
“व्यक्ति नहीं रहेगा, लेकिन समष्टि रहेगी | सोचना-विचारना 


उसी केलिए है।” 
--ज्षिन्दगी ओर मौत के दस्तावेज 

“उतरो महागुरो, एक बार और उतरो ! हम तुम्हारी ऊँचाई तक नहीं 
पहुंच पा रहे हैं। आज भी मनुष्य की क्षुद्र अहमिका विक्षिप्त aca कर रही 
है, आज भी भय और लोभ की आशंका और तृष्णा की धमाचौकड़ी व्याप्त 
है। एक बार और आओ, रक्षा करो मनुष्यता की, धर्म की, सत्यं की ! ” 


--सिक्ख गुरुओं का पुण्य स्मरण 

प्रात: स्मरणीय आचार्य हजारीप्रधाद द्विवेदी के समग्र साहित्य को एक 
सूत्र में अनुस्यूत करके हिन्दी-पाठकों को समपित करते हुए हमें अत्यधिक 
आनन्द का अनुभव हो रहा है। स्वर्गीय आचार्यजी के मन में अनेक परि- 
कल्पनाएँ तथा योजनाएँ थीं जिन्हें कार्यान्वित करने के लिए वे निरन्तर 
क्रियाशील थे। परन्तु नियति-निर्णय से उन्हें अधरी ही छोड़कर वे चले 
गये हैं । हजारीप्रसाद द्विवेदी ग्रन्थावली की प्रकाणन-योजना उसी 
सम्पूर्णता की श्रृंखला की पहली कड़ी हे । 

आचार्यत्व की गरिमा से दीप्त आचार्य द्विवेदी का व्यक्तित्व और उनकी 
अपार सर्जनात्मक क्षमता किसी भी पाठक को चमत्कृत ओर अभिभूत 
करने के लिए पयोप्त है । मनीषियों की afte में वे चिन्तन और भावना 
दोनों ही स्तरों पर महत्त्व-विन्दु पर भासमान हैं । उनकी रचनादृष्टि 
समय के आरपार देखने में समर्थ थी । इतिहास उनकी लेखनी का स्पर्श 
पाकर अपनी समस्त जड़ता खो बैठा और सतत्‌ प्रवाहित जीवनधारा 
साहित्य में हिल्लोलित हो उठी, जो तीनों कालों को जोड़ देती है। 


आचार्य द्विवेदी की बहुमुखी जीवन-साधना ने हिन्दी वाङ्मय के एक 
पुरे और विशाल युग को प्रभावित किया है । वे संस्कृत, प्राकृत, अप्र श 
तथा हिन्दी और बांग्ला साहित्य के ada विद्वान्‌ थे । साथ ही, अंग्रेजी 
साहित्य का भी व्यापक धरातल पर उन्होंने परिशीलन किया था और 
अंग्रेजी भाषा के माध्यम से ग्रीक साहित्य का भी रसास्वादन किया था । 
अगाध पाण्डित्य में सहजता का मणिकांचन AM उन्हें सामान्य मानव 
की भूमिका में प्रतिष्ठित कर देने की क्षमता प्रदान कर देता था और वे 
अनायास ही जनहृदय से स्पन्दित और आन्दोलित हो उठते थे । उनका 
विद्वान्‌ सरलता से सजग हो उठता था । वे प्रत्येक मन में विराजमान हो 
जाने की अपूर्व मेधा के धनी हो जाते थे। 

आचार्यजी की इन्हीं अद्वितीय प्रवृत्तियों को स्थायी रूप देने के लिए इस 
ग्रत्थावली की योजना बनायी गयी है । विषय और विधा दोतों दृष्टि- 
कोणों को साथ रखकर विभिन्न खण्डों का विभाजन किया गया है। कुल 
मिलाकर ये ग्यारह खण्ड हैं-- 

हला खण्ड : उपन्यास-] 

« दूसरा खण्ड : उपन्यास-2 
तीसरा खण्ड : हिन्दी साहित्य का इतिहास 
चौथा खण्ड : प्रमुख सन्त कवि 

« पाँचवाँ खण्ड : मध्यकालीन साधना 

. Boat खण्ड : मध्यकालीन साहित्य 


* सातवाँ खण्ड : लालित्य तत्त्व एवं साहित्य मर्म 
आठवां खण्ड : कालिदास और रवीन्द्र 

. Fal खण्ड : निबन्ध-] 

. दसवाँ खण्ड : निबन्ध-2 

- ग्यारहवाँ खण्ड : विविध साहित्य 


्रन्थावली को क्रमबद्ध करने में अनेकों समस्याएँ आयीं हैँ | निबन्धो क, 

विभाजन भी निबन्ध-संग्रह तथा तिथि-क्रम के आधार पर न करके 

विषय के अनुसार ही किया गया है। निवन्ध के अन्त में मूल निबन्ध- 

संग्रह का नाम दे दिया गया है। ग्रन्थावली अधिकाधिक उपयोगी हो सके; 

इस बात को ध्यान में रखकर ऐसा किया गया है। कबी९, सूर और 

तुलसी के अतिरिक्त कालिदास और रवीन्द्रनाथ ठाकुर से आचार्यप्रवर 

प्राय अभिभूत रहे हैं, अत: दोनों महाकवियों से सम्बद्ध सामग्री एक ही | 
खण्ड में दे दी गयी है । अन्तिम खण्ड में विविध प्रकाशित एवं अप्रकाशित | 
सामग्री संकलित है। आचार्य द्विवेदी ने प्रारम्भ में काव्य रचनाएँ भी की 

थीं और अनेक अनुवाद भी । उन्हें यहाँ समाहित कर दिया गया है। 


इस विशाल योजना की परिपूर्णता में अनेक लोगों ने अपना अमूल्य 
सहयीग दिया है जिसके बिना निइचय ही यह कार्य पूर्ण नहीं हो पाता । 
उन सबके प्रति हम हादिक धन्यवाद व्यक्त करते हैं। पं. राजाराम शास्त्री 
ने अप्रकाशित ज्योतिःशास्त्र एवं साहित्य-शास्त्र सम्बन्धी रचनाओं के 
बिषय में परामर्श दिया; और श्री महेशनारायण 'भारतीभक्त' ने मुद्रण 
प्रति तैयार करके हमारे दायित्व को आसान बनाया | हम इन दोनों को 
साधुवाद अपित करते हैं । श्रीमती शीला सन्धू, और राजकमल प्रकाशन 
से सम्बद्ध सभी व्यक्तियों ने जिस तत्परता और रुचि से इस योजना को 
सम्पूर्ण कराया है, वह प्रशंसनीय है । 


इन शब्दों के साथ आचार्य हजारीप्रसाद द्विवेदी का सम्पूर्ण रचना- 

संसार ग्रन्थावली के रूप में, हम वृहद्‌ हिन्दी विशव-परिवार को समापित 

करते हैं | इससे ज्ञानधारा एवं रससृष्टि में थोड़ा भी विकास सम्भव हुआ 
तो हम अपने को कृतकार्य मानेंगे 


~ e 


S a ३४४० पलक 


| जगदीशनारायण द्विवेदी 
| मुकुन्द द्विवेदी 

“गोरक्षनाथ अपने युग के सबसे महान्‌ धर्मनेता थे। उनकी संगठन- 
शक्ति अपूर्वं थी । उनका व्यक्तित्व समर्थ धमंगुरु का व्यक्तित्व था। 
उनका चरित्र स्फटिक के समान उज्ज्वल, बुद्धि भावावेश से एकदम 
अनाविल और कुशाग्र थी। उनके चरित्र में कहीं भी भाव-विह्ललता 
नहीं है। जिन दिनों उन्होंने जन्म ग्रहण किया था, उन दिनों भारतीय 
धर्मसाधना की अवस्था विचित्र थी । शुद्ध जीवन, सात्विक वृत्ति, और 
अखण्ड ब्रह्मचर्यं की भावना उन दिनों अपनी निम्नतम सीमा तक पहुँच 
चुकी थी । गोरक्षनाथ ने निर्मम हथौड़े की चोट से साधु और गृहस्थ 
दोनों की कुरीतियों को चूर्ण-विचूर्ण कर दिया। लोक-जीवन में जो 
धामिक चेतना पूर्व॑वर्त्ती सिद्धो से आकर उसके पारमाथिक उद्देश्य से 
विमुख हो रही थी, उसे गोरक्षनाथ ने नयी प्राणशक्ति में अनुप्राणित 
किया। किसी भी रूढ़ि पर चोट करते समय उन्होंने दुर्बलता नहीं 
दिखायी । वे स्वयं पण्डित व्यक्ति थे, पर यह अच्छी तरह जानते थे कि 
पुस्तक लक्ष्य नहीं, साधन है | उन्होंने किसी से भी समझौता नहीं किया, 
लोक से भी नहीं, वेद से भी नहीं; परन्तु फिर भी उन्होंने समस्त प्रचलित 
साधना-मार्ग से उचित भाव ग्रहण किया ।'” 


i 
| 
] 
| 

नाथ-सम्प्रदाय का यह दूसरा संस्करण प्रकाशित हो रहा है। इसका प्रथम संस्करण 
हन्दुस्तानी एकेडेमी की ओर से प्रकाशित हुआ था । जिन दिनों यह पुस्तक लिखी 
गयी थी, उन दिनों इस विषय पर कोई पुस्तक नहीं थी । इसके विभिन्न अंगों पर 
विद्वानों ने कुछ-कुछ लिखा अवश्य था, पर सम्पूर्ण सम्प्रदाय का परिचय उनसे नहीं 
मिलता था। इधर इस दिशा में अनेक शोधी विद्वान्‌ प्रयत्नशील हुए हैं और बहुत- 
कुछ लिखा जा रहा है । फिर भी नित्य आते रहनेवाले पत्रों से लगता है कि जिज्ञासु 
पाठक इसकी आवश्यकता अनुभव करते हैं । हिन्दुस्तानी एकेडेमी ने TTAR इसके 
नये संस्करण के प्रकाशन का अधिकार नैवेद्य-निकेतन (वाराणसी) को दिया है । 
अब यह्‌ वहीं से प्रकाशित हो रहा है | इस नये संस्करण में कुछ नयी जानकारियाँ 
बढ़ायी अवश्य गयी हैं, पर यथासम्भव पुस्तक के पुराने ढाँचे को ज्यों-का-त्यों रहने 

देने का प्रयत्त किया गया है। 
जैसे-जैसे नाथ सम्प्रदाय के विस्तार और प्रभाव की जानकारी प्राप्त होती जा 
रही है, वँसे-वैसे इसका असाधारण महत्त्व भी स्पष्ट होता जा रहा है। भारतीय 
धर्मसाधना के इतिहास में इस सम्प्रदाय का बहुत महत्त्वपूर्ण स्थान रहा है। भक्ति- 
आन्दोलन के पूर्व यह सर्वाधिक महत्त्वपूर्ण धामिक आन्दोलन रहा है और बाद में 
भी पर्याप्त शक्तिशाली रहा है। आधुनिक भारतीय भाषाओं में से प्रायः सबके 
| साहित्यिक प्रयत्नों की पृष्ठभूमि में इसका प्रभाव सक्रिय रहा हे । आधुनिक भार- 
l तीय भाषाओं के साहित्य की प्रेरक शक्तियों का अध्ययन इस सम्प्रदाय के अध्ययन 

के बिता अधूरा ही रह जायेगा | 

| पुस्तक के प्रथम संस्करण का विद्वानों ने स्वागत किया है । प्रायः इसके विषय 
| मे उत्साहवर्द्धक पत्र मिलते रहे हैं। मैं उन सहृदय विद्वान्‌ पाठकों के प्रति हादिक 
í कृतज्ञता प्रकट करता हूँ जिन्होंने इसे प्रेमपूर्वक अपनाकर इसका गौरव बढ़ाया है। 
i 

नाथ सम्प्रदाय का विस्तार 


l. नाम 


s 

साम्प्रदायिक ग्रन्थों में नाथ-सम्प्रदाय के अनेक नामों का उल्लेख मिलता है। gz- 
योग प्रदीपिका की टीका” (-5) में ब्रह्मानन्द ने लिखा है कि सब नाथों में प्रथम 
आदिनाथ हैं जो स्वयं शिव ही हैं-ऐसा नाथ-सम्प्रदायवालों का विश्वास है। 
इसे यह्‌ अनुमान किया जा सकता है कि ब्रह्मानन्द इस सम्प्रदाय को 'नाव-सम्प्रद य' 
नाम से ही जानते थे! । भिन्त-भिन्न ग्रन्थों में बरावर यह उल्लेख मिलता है कि यह 
मत 'नाथोक्त' अर्थात्‌ नाथ द्वारा कथित है। परन्तु सम्प्रदाय में अधिक प्रचलित 
शब्द हैं : सिद्ध-मत (गो. सि. d., पृ. 2), सिद्ध-मार्गं (योगबीज), योगमार्ग (गो. 
सि.सं.पृ. 5, 2 ) , योग सम्प्रदाय (पृ. 58), अवधूत-मत (पृ. 8), अवधूत-सम्प्र- 
दाय (पृ. 56) इत्यादि | इस मत के योग-मत और योग-सम्प्रदाय नाम तो सार्थक 
ही हैं, क्योंकि इनका मुख्य धर्म ही योगाभ्यास है। अपने मागं को ये लोग सिद्धमत 
या सिद्ध-मार्ग इसलिए कहते हैं कि इनके मत से नाथ ही सिद्ध हैं । इनके मत का 
अत्यन्त प्रामाणिक ग्रन्थ 'सिद्ध-सिद्धान्त-पद्ध ति' है, जिसे अठारहवीं शताब्दी के 
अन्तिम भाग में काशी के बलभद्र पण्डित ने संक्षिप्त करके 'सिद्ध-सिद्धान्त-संग्रह' 
नामक ग्रन्थ लिखा था। इन ग्रन्थों के नाम से पता चलता है कि बहुत प्राचीन काल 
से इस मत को 'सिद्ध-मत' कहा जा रहा है। सिद्धान्त वस्तुतः वादी और प्रतिवादी 
द्वारा निर्णीत अर्थ को कहते हैं, परन्तु. इस सम्प्रदाय में यह अर्थ नहीं स्वीकार 
किया जाता। इन लोगों के मत से सिद्धों द्वारा निर्णीत या व्याख्यात तत्त्व को ही 
सिद्धान्त कहा जाता है (गो. सि. सं., पृ. 8), इसीलिए अपने सम्प्रदाय के ग्रन्थों 
को ही ये लोग 'सिद्धान्त-ग्रम्थ' कते हैं । नाथ-सम्प्रदाय में प्रसिद्ध है कि शंकराचार्य 
। अन्त में नाथ-सम्प्रदाय के अनुयायी हो गये और उसी अवस्था में उन्होंने 'सिद्धान्त- 


l आदिनाथः सर्वेपां नाथानां प्रथमः, ततो नाथसंप्रदाय: प्रवृत्त इति नायसंप्रदायितो वृदन्ति | 

fag ग्रन्थ लिखा था । अपने मत को ये लोग 'अवधूत मत' भी कहते हैं । 'गोरक्ष- 
सिद्धान्त-संग्रह' में लिखा है कि हमारा मत तो अवधूत मत ही है (अस्माकं मतं 
त्ववधूतमेव, पृ. [8) । कबीरदास ने 'अवधू' (= अवधूत) को सम्वोधन करते 
समय इस मत को ही बरावर ध्यान में रखा है । कभी-कभी इस मत के ढोंगी सा धुओं 
को उन्होंने Hea सिद्ध' कहा है । गोस्वामी तुलसीदासजी ने 'रामचरितमानस' के 
शुरू में ही 'सिद्ध-मत' की भक्तिहीनता? की ओर इशारा किया है। गोस्वामीजी 
के ग्रन्थों से पता चलता है कि वे यह विश्वास करते थे कि गोरखनाथ ने योग जगा- 
कर भव्ति को दूर कर दिया था |» मेरा अनुमान है कि 'रामचरितमानस' के 
आरम्भ में शिव की वन्दना के प्रसंग में जब उन्होंने कहा था कि “श्रद्धा और विशवास 
के साक्षात्‌ स्वरूप पार्वती और शिव हैं; इन्हीं दो गुणों (अर्थात्‌ श्रद्धा और 
विश्वास) के अभाव में 'सिद्ध लोग भी अपने ही भीतर विद्यमान ईइवर को नहीं 


देख पाते”, तो उनका तात्पर्य इन्हीं नाथपन्थियों से था। यह अनुमान यदि ठीक है ' 


तो यह भी सिद्ध है कि गोस्वामीजी इस मत को 'सिद्ध-मत' ही कहते थे। यह नाम 
सम्प्रदाय में भी बहुत समादृत है ऑर इसकी परम्परा बहुत पुरानी मालूम होती है। 
मत्स्येन्द्रनाथ के 'कौल ज्ञान निर्णय' के सोलहवें पटल से अनुपान होता है कि वे 
जिस सम्प्रदाय के अनुयायी थे, उसका नाम 'सिद्ध कौल सम्प्रदाय' था । डॉ. बागची 
ने लिखा है कि बाद में उन्होंने जिस सम्प्रदाय का प्रवर्तन किया था, उसका नाम 
“योगिनी कौल मार्ग' था । आगे चलकर इस वात की विशेष आलोचना करने का 
अवसर आयेगा | यहाँ इतना ही कह रखना पर्याप्त है कि यह 'सिद्ध कौल aa’ ही 
आगे चलकर नाथ-परम्परा के रूप में विकसित हुआ । 

“सिद्ध सिद्धान्त पद्धति' में इस सिद्ध-मत को सबसे श्रेष्ठ बताया गया है, क्योंकि 
कर्केशतर्केपरायण वेदान्ती माया से ग्रसित हैं, we मीमांसक कर्म-फल के चक्कर में 


l. कच्मे सिद्धन माया प्यारी |--'बीजक', 69वीं रमैनी 
2. (I) लियोनार्ड ने अपने 'नोट्स ऑन दि कन-फटा योगीज' नामक प्रवर्ध में दिखाया है 
कि गोरक्षनाथ भक्तिमार्गे के प्रतिद्वन्दी थे । देखिए इ. ए., जिल्द 7, पृ. 299. 
(2) नाथ योगियों और भक्तों की तुलना के लिए देखिए--'कबी र”, पृ, 53-4. 
3. वरन धरम गयो आस्म निवास तज्यो 
त्रान चकित सो परावनो परो सो है । 
करम उपासना कुवासना बिनास्यो ज्ञानं 
वचन विराग वेस जतन हरौ सो है। 
गोरख जगायो जोग भगति भगायो लोग 
निगम नियोग ते सो केलि ही छरो सो है। 
काय मन वचन सुभाय तुलसी है जाहि 
राम नाम को भरोसो ताहिको भरोसो है । 
--'कवितावली', उत्तरकाण्ड, 84 
4. भवानीशंकरो वन्दे श्रद्धाविश्‍वासरूपिणो । 
याभ्यां बिना न पश्यन्ति सिद्धाः स्वान्तःस्थमीश्वरम्‌ ॥ 

f - कही Eat OA, “ata सम्प्रदाय / 24 
पड़े हुए है, वैशेषिक लोग अपनी द्वेत-बुद्धि से ही मारे ay तथा अन्यान्य दार्शनिक 
भी तत्त्व सैथ्वचित. ही हैं; फिर, सांख्य, वैष्णव, वैदिक वीर, बौद्ध, जैन, ये सब लोग 
व्यर्थ के कष्टकेल्पित मार्ग में भटक रहे हैं; फिर, होम करनेवाले व taa आचार्य 
TATA तापस, नाना-तीर्थों में भटकनेवाले पुण्यार्थी वेचारे दुःख-भार से दवे 
नेक कारण तत्त्व से शून्य रह गये हैं,--इसलिए एकमात्र स्वाभाविक आचरण 
के अनुकूल सिद्धमार्ग को आश्रय करना ही उपयुक्त है ।* यह सिद्धमा नाथ-मत 
Tel 'ना' का अर्थ है 4 STAR का अर्थ है (भुवनत्रय का) स्थापित 
हाना, इस प्रकार 'नाथ मत का स्पष्टार्थं वह अनादि धर्म है जो भवनत्रय क॑ 
स्थिति का कारण है | श्री गोरक्ष को इसी कारण से 'नाथ' कहा जाता है। फिर 
“ना शब्द का अथ नाथ-ब्रह्म जो मोक्ष-दान में दक्ष है, उनका ज्ञान कराना है और 
“थ का अर्थ है (अज्ञान के सामर्थ्य को) स्थगित करनेवाला। चकि नाथ के 
आश्रयण स इस नाथ-ब्रह्म का साक्षात्कार होता है और अज्ञान की माया अवरुद्ध 

होती है, इसीलिए 'नाथ' शब्द का व्यवहार किया जाता है 


2. बौद्ध और शाक्त मतों का अन्तर्भाव 
यह्‌ विश्वास किया जाता है कि आदिनाथ स्वयं शिव ही हैं; और मूलतः समग्र 
नाथ-सम्प्रदाय शव हे । सवके मूल उपास्य देवता शिव हैं। 'गोरक्ष सिद्धान्त संग्रह! 


l. वेदान्तो agente afore: परं मायया । 
भाट्टाः कर्मफलाकुला हतधियो द्वे ततेन वैशेषिकाः । 


अन्ये भेदरता विषादविकला।स्ते तत्त्वतोवंचिता- 
स्तस्मात्‌ सिद्धमतं स्वभावसमयं धीरः परं संश्रयेत्‌ | L% =: G 
सांख्या वैष्णव वैदिका विधिपरा: संन्यासिनस्तापसाः । 
सोरा वीरपरा: प्रपञ्चनिरता वौद्धा जिनाः श्रावकाः । 
एते कष्टरता वृथा पथगता ते तत्त्वतोवञ्चिता- 
स्तस्मात्‌ सिद्धमतं. | 
आचार्या बहुदीक्षिता हुतिरता नग्नब्रतास्तापसा: । 
तानातीर्थनिषेवका जिनपरा मौनेस्थिता नित्यशः | 
एते ते खलु दुःखभागनिरता ते तत्त्वतोवंचिता- 
स्तस्मात्‌ सिद्धमतं. । 
2. राजगृह्य में --नाकारोऽनादि रूपं थकारः स्थाप्यते सदा | 
भुवनत्रयमेवँकः श्री गोरक्ष नमोऽस्तुते ॥ 
| 3. 'शक्ति संगमतन्त्र' में-- 
श्री मोक्षदानदक्षत्वात्‌ नाथब्रह्मानुवोधनात । 
स्थगिताज्ञान विभवात्‌ श्रीनाथ इति गीयते ॥ 
4. देदीप्यमानस्तत्त्वस्य कर्त्ता साक्षात्‌ स्वयं शिव: । 
संरक्षन्ती विश्वमेव धीराः सिद्धमताश्रयाः ॥--'सिद्ध सिद्धान्त पद्धति’ 3 
“शक्ति संगमतन्व' बड़ौदा सिरीज (9]) के ताराखण्ड में आदिनाथ और काली के 
संवाद से ग्रन्य आरम्भ होता है । ये आदिनाथ स्वयं शिव ही हैं । PEE 

(पृ. [8) में शंकराचार्य के अद्वेत मत के पराभव की कहानी दी हुई है। पराभव 
एक कापालिक द्वारा हुआ था। कहानी कहने के बाद ग्रन्थकार को सन्देह हुआ है 
कि पाठक कहीं कापालिक के विजय से उल्लसित होने के कारण ग्रन्थकार को भी 
उसी मत का अनुयायी न मान लें, इसलिए उन्होंने इस शंका को निर्मल करने के 
लिए कहा है कि ऐसा कोई न समझे कि हम कापालिक मत को मानते हैं। मत तो 
हमारा अवधूत ही है । किन्तु इतना अवश्य हे कि कापालिक मत को भी श्री 'नाथ' 
ने ही प्रकट किया था, क्‍योंकि 'शावरतन्त्र' में कापालिकों के बारह आचार्यो में प्रथम 
नाम आदिनाथ का ही है और बारह शिष्यों में से कई नाथ मार्ग के प्रधःन आचार्य 
हैं। फिर शाक्त मागं, जो तन्त्रानुसारी है, के उपदेष्टा भी नाथ ही हैं। नाथने 
ही तन्त्रों की रचना की है, क्योंकि पोडश नित्यातन्त्र में शिव ने कहा है कि मेरे कहे 
हुए तन्त्र का ही नवनाथों ने लोक में प्रचार किया है । शाक्त मत के अनुसार चार 
प्रधान आचार हैं : बैदिक, वैष्णव, शैव और aa | शाक्त आचार भी चार प्रकार 
हैं: वामाचार, दक्षिणाचार, सिद्धान्ताचार और कौलाचार | अब, 'षट शाम्भव 
हस्य' नामक ग्रन्थ में बताया गया है कि वेदिक आचार से वैष्णव श्रेष्ठ हैं, उससे 
गाणपत्य, उससे सौर, उससे शैव और शेव आचार से भी शाक्त आचार श्रेष्ठ है। 
शकत आचारों में भी वाम, दक्षिण और कौल उत्तरोत्तर श्रेष्ठ हैं और कौलमागं 
ही अवधूत-मार्ग है । इस प्रकार तन्त्र ग्रन्थों के अनुसार भी कोल या अवधूत-मार्ग 
श्रेष्ठ है, इसलिए शाक्त तन्त्र भी नाथानुयायी ही हैं (गो. सि. सं., पृ. ।9) । यह 
लक्ष्य करने की बात है कि इस वक्तव्य में शाक्त तन्त्र को ही नाथ-मत का अनुयायी 
कहा गया है। शाक्त आगम तीन प्रकार के हैं। सात्विक अधिकारियों को लक्ष्य 
करके उपदिष्ट आगम 'तन्त्र' कहे जते हैं, राजस अधिकारियों के लिए उपदिष्ट 
शास्त्र 'यामल' कहे जाते हैं, और तामस अधिकारियों के लिए उपदिष्ट शास्त्र को 
'डामर कहा जाता है। फिर तान्त्रिकों के सर्वश्रेष्ठ कौलाचार को ही अवधूत- 
मार्ग बताया गया है । 'गोरक्ष सिद्धान्त संग्रह (पृ. 20) में तान्त्रिक और अवधूत 
का अन्तर भी बताया गया है। कहा गया है कि तान्त्रिक लोग पहिले बहिरंग 
उपासना करते हैं और अन्त में क्रमश: सिद्धि प्राप्त करते हुए कुण्डलिनी शक्ति की 
उपासना करते हैं, जो हु-ब-हू अवधूत-मार्ग की ही उपासना है । 


L. कापालिको के बारह आचार्य ये हैं: आदिनाथ, अनादि, काल, अतिकाल, कराल, विकराल, 
महाकाल, कालभैरवनाथ, वटुक नाथ, वीरनाथ, भूतनाथ और श्रीकण्ठ । इनके बारह शिष्यों के 
नाम इस प्रकार हैं : नागार्जुन, जड़भरत, afore, सत्यनाथ, मीननाथ, गोरक्ष, चर्पट; अवद्य, 


डैरागी, कन्थाधारी, जालन्धर और मलयार्जुन । स्पष्ट ही इस सूची में के अनेक नाम ताथः 
योगियों के हैं । 


2. कादिसंज्ञा भवेद्र्पा सा शक्ति: सर्व सिद्धये । 
तंत्र यदुक्तं भुवने नवनाथैरकल्पयन्‌ ।। 
तथा तंभुवने मंत्रं कल्पे कल्पे विजृम्भते । 
अवसाने ठु कल्पानां सा तैः साद्ध ब्रजेच्च माम्‌ ॥ 

इस प्रकार नाथ-सम्प्रदाय के ग्रन्थों की अपनी गवाही से ही मालूम होता है कि 
तान्त्रिकों का कौल-मार्ग और कापालिक मत नाथ-मतानुयायी ही हैं। यहाँ यह 
ध्यान देने की बात है कि atama निर्णय' में अनेक कौल-मतों में एक योगिनी 
कौल-मत का उल्लेख है (सप्तदश पटल) | गोरखनाथ के गुरु मत्स्येन्द्रनाथ का 
सम्बन्ध इसी योगिनी कौल-मार्ग से बताया गया है। यह मार्ग कामरूप देश में 
उद्भूत हुआ था | इस प्रकार नाथ-पन्थियों का यह दावा ठीक ही जान पड़ता है 
कि कौलाचार उनके आचार्यों द्वारा उपदिष्ट मार्ग है । त्रिपुरा सम्प्रदाय के अनेक 
सिद्धों के नाम वे ही हैं जो नाथपन्थियो के हैं प्रसिद्ध है कि दत्तात्रेय ने विपुरातत्त्व 
पर अठारह हजार A की 'दत्तसंहिता' लिखी थी। परशुराम नामक किसी 
आचार्य ने पचास खण्डों में तथा छः हजार सूत्रों में इसे संक्षिप्त किया था । वाद में 
यह संक्षिप्त ग्रन्थ भी बड़ा समझा गया और हरितायन सुमेधा ने इसे 'परशुराम 
कल्पसूत्र' नाम से पुनर्वार संक्षिप्त किया । इस ग्रन्थ की दो टीकाएँ उपलब्ध हुई 
हैं और दोनों ही गायकवाड संस्कृत सिरीज में (न. 22, 23) प्रकाशित हो गयी हैं। 
“नित्योत्सव' नामक प्रथम टीका उमातन्दनाथ की लिखी हुई है । इसे अशुद्ध समझ- 
कर रामेश्‍वर ने दूसरी वृत्ति लिखी | उमानन्दनाथ ने प्रथम मंगलाचरण के इलोक 
में 'नाथ परम्परा' की स्तुति की है ।? इस प्रकार त्रिपुरा मत के तान्त्रिकों के आचार्य 
स्वयं अपने को 'नाथ मतानुयायी' कहते हैं। कश्मीर के कौल-मार्ग में मत्स्येद्रनाथ 
को बड़ी श्रद्धा के साथ स्मरण किया जाता है । 
अब थोड़ा-सा कापालिक मत के विषय में भी विचार किया जाय । कापालिक 
मत इस समय जीवित है या नहीं, इस विषय में सन्देह ही प्रकट किया जाता हैं | 
यामुनाचार्य के 'आगम प्रामाण्य' (पृ. 48) से इस मत का थोड़ा-सा परिचय मिलता 
है। भवभूति के 'मालती माधव' नामक प्रकरण में कापालिकों का जो वर्णन है वह 
बहुत ही भयंकर है । वे लोग मनुष्यबाल किया करते थे। परन्तु इस नाटक से 
इतना तो स्पष्ट ही है कि उनका मत पटचक्र और नाड़िका-निचय के काया-योग 
से सम्बद्ध था ।* यह काया-योग नाथपन्थियों की अपनी विशेषता है । महामहो- 
पाध्याय पं. हरप्रसाद शास्त्री ने 'बौद्ध गात ओ दोहा नाम से जो संग्रह प्रकाशित 


I. बागची : 'कौलावलि निर्णय, भूमिका, ए. 35 
उपाध्याय : "भारतीय दर्शन, प्र. 538 FR 

2. नत्वा नाथ परंपरां शिवमुखां विद्येश्वरं श्री महाराज्ञीं तत्सचिवां तदायप्रतनानाथां तदन्तः 
पराम्‌ । इत्यादि । Sera 

3. बंगाल में कपाली नाम की एक जाति है । पाण्डत लोग इस कापालिक परम्परा का अवशेष 
मानते हैं । परन्तु स्वयं यह जाति इस बात को नहीं स्वीकार करती । ये लोग अपने को 
वैश्य कपाली कहने लगे हैं । इनके समस्त आचार आधुनिक हिन्दुओं के हैं । इनके पुरोहित 
ब्राह्मण हैं, परन्तु PI ब्राह्मण इन्हें हीन समझते हैं । सन्‌ 90L की मर्दूमशुमारी के अनुसार 
इनकी संख्या 24,700 थी t हक 

4. नित्यन्यस्तषडंगचक्रनिहितं ह॒त्मदुममध्यों A 
पश्यन्ती शिवरूपिणं लयवशादात्मानमश्यागता। 

किया है, उसका एक भाग 'चर्याचर्यविनिशचय' है। यहाँ सुझाया गया है कि ग्रन्थ 
का वास्तविक नाम 'चर्याश्‍चर्यविनिशचय' होना चाहिए | इसमें नौरासी बौद्ध सिद्धो 
में से चौबीस सिद्धों के रचित पद संगृहीत हैं । एक सिद्ध हैं कान्हूपाद या कृष्णपाद। 
इनके रचित वारह पद उक्त संग्रह में पाये जाते हैं और सबसे अधिक पद इन्हीं के 
हैं । ये कान्हूपाद अपने को 'कपाली' या 'कापालिक' कहते हैं UH पद में उन्होंने 
अपने गुरु का नाम ज'लन्धरि दिया है ।? हम आगे चलकर देखेंगे कि जालन्धरपाद 
नाथपन्थ के बहुत प्रसिद्ध आचार्य थे । परवर्ती परम्परा के अनुसार भी कान्हूपाद या 
कानपा जालन्थरन'थ के शिष्य बताये गये हैं। मानिकचन्द्र के 'मयनामतीर गान” 
में इन्हें नाथपन्थी योगी जालन्धर का शिष्य बताया है। इन्हीं जालन्धर का नाम 
हाड़ीपा या हल्लीकपाद भी है। जालन्धरनाथ ने कोई "सिद्धान्त वाक्य' नामक 
संस्कृत पुस्तक भी लिखी थी । वह पुस्तक अब उपलब्ध नहीं है, पर एक इलोक से 
पता चलता है कि जालन्धर नाथ-मार्ग के अनुयायी थे । इस इलोक में नाथ की 
बड़ी सुन्दर स्तुति है 3 स्कन्दपुराण के काशीखण्ड में नव नाथों के विन्यास के 
सिलसिले में जालन्धरनाथ का नाम पाया जाता है ५ 'गोरक्ष सिद्धान्त संग्रह” 
(पृ. 20) में कापालिक मत के प्रकट करने का मनोरंजक कारण वतत्या गया है। जब 
विष्णु ने चौबीस अवतार धारण किये और मत्स्य, कूर्म, नृसिंह आदि के रूप में तिर्य ग्‌ 
योनि के जीवों की-सी क्रीडा करने लगे, कृष्ण के रूप में व्यभिचारि भाव ग्र ह्ण 
किया, परशुराम के रूप में निरपराध क्षत्रियों का निपात आरम्भ किया, तो इन 
अनर्थो से कुपित होकर श्रीनाथ ने चौबिस कापालिकों को भेजा । इन्होंने चौबीसों 
अवतारो से युद्ध करके उनका सिर या कपाल काटकर धारण किया ! इसीलिए 
ये लोग कापालिक कहलाये । 


इस समय जयपुर के पावनाथ शाखावाले अपनी परम्परा जालन्धरनाथ और 


v 


नाड़नांमृदयत्रमेण जगतः प॑चामृताकपंण।द्‌ 
अप्राप्तो त्पततश्रमा विघटयन्त्यग्रे नभोंऽभोमूचः ॥ 
(0) आलो डोम्वि तोए संग करिब मो सांग । 
निर्धन mez कापालि जोइ लांग। ।—चर्या,, पद 0 
(2) कइसन होलो डोम्बि तोहरि arate आली । 
अस्ते कुलीन जन माझे कावाली ॥ 
(3) तुलो Stet ars कपाली -वहो, पद 30” 
2. शाखि करिव जालन्धरि पाए । 
पाखि ण राहुअ मोरि पांडिआ चादे ।। वही, पद 36 
3. जालन्धर के “सिद्धान्त वाक्य” में यह श्लोक है : 
`वन्दे तन्नाथतेजो भुवनतिमिरहं भानृतेजस्कर वा 
सलतं, व्यापकं त्वा पवनगतिकरं व्योमवन्निभर' वा 
मुद्रानादतिशूलैविमलर्चिधरं air भस्ममिश्चं 
द तवाध्द तरूप॑ दयत उत परं योगिनं शंकरं वा ॥- 
4. जालन्धरो वसेन्नित्यमुत्तरापथमाश्नितः | 


- 'मालेती माधव', 5-2 


= 


स. भ. सू., 28 

के । यह परम्परा लक्ष्य करने की है क्रि 
जालच्वरिपा नामक जो सम्प्रदाय इस समय जीवित है, वह जालन्धरपाद का चलाया 
हुआ ह्‌ । पहल इस 'पा पन्थ' कहते थे और नाथ-मार्ग से ये लोग स्वतन्त्र और 
भिन्न थे । जालन्धर या जालन्वरनाथ को मत्स्येत्धनाथ और गोरखनाथ से अलग 
करने के लिए कहा गया है । जालन्वरनाथ औषड़ थे जबकि मत्स्येद्धन/थ् और 
गोरखनाथ कनफटा |? कान चीरकर मुद्रा धारण करने पर योगी लोग कनफटा 

लात ह, परन्तु उसके पूर्व औघड़ कहे जाते हैं । परन्तु “सिद्धान्त वाक्य” से जालन्धर 

पाद का जो इलोक पहले उद्धृत किया गया है उससे पता चलता है कि मुद्रा, नाद 
और त्रिशूल धारण करनेवाले नाथ ही इनके उपास्य हैं। आजकल जालस्थरिपा 
सम्प्रदाय के लाग गारखनाथ द्वारा प्रवत्तित पावनाथी शाखा के ही हैं । परन्तु कानिपा 
सम्प्रदायवाल, जिन्हें कोई-कोई जांलन्धरिपा से अभिन्न भी मानते हैं और जो लोग 
अपने को गोपीचन्द का अनुवर्ती मानते हैं, बारहपन्थियों से अलग समझे जाते हैं ।2 
सपला या सपर इसी सम्प्रदाय के माने जाते हैं। एक अन्य परम्परा के अनुसार 
बामारग (वाममार्गी) सम्प्रदाय कानिपा पन्थ से ही सम्बद्ध है ।१ इन बातों से यह 
अनुमान होता है कि कापालिक मार्ग का स्वतन्त्र अस्तित्व था, जो बाद में गो रख- 
पन्थी साधुओं में अन्तर्भुक्त हो गया है । गोरखपन्थियों से कुछ बातों में ये लोग अब 
भी भिन्न हैँ । गोरखपन्थी लोग कान के मध्यभाग में ही कुण्डल धारण करते हैं, पर 
कानिपा लोग कान की लोरों में भी उसे पहनते हैं। यह मुद्रा गोरखनाथी योगियों 
का चिह्न है। गोरक्षपन्थ में इसके अनेक आध्यात्मिक अर्थ भी बताये जाते हैं। 
कहते हैं यह शब्द मुद्‌ (प्रसन्न होना) और रा (आदान, ग्रहण) धातुओं से बना 
है। ये दोनों जीवात्मा और परमात्मा के प्रतीक हैं। चूँकि इससे देवता लोग 
प्रसन्न होते हैं और असुर लोग भाग खड़े होते हैं, इसलिए इसे साक्षात्कल्याणदायिनी 
मुद्रा माना जाता है।* मुद्राधारण के लिए कान का फाड़ना आवश्यक है और यह 
कार्य छुरी या क्षारिका से ही होता है। इसीलिए 'क्षुरिकोपनिषद्‌' में छुरी का 
माहात्म्य वणित है।* तात्पर्यं यह कि जो साधु कान फाड़कर मुद्रा धारण नही करते, 
उनका गोरक्षनाथ के मार्ग से सम्बन्ध सन्देहास्पद ही है। इस आलोचना से स्पष्ट 
होता है कि जालन्धर (वा जलन्धर)-पाद और कृष्णपाद (कानिपा, कानुपा, 


॥-2. fara : 'गोरखनाथ tos दि कनफटा योगीज', पृ. 67 


3. वही, पृ. 69 
4. मुद्‌ मोदे तु रादाने जीवात्मपरमात्मनोः । 
उमयोर॑क्यसंभूतिमुद्रेति परकीतिता ॥ 
मोदन्ते देवसंघाश्च द्रवत्तेऽसुरराशयाः | 
मुद्रेति कथिता साक्षात्‌ सदाभद्रार्थदायिनी ॥ सिद्ध -सिद्धास्त पद्धति. 
5. क्षुरिकां संप्रवक्ष्यामि धारणं योगसिद्धये । 
संप्राप्य न पुनजंग्म योगयुक्तः प्रजायते | 

कान्हूपा) द्वारा प्रवत्तित मत नाथ-सम्प्रदाय के अन्तर्गत तो था, परन्तु मत्स्येन्द्रनाथ- 
गोरखनाथ-परम्परा से भिन्न था। बाद में चलकर वह गोरखनाथी शाखा में 
अन्तर्भक्त हुआ होगा । 

जो हो, जालन्धरपाद और क्ृष्णपाद कर्णकुण्डल धारण करते थे या महीं, यह 
निश्चय करना आज की वर्त्तमान उपलभ्य सामग्रियों के आधार पर बहुत कठिन है। 
परन्तु 'नर्यापद' में शवरपाद का एक पद हमें ऐसा मिला है" जिससे यह अनुमान 
किया जा सकता है कि कम-े-क्रम शबरपाद या तो स्वयं कर्णकुण्डल धारण करते 
थेया फिर उनके सामने ऐसे योगी जरूर थे जो कर्णकुण्डल धारण करते थे | 
पहली बात ज्यादा मान्य जान पड़ती है। इन शवरपाद को HOT (कानुपा) ने 
बहुत श्रद्धा और सम्मान के साथ याद किया है और एकदोहे में परम पद--महासुख 
के आवास--के प्रसंग में बताया है कि यही वह जालन्धर नामक महामेरु गिरि के 
शिखर का उष्णीष कमल है जो साधकों का चरम प्राप्तव्य है, जहाँ स्वयं Tae 
ने वास किया था । यदि यह अनुमान सत्य हो कि शबरपाद किसी प्रकार का 
कर्णकुण्डल धारण करते थे तो यह अनुमान भी असंगत नहीं है कि उनके प्रति 
नितरां श्रद्धाशील कानुपा भी कर्णकुण्डल धारण करते होंगे। अद्दयवज््र ने इस पद 
के इस शब्द की भी रूपक के रूप में व्याख्या की है । 

यद्यपि यही विश्वास किया जाता है कि मत्स्येन्द्रनाथ ने या गोरक्षनाथ ने ही 
कर्णकुण्डल धारण करने की प्रथा चलायी थी तथापि कर्णकुण्डल कोई नयी बात 
नहीं है। इस प्रकार के प्राचीन प्रमाण मिलते हैं जिससे अनुमान होता है कि कर्ण- 
कुण्डलधारी शिवमुत्तियाँ बहुत प्राचीन काल में भी बनती थीं। एलोरा गुफा के 
कैलास नामक शिवमन्दिर में शिव की एक महायोगी मुद्रा की मूर्ति पायी गयी है । 
इस मूत्ति के कान में बड़े-बड़े कुण्डल हैं। यह मन्दिर और मूत्ति सन्‌ ईसवी की 
आठवीं शताब्दी की है। परन्तु ये कर्णकुण्डल कतफटा योगियों की भाँति नहीं पहने 
गये हैं | ब्रिग्स ने बम्बई की लिटरेरी सोसायटी के अनुवादों से उद्धृत करके लिखा 
है कि सालसेटी, एलोरा और एलीफेण्टा की गुफाओं में, जो आठवीं शताब्दी की हैं, 
शिव की ऐसी अनेक योगी-मूत्तियाँ हैं जिनके कान में वैते ही बड़े-बड़े कुण्डल हैं जैसे 
कनफटा योगियों के होते हैं और उनको कान में उसी ढंग से पहनाया भी गया है। 


I. एकेली सवरी ए बन हिण्डइ 
कर्ण कुण्डल वज्रधारी ।-- चर्या. पद 28 
इस पर टीका--कर्णति नानास्याने कुण्डलादि पञ्चमुद्रा निरंशुकालंक्रारं कृत्वा वस्त्रः 
मुपायज्ञानं विधृत्य युगवनद्धरूपेण अत्न कायपर्वत वने हिण्डति क्रीड़ति ee 
-- बी. गा. दो., पृ. 44 
2. बरगिरि शिहर उतुंग मुनि i 
mat जहि fra बास । 
णउ सो लंधघिअ पञ्चाननेहि 
करिवर दुरिअ आस ॥--बौ, गा, दो., पृ. 30 

इसके अतिरिक्त मद्रास के उत्तरी आरकाट जिले में परशुरामेदवर का जो मन्दिर 
है उसके भीतर स्थापित लिंग पर शिव की एक मृत्ति है जिसके कानों में कमा 
योगियों के समान कुण्डल हैं । इस मन्दिर का पुनः संस्कार सन्‌ ]26 ई. में Zar 
था इसलिए gia निश्‍चय ही उसके बहुत पूर्व की होगी । टी. ए गोपीनाथ राव ने 
इण्डियन एण्टिक्वेरी' के चालीसवे जिल्द (I9) ई.) में इस लिंग का वर्णन दिया 
है। इनके मत से यह लिंग सन्‌ ईसवी की दूसरी या तीसरी शताब्दी के पहले का 
नहीं होना चाहिए | इन सब बातों को देखते हुए यह अनुमान करना असंगत नहीं 
कि मत्स्येन्द्रताथ के पहले भी कर्णक्रुण्डलधारी शिवमृत्तियाँ होती थीं। इससे 
परम्परा का भी कोई विरोध नहीं होता, क्योंकि कहा जाता है कि शिवजी ने ही 
अपना वेश ज्यों-का-त्यों मत्स्येच्रनाथ को दिया था । एक अनुश्रुति के अनुसार तो 
शिव का वह वेश पाने के लिए मत्स्प्रेन्दनाथ को दीर्घकाल तक कठोर तपस्या 
करनी पड़ी थी | 


3. गो रखनाथी शाखा 

नाथपन्थियों की मुख्य सम्प्रदाय गोरखनाथी योगियों का है। इन्हें साधारणतः 
कनफटा और SAAT साधु कहा जाता है। कनफटा नाम का कारण यह है किये 
लोग कान फाड़कर एक प्रकार की मुद्रा धारण करते हैं । इस मुद्रा के नाम पर ही 
इन्हें 'दरसनी' साधु कहते हैं । यह मुद्रा नाना धातुओं और हाथीदाँत की भी होती 
है । अधिक धनी महन्त लोग सोने की मुद्रा भी धारण करते हैं । गोरखनाथी साधु 
सारे भारतवर्ष में पाये जाते हैं। पंजाब, हिमालय के पाददेश, बंगाल और बम्बई 
में ये लोग 'नाथ' कहे जाते St ये लोग जो मुद्रा धारण करते हैं वे दो प्रकार की 
होती हैं--कुण्डल और दर्शन | 'दर्शन' का सम्मान अधिक हैं, क्योंकि विशवास 
किया जाता है कि इसे धारण करनेवाले ब्रह्म-साक्षात्कार कर चुके होते हैं। कुण्डल 

को 'पवित्री' भी कहते हैं। 
इन योगियों की ठीक-ठीक संख्या कितनी है, यह मर्दुमद्युमारी की रिपोर्टो से 
भलीभाँति नहीं जाना जाता । जाजे वेस्टत ब्रिग्स ने अपनी मूल्यवान पुस्तक 'गोरख- 
नाथ एण्ड दि कनफटा योगीज' में भित्त-भिन्‍त वर्षों की मनुष्य-गणना की रिपोटों 
से इनकी संख्या का हिसाव बताया है। सन्‌ 89l ई. की मनुष्य-गणना में सारे 
भारतवर्ष में योगियों की संख्या 27/4546 बतायी गयी थी। इसी वर्ष आगरा 
और अवध के प्रान्तों में औधड़ 53.9, गोरखनाथी 288 6 और योगी (जिनमें 
गोरखनाथी भी शामिल हैं) 78387 थे। इनमें औघड़ों को लेकर समस्त गोरख- 
नाथियों का अनुपात 45 फीसदी है। उसी रिपोर्ट के अनुसार योगियों F gett 
और स्त्रियों का अनुपात 42 और 35 का था। ये संख्याएँ विशेष रूप से मनोरजक 
हैं, क्योंकि साधारणतः यह विश्वास किया जाता है कि ये योगी लोग ब्रह्मचारी 
हुआ करते हैं | वस्तुतः इनमें गृहस्थ और घरवारी लोग बहुत हैं । यह्‌ समझना भूल 
है कि केवल हिन्दुओं में ही योगी हैं। उस साल की पंजाब की रिपोर्ट से पता चलता 

है कि 38 [37 योगी मुसलमान थे । सन्‌ 92) ई. की मनुष्य-गणना में इनकी 
संख्या इस प्रकार है : 


जोगी हिन्दू 629978 पुरुष [eat 325/305 
जोगी मुसलमान =—-358 पुरुष/स्त्री I6/I5 
malt हिन्दू 4I32 पुरुषस्त्री 80/6 


मनुष्य-गणना की परवर्ती रिपोर्टों में इन लोगों का अलग से कोई उल्लेख 
नहीं है ।! इतना निश्चित है कि जोगियों में कनफटा साधुओं की संख्या बहुत अधिक 
है। 

गोरखनाथी लोग मुख्यतः बारह शाखाओं में विभक्त हैं । agafa के अनुसार 
स्वयं गोरखनाथ ने परस्पर-विच्छिन्न नाथपन्थियों का संगठन करके इन्हें बारह 
aera में विभक्त कर दिया था। वे बारह पन्थ ये हैं -सत्यनाथी, धर्मनाथी, 
रामपन्थ, नटेश्वरी, कन्हड, कपिलानी, वैराग, माननाथी, आईपन्थ, पागलपन्थ, 
धजपन्थ और गंगानाथी । इन बारह पन्यों के कारण ही शंकराचार्य के दशनामी 
संन्यासियों की भाँति इन्हें 'बारहपन्थी योगी? कहा जाता है। प्रत्येक पन्थ का एक- 
एक विशेष 'स्थान' है जिक्षे ये लोग अपना पुण्य-कषेत्र मानते हैं । प्रत्येक पन्थ किसी 
पौराणिक देवता या महात्मा को अपना आदिप्रवर्ततक मानता है। गोरखपुर के 
प्रसिद्ध सिद्ध महन्त बाबा गम्भीरनाथ के एक बंगाली शिष्य ने, सम्भवतः गोरखपुर 
की परम्परा के आधार पर, इन बारह पन्थों का विव रण अगले पृष्ठ के अनुसार 
दिया है ।2 

एक अनुश्रुति के अनुसार शिव ने बारह पन्थ चलाये थे और गोरखनाथ ने भी 
बारह ही पन्थ चलाये थे । ये दोनों दल आपस में झगड़ते थे, इसलिए बाद में स्वयं 
गोरखनाथ ने अपने छः तथा शिवजी के छ: Teal को तोड़ दिया और आजकल की 
बारह्‌-पन्थी शाखा की स्थापना की | यह्‌ Agata पागल बाबा नाम के एक alas 
साधु से सुनी हुई है ।ब्रिग्स ने किसी और परम्परा के अनुसार लिखा है कि शिव के 
अट्ठारह्‌ पन्थ थे और गोरखनाथ के बारह | पहले मत के बारह को और दूसरे के छः 
पन्थों को तोड़कर आधुनिक बारहपन्थी शाखा बनी थी | इन दोनों अनुश्रुतियों में | 
पहली अधिक प्रामाणिक होगी; क्योंकि साम्प्रदायिक ग्रन्थों में शिव के दो प्रधान 
शिष्य बताये गये 8— मत्सथेन्द्रनाथ और जालन्धरनाथ । मत्स्येन्द्र के शिष्य गोरखनाथ 
थे। जालन्धरनाथ द्वारा प्रवत्तित सम्प्रदाय कापालिक मार्ग होगा, इसका विचार i 
हम पहले ही कर आये हैं। इन कापालिकों के बारह ही आचार्य प्रसिद्ध हैं। | 
(आचार्य और शिष्यों के नाम के लिए देखें ऊपर पृष्ठ 22 की टिप्पणी) । पुनरगेठित | 


I. विशेष विवरण के लिए देखिए 'गोरखनाथ एण्ड दि कनफटा anita’, प. 4-6 
2. 'गम्भीरनाथ प्रसंग”, 50-57 : 
3. ब्रिग्स, पृ. 63 

I __ NN 
सं. नाम मुलप्रवर्ततक | स्थान प्रदेश विशेष 
I | सत्यनाथी | सत्यनाथ पाताल च सत्यनांय स्वये 
भुवनेश्‍वर ब्रह्मा का ही नाम 
है । इसीलिए ये 
लोग 'ब्रह्मा के 
योगी' कहलाते 
ill 
2 | धर्मनाथी | धर्मराज | दुल्लुदलक | नेपाल |` 
(युधिष्ठिर) a 
3 | रामपन्थ | श्रीरामचन्द्र | चौक तप्पे | गोरखपुर |इस समय ये 
पंचौरा (उत्तरप्रदेश )| लोग गोरखपुर 
के 'स्थान' को 
ही अपना स्थान 
a | मानते हैं । 
4 | नाटेइवरी | लक्ष्मण गोरखटिला झेलम | इनकी दो 
(पंजाब) |चाखाएँ हैं-- 
नाटेशवरी और 
a= दरियापन्धी । 
5 | megs गणेश मानफरा | कच्छ — 

_ 6 | कपिलानी | कपिल मुनि | गंगासागर | बंगाल इस समय कल- 
कत्ता (दमदम ) के 
पास 'गोरख बंशी” 
इनका स्थान है । 

7 | बैरागपन्थ | भतृ हरि | रतढोंडा | पुष्कर के 

पास — 
अजमेर 

ह | माननाथी | गोपीचन्द | अज्ञात इस समय जोध- 
पुर का महा- 

— मन्दिर मठ ही 
इनका स्थान 
SE 
“ठ | आईपन्थ | भगवती | जोगी गुफा | बंगाल के 
| विमला या दिनाजपुर aS 
l गोरख कई | जिले में 
| 0 | पागलपन्य | चौरंगीनाथ | अबोहर | पंजाब = 
| (प्रतभगत ) 
Ti) धजपत्थ | eet) a मा आज 
77 | गंगानाथी | भीष्म पिता-| जखबार | गुरदासपुर हीत | | 


णता ताच र 

बारह सम्प्रदाय इस प्रकार हैं :! 


शिव द्वारा प्रर्वात्तित 

. भुज (कच्छ) के कण्ठरनाथ 

* पेशावर और रोहतक के पागलनाथ 
अफगानिस्तान के रावल 

. पंख यापंक 

मारवाड़ के बन 

| गोपाल या राम के 


गोरखनाथ द्वारा प्रवत्तित 

l. हेठनाथ 

2. आईपन्थ के चोलीनाथ 

3. चाँदनाथ कपिलानी 

4. रतढोंडा, मारवाड़ का बैरागपन्थ और रतननाथ 

5. जयपुर के पावनाथ 

6. धजनाथ महाबीर 

इन शाखाओं की बहुत-सी उपशाखाएँ हैं। कुछ प्रसिद्ध-प्रसिद्ध उपशाखाओं 
का उल्लेख यहाँ किया जा रहा है। परन्तु इतना ध्यान में रखना चाहिए कि इन | 
बारह पन्थों के बाहर भी ऐसे अनेक सम्प्रदाय हैं जिनका स्पष्ट सम्बन्ध इन छ: | 
मार्गों से नहीं जोड़ा जा सका है। हो सकता है कि वे गोरखनाथ द्वारा तोड़ दिये | 
हुए कुछ Tat के अनुयायी ही हों । ये लोग शिव या गोरखनाथ से अपना सम्बन्ध 
किसी-न-किसी तरह जोड़ ही लेते हैं । 

ऊपर जिन बारह मुख्य पन्थों के नाम गिनाये गये हैं, वे ही पुराने विभाग हैं। 
पर आजकल बारह पन्थों में ये पन्थ ही माने जाते हैं-- (l) aama, (2) | 
रामनाथ, (3) धरमनाथ, (4) लक्ष्मणनाथ, (5) दरियानाथ, (6) गंगानाथ, | 
(7) वैराग, (8) रावल या नागनाथ, (9) जालन्धरिपा, (!0) आईपन्थ, | 
(IL) कपिलानी, और (2) धजनाथ। गोरखपुर में सुनी हुई परम्परा के अनु- | 
सार चोथी संख्या नाटेसरी और पाँचवीं कन्हड़ है | आठवीं संख्या माननाथी, नवीं : 
आईपन्थ और दसवीं पागलपन्थ है । ऊपर के सम्बन्धों का विवेचन करने पर दोनों 
अनुश्रुतियो में कोई विशेष अन्तर नहीं दिखता । केवल एक के अनुसार जो उप- 
शाखा है वह दूसरी के अनुसार पन्य है। तेरहवाँ महत्त्वपुर्ण पन्थ कानिपा का है, 
जिसके विषय में ऊपर थोड़ी चर्चा हो चुकी है । 


| 
| 


. ब्रिग्स : पृ. 63 कि आधार पर | इन सम्प्रदायों की यह सवेसम्मत सूची नहीं समझी, जानी 
चाहिए । 

इनके अतिरिक्त और भी अनेक पन्थ हैं जिनका किसी बड़ी शाखा से सम्बन्ध 
नहीं खोजा जा सका । हाड़ी भारंग की चर्चा ऊपर हो चुकी है । वे लोग बम्बई में 
रसाइए का काम करते पाये जाते हैं। गोरखनाथ के एक शिष्य सक्करनाथ थे 
जिन्हें उनके रसोइए ने स्वाद जानने के लिए पहले ही चखकर वनायी हई दाल दी 
शी । इसी अपराध के कारण चार वर्ष तक उसे गले में हाँडी बाँधकर भीख माँगने 
का दण्ड दिया गया । वाद में सिद्धि प्राप्त करने के कारण इन्होंने अपना अलग पन्थ 
चलाया | मुख्य स्थान पुण में है। इसके अतिरिक्त कायिकनाथी, पायलनाथी 
उदयनाथी, आरयपन्थ, फीलनाथी, चर्पटनाथीः, गैनी या गाहिणीनाथी? निरंजनः 
नाथः, वरजोगी, पा-पन्थ, कामभज, कापाय, अर्धनारी, नायरी, अमरनाथ कुम्भीः 
दास, तारकनाथ", अमापन्थी, भू गनाथ', आदिअनेक उपशाखाएं हैं जिनका विस्तार 

समूचे भारतवर्ष और सुदूर अफ़गानिस्तान तक है ।९ 

एक दूसरी परम्परा के अनुसार मत्सथन्द्रनाथ ने चार सम्प्रदाय चलाये थे -- 
गोरखनाथी, गल या अरजनंगा (रावल), मीननाथ सिवतोर, पारसनाथ पूजा | 
अन्तिम दोनों जैन हैं। 

गोरक्ष’ के निम्नलिखित शिष्यों ने पन्थ चलाये : 


L. ‘am रत्नाकर' के 33 सिद्ध, हठ. के 64 सिद्ध तथा fread परम्परा के 59वें सिद्ध का 
नाम चर्पटी या चर्पटीनाथ है । 
2. नामदेव परम्परा के गेतीनाथ और बहिनीवाई की परम्परा के गाहिनी नामक सिद्धों का 
उल्लेख है। 
3. हठ. के 20व सिद्ध । 
4. तारकनाथ विलेशय के शिष्य थे ।-यो. सं. आ., प. 246 
5. नेपाल राज के कमण्डलु में भू ग रूप से प्रवेश करने के कारण मत्स्येद्धनाथ का एक नाम 
wara था । 'कौल ज्ञात निर्णय', पु. 58, श्लोक 7% मत्स्येद्रताथ को भू गपाद कहा 
गया है । 
6. ब्रिग्स : प्र. 73 74 
7. 'योगि सम्प्रदायाविष्कृति? के अनुसार मत्स्येद्धनाथ और जालन्धरनाथ (ज्वालेद्रनाथ) की 
शिष्य-परम्परा इस प्रकार है : 
आदिनाथ 
] 
| | 
मत्स्येद्धताथ es 
| i PS 
l 


करणिपा (कानिपा) गोपीचन्द्र 


गोरक्षनाथ “चर्पटनाथ रेवानाथ मीननाथ 


गाहीनाथ | नागनाथ ag नाथ माणिकनाथ बिलेशयनाथ _ 

कपिलमुनि, करकाई, YTS, सक्करनाथ, सन्तनाथ, सन्तोपनाथ और लक्ष्मण 
नाथ । 

कपिलमुनि के शिष्य अजयपाल हुए, जिन्होंने कपिलानी पन्थ चलाया । इसी 
परम्परा में एक-दूसरे सिद्ध गंगानाथ हुए, जिनका अलग पन्थ चला | 

करकाई शाखा में आईपन्थ के प्रवत्तक चोलीनाथ हुए | इनका सम्बन्ध भुष्टाई 
से भी बताया जाता है । 

सवकरनाथ का कोई अपना सम्प्रदाय नहीं है, पर हाड़ी भरंग सम्प्रदाय उनके 
ही शिष्य द्वारा प्रवर्तित है । 

सन्तनाथ के शिष्य धर्मनाथ हुए, जिन्होंने अपना पन्थ चलाया । सन्तोषनाथ 
के शिष्य रामनाथ हुए | जाफ़िर पीर भी इन्हीं के साथ अपना सम्बन्ध बताते हें । 

लक्ष्मणनाथ की शाखा में नटेसरी और दरियानाथ पड़ते हुँ। 

जालन्धरनाथ के दो शिष्य हुए--भरथरीनाथ और कानिपा । 

कानिपा सम्प्रदाय से सिद्ध सांगरी सम्प्रदाय उद्भूत FAT | 


4. नाथ योगी का वेश 

नाथ योगी को स्पष्ट रूप से पहचाना जा सकता है। मेखला, wrt, सेली, 
गुदरी, खप्पर, कर्ण-मुद्रा, वघम्वर, झोला आदि चिह्न ये लोग धारण करते ही 
पहले ही वताया गया हे कि कान फाड़कर कुण्डल धारण करने के कारण ये लोग 
कनफटा कहे जाते हैं । कान फड़वाने वी प्रथा किस प्रकार शुरू हुई, इस विषय में 
नाना प्रकार की दन्तकथाएँ प्रचलित हैं । कुछ लोग बताते हैं कि स्वयं मत्स्येन्द्रनाथ 
(मछन्दरनाथ) ने इस प्रथा का प्रवर्तन किया। उन्होंने शिव के कानों में कुण्डल 
देखा था और उसे प्राप्त करने के लिए कठिन तपस्या की थी; एक दूसरा विश्वास 
यह है कि गोपीचन्द्र की प्रार्थना पर जालन्धरनाथ ने इस पन्थ के योगियों को अन्य 
सम्प्रदायवालो से विशिष्ट करने के लिए इस प्रथा को चलाया था । कुछ लोगों का 
कहना है कि गोरखनाथ ने भरथरी का कान फाड़कर इस प्रथा को चलाया था। 
भरथरी के कान में गुर ने मिट्टी का कुण्डल पहनाया था। अब भी बहुत-से योगी 
मिट्टी का कुण्डल धारण करते हैं, परन्तु इसके टूटने की सदा आशंका बनी र्ती 
है, इसलिए धातु या हरिण के सींग की मुद्रा धारण की जाती है। जो विधवा 
Raai सम्प्रदाय में दीक्षित होती हैं, वे भी कुण्डल धारण करती हैँ और गृहस्थ 
योगियों की पत्नियाँ भी इसे धारण करते पायी जाती हैं। गोरखनाथी लोग किसी 
शुभ दिन को (विशेषकर वसन्तपंचमी को ) कान को चिरवाकर मन्त्र के संस्कार 
के साथ इस मुद्रा को धारण करते हैं। उन लोगों का विश्वास है कि स्त्रियों के 
दशन से घाव पक जाता है, इसलिए जब तक घाव अच्छा नहीं हो जाता तब तक 
स्त्री-दर्शन से बचने के लिए किसी कमरे में बन्द रहते हैं, और फलाहार करते हैं l 


I. सु, च., पृ. 24 

write '. 
खो देता है 7 प्र क ण्डल निस्सन्देट यो रे eee aT DTA 
> 2 3 डल निस्सन्देह योगी लोगों का बहुत पुराना चिह्न है, 
परन्तु कुछ ऐश भी हैं जो इसे नहीं धारण करते | ये लोग औषड़ कहे जाते हैं । 
ae लोग का जब कणमुद्रा-संस्कार हो जाता है तब उन्हें योगी कनफटा कहा 
चौ ह्‌ दो सिद्ध एक शिष्य का कान चीरने लगे थे, पर हर वार छेद 
वन्द हो जाता था । तभी से औघड़ लोग कान चिरवाते ही नहीं ।2 सुधारक मनो- 
वृत्ति के योगी लोग मानते हैं कि श्रीनाथ ने यह प्रथा इसलिए चलायी होगी कि कान 
चिरवाने की पीड़ा के भय से अनधिकारी लोग इस सम्प्रदाय में प्रवेश ही नहीं कर 
सकेंगे ।3 
'पद्मावत' में मलिक मुहम्मद जायसी ने योगियों के वेश का सुन्दर वर्णन दिया 
है। उससे अनुमान किया जा सकता है कि योगियों का जो वेश आज है वह 
दीर्घे काल से चला आ रहा है। योगी वेश धारण करनेवाले रतनहे.न राजा ने हाथ 
में किगरी, सिर परै जटा, शरीर में भस्म, मेखला, श्रृंगी, योग को शुद्ध करनेवाला 
TAT चक्र, रुद्राक्ष और अधार (आसन का पीढ़ा) धारण किया था। कन्या 
पहनकर SF में सोंटा लिया था और 'गोरख, गोरख' की रट लगाता हुआ निकल 
पड़ा था, उसने कान में मुद्रा, कण्ठ में रुक्ष की माला, हाथ में कमण्डल, कन्थे पर 
बघम्बर (आसन के लिए), पैरों में पाँवरी, सिर पर छाता और बगल में खप्पर 
धारण किया था। इन सबको उसने गेरुए रंग में रंगकर लाल कर लिया था A 
HALAS के अनेक पदों से पता चलता है कि जोगी लोग मुद्रा, नाद, कन्या, आसन, 
खप्पर, झोली, विभूति, बटुवा आदि धारण करते थे, यन्त्र अर्थात्‌ सारंगी यन्त्र का 
व्यवहार करते थे (गोपीचन्द्र का चलाया हुआ होने के कारण सारंगी को गोपीयन्त्र 
कहते हैं), मेखला और भस्म धारण करते थे (क. ग्रं. 205, 206, 207, 208) 
और अजपा जाप करते थे (209) ॥ इसी प्रकार सूरदास के भ्रमरगीत में गोपियों 


l. ब्रिग्स : पृ. 8-9 

2. ट्रा. का. सें. प्रो, भाग (?), पृ. 398; favre लिखा है कि ओषड़ लोगों को योगियों से 
आधी ही दक्षिणा मिलती है । कहीं-कहीं समान भी मिलती है । 

3. यो: सं. आ. 

4. 'पद्माब्त', जोगी खण्ड, 2, 28 

5. बंगाल के पुराने नाथपस्थी अपने को योगी या कापालिक कहते थे । बे कान में मनुष्य की 
हड्डियों का कुण्डल और गले में हड्डियों'को ही माला धारण करते थे। पैरों x ये लोग 
नूपुर और हाथ में नर-कपाल लेते थे और शरीर में भस्म लगाया करते थे--श्री सुकुमार 
सेन : 'प्राचीन argia ओ बाज्ञाली', विश्वविद्या संग्रह सिरीज, शान्ति निकेतन, पृ. 33 } 
ऐसा जान पड़ता है कि कणंकुण्डल धारण करने की प्रया बहुत पुरानी है । साधन माला 
नामक वज्यानी साधन ग्रन्यो में 'हेर्क' के ध्यान में कहा गया है कि वे कानों में नरास्थि 
की माला धारण करते हैं । इसकी चर्चा हम आगे करेंगे । 

ने जिन योगियों की चर्चा की है, उनका भी यही वेश वणित है। 

इन fai में किगरी एक प्रकार की चिकारी है जिसे पौरिये या भत्‌ हरि के 
गीत गानेवाले योगी लिये फिरते हैं, मेखला मूँज की रस्सी का कटिबन्ध है! और 
सींगी हरिण के सींग का बना हुआ एक बाजा है जो मुँह से बजाया जाता है। 
alas और योगी दोनों ही एक प्रकार का 'जनेव' धारण करते हैं जो काले भेड़े की 
ऊन से बनाया जाता है। हर कोई उसे नहीं बता सकता। सम्प्रदाय के कुछ लोग 
ही, जो इस विद्या के जानकार होते हैं, उसे बनाते हैं। ब्रिग्स (पृ. [] ) ने लिखा 
है कि कुमायूं के योगी रुई के सूत का 'जनेव' भी धारण करते हैं । इसी सूत में एक 
गोल 'पवित्री' बँधी रहती है जो हरिण की सींग या पीतल, तांबा आदि धातु से 
बनी होती है । इसमें रुई के सफेद धागे से श्यृंगी (सिंगीनाद) नाम की सीटी बची 
रहती हे और रुद्राक्ष की एक मनिया भी झूलती रहती है । प्रातः और सब्ध्या- 
कालीन उपासना के पूर्व और भोजन ग्रहण करने के पूर्व योगी लोग इसे बजाया 
करते हैं । इस सिंगीनाद के बँधे रहने के कारण ही 'जनेव” को 'सिंगीनाद-जनेव' 
कहते हैं। मेखला सव योगी नहीं धारण करते | कुछ योगी काले भेड़े के ऊन की 
बनी मेखला कमर में बाँधते हैं। लँगोटी पहनने में इस मेखला का उपयोग होता 
है। एक और प्रकार की मेखला होती है, जिसे धारण करने के बाद योगी को भिक्षा 
के लिए निकलना ही पड़ता है। इसे हाल मटंगा कहते हैं।२ ऐसे योगी भी हैं जो 
सिंगीनाद-जनेव नहीं धारण करते और दावा करते हैं कि ये चिह्न उन्होंने अन्तर में 
धारण किया हे या चमड़े के नीचे पहने हुए हैं। मस्तनाथ नामक सिद्ध के विषय में 
प्रसिद्ध है कि उन्होंने अपने चमड़े के नीचे जनेव दिखा दिया था । कबीरदास ने 
उसी योगी को योगी कहना उचित समझा था जो इन चिह्नों को मन में धारण करता 
a! 

'धँधारी' एक तरह का चक्र है। गोरखपन्थी साधु लोहे या लकड़ी की शला- 
काओं के हेर-फेर से चक्र बनाकर उसके बीच में छेद करते हैं। इस छेद में कोडी 
या मालाकार धागे को डाल देते हैं। फिर मन्त्र पढ़कर उसे निकाला करते हैं । 
बिना क्रिया जाने उस चक्र में से सहसा किसी से डोरा या कौड़ी नहीं निकल पाती | 
ये चीजें चक्र की शलाकाओं में इस प्रकार उलझ जाती हैं कि निकालना कठिन पड | 
जाता है । जो निकालने की क्रिया जानता है, वह उसे सहज ही निकाल सकता है।  . 
यही 'बूँधारी' या गोरखधन्धा है। गोरखपन्थियों का विश्वास है कि मन्त्र पढ़-पढ़- | 
कर गोरखधन्धे से डोरा निकालने से गोरखनाथ की कृपा से ईश्वरः प्रसन्न होते हैं 
और संसार-चक्र में उलझे हुए प्राणियों को डोरे की भाँति इस भवजाल से मुक्‍त 


l. सु. चं., पृ. 238, 239 | 
2. ब्रिग्स : पृ. LL, ॥2 
3. सो जोगी जाके मन में मुद्रा । 

रात दिवस ना करई निद्रा ॥ टेक n 

मन मे आसण मन मे रहुणां । मन का जप तप मन सूं कहां ॥ E 


Sth Eo NLO 

कर देते हैं ll : 

रुद्राक्ष की माला प्रसिद्ध ही है। योगी लोग जिस माला को धारण करते हैं, 
उसमें 32, 64, 84 या 08 मनके होते हैं। छोटी मालाएँ, जिन्हें 'सुमिरनी' 
कहते हैं, (8 या 28 मनकों की होती हैं और कलाई में बंधी रहती हैं। रुद्राक्ष 
शब्द का अर्थ रुद्र या शिव की आँख है। तन्त्रशास्त्र के मत से यह माला जपकार्य 
में विशेष फलदायिनी होती है। इस रुद्राक्ष में खखूजे के फाँक-जैसी जो रेखाएँ 
होती हैं, उसे 'मुख' कहते हैं । जप में प्राय: पंचमुखी रुद्राक्ष का विशेष महत्त्व है । 
एकमुखी रुद्राक्ष बड़ा शुभ माना जाता है। घर में उसके रहने से लक्ष्मी अविचल 
होकर वसती हैं । जिसके गले में एकमुखी रुद्राक्ष हो उस पर शस्त्र की शक्ति नहीं 
काम करती--ऐसा विश्वास है | एकमुखी रुद्राक्ष असल में एकमुखी ही है या नहीं, 
इस बात की परीक्षा के लिए प्रायः भेड़े के गले में बाँधकर परीक्षा की जाती है। 
यदि भेड़े की गर्दन शस्त्र से कट जाय तो वह नकली माना जाता है। यदि न कटे 
तो सच्चा एकमुखी रुद्राक्ष समझा जाता हे ।2 ग्यारह मुखवाला रुद्राक्ष भी बहुत 
पवित्र समझा जाता हे । गृहस्थ योगी साधारणतः दो मुखवाले रुद्राक्ष से जप करने 
को अधिक फलदायक मानते हैं । 

'अधारी' ( = आधार) काठ के डण्डे में लगा हुआ काठ का पीढ़ा (आसा) 
है, जिसे योगी लोग प्रायः लिये फिरते हें और जहाँ कहीं रखकर उस पर बैठ जाते 
हैं । बिना अभ्यास के इस पर बैठ सकता असम्भव है । कन्था गेरुए रंग की सुजनी 
का चोलना है जो गले में डाल लेने से अंग को ढाँक लेता है । इसी को गूदरी कहते 
हैं। यह फटे-पुराने faasi को वटोरकर सी ली जानी चाहिए ।१ गेरुआ या लाल 
रंग ब्रह्मचर्यं का साधक माना जाता है। इसे धारण करने से वीयेस्तम्भ की शक्ति 
बढ़ती है । करुस ने एक दन्तकथा का उल्लेख किया है, जिसके अनुसार पार्वती ने 
पहले-पहूल अपने रक्त से रँगकर एक चोलना गोरखनाथ को दिया था । कहते हैं 
तभी से लाल (गेरुआ) रंग योगी लोगों का रंग हो गया है । “सोटा झाड़-फुक 
करने का डण्डा है जो हाथ-डेढ़ हाथ के काले रूलर के ऐसा होता है | बहुत-से योगी 
इसे भैरवनाथ का और बहुत-से गोरखनाथ का डण्डा या सोंटा कहते g li योगी 
लोग शरीर में भस्म लगाते हैं और ललाट पर और बाहुमूल तथा हृदयदेश पर भी 
त्रिपुण्ड लगाया करते हैं। गूद री का धारण करना योगी के लिए आवश्यक नहीं है। 
बहुत-से योगी तो आरबन्द (मेखला ) से बँधी हुई लँगोटी-भर ही धारण करते हैं 


_> मन पपरा मन मैं सोंगी | अनहदताद वजावे रंगी ॥। i 

i भसम करि भूका । कहै कबीर सो लहसे लका॥ _ 
pe हि क. ग्रं,, पद 206, पृ. 58 
. सु. चं., J. 239 
2. वही, पू. 240 
3. वही 
4. वही 

और बहुत-से ऐसे भी मिलते हैं जो लॅगोटी भी नहीं धारण करते ।? 'खप्पर' मिट्टी 
के घड़े के फोड़े हुए अद्धंभाग को कहते हैं। आजकल यह दर्यायी नारियल का बनता 
है। बहुत-से योगी कासे का भी खप्पर रखते हैं, इसलिए खप्पर की 'काँसा' भी 
कहते हैं । खप्पर का एक मनोरंजक अवशेष 'जोगीड़े' नामक अश्लील गानों के गाते 
समय लिया हुआ als मुँह का वह घड़ा है, जिसमें गुरु लोग आग रखकर जादू से 
हाथ पर लिये फिरते हैं ।* 

'योगिसम्प्रदायाविष्कृति' नामक ग्रन्थ में इन fagi के धारण करने की विधि 
और कारण के बारे में यह मनोरंजक कहानी दी हुई है। जब मत्स्येन्द्रनाथजी से 
प्रसन्न होकर शिवजी ने कहा कि 'तुम वर माँगो' तो उन्होंने शिवजी का स्वरूप ही 
वरदान में माँगा । शिवजी ने पहले तो इतस्ततः किया, पर मस्त्येन्द्रनाथ की तपस्या 
से प्रसन्न होकर अन्त में अपना वेश दान करने को राजी हो गये । फिर प्रथम तो 
सिर में विभूति डालकर भस्म-स्तानं कराया और उसका यह तात्पर्य बताया 
कि यह भस्म अर्थात्‌ मृत्तिका है, इसके शरीर में धारण का अभिप्राय यह हैकि 
योगी अपने को मानापमान से अतीत जडधरित्री के समान समभे या अग्नि-संयोग 
से भस्म-रूप में परिणत हुए काठ की तरह ज्ञानाग्निदग्ध होकर अपनी कठोरता 
आदि को छोड़ दे और ज्ञानारिन के संयोग से अपने कृत्यों को भस्ममात्‌ कर दे । फिर 
जलस्नान कराया और उसके दो अभिप्राय बताये । एक तो यह कि मेघ जिस प्रकार 
जल को समान भाव से भूतमात्र के लिए वितरण करता है, इसी प्रकार तुम समस्त 
प्राणियों के साथ समान व्यवहार करना और दूसरा यह कि पानी जिस प्रकार तप्त 
होने पर भी अपना स्वभाव नहीं छोड़ता, उसी प्रकार तुम भी अपना स्वभाव न 
छोड़ना | इसके अनन्तर श्रीमहादेवजी ने उन्हे 'ताद-जनेउ' पहनाया और उसका 
यह अभिप्राय समझाया--काष्ठादि का बनाया हुआ यह नांद है। नाद अर्थात्‌ 
शब्द | इसके धारण करने का मतलब यह हुआ कि अब से शिष्य अपनी उत्पत्ति 
“नाद से समझे । (शब्द गुरु और श्रोता चेला--ऐसा योगियों का सिद्धान्त है) 
और यह ऊर्णादि निमित 'जनेउ' जिस प्रकार संसार के अन्य 'जनेउओं' से भिन्न 
है, उसी प्रकार तुम अपने को संसार से भिन्न समझना । इस प्रकार प्रत्येक वस्तु के 
धारण करने का ठीक-ठीक कारण समझाने के बाद महादेवजी ने कुण्डलादि अपने 
अनेक चिह्न मत्सयेनद्रनाथजी को दिये । तभी से सम्प्रदाय में यह प्रथा प्रचलित हुई। 
इतना लिखने के बाद ग्रन्थकार ने बड़े खेद के साथ लिखा है कि आजकल सम्प्रदाय 
में इन अभिप्रायों को कोई नहीं जानता । इस ज्ञान के अभाव का*कारण उन्होंने यह 
बताया है कि धनाढ्य महन्त लोग शिमला, मंसूरी, नैनीताल और आबू जैसी जगहों 
में हवा बदलने जाते हैं और उनके पीछे उनके स्थानों पर उन्हीं के नाम पर शिष्य 


l, fart : पृ. 9-20 
2. सु. च., पृ. 24 
3. यो. सं. आ., पू. 20-2] 

बनाये जाते हैं । अब भला जिस शिष्य ने वेश ग्रहण करने के समय जिस व्यक्ति के 
शब्द का गुरु समझा हे उसका मुंह-मत्था भी नहीं देखा, वह उन fagi का क्या 
अभिप्राय समझ सकता है | 

इव्नवतूता नामक fret पर्यटक जब भारत आया था, तो उसने इन यो गियों 
का देखा था । उसने लिखा है कि उन (योगियों) के केश पैर तक लम्बे होते 
सार शरीर मे भभूत लगी रहती है और तपस्या के कारण उनका वर्ण पीत हो गया 
हाता हूं। चमत्कार करने को शक्ति प्राप्त करने के इच्छुक बहुत-से मुसलमान 

। इनके पीछे लगे फिरते हैं, मावश उन्तहर के सम्राट 'तरम शीरीं' के कैम्प में 

वतूता ने इनको सर्व प्रथम देखा था । गिनती में ये पुरे पचास थे। इनके रहने के 
लिए धरती में गुफाएँ बनी हुई थीं और वहीं ये अपना जीवन व्यतीत करते थे, 
केवल शौच के लिए वाहर आते थे और प्रातः, सायं तथा रात्रि में श्रृंग के सदश 
किसी वस्तु को बजाया करते थे ।' इब्नवतूता ने इन योगियों की अदभुत करामातों 
को स्वयं देखा था । वतूता की गवाही पर यह मान लिया जा सकता है कि दीर्घ 
काल से साधारण जनता इन योगियों को भय की दृष्टि से देखती रही है। उन 
दिनों ग्वालियर के पीस किसी बरौन नामक ग्राम में एक बाघ का बड़ा उपद्रव था । 
लोगों ने बतूता को बताया कि वह कोई योगी है जो वाघ का रूप धर के लोगों को 
खा जाता है ।? 

कबीरदास के जमाने में ही योगियों का सैनिक संगठन हो चुका था । उन्होंने 
इन योगियों की इस विचित्र लीला का बड़ा मनोहर वर्णन दिया है !* सोलहूवीं 
शताब्दी में इन योगियों से सिक्खों की घनघोर लड़ाई हुई थी । दिनोधर के मठ की 
दीवारों में शस्त्र फेंकने के लिए छिद्र बने हुए हैं जो निश्चय ही आत्मरक्षा के उद्देश्य 
से बने होंगे। कच्छ के योगी सोलहवीं शताब्दी में भयंकर हो उठे थे । वे अतीथों 
को जबरदस्ती कनफटा बनाते थे । बाद में अतीथों ने संगठित होकर लोहा लिया 
था । इन अतीथों का प्रधान स्थान जूनागढ़ था | इस लड़ाई में योगियों की शक्ति 
टूट गयी थी ।* 


J. इ. भा. या.; J. 292-3 

2. वही, पृ. 288 

3. ऐसा जोग न देखा भाई । भूला फिरै लिये ares U 
महादेव को पंथ चलावे । ऐसो ast महंत Feld ॥ 
हाट बजार लावै तारी । कच्चे सिद्धन माया प्यारी ॥ 
कब दत्ते मावासी गोरी । कव सुख देव तोपची जोरी ॥ 
नारद कब बंदूक चलाया | व्यासदेव कब बंब बजाया ॥ 
कर लराई मति क॑ मंदा । ई अतीत की तरकस बंदा ॥ 
भए विरक्त लोभ मन ठाना । सोता पहिरि लजावे बाना ॥ 


घोरा घोरी कीम बटोरा । गाँव पाय जस चलँ करोरा ॥ 
--बीजक, 69वीं रमैनी 


4. ग्लो. पं. द्रा. का., पृ. 65 

5: गृहस्थ योगी 


नाथसत को माननेवाली बहुत-सी जातियाँ घरवारी हो गयी हें । भारतवर्ष के हर" 


हिस्से मे ऐसी जातियों का अस्तित्व पाया जाता है। शिमला पहाड़ियों के नाथ 
अपने को गोरखनाथ ओर भरथरी का अनुयायी मानते हैं। ये लोग गृहस्थ होकर 
एक जाति ही वन गये हें । यद्यपि ये भी कान चीरकर कुण्डल ग्रहण करते हैं, पर 
इनकी मर्यादा कनफटे योगियों से हीन मानी जाती है। ये लोग उत्तरी भारत के 
महाब्राह्मणों के समान श्राद्ध के समय दान पाते हैं ।! ऊपरी हिमालय के नाथों में 
भी कान चिरवाकर कुण्डल धारण करने की प्रथा है, परन्तु घर में कोई एक या 
दो आदमी ही ऐसा करते हें । ऐसा करनेवाले 'कनफटा नाथ” कहलाते हैं। ये भी 
गृहस्थं हैं और इनकी मर्यादा भी बहुत ऊँची नहीं हे । हेसी-जैसी नीच समझी जानेः 
वाली जाति के लोग भी इनका अन्न-जल नहीं ग्रहण करते ।* अलमोड़े में सतनाथी 
और धर्मनाथी सम्प्रदाय के गृहस्थ योगी हैं । इनके परिवार का कोई एक लड़का 
कात में कुण्डल धारण कर लेता है |? योगियों में विवाह की प्रथा भी पायी जाती 
है । कहीं-कहीं ब्राह्मण विवाह का संस्कार कराते हैं और कहीं-कहीं नाथ-ब्राह्मण 
नामक जाति। पंजाब में गृहस्थ योगियों को रावल कहा जाता है । ये लोग भीख 
माँगकर, करामात दिखाकर, हाथ देखकर अपनी जीविका चलाते हैं | पंजाब के 
संयोगी अब एक जाति ही वन गये हैं। अम्बाला के संयोगियों के बारह पन्थ भी 
हैं, पर ये सब गृहस्थ हैं। गढ़वाल के नाथ भैरव के उपासक हैं। नादी-सेली पहनते 
हैं और सन्तान भी उत्पन्न करते हैं । अब यह भी एक अलग जाति बन गये हैं | 
साधारणतः वयनजीवी ज।तियाँ जैने ताँती जुलाहे, गड़ेरिए, दरजी आदि 
नाथ मत के माननेवाले गृहस्थों में पड़ती हैं। सूत का रोज़गार योगी जाति का 
पुराना व्यवसाय हे । बहुत-सी गृहस्थ योगियों की जातियाँ मुसलमान हो गयी हैं 
और अपने को अब भी गिरस्त या गृहस्थ कहती हैं । अलईपुरा के जुलाहे ऐसे ही 
हैं ॥ हमने अपनी 'कबीर' नामक पुस्तक में दिखाया है कि कबीरदास ऐसी ही 
किसी गिरस्त योगी जाति के मुसलमानी रूप में पैदा हुए थे। बुन्देलखण्ड के गड़ेरिए 
नाथ योगियों के अनुयायी हैं । उनके पुरोहित भी 'योगी' ब्राह्मण होते हैं जो उनके 
विवाहादि संस्कार कराते हैं। विवाह के मन्त्रों में गोरखनाथ और मछन्दरनाथ 
के तम भी आते हैं ।' शेख फैजुल्लाह नामक बंगाली कवि की एक पुस्तक 'गो रक्ष: 


I. ग्लो. पं. ट्रा. का., प. 465 

2. वही, पू. 35 

3. fata : पृ. 47 

4. गढ़वाल का इतिहास, प्र. 20! 

5. श्री रायक्ृष्णदासजी के एक TA के आधार पर । 

6. 'लोकवार्ता', वर्ष |, अंक 2 में श्री रामस्वरूप योगी का लेख द्रष्टव्य है। वैवाहिक 
शाखोच्चार के मन्त्र का एक अंश इस प्रकार है, 'गाय गोरख की भंग मछन्दर की, छेरी 

विजय' Zl इसके सम्पादक श्री अब्दुल क़ रीम साहब का दावा है कि पुस्तक पाँच- 
छः सौ वर्ष पुरानी होगी । इस पुस्तक में कदली देश की जोगिन ( अर्थात्‌ योगी 
जाति की स्त्री) से गोरखनाथ को भुलावा देने के प्रसंग में इस प्रकार कहवाया 
गया है--“तुम जोगी हो, जोगी के घर जाओगे। इसमें भला सोचना-विचारना 
क्या है! हमारा-ुम्हारा गोत्र एक है । तुम बलिष्ठ योगी हो, मैं जवान जोगिन 
हुँ; फिर क्यों न हम अपना व्यवहार शुरू कर दें, कों हम किसी की परवा HT 
मैं चिकना सूत कात दूंगी, तुम उसकी महीन धोती बुनोगे और हाट में बेचने ले 
जाओगे और इस प्रकार दिन-दिन सम्पत्ति बढ़ती जायगी जो तुम्हारी झोली और 
कन्था में अँटाये नहीं अँटेगी |’ इसमे सिद्ध होता है कि बहुत प्राचीन काल से वयन- 
जीवी जातियाँ योगी हैं। आधुनिक योगी भी सूत के द्वारा अनेक टोटका करते हैं 
और गोरखधन्धे से सूत की ही करामात दिखाते हैं। 

बंगाल में जुगी या योगी वयनजीवी जाति है। सन्‌ 92! ई. में अकेले बंगाल 
में इनकी संख्या 36590 थी। आजकल ये लोग अपने को योगी ब्राह्मण कहते 
हैं ।? टिपरा जिले के कृष्णचन्द्र दलाल ने इन्हें बदस्तूर ब्राह्मण बनाने और जनेऊ 
धारण करने का आन्दोलन किया था।* इस प्रकार वयनजीवियों में इस मत का बहुत- 
कुछ प्रचार था | यह तो नहीं जाना जा सका कि सभी वयनजीवियों में” योगपरम्परा 
के चिन्ह हैं, परन्तु इसमें कोई सन्देह नहीं कि वयनजीवी जातियों में अपनी वर्तमान 
स्थिति के बारे में असन्तोष है और वे सभी किसी ब्राह्मणेतर परम्परा से सम्बद्ध 
अवश्य थीं | 

रिजली ने बंगाल के योगियों को दो श्रेणी का बताया है | दक्षिणी विक्रमपुर, 
त्रिपुरा और नोयाखाली के योगी ares योगी कहलाते हैं और उत्तर विक्रमपुर 

->अजैपाल की, गाड़र महादेव की चरती आय चरती आय जहाँ महादेव की सिंगी बाज” 
इत्यादि । 

L गोरक्ष विजय, कलकत्ता, (3324 वं. सन्‌), पृ. 65-7 
2. कबीर, पृ. 7 
3. क्षितिमोहन सेन, भारतवर्ष में जातिभेद, पृ. 44 
4. बेन्स ने निम्तांकित वयनजीवी जातियों का उल्लेख किया है : 


नाम प्रदेश ॥90 की जनसंख्या 
रुई सुत के वयनजीवी-पटनूली पश्चिम-भारत - 90500 
पटधे उत्तर ओर मध्य-भारत 72000 
खतरी पश्चिम भारत 562000 
ताँती बंगाल 772300 
तंतवा बिहार 97900 
पेरिके तमिलनाडु 63000 
जणप्पन तमिलनाडु 83000. 
कपाली बंगाल' 44700 
धोर दाक्षिणात्य 24400 

और ढाका के योगी एकादशी कहलाते हैं | रंगपुर जिले के योगियों का काम कपड़ा 
बुनना, रंगसाजी और चूना बनाना है। अब ये लोग अपना पेशा छोड़ते जा रहे हैं। 
इनके स्मरणीय महापुरुष हैं--गोरख्नाथ, धीरनाथ, छायानाथ और रघुनाथ 
आदि । इनके परम उपास्य देवता 'धर्म' हैं। इनके गुरु और पुरोहित ब्राह्मण नहीं 
होते, बल्कि इनक्री अपनी ही जाति के लोग होते हैं। पुरोहितों को 'अधिकारी' 
कहते हैं। क्षौरकर्म के समय बालकों का कान चीर देना निहायत जरूरी समझा 
जाता है । मृतक को समाधि दी जाती है। रंगपुर के योगियों का प्रधान व्यवसाय 
चूना बनाना और भीख माँगना है, परन्तु ढाका और टिपरा (त्रिपुरा ) जिले में उनका 
व्यवसाय वस्त्र बुनना ही g l? निजाम-राज्य (हैदराबाद ) के दवरे और रावल भी 
नाथ योगियों का गृहस्थ रूप है। इनके बच्चों के कान छेदने का संस्कार होता है 
और मृतकों को समाधि दी जाती है । बम्बई प्रान्त के नाथों में जो मराठे और 
कर्नाटकीय हैं वे गृहस्थ हैं। कोंकण के गोसवी भी अपने को नाथ योगियों से सम्बद्ध 
बताते हैं । इनका भी कर्ण-छेद संस्कार होता है। इस प्रकार की योगी जातियाँ 
बरार, गुजरात, महाराष्ट्र, कर्नाटक और दक्षिण भारत में भी पायी जाती al 


> 


=> नाम प्रदेश 90l की जनसंख्या 
पांका मध्यभारत 726700 
गांडा पूर्व-मध्यभारत 277800 
siar बिहार 76400 
कोरी उत्तर भारत I204700 
जुलाहा उत्तर भारत 2907900 
बलाही राजपूताना, उ. भा. 285!00 
HITT तमिलनाडु 354700 
साले दक्षिण 639300 
तोगट कर्नाटक 645000 
देवांग कर्नाटक 2889000 
नेयिगे कर्नाटक 97000 
जुगी बंगाल 536600 
कोष्ठी दक्षिण, मध्यभारत 277400 

ऊन के वयनजीवी -- गड्डी पंजाब ]03800 
गड़रिया उत्तर भारत 272400 
धंगर हातकर दक्षिण भारत ॥05800 
बुड्वर दक्षिण भारत 06800 
इडइयन तमिलनाडु 702700 
भरवाड़ पश्चिम भारत 02900 

l. fara: $. 54 


2. गोपीचंदेर गान (कलकत्ता विश्वविद्यालय द्वारा प्रकाशित), द्वितीय भाग, भूमिका, पृ. 36-37 
3. ब्रिग्स (5, 44-67) ने इस प्रकार की अनेक योगी जातियों का विवरण अपनी पुस्तक में 
दिया है । विशेष विस्तार के लिए वह ग्रन्थ द्रष्टव्य है । 

a 


इस प्रकार वैराग्यप्रवण और गाहस्थप्रवण, सैकड़ों योगी सम्प्रदाय और 
जातियाँ समूचे भारत में फैली हुई हैं। यह परम्परा वैदिक धर्म से भिन्त थी और 
अव भी बहुत-कुछ है, इसका आभास ऊपर के विवरण से मिल गया होगा । ह 
आगे चलकर देखेंगे कि अनुमान निराधार नहों है। E 


सम्प्रदाय के पुराने सिद्ध | 


“हठयोग प्रदीपिका” के आरम्भ में ही नाथपन्थ के अनेक सिद्धयोगियों के नाम दिये हुए 
हैं। विश्वास किया जाता है कि सिद्ध लोग आज भी जीवित हैं । 'हठयोग प्रदी पिक्रा” 
की सूची में जिन सिद्धों के नाम हैं, वे ऐसे ही हैं जो कालदण्ड को खण्डित करके 
ब्रह्म/ण्ड में विचर रहे हैं। नाम इस प्रकार हैं :7 

आदिनाथ, मत्स्मेन्द्रनाथ, सारदानन्द, भैरव, चौरंगी, मीननाथ, गोरक्षनाथ, | 
विरूपाक्ष, विलेशय, मन्थातमै रव, सिद्धवो थ, कन्हड़ीन,थ, कोरण्टकनाथ, सुरानन्द, 
सिद्धपाद, चपंटीनाथ, काणेरीनाथ, पूज्यप,द, नित्यनःथ, निरंजनन,थ, कापालि- 
नाथ, विन्दुनाथ, काकचण्डीशवर, HATA, अक्षयनाय, प्रभुदेव, घोड़ाचूलीनाथ, 
टिप्पिणीनाथ, भल्लरीनाथ, न,गबोध और खण्डक्रापालिक। इनमें से अनेक सिद्धों 
के नाम कोई अनुश्रु त शेष नहीं रह गयी है। कुछ के नम तान्त्रिकों, योगियो ओर 
निर्गुणिया सन्तों की परम्परा में बचे हुए हैं और कुछ की अभिन्‍तता सहजयानी 
और वज््रयानी सिद्धो से स्थापित की जा सकती है । कुछ सिद्धों के विषय में करा- 
माती कहानियाँ प्रचलित हैं, पर उनका ऐतिहासिक मूल्य बहुत अधिक नहीं है । 

सबसे आदि में नव मूलनाथ हुए हैं जिन्होंने सम्प्रदाय का प्रवर्तन किया था, 
ऐसी प्रसिद्धि है। पर ये नौ नाथ कौन-कौन थे, इसकी कोई सर्व सम्मत परम्परा 
बची नहीं है । 'महार्णव तन्त्र' में नवताथों को भिन्न-भिन्न दिशाओं में 'न्यास' करने 
की विधि बतायी गयी है। उस पर से नवन/थों के नाम इस प्रकार मालूम होते हैं: 
गोरक्षनाथ, जालन्धरनाथ, नागार्जुन, AAS, दत्तात्रेय, देवदत्त, जड़भरत, 
आदिनाथ और मत्स्येद्धनाथ | कापालिकों के बारह शिष्यो की चर्चा पहले की जा 
चुकी है, उनमें से कई ऐसे हैं जिनका नाम “हठयोग प्रदीपिका' के सिद्धयोगियों से 


अभिन्न है l 


4. हठयोग प्रदीपिका' 
2. वही, पू. 4 

'योगिसम्प्रदायाविष्क्ृति' में: नवनारायणों के नवनाथों के रूपों में अवतरित 
होने की कथा दी हुई है। परन्तु उसमें यह नहीं लिखा कि आविर्होत्रनारायण ने 
किसका अवतार धारण किया था। फिर यह भी नहीं लिखा कि गोरक्षनाथ का 
अवतार किस नारायण ने लिया था। स्वयं महादेव ने भी एक 'नाथ' के रूप में 
अवतार धारण अवश्य किया AT ग्रन्थकार ने स्पष्ट रूप से लिखा है कि महादेवजी 
ने गोरक्षनाथ नामक व्यक्ति को नवताथों के अवतरित होने के वाद उत्पन्न किया 
था। तो क्या नत्रनःथों में गोरक्षताथ नहीं थे ? जिन नारायणों ने अवतार धारण 
किया था, वे (यद्यपि ग्रन्थ में यह नहीं लिखा कि आविर्होत्रनारायण ने क्या अवतार 
धारण किया, पर भूमिका मे गोरक्षनाथ समेत जिन दस आचार्यो का नाम है 
उनमें नागनाथ का नाम भी:है। सम्भवतः आविर्होत्रनारायण ने नागनाथ का 
अवतार लिया था) इस प्रकार हैं : 


l. कविनारायण मत्स्येन्द्रनाथ 

2. करभाजननारायण गाहनिनाथ 

3: अन्तरिक्षतारायण ज्वालेन्द्रनाथ (जालन्धरनाथ) 
4. प्रबुद्धता रायण करणिपानाक (कानिपा) 

5. आविहोत्रनारायण ? नागनाथ 

6. पिप्पलायननारायण चर्पटनाथ (चर्पटी) 

7. चमसनारायण रेवानाथ 

8. हरिनारायण भत्‌ नाथ (भरथरी) 

9. द्रुमिलनारायण गोपी चन्द्रनाथ 


इन आठ नाथों के साथ आदिनाथ (महादेव) का नाम जोड़ लेने से संख्या नौ 
होगी | गोरक्षनाथ दसवें नाथ हुए । 'महार्णवतन्त्र' में जड़भरत का नाम नवनाथों 
में है, परन्तु 'योगिसम्प्रदायाविष्कृति' उन्हें नौ नाथों से अलग मानती है। एक और 
नाथों की सूची है जो इससे भिन्न है, परन्तु गोरक्षनाथ का नाम उसमें भी नहीं 
आता। यह्‌ सूची 'सुधाकर चन्द्रिका से ली गयी है। इसके अनुसार नवनाथ ये हैं : 


l. एकनाथ 4. उदयनाथ 7. सन्तोषनाथ 
2. आदिनाथ 5. दण्डनाथ 8. कूर्मनाथ 
3. मत्स्येन्द्रनाथ 6. सत्यनाथ 9. जालन्धरनाथ 
a की परम्परा में एकदम भिन्न नाम गिनाये गये हैं । वे इस प्रकार हैं :* 
l. प्रकाश 4. ज्ञान 7. स्वभा 
2. बिमशं 5. सत्य 8. प्रतिभा 
3. आनन्द 6: पूर्ण 9. सुभग 
i. यो. सं. आ., पृ. -4 
2. वही, पृ. 7 
3. सु. चं., पृ. टया 


4, नेपाल कॅटलॉग, द्वितीय भाग, पृ. 49 

इन सूचियों में गोरक्षनाथ का नाम न आने का कारण स्पष्ट है। गोरखपन्थी 
लोगों का विश्वास है कि इन नौ नाथों की उत्पत्ति श्री गोरखनाथ (जिन्हें श्रीनाथ 
भी कहते हैं) से हुई है। ये गोरख के ही नव-विध अवतार हैं। गोरखपन्धियों का 
सिद्धान्त है कि गोरख ही भिन्न-भिन्न समय में अवतार लेकर भिन्न-भिन्न नाथान्त- 
नाम से अवतरित हुए हैं और गोरख ही अनादि अनन्त पुरुष हैं | उन्हीं की इच्छा 


से ब्रह्मा, विष्णु, महादेव आदि हुए हैं ।! 'योगिसम्प्र दायाविप्क्रति' में शिव के गोरक्ष- 
रूप धारण करने के वियग्र में थह मनोरंजक कथा दी हुई है : यह प्रवाद परम्परा 
से योगियों में प्रचलित है कि महादेव को वश करने की इच्छा से प्रकृति देवी ने 
एक वार घोर तप क्रिया था । इसलिए देवी का मान रखने और अपने को बचाने 
के हेतु से महादेवजी ने स्वयं गोरक्ष नाम से प्रसिद्ध कृत्रिम पुतले महादेव का उससे 
विवाह किया । कभी रहस्य खुलने पर देवी ने फिर इसको वश करने का उद्योग 
किया, पर विफल हुई। ‘ofan दिशा से आयी भवानी, गोरख gad आयी 
जियो'--इत्यादि आख्यान से यह वृत्त आज तक गाया जाता है ।* 

इन सभी सूचियों में सर्वसाधारण नाम इस प्रकार हैं: आदिनाथ, मत्स्येन्द्र 
नाथ, जालन्धरनाथ और गोरक्षनाथ | ये नाम तान्त्रिक सिद्धों में भी परिचित हैं 
और तिब्बती परम्परा के सहजयानी बौद्ध सिद्धों में भी । 'ललिता सहस्र नाम!» 
में तीन प्रकार के गुरु बताये गये हैं--दिव्य, सिद्ध और मानव; “तारा रहस्य में 
दो प्रकार के गुरुओं का उल्लेख है -दिव्य और मानव । प्रथम श्रेणी में चार हैं 
और द्वितीय श्रेणी में आठ । मानव दिव्यगुरु हैं : ऊध्वेकेशानन्दनाथ, व्यो मकेशानन्द- 
नाथ, नीलकण्ठ.नन्दनाथ और वृषध्वजनन्दनाथ | मनवगुरु ये हैँ : 


|. वशिष्ठ 5. विरूपाक्ष 
2. मीननाथ 6. महेश्वर 

3. हरिनाथ 7. सुख 

4. कुलेश्वर 8. पारिजात 


इनमें केवल मीननाथ नाम नाथपन्थियो में परिचित है । किन्तु अन्यान्य तन्त्रं 
में मानवगुरुओं के जो नाम गिनाये गये हैं उनमें कई नाथ सिद्धं के नाम हैं । 'कौला- 
वलीतत्त्र के अनुसार बारह मानव गुरु ये हैं : 3 


. सु. चं., पृ. 24 

2 यो सं आ.) J- 3 

3. ल. स. ना., पृ. 5 

4. ता. र., पृ. iS 

5. विमलः कृशरएचेव भीमसेनः सुसाधक: । 
मीतो गोरक्षकश्चेवच, भोजदेव प्रकीतितः ॥ 
मूलदेव रन्तिदेवो, _ विघ्नेश्वर हुताशनो । 


समरानंदसन्तोषौ, मानवोधाः प्रकीतिताः ॥ eer 
को, तं., पृ, 76 pages E 

l. विमल 5. गोरक्ष 9. विघ्नेश्वर 
2. कृशर 6. भोजदेव L0. हुताशन 
3. भीमसेन 7. मुलदेव LL. समरानन्द 
4. मीन 8. रन्तिदेव ॥2. सन्तोष 
लगभग ये ही नाम 'श्यामा रहस्य” में भी दिये हैं। श्यामा रहस्य' के नाम 
इस प्रकार हैं : 
l. विमल 6. गोरक्ष Ll. विघ्नेश्वर 
2. FAX 7. भोजदेव 2. हुताशन 
3. भीमसेन 8. प्रजापति L3. सन्तोष 
4. सुधाकर 9. कुलदेव l4. समयानन्द 
5. मीन 0. वृन्तिदेव 


इन दोनों सूचियों में नाममात्र का भेद है । पहली सूची में सुधाकर और 
प्रजापति के नाम नहीं हैं। 'भीमसेनसुसाधकः' का 'सुसाधकः' शब्द मैंने विशेषण 
मान लिया है। ऐसा जान पड़ता है कि परवर्ती सूची में गलती से, 'सुसाधक' का 
'ुधाकर' हो गया है । और 'प्रकीतितः' का 'प्रजापतिः' हो गया है, जो हो, इनमें 
गोरक्षनाथ, मीननाय और सन्तोषनाथ तथा भीमनाथ नाथमतावलम्बियों के सुपरि- 
चित हैं। इस प्रकार मीननाथ, गोरक्षनाथ आदि का अनेक परम्परा के सिद्धों में 
परिगणित होना उनके प्रभाव और प्राचीनत्व को सूचित करता है। एशियाटिक 
सोसायटी की लाइब्रेरी में एक तालपत्र की पोथी है जिसका नम्बर 48 /34, अक्षर 
बाँग्ला और लिपिकाल लक्ष्मण सं. 388 दिया है। ग्रन्थकार कविशेखराचार्य 
ज्योतिरीश्वर हैं जो मिथिला के राजा हरिसिह देव ( 300-732 ई.) के सभा- 
सद्‌ थे | इस पोथी का नाम “वर्ण र॒त्नाक़र' है । इस पोथी में चौरासी नाथ सिद्धों की 
तालिका दी हुई है। यद्यपि ग्रन्थकार उनकी संख्या चौरासी बताता है, तथापि 
वास्तविक संख्या 76 ही है।? लेखक के प्रमादवश शायद आठ नाम छूट गये हैं | 
इन 76 नामों में अनेक पूर्व परिचित हैं, पर नये नाम ही अधिक हैं। तिब्बती 
परम्परा के चौरासी सहजयानी सिद्धों से इनमें के कई सिद्ध अभिन्न हैं। दोनों 
सूचियों को आस-पास रखकर देखने से स्पष्ट मालूम होता है कि नाथपन्थियों 
और सहजयातियों के अनेक सिद्ध उभय साधारण हैं। नीचे दोनों सूचियाँ दी गयी 
हैं। पहली 'वर्णेरत्नाकर' के नाथ fast की है और दूसरी महापण्डित श्री राहुल 
सांकृत्यायन द्वारा संगृहीत वज्रयानियों की है :* 


l. विमलकृशरएचैव भीमसेनः सुधाकरः । 

मौनो गो रक्षकशचेव, भोजदेवः प्रजापतिः ॥ 

कुलदेवो वृन्तिदेवो, विघ्नेश्वर हुताशनो । 

संतोषः समयानंदः पान्तु मां मानवः सदा ॥।--श्या. र., प. 24 
2. बौ. गा. दो., भूमिका पृ. 36 
3. “गंगा -पुरातत्वांक, पोष माघ 989, पृ. 22-224 

७०. N (oY No) ७० N क्ला का es) fey es 


नाथ faz सं. 
मीननाथ I 
गोरक्षनाथ 2 
चौरंगीनाथ 3 
चामरीनाथ 4 
तन्तिपा 5 
हालिपा 6 
केदारिपा 7 
धोंगपा 8 
दारिपा 9 
विरूपा IO 
कपाली l] 
कमारी 2 
कान्हू I3 
कनखल I4 
मेखल 6 
उन्मन I6 
काण्डलि [7 
धोबी I8 
जालन्धर ॥9 
टोंगी 20 
मवह 2] 
नागार्जुन 22 
दौली 23 
भिषाल 24 
afafa 25 
चम्पक 26 
ढेण्टस 27 
भुम्बरी 28 
बाकलि 29 
तुजी 30 
चर्पटी 3 


भादे 

सहजयानी सिद्ध विशेष 
लूहिपा 

लीलापा 

विरूपा नाथ सिद्ध (=ar. सि.) 
डोम्भीपा 

शबरीपा ना. सि. 47 से त॒. 
सरहपा 
PRATT 

मीनपा ना. सि. । से तु. 
गोरक्षपा ना. सि. 3 
चौरंगीपा ना. सि. 3 
वीणापा 

शान्तिपा ना. सि. 44 से तु. 
तन्तिपा ना. सि. 5 से तु. 
चमरिपा 

खड्गपा 

नागार्जुन ना. सि. 22 
PIZTI ता. सि. 3से तु. 
कर्णरिपा (आर्यदेव) 

थगनपा ना. सि. 48 से तु. 
नारोपा 

afan (शीलपा) ना. सि. 55 से तु. 
श्रूगालीपाद ? 

तिलोपा 

ZAT 

भद्रपा ना. सि. 37 से तु. 
दोखर्धिपा 

(द्विखण्डिपा) 

अजोगिपा 

कालपा 

घोम्भिपा ना. सि. ।8 से तु. 
ककणपा 

कमरिपा (कम्बलपा) ना. सि. 34 से तु. 
डेंगिपा ना. सि. 8 ? 


भदेपा ना. सि. 32 से तु. 

सं. नाथ सिद्ध 


33 चाँदन 
34 कामरी 
35 करवत 
36 धर्मपापतंग 
37 भद्र 

38 पातलिभद्र 
39 पलिहिह 
40 भानु 

4] मीन 

42 निर्दय 
43 सवर 

44 


45 भतृं हरि 
46 भीषण 


47 भटी 

48 गगनपा 
49 TER 

50 मेनुराः 
5] कुमारी 
52 जीवन 
53 अघोसाधव 
54 गिरिवर. 
55 सियारी 
56 नागव[लि 
57 विभवत्‌ 
58 सारंग 

59 विविकिधज 
60 मगरधज 
6l अचित 
62 विचित 
63 नेचक 


सं. सहजयानी सिद्ध. विशेष 


33 तन्धेपा (तन्तिपा) 


34 कुकुरिपा 
35 कुचिपा (कुसूलिपा) 
36 धर्मपा ना. सि. 36 


37 महीपा (महिलपा) 

38 अचिन्तिपा ना.सि 25 से तु. 

39 भलहपा (भवप।) 

40 नलिनपा 

4] YJET 

42 इन्द्रभूति 

43 मेकोपा ; 

44 कुड़ालिपा ना.सि.7 से तु. 
(कुदलिपा) 

45 कमरिपा ना.सि.॥2सेतु. 
(कम्मरिपा) 

46 जालन्धरपा ना. सि. !9से तु. 
(जालन्धारक) 

47 राहुलपा 

48 धर्मरिपा (धर्मरि) 

49 धोकरिपा 

50 मेदनीपा (हालीपा?) ar. fa 6 से तु. 

Sl पंक्रजपा 

52 घण्टा (वस्त्रघण्टा) पा 

53 जोगीपा (अजोगिपा) 

54 चेलूकपा 

55 गुण्डरिपाः (MET) 

56 लुपिकपा 

57 निर्गृणपा 

58 जयानन्त 

59 चर्पेटापा (पचरीपा) ना. सि. 3 से तु. 

60 चम्पकपा ना.सि. 26 

6l भिखनपा ना. सि. 46 से तु. 

62 भलिपा ना. सि. 66 से तु. . 

63 ना. सि. 5[से तु. 

oS मम 


सं. नाथ सिद्ध 


सं. रुहजयानी सिद्ध विशेष 

64 चाटल 64 चवरि(जवरि) ना. सि. 4 से तु. 
अजपालिपा 

65 नाचन 65 मणिभद्रा (योगिनी) ना. सि. 74 से तु. 

66 भीलो 66 मेखलापा ना.सि. [5 से तु. 
(योगिनी) 

67 पाहिल 67 कनखलापा ना. सि. [4सेतु. 
(योगिनी) 

68 पासल 68 कलकलपा 

69 कमल-कंगारि 69 कन्ताली 


70 चिपिल 


7 गोविन्द 
72 भीम 
73 भैरव 
74 भद्र 

75 भमरी 
76 मुरुकुटी 
77 

78 

79 

80 

8 

82 

83 

84 


70 


ण 
(2 
73 
74 
75 
76 
77 
78 
79 
80 
8 
82 
83 
84 

(कन्थाली) पा 

धहुलि (रि) पा 

(दबड़ीपा ? ) 

उधनि (उधलि) पा 

कपाल (कमल) पा ना. सि. 69 से तु. 
किलपा 

सागरपा 

सर्वभक्षपा 

नागवोधिपा ना. सि. 56 से तु. 
दारिकपा ता. fa. 9 से तु. 
पुतुलिपा 

पनहपा 

कोकालिपा 

अनंगपा 

लक्ष्मीकरा 

समुदपा 

भलि (व्यालि) पा 


ea eS TET ti 


Digitized by Arya Samaj Foundation Chennai and eGangotri 


48 | हजारीप्रसाद द्विवेदी ग्रन्यावली-6 


श्री ज्ञानेश्‍वर चरित्र' में पं. लक्षण रामचन्द्र पांगारकर ने ज्ञाननाथ तक की 
गुरुपरम्परा इस प्रकार बतायी है : 


आदिनाथ 
Mee i... , 
| | 
मत्स्येन्द्रनाथ जालन्धरनाथ 
ee peeved Se, 
| 


गोरक्षनाथ चौरंगीना म मानीफनाथ मैनावती 
| (गोपीचन्द की माता) 
गाहिनी (गैनी) नाथ 


निवृत्तिनाथ 


| 


शाननाय 


इस प्रकार यदि नवनाथों, कापालिकों, ज्ञाननाथ तक के गुरु-सिद्धों और 
'वर्णेरत्ताकर' के चौरासी नाथ-सिद्धों को नाथ-परम्परा में मान लिया जाय तो 
चौदहवीं शताब्दी के आरम्भ होने के पूर्व लगभग सवा सौ सिद्धों के नाम उपलब्ध 
होते हैं। नीचे इनकी सूची दी जा रही है। इनमें तन्त्र ग्रन्थों के मानवगुरुओं का 
उल्लेख नहीं है, क्योंकि यह निश्चित रूप से नहीं कहा जा सकता कि वे गुरु नाथ- 
सिद्ध होंगे ही । फिर नेपाली परम्परा के नाथ शिव के आनन्द और शक्ति के प्रतीक 
से जान पड़ते हैं, व्यक्ति-विशेष नहीं । आगे उन पर विचार करने का अवसर 
आयेगा। यद्यपि नीचे की सूची में 37 सिद्धों के नाम हैं, पर उनमें से कई अभिम्न- 
से जान पड़ते हैं। कान्ह, कन्हड़ी, करणिपा, काणफीनाथ आदि एक ही सिद्ध के 
नाम के उच्चारण-भेद से भिन्न रूप हैं । 'हठयोग प्रदीपिका” के ढिण्डिणी, सहजयानी 
सिद्ध doom और 'वर्णरत्नाकर' के ढेण्टस एक ही सिद्ध हँ । 'वर्णरत्नाकर' की मेनु- 
तुरा, मैना या मयनामती का ही नामान्तर जान पड़ती है। कालगैरवन.थ और 
भैरवनाथ एक ही हो सकते हैं और नागनाथ और aim, जुन तथा नागबोध और 
नांगावलि को विभिन्नता भी सन्देह का विषय है। जहाँ सन्देह ज्यादा है वहाँ हमने 
अलग से नाम गिनाना ही उच्चित समझा, परन्तु इन सिद्धो में सवा सौ के करीब 
ऐतिहासिक व्यक्ति अवश्य हैं और वे तेरहवीं शताब्दी (ईसवी सन्‌) के समाप्त 
होने के पूर्व के ही हैं। स्पष्ट ही सम्प्रदाय के सर्वमान्य आचार्य मस्स्येन्द्रनाथ, 
जालन्धरनाथ, गोरक्षनाथ और कानिपा हैं, क्योंकि इनका नाम सत्र ग्रन्थों में पाया 
जाता है। आगे इन पर विचार करके ही अन्य fast पर विचार किया जायेगा । 
सूची में निम्नांकित संकेत व्यवहृत हुए हैं : 

í वर्ण र॒त्नकार' ऱऱ्व, “गोरक्ष सिद्धा a संग्रह” a गो 
¢ महा णव तन्त्र =F, “योगीसम्प्रदायाविष्कृति' क यो, 


“हठयोग प्रदीपिका'= ह, 


_® सुधाकर चन्द्रिका'= सु, 
“थ्री ज्ञनेश्वर चरित्र --ज्ञा, 


सं. नाम आधारग्रन्थ सं. नाम आधारग्रन्य 

| अक्षय ह्‌. 2 अधोसाधव व. | 
3 अचित व. 4 अजपानाथ यो. | 
5 अजयनाथ यो. 6 अतिकाल का. 
7 अनादिनाथ का. 8 अवद्य का. 

9 आदिनाथ सब 0 उदयनाथ सु., गो. 

Il उनमन व. 2 एकनाथ . सु., गो. 

I3 कनखल बव. l4 कमलकंगारि व. । 
I5 कन्थाधारी ह. l6 कन्हड़ी ह्‌ | 
7 करवत व. L8 काणेरी ह, गो. 

9 काण्डालि व. 20 कान्ह (करणिपा) व. (यो.) ज्ञा | 
2 amet व. 22 कापालि हुः | 
23 काल का. 24 काल भैरवनाथ का. 

25 कुभारीः a 26 कूर्मनाथ . सु., गो. 

27 केदारिपा व. 28 कोरण्टक. g: 

29 खण्डकापालिक ह. 30 गगनपा व. 

3 गमार व. 32 गिखिर . व. 

33 गाहिनीनाथ ज्ञा., यो. 34 गोपीचन्द्रनाथ यो.,गो 

35 गोरक्षाथ सब 36 गोविन्द व. 

37 घोड़ा चूली ह. 38 चर्पट का. हा. व. गो. 

39 चाटल व. 40 चम्पक व. 

4| चाँदन व. 42 चामरी व. 

43 चिपिल व. 44 चौरंगी हः, व., ज्ञा. 

45 जड़भरत H., का. 46 ज(जा)लन्धर सब 

47 जीवन व. 48 ज्ञाननाथ ज्ञा. 

49 टोंगी व. 50 feft ह्‌. 

5] ढेण्टस व. 52 तन्तिपा व. 

53 तारकनाथ यो. 54 तुजी a: 

55 दण्डनाथ सुः, गो. 56 दत्तात्रय. म. 

57 दारिपा व. 58 देवदत्त मर 

n 
नाम आधार ग्रन्थ सं. नाम आधारप्रन्थ 
दौली व. 60 धर्मपापतंग व. 
धोंगपा व. 62 धोरंग (दूरंगम) यो. 
धोबी व. 64 नागनाथ यो. 
नागावलि व. 66 नागबोध ठः 
नागार्जुन का.,म. व 68 नाचन व. 
नित्यनाथ ह. 70 निरंजन ह., यो. 
निर्दय व. 72 निवृत्तिनाथ ज्ञा. 
नीमनाथ यो. 74 मेचक व. 
पलिहिह व. 76 पातलीभद्र व. 
पासल व. 78 पूज्यपाद ह्‌. 
प्रभुदेव ह्‌. 80 बटुक का. 
बाकलि व. 82 भटी व. 
भद्र (!) व. 84 भद्र (2) व. 
भमरी व. 86 भरते हरि व., यो. 
भवनाजिः गो. 88 भल्लटि हः 
भादे वः 90 भानु व. 
भिषाल व. 92 भीमनाथ का., व 
भीषण व. 94 भीलो व्‌; - 
भुरुकुटी व. 96 भूतनाथ का. 
भूम्बरी व. 98 भैरव का. व. 
पारः ` J00 मत्स्येन्द्रनाथ व. के सिवा सब 
मन्थानभैरव ह. l02 मय ह 
मवह व. 04 मलयार्जुन का. 
महाकाल का. 06 माणिकनाथ यो: 
मालीपाव गो. ॥08 मीन ह., व., यो. गो. 
मेखल व. I0 मेनुरा (मयनावती) व. (ज्ञा. ) | 
रेवानाथ यो. lI2 विकराल का. a 
विचित व. [4 विन्दुनाथ ह., यो. Í 
विभवत्‌ व. Il6 विरूपा व. | 
विरूपाक्ष ह. l(8 विविगधज व. | 
विलेशय  ह., यो. 20 वीरनाथ का. | 
वैराग्य: का. 22 शम्भुनाथ यो. । 
श्रीकण्ठ का. 24 सत्यनाथ का., सु. गो. । 
सन्तोषनाथ सु., गो. ]26 सवर व, { 

सं. नाम आधारग्रन्थ सं. नाम आधारग्रन्थ 
l27 agaist म. 28 amama ह 
29 सान्ति व. 30 सारंग व. 
I3. सिद्धपाद ठ 32 सिद्धवोध ह 
33 सियारी व. 34 सुरानन्द ठी 
35 सूर्यनाथ यो. 36 हरिश्चन्द्र का. 
37 हालिपा व., गो. 


कभी-कभी परवर्ती ग्रन्थों में इनके अतिरिक्त अन्य नाम भी आते हैं जो | 
चौरासी सिद्धों में गिने गये हें ।॥ 'प्राण संगली' नामक सिख ग्रन्थ में गुरु नानक के 
साथ चौरासी सिद्धो के साथ साक्षात्कार का प्रसंग हे । इन चौरासी सिद्धो में कई 
प्रकार के सिद्ध थे । कुछ सुरति-सिद्ध थे, कुछ निरति-सिद्ध और कुछ कनक-सिद्ध | 
कुछ सिद्ध क्रोधी और तामसिक प्रकृति के भी थे । इस पुस्तक से निम्नांकित सन्तों 
का पता लगता है » 

. परबत सिद्ध (पृ. [54) । 

ईश्वरनाथ (पृ. ।55) । | 
चरपटनाथ (पृ. 55) । | 
घुघूनाथ (पृ. 56) | 
चम्पानाथ (वही) । | 
खिन्थडनाथ (meafg ? ) (पृ. 62) । | 
. झंगरनाथ (पृ. 6) । | 
. धूर्मनाथ (ऊरमनाथ) (पृ. 65) । 
9. घंगरनाथ (पृ. ।67) | | 

20. मंगलनाथ (पृ. [69) । 

li. प्राणनाथ (पृ. ।69) | | 

qadi ग्रन्थों में सिद्धो के ताम इतने विकृत हुए हैं कि कभी-कभी भ्रम होता | 
है कि दूसरा कोई सिद्ध है । इस प्रकार नागार्जुन नागाअरजन्द हो गये हैं नेमिनाथ 
नीमनाथ बन गये हैं और कन्याधारी farts हो गये हैं। सम्प्रदायभ्रवत्तक faai में 
कुछ तो पुराने हैं, कुछ तथे हें और कुछ ऐे भी हैं जिनका मूल नाम विकृत होकर 
कुछ-का-कुछ हो गया है । 


SR) 

मत्स्येन्द्रनाथ कौन थे ? 


नाथ-परम्परा में आदिनाथ के बाद सबसे महत्त्वपूर्ण आचार्य मस्सयेन्द्रनाथ ही हैं। 
हमने यह पहले देखा है कि आदिनाथ शित्र का ही नामान्तर है । सो, मानव-गुरुओं 
में मत्स्येन्द्रनाथ ही इस परम्परा के सर्वप्रथम आचार्य हैं। ये गोरखनाथ के गुरु थे । 
नेपाली अनुश्रुति के अनुसार ये अवलोकितेश्वर के अवतार थे, नाथ-परम्परा के 
आदिगुरु माने जाते हैं और कौलाचार के सिद्ध-पुरुष हैं। काइमीर के शैवागमों 
में भी इनका नाम बड़े सम्मान के साथ लिया जाता हे । वस्तुतः मध्य-युग के एक 
ऐसे युगसन्धिकाल में मत्स्येन्द्र का आविर्भाव हुआ था कि अनेक साधन-मार्गो के ये 
प्रवर्तयिता मान लिये गये हैं । सारे भारतवर्ष में उनके नाम की सैकड़ों दन्तकथाएँ 
प्रचलित हैं। प्रायः हर दन्तकथा में वे अपने प्रसिद्ध शिष्य गोरक्षनाथ ( गोरखनाथ) 
के साथ जडित हैं। यह कहना कठिन है कि इन दन्तकथाओं में ऐतिहासिक तथ्य 
कितना है, परन्तु नाना मूलों से जो कुछ भी ऐतिहासिक तथ्य पाया जाता है उनसे 

दन्तकथाओं की यथार्थता बहुत दूर तक प्रमाणित हो जाती है। इसीलिए उनके काल, 
साधन-मार्गं और विचार-परम्परा के ज्ञान के लिए दन्तकथाओं पर थोड़ा-बहुत 
निर्भर किया जा सकता है। 

प्रथम प्रश्‍न इनके नाम का है । योगि-सम्प्रदाय में 'मछन्दरनाथ' नाम प्रसिद्ध 

है। परवत्ती संस्कृत ग्रन्थों में इसका शुद्ध रूप मत्स्पेन्द्रताथ दिया हुआ है। परन्तु 
ऐसा जान पड़ता है कि साधारण योगी मस्स्येन्द्रनाथ की अपेक्षा 'मछन्दरनाथ' नाम i 
को ही अधिक पसन्द करते हैं। श्री चन्द्रनाथ योगी जैप्े सुधारक मनोवृत्ति के | 
महात्मा को बड़े दु:ख के साथ कहना पड़ता है कि मत्स्येद्रनाथ को मछन्दरनाथ और 
गोरक्षनाथ को गोरखनाथ कहना योगि-सम्प्रदाय के घोर पतन का सबूत है (पृ.47- 
49) । परन्तु बहुत प्राचीन पुस्तकों में इनके इतने नाम पाये गये हैं कि इनके प्राकृत 
नाम की प्राचीनता निस्सन्दिग्ध रूप से प्रकट होती है और यह बात सन्दिग्ध हो 
जाती है कि परवर्त्ती ग्रन्थों में व्यवहूत मत्स्येन्द्र नाथ नाम ही शुद्ध और वास्तविक है। 
मत्स्येद्धनाथ द्वारा रचित कई पुस्तके नेपाल की 'दरबार लाइब्रेरी' में सुरक्षित हैं। 
उनमें एक का नाम है 'कौलज्ञान निर्णय” | इसकी लिपि को देखकर स्वर्गीय महा- 
महोपाध्याय पं. हरप्रसाद शास्त्री ने अनुमान किया था कि वह ईसवी सन्‌ की नवीं - 
शताब्दी का लिक्षा हुआ है ।? हाल ही में कलकत्ता विश्वविद्यालय के ( अब विश्वः 
भारती, शान्तिनिकेतन के) अध्यापक डॉ. प्रबोधचन्द्र बागची ने उस पुस्तक का 
तथा मत्स्येन्ध नाथ की लिखी अन्य चार पुस्तकों का बहुत सुन्दर सम्पादित संस्करण 
प्रकाश त कराया है। बाकी चार पुस्तके ये हैं : 'अकुलवीरतन्त्र-ए, 'अकुलवीर- 
तन्त्र बी, 'कुलानन्द' और 'ज्ञानकारिका' । डॉ. बागची के अनुसन्धान से ज्ञात 


]. नेपाल कैटलॉग, द्वितीय भाग, पृ. XIX 

हुआ है कि वस्तुतः इन ग्रन्थों की हस्तलिपि ईसवी सन्‌ की ग्यारहवीं शताब्दी के 
मध्यभाग की है, नवीं शताब्दी की नहीं । इन पुस्तकों की पुष्पिका में आचार्य का 
नाम कई प्रकार से लिखा गया है। नीचे वे दिये जा रहे हैं : 

'कौलज्ञानतिर्णय' में-मच्छघ्नपाद, मच्छेन्द्रपाद, मत्सयेन्द्रपाद और मीनपाद 

'अकुलवीरतन्त्र' में (ए) --मीनपाद 

(बी) ---मच्छेन्दपाद 

'कुलानन्द' में---मत्स्येन्द्र 

'ज्ञानकारिता' में--मच्छिऱ्द्रनाथपाद 

मच्छिन्द्र, मच्छिन्द्र और मच्छेन्द आदि नाम मत्स्येन्द्रताथ के ATH श रूप हो 
सकते हैं, पर 'मच्छघ्न' शब्द मत्स्येन्द्र का प्राकृत रूप किसी प्रकार नहीं हो सकता । 
इस नाम पर से हरप्रसाद शास्त्री का अनुमान है कि मत्स्येन्द्रनाथ मछली मारने- 
वाली Fact जाति में उत्पन्न हुए थे। 'कौलज्ञाननिर्णय' से भी मत्स्यघ्न नाम का 
समर्थन होता है । इस ग्रन्थ से पता चलता है कि मत्स्येन्द्रनाथ थे तो ब्राह्मण, परन्तु ( 
एक विशेष कारण से उनका नाम 'मत्स्यघ्न' पड़ गया। कात्तिकेय ने 'कुलागम 
शास्त्र' को चुराकर समुद्र में फेंक दिया था तब उस शास्त्र का उद्धार करने के लिए 
स्वयं भैरव अर्थात शिव ने मत्स्येन्रनाथ का अवतार धारण कर समुद्र में घुसकर 
उस शास्त्र का भक्षण करनेवाले मत्स्य का उदर विदीर्ण करके शास्त्र का उद्धार 
किया । इसी कारण से वे 'मत्स्यघ्न' कहलाये | 

यह ध्यान देने की बात है कि अभिनवगुप्तपाद ने भी 'मच्छन्द' नाम का ही 

प्रयोग किया है और रूपकात्मक अर्थ समझकर उसकी व्याख्या की है । इनके मत 
से आतान-वितान-वृत्त्यात्मक जाल को छिन्त करने के कारण उनका नाम 'मच्छन्द' 
पड़ा। और 'तत्त्रालोक' के टीकाकार जयद्रथ ने भी इसी प्रकार का एक इलोक 
sga किया है, जिसके अनुसार 'मच्छ' चपल चित्तवृत्तियों को कहते हैँ। ऐसी 
वृत्तियों का छेदन करने के कारण ही वे 'मच्छन्द' कहलाये ।2 कबीर-सम्प्रदाय में 
अब भी 'मच्छ' शब्द मन अर्थात्‌ चपल चित्तवृत्तियों को कहते हैं ॥४ यह परम्परा 
अभिनवगुप्त तक जाती है। उसके पहले भी ऐसी परम्परा नहीं रही होगी, यह 
नहीं कहा जा सकता। प्राचीनतर बौद्ध सिद्धों के पदों से इस प्रकार के प्रमाण 
संग्रह किये जा = हैं कि 'मत्स्य' प्रज्ञा का वाचक था । इस प्रकार मत्स्येन्द्र नाथ 
की जीवितावस्था में ही, मच्छघ्त के प्रतीकात्मक अर्थ में उनका कहा जाना असंगत 


कल्पना नहीं है | 


L रागारुणं ग्रंथिविलावकीर्ण यो जालमातात' वितान वृत्ति — 
कलोम्भितं बाह्पये चकार स्यामे स मच्छन्दविभुः प्रसन्न: U7 


-- तन्त्वालोक', प्रथम भाग, पू. 25 
2. मच्छाः पाशाः समाख्याताश्वपलाश्चित्तवृत्तयः | 
छेदितास्तु यदा तेन मच्छन्दस्तेन कीतितः ॥ 
3. विचारदास की टीका, पृ. 40 

एक और प्रश्‍न उठता है कि मत्स्येन्द्रनाथ और मीननाथ एक ही व्यक्ति हैं या 
भिन्न-भिन्न । 'हठयोग प्रदीपिका' में मीननाथ को मत्स्येन्द्रनाथ से पृथक व्यक्ति 
बताया गया है । डॉ. बागची कहते हैं कि यह बात बाद की कल्पना जान पड़ती aa 
'कौलज्ञाननिर्णय' में कई जगह मीननाथ का नाम आने से उन्हें इस विषय में कोई 
सन्देहः नहीं कि मत्सयेन्द्रनाथ और मीननाथ एक ही व्यक्ति के दो नाम हैं। साम्प्र- 
दायिक अनुश्नुतियों के अनुसार मीननाथ मत्स्येन्द्रनाथ के पुत्र थे । डॉ. बागची इस 
मत को परवर्त्ती कल्पना मानते हैं। परन्तु सिद्धो की सूची देखने से जान पड़ता है 
कि यह परम्परा काफी पुरानी है । तिब्बती अनुश्रुति के अनुसार मीननाथ ANR- 
नाथ के पिता थे।१ इस प्रकार यह एक विचित्र उलझन हे: (l) 'कोलज्ञ न- 
निर्णय' के अनुसार मीननाथ मत्स्येन्द्रताथ से अभिन्न हैं, (2) साम्प्रदायिक अनुश्रुति 
में वे मत्स्येन्द्रनाथ के पुत्र हैं, और (3) तिब्बती परम्परा में वह स्वयं मत्स्येन्द्रनाथ 
के ही पिता हैं, फिर (4) नेपाल में प्रचलित विश्वास के अनुसार वे मस्स्येन्द्रनाथ 
के छोटे भाई हैं ! ! 

'वर्णरत्नाकर H प्रदत्त नाथ सिद्धों की सूची काफी पुरानी है। इसमें प्रथम 
सिद्ध का नाम मीननाथ है और 4]वे सिद्ध का नाम मीन है। प्रथम सिद्ध मीननाथ 
निश्‍चय ही मस्सथनद्रनाथ हैं। 4a मीन कोई दूसरे हैं जो मीननाथ की शिष्य- 
परम्परा में पड़ने के कारण उनके पुत्र मान लिये गये होंगे। परन्तु 'वर्णरत्नाकर' से 
स्पष्ट रूप से दो बातें मालूम होती F—( ) यह कि मीनमाथ और मत्स्येन्द्रनाथ 
एक ही प्रथम नाथ सिद्ध के दो नाम हैं, और (2) यह कि 'हठयोग प्रदीपिका” में 
मत्स्येन्द्र के अतिरिक्त भी जो एक मीन नाम आता है, उसका कारण यह है कि 
वस्तुतः ही ताथ-परम्परा में एक और भी मीन नामधारी सिद्ध हो चुके हैं । 

मत्सयेन्द्रनाथ और मीननाथ के एक होने का एक महत्त्वपूर्ण प्रमाण यह है कि 
TAAR की टीका में जयद्रथ ने दो पुराने श्‍लोक saa किये हैं। इनमें शिव ने 
कहा है कि मीननाथ नामक महासिद्ध 'मच्छन्द' ने कामरूप नामक महापीठ में मुझसे 
योग पाया था ।*-निस्सन्देह टीकाकार के मन में 'कौलज्ञाननिर्णय' नाम ग्रन्थ ही रहा 
होगा, क्योंकि उन्होंने लिखा है कि यह मच्छन्द 'सकल कुल शास्त्रों के अवतारक 
रूप में प्रसिद्ध हैं! ।* यह लक्ष्य करने की बात है कि 'कौलज्ञान की पुष्पिका” में बरा- 
बर मच्छन्द या मत्स्येन्धनाथ को 'योगिनी कौलज्ञान' का अ वतारक बताया गया 
है।इस प्रकार यह निविवाद है कि प्राचीन काल में मत्सयेन्द्रनाथ का नाम ही मीन 


L. यो. सं. आ., पृ. 227 और आगे | 
2. बौ. गा. दो., पृ. 4, 'गंगा' पुरातत्त्वांक, पु. 294 
3. भैरव्या भैरवात्‌ प्राप्तं योगं व्याप्य ततः प्रिये । 
तत्सकाशात्त सिद्धेन मीनाख्येन बरानने | 
कामरूपे महापीठे मच्छन्देन महात्मना ॥- तन्त्रालोक टीका, पृ. 24 


4: स च (मच्छन्दः) सकलकुलशास्त्रावतारकतया प्रसिद्धः । - वही 


>. एः -सदावतारितं ज्ञानं कामरूपी त्वया मया a, ज्ञा, नि., पृ. [6-2[ 

या मीननाथ माना जाता था । 

ये मत्सयन्द्रनाथ कौन थे और किस कुल तथा देश में उत्पन्न हुए थे ? इनके 
रचित ग्रन्य क्या-क्या हैं ? इनका साधन-मार्ग क्या था और कैसा था ? इत्यादि 
प्रश्‍न सहज-समाधेय नहीं हैं। सारे देश में इनके तथा इनके गुरुभाई जालन्धरनाथ 
और शिष्य गोरक्षनाथ के सम्बन्ध में इतनी तरह की दन्तकथाएँ प्रचलित हैं कि 
उनके आधार पर इतिहास को खोज निकालना काफी कठिन है। फिर भी सभी 
परम्पराएँ कुछ बातों में मिलती हैं, इसीलिए उन पर से ऐतिहासिक कंकाल का 
अनुमान हो सकता है | 

किसी-किसी पण्डित ने बौद्ध सहजयानियों के आदिसिद्ध! लुईपाद और मत्स्येन्द्र- 
नाथ को एक ही व्यक्ति बताने का प्रयत्न किया है। लुई शब्द को लोहित ( = रोहित 
==मत्स्य) शब्द का ATH श मानकर इस मत की स्थापना की गयी है । इस कल्पना 
का एक और भी कारण यह है कि तिब्बती अनुश्रुति के अनुसार लुईपाद का एक 
और नाम मत्स्यान्त्राद (= मछली की अँतड़ी खानेवाला) दिया हुआ है । यह नाम 
मच्छघ्न नाम से मिलता है । इस प्रकार उपर्युक्त कल्पना को बल मिलता है । यदि 
यह कल्पना सत्य हो तो मत्स्येन््रनाथ का समय आसानी से मालूम हो सकता Ri 
लुईपाद के एक ग्रन्थ में दीपंकर श्रीज्ञान ने सहायता दी थी। ये दीपंकर श्रीज्ञान 
038 ई. में 58 वर्ष की उमर में विक्रमझिला से तिब्बत गये थे।* अतएव लुईपाद 
का समय इसी के आसपास होगा | परन्तु कई कारणों से लुईपाद और AAA 
के एक व्यक्ति होते में सन्देह है। हरप्रसाद शास्त्री ने लिखा है कि नेपाल के बौद्ध 
लोग गोरक्षनाथ पर तो बहुत नाराज हैं, पर मत्स्यन्द्रनाथ को अवलोकितेश्वर का 
अवतार मानते हैं । सुप्रसिद्ध तिब्बती ऐतिहासिक तारानाथ ने लिखा है कि गोरक्ष- 
नाथ पहले बौद्ध थे। उस समय उनका नाम अनंगवत्त्र था (यद्यपि शास्त्रीजी को 
कोई विश्वसनीय प्रमाण मिला है कि गोरक्षनाथ का पुराना नाम Ta नहीं 
बल्कि रमणवज् था), इसलिए नेपाली बौद्ध उन्हें धर्मत्यागी समझकर घृणा करते 
हैं । परन्तु मत्स्पेन्द्रनाथ पर जब उनकी श्रद्धा है तो मानता पड़ेगा कि वें धर्मत्यागी 
नहीं हो सकते | शास्त्रीजी का अनुमान है कि मत्स्येद्धताथ कभी ate थे ही नहीं, 
क्यों कि मत्स्पेन्द्रताथ का पूर्वताम मच्छघ्त था अर्थात्‌ वे मछली मारतेबाल pee 
थे। बौद्ों के स्मतिग्रन्थो में लिखा है कि जो लोग निरन्तर प्राणि-्हत्या करते हैं 
उनको--ज से जाल grad मल्लाह, कैवर्त आदि को--बौद्ध धम में दीक्षित 
नहीं करना चाहिए | इसलिए मच्छघ्ननाथ बौद्ध नहीं w ।वे न 
ही गुरु थे, फिर भी नेपाली बौद्धों के उपास्य हो सके हैं।* शास्त्रीजी की यु 


L. राहुलजी के मंत से सहजयानियों के आदिसिद्ध सरह थे, लुई नहीं । 
Ds गा. दो., पू. 25 

3. वही, पृ. I5 

4. वही, पृ. 6 

सम्पूर्ण रूप से ग्राह्य नहीं मालूम होती, wife बौद्ध सिद्धो में कम-से-कम एक 
मीनपा ऐसे अवश्य हैं जिनकी जाति मछुआ है ।' परन्तु आगे हम जो विचार करने 
जा रहे हैं, उससे इतना निश्चित है कि शास्त्रीजी का यह मन्तव्य कि मत्स्येन्द्रनाथ 
कभी बौद्ध थे ही नहीं, ठीक है। तिब्बती ऐतिहासिक तारानाथ के अनुसार गोरक्ष- 
नाथ पहले बौद्ध तान्त्रिक ही थे, पर बारहवीं शताब्दी में सेन राजवंश के अन्त के 
साथ वे शिव (ईश्वर) के उपासक हो गये; क्योंकि वे मुसलमान विजेताओं का 
विरोध नहीं करना चाहते थे ।* 

गोरक्षशतक' के दूसरे इलोक में मीननाथ को अपना गुरु मानकर गोरक्षनाथ 
ने स्तुति की है। वही शलोक 'गोरक्ष सिद्धान्त संग्रह' (पृ. 40) में 'विवेक mae 
का कहकर उद्ध त है। इसमें मीननाथ की स्तुति है। प्रसंग से ऐसा जान पड़ता है 
कि ये मीननाथ मत्सयेन्द्रनाथ ही हैं। इसमें कहा गया है कि जिन्होंने मूलाधारवन्ध, 
उद्डियानवन्ध, जालन्धरवन्ध आदि योगाभ्यास से हृदय-कमल में निश्चल दीप की 
ज्योति सरीखी परमात्मा की कला का साक्षात्कार करके युग-कल्प आदि के रूप में 


चक्कर काटनेवाले काल के रहस्यों को तथा समस्त तत्त्वों को योगाभ्यास से जय ; 


कर लिया था और स्वयं ज्ञान और आनन्द के महासमुद्र श्री आदिनाथ का स्वरूप 
हो गये थे, उन श्री मीननाथ को प्रणाम है ।* उसी ग्रन्थ में मीननाथ का कहा हुआ 
एक श्लोक है जिसमें बताया गया है कि योगी लोग जिस शिव की उपासना करते 
हैं, उनके कोपानल से कामदेव जलकर भस्म हो गया था। इस पर से ग्रन्थ संगृहीता 
ते निष्कर्ष निकाला है कि योगी लोग कामभाव के विरोधी हैं और उनका मत पूर्ण 


L. राहुल सांकृत्पायन, 'गंगा' पुरातत्त्वां, पृ. 224 
2. (i) गेशिस्टेदे स afen ट्रा. इन-इण्डिएन, ट्रा. शीफनेर, सेण्ट dedat, सन्‌ 869, 
पृ. 74, 255, 323 
(2) लेवी, ल नेपाल, पृ. 355 और आगे । 
(3) ग्रियसँन, इ. रे. T., १. 328 
3. अन्तनिश्चलितात्मदीपकलिका स्वाधारवेधादिभिर्यो 
योगीयुगकल्पकालकलनातत्त्वं च यो गीयते। 
जञानान्मोदमहोदधिः  समभवद्यत्रादिनाथं स्वयं 
व्यक्ताव्यक्तगुणाधिकं तमनिणं श्री मीननाथंभजे ।। 

'गोरक्ष सिद्धान्त संग्रह' में यह श्लोक अशुद्ध रूप में उद्धृत है । इसका शुद्ध रूप 
पं. महोधर शर्मा की पुस्तक में उपलभ्य है । तदनुसार द्वितीय पंक्ति के 'योगीयते' के स्थान 
में 'जेगीयते' पाठ होना चाहिए । तृतीय पंक्ति के आरम्भ में 'ज्ञातामोदमहोदधिः' होना 
चाहिए और 'आदिनाथं' के स्थान में 'आदिनाथः” पाठ होना चाहिए (गो. प., पृ. 7) । 
इसका यही शुद्ध रूप “गोरक्ष शतक' में भी मिलता है (ब्रिग्स, पृ. 284) । 

ब्रह्मचर्य पर आधारित हैं 7 स्पष्ट ही 'स्मर दीपिका' के ग्रन्थकार मीननाथ? यह 
NITE a हो सकते, क्योंकि दोनों के प्रतिपाद्य परस्पर-विरुद्ध हैं। वस्ततः 
स्मरदीपिकाकार कोई दूसरे मीननाथ हैं और नाथ मार्ग से उनका कोई सम्बन्ध 
डी है। यह ध्यान देने की वात है कि 'गोरक्षशतक' के टीकाकार लक्ष्मीनारायण 
भी मत्स्येन्धनाथ और मीननाथ को एक ही मानते हैं ।* 
नेपाल दरबार लाइब्रेरी में 'नित्याह्लिकतिलकम्‌' नामक पुस्तक है । इसमें एक 
जगह पचीस कौल सिद्धो के नाम, जाति, जन्म-स्थान, चर्यानाम, गुप्तनाम, कीत्ति- 
नाम और उनकी शक्तियों के नाम दिये हुए हैं। डॉ. बागची ने 'कौलज्ञाननिर्णय' 
की भूमिका में इस सूची को उडत किया है। इस सूची में एक नाम मत्स्येन्रनाथ 
भी है । इसके अनुसार मत्सयेन्द्रताथ का विवरण इस प्रकार है : 
नाम--विष्णुशर्मा 
ज।ति--ब्राह्मण 
जन्मभूमि--वारणा (बंगदेश) 
चर्यानांम--श्री गौडीशदेव 
पुजानीम--श्री पिप्लीशदेव 
गुप्तताम--श्री भैरवानन्दनाथ 
कीत्तिनाम-- तीन थे। ये भिन्न-भिन्न अवसरों पर भिन्त-भिन्त सिद्धियों को 
दिखाने से प्राप्त हुए थे। प्रथम कीत्तिनाम वीरानन्दनाथ था, पर जब इन्द्र से अनु- 
गृहीत हुए तब इन्द्र।नन्ददेव हुआ; फिर जब मर्केट नदी में वैठकर समस्त मत्स्यों को 
कथित किया तो मत्स्येन्दनाथ नाम पड़ा । यह कौत्तिनाम ही देश-विश्रुत हुआ है । 
शक्तिनाम--इनकी शक्ति का नाम श्री ललितामैरवी अम्बा पापू था। Az 
द्वीप के बारे में तरह-तरह के अटकल लगाये गये हैं। किसी के मत से वह कलकत्ते 
के दक्षिण में अवस्थित सुन्दर वन है (क्योंकि सुन्दर वस्तुतः 'चन्द्र का ही परवर्त्ती 
रूपात्तर हैं) और किसी-किसी के मत से नवाखाली जिले में । पागलवाबा ने मुझे 
बताया था कि चन्द्रद्वीप असम का कोई पहाड़ी स्थान है जो नदी के बहाव से घिर- 


I परमहंसास्तु कामंनिषेधयस्ति स निषेधो न भवत्येवम्‌ । कथम्‌ ? तदुक्तं श्री मीननाथेन ¬ 
हरकोपानलेरनैव भस्मीभूतः कृतः स्मरः। 
अढंगौरीशरीरो हि तेन तस्मै नमोऽस्तु ते। 
अतो महासिद्धा विषयरीत्या तु त्यागमेव afer ॥ 
—गो. सि. सं., पू. 66-67 
2. 'नागर aia (पद्मश्री-विरचित) बम्वई 092 की टिप्पणी में पं. तनसुखराम शर्मा ने 
मीननाथ नामक एक कामशास्त्रीय आचार्य की पुस्तक 'स्मरदीपिका' से अनेक वचन उदू: 
घृत किये हैँ । T 
3. लेवी (ल॑ CS जि. 4, पृ. 55) ने लिखा है कि श्रीनाय महाराज जोशी साखर (साथं 
ज्ञानेशवरी, 8-4754) ने मीननाथ का अनुवाद mAT किया है। इस पर टीका 
करते हुए ब्रिग्स (पृ. 230) ने लिखा है कि बंगाल में मीननाय मत्स्येद्रताथ से भिन्त माने 


जाते हैं। कहता व्यर्थ है कि यह बात आंशिक रूप में ही सत्य है। 

कर द्वीप-जैसा वन गया है। अब भी योगी लोग उस स्थान पर तीर्थ करने जाते हैं । 
चन्द्रद्वीप कामरूप के आसपास ही कोई जगह होगी, क्योंकि यह प्रसिद्ध है कि 
मत्स्थेन्द्रनाथ ने कामरूप में साधना की थी। 'तन्त्रालोक की टीका से भी इसी 
अनुमान की पुष्टि होती है। नदी के बहाव से घिरे हुए स्थान को पुराने ज़माने में 
द्वीप कहते थे। 'तवद्वीप' नामक प्रसिद्ध विद्यापीठ-नगर इसी प्रकार के बहावों के 
मध्य में स्थित नौ छोटे-छोटे टापुओं (AT) को मिलाकर बसा था । "रत्नाकर 
जोपम कथ! नामक भोट ग्रन्थ से भी चन्द्रद्वीप का लौहित्य (ब्रह्मपुत्र) नदी के भीतर 
होना पृष्ट होता है ('गंगा', पुरातत्त्वांक, पु. 244), परन्तु 'कौलज्ञाननिर्णय' के 
loa पटल से जान पड़ता है कि चन्द्रद्वीप कहीं समुद्र के आसपास था। 'योगि- 
सम्प्रदायाविष्कृति' (पृ. 22) में चन्द्रगिरि नामक स्थान को गोरक्षनाथ की जन्म- 
भूमि कहा गया है। यह स्थान गोदावरी गंगा के समीपवर्ती प्रदेश में बताया गया 
है। 


मत्स्येन्द्रनाथ-विषयक कथाएँ और 
उनका निष्कर्ष 


मत्स्पेन्द्रलाथ-विषयक मुख्य कहानियाँ नीचे संग्रह की जा रही हैं: 


]. 'कोलज्ञाननिर्णय' ( ।6-29-36) i 

भैरव और भैरवी चन्द्रद्वीप में गये हुए थे। वहाँ कात्तिकेय उनके शिष्यरूप में पहुँचे । 
अज्ञान के प्राबल्य से उन्होंने महान्‌ 'कुलागम शास्त्र' को समुद्र में फेंक दिया । भैरव 
ने समुद्र में जाकर मछली का पेट फाड़कर उस शास्त्र का उद्धार किया | इस कार्य 
से कात्तिकेय बहुत क्रुद्ध हुए उन्होंने एक बड़ा-सा गड्ढा खोदा और छिपकर दुबारा 
उस शास्त्र को समुद्र में फेक दिया । इस बार एक प्रचण्डत र शक्तिशाली मत्स्य ने 
उसे खा लिया । भैरव ने शक्ति-तेज से एक जाल बनाया और उस मत्स्य को 
पकड़ना चाहा । पर वह प्राय: उतना ही शक्ति-सम्पन्त था जितना स्वयं भैरव थे | 
हारकर भैरव को ब्राह्मणवेश त्याग करना पड़ा उस महामत्स्य का उदर फिर से 
विदीर्णे करके उन्होंने 'कुलागम शास्त्र का उद्धार किया । 


2. बंगला में मीननाथ 
(मत्स्येन्धनाथ के उद्धार के सम्बन्ध में दो पुस्तकं प्राप्त हुई हैं । एक है फैजुल्लाह का 

'गोरक्षविजय' और दूसरी इ्यामादास का 'मीन चेतन'। दोनों पुस्तकें वस्तुत: एक ही 
हैं। इनमें जो कहानी दी हुई है उसे श्री सुकुमार सेन के 'बाँग्ला साहित्य के इतिहास”, 
पृ. 937 से संक्षिप्त रूप में संग्रह किया जा रहा है : i 

आद्य और आद्या ने पहले देवताओं की सृष्टि की | बाद में चार सिद्धों की 
उत्पत्ति हुई पश्चात्‌ एक कन्या भी उत्पन्न हुई, नाम रखा गया : गौरी । आद्य के 
आदेश से शिव ने गौरी से विवाह किया और पृथ्वी पर चले ara | चारों सिद्धो ने, 
जिनके नाम मीननाथ, गोरक्षनाथ, हाड़िफा (जालन्धरिनाथ) और कानफा (कानूपा 
कृष्णपाद) थे, दायुमात्र के आहार से योगाभ्यास आरम्भ किया | गोरक्षनाथ मीत- 
नाथ के सेवक हुए और कानपा (कानफा) हाडिपा (हाड़िफा ) के । उधर एक दिन 
गौरी ने शिव के गले में मुण्डमाला देखकर Sat कारण पूछा। शिव ने बताया 
कि वस्तुतः वे मुण्ड गौरी के ही हैं । गौरी हैरान ! क्या कारण कि वे बराबर मरती 
रहती हैं और शिव कभी नहीं मरते । पूछने पर शिव ने वताया कि यह गुप्त रहस्य 
सवके सुनने योग्य नहीं है। चलो, हम लोग क्षीरसागर में 'टंग' ( == डोंगी) पर 
बैठ +र इस ज्ञान के विषय में वार्तालाप करें । दोनों ही क्षीरसागर में पहुँचे, इधर 
श्री मीननाथ मछली वनकर टंग के नीचे बैठे गये | देवी को सुनते-सुनते जब नींद 
आ गयी तव भी मीननाथ हुँकारी भरते रहे। इस आवाज़ से जब देवी की निद्रा 
टूटी, तो वे कह उठीं कि मैंने तो महाज्ञान सुना ही नहीं । शिव विचारने लगे कि 
यह हुँकारी किसने भरी । देखते हैं तो 'टंग' के नीचे मीननाथ हैं। उन्होंने क्रुद्ध 
होकर शाप दिया कि तुम एक समय महाज्ञान भूल जाओगे। 

आदिगुरु शिव कैलास पर्वत पर चले गये और वहीं रहने लगे । गौरी ने उनसे 
बार-बार आग्रह किया कि वे सिद्धों को विवाह करके वंश चलाने का आदेश दें । 
शिव ने कहा कि सिद्ध लोगों में काम-विकार नहीं हैं। गौरी ने कहा कि भला यह्‌ 
भी सम्भव है कि मनुष्य के शरीर में काम-वितार हो ही नहीं, आप आज्ञा दें तो मैं 
परीक्षा a | शिव ने आज्ञा दे दी। चारों सिद्ध चार दिशाओं में तप कर रहें थे 
पूरब में हाड़िफा, दक्षिण में कानफा, पश्चिम में गोरक्ष और उत्तर से मीननाथ \ 
देवी को परीक्षा का अवसर देने के लिए शिव ने ध्यानवल से चारा सिद्धों का 
आवाहन किया । चारों उपस्थित हुए | देवी ने मुवनमोहिनी रूप धारण करके 
fagi को अन्न परोसा। चारों ही सिद्ध उस रूप पर मुग्ध हुए | मीननाथ ने मन-हीः 
मन सोचा कि यदि ऐसी सुन्दरी मिले तो आनग्द-केलि से रात FE । देवी a उन्हें 
शाप दिया कि तुम महाज्ञान मूलकर कदलीदेश में सोलह सो grafa के साथ 
कामकौतुक में रत होगे। हाड़िफा ने ऐसी सुन्दरी का झाडू दार oe भी ब: 
की अभिलाषा प्रकट की और फलस्वरूप मयनामती रानी के घर में झाड़ू दार ह 
का शाप पाया । हाडिफा के पुत्र गाभूर सिद्ध (पुस्तक में ये अचानक आते oh 
इस सुन्दरी को पाने के लिए हाथ-पैर कटा देने पर भी जीवन को सफल माना अ 


(७७-0०. In Public Domain. Gurukul Kangri Collection, Haridwar 


SSS SSS eee —— 


Digitized by Arya Samaj Foundation Chennai and eGangotri 


बदले में कामात्त॑ सौतेली माँ से अपमान पाने का शाप मिला ।? कानफा ने मन-ही- 
मन सोचा कि ऐसी सुन्दरी मिले तो प्राण देकर भी कृतार्थ होऊ और इसीलिए 
देवी ने उन्हें शाप दिया कि तुरमान देश में डाहुका (? ) होओ । पर गोरक्ष ने सोचा 
कि ऐसी सुन्दरी मेरी माता हो तो उसकी गोद में बेठकर स्नेह पाऊ और दूध पीऊ 
गोरक्षनाथ परीक्षा में खरे उतरे और वर भी पाया, पर देवी ने उनकी कठोरतर 
परीक्षा लेने का संकल्प (या । शापानुसार सभी सिद्ध तत्तत्‌स्थानो में जाकर फल 
भोगने लगे | गोरक्षनाथ एक बार बकुल वृक्ष के नीचे बैठे समाधिस्थ हुए थे । देवी 
ने उन्हें नाना भाव से योगभ्रष्ट करना चाहा, पर वे अन्त तक खरे उतरे | वे रास्ते | 
मे नग्न सो गयीं, गोरक्ष ने बिल्वपत्र से उनका शरीर SH दिया | वे मकी TAHT >- 
गोरक्ष के उदर में प्रविष्ट हो पीड़ा देने लगीं, गोरक्ष ने श्वास रुद्ध करके उन्हें बुरी | 
तरह छका दिया । अन्त में देवी राक्षसी बनकर मनुष्य बलि लेने लगीं । शिवजी के 
द्वारा अनुरुद्ध होकर गोरक्ष ते देवी का उद्धार किया और उनके स्थान पर एक मुत्ति | 
प्रतिष्ठित की । प्रवाद है कि कलकत्ते में कालीरूप से पूजी जानेवाली मूत्त वही 

मूत्ति है। देवी ने प्रसन्न होकर सुन्दर स्त्रीरत्न पाने का वर देकर गोरक्ष को अनु- 
गृहीत किया। देवी के वर की मान-रक्षा के लिए शिव ने माया से एक कन्या उत्पन्न 
की जिसने गोरक्षनाथ को पतिरूप में वरण किया । गोरक्ष उसके घर में जाकर 
छः महीने के बालक बन गये और दूध पीने के लिए मचलने aT | कन्या बड़े फेर 
में पड़ी । गोरक्षनाथ ने उससे कहा कि मुझमें काम-विकार तो होने से रहा, पर तुम 
हमारा कौपीन या करपटी धोकर उसका पानी पी जाओ, तुम्हें पुत्र होगा | आदेश 
के अनुसार कन्या ने करपटी धोकर जलपान कर लिया। जो पुत्र उत्पन्न हुआ, 
उसका नाम कपटीनाथ पड़ा | l 

इसके बाद गोरक्षनाथ बकुल वृक्ष के नीचे ध्यानस्थ हुए। उधर कानफा ठीक 
उनके सिर पर से उड़ते हुए आकाशमार्ग से कहीं जा रहे थे | छाया देखकर 
गोरक्षनाथ ने सिर ऊपर उठाया और क्रोधवश अपना खड़ाऊँ ऊपर फेंका । खड़ाऊँ 
ने कानपा को पकड़कर नीचे किया | गोरखनाथ के सिर पर से उड़ने के अविचार 
का फल उन्हें हाथोंहाथ मिला । पर कानपा ने व्यंग्य करते हुए कहा, ‘as fa 
बने हो, कुछ गुरु का भी पता है कि वे कहाँ हें । कदलीदेश में महाज्ञान भूलकर 
स्त्रियों के साथ वे विहार कर रहे हैं। उनकी शक्ति समाप्त हो गयी । यमराज के 
कार्यालय में देखकर आ रहा हूँ कि उनकी आयु के तीन ही दिन बाकी हैं। बड़े 
सिद्ध हो तो जाओ, गुरु को बचाओ | गोरखनाथ ने कहा, 'मुझे तो समझा रहे हो। T 
कुछ अपने गुरु की भी खबर हे तुम्हें ? मेहरकुल की महाज्ञानशीला रानी मयनामती 
के पुत्र गोपीचन्द ने seg मिट्टी में गडवा रखा है । इस प्रकार अपने-अपने गुरु की 
बात जानकर दोनों सिद्ध उनके उद्धार के लिए अग्रसर हुए पहले तो गोरखनाथ 
ने यमराज के कार्यालय में जाकर गुरु की आयुक्षीणता को ही मिटा दिया, फिर 


L. सम्भवतः चौरंगीनाथ से तात्पर्यं है। 

उसी मौलसिरी के नीचे लौट आये और लंग और महालंग नामक दो शिष्यों को 
7 लेकर गुरु के उद्घार के लिए कदलीवन में प्रविष्ट हुए । वेश उन्होंने ब्राह्मण का 
बनाया | ब्राह्मण देखकर लोग उन्हें प्रणाम करने लगे, गोरखनाथ को भी 
आशीर्वाद देना पड़ा। पर यह आशीर्वाद पत्राधारी ब्राह्मण का तो था नहीं | सिद्ध 
गोरखनाथ के मुँह से निकला था । फल यह होने लगा कि सव पापी-तापी ga- 
| मुक्‍त होने लगे | गोरखनाथ ने इस वेश को ठीक नहीं समझा | उन्होंने योगी का 
| वेश धारण किया | कदलीदेश के एक सरोवर के तट पर बकुल वृक्ष के नीचे 
समासीन हुए । उस सरोवर से एक कदली नारी आयी | वह गोरखनाथ को देख- 
| कर मुग्ध हो गयी । उसी से गोरखनाथ को पता लगा कि उनके गुरु मीननाथ सोलह 
सौ सेविकाओं द्वारा परिवृता मंगला और कमला नामक पटरानियों के साथ विहार 
कर रहे हैं । वहाँ योगी का जाना निषिद्ध है। जाने पर उनको प्राणदण्ड होगा । 
केवल नर्त्तकियाँ ही मीननाथ का दर्शन पा सकती हैं । गुरु के उद्धार के लिए गोरख- 
नाथ ने नर्त्तकी का रूप धारण किया, पर द्वारी के मुख से इस अपुर्व सुन्दरी की रूप- 
सम्पत्ति की वात सुनकर रानियों ने मीननाथ के सामने उसे नहीं आने दिया । अन्त में 
गोरखनाथ ने द्वार से ही मर्दल की ध्वनि की । आवाज़ सुनकर मीननाथ ने तत्तंकी 
को बुलाया । मर्देलध्वनि के साथ गोरखनाथ ने गुरु को पूर्ववर्ती बातों का स्मरण 
कराया और महाज्ञांन का उपदेश दिया। सुनकर मीननाथ को चैतन्य हुआ। रानियों 
ने बिन्दुनाथ पुत्र को लेकर क्रन्दन करके मीननाथ को विचलित करना चाहा, पर 
गोरखनाथ ने बिन्दुनाथ को मृत बनाकर और बाद में जीवित करके फिर उन्हें 
हु तत्त्वज्ञान दिया। कदली नारियों ने भी गोरखनाथ का प्राण लेने का पड्यन्त्र 
किया | सो गोरखनाथ ने उन्हें शाप दिया, वे चमगादड़ हो गयीं। फिर गुरु और 
बिन्दुनाथ को लेकर गोरखनाथ अपने स्थान विजयनगर में लौटे । 


3. ल नेपाल 

लेवी ने 'ल नेपाल' (जि: !, पु. 347-355) में नेपाल में प्रचलित दो कहानियों 

का संग्रह किया है। ग्रियसँत ने इ. रे. ए. में और बागची ते 'कौलज्ञाननिर्णय' की 

भूमिका में इन कहानियों का सार दिया है। यो. सं. आ. में भी यह कहानी कुछ 

परिवत्तित रूप में पायी जाती है । नीचे इन तीनों कहानियों का संग्रह किया जा 
B- रहा है : व 
(क) नेपाल में प्रचलित बौद्धकथा : वौद्धकथा में HEATA को अवलो- 
| कितेइवर समझा गया है । मत्सयेन्द्रताथ एक पर्वत पर रहते थे, जिस पर चढ़ता 
| कठिन था । गोरक्षनाथ उनके दशेत के लिए गये हुए थे, पर पर्वत पर चढता दुष्कर 
समझकर उन्होंने एक चाल चली । नौ arti को बाँधकर वे बैठ गये जिसका परि- 
णाम यह हुआ कि नेपाल में बारह वषं तक वर्षा नहीं हुई । राजा Raza के गुरु 
बुद्धदत्त कारण समझ गये और अवलोकितेश्वर को ले आने का संकल्प करके 


कपोतक पर्वत पर गये | उनकी सेवा से प्रसन्न होकर अवलोकितेश्वर ने उन्हें एक 

मन्त्र दिया और कहा कि इसके जप से वे आकृष्ट होकर जपकर्ता के पास आ 
जायेंगे। घर लौटकर बुद्धदत्त ने मन्त्र जप का अनुष्ठान किया । मन्त्रशक्ति से 
आकृष्ट होकर अवलोकितेइवर मुग बनकर कमण्डलु में प्रविष्ट हुए। उस समय 
राजा नरे्द्रदेव सो रहा था। बुद्धदत्त ने लात मारकर उसे जगाया और इशारा 
किया कि कमण्डलु का मुख बन्द कर दे। वैसा करने पर अवलोकितेश्वर नेपाल में 
ही बंधे रह गये और नेपाल में प्रचुर वर्षा हुई। तभी से बुगम नामक स्थान में आज 
भी मत्स्येन्द्रनाथ की यात्रा होती है ।! 

(ख) 'बुद्धपुराण' नामक ग्रन्थ में बाह्मणों में प्रचलित कहानी है: महादेव ने 
एक बार पुत्राभिलाषिणी किसी स्त्री को खाने के लिए भभूत दी । अविश्वास होने 
के कारण उस स्त्री ने Sa गोबर में फेंक दिया | बारह वर्ष बाद जव वे उस तरफ 
लौटे तो उस स्त्री से बालक के वारे में पूछा । स्त्री ने कहा कि उसने उस भभूत को 
गोवर में फेंक दिया था | गोवर में देखा गया तो वारह वर्ष का दिव्य बालक खेलता 
हुआ पाया गया । महादेव ही मत्स्येन्द्र थे और बालक गोरक्षनाथ । मस्स्थेन्द्रनाथ 
ने उसे शिष्य रूप में साथ रख लिया । एक बार गोरक्षनाथ नेपुल गये पर वहाँ 
लोगों ने उनका उचित सम्मन नहीं किया फलतः रुष्ट होकर गोरक्षनाथ बादलों 
को बाँधकर बैठ गये और नेपाल में बारह वर्ष का घोर अकाल पड़ा। नेपाल के 
सौभाग्य से मत्स्येन्द्रनाथ उधर से TAT और गुरु को समागत देखकर गोरक्षनाथ को 
अभ्युत्थान आदि से उनका सम्मान करना पड़ा। उठते ही बादल छूट गये और 
प्रचुर वर्षा हुई, इसीलिए मस्स्येन्द्रनाथ के उस उपकार की स्मृतिरक्षा के लिए उत्सव 
यात्रा प्रर्वात्तत हुई। 

(ग) 'योगिसम्प्रदायाविष्कृति' में कहानी का प्रथम भाग (अध्याय 3) कुछ 

अन्तर के साथ दिया हुआ हे । पृत्र-लाभ की कामना करनेवाली सरस्वती नामक 
ब्राह्मणी ने, जो गोदावरी गंगा के समीपवर्ती चन्द्रगिरि नामक स्थान के ब्राह्मण 
सुराज की पत्नी थी, भभूत को फेक नहीं दिया था बल्कि खा गयी थी और उसी के 
गर्भ में गोरक्षनाथ आविर्भूत हुए थे । कहानी का दूसरा भाग भी परिवत्तित रूप में 
पाया जाता है (अध्याय 49)। इस ग्रन्थ के अनुसार नेपाल में एक मत्स्पेन्द्री जाति 
थी जिस पर तत्कालीन राजा और राजपुरुष लोग अत्याचार कर रहे थे) यह जाति 
गोरक्षनाथ के गुरु मत्स्येन्द्रनाथ की पुजा करती थी । उनकी करुण कहानी सुनकर 
ही गोरक्षनाथ ने नेपाल के राजा को दण्ड देने के लिए तीन वर्ष तक अकाल उत्पन्न 
कर दिया था । राजा के गलती स्वीकार करने और मत्स्थेन्द्रियों पर अत्याचार न 
करने का आइ्वासन देने के वाद गुरु गोरक्ष ने कृपा की और प्रचुर वर्षा हुई। 
राजा ने मत्स्येन्द्रनाथ के सम्मान में शानदार यात्रा प्रवत्तित की, पर असल में वह्‌ 
दिखावा-भर था । अपने पुराने दुष्कृत्यों को वह दुहराता ही रहा । लाचार होकर 


L और भी देखिए : डी. राइट, ‘fe हिस्टरी ऑफ नेपाल', केम्ब्रिज, i877, पृ. 40 और 
आगे। 

गुरु गोरक्षनाथ ने वसन्त नामक अपने अकिचन शिष्य को मिट्टी के पुतले बनाने का 
L आदेश दिया । गुरु की कृपा से ये पुतले सैनिक वन गये । इन्हीं को नकर वसन्त ने 
महीद्रदेव पर चढ़ाई की । बाद में पराजित महीन्द्रदेव ने वसन्त को राज्य का 
उत्तराधिकारी स्वीकार किया और इस प्रकार सं. 420 में गोरखा राज्य प्रतिष्ठित 
हुआ । 


4. 'योगिसम्प्रदायाविष्क्ृति' में मत्स्पेद्धनाथ सम्वन्धी कथाएँ 

नारदजी से पार्वती को यह रहस्य मालूम हुआ कि शिवजी ने गले में जो मुण्डमाल 
धारण किया है, वह उनके ही पूर्वजन्मों के कपाल हैं; अमरकथा न जानने के 
कारण ही वे मरती रहती हैं और उसके जानने के कारण ही शिव अमर बने हुए 
हैँ । पार्वती के अत्यन्त आग्रह पर शिवजी ने अमरकथा सुनाने के लिए समुद्र में 
निर्जन स्थान चुना । इधर कवि नारायण मस्स्ेन्द्रनाथ के रूप में एक भृगुबंशीय 
ब्राह्मण के घर अवतरित हुए थे। पर गण्डन्त योग में पैदा होने के कारण उस 
ब्राह्मण ने उन्हें समुद्र में GH दिया था। एक मछली बारह वर्ष तक उन्हें निगले 
रही और वे उसके पेट में ही बढ़ते रहे पार्वती को सुनायी जानेवाली अमरकथा 
को मछली के पेट से इस बालक ने सुना और बाद में शिवजी द्वारा अनुगृहीत और 
उद्धृत होकर महासिद्ध हुआ (अध्याय 2) । इस बालक ने (मत्स्येन्द्र ने) अपनी 
अपूर्व सिद्धि के बल से हनुमान, वीरवैताल, वीरभद्र, भद्रकाली, और चामुण्डा 
देवी को पराजित किया (अध्याय 5-।0); परन्तु दो बार ये गृहस्थी के चक्र 
में फंस गये । प्रथम बार तो प्रयागराज के राजा के मरने से शोकाकुल जन-समूह 
को देखकर गोरक्षनाथ ने ही उनसे राजा के मृत शरीर में प्रवेश करके लोगों 
को सुखी करने का अनुरोध किया और मतस्येन्द्रनाथ ने अपने मृत शरीर की बारह 
वर्ष तक रक्षा करने की अवघि देकर राजा के शरीर में प्रवेश किया । वारह वर्ष 
तक वे सानन्द गाहस्थ्य जीवन व्यतीत करते रहे | किसी प्रकार रानियों को रहस्य 
मालूम हो गया और उन्होंने मत्स्येन्द्रनाथ के मृत शरीर को नष्ट कर देना चाहा । 
पर वीरभद्र उस शरीर को ले गये और वह नष्ट होने से बच गया। अपने पुराने 
बैर के कारण वीरभद्र उस शरीर को लौटाना नहीं चाहते थे, परन्तु गोरक्षनाथ 
की अद्भुत शक्ति के सामने उन्हें झुकना पड़ा और मत्त्येन्द्रताथ को फिर अपना 
शरीर प्राप्त हुआ। इसी समय मत्स्येन्द्रताथ के माणिकनाथ नामक पुत्र उत्पन्न 
r हुए, जो बाद में चलकर बहुत बड़े सिद्ध योगी हुए। एक दूसरी बार त्रियादेश 
(अर्थात्‌ सिंहल देश) की रानी ने अपने रुग्ण-क्षीण पति से असन्तुष्ट होकर अन्य 
योग्य पुरुष की कामना करते हुए हनुमानजी की कृपा प्राप्त की । हनुमानजी ने 
स्वयं गृहस्थी के बन्धन में बंधना अस्वीकार किया, पर मत्स्येन्धनाथ को लेआ 
दिया । रानी ने राज्य में योगियों का आना निषेध कर दिया था। गोरक्षनाथ 
गुरु का उद्धार करते आये तो हनुमानजी ने बाधा दी। व्यर्थ का झगड़ा मोल न 
लेकर गोरक्षनाथ ने वालक-वेश बना राज्य में प्रवेश किया । उसी समय कलिंगा 

नामक अपूर्व नृत्य-चतुरा वेश्या मत्स्थेन्द्रनाथ के अन्तःपुर में नाचने जा रही थी। 
गोरक्षनाथ ने साथ चलना चाहा और स्त्रीवेश बनाने और तबला बजाने में अपनी | 
निपुणता का परिचय देकर उसे साथ ले चलने को राजी किया | रात को अन्तःपुर [ 
में कलिंगा का मनोहर नृत्य हुआ और मत्स्येन्द्रनाथ मुग्ध हो रहे । गोरक्षनाथ ने | 
मन्त्र-बल से तबलवी के पेट में पीड़ा उत्पन्न कर दी और इस ware कलिंगा ने | 
निरुपाय होकर उनमे तबला बजाने का अनुरोध किया | अवसर देखकर गोरक्षनाथ | 
ने तबले पर AMY, गोरखनाथ आ गय की ध्वनि की और गुरु को चैतन्य-लाभ 
कराया । रानी ने बहुत प्रकार से गोरक्षनाथ को वश करना चाहा और मत्स्पेन्द्र- 
नाथ भी वह सुख छोड़कर अन्यत्र जाने में बहुत पशोपेश करते रहे, पर अन्ततः 
गोरक्षनाथ उन्हें क्षणभंगुर विषय-सुख से विरक्त करने में सफल हुए | इसी समय 
मत्स्येन्द्रनाथ के दो पुत्र हुए थे--परशुराम और मीनराम, जो आगे चलकर बड़े 
सिद्ध हुए (अध्याय 23) । यह कथा 'सुधाकर चन्द्रिका' (पृ. 240) में संक्षिप्त 
रूप में दी हुई है। इसके अनुसार गोरखनाथ ने तबले से यह ध्वनि निकाली थी | 
'जाग मछन्दर गोरख आया ।' 


5. 'नाथचरित्र' की कथा 


पं. विश्वेश्वरताथजी रेउ ने सदर म्यूजियम, जोधपुर से 937 ई. में 'नाथचरित्र 
“नाथ पुराण' और 'मेघमाला' नामक पुस्तकों से और उनके आधार पर बने हुए 
चित्रों से नाथ-परम्परा की कुछ कथाएँ संगृहीत की हैं। 'नाथचरित्र' नामक ग्रन्थ | 
आज से लगभग सौ-सवा सौ वर्ष पहेले महाराजा मानसिहजी के समय में संग्रह 
किया गया था, जो किसी कारणवश पूरा नहीं हो सका । इस पुस्तक पर महाराजा 
मार्नासह की एक संस्कृत टीका भी प्राप्त हुई है। प्रथम दो पुस्तकें मारवाड़ी भाषा 
में हैं और अन्तिम ('मेघमाला') संस्कृत में । इस संग्रह से मतस्येन्द्रनाथ सम्बन्धी 
दो कथाएँ उद्धृत की जा रही हैं : 

l. एक बार मस्स्येन्द्रनाथ संसारपर्यंटन को निकले । मार्ग में जिस समय वह 
एक नगर में पहुँचे, उस समय वहाँ के राजा का स्वर्गवास हो गया और उसके 
नौकर उसके शरीर को वेकुण्ठी मे रखकर जलाने को ले चले। इस पर मत्स्येन्द्र: 
नाथ ने अपने शरीर की रक्षा का भार अपने साथ के शिष्यों को सौंप कर 'परकाय- 
प्रवेश! विद्या के बल से उस राजा के शरीर में प्रवेश किया । इससे वह राजा जी 
उठा और उसके साथवाले सब हषं मनाने AT | इस प्रकार राज-शरीर में रहकर | 
मत्स्येन्द्रनाथ ने बहुत समय तक भोग-विलास का आनन्द लिया । इसी बीच एक 
पर्वे के अवसर पर हुरद्वार में योगी लोग इकटठे हुए | वहाँ पर मत्स्येन्द्र के शिष्य 
गोरक्षनाथ और कनीपाव के बीच विवाद हो गया और कनीपाव ने गोरक्ष को 
उनके गुरु मत्स्येन्द्रनाथ के भोग-विलास में फंत्े रहने का ताना दिया। यह सुन 
गोरक्ष राजा के शरीर में स्थित मत्सयेन्द्रनाथ के पास गये और उन्हें समझाकर वहाँ 
से चलने को तैयार किया । यह हाल जान रानी परिमला, जो विमलादेवी का 

अवतार थी, बहुत चिन्तित हुई । इस पर मत्स्येन्द्र ने रानी से फिर मिलने की 
प्रतिज्ञा की । अन्त में मत्स्येन्द्र और गोरक्ष के जाने पर रानी ने अग्नि-प्रवेश कर 
ह शरीर त्याग दिया और कुछ काल बाद एक राजा के यहाँ जयन्ती नामक कन्या 
के रूप में जन्म लिया। उसके बड़े होते पर पूर्व प्रततिज्ञानुसार मत्स्येन्द्र वहाँ पहुँचे 
और उससे विवाह कर कदलीवन में उसके साथ विहार करने लगे | देवताओं और 
सिद्धों ने वहाँ जाकर उनकी स्तुति की और नाथजी ने पहुँचकर मत्स्येन्द्र और जयन्ती 
को आशीर्वाद दिया | 
(2) एक वार मत्स्येन्द्रनाथ कामरूप देश में जाकर तप करने लगे । परन्तु 
जत्र वहाँ का राजा मर गया, तव उन्होंने मृत राजा के शरीर में प्रवेश कर उसकी 
| मंगला नामक रानी के साथ विहार किया | इसी प्रकार उन्होंने उस राजा की अन्य 
| रानियों के साथ भी आनन्दोपभोग किया । इससे उनके दो पुत्र उत्पन्न हुए। कुछ 
| काल बाद मंगला आदि रानियों ने REAA को पहचान लिया । अन्त में गोरक्षनाथ 
वहाँ आ पहुँचे और अपने गुरु मत्स्येन्द्र और उनके दोनों पुत्रों को लेकर वहाँ से 
चल दिये । परन्तु बहुत काल तक भोगासक्त रहने के कारण मत्स्येन्द्र का मन अभी 
तक सुवर्ण और रञ्नादि में फंसा हुआ था। यह देख गोरक्ष ने मार्ग के एक पर्वत- 
शिखर को अपनी सुराही के जल का छींटा देकर सुवर्ण क्रा बना दिया | अपने शिष्य 
की इस सिद्धि को देख मत्स्येन्द्र ने अपने गले के आभूषण वगैरह तोड़कर फेंक दिये। 
इसके वाद गोरक्षनाथ ने सुवर्ण को कलह का मूल समझा, सुराही के जल से सुवर्ण 
शिखर को स्फटिक का बना दिया । परन्तु इसते भी उसको सन्तोष न हुआ । इस- 
लिए उसने तीसरी बार सुराही का जल लेकर, उसे गेरू (गैरिक) का वना दिया। 
ह आगे पहुँचने पर मत्स्येन्द्र ने अपने दोनों पुत्रों को पास के एक नगर में भिक्षा 
माँग लाने के लिए भेजा । उनमें से एक तो पवित्र भिक्षा न मिलने से खाली हाथ 
लौट आया, और दूसरा एक चमार के दिये उत्तम भोज्य पदार्थों को ले आया । यह 
देख मत्स्पेन्द्र ने पहले पुत्र को पाइ्वंनाथ होने का वर दिया और दूसरे को क्‍वेता- 
म्वरी जैन होते का शाप दिया । इसके बाद वे सब कदलीवन को गये, और वहाँ पर 
मत्स्येन्द्र और गोरक्ष के बीच अनेक विषयों पर वार्तालाप होता रहा | 


ay 


निष्कर्ष i 

गोरक्षनाथ और मत्स्यन्द्रताथ विषयक समस्त कहानियों के अनुशीलन से कई बातें 
स्पष्ट रूप से जानी जा सकती हैं। प्रथम यह कि मत्स्येन्धनाथ और जालन्धरनाथ 
| समसामयिक थे । दूसरी यह कि मत्स्पेन्द्रताथ गोरक्षनाथ के गुरु थे और जालन्धर- 
| Eres कानुपा या कृष्णपाद के गुरु थे तीसरी यह कि मत्स्येन्द्रनाथ कभी योग-मार्ग 
के प्रवर्तक थे, फिर संयोगवश एक ऐसे आचार में सम्मिलित हो गये थे जिसमें 
स्त्रियों के साथ अवाध संसर्ग मुख्य वात थी--सम्भवतः यह वामाचारी साधना 
थी । चौथी यह कि शुरू से ही जालन्धरनाथ और कानिपा की साधना-पद्धति 


मत्सयन्द्रनाथ और गोरक्षनाथ की साधना-पद्धति से भिन्न थी । यह स्पष्ट a कि 

किसी एक का समय भी मालूम हो जाय तो बाकी कई सिद्धों के समय का पता 
आसानी से लग जायगा | समय मालूम करने के लिए कई युक्तियाँ दी जा सकती 
हैं। एक-एक करके हम उन पर विचार करें। 

l, सबसे प्रथम तो मत्स्येन्द्रनाथ द्वारा लिखित 'कौलज्ञाननिर्णय' ग्रन्थ का 
लिपि-काल निश्चित रूप से सिद्ध कर देता है कि मत्स्येन्द्रनाथ ग्यारहवीं शताब्दी 
के पूर्ववर्ती हैं। 

2. हमने ऊपर देखा है कि सुप्रसिद्ध कश्मीरी आचार्य अभिनवगुप्त ने अपने 
'तन्त्रालोक' में मच्छन्द विभु को नमस्कार किया है । ये 'मच्छन्द fag मत्स्येन्द्रनाथ 
ही हैं, यह भी निश्चित हे । अभिनवगुप्त का समय निश्चित रूप से ज्ञात है। उन्होंने 
'इश्वर प्रत्यभिज्ञा की वृहतीवृत्ति' 05 ई. में लिखी थी और 'क्रमस्तोत्र' की 
रचना OILS. Hat थी । इस प्रकार अभिनवगुप्त सन्‌ ईसवी की दसवीं शताब्दी 
के अन्त में और ग्यारहवीं शताब्दी के आदि में वत्तंमान थे ।7 मत्सयेन्द्रनाथ इससे 
पूर्व ही आविर्भत हुए होंगे । 

3. महापण्डित राहुल सांकृत्यायन ने 'गंगा' के 'पुरातत्त्वांक' में 84 वज्रयानी 
सिद्धों की सूची प्रकाशित करायी है। इसके देखने से मालूम होता है कि मीनपा 
नामक सिद्ध, जिन्हें तिब्बती परम्परा में मत्स्येन्द्रनाथ का पिता कहा गया है; पर 
जो वस्तुतः मतस्येन्द्रनाथ से अभिन्न हैं, राजा देवपाल के राज्य-काल में हुए थे। 
राजा देवपाल 809-49 ई. तक राज्य करते रहे ( 'चतुराशीति सिद्ध प्रवृत्ति’, 
TTR 86I l काडियर, पृ. 247) इससे यह सिद्ध होता है कि मत्स्येन्द्रनाथ नवीं 
शताब्दी के मध्यभाग में और अधिक-से-अघिक अन्त्य भाग तक वर्त्तमान थे | 

4. गोविन्दचन्द्र या गोपीचन्द्र का सम्बन्ध जालन्धरपाद से बताया जाता है। 
वे कानफा के शिष्य होने से जालन्धरपाद की तीसरी पुरत में पड़ते हैं | इधर तिरु- 
मलय की शैललिपि से यह तथ्य उद्धार किया जा सका है कि दक्षिण के राजा 
राजेन्द्र चोल ने माणिकचन्द्र के पुत्र गोविन्दचन्द्र को पराजित किया था । बंगला में 
'गोविन्दचन्द्रेर गान' नाम से जो पोथी उपलब्ध हुई है, उसके अनुसार भी गोविन्द- 
चन्द्र से किसी दाक्षिणात्य राजा का युद्ध वणित है। राजेन्द्र चोल का समय 063- 
L220 इससे अनुमान किया जा सकता है कि गोविन्दचन्द्र ग्यारहवीं 
शताब्दी के मध्यभाग में वर्त्तमान थे। यदि जालन्धरपाद उनसे सौ वषं पूर्व वर्ती 
हों, तो भी उनका समय दसवीं शताब्दी के मध्यभाग में निश्चित होता है । मत्स्येन्द्र: 
नाथ का समय और भी पहले निश्चित हो चुका है। जालम्धरपाद उनके सम- 
सामयिक थे, इस प्रकार उनकी कष्ट-कल्पना के बाद भी इस बात से पूवंवर््ती 
प्रमाणों की अच्छी संगति नहीं बैठती | 

3. वञ््रयानी सिद्ध कण्हपा ने स्वयं अपने गानों में जालन्धरपाद का नाम लिया 
है । तिब्बती परम्परा के अनुसार ये भी राजा देवपाल (809-849 इ.) के सम- 


I. एस. के. दे, संस्कृत पोएटिक्म', जिल्द ], पु. 05 
2. दीवेशचन्् सेत, 'वंगभाषा ओ साहित्य” । 

कालीन थे |! इस प्रकार जालन्धरपाद का समय इनमे कुछ पूर्व ही ठहरता है । 

6. कन्थड़ी नामक एक सिद्ध के साथ गोरक्षनाथ का सम्बन्ध बताया जाता है | 
प्रबन्ध चिन्तामणि' में एक कथा आती है कि चौलुक्य राजा मूलराज ने एक मूलेब्वर 
नाम का शिवमन्दिर बनवाया था। सोमनाथ ने राजा के नित्य-नियत वन्दनपुजन 
से सन्तुष्ट होकर अणहिल्लपुर में अवतीर्ण होने की इच्छा प्रकट की । फलस्वरूप 
राजा ने वहाँ त्रिपुरुषप्रासाद नामक मन्दिर बनवाया | उसका प्रबन्धक होने के लिए 
राजा ने कन्थड़ी नामक शव सिद्ध से प्राथना की । जिस समय राजा उस सिद्ध से 
मिलने गया उस समय सिद्ध को बुखार था, पर अपने बुखार को उसने कन्या में 
संक्रमित कर दिया । कन्था काँपने लगी | राजा ने कारण पुछा तो उसने बताया 
कि उसी ने कन्था में ज्वर संक्रमित कर दिया है। बड़े छल-बल से उस निस्पृह 
तपस्वी को राजा ने मन्दिर का प्रवन्धक बनवाया ।2 कहानी के सिद्ध के सभी लक्षण 
नाथपन्थी योगी के हैं। इसलिए यह कन्थड़ी निइचय ही गोरखनाथ के शिष्य ही 
होंगे । “प्रवन्ध चिन्तामणि’ की सभी प्रतियों में लिखा है कि मूलराज ने सम्वत्‌ 993 
की आषाढी पूर्णिमा को राज्यभार ग्रहण किय था । केवल एक प्रति में 998 सम्वत्‌ 
है ।१ इस हिसाव ले जो काल अनुमान किया जा सकता है, वह पूर्ववर्ती प्रमाणों से 
निर्धारित तिथि के अनुकूल ही है। ये ही गोरक्षनाथ और मत्सयेन्द्रनाथ का काल- 
निर्णय करने के ऐतिहासिक या अद्ध "ऐतिहासिक आधार हैं । परन्तु प्रायः दन्त- 
कथाओं और साम्प्रदायिक परम्पराओं के आधार पर भी काल-निर्णय का प्रयत्न 
किया जाता है। इन दन्तकथाओं से सम्बद्ध ऐतिहासिक व्यक्तियों का काल बहुत समय 
जाना हुआ रहता है। बहुत-से ऐतिहासिक व्यक्ति गोरक्षनाथ के साक्षात्‌ शिष्य 
माने जाते हैं। उतके समय की सहायता से भी गोरक्षनाथ के समय का अनुमान 
किया जा सकता है। ब्रिग्स ने इन दन्तकथाओं पर आधारित काल को चार मोटे 
विभागों में इस प्रकार बाँट लिया है : 

(L) कबीर, नानक आदि के साथ गोरक्षनाथ का संवाद हुआ था, इस पर दन्त- 
कथाएँ भी हैं और पुस्तकें भी लिखी गयी हैं । यदि इत पर से गोरक्षनाथ का काल- 
निर्णय किया जाय, जैसाकि बहुत से पण्डितों ने किया भी है, तो चौदहवीं शताब्दी 
के ईषत्‌ पूर्व या मध्य में होगा (2) गंगा की कहानी, पश्चिमी नाथों की ag- 
श्रतियाँ, बंगाल की शैवपरम्परा और धर्मपूजा का सम्प्रदाय, दक्षिण के पुरातत्त्व 
के प्रमाण, ज्ञानेश्‍वर की परम्परा आदि को प्रमाण माना जाय तो यह काल 200 
ई. के उधर ही जाता है। तेरहवीं शताब्दी में गोरखपुर का मठ ढहा दिया गया 
F इसका ऐतिहासिक सबूत है। इसलिए निश्चित रूप से कहा जा सकता है कि 
गोरक्षनाथ 200 ई. के पहले हुए थे। इस काल के कम-से-कम एक सो वर्ष पहले 
तो यह काल होना ही चाहिए। (3) नेपाल की शैव-बौद्ध-परम्परा के TARA, 

. गंगा, पुरातत्त्वांक, पृ. 254 
2. प्र. वि., पृ. 22-23 
3. प्र. वि., पृ. 20 

उदयपुर के बाप्पा रावल, उत्तर-पश्चिम के रसालू और होदी, नेपाल के पूर्व में 
शंकराचार्य से भेंट आदिपर आधारित काल आठवीं शताब्दी से लेकर नवीं शताब्दी 
तक के काल का निर्देश करते हैं। (4) कुछ परम्पराएं इससे भी पूर्ववर्ती तिथि 
की ओर संकेत करती हैं। ब्रिग्स दूसरे नम्बर के प्रमाणों पर आधारित काल को 
उचित काल समझते हैं, पर साथ ही यह स्वीकार करते हैं कि यह अन्तिम निर्णय 
नहीं है। जब तक और कोई प्रमाण नहीं मिल जाता तब तक वे गोरक्षनाथ के 
विषय में इतना ही कह सकते हैं कि गोरक्षनाथ ]200 ई. से पूर्व, सम्भवतः 
ग्यारहवीं शताब्दी के आरम्भ में, पूर्वी बंगाल में प्रादुर्भूत हुए थे |? परन्तु सब मिला- 
कर वे निरिचत रूप से ज़ोर देकर कुछ नहीं कहते और जो काल बताते हैं उसे 
क्यों अन्य प्रमाणों से अधिक युक्तिसंगत माना जाय, यह भी नहीं बताते । हम आगे 
'सम्प्रदाय भेद' नामक अध्याय में तिथि की इस बहुरूपता के कारण का अनुसन्धान 
करेंगे | 
हमें ऊपर के प्रमाणों के आधार पर नाथमार्ग के आदि-प्रवत्तंकों का समय नवीं 
शताब्दी का मध्य-भाग ही उचित जान पड़ता है । इस मार्ग में इसके पूर्व वर्ती सिद्ध 
भी बाद में चलकर अन्तर्भूक्त हुए हैं और इसलिए गोरक्षनाथ के सम्बन्ध में ऐसी 
दर्जनों दन्तकथाएँ चल पड़ी हैं, जिनको ऐतिहासिक तथ्य मान लेने पर fafa- 
सम्बन्धी झमेला खड़ा हो जाता है। आगे हम इसकी युक्ति-संगत संगति बैठा सकेंगे। 
मत्स्येन्द्रनाथजनी जिस कदलीदेश या स्त्रीदेश में नये आचार में जा फंसे थे, 
बह कहाँ हैं? 'मीनचेतन' और 'गोरक्षबिजय' में उसका नाम कदलीदेश बताया 
गया है और 'योगिसम्प्रदायाविष्कृति' में 'त्रियादेश' अर्थात्‌ सिहल द्वीप कहा गया 
है। सिहल देश ग्रन्थकार की व्याख्या है। भारतवर्ष में स्त्रीदेश नामक एक स्त्री- 
प्रधान देश की ख्याति बहुत पुराने जमाने से है। नाना स्थानों के रूप में इसे 
पहचानने की कोशिश की गयी है । हिमालय के पार्वेत्य अंचल में ब्रह्मपुर के उत्तरी 
प्रदेश को, जो वर्तमान गढ़वाल और कुमायूँ के अन्तर्गत पड़ता है, पुराना स्त्री राज्य 
बताया गया है। सातवीं शताव्दी में इसे 'सुवर्ण गोत्र' कहते थे ('विक्रमांक 
चरित', (8-57; गरुड़पुराण, 55 अ.) कहते हें । इस देश की रानी प्रमीला ने 
अर्जुन के साथ युद्ध किया था: (जैमिनि भारत, अ. 22) । कभी-कभी कुलूत देश 
(कुल्लू) को भी स्त्रीदेश कहा गया है। हुएन्तसांग ने सतलज के उद्गम-स्थान के 
पास किसी स्त्री-राज्य का सन्धान पाया था। आटकिन्सन के 'हिमालयन डिस्ट्रिक्ट्स' 
से भी यह्‌ तथ्य प्रमाणित हुआ है। किसी-किसी पण्डित ने कामरूप को ही स्त्री देश 
कहा है। शोरग ने “वेस्टने fede’ नामक पुस्तक (पृ. 338) में तिब्बत के पूवीं 
छोर पर बसे किसी स्त्री-राज्य का जिक्र किया है, जहाँ की जनता बराबर किसी 
स्त्रीको ही अपनी शासिका चुनती है।* यह्‌ लक्ष्य करने की बात है कि 'गोरक्ष- 


. fara, पृ. 243-44 


2. नन्दलाल दे, 'जिओग्राफिकल डिक्शनरी”, पृ, 94 
3. वही 

| विजय' में स्त्रीदेश न कहकर कदलीदेश कहा गया है । 'महाभारत' में कदलीवन 
E की चर्चा हे (वनपर्व, [46 अ.) । कहते हैं कि इस कदलीदेश में अदवत्थामा, बलि, 
व्यास, हनुमान्‌, विभीषण, कृपाचार्य और परशुराम, ये सात चिरजीवी सदा निवास 
करते हैं । हनुमानजी ने भीमसेनजी से कहा था कि इसके वाद दुरारोह पर्वत है 
जहाँ सिद्ध लोग ही जा सकते हैं। मनुष्य की गति वहाँ नहीं है (वनपर्व, ।46, 
92-93 )। पं. सुधाकर द्विवेदी ने लिखा है कि देहरादून से लेकर हृपीकेश-बदरिका- 
श्रम और उसके उत्तर के हिमालय प्रान्त सव कजरीवन (कदलीवन) कहे जाते 
हैं ।! 'पदमावत' में लिखा हे कि गोपीचन्द जोगी होकर कजरीवन (कदलीवन) में 
चले गये थे इन सब बातों से प्रमाणित होता है कि यह हिमालय के पाददेश में 
अवस्थित कुमायूँ-गढ़वाल के अन्दर पड़नेवाला प्रदेश है । 'योगिसम्प्रदायाविष्कृति' 
में जिस परम्परा का उल्लेख है, उसमें भी हनुमान का नाम आता है। हनुमानजी 
कदलीवन में ही रहते हैं, इसलिए इसी कदलीवन को वहाँ गलती से सिंहलद्वीप 
समझ लिया गया है । परन्तु त्रियादेश कहकर सन्देह का अवकाश नहीं रहने दिया 
गया है । एक और विचार यह है कि स्त्रीदेश कामरूप ही है। 'कामसूत्र की जय- 
मंगला टीका? में लिखा है कि वज्रावतंसदेश के पदिचम में स्त्री राज्य है । पं. तनसुख 
राम ने 'नागरसर्वस्व' नामक बौद्ध कामशास्त्रीय ग्रन्य की टिप्पणी में लिखा है कि ( 
यह स्थान भूतस्थान अर्थात्‌ भोटान (भूतान) के पास कहीं है ।१ इस पर से भी यह 
अनुमान पुष्ट होता है कि कदलीदेश असम के उत्तरी इलाके में है। 'तन्त्रालोक की 
टीका' और 'कौलज्ञाननिर्णय' से यह स्पष्ट है कि मत्स्येन्द्रनाथ ने कामरूप में ही कौल 
साधना की थी । इसलिए कदलीवन या स्त्रीदेश से वस्तुतः कामरूप ही उद्दिष्ट g l 
कुलूत, सुवर्ण गोत्र, भूतस्थान और कामरूप में भिन्न-भिन्न ग्रन्थकारों के स्त्री-राज्य 
का पता बताना यह साबित करता है कि किसी समय हिमालय के पावंत्य-अंचल में 
पश्चिम से पूर्वं तक एक विशाल प्रदेश ऐसा था जहाँ स्त्रियों की प्रधानता थी । अब 
भी यह बात उत्तर भारत की तुलना में, बहुत दूर तक ठीक है । 

इन सारे वक्तव्यो का निष्कर्ष यह है कि मत्सयन्द्रनाथ चन्द्रगिरि नामक स्थान 
में पैदा हए थे जो कामरूप से बहुत दूर नहीं था और या तो बंगाल के समुद्री किनारे 
पर कहीं था, या जैसा कि तिब्बती परम्परा से स्पष्ट है, ब्रह्मपुत्र से घिरी हुई किसी 
ट्वीपाकार भमि पर अवस्थित था | इतना निश्चित है कि वह स्थान पूर्वी भारतवर्ष 
| में कामरूप के पास कहीं था । इनका प्रादुर्भाव नवीं शताब्दी में किसी समय हुआ 
| E था। शुरू-शुरू में वह एक प्रकार की साधना का ब्रत ले चुके थे, परन्तु बाद में 


]. सु. च., पृ. 252- 
2. जउ भल होत राज AT भोग । गोपीचंद नाहि साधत जोगू ॥ 
उहउ सिसिर जउ देख परेवा | तजा राज कजरी धन सेवा ॥ cmt 
=-जोगी खण्ड, पृ. 294 


3. 'तागरस् स्व, पू. 67 

किसी ऐसे आचार में जा फंसे थे जिसमें स्त्रियों का साहचर्य प्रधान था और यहं 
आचार ब्रह्मचर्यमय जीवन का परिपन्थी था । वे जिस स्थान में इस प्रकार के नये 
आचार में ब्रती हुए थे, वह स्थान स्त्रीदेश या कदलीदेश था जो कामरूप ही हो 
सकता है। इस मायाजाल से उनका उद्धार उन्हीं के प्रधान शिष्य गोरक्षनाथ ने 
किया और एक बार वे फिर अपने पुराने मार्ग पर आ गये। अब विचारणीय यह 
है कि मत्स्येभ्द्रनाथ का मत क्‍या था और क्या उस मत की जानकारी से हमें ऊपर 
की दन्तकथाओं को समझने में मदद मिलती है ? आगे के अध्याय में हम इसी बात 
को समझने का प्रयत्न करेंगे । 


मत्स्येन्द्रनाथ द्वारा अवतारित कौलज्ञान . 


l. कोलज्ञाननिर्णय 

'कोलज्ञाननिर्णय' के अनुसार मत्स्पेन्द्रनाथ कौल मार्ग के प्रथम प्रवर्तक हैं । 'तन्त्रा- | 
लोक की टीका' (पृ. 24) में उन्हें सकल-कुल-शास्त्र का अवतारक कहा गया. 
है। कुल-शास्त्र और कौलज्ञान वस्तुतः समानार्थक शब्द हैं । परन्तु 'कौलज्ञान- 
निर्णय! में ही ऐसे अनेक प्रमाण हैं, जिनसे मालूम होता है कि यह कौलज्ञान एक 
कान से दूसरे कान तक चलता हुआ दीर्घकाल से (6-9 ) और पर॑म्परा-क्रम से 
चला आ रहा था ((4-9) | इस ग्रन्थ में कई कौल-सम्प्रदायों की चर्चा भी a! 
चोदहवें पटल में रोमकूपादि कौल (]4-32 ), वृषणोत्य कौलिक (4-33), 
afata (4-34), कौल सद्भाव (4-37 ) और पदोत्तिष्ठ कौल शब्द आये 
हैं। विद्वानों ने इनका सम्प्रदायपरक तात्पर्य बताया है।' परन्तु मुझे ऐसा लगता है 
कि ये शब्द सम्प्रदायपरक न होकर 'सिद्धिपरक' हैं । यद्यपि चौदहवाँ पटल 'देव्यु- 
वाच से शुरू होता है, पर सारा पटल देवी की उक्ति के रूप में नहीं है, बल्कि भैरव 
के उत्तर के रूप में है; क्योंकि इसमें देवी को सम्बोधन किया गया है। उत्तर देने के 
- ढंग से लगता है कि भैरव ( = शिव) ऐसे ध्यान की विधि बता रहे हैं, जिसमें मन्त्र, 

प्राणायाम और चक्रध्यान की जरूरत नहीं होती और फिर भी बह परम सिद्धि- 
दायक होता है।2 इस पटल की पुष्पिका से भी पता चलता है कि यह ध्यान-योग- 
it TL oT निः, भूमिका, पृ. 33-35; शुद्धिपत्न में रोमकूपादि कौलिक को छोड़ देने 
2. उपाध्याय, भारतीय दर्शन', पृ. 538 

मुद्रा का प्रकरण है । इसीलिए मुझे ये शब्द सिद्धिपरक जान पड़ते हैं । ये सम्प्रदाय- 

वाचक नहीं हैँ । परन्तु सोलहवें पटल में लिखा है : N 
भक्तियुक्ताः समत्वेन सर्वे श्रृण्वन्तु कौलिकम्‌ ॥ 46 ॥ 
महाकोलात्‌ सिद्धकोलं सि द्वकौलात्‌ मसादरम्‌ (7) 
चतुर्य गविभागेन अवतारं चोदितं मया ॥ 47 
ज्ञानादो निणितिः कौलं द्वितीये महृत्संज्ञकम्‌ । 

| तृतीये सिद्धामृतं नाम कलौ मत्स्योदरं प्रिये ॥ 48॥ 
ये चास्मिन्निर्गता देवि वर्णप्रिप्यामि तेऽखिलम्‌ । 
एतस्माद्‌ योगिनीको लात्‌ नाम्ना ज्ञानस्य निणितौ ॥ 49॥ 

इन इलोकों से जान पड़ता है कि आदियुग में जो कौलज्ञान था, वह द्वितीय 

अर्थात्‌ त्रेता युग में 'महत्कौल' नाम से परिचित हुआ, तृतीय अर्थात्‌ द्वापर में 

'सिद्धामृत' नाम से और इस कलिकाल में 'मत्स्योदर कौल' नाम से प्रकट हुआ है । 

प्रसंग से ऐसा लगता है कि 474 इलोक में पंचमी विभक्ति का प्रयोग 'अनन्तर्‌' 

अर्थ में हुआ है । इस इलोक का 'मसादरम्‌' पद शायद 'मत्स्योदरम्‌' का गलत रूप 

है और 46वें इलाक के श्रुण्वन्तु क्रिया का कर्म है। संक्षेप में इन इलोकों का अर्थ 

यह हुआ कि भक्तियुक्त होकर सव लोग उस तत्त्व को समान भाव से सुनें (जिसे 

भैरव ने अव तक सिर्फ पार्वती और पडानन आदि को ही सुनाया है)। महाकौल के 

वाद सिद्धकौल और सिद्धकौल के वाद मत्स्योदर का अवतार हुभा । इस प्रकार 

चार युगों में शिव ने चार अवतार धारण किये । प्रथम युग में उनके द्वारा निर्णीत 

ज्ञान का नाम 'कोलज्ञान', द्वितीय में निर्णीत ज्ञान का नाम 'सिद्धकौल”, तृतीय में 

निर्णीत ज्ञान का नाम 'सिद्धामृत' था और चतुर्थ युग में अवतारित ज्ञान का नाम 

'मत्स्योदर' है । इनसे (= मत्स्योदर) विनिर्गत ज्ञान का नाम यौगिनीकोल है । 

इसी प्रकार इक्क्रीसवें पटल में अनेक कोल-मार्गो का उल्लेख है। इन ३जोकों 

पर से डॉ. बागची अनुमान करते हैं कि मत्सयेन्द्रनाथ सिद्ध या सिद्धामृत मार्ग के 

agadi थे और उन्होंने योगिनीकौल-मागे का प्रवर्तन किया था | हमने पहले ही 

लक्ष्य किया है कि नाथपन्थी लोग अपने को सिद्धमागे का अनुयायी कहते हैं और 

परवर्ती साहित्य में 'सिद्ध' शब्द का प्रयोग नाथपन्थी साधुओं के लिए हुआ है | यह 

| स्पष्ट है कि द्वापर युग का सिद्धमार्ग उस श्रेणी का नहीं था जिसे बाद में मत्स्येन्द्- 

| नाथ ने अपने कौलज्ञान के रूप में अवतारित किया । दन्तकथाओं से यह स्पष्ट हैं 

| कि मत्स्येन्द्र नाथ अपना असली मत छोड़कर कदलीदेश की स्त्रियों की माया में फंस 

गये थे । ये कदली-स्त्रियाँ योगिनी थीं, यह बात 'गोरक्षविजय' आदि ग्रन्थों से स्पष्ट 

| है । 'कौलज्ञाननिर्णय' से भी इस बात की पुष्टि होती है कि जिस साधतमार्गपरक 

| शास्त्र की चर्चा इस ग्रन्थ में हो रही है, वह शास्त्र कामरूप योगितियों के घर-घर 

में विद्यमान था और मत्स्येन्द्रनाथ उसी कामरूपी स्त्रियों के घर से अनायास-लब्ध 

शास्त्र का सारसंकलन कर सके थे । तन्त्रालोक की टीका के जो शलोक हमने पहले 
उद्धत किये हैं, उनसे भी पता चलता है कि मत्स्येन्द्रनाथ ने कामरूप में साधना की 
थी। कामरूप की योगिनियों के मायाजाल से गोरक्षनाथ ने मत्स्येन्द्रनाथ का उद्धार 
किया था, यह भी दन्तकथाओं से स्पष्ट है । 'योगिसम्प्रदायाविष्कृति में एक प्रसंग 
इस प्रकार का भी है कि वाममार्गी लोग गोरक्षनाथ को अपने मागं में ले जाना 
चाहते थे । बाद में क्या हुआ, इस विषय में उक्त ग्रन्थ मौन है । परन्तु सारी बातों 
पर विचार करने से यह अनुमान पुष्ट होता है कि मत्स्येन्द्रनाथ पहले सिद्ध या 
सिद्धामृत मार्गे के अनुयायी थे, बाद में कामरूप में वाममार्गी साधना में प्रवृत्त हुए 
और वहाँ से कौलज्ञान अवतारित किया और इसके पश्चात्‌ अपने प्रवीण शिष्य 
गोरक्षनाथ के द्वारा उद्बुद्ध होकर फिर पुराने रास्ते पर आ गये । 

ध्यान देने की वात यह है कि 'कुल' शब्द का प्रयोग भारतीय साधना-साहित्य 
में बहुत हुआ है, परन्तु सन्‌ ईसवी की आठवीं शताब्दी के पहले इस प्रकार के अर्थ 
में कदाचित ही हुआ है । बोद्ध तान्त्रिकों में सम्भवतः डोम्बी हेरक ने ही इस शब्द 
का प्रयोग इससे मिलते-जुलते अर्थ में दिया है । 'साधनमाला' में एक साधना के प्रसंग 
में उन्होंने कहा है कि कुल-पेवा से ही सर्व-काम-प्रदायिनी शुभ सिद्धि प्राप्त होती 
है।१ इस शब्द की व्याख्या करते हुए उन्होंने बताया है कि पाँच ध्यानी बुद्धों से 
पाँच कुलों की उत्पत्ति हुई हे । अक्षोभ्य से वज-कुल, अमिताभ से पद्म-कुल, रत्न- 
सम्भव से भावरत्न-कुल, बैरोचन से चक्र-कुल और अमोघसिद्धि से कर्म-कुल 
उत्पन्न हुए थे ।” प्रो. विनयतोष भट्टाचार्य ने डोम्बी Sew का काल 777 ई. माना 
हे। 'कोलज्ञाननिर्णय' से इस प्रकार की कुलकल्पना का कोई आभास नहीं मिलता | 
परन्तु इतना जरूर लगता हे कि शुरू-शुरू में वे सिद्ध-मार्ग या सिद्ध-कौल-मार्ग के 
ane थे। कौलज्ञान उनके परवर्ती, और सम्भवतः मध्यवरत्ती जीवन का ज्ञान 

। 

प्रश्‍न यह्‌ हे कि वह सिद्धमत क्या था जिसके अनुयायी मत्स्येन्द्रनाथ थे और 
जिसे छोड़कर उन्होंने अन्य मार्ग का अवलम्बन किया था ? दन्तकथाओं से अनुमान 
होता है कि वह मार्ग पूर्ण ब्रह्मचर्य पर आश्रित था, देवी अर्थात्‌ शक्ति उसकी प्रति- 
इन्ट्रिनी थीं और उसमें स्त्रीसंग पूर्णरूप से वाजित था। गोरक्षनाथ ने कामरूप से 
मत्स्येन्द्रनाथ का उद्धार करके उन्हें इसी मत में फिर लौटा लिया था । 

'कौलज्ञाननिर्णय' में निम्नांकित विषयों का विस्तार है---सृष्टि, प्रलय, 


I. तस्य मध्यें इमं नाथ सारभूतं समुद्धतं । 
कामरूपे इदं शास्त्रं योगिनीनां गृहे गृहे ।। 22 । 70 
2. यो. सं. आ., 49त्रां अध्याय । ह 
3. कुलसेवात्‌ भवेत्‌ सिद्धिः सर्वकाम प्रदा शुभा । 
4. अक्षोभ्यवज्रमित्युक्त॑ अमिताभ: पद्ममेव च। 
रत्नसंभवो भावरत्नः  वैरोचनस्तथागत: ॥ 
अमोधः कमंमित्त्युक्त॑ कुलान्येतानि संक्षिपेत्‌ । 

मानसलिग का मानसोपचार से पूजन, निग्रह-अनुग्रह-क्रामण-हरण, प्रतिमाजल्पन, 
a घट पाषाण-स्फोटन आदि सिद्धियाँ, भ्रान्तिनिरसन ज्ञान, जीवस्वरूप, जरा-मरण, 
पलित (केशों का पकना) का निवारण, अकुल से कुल की उत्पत्ति तथा कुल का 
पुजनादि, गुरुपंक्ति, सिद्धपंक्ति, और योगिनीपंतरित, चक्रध्यान, अद्वैतचर्या, पात्रचर्या, 
न्यासविधि, शीघ्र सिद्धि देनेवाली ध्यानमुद्रा, महाप्रलय के समय भैरव की आत्म- 
रक्षा, भक्ष्यविधान तथा कौलज्ञान का अवतारण, आत्मवाद, सिद्धपुजन और कुल- 
द्वीप विज्ञान, देहस्थ चक्रस्थिता देबियाँ, कपालभेद; कौलमार्ग का विस्तार, योगिनी 
संचार और देहस्थ सिद्धों की पुजा । 
इन विषयों पर ध्यान देने से स्पष्ट हो जाता है कि कौलज्ञान सिद्धिपरक 
विद्या है और यद्यपि शास्त्र में aga भाव की चर्चा है, पर मुख्यतः यह उन अधिः 
कारियों के लिए लिखा गया है जो कुल और अकुल--शक्ति और शिव-- के भेद 
को भूल नहीं सके हैं। इसके विपरीत 'अकुलवीरतन्त्र' का अधिकारी वहू है जिसे 
aga ज्ञान हो गया है और जो अच्छी तरह समझ चुका है कि कुल और apa में 
कोई भेद नहीं है, शक्ति और शिव अविच्छन्तभाव से विराज रहे हैं । यद्यपि 'कौल- 
ज्ञाननिर्णय' हृदय स्थित अनेक पद्म-चक्रो की चर्चा करता है, पर यह लक्ष्य करने 
की बात है कि 'कुण्डली' शब्द भी उसमें नहीं आया है । कुण्डलीयोग या कुण्डलिनी- 
योग परवर्ती नाथ-पन्थियों की सर्वमान्य साधना है। फिर 'समरस' या 'सामरस्य' 
की भी कोई चर्चा नहीं है । केवल 'अकुलवीरतन्त्र” में ये दोनों शब्द आते हैं। वहाँ 
कुण्डली और सहज, ये दोनों योग कौल-मार्ग में विहित हैं, ऐसा स्पष्ट लिखा ह । 
A 'कुण्डली' कृत्रिम (कृतक) अर्थात्‌ दुरूह साधना से प्राप्त योग हे और सहज, सम- 
रस में स्थिति-वश प्राप्य योग है ('अकुलवीरतत्त्र', बी 43) । कुण्डली योग में 
द्वैतभाव (प्रेय-प्रेरकभाव) वना रहता है और सहज में वह लुप्त हो गया होता ठ 
(44)। 'कौलावलीनिर्णय' में इसी प्रेय-प्रेरक भाव के मध्यम अविकारी के लिए 
चक्रध्यान की साधना विहित है, पर 'अकुलवीरतन्तर' में उस सहज-साधना की 
चर्चा है जो प्रेय-प्रेरक रूप द्वैत भावना के अतीत है। इसमें व्यांन-धारणा-प्राणा- 
याम की जरूरत नहीं (अ. वी. तन्त्र, बी. 2), इड़ा-पिगला और चक्रव्यान 
अनावश्यक हैं ((23-25) । यह सहज-समर-सानन्द का प्रदाता अकुलवीर मार्ग 
है---कौलमार्ग की समस्त fafaat यहाँ अनावश्यक हैं । इस तन्त्र का स्वर 'गोरक्ष- 
संहिता' से पूरी तरह मिलता है । क्या 'कौलज्ञानतिर्णय' मत्स्येन्द्रनाथ द्वारा प्रवत्तित 
गि योगिनी कौल का द्योतक है और 'अकुलवीरतन्त्र' उनके पूर्व परित्यक्त और वाद 
, में स्वीकृत सिद्ध मत का ? दोनों को मिलाने पर यह धारणा दृढ़ ही होती : | 
फिर यह भी प्रश्‍न होता है कि वौद्ध सहजयानी और वज्त्रयानी सिद्ध सेइस 
मत का क्या सम्बन्ध था । डॉ. बागची ने 'कौलज्ञांननिणंय' की भूमिका में बताया 
है कि बौद्ध सिद्धों की कई बातों से 'कौलज्ञाननिर्णय की कई बाते मिलती हैं। 
(L) सहज पर जोर देना, (2) वाह्याचार का विरोध, (3) कुलक्षेत्र और पीठों 
f की चर्चा, (4) वज्जीकरण का प्रयोग, (5) पंचपवित्र आदि बौद्ध पारिभाषिक 

शब्द सूचित करते हैं कि इस साधना का सम्बन्ध बौद्ध साधना से था अवश्य । इसे 
बात में तो कोई सन्देह ही नहीं कि जिन दिनों मत्स्येन्द्रनाथ का प्रादुर्भाव हुआ था, 
उन दिनों बौद्ध और ब्राह्मण तन्त्रों में बहुत-सी बातें मिलती-जुलती रही होंगी । 
एक-दूसरे पर प्रभाव भी जरूर पड़ता रहता होगा । हमने पहले ही लक्ष्य किया है 
कि मत्स्येन्द्रनाथ तिव्बती परम्परा में भी बहुत बड़े सिद्ध माने जाते हैं और नेपाल के 
बौद्ध तो उन्हें अवलोकितेश्वर का अवतार ही मानते हैं। इसलिए उनकी प्रर्वात्तत 
साधना में ऐसी कोई बात जरूर रही होगी जिसे लोग विशुद्ध बौद्ध समझ सकते | 
ऊपर की पाँच बातें बौद्ध तन्त्रो में भूरिशः आती हैं, पर ब्राह्मण तन्त्रों में भी उन्हें 
खोज निकालना कठिन नहीं है । यह कह सकना बहुत कठिन है कि जिन तन्त्रों में 
या उपनिषदों में ये शब्द आये हैं वे बौद्ध तन्त्रों के बाद के ही हैं। कई ग्रन्थ नये भी 
हैं और कई पुराने भी। इन विषयों की जो चर्चा हुई है वह इतनी अल्प और 
अपर्याप्त हे कि उस पर से कुछ निश्चयपूर्वक कहना साहसमात्र है। परन्तु नाथ- 
परम्परा की सभी पुस्तकों के अध्ययन से ऐसा ही लगता है कि पुराना सिद्ध मार्ग 
मुख्य रूप से योगपरक था और पंच मकारों या पंचपवित्रों की व्याख्या उसमें सदा 
रूपक के रूप में ही हुआ करती थी। यह उल्लेख योग्य बात है कि 'कौलज्ञ'न- 
निर्णय! में जो परम्परा बतायी गयी है उसमें शिव (भैरव) के विभिन्न युग के कई 
अवतारों का उल्लेख तो है पर कहीं भी बुद्ध या बोधिसत्व अवतार का नाम नहीं 
है। अवलोकितेश्वर के अवतार का भी उसमें पता नहीं है | इसके विरुद्ध सहजयानी 
सिद्धों की पोथियों में बराबर तथागत का नाम आता है और वे अपने को शायद 
कहीं भी कोल नहीं कहते । मत्स्येन्द्रनाथ ने जिस प्राचीन कौलमार्ग की चर्चा की है 
वह्‌ निश्चय ही शाक्तमत था, बौद्ध नहीं । 'अकुलवीरतत्त्र' में बौद्धों को स्पष्ट रूप 
में मिथ्यावादी और मुक्ति का अपात्र बताया गया है ।? 


2. कुल और अकूल 

कुल और अकुल शब्द के अर्थ पर भी विचार कर लेना चाहिए । कौल लोगों के मत 
से 'कुल' का अर्थ शक्ति है और 'अकुल' का अर्थ शिव है। कुल से अकुल का सम्बन्ध- 
स्थापन ही 'कोल'-मार्ग है ।* इसलिए कुल और अकुल को मिलाकर समरस बनाना 


i. aafia ये केचिन्यायवंशेपिकास्तथा । 

वौद्ास्तु अरहन्ता ये सोमसिद्धान्तवादितः ॥7॥ 

मीमांसा पंचस्रोताश्‍च वामसिद्ध।न्तदक्षिणाः । 

इतिहासपुराणं च भूततत्त्वं तु गारुडम्‌ sil 

एभिः शेवागमैः सर्वे: परोक्षं च क्रियान्वितः । 

सविकल्पसिद्धिसंचारं तत्सर्वं पापवंधवित्‌ ।।9।। 

विकल्प बहुलाः सर्वे भिथ्यावादा निरर्थकाः | 

न ते मुंचन्ति संसारे अकूलवी रविवजिता: ।॥ [0॥ --'अकुलवीरतन्त' 
£.कुलं शक्तिरितिप्रोक्तमक्‌लं शिव उच्यते )। 

कुले$कुलस्य संबंधः कोलमित्यमिधीयते ॥--'सौभाग्य भास्कर’, पृ, 53 

ही कौल-साधना का लक्ष्य है और 'कुल' और 'अकुल' का सामरस्य (= समरस 
होना) ही कोलज्ञान है। 'कुल' शब्द के और भी अनेक अर्थ किये गये हैं, परन्तु यही 
मुख्य अर्थ है । शिव का नाम अकुल होना उचित ही है; क्योंकि उनका कोई कुलः 
गोत्र नहीं है, आदि-अन्त नहीं है । शिव की सिसृक्षा अर्थात्‌ सृष्टि करने की इच्छा 
का नाम ही शक्ति है । शक्ति से समस्त पदार्थ उत्पन्न हुए हैं, शक्ति शिव की प्रिया 
है । परन्तु शिव और शक्ति में कोई मेद नहीं है। चन्द्रमा और चट्द्रिका का जो 
सम्बन्ध है वही शिव और शक्ति का सम्बन्ध है ।! 'सिद्ध-सिद्धान्त-संग्रह' के चतुर्थ 
उपदेश में कहा गया है कि शिव अनन्य, अखण्ड, अद्वय, अविनश्वर, धर्महीन और 
fata हैं, इसलिए उन्हें ‘aga’ कहा जाता है ।? चूँकि शक्ति सृष्टि का हेतु है और 
समस्त जगतरूपी प्रपंच की प्रवत्तिका है, इसलिए उसे ‘Fa’ ( =वंश) कहते हैं ।* 
शक्ति के बिना शिव कुछ भी करने में असमर्थ हैं ।। इकार शक्ति का वाचक है और 
शिव में से इकार निकाल देने से वह 'शव' हो जाता है,” इसीलिए शक्ति ही उपास्य 
है । इस शक्ति की उपासना करनेवाले शाक्त लोग ही कोल हैं । यह मत बौद्ध धर्म 

साधना से मूलतः भिन्न है । इस साधना के लक्ष्य हैं अखण्ड, अद्वय और अविनश्वर 

शिव और बौद्ध साधना का लक्ष्य है नै रात्म्य भाव । वे लोग किसी अविनइवर सत्ता 

में विश्वास नहीं रखते । 'कोलज्ञाननिर्णय' में भी शिव और शक्ति के उपर्युक्त 

सम्बन्ध का प्रतिपादन है ।° कहा गया है कि जिस प्रकार वृक्ष के बिना छाया नहीं 

रह सकती, अग्नि के बिना धूप नहीं रह सकती; उसी प्रकार शिव और शक्ति 

अविच्छिद्य हैं, एक के बिना दूसरे की कल्पना नहीं की जा सकती । 


un 


aA 


कौल-मार्ग का अत्यन्त संक्षिप्त और फिर भी अत्यन्त शक्तिशाली उपस्थापन 


. शिवस्थाभ्यन्तरे शितिः शक्तेरभ्मस्तरे शिवः । 


अन्तरं नैव जानीयात्‌ चद्धचन्द्रिकयोरिव ॥ 
गो. सि. सं, में उदधृत, पृ. 67 


. वर्णगोत्रादिराहित्यादेक एवाकूलं मतम्‌। 


अनन्त्वादखण्डत्वादद्वयत्वादनाशतात्‌ 
निर्ध म त्वादनंगत्वदकूलं स्याम्निरन्तरम्‌ ।--सि. सिः सं., 4। {0-4 


. कुलस्य सामरस्येति सृष्टिः हेतुः प्रकाशभू: | 


सा चापरंपरा शक्तिराज्ञे शस्यापरं SAH | 
प्रपंचस्य समस्नस्य जगद्रपप्रवर्तनात्‌ ।। वही, 4 । 2-03 


. शिवोऽपिशकिति रहितः कर्त शक्तो न किचन । 


शिवः स्त्रशक्तिप्तहितो ह्याभासाद्‌ भासको भवेत्‌ ।--सि. सि. सं., 4। 26 


. शिवोऽपिशवतां याति कुण्डलिन्या विवजितः | 


देवी भागवत का वचन 
अक्रुलंतु इमं भद्रे यत्राहं तिष्ठते सदा ।--को. ज्ञा. नि-, ]6-4 


. न शिवेन विना शक्तिनं शक्तिरहितः शिवः । 


अन्योऽन्यं च प्रवतंत्ते अग्निधूमो यथा प्रिये । 
न वृक्षरहिता छाया नच्छाया रहितो द्रुमः ॥।—वही, 7 8-9 

'कौलोपनिषद्‌' में दिया हुआ है । इस उपनिषद्‌ के पढ़ने से इस मत के साधकों का 
अडिग विश्वास और रूढ़िविरोधी मनोभाव स्पष्ट हो जाता है और यह भी स्पष्ट 
हो जाता है कि बौद्ध नैरात्म्यवाद से इस मत का मौलिक भेद है । यह उपनिषद्‌ 
सूत्र-रूप में लिखी गयी है । आरम्भ में कहा गया है कि ब्रह्म का विचार हो जाने के 
बाद ब्रह्मशक्ति (धर्म) की जिज्ञासा होती है। ज्ञान और बुद्धि, ये दोनों ही धर्म 
(शक्ति) के स्वरूप हैं, जिनमें एकमात्र ज्ञान ही मोक्ष का कारण है; और मोक्ष 
वस्तुतः सर्वात्मता सिद्धि (अर्थात्‌ समस्त जागतिक प्रपंचों के साथ अपने को अभिन्त 
समझने ) को कहते हैं। प्रपंच से तात्पर्य पाँच विषयों (शब्द, TI, रूप, रस, गन्ध) 
से है। इन पाँच विषयों को जाननेवाला प्राण-विशिष्ट जीव भी अभिन्न ही हे । फिर 
योग और मोक्ष दोनों ज्ञान हैं, अधर्म का कारण अज्ञान है, परन्तु यह अज्ञान भी 
ज्ञान से भिन्न नहीं है। मतलब यह कि यद्यपि ब्रह्म का कोई धर्म नहीं है, फिर भी 
अविद्या के कारण ब्रह्म को ही मनुष्य नानारूपधर्मारोप के साथ देखता है; यह्‌ 
अविद्या भी ज्ञान (अर्थात्‌ ब्रह्म की शक्ति) ही है । प्रपंच ही ईश्वर है और अनित्य 
भी नित्य है, क्योंकि वह भी ब्रह्मशक्ति का रूप ही है। अज्ञान ही ज्ञान है और अधर्म 
ही धर्म है (इसका मतलब यह है कि ब्रह्म और ब्रह्मशक्ति में कोई भेद नहीं है) । 
यही मुक्ति है । जीव के पाँच बन्धन हैं : (() अनात्मा में आत्मबुद्धि, (2) आत्मा 
में अनात्मबुद्धि, (3) जीवों में परस्पर भेदज्ञान, (4) ईश्वर (अर्थात्‌ उपास्य) 
और आत्मा (अर्थात्‌ उपासक) में भेदबुद्धि, और (5) चैतन्य अर्थात्‌ परं्रह्म से 
आत्मा को पृथक्‌ समझने की बुद्धि । ये पाँचों बन्धन भी ज्ञानरूप ही हैं, क्योंकि ये 
सभी ब्रह्मशकित के विलास हैं। इन्हीं बन्धों के कारण मनुष्य जन्म-मरण के चक्रों में 
पड़ता है। इसी देह में मोक्ष है। ज्ञान यह है : समस्त इन्द्रियों में नयन प्रधान है, 
नयन अर्थात्‌ आत्मा । धर्मविरुद्ध कार्य करणीय है, धर्मविहित करणीय नहीं है (यहाँ 
धर्म का तात्पर्यं धर्मशास्त्र से है जो सीमित जीवन के विधि-निषेध का व्यवस्थापक 
माना जाता है) । सबकुछ शाम्भवी (शक्ति) का रूप है। इस मार्ग के साधक के 
लिए वेद मान्य नहीं है, गुरु एक हीं होता है और अन्त में सर्वेक्यताबुद्धि प्राप्त होती 
Lèl मन्त्रसिद्धि के पूर्व वेदादि त्याग करना चाहिए, उपासना-पद्धति को प्रकट नहीं 
करना चाहिए । अन्याय ही न्याय है। किसी को कुछ नहीं गिनना चाहिए । अपना 
रहस्य शिष्य-भिन्न किसी को नहीं बताना चाहिए । भीतर से शाक्त, बाहर से शैव 
और लोक में वैष्णव होकर रहना---यही आचार है । आत्मज्ञान से ही मुक्ति होती 
है । लोकनिन्दा वर्जनीय है । अध्यात्म यह है : ब्रताचरण न करे, नियमपूर्वक न रहे, 
नियम मोक्ष का बाधक है, कभी कौल सम्प्रदाय की स्थापना नहीं करनी चाहिए। 
wat समता की बुद्धि रखनी चाहिए, ऐसा करनेवाला ही मुक्त होता है-वही 
मुक्त होता है | 
संक्षेप में 'कोलोपनिषद्‌' का यही मर्म है। इसमें स्पष्टतः ही ऐसी बहुत-सी 
बातें हैं जो अपरिचित श्रोता के चित्त को झकझोर देती हैं । थोड़ी और चर्चा करके 
उसका रहस्य समझ लेना चाहिए, क्योंकि नाथ सम्प्रदाय की साधना को इन बातों 

ने प्रभावित किया है। 'ब्रह्माण्डपुराण' के उत्तरखण्ड में एक स्तोत्र है : 'ललिता- 
L सहस्रनाम' | इस स्तोत्र पर सौभाग्यराय नामक, काशी के महाराष्ट्रीय पण्डित ने 
'सोभाग्य भास्कर नामक पाण्डित्यपूर्ण टीका लिखी थी, जो अब निर्णयसागर प्रेस 
से छप गयी है । सोभाग्यराय ने 'वामकेश्वरतन्त्र' के अन्तर्गत जो “नित्या पोड- 
शिकार्णव' है, उस पर भी 654 शाके में 'सेतुवन्ध' नाम की टीका लिखी थी । 
इन टीकाओं में कई स्थलों पर 'कुल' शब्द की अनेक प्रकार की व्याख्याएँ दी हई 
हैं। आधुनिक पण्डितों ने ga शब्द का अर्थ-विचार करते समय प्राय: ही सौभाग्य- 
| राय की व्याख्याएँ उद्धत की हैं ।7 संक्षेप में उन्हें यहाँ संग्रह किया जा रहा Zl 
L दार्शनिक अर्थ : संसार के सभी पदार्थ ज्ञाता, ज्ञेय और ज्ञान--इन तीन 
विभागों में विभक्त हैं । ज्ञाता ज्ञान का कर्त्ता है और ज्ञेय उसका विषय। जानने की 
क्रिया का नाम ज्ञान है। जगत्‌ के जितने पदार्थ हैं वे सभी 'मेरे” ज्ञान के विषय हैं, 
इसलिए 'मै' ज्ञान का कर्ता हुआ। और 'मैं जानता हँ--यह ज्ञान क्रिया है। इस 
प्रकार एक ज्ञान समवायसम्बन्ध से ज्ञाता में, विपयतासम्बन्व से ज्ञेय में और 
तादात्म्यसम्बन्ध से ज्ञानक्रिया में रहा करता है। मैं 'घट को जानता हूँ”, इस स्थल 
पर 'ज्ञान' को प्रकाशित करने के लिए ज्ञान की आवइयकता है; परन्तु मैं ज्ञान को 
जानता हूँ, इस स्थल पर ज्ञान को प्रकाशित करने के लिए भिन्न ज्ञान की जरूरत 
नहीं है; क्योंकि ज्ञान अपने को आप ही प्रकाशित करता है--वह स्वप्रकाश है 
जिस प्रकार भिन्न-भिन्न द्रव्यों को प्रकाशित करने के लिए दीप की आवश्यकता 
होती है पर दीप को प्रकाशित करने के लिए दूसरे दीप की आवश्यकता नहीं होती 
क्योंकि वह स्वप्रकाश है, उसी प्रकार ज्ञान भी अपने को आप ही प्रकाशित करता 
है। सो, यह्‌ जगत्‌ ज्ञात, ज्ञेय और ज्ञान के रूप में त्रिपुटीकृत है । इस त्रिपुटीकृत 
जगत्‌ के समस्त पदार्थ ज्ञानरूप धर्म के एक होने के कारण 'सजातीय' हैं और 
इसीलिए वे 'कुल' ( = जाति) कहे जाते हैं। इस कुल सम्बन्धी ज्ञान को ही कौल- 
ज्ञान कहते हैं । अर्थात्‌ समस्त जागतिक पदार्थों का त्रिपुटीभाव से जो ज्ञान है, वही 
कौलज्ञान है। और भी स्पष्ट शब्दों में कहा जा सकता है कि ब्रह्म ज्ञानस्वरूप 
जगत्‌ ब्रह्मामय है, वह ब्रह्म से भिन्न नहीं है--इस प्रकार का जो परिपूर्ण अद्वेतज्ञान 
है वही कौलज्ञान है।? जो लोग इस ज्ञान के साधक हैं, वे भी इसीलिए कौल कहे जाते 
हैं। 
2. वेशपरक अर्थ : 'कुल' शब्द का साक्षात्संकेतिक अर्थ वंश है। यह दो प्रकार 
का होता है: (!) विद्या से और (2) जन्म से । 'गोरक्षसिद्धान्तसंग्रह' में इस 
बात को इस प्रकार कहा गया है कि सृष्टि दो प्रकार की होती है: नादरूपा और 


4. () भारतीय दर्शन, पृ. 54 और आगे । $ 
(2) कौल मार्ग रहस्य, पू. 4-8 e oY 
(3) को. ज्ञा. नि., भूमिका, पृ. 36-38 $ 

2. कौ. मा. र., पृ. 4-6 

विन्दुरूपा | नांदरूपा सृष्टि गुरुपरम्परा से और विन्दुरूपा सृष्टि जन्म परम्परा से | 
च॑कि इस मार्ग में परमशिव से लेकर परमगुरु तक चली आती हुई ज्ञान-परम्परा का 
ही प्राधान्य है, इसलिए विद्याक्रम को ही कुल कहा जाता I इसी कुल के अनुवर्ती 
'कौल' हैं। | 
3. रहस्यपरक अर्थ : कुल का अर्थ जाति है। एकही जाति के वस्तुओं में | 
अज्ञानवश भिन्तजातीयता का भान हो गया होता है । उपास्य भी चेतन है, उपासक 
भी चेतन है। इन दोनों को एक ही 'कुल' की वस्तु बतानेवाले शास्त्र भी कुल-शास्त्र 
हुए । इन शास्त्रों को माननेवाले इसीलिए कोल कहे जाते हैं । 

4. योगपरक अर्थ : 'सौभाग्य भास्कर' (पृ. 35) में Ha’ शब्द का एक योग- A 
परक अर्थ भी दिया हुआ है । 'कु' का अर्थ पृथ्वी है और 'ल' का अर्थ 'लीन' होना। 
हम आगे चलकर देखेंगे कि पृथ्वीतत्त्व मूलाधार चक्र में रहता है। इसलिए मूला- 
धार चक्र को 'कुल' कहते हैं । इसी प्रकार मूलाधार से सुषुम्ना-नाड़ी मिली हुई है, 
जिसके भीतर से उठकर कुण्डलिनी सहस्रार चक्र में परमशिव से सामरस्य प्राप्त 
करती है। इसीलिए लक्षणा वृत्ति से सुपुम्ना को भी 'कुल' कहते हैं ।१ 'तत्त्वसार 
नामक ग्रन्थ में कुण्डलिनी को शक्तिरूप में बताया गया है। शक्ति ही सृष्टि है, और 
सृष्टि ही कुण्डली ।१ इसीलिए कुण्डलिनी को भी कुल-कुण्डलिनी कहा जाता है। 


3. दार्शनिक सिद्धान्त 

तन्त्रमय दार्शनिक दृष्टि से सत्कार्यवादी है। जो वस्तु कभी थी ही नहीं वह कभी हो 
नहीं सकती | कार्यं की अव्यक्तावस्था का नाम ही 'कारण' है और कारण की 
व्यक्तावस्था का नाम ही 'कार्य' है। 

प्रलयक्राल में समग्र जगत्प्रपंच को अपने-आपमें विलीन करके और समस्त । 

प्राणियों के कर्मफल को सूक्ष्म रूप से अपने में स्थापन करके एकमात्र अद्वितीय परम | 
शिव विराजमान रहते हैं। सृष्टि का चक्र जब फिर शुरू होता है (क्योंकि प्रलय- 
कालीन प्राणियों का अवशिष्ट कर्मफल परिपक्व होने को शेष रह गया होता है और 
इसी कर्मफल के परिपाक के लिए जगत्प्रपंच फिर शुरू होता है), तो शिव में | 
अव्यक्त भाव से स्थित शक्ति फिर से 'सिस॒क्षा' के रूप में व्यक्त होती है । यह प्रथम | 
आविर्भूता आद्या शक्ति ही “त्रिपुरा' है । तान्त्रिक लोगों का सिद्धान्त है कि यद्यपि | 
परंब्रह्म सदा वर्तमान रहते हैं, तथापि इस ‘Pager’ शक्ति के बिना वे कुछ भी करने 


i. गो. सि. सं., पृ. 7 
2. वेदशास्त्रपुराणानि सामान्य गणिका इव । 
सा पुनः शांकरी मुद्रा प्राप्ता कुलवधू रिव ॥ 
“गो. सि. सं., पृ. 73 
3. तत्त्वसारेऽ्यमेवार्था निरूपणपदे कृतः | 
qeg कुण्डली ख्याता सर्वभावमता हि सा ॥ 
—fa, सि, सं., 430 


| 

में समर्थ नहीं होते । यह शक्ति स्वयं आविर्भत होती है और स्वयमेव मुष्टिविधान 
$ करती है। 'सिसृक्षा' शब्द का अर्थ है सृष्टि की इच्छा । यद्यपि यह शक्ति इच्छा- 
रूपा है, तथापि चिन्मात्र (परंब्रह्म) से उत्पन्न होने के कारण यह चिद्रपा भी 

शक्ति ने ही सृष्टिविधान के द्वारा जगत्‌ को ज्ञाता, ज्ञान और ज्ञेय रूप में कल्पित 
| किया है। इस प्रकार ज्ञान-ज्ञेय-ज्ञातू-रूप त्रिपुटीकृत जगत्‌ की पुरोवत्तिनी आदि भूता 
होने के कारण शक्ति 'त्रिपुरा' कही जाती है |: मत्स्येन्द्रनाथ के कौलज्ञान में 
इस शक्ति का इसी नाम से निर्देश नहीं पाया जाता, पर यह स्पष्ट रूप से जान 
पड़ता हे कि तान्त्रिको के सृष्टितत्त्व को वे भी उसी प्रकार मानते हैं। परन्तु यदि 
न्त्रशास्त्र सत्कार्यवादी है, तो ऊपर के बताये हुए सिद्धान्त में एक आपत्ति हो 
सकती है। जो वस्तु कभी थी ही नहीं, वह कभी उत्पन्न भी नहीं हो सकती; फिर 
जगत्‌ शक्ति से उत्पन्न कैसे हो सकता है? इसके उत्तर में बताया गया है कि वस्तुतः 
शक्ति प्रलयकाल में 36 तत्त्वात्मक जगत्‌ को कवलीकृत करके अर्थात्‌ अपने-आपमें 
थापिते करके अव्यक्तरूप में स्थित रहती है और वस्तुतः जगत्‌ उसकी व्यक्तावस्था 
का ही नाम है। फिर प्रश्‍न होता है कि क्यों न शिव को ही जगत्‌ का कारण मान 
लिया जाय ? यदि जगत्‌ को सूक्ष्म रूप से अव्यक्त अवस्था में शक्ति धारण करती 
है तो शक्ति को भी तो सूक्ष्म रूप में शिव धारण किये होते हैं ! फिर शक्ति को 
जगत्‌ का कारण क्यों माना जाय? शिव ही वास्तविक और आदिकारण हुए। 
तान्त्रिक लोग ऐसा नहीं मानते । 'वामकेश्व र॒तन्त्र” (4-5) में कहा गया है कि जब 
शक्ति जगत्रूप में व्यक्त होती है तो उस अवस्था में परंशिव नामक किसी पदार्थ 
की उसे आकांक्षा नहीं होती | जो शाक्त तन्त्र के अनुयायी नहीं हैं वे ब्रह्म की शक्ति- 
f माया को जड़ मानते हैं । किन्तु तान्त्रिक लोग परंशिव की शक्ति को चिद्रूपा अर्थात्‌ 
चेतन मानते हैं । चँकि यह जगत भी चिद्ररूपा शक्ति का परिणाम है, इसीलिए यह 
स्वयं भी चिद्रूप हैं (को. मा. र.) । 'कौलज्ञाननिर्णय में मत्स्यन्द्रताथ ने जब कहा 
कि शिव की इच्छा से समस्त जगत्‌ की सृष्टि होती है और उसी में सब-कुछ लीन 

हो जाता है, तो वस्तुतः उनका तात्पर्य यही है कि शक्ति ही जगत्‌ का कारण है 
क्योंकि शिव की इच्छा (सिसृक्षा) ही शक्ति है, यह वात हमने पहले ही लक्ष्य की 


है । 
इस प्रकार परमशिव के faga होने पर शिव और शक्ति, ये दो तत्त्व उत्पन्न 
| होते हैं । परमशिव निर्गुण और निरञ्जन हैं, शिव सगुण और सिसृक्षारूप उपाधि 
- से विशिष्ट । शिव का धर्म ही शक्ति है । धर्मी और धर्म अलग-अलग नहीं रह सकते । 


L fage परमा शक्रितिराद्या ज्ञानादितः प्रिये । 
स्थूलसूक्ष्मविभेदेन व्रँलोक्योत्पत्ति मातृका ॥ 
कवलीकृतनिःशेष तत्त्वग्रामस्वर्पिणी । 
तस्यां परिणातायान्तु न कश्चित्‌ पर इष्यते ॥ es 
“वामकेश्वरतन्त्' (4 । 4-5) के इन श्लोकों पर सेतुबन्ध टीका (34-5) देखिए । | 

इसीलिए मत्स्पेन्द्रनाथ ने कहा है कि शक्ति के बिना शिव नहीं होते और शिव के 
बिना शक्ति नहीं रह सकती (कौ. ज्ञा. नि., 7।8)। ये( ।) शिव और (2) शक्ति 
36 तत्त्वों के प्रथम दो हैं। पहले बताया गया है कि समस्त जगत्प्रपंच का मूल 
कारण शक्ति है। शक्ति ही अपने भीतर समस्त जगत्‌ को धारण किये रहती है । ' 
शक्ति द्वारा जगत्‌ की अभिव्यक्ति होने के समय शिव के दो रूप प्रकट होते हैं । प्रथम 
अवस्था में इस प्रकार का ज्ञान होता है कि मैं ही शिव हूँ । यही सदाशिव तत्त्व है। 
सदाशिव जगत्‌ को अपने से अभिन्न (अहं = मैं रूप में जानते हैं। इनका यह 'मै' 
का भाव ( ==अहं-ता) ही पराहंता या पूर्णाहंता कहलाता है। दूसरी अवस्था को 
ईशवरतत्त्व--जो जगत्‌ को अपने से भिन्त-रूप (इदं = यह ) में देखता है--कहते हैं । - 
सो, जगत्‌ को अहंरूप में समझनेवाला तत्त्व (3) सदाशिव है और इदंरूप में समझने- 
वाला तत्त्व (4) ईश्वर है। इस प्रकार प्रथम चार तत्त्व हुए--() शिव, (2) 
शक्ति, (3) सदाशिव, (4) ईश्वर । सदाशिव जगत्‌ को अहंरूप में देखते हैं। 
“जगत्‌ मैं ही हु --इस प्रकार की सदाशिव की शक्ति को (5) शुद्ध विद्या कहते हैं 
और 'यह जगत्‌ मुझसे भिन्न है--इस प्रकार की ईइवर-वृत्ति का नाम (6) माया 
है। शुद्ध विद्या को आच्छादन करनेवाली को अविद्या कहते ह--कुछ लोग इसे 
विद्या भी कहते हैं । यह सातवाँ तत्त्व है । इस सातवें तत्त्व से आच्छन्न होने पर जो 
सर्वज्ञ था वह अपने को 'किचिज्ज्ञ' अर्थात्‌ 'थोड़ा जाननेवाला' समझने लगता है। 
फिर क्रमश: माया के बन्धन से शिव की 'सव-क्रुछ करने' की शक्ति [सर्व॑कत्‌ a] 
संकुचित होकर 'कुछ करने' की शक्ति वन जाती है, इसे कला कहते हैं; फिर 
उनकी 'नित्यतृप्तता' संकुचित हो अपूर्ण 'तृप्ति' का रूप धारण करती है---यही 
रागतत्त्व है; उनका नित्यत्व संकुचित होकर छोटी सीमा में बँध जाता है--इसे काल- 
तत्त्व Had हैं; और उनकी पर्वव्यापक्रता भी संकुचित होकर नियत देश में संकीर्ण 
हो जाती है--इसे नियति तत्त्व कहा जाता हे । इस प्रकार माया के बाद उसके 6 
संकोचनकारी तत्त्व या कंचुक प्रकट होते हैं और उनसे क्रमश: (7 )विद्या या अविद्या, 
(8) कला, (9) राग, ((0) काल और ([]) नियति तत्त्व उत्पन्न होते हैं। 
इन 6 कंचुकों से बद्ध शिव ही 'जीव' रूप में प्रकट है, जीव तेरहवाँ तत्त्व है। यही 
सांख्य लोगों का 'पुरुष' है । इसके बाद का क्रम वही है जो सांख्यकों का È तान्त्रिक 
और शेव लोग सांख्य के 24 तत्त्वों के अतिरिक्त पूर्वोक्त बारह तत्त्वों को अधिक 
मानते हैं । | 
चौदहवाँ तत्त्व प्रकृति है जो सत्व, रजः और तमः, इन तीनों गुणों की साम्या- 7 
वस्था का नाम है | प्रकृति को ही चित्त कहते हैं। रजोगुणप्रधान अन्तःकरण को | 
मन कहते हैं, यह संकल्प का हेतु है। इस अवस्था में सत्व और तमः, ये दो गुण | 
अभिभूत रहते हें । इसी प्रकार जब रज: और तमः गुण अभिभूत रहते हैं और 
सत्वगुण प्रधान होता है तो वह अवस्था बुद्धि कहलाती है । वह निश्चयात्मक ज्ञान | 
का हेतु है । सत्व और रज, ये दोनों गुण अभिभूत रहते हैं और तमःगुण प्रधान | 
होता है तो उस अवस्था को अहंकार कहते हें । इसमें भेदज्ञान प्रधान होता है। इस | 

प्रकार जीव नामक तत्त्व के बाद ((4) प्रकृति, ([5) मन, (6) बुद्धि और 
(I7) अहंकार--ये चार और तत्त्व उत्पन्न हुए । 

इसके बाद पाँच ज्ञनेन्द्रिय, पाँच कर्मेन्द्रिय, पाँच तन्मात्र और पाँच स्थल 
महाभूत--ये पन्द्रह तत्त्व उत्पन्न होते हैं । यही तान्त्रिकों के 36 तत्त्व हैं। यही 
शैव योगियों को भी मान्य हैं, किन्तु 'कौलज्ञाननिर्णय' में इनकी कोई स्पष्ट चर्चा 
नहीं मिलती । 

भगवान्‌ सदाशिव ने अपने पाँच मुखों से पाँच आम्नायों का उपदेश दिया था: 
(l) सद्योजात नामक पूर्वमुख से पूर्वाम्नाय, (2) अधीर नामक दक्षिण मुख से 
दक्षिणाम्नाय, (3) तत्पुरुष नामक पश्चिम मुख से पदिचमाम्नाय, (4) वामदेव 
नामक उत्तर मुख से उत्तराम्नाय और (5) ईशान नामक ऊपरी मुख सें 
उदुर्ध्वाम्ताय | इन पाँच आम्नायो में इन्हीं 36 तत्त्वों का निर्णय हुआ है ! ऊपर 
के विवरण से इनका क्रम विदित होगा। सब तत्त्वों का यहाँ फिर से एकत्र 
संकलन किया जा रहा है : 


L शिव, 9. चक्षु 
2. शक्ति 20. जिह्वा 
3. सदाशिव 2i. घ्राण 
4. ईश्वर 22. वाकू 
5. शुद्धविद्या 23. पाणि (हाथ) 
6. माया 24. पाद (चरण) 
4 7. विद्या (अविद्या) 25. पायु 
8. कला 26. उपस्थ 
9. राग 27. शब्द 
20. काल 28. स्पर्श 
ll. नियति 29. रूप 
2. जीव 30. रस 
3. प्रकृति 3l. गन्ध 
4. मन 32. आकाश 
ils GE: 33. वायु 
| ]6. अहंकार 34. तेज 
7. श्रोत्र 35. जल 
| I8. a7 36. पृथ्वी 


इन 36 तत्त्वों में प्रथम दो--शिव और शक्ति-- शिवतत्त्व” कहे MAS | 
कारण यह है कि इन दो तत्त्वो में सद्‌-चित-आनन्द, ये तीनों ही अनावृत और 
सुस्पष्ट रहते हैं | इसके बाद के तीन तत्त्व--सदाशिव, Sat और शुद्धविद्या-- 


Meee 'वरशुराम कल्पसूत्र' 24 पर रामेश्‍वर की दीका | 

'विद्यातत्त्व' कहे जाते हैं; क्योंकि इनमें आनन्द-अंश तो आवृत रहता है, परन्तु सत्‌ 
और चित्‌ अंश अनावृत रहते हैं । वाकी इकतीस तत्त्व 'आत्मतत्त्व' कहे जाते हैं; 
क्योंकि उनमें आनन्द और चित्‌, ये दोनों ही आवृत रहते हैं और केवल 'सत 
(=सत्ता) अंश ही प्रकट और अनावृत रहता है । चित्‌ अंश के आवृत रहने के 
कारण ये तत्त्व जड़वत्‌ प्रतीत होते हें । इस प्रकार सारे 36 तत्त्व तीन ही तत्त्वों 
के अन्तर्गत आ जाते हैं : (+) शिवतत्त्व, (2) विद्यातत््व और (3) आत्मतत्त्व। 
'आत्मतत्त्व' में आये हुए 'आत्म' शब्द को देखकर यह भ्रम नहीं होना चाहिए कि 
ये चैतन्यप्रधान तत्त्व है। वस्तुत: 'आत्म' शब्द का प्रयोग यहाँ जड़ शरीर की आत्मा 
समझने के अर्थ में हुआ है । 
यह स्पष्ट है कि शिव ही जीवरूप में परिणत होते हैं। माया तीन प्रकार के 
मलों से शिव को जब आच्छादित करती है तब शिव 'जीव' रूप में व्यक्त होते हैं । 
ये तीन मल हैं : (L) आणव अर्थात्‌ अपने को अणुमात्र समझना, (2) मायिक 
अर्थात्‌ जगत्‌ के तत्त्वतः एक ASA पदार्थों में भेदवुद्धि और (3) कर्म अर्थात्‌ नाना 
जन्मों में स्वीकृत HAT का संस्कार । इन्हीं तीन मलों से आच्छन्न शिव ही जीव हैं। 
इसीलिए "परशुराम कल्पसूत्र' में कहा गया है कि 'शरीरकञ्चुकितः शिवो जीवो 
निष्कङचुकः परमशिवः' (।।5) अर्थात्‌ शरीर (तीन मलों का परिणाम ) द्वारा 
आच्छादित शिव ही जीव है और अनाच्छादित जीव ही शिव है । इसीलिए 'कौल- 
ज्ञाननिर्णय में मत्स्येन्द्रपाद ने कहा है कि वस्तुतः जीव से ही जगत्‌ सृष्ट हुआ है, 
जीव ही समस्त तत्त्वों का नायक है क्योंकि वह जीव ही हँस है, यही शिव है, यह 
व्यापक परशिव है; और सच पुछिए तो वही मन भी है, वही चराचर में व्याप्त 
है। इसीलिए अपने को अपने ही समझकर वह जीव-_जो वस्तुतः शिव का ही 
रूप है--भुक्ति और मुक्ति दोनों का दाता है । आत्मा ही गुरु है, आत्मा ही आत्मा 
को बाँधता है, आत्मा ही आत्मा को मुक्‍त करता है, आत्मा ही आत्मा का प्रभु है । 
जिसने ag तत्त्व समझ लिया है कि यह काया आत्मा ही है, अपने को आप ही जाना 
जाता है और अपने से भिन्न समस्त पदार्थ भी आत्मा है, वही 'योगिराट्‌' है, बह 
स्वयं साक्षात्‌ शिवस्वरूप है और दूसरे को मुक्‍त करने में भी समर्थ हः 
जीवेन च जगत्‌ सृष्टं स जीवस्तत्त्वनायक: | 
स जीवःपुद्गलो हंसः स शिवो व्यापक: परः | 
स मनस्तूच्यते भद्रे व्यापकः स चराचरे। 
आत्मानमात्मना ज्ञात्वा भुक्तिमुक्तिप्रदायकः || 
- प्रथमस्तु गुरुह्मात्मा आत्मानं वन्धयेत्‌ पुनः। 
वंधस्तु मोचयेद्ध्यात्मा आत्मा वै कायरूपिण: ।। 
 आत्मनश्चापरो देवि येन ज्ञातःस योगिराट्‌ | 
सा शिव: परोच्यते साक्षात्‌ स मुक्तो मोचयेत्‌ परः ॥ 
—at. ज्ञा. नि., 7।33-37 

4. कौल-साधना 
यद्यपि गोरक्षसम्प्रदाय में यह कहा जाता है कि उनके योगमार्ग और कौलमार्ग के 

रम लक्ष्य में कोई भेद नहीं है, सिर्फ इतना ही विशेष है कि योगी पहले से ही 

न्तरंग उपासना करने लगता है, परन्तु तान्त्रिक पहले बहिरंग उपासना करने के 
बाद क्रमशः अन्तरंग (कुण्डली) साधना की ओर आता है, तथापि यह नटीं सम- 
झना चाहिए कि तान्त्रिक कौलों को भी यही मत मान्य है । निस्सन्देह कौलमार्ग में 
भी यह विश्वास किया जाता है कि योगी और कौल का लक्ष्य एक ही है । संक्षेप 
में यहाँ कोल-दृष्टिकोण को समझ लेने से हम आसानी से मत्स्येद्रनाथ के दोनों 
मार्गों का भेद समझ सकेंगे I 

हम आगे चलकर देखेंगे कि योगी लोग भोगवर्जनघुर्वक यम-नियमादि की 

कठोर साधना द्वारा अष्टांग योग-साधन करके समाधि के अन्त में व्युत्यान अवस्था 
में निविकल्पक आनन्द अनुभव करते हैं। तान्त्रिक लोगों का दावा है कि कौल 
साधक भी इसी आनन्द को अनुभव करते हैं। ये लोग कुलसाधना में विहित विधि 
से कुलद्रव्य---मद्यादि--का संस्कार करके उसका सेवन करते हैं और सिद्धिलाभ 
करते हुए सातवें उल्लास की अवस्था में पहुँचते हैं । 'कुल।र्णवतन्त्र' में मद्यपान से 
उत्पन्न इन सात उल्लासों की चर्चा है। प्रथम उल्लास का नाम आरम्भ है। इसमें 
साधक तीन चुल्लू से अधिक नहीं पी सकता । दूसरी अवस्था तरुण उल्लास' है, 
जिसमें मन में नये आनन्द का उदय होता है। जरा और अधिक आनन्द की अवस्था 
का नान 'यौवन उल्लास' है। यह तीसरी अवस्था है। चौथी अवस्था, जिसमें मन 
और वाक्य किचित स्खलित होते रहते हैं, 'प्रोढ़ उल्लास' कहो जाती है। पूरी 
मत्तता आने को 'तदन्तोल्लास' नामक पाँचवीं अवस्था कहते हैं। इसके बाद और 
पान करने पर एक ऐसी अवस्था आती है जिसमें मनोविकार दूर हो जाते हैं और 
चित्त अन्तनिरुद्ध हो रहता है । यही छठी 'उन्मनी-उल्लास' नामक अवस्था है । 
अन्तिम अवस्था का नाम 'अनवस्था उल्लास, है। इस अवस्था में जीवात्मा परमात्मा 
में विलीन होकर ब्रह्म,नन्द अनुभव करने लगता है । कौल तान्त्रिकों का दावा है 
कि यह आनम्द योगियों द्वारा अनुभूत निविकल्पक ब्रह्मानन्द से अभिन्न है हा 
'कौलज्ञाननिर्णय' में इन उल्लासों की चर्चा नहीं है । परन्तु वहाँ इसका विधान है 
अवश्य । 'कौलज्ञ ननिर्णय' में प्रायः कुलद्रव्यो की आध्यात्मिक व्याख्या दी हुई है । 
Ss लिंग, मानस द्रव्य, मानस पुष्पक, मानस पूजा आदि बातें उसमें सर्वत्र लिखी 
पायी जाती हैं । नाथपन्थियो में यह बात एकदम लुप्त नहीं हो गयी है। 


L बौद्ध तान्त्रिकों के सबसे प्राचीन rai में से एक qa समाजतन्त्र' है जिसकी रचना 
सम्भवतः सन्‌ ईसवी की तीसरी शताब्दी में हो गयी थी । उसमें उपसाधत के प्रसंग में 
afas साधना वता लेने के बाद ग्रन्यकार ने लिखा हे क्रि यदि ऐसा करने पर भी सिद्धि 
न मिले तो हठयोग से साधना करनी चाहिए (प्र. 65) । 

2, कौ, मा, र., J. 40-4] 

कौलमार्गी का दावा है कि उसका रास्ता सहज है और योगी का दुरूह । 
regard’ में कहा गया है कि जहाँ भोग होता है, वहाँ योग नहीं होता और जहाँ 
योग होता है, वहाँ भोग नहीं होता; परन्तु श्रीसुव्दरी-साधना के ब्रती पुरुषों को योग 
और भोग दोनों ही हाथ में ही रहते हैं ।: 'कौलज्ञाननिर्णय' में 'पंच मकार' शब्द 
नहीं आया है । 'पंच-पवित्र' ज़रूर आया है। ये पंच-पवित्र हैं--विष्ठा, धारामृत, 
शुक्र, रक्‍त और मज्जा | साधना में अग्रसर साधक के लिए ये विहित हैं (I lat 
पटल) । पंच मकार की प्रायः सारी बातें -मद्य, मत्स्य, मांस, मुद्रा और मैथुन-- 
किसी-न-किसी रूप में आ गयी हैं । ग्यारहवें पटल में जिन पाँच उत्तम भोज्यों का 
उल्लेख है, वे हैं : गोमांस, गोघृत, गोरक्त, गोक्षीर और गोदधि। फिर शवान, मार्जार, r 
उष्टू, हय, कूर्म, कच्छप, वराह, वक, कर्कट, शलाकी, कुक्कुट, शेरक, मृग, महिष, 
गण्डक और सब प्रकार की मछलियाँ उत्तम भक्ष्य बतायी गयी हैं। पैष्टी, माध्वी 
और गैण्डी मदों को श्रेष्ठ कहा गया है | 'अकुलवीरतन्त्र' में साधना में सिद्ध उस 
पुरुष के लिए, जिसे अद्वेतज्ञान प्राप्त हो गया हे, यह उपदेश है कि जागते-सोते, 
आहार-विहार, दारिद्र्य, शोक, अभक्ष्यभक्षण में किसी प्रकार का भेद-भाव या 
विचिकित्सा न करे । किसी भी इन्द्रियार्थ के भोग में संशयालु न वने, समस्त वर्णो 
के साथ एक आचार पालन करे और भक्ष्याभक्ष्य का विचार विल्कुल न करे। सर्वत्र 
उसकी बुद्धि इस प्रकार होनी चाहिए कि न मैं ही कोई हूँ, न मेरी ही कोई है, न 
कोई वद्ध है, न बन्धन ही है और न कुछ कर ही रहा हूँ ।2 

परवर्ती नाथ सम्प्रदाय में इन सभी बातों की आध्यात्मिक व्याख्या मिल जाती 
है। मानो मत्स्येन्द्रनाथ के उपदेशों को लक्ष्य करके ही 'हठयोग प्रदीपिका” में कहा 
गया है कि सच्चा कुलीन या कौल साधक वही है जो नित्य गोमांस भक्षण करता है 
और अमर वारुणी का पान करता है। और योगी तो कुलघातक हैं ! क्योंकि 'गो' 
का अर्थ जिह्वा है और उसे उलटकर तालुदेश में ले जाने को (खेचरी मुद्रा में) ही 
'गोमांस-भक्षण' कहते हैं। ब्रह्मरन्ध्र के सहस्रार पद्म के मूल में योनि नामक त्रिकोण 
चक्र है, वहीं चन्द्रमा का स्थान है। इसी से सदा अमृत झरता है। यही अमर वारुणी 
है ।४ मत्स्येन्द्रनाथ की 'ज्ञानकारिका' (83-84) में भी इस प्रकार की यौगिक 


L यत्रास्ति भोगो न तु तत्र योगो तत्नास्ति मोक्षो न तु तत्रभोग: । 
श्रीसुन्दरीसाधक Gat भोगश्च मोक्षश्च करस्थ एव।। 
2. नाहं कश्चिन्न मैं कश्चित्‌ न बद्धो न च बंधनम्‌ । 
नाहं किचित करोमीति मुक्‍त इत्यभिधीयते ॥। 
गञ्छस्तिष्ठन्स्वपन्‌जाग्रद्‌ भुज्यमाने च मैथुने । 
भवदारिद्रयशोक श्च विष्ठामूत्रा दिभक्षणे N 
विचिकित्सा नैव कुर्वीत इच्द्रियार्थें: कदाचन | 
आचरेत्‌ सर्ववर्णानि न च भक्षां विचारयेत्‌ u 
--'अकुलवीरतन्त्र, ए. 66-68 
3. गोमांसं भक्षयेन्नित्यं पिवेदमरवारुणीम्‌ 
कुलीनं TAS मन्ये इतरे कूलघातकाः ॥ इत्यादि ।। --हुठ., 3।46-48 

व्याख्या मिलती है । परन्तु इन यौगिक व्याख्याओं से ही यह स्पष्ट है कि जहाँ कौल 
साधक मन्त्रपूत वास्तविक कुलद्रव्य को सेवनीय समझते हैं, वहाँ योगी उनके योग- 

परक रूपकों से सन्तोष कर लेते हैं । ४ 
फिर भी यह कहा नहीं जा सकता कि गोरक्षनाथ के द्वारा उपदिष्ट योगमार्ग 
का जो रूप आजकल उपलभ्य है, उसमें योग और भोग को साथ-ही-साथ पा लेने 
की साधना एकदम AA हो गयी है। PHA और सहजयान का प्रभाव रह ही 
गया है। महीधर दार्मा ने 'गोरक्षपद्धति' नामक ग्रन्थ प्रकाशित कराया है। इसमें 
किसी और ग्रन्थ से वज़ोली और सहजोली मुद्राएँ संगृहीत हैं । ये दोनों ही निश्चित 
r रूप से वञ््रयानी और सहजयानी साधनाओं के अवशेष हैं | जो योगी वज्ोली मुद्रा 
का अभ्यास करता है वह योगोकत कोई भी नियम पालन किये बिना ही और 
स्वेच्छापूर्वक आचरण करता हुआ भी सिद्ध हो जाता है । इस मुद्रा में केवल दो ही 
आवश्यक वस्तुएँ हैं, यद्यपि ये सबको सुलभ नहीं हैं । ये वस्तुएँ हैं, वशवत्तिता स्त्री 
और प्रचुर दूध ।! पुरुष की सिद्धि के लिए जिस प्रकार स्त्री आवश्यक उपादान हैं, 
उसी प्रकार स्त्री की सिद्धि के लिए भी पुरुष परम आवद्यक वस्तु SI? सो, यह्‌ 
पवित्र योग, भोग के आनन्द को देकर भी मुक्ति दाता है । यहाँ इतना लक्ष्य करने 
की जरूरत है कि मूल 'गोरक्षपद्धति' में ये श्‍लोक अन्तर्भुक्त नहीं हैं और कहाँ से 
लिये गये हैं, यह भी विदित नहीं है। जैसा कि शुरू में ही कहा गया है, गोरक्षताथ 
का उपदिष्ट योगमार्ग सम्पूर्ण ब्रह्मचर्यं पर आधारित है, उसमें पूर्वोपदिष्ट तन्त्रमा 
के कुलद्रव्यों की केवल योगपरक और आध्यात्मिक व्याख्याएँ मिलती हैं। यहाँ केवल 
इतना ही निर्देश कर दिया गया है कि इस मागं में उक्त साधनाएं भी रंगती हुई 
और सरकती हुई घुस आयी हैं या फिर हटाने के अनेक यत्नो के बावजूद भी छिपी 
हुई रह गयी हैं। 'घेरण्ड संहिता ४ में इस वज्त्रोली या वस्त्रोणी का योगपरक प्रयोग 
पाया जाता है और “सिद्ध सिद्धान्त संग्रह तथा 'अमरौघ शासन' में भी इसकी चर्चा 

पायी जाती है। 

आजकल जो नाथयोगी सम्प्रदाय वर्तमान है, उसमें भी वामाचार का प्रभाव 
है । fave ने लिखा है कि दुर्गापूजा में कई स्थानों पर पंच मकारों या कुछ मकारों 


Les वर्तमानोऽपि योगोक्तंनियमैविना । 
| astat यो विजानाति स योगी सिद्धिभाजनम्‌ ॥ 
Y तत्न वस्तुद्वयं वक्ष्ये दुलं भं यस्यकस्यचित्‌ । 
क्षीरं चैकं द्वितीयं तु नारी च वशवर्तिनी ॥ 
--'गोरक्षपद्धति’, पृ. 48 
2. dat fag समाकुत्वय सम्यगभ्यासपाटवात्‌ | 
यदि नारी रजोरक्षेद्‌ वस््रोल्या सापि योगिनी ॥--वही, पृ. 52 
3. देहर्सिद्िध च लभते वज््रोल्याभ्यासयोगतः । 
अयं पुण्यकरो योगो भोगे भुक्तेऽपि मुबितदः ॥--वहो, पृ. 53 


mmm. “घेरण्ड संहिता, 3-45-58 

का प्रचलन है, यद्यपि साधारणतः [न कोटि की साधना माना जाता है और 
इसके साधक इस बात को छिपाया करते हैं ।! बालसुन्दरी, त्रिपुरासुन्दरी, त्रिपुरा- 
कुमारी की पुजा अब भी प्रचलित है। त्रिपुरा दस महाविद्याओं में एक g l वे परम- 
शिव की आदिसिसक्षा हैं और ज्ञात-ज्ञेय-ज्ञान रूप में प्रगट हुए इस त्रिपुटीकृत जगत्‌ 


की आद्य-उद्भाविका हैं । मलावार में 6 वर्ष की कन्या की पूजा प्रचलित है। इस 
पूजा का फल बच्चों की रक्षा ओर ATA अलमोड़ा में इस देवी का मन्दिर 


है । त्रिपुरा देवी की पूजा दक्षिणाचार से होती है, मांसवलि नहीं दी जाती । स्त्रियाँ 
रात-रात भर खड़ी रहकर देवी को प्रसन्न करती हैं और अभिलषित वर पाने की 
आशा करती हैं। भण्डारकर ने लिखा है कि योगी लोग त्रिपुरासुन्दरी के साथ अपना 
अभेदज्ञान प्राप्त करने के लिए अपने को स्त्रीरूप में चिन्ता करने का अभ्यास करते 
हैं । इनके अतिरिक्त भैरवी अष्टनायिकाएँ, मातृकाएँ, योगिनियाँ, शाकितियाँ, 
डाकिनियाँ और अन्य अनेक प्रकार की मृत्युचण्डस्वभावा देवियाँ योगि सम्प्रदाय में 
अव भी उपास्य मानी जाती हैं। ब्रिग्सः ने बताया है कि कनफटा योगी लिंग और 
योनि की पूजा करते हैं और विश्वास करते हैं कि वासनाओं को दवाना साधन-मार्ग 
का परिपन्थी है। वे स्त्री को पुरुष क। परिणाम मानते हैं और इसलिए वामाचार 
साधना को बहुत महत्त्व दिया जाता है। चक्रपूजा, जिसे AA ATA ने बार-बार 
'कौलज्ञाननिर्णय' में विवृत किया है, अब भी वर्तमान है। सर्वत्र इस साधना को 
रहस्यमय और गोप्य समझा जाता है । 


5. कौल साधक का लक्ष्य 

कौल साधक का प्रधान Trier जीवशबित कुण्डलिनी को उद्बुद्ध करना है। हम 
आगे चलकर इस विषय पर विस्तृत रूप से विचार करने का अवसर पायेंगे | यहाँ 
` संक्षेप में यह समझ लेना चाहिए कि शक्ति ही महाकुण्डलिनीरूप से जगत्‌ में व्याप्त 
है । मनुष्य के शरीर में वही कुण्डलिनीरूप से स्थित है। कुण्डलिनी और प्राणशक्ति 
को लेकर ही जीव मातृक्षक्षि में प्रवेश करता है। सभी जीव साधारणतः तीन 
अवस्था ओं में रहते हैं : जाग्रत, सुषुप्ति और स्वप्न; अर्थात्‌ या तो वे जागते रहते 
हैं, या सोते रहते हैं, या स्वप्न देखते रहते हैं। इन तीनों अवस्थाओं में कुण्डलिनी 
शक्ति निश्चेष्ट रहती है। इन अवस्थाओं में इसके द्वारा शरीर धारण का कार्य 
होता है। इस कुण्डलिनी के उद्बुद्ध होते की क्रिया को समझने के लिए मनुष्य-शरीर 
की कुछ खास बातों क्री जानकारी आवश्यक है । पीठ में स्थित मेरुदण्ड जहाँ सीधे 
जाकर पायु और उपस्थ के मध्यभाग में लगता है वहाँ एक स्वयम्भू लिग है जो एक 
त्रिकोणचक्र में अवस्थित है। इसे अर्निचक्र कहते हैं। इसी त्रिकोण या अर्निचक्र 
में स्थित स्वयम्भू लिंग को साढ़े तीन वलयों या वृत्तो में लपेटकर सपिणी की भाँति 


2. fara, पृ, 74 
2. वही, पृ. 72-74 

कुण्डलिनी अवस्थित है। इसके ऊपर चार दलों का एक कमल है, जिसे TA 
चक्र कहते हैं । फिर उसके ऊपर नाभि के पास स्वाधिष्ठान चक्र है, जो छः दलों के 
कमल के आकार का है। इसके भी ऊपर मणिपुर चक्र है और उसके भी ऊपर, हृदय 
के पास अनाहत चक्र है। ये दोनों क्रमशः दस और बारह दलों के पद्मों के आकार के 
हें । इसके भी ऊपर कण्ठ के पास विशुद्धाख्य चक्र है जो सोलह दल के पद्म के आकार 
का है। और भी ऊपर जाकर श्रू मध्य में आज्ञा नामक चक्र है, जिसके सिर्फ दो ही 
दल हैं । ये ही पट्चक्र हैं। इत चक्रों को क्रमशः पार करती हुई उद्बुद्ध कुण्डलिनी 
शक्ति सबसे ऊपरवाले सातवे चक्र (IAT) में परमशिव से मिलती है। इस चक्र 
- में सहस्नदल होने के कारण इसे सहस्रार कहते हैं और परमशिव का निवास होने के 
कारण केलास भी कहते हैं । इस प्रकार सहस्रार में परमशिव, हृत्पद्म में जीवात्मा 
और मूलाधार में कुण्डलिनी विराजमान हैं। जीवात्मा परमशिव से चैतन्य और 
कुण्डलिनी से शक्ति प्राप्त करता है, इसीलिए कुण्डलिनी जीव-शक्ति है। साधना 
के द्वारा निद्रिता कुण्डलिनी को जगाकर, मेरुदण्ड की मध्य स्थिता नाड़ी सुषुम्ता के 
मार्ग से सहस्रार में स्थित परमशिव तक उत्थापन करना ही कोल साधक का कत्तंब्य 
है ।? वहीं शिव-हैक्ति का मिलन होता है। शिव-शक्ति का यह सामरस्य ही परम 
आनन्द है ।१ जब यह आनन्द प्राप्त हो जाता है तो साधक के लिए कुछ भी करणीय 
बाकी नहीं रह्‌ जाता। | 
'कौलज्ञाननिर्णय' में चक्रों की वात है, परन्तु वह हू-व-हू परवर्ती नाथपन्थी चक्रों | 
से नहीं मिलती है। तृतीय पटल में चार, आठ, बारह, सोलह, चौंसठ, सौ, सहस्न 
कोटि, सार्ध कोटि और तीन कोटि दलवाले चक्रा का उल्लेख हू और बाद में कहा 
गया है कि ईन सवके ऊपर नित्य उदित, अखण्ड, स्वतन्त्र पद्म है जहाँ सर्वव्यापी 
अचल निरंजन (शिव) का स्थान है। यहीं शिव का वह लिग है जिसकी इच्छा । 
हज शक्ति) से सृष्टि होती है और जिसमें समस्त सृष्टि लीन हो जाती है। वस्तुतः 
इस लीन होने की क्रिया के कारण वह ¶लग' कहा जाता है। यही अखण्डमण्डला- 


L अतऊर्ध्वं दिव्यरूपं सहारं सरोख्हम्‌ । 
ब्रह्माण्डव्यस्तदेहस्थं बाह्ये तिष्ठति सर्वदा । 
कैलाशो नाम तस्यैव महेशो यत्र तिष्ठति N 
--'शिव संहिता, 5-45i-2 
2. निजावेशात्सम्यङनिबिइतमनैरुत्थ्यविधिवत्‌ — 
i महातंदावस्या स्फुरति वितता कापि सत्तम्‌ ॥ 
| ततः संविन्तित्यामलसुखचमत्कारगमक:-- 
प्रकाशप्रोद्वोधो यदनुभवतो भेदविरहः U 
--सि. सि. सं., 5-l 
3. समरसातन्दरुपेण एकाकारं चराचरे। 
ये च ज्ञातं स्वदेहस्थमकुलवीरमहाद्‌भुतम्‌ ॥ 
“अकलवीरतन्त्री', बी. 25 


4. कौ. ज्ञा. नि., 3-6-8 

कार निविकार निष्कल शिव हैं जिनको जाने बिना बन्ध होता है और जिनको जान 

लेने से मनुष्य सर्वबन्धों से मुक्त हो जाता है ।' चक्रों के कमलदलों की न्यूनाधिक 

संख्या से यह नहीं समझना चाहिए कि नाथपन्थी मत इस मत से भिन्न हैं । वस्तुतः हू 

नाथपन्थ में नाना प्रकार से चक्रों की कल्पना की गयी है। असली बात यह है कि 

सिद्धान्त उभयत्र एक ही है । 'कौलज्ञाननिर्णय' साधनपरक शास्त्र है। उसमें 

विधियों का ही अधिक उल्लेख है, परन्तु मूल रूप से समस्त योगियों और कौलों का 

जो लक्ष्य है वह इस शास्त्र में भी हे । अन्तिम लक्ष्य दोनों का एक ही है ।2 

प्रत्येक मनुष्य इस कौल साधना के लिए समान भाव से विकसित नहीं है । | 

कुछ साधक ऐसे होते हैं जिनमें सांसारिक आसक्ति अधिक होती है। इस प्रकार - 

मोहरूपी पाश या पगहे से बंधे हुए जीवों को 'पशु' कहते हें । शास्त्र में उनके लिए 

अलग ढंग की साधना निर्दिष्ट है । परन्तु कुछ साधक ऐसे होते हैं जो अद्वैत ज्ञान का 

एक उथला-सा आभासमात्र पाकर साधनमार्ग में उत्साहित हो जाते हैं और प्रयत्न- 

पुर्वक मोहपाश को छिन्न कर डालते हैं । इन्हें 'वीर' कहा जाता है। यह साधक 

क्रमशः AST ज्ञान की ओर अग्रसर होता रहता है और अन्त में उपास्य देवता के 

साथ अपने-आपकी एकात्मकता पहचान जाता है। जो साधक संहज ही अद्वैत ज्ञान 

को अपना सकता है, वह उत्तम साधक 'दिव्य' कहलाता है। इस प्रकार साधक तीन 
| श्रेणी के हुए: पशु, वीर और दिव्य । ये उत्तरोत्तर श्रेष्ठ होते हैं। इन तीनों की 

अवस्थाओं को क्रमशः पशुभाव, वी रभाव और दिव्यभाव कहते हैं । शास्त्र में, इसके 

लिए अलग-अलग साधन-मार्ग उपदिष्ट हैं | 

तन्त्रशास्त्र में सात प्रकार के आचार बताये गये हैं : वेदाचार, वैष्णवाचार; 

शेवाचार, दक्षिणाचार, वामाचार, सिद्धान्ताचार और कौलाचार | इनमें जो (!) 

वेदाचार है उसमें वैदिक काम्य कर्म योगयज्ञ।दि विहित हैं; तन्त्र के मत से वह सब | 

से निचली कोटि की उपासना है। (2) वेष्णवाचार में निरामिष भोजन, पवित्र i 

भाव से व्रत-उपवास, ब्रह्मचर्यं और भजनासक्ति विहित है। (3) शैवाचार में | 

यमनियम, ध्यान-धारणा, समाधि और शिव-शक्ति की उपासना, तथा ( 4 ) दक्षिणा- 

चार में उपर्युक्त तीनों आचारों के नियमों का पालन करते हुए रात्रिकाल में भाँग 

आदि का सेवन करके इष्ट मन्त्र का जप करना विहित है। यद्यपि इन चारों में | 

पहले से दूसरा, दूसरे से तीसरा और तीसरे से चौथा श्रेष्ठ है, परन्तु ये चारों ही | 


Lda व्यापकं तत्न नित्योदितमखण्डितम्‌ । शि 
स्वातंतमब्जमचलं सर्वव्यापी निरञ्जनम्‌ ॥ | 
तस्येच्छया भवेत्‌ qisdi ada गच्छति। | 
तेन लिंगं तु विख्यातं यत्न लीनं चराचरम्‌ । 
अखण्डमण्डलं रूपं निविकारं सनिष्कलम्‌ । 
अज्ञात्वा वंधमुद्दिष्टं ज्ञात्वा ad: प्रमुच्यते । 


= को. ज्ञा. नि., 3-9-44 
2. गो, सि, सं., पृ, 20 

आचार पशु-भाव के साधक के लिए ही विहित हैं। इसके वादवाले आचार वीर 
भाव के साधक के लिए हैं। (5) वामाचार में आत्मा को वामा ( दक्ति) रूप में 
कल्पना करके साधना विहित है । (6) सिद्धान्ताचार में मत को अधिकाधिक ge 
करके यह बुद्धि उत्पन्न करने का उपदेश है कि शोधन से संसार की प्रत्येक वस्तु 
शुद्ध हो जाती है । ब्रह्म से लेकर ढेले तक में कुछ भी ऐसा नहीं है जो परमशिव से 
भिन्न हो । इन सबमें श्रेष्ठ आचार है (7) कीलाचार। इसमें कोई भी नियम 
नहीं है। इस आचार के साधक साधना की सर्वोच्च अवस्था में उपनीत हो गये 
होते हैं; और जैसा 'भावचूड़ामणि' में शिवजी ने कहा है, कर्दम और चन्दन में, 
पुत्र और शत्रु में, इमशान और गृह में तथा स्वर्ण और तृण में लेशमात्र भी भेद- 
बुद्धि नहीं रखते : 

कर्दमे चन्दनेऽभिन्नं पुत्रे शत्रौ तथा प्रिये ॥ 
RAT भवने देवि तथा वे काञ्चने तृणे | 
न भेदो यस्य लेशोऽपि स कोल: परिकी तितः I 
इसी भाव को बताते के लिए मत्स्येन्द्रनाथ ने 'अकुलबीरतन्त्र' में कहा है कि 
जब तक अकुलवी ररूपी अद्वैत ज्ञान नहीं, तभी तक बालबुद्धि के लोग नाना प्रकार 
की कल्पना करते रहते हैं । यह धर्म है, यह शास्त्र है, यह्‌ तप है, यह लोक है, यह 
मार्ग है, यह दान है, यह फल है, यह्‌ ज्ञान है, Ae AI है, यह शुद्ध हैं, यह अशुद्ध है, 
यह साध्य है, यह साधक है, यह तत्त्व है, यह व्यान है--ये सब बाल-वुद्धि के विकल्प 
हैं ('अकुलवीरतन्त्र', ए 78-87) । जिते यह अद्वैत ज्ञ,न प्राप्त हो गया रहता है 
उपे प्राणायाम, समाधि और ध्य।न-धा रणा की आवश्यक्ता नहीं रहती 7-20); 
वह ब्रह्मा, शिव, रुद्र, बुद्ध, देवी आदि उपास्यों से अभिन्न होकर स्वयं ध्यान और 
ध्याता बन जाता है (26-28) । वह यज्ञ-उपवास, पूजा-अर्चना, होम, नित्य- 
नैमित्तिक विधि, faqat, तीर्थ-यात्रा, धर्म, अधर्म, स्नान, ध्यान सबके अतीत हो 
जाता है (43-46) । और अधिक कहने से क्या लाभ, वह व्यक्ति समस्त इन्दों 
से रहित हो जाता है: 
अथ कि बहुनोक्तेन सर्वद्वन्द्रविवर्जित: | 
यही मच्छन्दपाद के अवतारित शास्त्र का चरम लक्ष्य है। 


— या In Public Domain. Gurukul Kangri Collection, Haridwar 

L साधारण जीवन-परिचय 
हमने मत्स्येन्द्रताथ के समय का विचार करते समय देखा है कि उनके समय के 
निश्‍चित होने के साथ-ही-साथ जालन्ध ATA, गोरक्षनाथ और कृष्णपाद या कानिफा 
का समय भी निश्चित हो जाता है; क्योंकि समस्त परम्पराएँ बताती हैं कि ये 
समसामयिक थे । उक्त समय हम पहले ही निश्चित कर चुके हैं, इसलिए उस F 
शास्त्रार्थ में फिर से उलझने की यहाँ जरूरत नहीं है। जालन्धरनाथ मत्स्येन्द्रताथ 
के गरुभाई थे । तिब्बती परम्परा में मत्स्येन्द्रनाथ के गुरु भी माने जाते हैं। SAT 
परम्परा के अनुसार नगरभोग देश (? ) में ब्राह्मणकुल में इनका जन्म हुआ था। 
पीछे ये एक अच्छे पण्डितभिक्षु बने, किन्तु घण्टापाद के शिष्य कूर्मपाद की संगति 
में आकर ये उनके शिष्य हो गये । मत्स्येन्द्रताथ, कण्हपा (कृष्णपाद) और तन्तिपा 
इनके शिष्यो में थे । भोटिया ग्रन्थो में इन्हें आदिनाथ भी माता जाता है | तनजूर 
में इनके लिखे हुए सात ग्रन्थों का उल्लेख है जिनमें राहुलजी के मतानुसार दो 
मगही भाषा में लिखे गये हैं । ये दो हैं: (L) “विमुक्त मंजरी गीत' और (2) 
gait चित्त बिन्दु भावना क्रम । डाक्टर कहिये ने तनजूर में प्राप्य बौद्ध तन्त्र- | 
ग्रन्थों की एक तालिका फ्रेंच भाषा में प्रकाशित की है, उसमें (पृ. 78 पर) सिद्धा- | 
चार्य जालन्धरिपाद लिखित एक टिप्पणी ग्रन्थ का भी नाम है। सरोरुहपाद के 
प्रसिद्ध तन्त्रग्रन्थ 'हे वज़ साधन' पर टिप्पणीरूप में लिखित इस ग्रन्थ का नाम है, 
‘gfe वज्रप्रदीप ।' ये सभी पुस्तकें काया योग से सम्बद्ध हैं | प्रसिद्ध है कि ये पंजाब | 
में अधिष्ठित जालन्धरपीठ नामक तान्त्रिक स्थान में उत्पन्न हुए थे। एक दूसरी | 
परम्परा के अनुसार ये हस्तिनापुर के पुरुवंशी राजा बृहद्रथ के यज्ञाग्नि से उत्पन्न | 
हुए थे, और इसीलिए इनका नाम ज्वालेन्द्रनाथ पड़ा था ।* इस प्रकार तीन स्थानों 
को इनकी जन्मभूमि बताया गया है, नगरभोग, हस्तिनापुर और जालन्धरपीठ। 
इनको जाति के वारे में भी यही विवाद है । तिब्बती परम्परा के अनुसार ये ब्राह्मण 
थे, बंगाली परम्परा में ये हाड़ी या हलखोर माने गये हैं; 'योगिसम्प्रदायाविष्कृति' | 
के अनुसार ये युधिष्ठिर की 23वीं पुरत में उत्पन्न पुरुवंशीय राजा बृहद्रथ के पुत्र 
होने के कारण क्षत्रिय थे । 

जालन्धर नाम से अनुमान किया जा सकता है कि ये जालन्धरपीठ में या तो 
उत्पन्न हुए थे या सिद्ध हुए थे। हठयोग की पुस्तकों में एक बन्ध का नाम 'जालन्धर- 
बन्ध' है । बताया जाता है कि जालन्धरनाथ के साथ सम्बद्ध होने के कारण ही यह 


4-2, 'गंगा', पुरातत्त्वांक, पृ. 252-3 

बन्ध 'जालन्धरवन्ध' कहा जाता हे । इसी प्रकार गोरक्षनाथ, मतस्थेन्द्र नाथ के ना 
पर भी एक-एक वन्ध पाये जाते हैं। योगशास्त्रीय पुस्तकों में एक और बन्ध “उड़ि 
यानवन्ध' हे । यह सम्भवतः उड्ियानपीठ के किसी सिद्ध द्वारा प्रवत्तित है। गायक- 
arg सिरीज में 'साधनमाला' नामक महत्त्वपूर्ण बौद्ध तान्त्रिक ग्रन्थ प्रकाशित हुआ 
है । इसके सम्पादक डॉ. विनयतोयजी भद्गाचार्य का अनुमान है कि उड़ियान उड़ीसा 
में या असम में कहीं है। डॉ. बागची ने अपनी पुस्तक 'स्टडीज इन दि तन्त्राज' 
(37-40) में इस मत की समीक्षा की है और बोग्यतापूर्वक प्रतिपादन किया है 
कि उड्डियान वस्तुतः स्वात उपत्यका में ही है और वह जालन्धरपीठ के कहीं आस- 
7 पास ही हे । जितनी भी परम्पराओं का ऊपर उल्लेख है वे सभी जालन्धरनाथ का 
जन्म-स्थान पंजाव की ओर ही निर्देश करती हैं। यह असम्भव नहीं कि जालन्धर- 
नाथ का सम्बन्ध उड्डियान और जालन्धर दोतों बन्धों से हो | हमारे इस प्रकार 
अनुमान का कारण यह है कि Blea में सचमुच ही ज्वालेन्द्र नामक राजा का 
उल्लेख मिलता है जो आगे चलकर बड़े सिद्ध हुए थे। तारानाथ (पृ. 325 )ने 
उड्डियान देश के दो भाग बताये हैं, एक का नाम सम्भल हे और दूसरे का लंकापुरी । 
अनेक चीनी और तिब्वती ग्रन्थों में इस लंकापरी की चर्चा आती है ।' सम्भलपरी 
के राजा इन्द्रभूति थे और लंकापुरी के जालेन्द्र। इन्हीं जालेन्द्र के पुत्र से इन्द्रभूति 
की बहन की शादी हुई थी । शवरतन्त्र का सम्बन्ध सम्भलपुरी से बताया जाता है। 
अब इतना निश्चित है कि (।) saa और जालन्धरपीठ पास-ही-पास हैं। 
(2) उद्ियान में ही कहीं लंकापुरी है जहाँ कोई जालेन्द्र नामक राजा थे जो 
सुप्रसिद्ध साधक इन्द्रभूति के बहनोई थे” और (3) हठयोग के ग्रन्थों में “उद्टियान- 
वन्ध' और 'ज,लन्धरबन्ध' नाम के जो बन्ध हैं उनका सम्बन्ध इनमें से किसी एक 
से या अनेक से होना असम्भव नहीं है । यह्‌ कहना बड़ा कठिन है कि जालेन्द्र राजा 
ही जालन्धर हैं या नही । | 
पौराणिक विद्वास के अनुसार इस जालन्धरपीठ में सती के मृत शरीर का-- 
जिसे लेकर शिव उत्मत्तभाव से ताण्डव करने लगे थे--स्तनभाग पतित हुआ था । 
यह पीठ त्रिगर्त प्रदेश में है जो पंजाब के एक अंश का पुराना नाम है। विश्वास 
किया जाता है कि यहाँ मरने से कीट-पशु-पतंग सभी मुक्‍त हो जाते हैं। कहते हैं 
कि जालन्धर दैत्य का वध करने के कारण शिव पापग्रस्त हो गये थे ओर जब इस 
eg पीठ में आकर उन्होंने तारा देवी की उपासना की, तव जाकर उनका पाप दूर हु आ। 
= यहाँ की अधिष्ठात्री देवी त्रि-शक्ति अर्थात्‌ त्रिपुरा, काली और तारा हैं। परन्तु 


T 


4.&, तं., पृ. 39 
2. राहलजी ने इन्द्रभूति को लंकापुरी का राजा लिखा है (im, पुरा., पृ. 222) और उनकी 
| वहन लक्ष्मीकरा को सम्भलनगर की योगिनी कहा है (पृ. 224) । 
, उडिडयान और जालन्धरपीठ के लिए देखिए : सिनो इण्डियन स्टडीज, जिल्द i, भाग d में 
डॉ. पी. सी. बागची का AMT राज सूत: ए न्यू वक आव छग इन्दुबो घ--स्टडी 
ऐण्ड ट्रान्सलेशन' | 


Y) 

स्तनाधिष्ठात्री श्री ब्रजेश्‍वरी ही मुख्य मानी जाती हें । इन्हे विद्याराज्ञी भी कहते 
हैं। स्तनपीठ में विद्याराज्ञी के चक्र तथा आद्या त्रिपुरा की पिण्डी की स्थापना SU 
इसमें तो कोई सन्देह ही नहीं की जाल न्धरपीठ किसी ज़माने में बञ्रयानी 
साधना का प्रधान केन्द्र था | उसका कोई-न-कोई चिह्न वहाँ होना चाहिए | इन 
दिनों बह विशुद्ध हिन्दू तीर्थ है । यहाँ अम्बिका, जालपा, ज्वालामुखी, आशापूर्णा, 
चामुण्डा, तारिणी, अष्टभुजा आदि अनेक देवियों तथा केदारनाथ, वैद्यनाथ, सिद्धः 
नाथ, महाकाल आदि अनेक दिवस्थान तथा व्यास, मनु, जमदग्नि, परशुराम आदि 
gadi के आश्रम हैं । कौन कह सकता है कि ये अनेक वज्त्रयानी साधकों के ब्राह्मणी- 
कृत रूप नहीं हैं ? यह लक्ष्य करने की बात है कि यद्यपि इस पीठ की प्रधान 
अधिष्ठात्री शक्ति त्रिशक्ति हैं तथापि मुख्य स्तनपीठ की अधिष्ठात्री देवी का नाम 
ब्रजेश्वरी है। यह ब्रजेश्‍वरी AA इवरी का ब्र ह्ाणीकृत रूप तो नहीं है? विषय 
अनुसन्धेय है । जो हो, जालन्धरपीठ के प्राचीन और महत्त्वपूर्ण होने में कोई सन्देह 
नहीं है । परन्तु वे परम्पराएँ इतनी विकृत हो गयी हैं कि उन पर से किसी ऐति- 
हासिक तथ्य को खोज निकालना दुष्कर ही है | 
जालन्धरनाथ-विषयक जितनी भी पम्पराएँ उपलब्ध हैं, उनमें न्द्र भूति की 
प्रसिद्ध भगिनी लक्ष्मीकरा के साथ उनके किसी प्रकार के सम्बन्ध का कोई इश।रा 
भी नहीं है। लक्ष्मीकरा कोई साधारण स्त्री नहीं थीं, उन्हें वच्रयानी परम्परा में 
बड़े सम्मान के. साथ स्मरण किया जाता है। वे चौरासी सिद्धों में एक हैं और 
'आचायों', 'भगवती', लक्ष्मी, 'राजकुमारी', 'भट्टारिका', 'महाचार्यश्री' आदि 
अत्यन्त गौरवपूर्ण विशेषणों से विशिष्ट करके उन्हें याद किया जाता है । तिब्बती 
अनुवादों में उनके कई ग्रन्थ सुरक्षित हैं -_'प्रतीलोद्यरोतन', “विषयपद पंजिका , 
'अद्ृयसिद्धि साधन नाम’, व्यक्त भाव fata’, 'सहज सिद्धि पद्धति aie’, 'चित्त- 
कल्प परिहार', 'दृष्टिताम' और 'बज्जयातचतुर्दशमूलापत्तिवृत्ति | इस प्रकार की 
प्रसिद्ध और गौरवास्पद महिला से यदि जालन्धरनाथ का कोई भी रिश्ता होता 
तो दन्तकथाओं में उसका कोई-न-कोई उल्लेख अवश्य मिलता । इस प्रकार का 
कोई उल्लेख त होने से हम केवल इतना ही अनुमान कर सकते हैं कि जालेन्द्र, 
ज्वालेस्ध और जालन्धर नामो के उच्चारणसाम्य के कारण इनको आपस में बुरी 
तरह से Saat दिया गया है । परन्तु यह बात फिर भी जोर देकरके ही कही जा 
सकती है कि जालन्धरनाथ का सम्बन्ध जालन्धरपीठ से भी था और उड्ियानपीठ 
से भी | 
लक्ष्य करने की बात है कि जालन्धरनाथ के प्रसिद्ध शिष्य कानफा या कृष्ण- 
पाद ते अपने गुरु का नाम 'जालन्धरिपा' कहा है । राहुलजी ने उनका मगही हिन्दी 


| 
| 
| 
| 


L कल्याण’, शक्ति अंक में श्री तारातन्दजी तीर्थ के एक लेख के आधार पर । दे. पृ. 675 

2. यह वात प्रथम संस्करण में लिखी गयी थी । उनके प्रकाशन के बाद मुझे “AAC 
माहात्म्य' नामक हस्तलिखित पुस्तक उपलब्ध हुई । मुझे यह देखकर प्रसन्नता हुई कि 
इसमें देवी का नाम TS श्वरी ही है । 

में लिखित जो पद उद्धृत किया है उसमें 


a उसमें उनका नाम 'जालन्धरि' लिखा है और 
| आज भी जालन्धरनाथ का सम्प्रदाय 'जालन्धरिपा' कहलाता है । 'जालस्थरिपा' 
या 'जालन्धरिपाद' शब्द सूचित करता है कि ये जालन्धर से सम्बद्ध अवश्य ग्रे । 
चाहे जन्म से हों, चाहे सिद्धि प्राप्त करने से । वर्त्तमान अवस्था में इससे अधिक 
कुछ कह सकना सम्भव नहीं है 
ज।लन्धरनाथ के शिष्य थे कृष्णपाद जिन्हें कण्ठपा, कान्हूपा, कानपा, कानफा 
आदि नामों से लोग याद करते हैं। श्री राहुलजी ने तिव्वती परम्परा के आधार 
पर इन्हें कर्णाटदेशीय ब्राह्मण माना है, पर डॉ. भट्टाचार्य ने इन्हें जुलाहा जाति में 
उत्पन्न और उड़ियाभाषी लिखा है ।! शरीर का रंग काला होने से इन्हें 'कृष्णपाद' 
कहा गया है | महाराज देवपाल (809-849 ई.) के समय में यह एक पण्डित- 
भिक्षु थे और कितने ही दिनों तक सोमपुरी विहार (पहाड़पुर, जिला राजशाही, 
बंगाल) में रहा करते थे । आगे चलकर सिद्ध जालन्धरपाद के शिष्य हो गये। 
चौरासी सिद्धों में कवित्व और विद्या दोनों दृष्टियों से ये सबसे श्रेष्ठ थे। इनके 
सात शिष्य चौयुसी सिद्धों में गिने जाते हैं जिनमें qaa और मेखला नाम की 
दो योगिनियाँ भी हैं |? इनके बारे में महामहोपाध्याय पं. हरप्रसाद शास्त्री ने 
लिखा है कि इनकी लिखी 57 पुस्तकें प्राप्त हुई हैं और 2 संकीर्तन के पद पाये 
गये हैं । तनजूर में इन्हें पन्द्रह स्थान पर भारतवासी कहा गया है; केवल एक 
स्थान पर एक उड़ीसादेशीय ब्राह्मण कृष्णपाद का नाम है लेकिन ये मूलग्रन्थकार 
नहीं बल्कि तर्जुमा करनेवाले हैं । असल में कई क्रृष्णपाद या SOTA हो गये हैं । 
| इनका कहीं महाचार्य, कहीं महासिद्धाचार्य, कहीं उपाध्याय और कहीं मण्डलाचार्य 
कहकर सम्मानपूर्वक नाम लिया गया है ।१ राहुलजी के कथनानुसार तनजूर में 
| दर्शन पर छः और तन्त्र पर इनके चोहत्तर ग्रन्थ मिलते हैं ।* दर्शन ग्रन्थों में इन्होंने 
शान्तिदेव के बोधिचर्यावतार पर 'बोधिचर्यावतार दुखबोधपद निर्णय' नामक टीका 
लिखी थी । इनकी भाषा पर से श्री विनयतोषजी भट्टाचार्य इन्हें उड़ियाभाषी«, 
| हरप्रसाद शास्त्री वंगलाभाषी* और राहुलजी मगही (बिहारी) भाषी” कहते हैं । 
| राहुलजी ने निम्नांकित ग्रन्थों को मगही भाषा में लिखित बताया है: () are- 
| पाद गीतिका', (2) 'महादुण्डनमूल',(3) “बसन्त तिलक, (4) 'असम्बद्ध दृष्टि 
(5) aa गीति’ और (6) 'दोहाकोप' | बौद्ध गान ओ दोहा में दोहा कोष' 
संस्कृत टीका सहित छपा है जिसमें बत्तीस दोहे हैं | 


k= 'गंगा?, पुरातत्त्वांक, पृ. 254 

3. बो. गा. दो., पृ. 24 

4. “गंगा, पृ. 254 

5. 'साधनमाला' (गायकवाड़ ओरिएंटल सिरीज), पृ. 53 ag 
6. बो. गा. दो., J. 24 2 
7, 'गंगा', पुरातत्त्वांक, पृ. 254-5 : 


| 4. 'साधनमाला', द्वितीय भाग, प्रस्तावना, प्र. 53 z 
j 
Í 

आगे इन्हीं दोहों और उसकी संस्कृत टीका के आधार पर 'कान्हूपाद' या 
कृष्णपादः! के सिद्धान्तों का विवेचन किया जायेगा | 'साधनमाला में कुरुकुल्ला L 
देवी की साधना के प्रवत्तंकों में इन्हें भी माना गया है ।? 


जालन्धरपाद और कृष्णपाद का 
कापालिक मत 


हमने ऊपर देखा है कि कान्हूपा या कानपा (कृष्णपाद) ने स्वयं अपने को कापा- 
लिक कहा है और अपने को जालच्धरपाद का शिष्य बताया है। परवर्त्ती संस्कृत | 
साहित्य में शैव कापालिकों का वर्णन मिलता है। परन्तु बौद्ध कापालिक मत का 
कोई उल्लेख योग्य वर्णन नहीं मिलता | भवभूति के 'मालती-माधव' नामक प्रकरण 
से पता चलता है कि सौदामिनी नामक बौद्ध भिक्षुणी श्रीपर्वत पर कापालिक 
साधना सीखने गयी थी । 'मालती-माधव' से जान पड़ता हे कि यह कापालिक 
साधना शैवमत की थी । श्रीपर्वत उन दिनों का प्रसिद्ध तान्त्रिक पीठ था। aA- 
यान का उत्पत्ति-स्थान भी उसे ही समझा जाता है। ऐसा जान पड़ता है कि उन 
दिनों श्रीपर्वत पर शैव, बौद्ध और शक्ति साधनाएँ पास-ही-पास फल-फूल रही थीं। 
बाणभट ने 'कादम्वरी' और 'हर्षचरित' में श्रीपर्वत को शाक्त तन्त्र का साधनपीठ 
बताया है । हमारे पास इस समय जालन्धरपाद और कृष्णपाद का जो भी साहित्य 
उपलब्ध है वह सभी वज्रयानियों की मध्यस्थता में प्राप्त हुआ है । यह तो निश्चित 
ही है कि परवर्ती शैव सिद्धों ने जालन्धर और कानपा, दोनों को अपनाया है | 
इसीलिए यह कह सकता कठिन है कि जिस रूप में यह साहित्य हमें मिलता है वही 
उसका मूल रूप है या नहीं | किन्तु इस उपलब्ध साहित्य से जिस मत का आभास 
मिलता है, वह निस्सन्देह नाथमार्ग का पुरोवर्ती होने योग्य है। यहाँ यह बात 
उल्लेख योग्य है कि कानिपा सम्प्रदाय को अब भी पूर्ण रूप से गोरखनाथी सम्प्रदाय 
में नहीं माना जाता और उनका प्रवत्तित कहा जानेवाला एक उपसम्प्रदाय 


L 'योगिसम्प्रदायाविष्कृति' में इन्हीं क। नाम करणियानाथ बताया गया है । इस ग्रन्य के अनुसार 
ब्रह्माजी जब सरस्वती को देखकर मुग्ध हुए तो अपना स्खलित रेतस्‌ उन्होंने गंगा में छोड़ 
दिया जो किसी हाथी के कान में प्रवेश कर गया। उसी से हरिद्वार के पास कर्ण या 
क रणिपानाथ प्रादुर्भूत हुए (पृ. 93) । 

2. 'परानन्दसूत्र', प्रस्तावना, पृ. 0-] 

वामारग (--वाममार्ग) आज भी जीवित 
Tr K विद्वानों का अनुमान है कि यक्षों की पूजा इस देश के उत्तरी हिस्से में वहत 
पूवस प्रचलित थी । यक्ष अप्सरा, गन्धर्व आदि एक al श्रेणी के देवयोनि माने गये 
ह । इन्दा यक्षा को वञ्रधर समझा जाता था। श्री रमाप्रसादचन्द ने (ज. डि 
जिल्द 4) दिखाया है कि बुद्ध-पूर्व युग में यक्षों का कितना महत्वपूर्ण स्थान था | 
हमने "हिन्दी साहित्य की भूमिका” में दिखाया है कि वरुण, sax और कामदेव 
वस्तुतः यक्ष देवता हैं । नाना मूत्तियों और उत्कीर्ण चित्रों के आधार पर विद्वानों ने 
सिद्ध किया हे कि धीरे-धीरे कुछ यक्ष देवता बौद्ध सम्प्रदाय के मान्य हो गये l 
'उपासकदशा सूत्र' में मणिभद्र चैत्य की चर्चा है और संयुक्त निकाय' में मणिभद्र 
यक्ष का उल्लेख है । आगे चलकर मणिभद्र को बुद्ध का शिष्य बताया गया है । एक 
और यक्ष वज्रपाणि भी बुद्ध का शिष्य होता है और आगे चलकर बोधिसत्त्व का 
STAY पद पा जाता है। यही 'वोधिचर्यावतार की टीका' (fafa. इंडि., पृ. 6 ) 
में वज्री अर्थात्‌ वज्रपाणिवोधसत्त्व कहा गया है। श्री एन. जी. मजूमदार ने 
दिखाया है कि ag व-त्रपाणिवोधिसत्त्व आगे चलकर उत्तरी भारत के बौद्ध धर्म के 
महान्‌ उपास्य हो जाते हैं। एशियाटिक सोसायटी में 'कृष्णयमारितन्त्र' (नं. 99- 
64) की पाण्डुलिपि में वज्त्रपाणि को 'सर्वतथागताधिपति' कहकर स्मरण किया 
गया है और ‘Ave साहस्निका प्रज्ञा पारमिता" के सत्रहवें अध्याय में (पृ. 333) 
इन्हें 'महायक्ष' कहा गया है। 'तथागत गुद्यक' में इन्हें 'गुह्यकाधिपति' कहा गया 
| है।? इस प्रकार वज््रयानी ग्रन्थों में यद्यपि वज्रपाणि महान्‌ देवता हो गये हैं 
t i fT उनके यक्ष रूप को भुलाया नहीं गया है । पुराने यक्ष सम्प्रदाय का क्या रूप 
था यह स्पष्ट नहीं है । पर इतना निश्चित है कि यक्ष लोग विलासी हुआ करते थे। 
अप्सराएँ और कामदेव इनके देवता हैं और सुरापान भी इनमें प्रचलित था | वरुण 
तो वारुणी या मदिरा के देवता ही हैं। इनके विलास का एक भीतिजनक रूप 
'यक्ष्मा' शब्द से प्रकट होता है । ऐसा जान पड़ता है कि बौद्ध धर्म में इस सम्प्रदाय 
के प्रवेश करने के बाद से वह तान्त्रिक रहस्यमयी साधना प्रचलित हुई जिसमें स्त्री- 
संग और मदिरा की पुरी छूट थी । 'ललितविस्तर' में यज्ञकुल को स्पष्ट रूप से TA- 
पाणि का उत्पत्तिस्थल कहा गया है (यज्ञकुलम्‌ यत्र वञ्रपाणेरुत्मत्तिः) । किस 
प्रकार यह साधना धीरे-धीरे झैँ वमत को प्रभावित करने में समर्थ हुई, यह बात साधता 
साहित्य के इतिहास की अनेक गुत्थियों को सुलझा सकेगी | इतना स्पष्ट है कि वज्र- 
यान के कई देवता शिव के समान हैं। 
“चर्याचर्यविनिञ्चय' की टीका में दातडीपाद का एक इलोक उद्धत है जिसका 
| अर्थ और पाठ दोनों ही बहुत स्पष्ट नहीं हैं। इससे 'कापालिक' शब्द की मुल व्युत्पत्ति 
| का आभास मिल जाता है। प्राणी वजधर है, जगत्‌ की स्त्रियाँ कपालवनिता हैं 


— आकर 


L. एन. जी. मजुमदार, ज. डि. ले., जिल्द U, 924 ई. 
2. वही 

(अर्थात्‌ 'कपालिनी' हैँ) और साधक हेरुक भगवान्‌ की मूत्त है जो उससे अभिन्न 
हैं tar जान पड़ता द कि स्त्रीजन साध्य होने के कारण ही यह साधना कापा- 
लिक कही गयी है । 'साधनमाला ' के 469वें पुष्ठ पर हैरुक की साधना का उल्लेख 
है जो बहुत-कुछ नटराज शिव से मिलता है e हिन्दू शास्त्रों के अनुसार हेरुक शिव 
के एक गण का नाम है 

'मालती-माधव' में इन कापालिकों का जो प्रसंग है वह इतना पर्याप्त नहीं है 
कि उस पर से कुछ विस्तृत रूप से इनके विषय में जाना जा सके । दातड़ीपाद या 
दाओड़ीपाद बौढ़ व-्रयानी साधक थे। उनके इलोक से इतना तो स्पष्ट ही होता 
है कि कापालिक साधना में स्त्री की सहायता आवश्यक थी । आधुनिक नाथमार्ग j 
में qei नामक जो मुद्रा पायी जाती है, उसमें भी स्त्री का होना परम आवश्यक 
माना गया है! 'मालती-माधव' का कापालिक अघोरघण्ट अपनी शिष्या कपाल- 
कुण्डला के साथ योगसाधन करता था | सब मिलाकर ऐसा लगता है कि क्या aa 
और क्या बौद्ध, दोनों कापालिक साधनाओं में स्त्री की सहायता आवश्यक थी। | 
नीचे हम दोतों प्रकार की साधनाओं का साधारण परिचय देने का प्रयत्न कर रहे | 


al 

'मालती-माधव' में कुछ थोड़े-से इलोक हैं जिन पर से इस मत का एक साधारण 
परिचय मिल जाता है। पंचम अंक के आरम्भ में ही कपालकुण्डला शिव की स्तुति 
करती पायी जाती है। इस इलोक* का अनुवाद इस प्रकार किया जा सकता है: “छ:- 
अधिक-दस नाड़ी-चक्र के मध्य में स्थित है आत्मा जिसकी, जो हृदय में विनिहित 
रूप है, जो सिद्धिद है उसे पहचाननेवालों का, अविचल नित्तवाले साधक जिसे 
खोजा करते हैं, उन शक्तियों से परिणद्ध शक्तिनाथ की जय हो ।” इस इलोक की 
ठीक-ठीक व्याख्या क्या है, वह टीकाकार जगद्धर को भी नहीं मालूम था | उन्होंने | 
प्राय: प्रत्येक पद की व्याख्या में दो-तीन सम्भावित अर्थ बताये हैं। 'शक्तियों से | 
परिणद्ध' इस शब्दसमूह की व्याख्या के प्रसंग में उन्होंने बताया है कि इसके दो अर्थ 


. हरप्रसाद शास्त्री का पाठ इस प्रकार हैः 
“प्राणी वज्रः कपाल-वनितातुल्यो जगत्‌ स्त्रीजनः 
सोऽहं हेर्क मूतिरेष भगवान्‌ यो नः प्रभिन्नोऽपिच ।” इत्यादि | 
डॉ. प्रबोधचंद्र बागची महाशय ने मुझे बताया है कि तिब्बती अनुवाद के साथ 
मिलाने पर उन्हें मालूम हुआ है कि “न: प्रभिन्तोऽपि च' के स्थान पर “न प्रभिस्नोऽपि च' 
पाठ होना चाहिए । 'चर्थाचयं विनिश्चय' में कई स्यान पर (पृ. 22, 23) इस आचार्य का 
नाम 'दातड़ीपाद' दिया हुआ है पर डा. बागची महाशय ने मुझे बताया है कि वस्तुतः यह 
‹दाओड़ीपाद' होना चाहिए | 
2. साधनाओं में त्रिनयन हेरुक का ध्यान भी दिया हुआ है । एक उल्लेख्य बात यह है कि हेर्क 
कानों में कुंडल धारण किये हुए बताये गये हैं (साधत. 244) और 245वीं साधना में इस 
कुंडल को 'नरास्थि' अर्थात्‌ मनुष्य की हड्डियों से बना हुआ कहा गया है (दे. 7. 475)! 
3. पडध्चिकदशनाड़ीचक्रमध्य स्थितात्मा हृदिविनिहितरूपः सिद्धिदस्तद्विदां य: | 
अविचलितमनोभिः साधकैमग्यमाणः स॒ जयति परिणद्धः शक्तिभिः शक्तिनाथः ॥। 

सम्भव हैं। 3 ब्राह्मी-माहेश्वरी-कौमारी-वेष्णवी-वा रा ही-माहेन्द्री-चामुण्डा-चण्डिका, 
ये आठ शक्तियाँ हैं; इनमे शिव को वेष्टित कहा गया है क्योंकि भैरवमुत्ति हैं । 
या T सका अर्थ यह भी हो सकता है कि ज्ञान-इच्छा-प्रत्यत्न (क्रिया)-छूप 
शक्तियों से युक्त शक्तिनाथ शिव । इन दोनों अर्थो के लिए जगद्धर ने कोई प्रमाण- 
वचन नहीं उद्धत किये | इससे अनुमान होता है कि सामान्य तान्त्रिक विइवासों के 
आधार पर ही यह व्याख्या की गयी है, किसी कापालिक ग्रन्थ के आधार पर नहीं। 
परन्तु यह लक्ष्य करने की वात है कि भवभूति ने 'शक्तिनाथ' शब्द का प्रयोग किया 
4 है जो कापालिकों में प्रचलित नाथ शब्द से उनके परिचय का सबूत है। और यह 
अनुमान करना अनुचित नहीं है कि वे शेव कापालिकों से अच्छी तरह परिचय | 
रखकर ही अपना नाटक लिख रहे थे । 'पडधिकदश' या 'छ:-अधिक-दस' नाड़ीचक्र 
भी टीकाकार के लिए वैसी ही समस्या रही है । इस शब्द के उन्होंने तीन अर्थ किये 
हैं। प्रथम और प्रधान अर्थ यह है कि कान-ताभि हृदय-कण्ठ-तालु और श्र, के मध्य 
वर्ती छः ta स्थान हैं जहाँ अनेक नाड़ियों का संघट्ट या सम्मिलन है। ये संघट- 
स्थान हृदय आकि में अधिष्ठित प्राण-विश्ेष के चलन-योग से बने हुए चक्रों की 
भाँति हैं और इन स्थानों पर शिव और शक्ति का मिलन होता है । सब मिलाकर | 
lol नाडियाँ ऊपर-तीचे और दायें-वायें छितरायी हुई हैं। उनमें अधिक प्रधान 
दस हैं : इडा, पिंगला, सुपम्ना, गान्धारी, हस्तिजिह्वा, पूपा, अरुणा, अलम्बुषा, 
ae और शंखिनी ।? इनके समूह में हृदथ-पद्म के बीच सूक्ष्म आकाश देश में जो 
प्राणादि का आधार है--शिवस्वरूप कूटस्थ आत्मा स्थित हे । यद्यपि यह सिर से 
j लेकर पैर तक समस्त स्थानों को व्याप्त करके विराजमान हे तथापि इसका मुख्य 
हृदय-पंकज ही है ।? दूसरा अर्थ यह हैँ: सोलह ताड़ियों के चक्र में स्थित है आत्मा 
जिसकी | टीकाकार ने सोलह नाड़ियों का न तो क TE ग्रत्थान्वरलभ्य प्रमाण ही 
दिया है और न नाम ही बताये हैं। केवल 'सव शिवमयं मतम्‌’ कहकर इस प्रसंग 
को समाप्त कर दिया है । तीसरा अर्थ है छ-अधिक-दस नाड़ी चक्र। परन्तु इस 
इलोक से इतना स्पष्ट प्रतिपन्न होता है कि (!) भवभूति का जाना हुआ कापा- 
लिक मत परवर्त्ती नाथपन्थियो के समान नाडियों और चक्रो में विश्वास करता 
था, (2) शिव और जीव की अभिन्नता में आस्था रखता था, (3) योग द्वारा 
चित्त के चाञ्चल्य को रोकने से हो कवल्य रूप म॑ अवस्थित शिवरूप आत्मा का 
el त्कार होता है, ऐसा मानता था, और (4)-शक्तियुक्त शिव की प्रभविष्णुता 
में ही विश्वास रखता था । i 


4, सि. सि. सं. 63-65 से तुलनीय । 
2, आशिखश्चरणं देहं यद्यपि व्याप्य तिष्ठति । 


| 

| 

| तयाप्यस्य परं स्थानं हृत्पंकजमुदाहूतम्‌ ll 

| 3. कापालिक सिद्ध कृष्णपद (कातिपा) के पदों गी टीका में नाड़ियों की संख्या वत्तीस बतायी 
} 


गयी है (at, गा, दो., पृ. 2l) ओर कहा गया है कि इनमें अवधूतिका प्रधान है । 

इसके बादवाले शलोक से! पता चलता ह्‌ कि कपालकुण्डला ने जो सा धना की 
थी, उसमें ताड़ियों के उदयक्रम से पंचामृत का आकर्षण किया था ऑर इसके फलर r 
स्वरूप अनायास ही आकाशमार्ग से विचरण कर सकती थी । टीकाकार ने 'पंचा- 
qa’ शब्द के भी अनेक अर्थ किये हँ । प्रथम अ थै है : क्षिति-अप्‌ आदि ta wea 
दूसरा अर्थ है: विन्दुस्थान से कुण्डलिनी के स्रावण से हासता ह आ रस-विशेष या 
फिर रसना के नीचे स्थित रन्ध्र से झरनेवाला रस-विशेष। व्यापक होने से उसे 
"पंच? संख्या से सूचित किया गया है. (! ) | तीसरा अ थं है : जगत्‌ के श रीर क 
पाँच अमृत जो शिवशवत्यात्मक ह्‌ | ये हैं रूप, रस, गन्ध, स्पर्श और शब्द । लेकिन 
“पंचामृत' का जो असली अर्थ है उसे टीकाकार ने दिया ही नहीं । kn अमृत 
शरीरस्थित पाँच द्रवरस हैं: शुक्र, शोणित, मेद, मज्जा और सूत्र । इनको आकर्षण 
करके ऊपर उठाने की क्रिया से शरीर को वज्रवत्‌ बनाया जा सकता है, अणिमा- 
दिक सिद्धियाँ पायी जा सकती हैं। वज्रयानी साथकों में तथा कौलमार्गी तान्त्रिकों 
में भी यह विधि है। नाथमागे में जो वज्रोली साधना हैं उसे इस साधना का | 
भग्नावशेष समझना चाहिए | | 
ऐसा जान पड़ता है कि अन्यान्य तान्त्रिकों की भाँति कापालिक लोग भी | 
विश्वास करते थे कि परमशिव ज्ञेय हैं, उपास्य हैं उनकी शक्ति और तद्युक्त अपर 
या सगुण शिव । इसी बात को लक्ष्य करके 'देवीभागवत' में कहा गया है कि 
कुण्डलिनी अर्थात्‌ शक्ति से रहित शिव भी शव के समान (अर्थात्‌ निष्क्रिय ) g— 
'दिवो5पि शवतां याति कुण्डलिन्या विवजितः' और इसी भाव को ध्यान में रखें- 
कर शंकराचार्य ने 'सौन्दर्यलहरी' में कहा है कि शिव यदि शक्ति से युक्‍त हों तब | 
ही कुछ करने में समर्थ हैं नहीं तो वे हिल भी नहीं सकते : | 
शिव: शक्त्या युक्तो यदि भवति शक्तः प्रभवितुं । 
न चेदेवं देवो न खलु कुशलः स्पन्दितुमपि i | 
तान्त्रिक लोगों का मत है कि परमशिव के न रूप हैं गुण, और इसीलिए | 
उनका स्वरूप-लक्षण नहीं बताया जा सकता । जगत्‌ के जितने भी पदार्थ हैं वे | 
उससे भिन्न हैं और केवल 'नेति नेति” अर्थात्‌ 'यह भी नहीं, वह भी नहीं ऐसा ही | 
कहा जा सकता है । निर्गुण शिव (पर-शिव) केवल जाने जा सकते हैं; उपासना 
के विषय नहीं हैं । शिव केवल ज्ञेय हैं। उपास्य तो शक्ति हैँ । इस शक्ति को उपा- 
सना के बहाने भवभूति ने कापालिकों के मुख से शक्ति के क्रीडन और ताण्डव का 
बड़ा शक्तिशाली वर्णन किया है ।? शक्तियों से वेष्टित शक्तिनाथ की महिमा वर्णन 


L नित्यं न्यस्तषडङ्गचक्रनिहितं हृत्पद्‌ममध्योदितम्‌ । 
पश्यन्ती शिवरूपिणं लयवशादात्मानमः्यागता l ई 
नाडीनामुदयक्रमेण जगत: परञ्चामृताकर्षणात्‌ । 
अप्राप्तोत्पतनश्रमा विघट्यन्त्यग्रे नभेऽ+भोमृचः ।। 
2. सावष्टम्भनिशुम्भसं भ्रमनमद्‌ भूगोल लनिष्पी डन -- 
न्यन्चतूकपे रकूर्मकम्पविगलद ब्रह्माण्डखण्डसिथिति | T 
CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


नाथ सम्प्रदाय / 99 


करने के कारण यह अनुमान असंगत नहीं जान पड़ता कि कापालिक लोग भी परम- 
शिव को निष्क्रिय-निरंजन होने के कारण केवल ज्ञानमात्र का विषय (ज्ञेय) 
समझते हैं । 
वस्तुतः दसवीं शताव्दी के आसपास लिखी हुई एक-दो और पुस्तकों में भी शैव 

कापालिकों का जो वर्णन मिलता है वह ऊपर की वातों को पुष्ट ही करता है। 
'प्रबो धचन्द्रोदय' नामक नाटक में सोमसिद्धान्त नामक कापालिक का वर्णन है । 
वह मनुष्य की अस्थियों की माला धारण किये था, इमशान में वास करता था और 
- नरकपाल में भोजन किया करता था । योगांजन से शुद्ध दृष्टि से वह कापालिक 
जगत्‌ को परस्पर-भिन्न देखते हुए भी ईश्वर (शिव) से अभिन्न देखा करता 
था |. "प्रवो धचन्द्रोदय की चन्द्रिका’ नामक व्याख्या में 'सोम-सिडान्त' नाम का अर्थ 
समझाया गया है । सोम का अर्थ है उमा-सहित (शिव) । जो व्यक्ति विशवास 
करता है कि शिव जिस प्रकार नित्य उमा-सहित कैलास में विहार करते हैं उसी 
प्रकार कान्ता के साथ विहार करना ही परम मुक्ति है, वही सोम-सिद्धान्ती हैं। 
स्त्री के साथ विार करने के सिवा इन लोगों के मत में अन्य कोई सुख है ही नहीं । 
सदाशिव जब प्रसन्न होते हैं तो ऐसे सुख को दुःख अभिभूत नहीं करता अतएव वहू 
नित्यसुख कहा जाता है ।? 'प्रवोधचन्द्रोदय' से यह भी पता चलता है कि ये लोग 
adi, आँत आदि सहित मनुष्य के मांस की आहुति देते थे, नरकपाल के पात्र में 
सुरा-पान करते थे, ताजे मानव-रकत के उपहार से महाभैरव की पूजा किया करते 
थे और सदा कपालिनी (=-कपाल-वनिता) के साथ रहा करते थे । मदिरा को ये 
| लोग 'पशुपाझ-समुच्छेद कारणं' अर्थात्‌ जीव के भववन्धन को काटनेवाला समझते 
an F : क्‍ 
। इसी प्रकार राजशेखर कवि की लिखी हुई 'कर्पूरमंजरी' म॑ भैरवानन्द नामक 
| कापालिक की चर्चा है। ये अपने को 'कुलमार्ग लग्न या कौल सिद्ध कहते थे । 

प्रोधचन्द्रोदय' के कापालिक को भी 'कुलाचार्य' कहकर सम्बोधन किया गया Zl 

'कर्पूर मंजरी' के कापालिक ने बताया है कि कुलमार्ग के साधक को न मन्त्र की 


_> पातालप्रतिमल्लगल्लविवरप्रक्षिप्तसप्ताणंवं 

वन्दे नन्दितनीलकंठपरिषद्‌ व्यक्तद्धि वः क्रीड़ितम्‌ ॥5। 22 
L नरास्थिमालाकृतचारुभूषण: 

स्मशनिवासी नृकपालभूषण: | 

| पश्यामि योगांजनशुद्धचक्षुपा 
| जगन्मिश्नो भिन्नमभिन्नमीएचरात्‌ | 3। I2 
\ 2, तत्र स्त्री-सम्भोगादि व्यतिरेकेण सुखान्तरंनारित । सदा शिवप्रसाइमहिम्ता तादृशसुखस्य 
| दुःखानभिभूतत्वास्तित्यमुखत्वम्‌ | इति सोम-सिद्धान्तरह्स्यम्‌ | 
| 3, मस्तिष्कान्द्वस/मिपूरितमहामाँसाहुतिर्जुहतं 
वह्नौ ्रह्मकपालकल्पितसुरापानेन न: पारणा | 
सद्य: कृत्तकठोरकंठ विगलत्‌ की लालधारोज्ज्वलै-- 
weit न; पुरुषोपहार लिभि्देवों महारभरव; । 

जरूरत है, न तन्त्र की, न ज्ञान की; न ध्यान की यहाँ तक कि गुरुप्रसाद की भी 
जरूरत नहीं है। वे मद्यपान करते हैं । स्त्रियों के साथ विहार करते हैं और स r 
ही मोक्ष प्राप्त कर लेते हैं ।! इसमें कोई सन्देह नहीं कि नाटककार ने इनके मत को 
जैसा समझा था वैसा ही चित्रित किया है । इन चित्रणों को हमें उचित सतकंता के 
साथ ही ग्रहण करना चाहिए। कापालिकों के सम्बन्ध में जनसाधारण की जेसी 
धारणा थी, उसी का चित्र इन नाटकों में मिलता है । सर्वत्र ये कापालिक शेव 
साधक समझे गये हें । इसी प्रकार पुष्पदन्त विरचित 'महापुराण' में अनेक स्थलों पर 
कापालिकों और कौलाचार्यों का उल्लेख हे । सवंत्र उन्हें शेव-योगी माना गया है 
और सर्वत्र उनके मद्यपान का उल्लेख है | 

जालन्धरपाद का कहा जानेवाला एक ATH श पद राहुलजी को नेपाल में 
मिला है । यद्यपि इसकी भाषा बिल्कुल बिगड़ी हुई हे, तथापि इस पद से उनके 
मत के विषय में एक धारणा बनायी जा सकती है। यद्यपि जालन्धरपाद अक्षय- 
निर॑जन-निरालम्ब शून्य को नमस्कार कर रहे हैं और यह लग सकता है कि वे बौद्ध 
लोगों की भांति एक अनिवंचनीय 'शून्य' को अपना उपास्य मानते हैं, तथापि इस i 
अस्पष्ट पद से भी यह स्पष्ट समझ में आ जाता है कि वे सरहपाद के 'महासुख 
नामक 'सत्‌' आनन्द को ही चरम प्राप्तव्य मानते हैं। एक ऐसा समय गया है जब 
सहजयानी और वस्त्रयानी साधक शून्य को निषेधात्मक न मानकर विध्यात्मक या 
धनात्मक रूप में समझने ATA इसी भाव के बताने के लिए वे 'सुखराज' या | 
“महासुख' शब्द का व्यवहार करते थे ये साधक चार प्रकार के आनन्द मानते थे | 
प्रथमानन्द, परमानन्द, विरमानन्द और सहजानन्द । अन्तिम और श्रेष्ठ आनन्द | 
सहजानन्द है । यही सुखराज है, यही महासुख है, इसे किसी शब्द से नहीं समझाया 
जा सकता । यह अनुभव कगम्य है । इसमें इन्द्रिय-बोध लुप्त हो जाता है, आत्मभाव 
या अस्मिता विलुप्त हो जाती है, केवल' रूप में अवस्थिति होती है। सरहपाद ने | 
इसी भाव को बताने के लिए कहा है: | 


l, मन्तो ण तन्तो ण अकि पि जाणं 
am चणो कि पि गुरुप्पसादा । 
mai पियामो महिलं रमामो 
मोक्खं च जामो कुलमग्गलग्गा॥ 
रण्डा चण्डा दिक्खिदा धम्मदारा 
मज्जं मसं पिज्जए खज्जए अ। | 
भिक्खा भोज्जं चम्मखंडं च सेज्जा ' 
कोलो धम्मो कासणो भोदिरम्मो ॥ । 
मुत्ति भणन्ति हरिब्रह्ममुखादि देवा 
झाणेण वेअपठणेण 'कदुक्क्रिभाए । 
एक्केणकेवलमु मादइएण feast 
मोवखो समं सुर अकेलि सुरारसेहि ॥ 


d 
I 
— ENG पूरमंजरी', । 22-24 L 

इन्दिअ जत्थ विलअ गउ 
णद्विउ अप्प सहावा। 


इतना वे लोग भी मानते थे कि सर्वज्ञ भगवान्‌ बुद्धदेव ने इस शब्द का कभी प्रयोग 


नहीं किया और इस भाव की प्रज्ञप्ति के लिए कुछ भी नहीं कहा । परन्तु साथ ही, 
वे बुद्धदेव के मौन को अपने पक्ष की पुष्टि में ही उपयोग करते थे। उनका कहना 
था कि यद्यपि भगवान्‌ वुद्ध सर्वज्ञ थे तथापि वे इस महामुखराज के विषय में जो 
मौन रह गये, वह इसलिए कि यह वाणी से परे था--'जय हो इस कारणरहित 
सुखराज की जो जगत्‌ के नाशमान चंचल पदार्थो में एकमात्र स्थिर वस्तु है और | 
सर्वज्ञ भगवान्‌ बुद्ध को भी इसकी व्याख्या करते समय वचन-दरिद्र हो जाना पड़ा | 
i 


जयति सुखराज एष कारणरहितः सदोदितो जगताम्‌ | 
यस्य च निगदनसमये वचनदरिद्रो वभूव ada: 
| --बडपाद की 'से कोहेश की टीका' में सरहपाद का वचन (पृ. 63) 
सो, यह सुखराज ही सार है, यही शून्यावस्था है, क्योंकि इसका न आदि है न अन्त है, 
न मध्य है, न इसमें अपने का ज्ञान रहता है न पराये का । न यह जन्म है न मोक्ष; 
न भव, न निर्वाण । इसी अपूर्व महासुखराज को सरहपाद ने इस प्रकार कहा है: 
आइण अन्तण ASA णउ, 
| णउ भव णउ णिब्बाण । 
; ug सो परम महासुह, 
णउ पर णउ अप्पाण ॥--ज. fe. ले, पृ. 3 
हमने पहले ही देखा है कि जालन्धरपाद ने सरहपाद के ग्रन्थ पर एक टिप्पणी 
लिखी थी, इसलिए उनके ऊपर सरहपाद के विचारों का प्रभाव होना बिल्कुल 
- स्वाभाविक है। राहुलजी ने नेपाल के बौद्धं में प्रचलित 'चर्यागीति' नामक पुस्तक 
से जो पद संग्रह किया है, वह स्पष्ट रूप से सरहपाद के बताये हुए उक्त मत का 
समर्थन करता है । वे चतुरानन्द (चार प्रकार के आनन्द) की बात कहकर बताते 
हैं कि परमानन्द और विरमानन्द के बीच ही जो आनन्द (= सहजानन्द) आच्छन्न 
नहीं हो जाता, जो सब के ऊध्वे में और सबके अतीत है वह 'महासुख' है। 
जालन्धरपाद ने उस महासुख को अनुभव किया था : 
आनंद परमानंद विरमा, चतुरानंद जे संभवा। 
परमा विरमा माझे न छादिरे महासुख सुगत संप्र दप्रापिता ॥ 
| ---गंगा', पुरातत्त्वांक, पृ. 253 
| यह महासुख शैव तात्त्रिको के सहजानन्द के बहुत नजदीक है। इसलिए 
| आइचर्य नहीं कि जालन्धरपाद को परवर्त्ती साहित्य में शेव सिद्ध मान लिया गया 


हे 

वर्तमान अवस्था में उनके मत के विषय में इससे कुछ अधिक कह सकना | 
सम्भव नहीं है, परन्तु उनके शिष्य कृष्णपाद के मत के विषय में कुछ अधिक कह 
सकता सम्भव है | उनके कई पद और दोहे प्राप्त हुए हैं और उन पर संस्कृत टीका | 
भी उपलब्ध हुई है। संक्षेप में, आगे उनके मत का सार संकलन किया जा रहा है | 
यहाँ इतना कह रखना उचित है कि म.म. पं गोपीनाथ कविराज ने 'सिद्धान्त 
वावय' से गोपीचन्द्र और जालन्धरनाथ का जो संवाद उद्धृत किया हे,' वह बहुत 
परवर्ती जान पड़ता है । वस्तुतः वह अपश्र बा से या पुरानी हिन्दी से संस्कृत में 
रूपान्तरित जान पड़ता है । हम आगे 'गोरष बोध' के प्रसंग में उस पर विचार 
करेंगे। 

कान्हूपाद या कृष्णपाद (कानिपा) के दोहों का एक संग्रह 'दोहा कोष' नाम से 
श्री हरप्रसाद शास्त्री ने छपाया है। उस पर 'मेखला'* नामक संस्कृत टीका भी 
मिली है। इनको फिर से तिब्बती अनुवाद से मिलाकर डॉ. बागची ने सम्पादन 
किया है। इन दोहों के अतिरिक्‍त 'चर्याचर्यविनिशचय' में संस्कृत टीका के साथ 
उनके कई पद भी छपे हैं। इन्हीं सबके आधार पर नीचे का संकलन प्रकाशित 
किया जा रहा है। 

कृष्णपाद मानते थे कि इस शरीर में ही चरम प्राप्तव्य की प्राप्ति होती है । 
शरीर का जो मेरुदण्ड है वही कंकाल-दण्ड कहा जाता है, इसे ही मेरु पर्वत कहते हैं; | 
क्योंकि 'श्रीसम्पुटतन्त्र में कहा गया है कि पैरों के तलवे में भैरवरूप धनुषाकार | 
वायु का स्थान है, कटिदेश में त्रिकोण उद्धरण है जिसके तीन दलों पर वर्त्तुलाकार 
वरुण का वासं है और हृदय में पृथ्वी है, जो चतुरस्र भाव से सब ओर व्याप्त है | । 
इसी प्रकार कंकालदण्ड के रूप में गिरिराज सुमेरु स्थित है |? इसी गिरिराज के T 
कन्दर कुहर में नै रात्म धातु जगत्‌ उत्पन्न होता है। इसी गिरिकुहर में स्थित पद्म में 
यदि बोधिचित्त पतित होता है तो कालाग्नि का प्रवेश होता है और सिद्धि में बाधा 
पड़ती है ।/ क्योंकि ga fafa नामक ग्रन्थ में स्पष्ट ही लिखा है कि यदि सर्वसिद्धि 
का निधान्‌ बोधिचित्त (= 9%, नाथपन्थियों का बिन्दु) नीचे की ओर पतित हो 


l. स. भ. स्ट., जिल्द 6, पृ, 27 
2. कृष्णपाद की एक शिष्या का नाम भी मेखला था । यह अनुमान किया जा सकता है कि 
टीका उन्हीं की लिखी हो । मेखला वजयान-प्रम्प्रदाय में बहुत गौरव का पात्र मानी जाती 
हैं, वे चोरासी सिद्धों में एक हैं । 'वर्णरत्नाकर' में मेखला नाम से जिस नाथ सिदध का 
उल्लेख है, वे यही हैं । F 
3. स्थितः पाद तले वायुभरवोधनुराकृति' । | 
स्थितोऽस्ति कटिदेशे तु द्विकोणोदवरणन्तथा ॥ | 
वर्तुलाकाररूपो हि वरुणस्त्रिदले स्थितः ॥ | 
हृदये पृथिवी चेव चतुरस्रा समन्ततः । 
कंकालदंडरूपो हि सुमेरुगिरिराट्‌ तथा ॥ | 
4. वर गिरि कन्दर कुहिर जगु तहि सअल चित्तत्यइ । i 
विमल सलिल सोसजाइ कालाग्णि पइट्ठइ ॥ 4 ॥--वौ. गा. दो., पु, 20 | 
| 
4 

और स्कन्धविज्ञान मूच्छित हो जाय तो उत्तम सिद्धि कहाँ से प्राप्त हो सकती 7 
यहाँ यह समझ रखने की जरूरत है कि समस्त बौढ़ वज्रयाती और सहजयानी 
oo. साधक मानते हैं कि दो प्रकार के सत्य होते हैं: लोकसंवृति-सत्य अर्थात्‌ लौकिक 
सत्य और पारमाथिक सत्य अर्थात्‌ वास्तविक सत्य । लोक में बोधिचित्त का अर्थ 
स्थूल शारीरिक शुक्र है जव कि पारमाथिक सत्य में वह ज्ञातृरूप चित्त है इसी 
प्रकार पद्म और वज्र के सांवृत्तिक अर्थ स्त्री और पुरुष के जननेन्द्रिय हैं, ; परन्तु 
पारमाथिक अर्थात्‌ वास्तविक अर्थ आध्यात्मिक हैं जो आगे स्पष्ट होंगे | कृष्णाचार्य- 
पाद के एक पद की टीका में टीकाकार ते बताया है कि जो लोग गुरु सम्प्रदाय के | 
अन्दर नहीं हैं, वे लोग सांवृत्तिक (व्यावहारिक) अर्थ लेकर शरीररूप कमल के | 
मूलभूतवोधिचित्त को “शुक्रः समझते हूँ। कृष्णाचायपाद न इस दु fa को मार 
डालने का संकल्प प्रकट किया था । स्कन्धविज्ञान के मूच्छित होने का क्या अथ 
यह समझना जरूरी है । इसीलिए इसके विकास पर एक सरसरी निगाह दौड़ाकर 


हम आगे बढ़ेंगे। 
किस प्रकार यह तान्त्रिक प्रवृत्ति वौद्ध मार्ग में प्रविष्ट हुई थी, इसका इतिहास 
वहत मनोरंजक कै। इस विषय में भदन्त शान्तिभिक्षु ने विश्वभारती पत्रिका में 
एक महत्त्वपूर्ण लेख लिखा है। अनुसान्धित्छु पाठका क t वह लेख (वि. भा. प., 
खण्ड 4, अंक l)ag चाहिए। यहाँ भक्त विषय से सम्बद्ध कुछ तथ्यों का संकलन 
> इससे परवर्त्ती प्रसंग स्पष्ट होगा। जो साधक साधनामाग म॑ AA- 
उसके लिए चित्त को वश में करना परम आवश्यक है। 
उ उपभोग न करने का कारण-क्षोभ हुआ तो साधना 
T मिट्टी में मिल जायेगी । यही सोचकर IATA ने कहा था कि इस प्रकार प्रवृत्त 
होना चाहिए जिससे चित्त क्षुभित न A यदि चित्तरत्न संक्षुब्ध हो गया तो कभी 
सिद्धि नहीं मिल सकती । फिर यह विक्षोभ दमन कैसे किया जाय ? वासनाएं दबाने 
| मरती नहीं अपितु और भी अन्तस्तल में जाकर छिप जाती हैं । अवसर पाते ही 
वे seas हो जाती हैं और साधक को दबोच लेती हैं। इसीलिए उनको दबाना 
ठीक नहीं | उचित पर क्कि समस्त कामनाओं का उपभोग किया जाय तभी 
शीघ्र चित्त का संक्षाभ दूर होगा और सच्ची सिद्धि प्राप्त होगी। इस प्रकार 
कामोपभोग का STATA में प्रवेश हुआ । इस साधना की पृष्ठभूमि में शुत्यवाद 


किया जा र 
सर होते की इच्छा रखता हैं 
इस चित्त में यदि कामनाओ के 


L पतिते atfatad तु सर्वसिद्धि निधान के । 
| मूछिते स्कंधविज्ञाने कुत सिद्धिरनिन्दिता ॥ 
2, गरुसंप्रदायविहीनस्य संव डोम्विनी अपरिशुद्धावधूतिका सरोवर कायपुष्कर॑ तन्मूल तदेव 
वोधिचित्तं संवृत्या शुक्रम मारयामि n- गा. दो., पू. 2 


3. तथा तथा प्रवतत य्था च क्ष्यते मनः l 
संक्षब्धे fared तु Afaia कदाचन I 
स्तीब्रौः सेव्यमानो न सिद्धयति | 


| 4. दुष्करेनियमे 5 
सिद्धयति ॥ : ae: 


| सर्वकामोपभोगैस्ठु सेवयंश्‍चशु 

था । शून्यता और समस्त अभावों से मुकत निःस्वभावता ही साधक का चरम लक्ष्य 
है । कामनाओं के उपभोग के लिए स्त्री की आवश्यकता है इसीलिए वज्रयान में 
पाँच बुद्धों और अनेक वोधिसत्त्वो की शक्ति-कल्पना की गयी हे । सिद्धिप्राप्ति के 
लिए गुरु की आवश्यकता है, इसलिए जो बुद्ध सिद्ध हो गये हैं, उनके भी गुरु हैं। 
यह गुरु शून्यता ही है। जैसे गुड़ का धर्म माधुर्य हे, और अग्नि का धर्म उष्णता है, 
उसी प्रकार समस्त धर्मों का धर्म--समस्त स्वभावों का स्वभाव शून्यता है।' शून्यता 
का मूर्त्त रूप ही वज्त्रसत्व है । AMA, IAAT, वज्रपाणि, तथागत इसी शून्य के 
नाम हैं, यही THAT समस्त बुद्धो के गुरु हैं । 
बौद्ध दर्शन में समस्त पदार्थो को पाँच स्कन्धों में विभक्त किया गया है--रूप- 
स्कन्ध, वेदना-स्कन्ध, संज्ञा-स्कन्ध, संस्का र-स्कन्ध और विज्ञान-स्कन्ध। इस शरीर में 
भी ये ही पाँच तत्त्व हैं और पाँचों बुद्ध वैरो चन, रत्नसम्भव, अमिताभ, अमोघ- 
सिद्धि और अक्षोभ्य - इन्हीं पाँच स्कन्धों के विग्रह हैं । इन बुद्धों की पाँच शक्तियाँ 
हैं, और नाना भाँति के चिह्न, रंग, वर्ण, कुल आदि हैं। इस प्रकार समस्त बुद्धों की 
आश्रयभूमि जिस प्रकार समस्त विइवब्नह्माण्ड है, उसी प्रकार यह शरीर भी है। 
इसीलिए शरीर की साधना परम आवश्यक है। काया-साधना से-शून्यतालूप परम 
प्राप्तव्य प्राप्त किया जा सकता है । समस्त बुद्धो और उनकी शक्तियों की आवास- 
भूमि यह शरीर है। नीचे [अगले पृष्ठ पर] भदन्त शान्ति भिक्षु के लेख से एक 
कोष्ठक उद्धृत किया जा रहा है जिससे बुद्ध, उनकी शक्तियाँ, रंग, रूप, fag और 
कुल आदि का परिचय हो जायेगा। आगे चलकर हम देखेंगे कि यह साधना TA- 
साधना का या तो पूर्वरूप है, या उसमे अत्यधिक सम्बद्ध है। 

अब इस मानवशरीर का प्रधान आधार उसकी रीढ़ या मेरुदण्ड है। सो 

इस मेरुदण्ड के भीतर तीन नाड़ियों से होता हुआ प्राणवायु सं चरित होता है । बायीं 
नासिका से ललना और दाहिनी नासिका से रसना नामक प्राणवायु को वहन करने- 
वाली नाड़ियाँ चलती हैं (नाथपन्धियों की इड़ा-पिगला से तुलनीय), जिनमें पहली 
प्रज्ञा-चन्द्र है और दूसरी उपाय-सूर्य । प्रज्ञा और उपाय नाथपन्थियों की इच्छा और 
क्रिया-शक्ति की समशील हैं। मध्यवर्ती नाड़ी अवधूती है जो नाथपन्थियों की 
सुषुम्ना को समशीला है । इस नाड़ी से जव प्राणवायु ऊर्ध्वगति को प्राप्त होता है तो 
ग्राह्य और ग्राहक का ज्ञान नहीं रहता, इसीलिए अवधूती नाड़ी को ग्राह्मग्राहक- 
वजिता कहा जाता है |? मेरुगिरि के शिखर पर महासुख का आवास है, जहाँ एक 
चौसठ दलों का क्रमल है। यह कमल चार मृणालों पर स्थित है, प्रत्येक मृणाल के 
चार क्रम हैं और प्रत्येक क्रम के चार-चार दल हैं--इस प्रकार यह (4 »८ 4 > 4) 


L गृड़े मधुरता चाग्ने रुष्णत्वं प्रकृतियं था । 
शून्यता सर्वं धर्माणां तथा प्रकृतिरिष्यते ॥ 
2. ‘Sam’ में सरोरुहपाद ने कहा है : 
ललना प्रज्ञा स्वभावेन रसनोपायसंस्थिता । 
अवधूती मध्यदेशेतु ग्राह्मग्राहकवजिता ॥ 

7 i रग [वण tag aia) शक्तियाँ | के दसरे तत्त्व | (acai 
बुद्ध 
= = = >=. = - — —— |— व्य च्य 
रूप |वैरोचन |शुक्ल|कवगं शुक्ल |मोह मोहरति | लोचना पृथ्वी |शुक्ल |वक्र 
: चक्र 
वदना | रत्न- [पीत |टवर्गं रत्न |र्ष्याईरष्यारति [तारा वायु |श्याम |नील 
L | सम्भव कमल | 
| संज्ञा | अमिताभ रक्‍त aai पद्म राग रागरति ।पाण्डुर तेज रिक्त पद्म | 
i : : वासिनी | 
संस्कार अमोघ gamat ast a |वजरति | — || -- 
सिद्धि | 
विज्ञान | अक्षोभ्य कृष्ण ववर्ग कृष्ण Bo |द्रेषरति | मामकी जल कृष्ण igo 
A TA 
---२--२>१----।|----- — | — | — —— — —- | mMM $ 
शून्यता| वज्त्रसत्त्व शुक्ल |अन्त:- IA- प्रज्ञापा र- i 
स्थ घण्टा मिता | 


| चौंसठ दलों का कमल (पद्म) हे, जहाँ वप्त्रधर (योगी) इस पद्म का आनन्द उसी 
| प्रकार लेता है जिस प्रकार भ्रमर प्रफुल्ल कुसुम का L इन चार AMAL के दलों को 
| शून्य, अतिशून्य, महाशून्य, और सर्वशून्य नाम दिया गया है। जो सर्वशूत्य का 
आवास है उसी का नाम उष्णीषकमल है, यहीं डाकिनी जालात्मक जालन्धरगि(र्‌ । 
| नामक महामेरुगिरि का शिखर है, यहीं महासुख का आवास है ।2 इसी गिरिशिखर | 
j पर पहुँचने पर योगी स्वयं TAL कहा जाता है, यहीं वह सहजानन्द रूप महा- 
सुख को अनुभव करता है ।* 
= जो चार प्रकार के आनन्द बताये गये हैं उनमें प्रथम आनन्द कायात्मक 
है अर्थात्‌ शारीरिक आनन्द है, दूसरे और तीसरे आनन्द वाचात्मक और मानसात्मक 
हैं। अन्तिम आनन्द ज्ञानात्मक है और इसीलिए सहजानन्द कहा जाता है। इसी 
आनन्द में महासुख की अनुभूति होती है । 


L ललना रसना रविशशि तुड़िआ वेनवि पासे। 
चउपत्तर चउक्कम चउमृणाल त्थिअ महासुहवासे Su 

| एवं काल वीअलइ कुसुमिअ अरविन्दए । 

| महुअरुए सुरअवीर सिघप मअरन्दए॥ 6 ॥ -बौ. गा. दो., पृ. 24 

| 2. शून्या तिशूत्य महाशून्यसवशून्यमिति चतुः शून्य स्वरूपेण agea चतुरादि स्वरूष्ण 
चतुर्मूणालसंस्थिता | gag । महारुखं aranak महादुख्दासे उ'णीषवमलं रत्न 
सवं शून्यालयो डॉकिनी जालात्मकं जालंघराभिधानं सेरुगिरिशिखरमित्यर्थः वही । 

3. ug सो गिरिवर कहिअ मरिएहु सो महासुह पाव | 
एत्युरे निसग्य सहुज खगुन हइ महासुह जाव ll 26 ॥=—गो. प, पृ. 5 


~ 

लक्ष्य करने की बात है कि इस समय भी qami में विशेष-विशेष चक्रों 
के ताम जालन्धर और उड्डियानपीठ हैं । परन्तु गोरक्षनाथ के मत में जालन्धरपीठ- 
वाला चक्र अन्तिम चक्र नहीं है। आधुनिक नाथपन्थियो के पट्चक्ती सजा पाचवा = 
विशुद्ध चक्र है व सोलह दलों का माना गया R | इसकी स्फटिक बर्ण की कणिक 
में बर्तलाकार आकाशमण्डल है जिसमें निष्कलंक पूर्ण चन्द्रमा है। इसी के पाइव में 
शाकिनी-सहित सदाशिव हैं। यह जालन्वरपीठ कहलाता g l छठा आज्ञाचक्र है। 
इसके दो दल हैं और कणिका में हाकिनी-सहित शिव हैं। इसी को उड्डियान भी 
ते हैं। कृष्णपाद ने डाकिनी-युगलात्मक जालन्धरपीठ की बात कही है। इन | 
दिलों तान्त्रिकों और नाथमागियों के विश्वासानुसार डाकिची से अध्युपित चक्र | 
लाधार है, जो विल्कुल प्रथम चक्र है । इस प्रकार परवत्ता विश्वास कृष्णाचार्य- 
पाद के सिद्धान्तों को और भी आगे बढ़ाकर बनाया हुआ जान पड़ता है । उन दिनों 
बौद्ध साधक भी शिव को उपास्य मानते थे, इसका प्रमाण भी पुराने ग्रन्थों से मिल | 
सकता है l? 
अवधती नाड़ी डोम्बिनी या डोमिन है और चंचल चित्त ही ब्राह्मण हे । डोमिन 
से छ जाने के भय से यह अभागा ब्राह्मण भागा-भागा फिरत, वपयों का 
जंजाल मानो एक नगर है और अवधूतीरूपी डोमिन इस नगर से बाहूर रहती है | 
जब कृष्णपाद ने गाया है कि 'हे डोमिन, तुम्हारी कुटिया नगर के बाहर हैं, छुआ 
छत से ब्राह्मण भागा फिरता है', तो उनका तात्पर्य उ सी अवधूती वृत्ति से है। वे 
कहते है कि 'डोमिन, तुम चाहे नगर के बाहर ही रहो, पर निघू ण क एपालिक कान्ह्‌ 
(कानपा) तुम्हें छोड़ेगा नहीं, यह तुम्हारे साथ ही संग HAT | जब व कहते हैं कि 
चौंसठ qai के दल पर डोमिन नाच रही हैं, ती उनका मतलब उसी AINE | 


L वसेदत्र देवीच डाकिन्यभिख्या 
लसदुवाहुवेदोज्ज्वल रक्तनेत्रा | 
उमानोदितानेक सूर्य प्रकाशा 
प्रकाशं वहन्ती सदाशुद्भवुद्धेः ॥ = 'पट्चक्र निरूपण-7 
2. 'मालती-माधव' की बौद्धसाधिक्रा सौदामिनी आकाशपथ से विचरण करती जब उस स्थान 
पर आती है, जहाँ मधुमती और सिग्धु नदी के संगम पर भगवान्‌ भवानीपति का 'अपी 
रुपेय-प्रतिष्ठ' विग्रह सुवर्णबिन्दु है, तो भक्तिपूर्वक शिव को प्रणाम करतो 
gua मधुमती सिंधु संभेदपावनो भगवान्‌ भवानीपतिपौरुपेयप्रतिष्ठः सुबर्ण विदुरि 
त्याख्यायते । (प्रणम्य) 
जय देव भुवनभावन जय भगवम्तखिलवरद-तिगमनिधे | 
जय रुचिरचंद्रशेवर जय मदनन्तक जयादिगुरो । --मा. मा., 9। 4 
3. नगरे बाहिरै डोम्बि तोहारि कुड़िशा। 
छोड छोइ जाइ सो ब्राह्म nT | 
आलो डोम्बि तोए सँग करिबे म साँग। | 
निष्चन कान्ह कापालि जोइ ee u र | 
एक सो पदमा चोषट्ठी पांखुड़ी। न 
तहि चड़ि ama sfa ags ॥--पद l0, चर्या. पृ. 9 

गिरि के जालन्धरं नामक शिखर पर स्थित उप्णीप कमल से है। इसी प्रकार जव 
वह्‌ कहते हैं कि “मन्त्र-तन्त्र करना वेकार है, केवल अपनी घरनी को लेकर मौज 
करो, तो! उनका मतलब इसी अवधूती के साथ बिहार करने का होता है | 
एक वार प्राण-वायु का निरोध करके योगी यदि इस मेरुशिखर पर वास कर 
सका तो निस्तरंग सरोवर की भाँति उसकी वृत्तियों के रुद्र हो जाने से वह सहज- 
स्वरूप को प्राप्त होता है । सहजरूप अर्थात्‌ पाप और पुण्य--विराग और राग-- 
दोनों से रहित, दोनों के अतीत । श्रीमद्‌ आदिवुद्ध ने कहा भी है कि विराग से 
बढ़कर पाप नहीं है, और राग से बढ़कर पुण्य नहीं, सो कृष्णपाद ने परमतत्त्व का 
साक्षात्कार करके यह सत्य वचन कहा है : 
नितरंग सम सहजरुअ सअल करुप विरहिते | 
पाप पुण्य रहिए, कुच्छ नाहि फुल कान्हु कहिए ॥ ¡0॥ 
यह साधना नाथ-मागियों की साधना से बहुत कुछ मिलती है। हम आगे 
चलकर देखेंगे कि नाथ-सिद्ध भी इसी भावाभावविनिर्मुक्तावस्था को अपनी साधना 
का चरम लक्ष्य मानते हैं | 


> 


गोरक्षनाथ (गोरखनाथ) 


विक्रम संवत्‌ की दसवीं शताब्दी में भारतवर्ष के महान्‌ गुरु गोरक्षनाथ का 
आविर्भाव हुआ । शंकराचार्य के वाद इतना प्रभावशाली और इतना महिमान्वित 

हापुरुष भारतवर्ष में दूसरा नहीं हु आ । भारतवर्ष के कोने-कोने में उनके अनुयायी 
आज भी पाये जाते हैं । भवित-आन्दोलन के पूर्व ATT शक्तिशाली ध।मिक आन्दोलन 
गोरखनाथ का योगमार्ग ही था। भारतवर्ष की ऐसी कोई भाषा नहीं है जिसमें 
गोरक्षनाथ सम्बन्धी कहानियाँ न पायी जाती हों । इन कहानियों में परस्पर ऐति 
हासिक विरोध बहुत अधिक है, परन्तु फिर भी इनमे एक वात अत्यन्त स्पष्ट हो 
जाती है-गोरक्षनाथ अपने युग के सबसे बड़े नेता थे | उन्होंने जिस धातु को छुआ 


i, van न किज्जइ मंत न तंत 
णिअ घरणी लेइ केलि करन्त । 
णिअ घर घरणी AAT मज्जइ 
ताव कि पन्चवण्ण विहरिज्जाइ ॥ 28॥।--वी, गा. दो., पृ. 3! 
2. विरागाव्नपरं पापं त पुण्यं सुखतः परम्‌ । 
अतोऽक्षर सुखे चितं निवेश्यं तु सदा नूप ॥ 

वही सोना हो गया। दुर्भाग्यवश इस महान्‌ धमगुरु के विषय में ऐतिहासिक कही 

जाने लायक बातें बहत कम रह गयी हैं | दत्तकथाएं केवल उनके आर उनके द्वारा 

प्रवस्तित योगमार्ग के महत्त्व-प्रचार के अतिरिक्‍त कोई विशेष प्रकाश नहीं देतीं । 7 
उनके जन्मस्थान का कोई निश्चित पता नहीं चलता । परम्पराए अनेक प्रकार 

के अनुमान को उत्तेजना देती हैं और इसीलिए भिन्न-भिन्न अन्वेषकां ने अपनी रुचि 

के अनसार भिन्न-भिन्न स्थानों को उनका जन्मस्थान मान लिया है। 'योगिसम्प्रदाया- 

विष्कृति' में उन्हें गोदावरी तीर के किसी चन्द्रगिरि में उत्पन्न बताया गया है। 

नेपाल दरबार लाइब्रेरी में एक परवर्ती काल का 'गोरक्ष सहस्रनामस्तोत्र' छोटा-सा 

ग्रन्थ है। उसमें एक इलोक इस आशय का हैं कि दक्षिण दिशा में कोई बड़व नामक 

देश है वहीं महामन्त्र के प्रसाद से महाबुद्धिशाली गोरक्षनाथ प्रादुर्भूत हुए थे।२ 

सम्भवतः इस इलोक में उसी परम्परा की ओर इशारा है जो 'योगिसम्प्रदाया- 

विष्कृति' में पायी जाती है । शलोक में का aga शायद, गोदावरी तीर के प्रदेश का 

बाचक हो सकता है । ककस ने? एक परम्परा का उल्लेख किया है, जिसे ग्रियर्सत ने 

भी उद्ध त किया है।* उसमें कहा गया हे कि गोरक्षनाथ सत्ययुग में पंजाब के 

पेशावर में, त्रेता में गोरखपुर में, द्वापर में द्वारका के भी आगे हुर्रमुज में और कलि- 

काल में क।ठियावाड़ की गो रखमढ़ी में प्रादुर्भूत हुए थे । बंगाल में यह विश्वास किया 

जाता है कि गोरक्षनाथ उसी प्रदेश में उत्पन्न हुए थे । नेपाली परम्पराओं से अनुमान 

होता है कि वे पंजाब से चलकर नेपाल गये थे । गोरखपुर के महन्त ने ब्रिग्स साहब 

को बताया था कि गुरु गोरखनाथ feat (झेलम-पंजाब) से गोरखपुर आये थे I5 

नासिक के योगियों का विश्‍वास है कि वे पहले नेपाल से पंजाब आये थे और बाद | 

में नासिक की ओर गये थे fear का प्राधान्य देखकर ब्रिग्स ने अनुमान किया हैं 

कि वे सम्भवतः पंजाब के निवासी रहे होंगे ।* कच्छ में प्रसिद्ध है कि गोरक्षनाथ के 

शिष्य धर्मनाथ पेशावर से कच्छ गये थे। ग्रियसँन ने इन्हें गोरखनाथ का सतीर्थ | 

कहा है, परन्तु वस्तुतः धरमनाथ बहुत परवर्त्ती हैं। ग्रियर्सत ने अन्दाज लगाया है | 

कि गोरक्षनाथ सम्भवतः पश्चिमी हिमालय के रहनेवाले थे। इन्होंने नेपाल को आर्य | 

अवलोकितेइवर के प्रभाव से निकालकर शैव बताया या । fare का अनुमान है कि | 

गोरक्षनाथ पहले वस्त्रयानी साधक थे, बाद में शैव हुए थे। हमने मत्स्येन्द्रनाथ के | 


| 
. यो. सं. आ., पृ. 23 | 
2. अस्ति याम्यां (? पश्चिमायां) दिशिकश्चिदृशः aga संज्ञकः । | 
तत्राजनि महाबुद्धिमं हामंत्न प्रसादतः | 

-- कौ. ज्ञा. नि., भूमिका, पृ. 64 
, ट्रा. का., पृ. 53-4 
, इः रे ए., ७ 328 
. यो. सं. आ. (अध्याय 48) से इसी मत का समर्थन होता है। 
fara, पृ. 229 
7, इ. रे. ए., पृ. 328 

प्रसंग में इस मत की और एतत्सम्बन्धी तिव्बती परम्परा की जाँच की है। तिब्बती 
परम्पराएं बहुत परवत्ती हैं और विकृत रूप में उपलब्ध हैं, उनको वहत अधिक 
निमे रयोग्य समझना भूल है। मेरा अनुमान है कि गोरक्षनाथ निदिचित रूप से 
ब्राह्मण जाति में उत्पन्न हुए थे और ब्राह्मण वातावरण में बड़े हुए थे । उनके गुर 
मत्स्यन्द्रनाथ भी शायद ही कभी बौद्ध साधक रहे हों | मेरे अनुमान का कारण गो रक्ष- 
नाथी साधना का मूल सुर है, जिसकी चर्चा हम इसी प्रसंग में आगे करने जा र हे 
a | 

गोरक्षनाथ के नाम पर बहुत ग्रन्थ चलते हैं, जिनमें अनेक तो निश्चित रूप से 
परवर्त्ता हैं आर कई सन्देहास्पद हैं । सव मिलाकर केवल इतना ही कहा जा सकता 
है कि गोरक्षनाथ की कुछ पुस्तकं नाना-भाव से परिवत्तित, परिवादित और विकृत 
होती हुई आज तक चली आ रही हैं । उनमें कुछ-न-कुछ गोरक्षनाथ की वाणी 
जरूर गयी है, पर सभी-की-सभी प्रामाणिक नहीं हैं । इन पुस्तकों पर से कई विद्वानों 
ने गोरखनाथ का स्थान और कालनिर्णय करने का प्रयत्न किया था, वे सभी प्रयत्न 
निष्फल सिद्ध हुए हैं। कवी रदास के साथ गोरखनाथ की बातचीत हुई थी, और 
उस बातचीत का विवरण बतानेवाली पुस्तक उपलब्ध है। इस पर से एक बार 
ग्रियर्सत तक ने अनुमान किया था कि गोरखनाथ चौदहवीं शताब्दी के व्यक्ति थे । 
गुरु नानक के साथ भी उनकी बातचीत का बिवरण मिल जाता है । और, और तो 
और, सत्रहवीं शतब्दी के जैन दिगम्बर सन्त बनारसीदास के साथ शास्त्रार्थ होने 
का प्रसंग भी मैंने सुना है। टेसिटरी ने बनारसीदास जैन की एक पुस्तक में गोरख- 
नाथ (? ) के वचन का भी उल्लेख किया है।! इन वातचीतों का ऐतिहासिक मूल्य 
बहुत कम है। ज्यादा-से-ज्यादा इनकी व्याख्या साम्प्रदायिक महत्त्व प्रतिपादन के 
रूप में ही की जा सकती है। या फिर आध्यात्मिक रूप में इसकी व्याख्या यों की 
जा सकती है कि परवर्ती सन्त ने ध्यानबल से पूर्ववर्ती सन्त के उपदिष्ट मार्ग से 
अपने अनुभवों की तुलना की है । परन्तु उन पर से गोरखनाथ का समय निकालना 
निष्फल प्रयास है। कवी रदास के साथ तो मुहम्मद साहब की बातचीत का ब्यौरा 
भी उपलभ्य है, तो क्या इस पर से यह अनुमान किया जा सकता हे कि कबीरदास 
और हजरत मुहम्मद समकालीन थे ? वस्तुतः गोरक्षनाथ को दसवीं शताब्दी का 
परवर्ती नहीं माना जा सकता | मत्स्येन्द्रनाथ के प्रसंग में हमने इसका निर्णय कर 
लिया है । 

गोरक्षनाथ और उनके द्वारा प्रभावित योगमार्गीय ग्रन्थों के अवलोकन से स्पष्ट 
रूप से पता चलता है कि गोरक्षनाथ ने योगमार्ग को एक बहुत ही व्यवस्थित रूप 
दिया है। उन्होंने शैव प्रत्यभिज्ञादर्शन के सिद्धान्तों के आधार पर बहुधाविस्नस्त 
कायायोग के साधनों को व्यवस्थित किया, आत्मानुभूति और शेव परम्परा के 
| ००० से चक्रों की संख्या नियत की, उन दिनों अत्यन्त प्रचलित वर्‍्त्रयानी साधना 

के पारिभाषिक शब्दों के सांवृत्तिक अर्थ को वलपूर्वक पारमाथिक रूप दिया और 


| 

्र।ह्मण उद्गम से STAT और सम्पूर्ण ब्राह्मण वरोधी साधनमार्ग को इस प्रकार r 
संस्कृत किया कि उसका रूढिविरोबी रूप तो ज्यों-का त्यों बना रहा परन्तु उसकी | 
अशिक्षा-जन्य प्रमादपूर्ण रूढ़ियाँ परिष्कृत हो गयीं । उन्होंने लोकभाषा को भी अपने | 
| 


उपदेशों का माध्यम बनाया | यद्यपि उपलब्ध सामग्री से यह निर्णय करना बड़ा 
कठिन है कि उनके नाम पर चलनेवाली लोकभाषा की पुस्तकों में कौन-सी प्रामाणिक 
हैं और उनकी भाषा का विशुद्ध रूप क्या तथापि इसमें सन्देह नहीं कि उन्होंने | 
अपने उपदेश लोकभाषा में प्रचारित किये थे। कभी-कभी इन पुस्तकों की भाषा | 
पर से भी उनके काल का निर्णय करने का प्रयास किया गया हे । स्पष्ट है कि यह 
प्रयास भी निष्फल है । 

गोरक्षनाथ की लिल्ली हुई कही जानेवाली निम्नांकित संस्कृत पुस्तकं मिलती 
हैं। इनमें से कई को मैंने स्वयं नहीं देखा है, भिन्न-भिन्न ग्रन्थसूचियों और आलोच- 
नात्मक अध्ययनों से संग्रह-भर कर लिया है । जिनको देखा है, उनका एक संक्षिप्त 
विवरण भी दे दिया हे । अनदेखी पुस्तकों के नाम जिल मूल से प्राप्त हुए हैं, उनका 
उल्लेख कोष्ठक में पुस्तक के सामने कर दिया गया है। 

L असनस्क--एक प्रति बड़ौदा लाइब्रेरी में है। गो. सि. सं. में बहुत-से वचन 
BET हैं। 

2. असरौगद्ासनम्‌ू--श्री मन्महामाहेश्वराचार्य श्रीसिद्ध गोरक्षनाथ fat 
चितम्‌ । यह पुस्तक कश्मीर संस्कृत ग्रल्थावलि (ग्रन्थांक 20) में प्रकाशित हुई है। 
महामहोपाध्याय पं. मुकुन्दराम शास्त्री ने इसका सम्पादन किया है । यद्यपि यह 
पुस्तक 9 [8 ई. में ही छप गयी थी, परन्तु आश्चर्य यह हे कि गोरक्षनाथी साहित्य 
का अध्ययन करनेवालों ने इसक्री कोई चर्चा नहीं की है। यह पुस्तक बहुत ही 
महत्त्वपूर्ण हे | इसमें गोरक्षनाथ के सिद्धान्त का सूत्ररूप में संकलन है । यह पुस्तक 
हठयोग की साधना और शैवागमों में सम्बन्ध जोडती है । आगे इसके प्रतिपादित | 
सिद्धान्तो का संक्षिप्त विवरण दिया जा रहा है । | 

3, अवधूतगीता--गो. सि. सं. (प. 75 ) में गोरक्षकृता कही गयी Zl | 
« गोरक्षकल्प--(फकुहर, ब्रिग्स) 
गोरक्षकौमुदी-- (फर्कुहर, fara) 
गोरक्षगीता--- (WHE) । | 
गोरक्षचिकित्सा-_ (ame) | । 
गोरक्षपंचय-- ( ब्रिग्स ) । 
गोरक्षपद्धति--दो सौ संस्कृत इलोकों का संग्रह । बम्बई से महीधर शर्मा 
गे हिन्दी टीका समेत छपी है । इसका प्रथम शतक 'गोरक्षशतक' नाम से कई बार 
छप चुका हैं। इसी का नाम 'गोरक्षज्ञान' भी है। दूसरे शतक का नाम योगशास्त्र 
भी बताया गया है। 

[0. गोरक्षशतक--उपर्युक्त नं. 7 का प्रथम शतक | इसकी एक प्रति पूना से 

Pii मिली हे। ब्रिग् ने अपनी पुस्तक में इसको रोमन अक्षरों में छापा है और 
oes न. 
नेपाल द्य ee द्र क निर्णय' की भुमिका में 
TATE oe SUECA एन हस्तलिखित ग्रन्थ का ब्यौरा दिया डे | नेपालवाली 
पुस्तक छपी हुई पुस्तकों से भिन्न नहीं है | j 

इसपर दो टीकाएँ हुई हैं। एक शंकर पण्डित की और दूसरी मथुरानाथ गुवल 
को दूसरी टीका का नाम टिप्पण है (ब्रिग्स)। इसी पुस्तक के दो और ताम भी 
प्रचलित हैं : (L) 'ज्ञनप्रकाश' और (2) 'ज्ञानप्रकाश शतक' (आफ्रख्ट )। 

Ll. गोरक्षद्ञास्त्र-- (दे. नं. 9) i 

o 2. गोरक्षसंहिता--प्राय: सभी सूचियों में इस पुस्तक का नाम आता है। 
पं. प्रसन्तकुमार कविरत्न ने इस पुस्तक को सं. 897 में छपवाया था, परन्तु अब 
यह पुस्तक खोजे नहीं मिलती । डॉ. बागची ने 'कौलावलिनिर्णय' की भूमिका में 
नेपाल दरवार लाइब्रेरी में पायी गयी प्रति में से कुछ अंश उद्ध,त किया है। पुस्तक 
के कितने ही श्लोके हु-व-हू मत्स्येन्द्रनाथ के 'अकुलवीरतन्त्र' नामक ग्रन्थ से मिल 
जाते हैं और दोनों का प्रतिपादन भी एक ही है। इस प्रकार यह पुस्तक काफी 
महत्त्वपूर्ण है। . 

43. चतुरशीत्यासन--- (आफ्रेख्ट) । 

॥4. ज्ञानप्रकाशशतक-- (दे. नं. 0) । 

5. ज्ञानशतक---(दे. ।0) । 

॥6. ज्ञानामृतयोग-- (आफ्रेख्ट) | 

॥7. नाडीज्ञानप्रदीपिका-- (आफ्रेख्ट) । 

॥8. महार्थेमंजरी--यह पुस्तक कश्मीर संस्कृत ग्रन्थावलि (ग्रन्थांक ll ) में 
छपी हे । यह किसी महेरवरानन्दनाथ की लिखी हुई है। कश्मीरी परम्परा के ag- 
सार ये गोरक्षनाथ ही हैं। पुस्तक म. म. पं. मुकुन्दराम शास्त्री ने सम्पदित की है । 
इस पर भी लिखा है: 'गोरक्षापर पर्याय श्रीमन्महेश्वरातन्दाचार्य विरचिता' । 
है की भाषा कश्मीरी ATA श है, परन्तु ग्रन्थकार ने स्वयं परिमल नामक 
टीका लिखी है । विषय 36 तत्त्वों की व्याख्या है । नाना दृष्टियों से महत्त्वपूर्ण है। 

29. योगचिस्तामणि-- (आफ्ेछ्ट) 

20. योगमातंण्ड--( ,, ) 

2. योगबीज--गो. सि. सं. में अनेक वचन उद्धत हैं । 

22. योगशास्त्र--(दे. न. 7) 

23. थोगसिद्धासनपद्धति--(आफ्रेखट ) 

24. विवेकमातंण्ड--इस पुस्तक के कुछ वचन 'गोरक्षसिद्धान्तसंग्रह' में हूं । 
उसके इलोक 'गोरक्षशतकः' में पाये जाते हैं। इसलिए यद्यपि इसे रामेश्वर भट्ट का 
बताया गया है, तो भी आफ्रेस्ट के' अनुसार इसे गोरक्षकृत ही मानना उचित जान 
पड़ता है | : 

25. श्रीनाथसूत्र-गो. सि. सं. में कुछ वचन हैं । 

26. सिद्ध-सिद्धान्त पद्धति--ब्रिग्स ने नित्यानन्द-रचित कहा है, पर अन्य 
सबने गोरक्षनाथ-रचित बताया है। 'गोरक्षसिद्धान्तसंग्रह' में भी इसे नित्यताथ- 
विरचिता कहा गया है (पृ. ।]) । 

27. हठयोग (AH) | 

28. हठसंहिता-( » )। 

इन पुस्तकों में अधिकांश के कर्ता स्वयं गोरखनाथ नहीं थे। साधारणतः उनके 
उपदेशों को नये-नये रूप में वचनबद्ध किया गया है। परन्तु I, 2, 9, ।2 और 26 
अधिक महत्त्वपूर्ण हैँ । इनमें भी Lal मैंने देखा नहीं, केवल 'गोरक्ष-सिद्धान्त' में 
संगृहीत बचनों से उसका परिचय पा सका हूँ । 'सिद्ध-सिद्धान्त पद्धति' को संक्षिप्त 
करके काशी के बलभद्र पण्डित ने एक छोटी-सी पुस्तक लिखी थी जिसका नाम है 
“सिद्ध-सिद्धान्त संग्रहः । इसमें तथा 'गो रक्षसिद्धान्तसंग्रह' में 'सिद्ध-सिद्धान्त पद्धति 
के अनेक इलोक उद्ध,त हैं। इन सबके आधार पर गोरक्षनाथ के मत का प्रतिपादन 
किया जा सकता है । इस विषय में 'गोरक्षसिद्धान्तसंग्रह' बहुत हो उपयोगी पुस्तक 

| 

: इन पुस्तकों के अतिरिक्त हिन्दी में भी गो रक्षनाथ की कई पुस्तक पायी जाती हैं। 
इनका सम्पादन बड़े परिश्रम और बड़ी योग्यता के साथ स्वर्गीय डॉ. पीताम्बर 
दत्त बइथ्वाल ने किया है। यह ग्रन्थ 'गोरखबानी' नाम से हिन्दी साहित्य सम्मेलन 
से प्रकाशित हुआ है। दूसरा भाग अभी तक प्रकाशित नहीं हुआ और अत्यन्त दुःख 
की बात है कि उसके प्रकाशित होने के पूर्व ही मेधावी ग्रन्थकार ने इहलोक त्याग 
दिया । डॉ. बड़थ्वाल की खोज से निम्नांकित चालीस पुस्तकों का पता चला है जिन्हें 
गोरखनाथ-रकित बताया जाता है : 


l. सबदी 5. गोरख गणेश गोष्ठी 

2. पद 6. गोरखदत्त गोष्ठी (ग्यान दीपबोध) 
3. सिष्या दरसन ]7. महादेव गोरखगुष्टि 

4. प्राण संकली 8. fave पुरान 

5. TA बोध 9. दयाबोध 

6. आत्मबोध (!) 20. जाती भौंरावली (छन्द गोरख) 
7. अभैमात्रा जोग 2l. नवग्रह 

8. पन्द्रहतिथि 22. नवरात्र 

9. सप्तवार 23. अष्ट पारछया 

0. मछीन्द्र गोरख बोध 24. रहरास 

Li. रोमावली 25. ग्यानमाला 

2. ग्यान तिलक 26. आत्माबोध (2) 

3. ग्यान चौंतीसा 27. व्रत 

]4. पंचमात्रा 28, निरंजन पुराण 

29. गोरखबचन 35. चौबीस सिधि 
30. इन्द्रो देवता 36. षडक्षरी 

3]. मूल गर्भावली 37. पंचअग्नि 
32. खाणी वाणी 38. अष्टचक्र 

33. गोरख सत 39. अवलि सिलक 
34. अष्टमुद्रा 40. काफिर बोध 


डा. वड़थ्वाल ने अनेक प्रतियों की जाँच करके इनमें प्रथम चौदह को तो निरसंदिग्ध 
रूप से प्राचीन माना, क्योंकि इनका उल्लेख प्र,य: सबमें मिला । 'ग्यान चौंतीसा 
समय पर न मिल सकने के कारण इस संग्रह में प्रकाशित नहीं कराया जा सका 
परन्तु बाका तेरह गोरखनाथ की वानी समझकर पुस्तक में संग्रहीत हुए हैं 5A 
9 तक की प्रतियों को एक प्रति में सेवादास निरंजनी की रचना माना गया है । 
इसलिए सन्देहास्पद समझकर सम्पादक ने उन्हें परिशिष्ट 'क' में छापा है । बाकी में 
कुछ गोरखनाथ की स्तुति है। कुछ अन्य ग्रन्थकारो के नाम भी हैं। 'काफिर बोध” 
कबीरदास के नु!म भी है, इसलिए डॉ. बड़थ्वाल ने इस संग्रह में उन्हें स्थान नहीं 
दिया । केवल परिशिष्ट 'ख' में 'रुप्तवार', 'नवग्रह', “ब्रत”, GAART 'अष्टमुद्रा', 
“चौबीस fata’, ada लच्छन', 'अष्टचक्र', 'रहरसि' को स्थान दिया है । 'अबलि 
सिलूक' और 'काफिर ata’ रतननाथ के लिखे हुए हैं। डॉ. बड़थ्वाल इन प्रतियों 
की आलोचना करने के बाद इस नतीजे पर पहुँचे हैं कि 'सबदी' गोरख की सबसे 
प्रामाणिक रचना जान पड़ती है। परन्तु वह उतनी परिचित नहीं जितनी 'गोरख- 
ara’ 'गोरखवोध' की सबसे पहली छपी हुई एक खण्डित प्रति कार्माइकेल 
लाइब्रेरी, काशी में है जो MLL ई. में वांस का फाटक, बनारस से छपी थी । बाद 
में इसे जयपुर पुस्तकालय से संग्रह करके डॉ. मोह्नसिंह ने अंग्रेजी अनुवाद के साथ 
अपनी पुस्त में प्रकाशित की है। डॉ. मोहन सिंह इस पुस्तक में प्रतिपादित सिद्धान्तों 
E बहुत प्रामाणिक मानते हैं । परन्तु मत्स्येन्द्रनाथ के उपलब्ध ग्रन्थों के आलोक में 
डॉ. मोहूनसिंह का मत बहुत ग्रहणीय नहीं लगता | डॉ. बड़थ्वाल ने इन पुस्तकों के 
रचयिता के वारे में विशेष रूप से लिखने का वादा किया था, पर महाकाल ने उसे 
पुरा नहीं होने दिया | परन्तु अपने भावी मत का आभास उन्होंने निम्नांकित शब्दों 
में दे रखा है: “नाथ-परम्परा में इनके कर्त्ता प्रसिद्ध गोरखनाथ से भिन्न नहीं समझे 
जाते । मैं अधिक सम्भव समझता हूँ कि गोरखनाथ विक्रम की Lat शती में हुए । 
ये रचनाएं जैसी हमें उपलब्ध हो रही हैं ठीक वैसी ही उस समय की हैं, यह नहीं 
कहा जा सकता। परन्तु इसमें भी प्राचीनता के प्रमाण विद्यमान हैं, जिससे कहा जा 
सकता है कि सम्भवत: इनका मूलोद्भव ग्यारहवीं शती ही में हुआ हो । 


l. 'गोरखबानी', भूमिका पृ. 8-9 
2. वही, १. 20 

आगे इस उपलब्ध सामग्री के आधार पर हम गोरक्षनाथ के उपदेशों का सार 
संकलन कर रहे हैं ।' 


पिण्ड और ब्रह्माण्ड 


मत्स्येन्द्रनाथ द्वारा अवतारित कौलज्ञान की आलोचना के प्रसंग में शैव सिद्धान्त के 
छत्तीस तत्त्वो का एक साधारण परिचय दिया जा चुका है । प्रलयकाल में इन समस्त 
तत्त्वो को निःशेषभाव से आत्मसात्‌ करके शक्ति परमशिव में तत्त्वरूपा होकर अव- 
स्थान करती है | इसीलिए 'वामकेश्वरतन्त्र' में भगवती शक्ति को 'कवली कृतनिः- 
शेषतत्त्वग्रामस्वरूपिणी' कहा गया है (4/5)। 

इस अवस्था में शिव में कार्य-कारण का HU त्व नहीं होता, अर्थात्‌ कार्य-का रण 
के चक्र के संचालन कर्म से विरत हो जाते हैं। वे कुल और अकुल के भेद से परे हो 
जाते हैं और अव्यक्तावस्था में विराजमान रहते हैं। इसीलिए इस अवस्था में उन्हें 
शास्त्रकारगण ‘TAT कहकर स्मरण करते हैं ।2 

इस परमशिव को जब सृष्टि करने की इच्छा होती है तो इच्छायुक्त होने के 
कारण उन्हें सगुण शिव कहा जाता है। पहले बताया जा चुका है कि यह इच्छा 
(= सिसृक्षा=सृष्टि करने की इच्छा) ही शक्ति है। अब इस अवस्था में परम- 
शिव से एक ही साथ दो तत्त्व उत्पन्न होते हैं--शिव और शक्ति ।* वस्तुत: इन 
दोनों में कोई भेद नहीं है। यह शक्ति पाँच अवस्थाओं से गुजरती हुई स्फुरित होती 
है: (L) परमशिव की अवस्था-मात्र धर्म से युक्त, स्फुरित होने की पूर्ववर्ती, और 
प्रायः स्फुरित होने को उपक्रान्त अवस्था का नाम 'निजा' है। इस अवस्था में शिव 
अपने अव्यक्त रूप में रहते हुए भी स्फुरणोन्मुखी शक्ति से विशिष्ट होकर रहा करते 


i. उपरिलिखित ग्रन्थों के अतिरिक्त शिवानन्द सरस्वती का 'योग चिन्तामणि’, रामेश्‍वर भट्ट 
का 'विवेक मार्तण्ड योग', सुन्दरदेव की ‘eo संकेत चन्द्रिका, स्वात्माराम की “हठयोग 
प्रदीपिका, ओर उस पर रामानन्द तीर्थ की टीका और उमापति का टिप्पण, ब्रह्मानन्द की 
“ज्योत्स्ना, चण्ड कापालिक की 'हठरत्नावली', शिव का “हठयोग धीराय' और उस पर 
रामानन्द तीर्थ की टीका, वामदेव का “हठयोग विवेक”, सदानन्द का “ज्ञानामृत” टिप्पणी, 
कण्डारभैरव का ‘AT योग खण्ड”, सुन्दरदेव की ‘aha चन्द्रिका', "घेरण्ड संहिता’, “शिव 
संहिता', “निरंजन पुराण' इत्यादि ग्रन्थ इस मार्ग के सिद्धान्त और साधतपद्धति के अध्ययन 
में सहायक हैं । 

2, कार्यकारणकतृ त्वं यदा नास्ति कूलाकुलम | 
अव्यक्तं परम तत्त्वं स्वयं नाम तदा भवेत ।! मि, सि. सं., l4 

हैं। शिव की इस अवस्था का नाम अपर पद्म' है। धीरे-धीरे शक्ति क्रमश: 
स्फुरण की ओर उन्मुख होती है, फिर (3) स्पन्दित होती है फिर ( i r र 
अहंता ( = मैं-पत्त अर्थात्‌ अलगाव का भाव ) से युक्त होती है और अन्त ग (5) 
चेतनशीला होकर अपने अलगाव के वारे में पूर्ण सचेत हो जाती है। य अवस्थाएँ 
क्रमशः परा, अपरा, सूक्ष्मा और कुण्डली कही जाती हैं ॥ इन अवस्थाओं में शिव 
| भी क्रमश: परम, शून्य, निरंजन और परमात्मा के नाम से प्रसिद्ध होते हैं ।2 इस 
| प्रकार निखिलानन्दसन्दोह शिव पाँच अवस्थाओं से गुजरते हुए प्रथम तत्त्व aan 
| यास गुण शिव के रूप में प्रकट होते हैं और शक्ति भी पाँच अवस्थाओं से अग्रसर होती 
हुई द्वितीय तत्त्व कुण्डली या कुण्डलिनी के रूप में प्रादुर्भूत होती हैं। यही कुण्डली 
| समस्त विश्व में व्याप्त शक्ति है, इसी की इच्छा से, इसी की सहायता से, शिव इस 
| विश्‍व-प्रपळ्च की उत्पत्ति, a ओर विलय में समर्थ होते हैं । यही परमात्मा 
| और कुण्डली--शिव और शक्ति--प्रथम दो सूक्ष्मतम तत्त्व हैं। इनसे ही अत्यन्त 
सूक्ष्म 'पर पिण्ड' की उत्पत्ति हुई है। इस प्रकार निम्नोक्त सारणी से शिव और 
शक्ति के स्फुरण की विकास स्पष्ट हो जायेगा : 


“स्वयं (पर) शिव | 


"चा ध्या | 
aa | | 
पर--- i निजा | 


| dle 2 ae | 
| RG | 3 3— i | 
| zi -4 4— l 

| ae 5 5-जुण्डली 


यह ध्यान देने की बात है कि यद्यपि वैदान्तिक लोग भी चित्स्वरूप ब्रह्म की 
शक्ति, जिसे वे लोग 'माया' कहते हैं, मानते हैं; पर यहां शक्ति की जो कल्पना है 
वह वैदान्तिक कल्पना से भिन्न है । यहाँ कुण्डली या शक्ति को 'चिच्छीला और 


Se 


L निजा पराऽपरा सूक्ष्मा कुण्डली तासु पञ्चध्षा | 
शक्तिचक्रक्रमेणेव जातः पिण्डः परः शिवे ॥--ति. सि. सं., L 3 
2. ततोऽस्मतापूर्वमचिर्मात्रं स्यादपरं परम्‌ । 
तत्स्वसंवेइनाभासमुत्पत्नं परमं पदम्‌ ॥ 
स्वेच्छामात्रं ततः शून्यं सत्तामात्रं निरंजनम्‌ । 
तस्मात्ततः स्वसाक्षादभू: परमात्मपदं मतम्‌ ॥--वहीं,  4-45 
3, चिच्छीला कुण्डलिन्यत:--सि, सि, सं,, ]। 6 : क! 

चिद्रूपिणी माना गया है । यह चिच्छवित अनन्तरूपा और अनन्तशक्तिस्वरूपा है । 
जगत्‌ इसी शक्ति का परिणाम है और यही शक्ति जगत्रूप में परिणत होती है । 
इसी की सहायता से परमशिव सृष्टिव्यापार सँभालने में समर्थ होते हैं और इसीलिए 
'वामकेशवरतन्त्र' में स्वयं भगवान्‌ शंकर ने ही कहा है कि 'हे परमेश्वरि, इस शवित 
से रहित होने पर शिव कुछ भी करने में असमर्थ हैं, इससे युक्त होकर ही वे कुछ 
करने में समर्थ होते हैं ।! 

इसके बाद कुण्डली अर्थात्‌ समस्त विश्व में प्रव्याप्त शक्ति सृष्टिक्रम को अग्रसर 
करने के लिए क्रमशः स्थूलता की ओर अग्रसर होती हे । इन तीन तत्त्वों की चर्चा 
हम पहले ही कर चुके हैं जो इसके बाद क्रमशः स्फुरित होते हैं। ये हैं: सदाशिव, 
ईश्वर और शुद्धविद्या । सदाशिव अहंप्रधान है और ईश्वर इदंप्रधान, शुद्धविद्या 
उभयप्रधान |? सृष्टिव्यापार को अग्रसर करने के लिए इस प्रकार अहंता की प्राप्ति 
पाँच अवस्थाओं के भीतर से होती है। इन अवस्थाओं को आनन्द कहते हैं। पाँच 
आनन्द हैं, परमानन्द, प्रबोध, चिदुदय, प्रकाश और सोऽहं। इन्हीं आनन्दो के भीतर 
से गुजरते हुए शिव क्रमशः 'जीव-रूप की ओर अग्रसर होते हैं। 'सिद्ध-सिद्धान्त 
aag में बताया गया है कि किस प्रकार पर-पिण्ड से आद्य-पिण्ड, उससे साकार- 
पिण्ड, उससे महासाकार-पिण्ड, उससे प्राकृत-पिण्ड और उसके भी अन्त में गर्भ-पिण्ड 
उत्पन्न होता है À क्रमशः स्थूल से स्थूलतर होते जाते हैं। अन्तिम पिण्ड से यह 


L. परोहि शक्तिरहितः शक्तः कर्तू न किन्चन। 
शक्तस्तु परेमेशानि शकत्या युक्तो यदा भवेत्‌ ।।4। 6U 
2. (l) अहन्तेदन्तालक्षणयोर््ञानक्रियरयो राद्योद्रेकात्‌ उन्मीलितचित्रन्यायेन व्यक्ताव्यक्तविश्व- 
मातृतास्वभावं सदाशिवाख्यंतत््वम्‌ | एतद्विपर्ययेण क्रिया शक्तयौज्ज्वल्ये व्यम्ताकारविश्वानु- 
संधातुरूपम्‌ ईश्वर तत्त्वम्‌ | 
महार्थं मंजरी', पृ. 44 
(2) ज्ञातृत्वधर्मआत्मा ज्ञे यस्वभावश्च लोकव्यवहारः । 
एकरसां संस्क्राष्ट यत्र गतौ सा खलु विस्तृपा बिद्या ॥ 
वही, पृ. 46 
3. 'सिद्ध-सिद्धान्त संग्रह में पच्चीस-पच्चीस तत्त्वों से इस प्रकार पिण्डोत्मत्ति का क्रम दिया 
हुभा है: 
() अव्यक्त परमतत्त्व की पाँच शक्तियाँ हैं जिनमें प्रत्येक के पाँच गुण हैं : 
. निजा--निराकृतित्व, नित्यत्व, निरन्तरत्व, निष्पन्दत्व, निरुत्थत्व । 
: परा--अस्तित्व, अप्रमेयत्व, अभिन्तत्व, अनन्तत्व, अव्यक्तत्व | 
अपरा-स्फुरण्ता, स्फारता, स्फुरता, स्फोटता, Thiet | 
. सूक्ष्मा नैरन्तर्यं, वेरंश्य नैश्चल्य, निश्चयत्व, निविकल्पक्रत्व । 
. कुण्डली-पूर्ण त्व, प्रतिविम्बत्व, प्रकृतिरूपत्व, प्रत्यह मुख, ओच्चल्य | 25 तत्त्व 
(7) परपिण्ड 
(2) क--पाँच पद और उनके गुण : 
l. अपर - अकलत्व, असंशयत्व, अनुमतत्व, अन्परपारता, अमरत्व | 


७ के ७० ७ ८ 


2. पर--निष्कल, अलोल, असंख्येन, अक्षय, अभिन्न | व्य 

स्थूलशरीर उत्पन्न हुआ है। 'सिद्ध-सि गन्त संग्रह 


के प्रथमाध्याय की पुष्पिका में 
लिखा है कि यह छ: प्रकार की पिण्डोत्पत्ति 


। परन्तु वस्तुतः उसमें कई प्रकार की 


> 3. शून्य--नीलता, पूर्णता मूच्छ, उन्मनी, लयता । 
4. निरंजन--सहज, सामरस्य, सत्यत्व सावधानता, सवं गत्व । 
5. परमात्मपद--अभयत्व, अभेद त्व अच्ळद्य, अनाश्य, अशोष्य । 
(2) ara पिण्ड 
ख--पाँच आनन्द और उनके गुण: 
| L परमानंद--उदय, उल्लास, अवभास, विकाशन, प्रभा । 
| 2. प्रवोध--निष्पंद, ad, उन्माद, स्पन्द, नित्यसख | 
3. 'चिदुदय ~ सद्भाव, विचार, TT, ज्ञातृत्व, ATST । 
4. प्रकाश --निविकार, निष्फलत्व, सदबोध, समता, विश्रान्ति । 
5. सोऽहम्‌ अहंता, खण्डितैश्त्रये, स्वानुभूति, aerei, सर्वज्ञता । 25 तत्त्व 
(2) आद्य पिण्ड 
| (3) क--पंच महातत्त्व और उनके अंशभूत तत्त्व : 
4, महाकाश--अवकाश, छिद्र, अस्पृश्यत्व, रव, नीलवर्णं । 
2. महानिलै--संचार, चलन, स्पंद, शोषण, धूम्रता। 
3. महातेज--दाहकत्व, पावकत्व, Geter, रूपभासित्व, रक्तवर्णं । 
4. महावारि--प्रवाह, आप्यायन, रस, द्रव, श्वेतवर्ण । | 
5. महापृथ्वी -- स्थूलता, नानाकृतिता, काठिन्य, aa, पीतता । 25 तत्त्व 
(3) साकार पिण्ड 
ख--अष्ठमूत्ति : | 
शिव-भैरव-श्रीकण्ठ-स दा शिव-ईश्वर-रुद्-विष्णु-ब्रह्मा महासाकार पिण्ड । { 
(4) तत्त्वांश- | 
| पृथ्वी के-अस्थि, त्वक्‌, मांस, लोम, नाड़ी । | 
| जल के--लाला, मूत्र, अस्टक्‌, स्वेद, शुक्र । 
| अग्नि के--क्षुधा, तृषा, आलस्य, निद्रा, कान्ति । 
वायु के--धावन, चलन, रोधन, प्रसारण, आकुंचन | 
आकाश के--राग, द्वेष, भय, लज्जा, मोह । 


25 तत्त्व 


| 25 तत्त्व 
| (4) प्राकृत पिण्ड 
(5) क- अन्तःकरण के धर्म : 

l. मन--संकल्य, विकल्प, जडता, मूच्छ ता, मनन I 

2. वुद्धि-विवेक, वैराग्य, परा, प्रशान्ति, क्षमा | 

3. अहंकार--मान, ममता, सुख, दुःख, मोह । 

4. चित्त--मति, धृति, संस्मृति, उत्क्ृति, स्वीकार । 

5. चेतव्य-विमपं, हषं, धेयं, चिन्तन, निःस्पृहता । 

25 तत्त्व 

ख - कुल पंचक : 
सत्व--दया, धमं क्रिया, भक्ति, श्रद्धा । 
रजः--दान, भोग, श्रृंगार, स्वार्थ, ग्रहण । 

पिण्डोत्पत्ति दी हुई है। यह विचारणीय ही रह जाता है कि ये छ: पिण्ड वस्तुतः 
क्या हैं। महामहोपाध्याय पं. गोपीनाथ कविराज ने 'सिद्ध-सिद्धान्त संग्रह’ की 
भूमिका में लिखा है कि ये छः पिण्ड इस प्रकार हैं: 
l. पर या आद्य-पिण्ड | 
2. साकार-पिण्ड | 
3. महासाकार-पिण्ड | 
4. प्राकृत-पिण्ड। 
5. अवलोकन-पिण्ड | | 
6. गर्भ-पिण्ड | | 
'सिद्ध-सिद्धान्त पद्धति’ के आधार पर सं. 88 वि. में मारवाइ-नरेश महाराणा f 
मानसिह के राज्यकाल में पच्चीस चित्र बनवाये गये थे । ये चित्र “देशी कागज़ की 
बनी करीब 4 फुट लम्बी, 2 फुट चौड़ी और 2/30 इंच मोटी दफ्ती पर बने 
हैं, और आज से सवा सौ वर्ष पहले के राजपूत कलम के उत्तम नमूने हैं। ये 
जोधपुर के राजकीय सरदार म्यूजियम में सुरक्षित हैं। सन्‌ [935 ई. में पण्डित 
विश्वेश्वरताथ रेउ ने इन चित्रों का विवरण एक छोटी-सी एस्तिकाके रूप में 


> तमः-मोह, प्रमाद, निद्रा, हिसा, क्रूरता । 
काल--विवाद, कलह, शोक, वन्ध, वंचन । 
जीव--जाग्रत, स्वप्न, सुपुप्ति, तुयं, तुरीयातीत । 
25 तत्त्व 
ग-व्यक्ताख्य शक्ति के गुण : 
l. इच्छा--उन्मेप, वासना, वीप्सा, चिन्ता, चेष्टा । | 
2. कर्म- स्मृति, उद्यम, उद्वेग, कार्य, निश्चय । | 
3, माया--मद, मात्सय, कपट, कत्तंव्य, असत्य | 
4. प्रकृति--आशा, तृष्णा, कांक्षा, स्पृहा, मृषा | 
5. वाक्‌ परा, पश्यन्ती, मध्यमा, वैखरी, दृष्टाक्षरमातुका | 
घ--प्रत्यक्षकारी गुण : 
I, काम - रति, प्रीति, लीला, आतुरता, अभिलाषा । 
2. कर्म--शूभ, अशुभ, कीत्ति, अकी त्ति, इच्छागत | 
3. अग्ति - उल्लोल, कल्लोल, उच्चलत्व, उन्माद, विलेपन | 
4. चन्द्र -सवन्तिका, नामवती, प्रवाहा, सौम्या, प्रसन्ना | 
5. अकं-तपिनी, ग्रसिनी, क्रूरा, कुंचनी, शोषणी, बोधिनी, धस्मरा, किणी 
अर्थतुष्टिवधिनी, ऊमिरेखाकिरणिनी, प्रभावती । 
(6) दशद्वार, 72 हजार नाड्या, पंच प्राण, नौ चक्र, सोलह आधार आदि का 
क--दशद्वार--मुख, कर्ण (दो), नासिका (दो) 
ARC । ; 
ख--प्रधान दस नाड़िया---इड़ा, पिंगला, सुपुम्ना, गान्धारी, हस्तिजिह्वा, शंखिनी, | 
इषा, अलम्बुषा, पयस्विनी और कह । 
ग-घ--चक्‌ और आधार का विचार आगे किया गया है । 


25 गुण 


T गर्भपिण्ड 
¦ चक्षु (दो), पायु, उपस्थ और 

प्रकाशित कराया थो । हम जिस बात की चर्चा यहाँ कर रहे हैं वह इन चित्रो के 
द्वारा अधिक स्पष्ट होगी, इस आज्ञा से यहाँ उक्त विवरणपुस्तिका के कुछ चित्रों के 
परिचयों का संकलन किया जा रहा हे । यह स्मरण रखना चाहिए कि faz- 
सिद्धान्त संग्रह” वस्तुतः इस पुस्तक का ही संक्षिप्त रूप है। gara 'सिद्ध-सिद्धान्त 
पद्धति' ही है। 

दूसरा चित्र त्रिगुणात्मक आदिपिण्ड का बताया गया है । इसका विवरण इस 
प्रकार दिया हुआ है : 

2. त्रिगुणात्मक आदिपिण्ड। आदिपिण्ड से (नीलवर्ण) महाआकाश का, 
महाआकाश से (धूम्रवर्ण) महावायु का, महावायु से (रक्तवर्ण) महातेज का, 

हातेज से (इवेतवर्ण) महासलिल (जल) का और उसमे (पीतवर्ण) महापृथ्वी 

का उत्पन्न होना । इन पंचमहा-तत्त्वो से महासाकार पिण्ड का और उससे ( ) 
शिव का उत्पन्न होना । इसी प्रकार आगे शिव से, (2 ) भैरव का, भैरव से (3 ) 
श्रीकण्ठ का, श्रीकण्ठ से (4) सदाशिव का, सदाशिव से (5) ईदवर का, ईश्वर से 
(6) रुद्र का, रुद्र से (7) विष्णु का, विष्णु से और (8) ब्रह्मा का उत्पन्न होता । 
फिर ब्रह्मा से नैर-नारीरूप (9) प्राकृत-पिण्ड का उत्पन्न होना । 

तीसरे चित्र.का विवरण इस प्रकार है: 

3. नर-नारी के संयोग से स्त्री और पुरुष की उत्पत्ति | पिण्ड का रूप । 

'सिद्ध-सिद्धान्त संग्रह” से ओर 'सिद्ध-सिद्धान्त पद्धति’ के आधार पर बने हुए 
इन चित्रों के बिवरण से ऐसा जान पड़ता है कि प्रथम पिण्ड पर-पिण्ड है जो 
न्रिगुणातीत है और आदि या आद्य-पिण्ड वस्तुतः उसके बाद की अवस्था का नाम 
है। फिर साकार पिण्ड और महासाकार पिण्ड भी अलग-अलग नहीं जान पड़ते । 
साकार पिण्ड | | ही ग्रन्थकार ने महासाकार पिण्ड कहा है । यदि यह बात ठीक है 
तो छः मुख्य पिण्ड इस प्रकार हो सकते हैं : 
- पर-पिण्ड। 
आद्य-पिण्ड | 
साकार या महासाकार-पिण्ड । 
, प्राकृत-पिण्ड । 
. अवलोकन-पिण्ड | i 
- गर्भ-पिण्ड | 

इन पिण्डों में पर-पिण्ड तो शिव और शक्ति के संयोग से उत्पन्न है । परवर्त्ती 
तीन तत्त्वो से आद्य-पिण्ड और माया और पंच कंचुको से आच्छादित अहंता-प्रधान 
पुरुष ओर इदंताप्रधानः प्रकृति तक साकार तत्त्व हें । महत्तत्त्व से पंचतन्मात्र तक 


Dn -> (४ ॥> — 


\. ‘ag’ और 'इदं' संस्कृत में क्रमशः 'मे' ओर 'यह' के वाचक हैं । अहंता का अर्थ है 'मॅ-पन' 
और इदंता का अर्थ है 'यह-पन' । पुरुष में 'अहंता' की प्रधानता होती है अर्थात्‌ उसमें 
“चेतन मैं हूँ” यह भाव प्रधान होता है । प्रकृति में 'इदता' की प्रधानता होती है; अर्थात्‌ 
पुरुष उसे चेतन से भिन्त 'इदं' (वह) के रूप में समझता है । टू 

पर-शिव 


| | ; 
शिव शक्ति पर-पिण्ड () 
| | 


(3) सदाशिव अहं (मैं) 


| अहं (मैं) | इदं (यह) > ईश्वर (4) 


आद्य-पिण्ड (2) 


| 


(6) माया 


पंचकंचुक (7-I) 


साकार पिण्ड 
| | र (3) 
पुरुष | (में ies प्रकृति 
( ] 2) अह्‌ (मै) हद (यह ) ( | 3) 
| | । 
(4) महान्‌ 
| 
अहंकार (4) प्राकृत-पिण्ड 
; (4) 
(76-20) पंचतन्मात्र 
एकादश इन्द्रिय पंच भूत 
(2I-3) (3-36) 
Es 
a a 


प्राकृत पिण्ड और एकादश इन्द्रियों का अवलोकन पिण्ड है। फिर गर्भोत्पन्न यह पंच 

भूतात्मक स्थूल शारीर गर्भपिण्ड है इस प्रकार 36 तत्त्वों के स्फुरण से इस पिण्डो- 
त्पत्ति का सामंजस्य किया गया है। 
अब यह्‌ स्पष्ट है कि पर-शिव ही अपनी सिमृक्षारूपा शक्ति के कारण जगत 
के रूप में बदल गये हैं । संसार में जो कुछ भी पिण्ड है, az वस्तुत: उसी प्रक्रिया में 
से गुजरता हुआ बना है जिसमें से यह समूचा ब्रह्माण्ड बना है । सबमें वही तत्त्व 
ज्यों-के-त्यों हैँ । परन्तु सत्व, रज, तम, काल और जीव (अर्थात्‌ प्राणशक्ति) र्क 
अधिकता और न्यूनता के कारण उनमें भेद प्रतीत हो रहा है। विकास की इन 
विभिन्न अवस्वाओं को असत्य नहीं समझना चाहिए। वे सभी सत्य हैं । जितनी 
, नाड़ियाँ या द्वार या आधार मनुष्य में हैं, उतनी ही समस्त ब्रह्म,ण्ड में और उतनी 
ही ब्रह्माण्ड के प्रत्येक परमाणु में हैं। भेद यही है कि सत्व, रज, तम, काल और 
जीव के आधिक्य और न्यूनत्ववश वे कहीं अविकसित हैं, कहीं अर्धविकसित हैं, कहीं 
पूर्ण विकसित हैं। इसीलिए गोरक्षमत में प्रथम सिद्धान्त यह है कि जो कुछ भी 
ब्रह्माण्ड में है वह सभी पिण्ड में है ।! पिण्ड, मानो ब्रह्माण्ड का संक्षिप्त संस्करण है । 
गोरक्षनाथ का योग-मार्ग साधनापरक मार्ग है, इसलिए केवल व्यावहारिक बातों 
का ही विस्तार उसमें दिया हुआ है। मनुष्यशरीर को ही प्रधान पिण्ड मानकर 
इसकी व्याख्या की गयी है। बताया गया है? कि मनुष्य के किस-किस अंग में ब्रह्माण्ड i 
का कौन-कौन-सा अंश है। पाताल कहाँ है, स्वर्ग कहाँ है । साधनामार्ग के तीर्थस्थान | 
कहाँ हैं, गन्धर्व, यक्ष, उरग, किन्नर, भूत, पिशाच आदि के स्थान कहाँ हें । अनु- । 
सन्धित्सु पाठक मूल ग्रन्थों में उसका विस्तार खोज सकते हैं । | 
स्पष्ट ही, इस शरीर में सबसे प्रधान कार्यकारिणी शक्ति कुण्डली है । यह faza- | 
्रह्म।ण्ड में प्रव्याप्त महाकुण्डलिनी का ही पिण्डगत स्वरूप है। यह लक्ष्य करने की | 
बात है कि पर-पिण्ड को ही प्रथम या आद्य-पिण्ड नहीं कहा गया है। नाथमागं 
अद्वैतवादी है, परन्तु शांकर वेदान्त से अपना भेद बताने के लिए ये लोग अपने को 
aga विलक्षणवादी कहते हैं !? नाथमार्गी तत्त्व और अद्वैत दोनों से परे हैं !/ 


eo ब्रह्माण्डवर्ति यत्‌ किन्चित, 
तत पिण्डेऽप्यस्ति सर्वथा ।---सि. सि. सं., 3।2 

2. देखिए सि. सि. सं., तृतीयोपदेश । 
3. यदि ब्रह्मद्व तमस्ति तहि हतं कुत आगतम्‌ ? यदा माया कल्पितमिति वदेयुस्ताह तान्‌ 
वदन्तो वयमवाचो5क्रियांश्चकर्म तत्‌ विःमिति चेदुच्यते । aed तु निष्क्रियादित्याग्यस्ति | यतः 
P कस्यापि वस्तुनो भोगो$पि युष्माभिनं कत्तंव्यइत्याद्यनेकविधिभिरद॑ तखण्डनं-करिष्यामः | 
महासिद्धैरक्तं यद्वत तविवजितं पदं निश्चलं दृश्यते तदेवसम्यगित्यभ्युपयमिष्यामः । 
—it. सि. सं., पृ. 6 


4. अद्वौतं केचिदिच्छन्ति द्व तमिच्छन्ति चापरे । 
समं तत्त्वं न विस्इन्ति द ताढ त विलक्षणम्‌ । 
यदि स्वगतो देवः स्थिरः पूर्णो निरन्तरः | 


महो माया महामोहो ढ ताद्व तविकल्पना ॥ 3 
--गो. सि. सं. (पृ. 0) में अवधूत गीता का वचन 

आद्य या प्रथम कहने से वह संख्या द्वारा सूचित किया जाता है और संख्या भी एकं 
उपाधि है, इसलिए पर-तत्त्व को L संख्या द्वारा भी सूचित नहीं किया जा सकता। 
वह्‌ उसमे भी अतीत अलण्ड ज्ञानरूपी निरंजन है'--शून्य है ।” बह निष्क्रिय और 
क्रियाशील ब्रह्म, दोनों से अतीत अवाच्य पद है । इसीलिए उसकी आद्य-संज्ञा नहीं 
हो सकती | पहला पिण्ड भी इसीलिए 'पर-पिण्ड' कहा जाता है, आद्य-पिण्ड नहीं ।3 
जगत्‌ का प्रपञ्च शक्ति के स्फोट के वाद शुरू होता है, इसलिए शक्ति ही असल में 
जगत्कर्त्री है, शिव नहीं । शिव केवल ज्ञेय हैं । 
प्रशन हो सकता है कि सृष्टि का आदिकत्तं,त्व तो शिव का है, शक्ति तो उसकी 
निर्वाहिका मात्र है। उसी को प्रधान कर्त्री और उपास्य क्यों माना जाय ? जगत्‌ 
के मुख्य कर्ता और नियन्ता तो शिव ही हुए, शक्ति तो उनकी सहायिका-भर ही है, 
फिर इस सहायिका को उपास्य क्यों माना जाय ? रामेश्वर भट्ट ने 'परशुराम कल्प- 
सूत्र (6.)की टीका में इस प्रश्‍न का उत्तर दिया है। उस उत्तर का सारमर्म यह 
है कि क्षिति आदि कार्यो का कोई-न-कोई कारण होता चाहिए, कारण के बिना ये 
उपपन्न नहीं हो सकते | इस अनुपपत्ति को दूर करने के लिए ही शिव और शक्ति 
की कल्पना है | वेदान्ती लोग भी ब्रह्म की एक शक्ति स्वीकार करपे हैं । चित्स्वरूप 
ब्रह्म का धर्म भी चित्स्वरूप ही होना उचित है । वेदान्ती लोग ऐसा नहीं मानकर 
गलती करते हें वे चिद्रूप ब्रह्म की शक्ति माया को जड़स्वभावा मानते हैं। यही 
माया जगत्‌ का उपादान है, इसलिए यह समूचा जगत्‌ जड़ हे । शाक्त आगमों में 
यह्‌ बात नहीं मानी गयी । धर्मी और धर्म में अभेद होता है, इसलिए चेतन ब्रह्म की _ 
शक्ति भी चेतन होगी। ब्रह्म धर्मी है, शक्ति उसका धर्म । फिर भी व्यवहार में 
धर्म और धर्मी में थोड़ा भेद मानना ही पड़ता है। इसीलिए धर्मी शिव और धर्म 
शक्ति अभिन्न होने पर भी व्यावहारानुरोध से भिन्नवत्‌ मान. लिये जाते हैं। शिव 
(परशिव) रूपातीत-गुणातीत शून्यरूप निरालम्बस्वभाव हैं, इसीलिए उनका स्वरूप- 
निर्धारण अशक्य है। उपासना के लिए यह्‌ 'पर-शिव' उपयुक्त नहीं हैं। उनके 
स्वरूप से अभिन्न और फिर भी भिन्नरूपा शक्ति ही उपास्य हो सकती है। इस 
उपासना के द्वारा परमहिव के साथ शक्ति का (और इसीलिए समस्त जगत्प्रपंच 
का) अभेद ज्ञान ही साधक का चरम लक्ष्य है। यह कहना ठीक नहीं कि aU a 
और निर्वाहकत्व, दोनों ही चित्‌ में ही अवस्थित हैं अतः चित्स्वरूप शिव से भिन्न 
शक्ति को स्वीकार करना निष्प्रयोजन है । क्या श्रुति-स्मृति और क्या लोक-व्यवहार, 
aAA शक्ति को स्वीकार क्रिया गया है | गोपवधू से लेकर सुपण्डित ब्राह्मण तक 
सभी यह्‌ कहते हैं कि यह कार्य करने की 'शक्ति' मुझमें है या नहीं है । इस प्रकार 


-2. निखिलोपाधिहीनो 4 यदा भवति पूरुषः 
तदानिवक्षतेऽखण्डज्ञानलूपी निरन्जनः। 
->शिव-सं हिता', -68 
3. wat असमं शान्तमादिमध्यान्तवजितम्‌ । 
अचिस्त्यचित्तक चेव सर्वभावस्वभावकमू । 

शक्ति की कल्पना केवल कल्पना नहीं है, वह तथ्य है । शिव कृक्षि में वर्तमान यः 
जगत्‌ भी वस्तुत: शक्ति द्व!रा ही निर्वाह्य है 2 
। इस शक्ति की उपासना के लिए दूर भटकने की जरूरत नहीं टे । प्रत्येक पिण्ड 
म, प्रत्येक अणु-परमाणु में वह शक्ति विद्यमान है। जगत्‌ का प्रत्येक प्राणी उसे इच्छा 
क्रिया और ज्ञानरूप में अनुभव करता है । ब्रह्माण्ड के रग-रग में प्रव्याप्त यह शक्ति 
मानवदेह्‌ में कुण्डलिनीरूप में स्थित है। नाथमार्गी साधक इस शक्ति की उपासना 
का प्रधान साधन पिण्ड अर्थात्‌ काया को ही मानता है । वैसे तो सभी प्र।णी अप्राणी 
शक्ति के आवास हैं, किन्तु केवल शक्ति का संचालन ही लक्ष्य नहीं है। लक्ष्य है 
शिव और दक्ति का सामरस्यरूप सहज-समाधि। समस्त प्राणियों में सर्वाधिक 
सत्त्वगुणी मनुष्य हे। मनुष्य का शरीर योग-सिद्धि का उत्तम साधन है। परत्तु 
इसको पाने मात्र से योग-सिद्धि नहीं होती । इसको समझना चाहिए। इसीलिए 
]रक्षनाथ ने कहा है कि जो योग-सिद्धि का अभिलाषी यही नहीं जानता कि उसके 
रीर में छः चक्र क्या ओर कहां हैं; पीड़प आधार कौन-कौन हैं, दो लक्ष्य क्या 
हैं, पाँच व्योम क्या वस्तु हैं, वह कैसे सिद्धि पा सकता है ? फिर एक खम्भेवाले, नौ 
दरवाजोंवाले और पाँच मालिकों के द्वारा अधिकृत इस शरीररूपी घर को जो नहीं 
जानता, उससे योग की सिद्धि की क्या आशा हो सकती है ?? इनको जाने विना 
मोक्ष कहाँ मिल सकता हे ? आश्चर्यं है दुनिया के लोगों की मूर्खता पर ! कोई 
शुभाशुभ कर्म के अनुष्ठान से मोक्ष चाहता है, कोई वेदपाठ से, कोई (बौद्ध लोग) 
निरालम्बन को बहुमान देते हैं, कोई ध्यान-ऋला-करण-सम्बद्ध-प्रयोग से उत्पन्न ET- | 
बिन्दु-नाद-चैतन्य-पिण्ड-आकाश को मोक्ष कहते हें ।* कोई पूजा-पूजन, मद्य-मांस, | 
d सुरतादि से उत्पन्न आनन्द को मोक्ष कहते हैं, कोई मूलकन्द से उल्लसित कुण्डलिनी 
के संचार को ही मोक्ष कहते हैं और कोई समदृष्टि निपात को ही मोक्ष कहते हैं । 
परन्तु ये सभी असल में मोक्ष नहीं हैं। जव सहजसमाधि के द्वारा मन से ही मत को 
देखा जाता है, तव जो अवस्था होती है असल में वही मोक्ष है 4 यह सहजसमाधि 
क्या है? इस बात को समझने के पहले प.तंजल-विहित योगमार्ग को समझना 


2 


i. कौ. मा. र., J. 89-I90 
2. पट्चत्रं पोड़शाधारं द्विलक्ष्यं व्योमपञ्चकम्‌ । 
eas ये न जातस्ति कथं सिद्धयन्ति योगिनः ॥ 
एक wd aan गृहं पंचाधिदेवतम्‌ । 
_ | ये न जानसि कथं सिद्धयन्ति योगिनः ॥---'गोरक्षशतक', 3-4 
3-4. अहो मूर्खता लोकस्य । केचिद्वदन्ति शुभाशुमः कर्मविच्छेदनं मोक्षः, केचिद्‌ वदस्ति वेदपाठा- 
श्रितो मोक्षः केचिद वदस्ति निरालम्त्रनलक्षणो मोक्षः, केचिद्‌ वदन्ति ध्यानकलाकरणसंबद्ध- 
प्रयो गसं भवेन | रूपविन्दुनादरचतत्य पिण्डाकाशलक्षणो मोक्षः, केचिद्वदन्ति पूजा-पुजक-मद्य 
मांसादि सुरत-प्रसंगातंदलक्षणो मोक्षः, केचिद्‌ वदन्ति मूलकस्दोल्जमितक्‌ण्डलोसंचारलक्षणो 
मोक्षः | केचिद्‌ वदन्ति सुसमदृष्टि निपात लक्षणो मोक्षः । इत्येवंविध भावनाश्चित क्षणो 
मोक्षो न भवतिं | अथ मोक्षपदं कथ्यते--यत्र सहजसमाधिक्रमेण मनसा मनः समालोक्यते 
स एव मोक्षः | --'अमरोघशासनम्‌', पृ. 8-9 

आवश्यक है । | 
नाथमागँ के परवती ग्रन्थों में कुण्डलिनी की कोई चर्चा नहीं आती। 'मछिन्द्र- | 
गोरखबोध' में गोरखनाथ के प्रइनों का उत्तर मत्स्येन्धनाथ ने दिया हे । इस प्रदनोत्तरी 
में कुण्डली या कुण्डलिनी के विषय में न तो कोई प्रश्‍न है न उत्तर | अनेक ग्रन्थों में 
हठयोग को कुण्डलीयोग से भिन्त बताया गया है । फिर भी संस्कृत में प्राप्त गो रक्ष- 
लिखित मानी जानेवाली प्राय: सभी पुस्तकों में कुण्डलिनी शक्ति के उद्बोधन की 
चर्चा हे । 'अमरोघशासन' का जो वचन ऊपर उद्धृत किया गया है, उससे भी मालूम 
होता है कि गोरक्षनाथ कुण्डलिनी-वाद के विरोधी थे। पर 'अमरौघशासन' में 
प्राणायाम का परिणाम कुण्डलिनी का उद्बोधन बताया गया है, यह हम आगे देखेंगे 
(lat अध्याय) । हिन्दी में गोरखपन्थ का जो साहित्य उपलब्ध हुआ है, उसमें 
कुण्डली-उद्बोधन का कोई प्रसंग नहीं मिलता | सम्भवतः नाथमार्ग के परवर्त्ती 
अनुयायी इसे भूल गये थे या फिर यह भी हो सकता है कि संस्कृत की पुस्तकों में 
तन्त्रमत का प्रभाव रह गया हो । 


पातंजल योग 


अनादिकाल से इस देश में योगविद्या का प्रचार है। 'कठ' (6. l; 6. 8), 
व्वेताइवतर' (2. !।; 2. 8) आदि पुरातन उपनिषदों में इस योगविद्या का 
उल्लेख है और परवर्ती उपनिषदों में से कई का तो मुख्य प्रतिपाद्य विषय ही योग 
है । आगे संक्षेप में इन परवत्तीं उपनिषदों की चर्चा का सुयोग हमें मिल सकेगा। 
प्रसिद्ध है कि आदिपुरुष हिरण्यगर्भ ने ही पहले-पहल मनुष्यजाति के उपकार के 
लिए इस विद्या का उपदेश किया था । 'योगदर्शन' के प्रसिद्ध टीकाकार वाचस्पति 
मिश्र ने लिखा है कि पतंजलि ने हिरण्यगर्भ द्वारा उपदिष्ट शास्त्र का ही पुनः प्रति- 
पादन किया था । इसीलिए योगि-याज्ञवल्क्य ने हिरण्यगर्भ को ही इस शास्त्र का 
आदिउपदेष्टा कहा है ("परतत्त्व वैशारदी', ।. ]. 6 ) ! विश्वास किया जाता है . 
कि पतंजलि मुनि शेषनाग के अवतार थे। उनका योगदर्शन 'पातंजलिदर्शन' के | 
नाम से प्रख्यात है । इस दर्शन की अनेक महत्त्वपूर्ण व्यास्याएँ लिखी गयी हैं जिनमें 
व्यास का भाष्य, विज्ञानुभिक्षु का वात्तिक, वाचस्पतिमिश्र की टीका, भोजदेव की | 
वृत्ति और रामानन्द यति की 'मणिप्रभा' बिशेष रूप से प्रसिद्ध और प्रचलित हैं । | 
मूल 'पातंजल दशन' चार पादों EE कक. ==चरणों) में विभक्त है। सारा ग्रन्थ सूत्ररूप | 
में लिखा हुआ है और कुल सूत्रों की संख्या 95 है। चार पादों के नाम उनमें 

प्रतिपादित विषय के अनुकूल हैं । नाम इस प्रकार हैं: 
l. समाधिपाद, 2. साधनपाद, 3. विभूतिपाद, 4. कैवल्यपाद । 
पतंजलि मुनि ने चित्तवृत्ति के निरोध को ही योग कहा है (. [. 2) । 
भाष्यकार व्यास ने पाँच प्रकार के चित्त गिनाये हैं और बताया है कि इस प्रसंग में 
योग शब्द का अर्थ समाधि है। जब चित्त में रजोगुण का प्रावल्य होता है तो वह 
अस्थिर और बहिमुख हुआ रहता है और जब तमोगुण का प्रावल्य रहता है तो वह 
विवेकशून्य हो जाता है, कार्य और अकार्य के विचार से वह हीन हो जाता है। प्रथम 
को (]) क्षिप्त चित्त कहते हैं और द्वितीय को (2) मूढ़ । जब सत्त्वगुण की 
प्रधानता होती हे तो वह दुःख के साधनों को छोड़कर सुख के साधनों की ओर 
प्रवृत्त होता है। इस प्रकार के चित्त को (3) विक्षिप्त कहते हैं । प्रथम दो तो योग | 
के योग्य एकदम नहीं हैं, तीसरा कदाचित स्थिर हो भी जाता हे | किन्तु चित्त जब 
= विषयों से हटकर एकाकार वृत्ति धारण करता है तो उसे (4) एकाग्र कहते 
| हैं। यह एकाकार वृत्ति भी जब अन्य संस्कारों के साथ-साथ लय हो जाती हे तो उस 
| चित्त को (5) निरुद्ध चित्त कहते हैं। इन पाँच प्रकार के चित्तों के चार परिणाम 
| बताये गये हैं। क्षिप्त और मूढ़ में व्युत्थान, विक्षिप्त में समाधि-प्रारम्भ, एकाग्र में 
एकाग्रता और निरुद्ध में निरोध-लक्षण परिणाम उपयोगी होते हैं। समाधि के लिए 
अन्तिम दो परिणाम बताये गये हैं। सभी प्रकार का निरोध योग नहीं है । प्रेम की 
अवस्था में क्रोध की और क्रोध की अवस्था में प्रेम की वृत्ति निरुद्ध होती हैं, परन्तु 
| इसे योग नहीं कह सकते | इसीलिए भाष्यकार व्यास ने बताया है कि योग शब्द से 
सूत्रकार का तात्पर्य उस प्रकार के निरोध से है जिसके होते से अविद्या आदि क्लेश- 
राशि नष्ट होती है, बुद्धि के लिए सात्त्विक निर्मल भाव की वृद्धि होती है और वह 
“सहजावस्था प्राप्त होती है जो वास्तविक चित्तवृत्ति-निरोध हैं। सूत्रकार ने इस 
प्रकार के योग (या समाधि ) को दो प्रकार का बताया है, सम्प्रज्ञात थौर असम्प्रज्ञात । 
चित्त की एकाग्रतावस्था में सम्प्रज्ञात समाधि होती है और पूर्ण निरोधावस्था में 
असम्प्रज्ञात समाधि । सम्प्रज्ञात समाधि में चित्त की सम्पूर्ण वृत्तियों का निरोध नहीं 
होता, बल्कि ध्येय रूप में अवलम्बित विषय को आश्रय करके चित्तवृत्ति उस समय 
भी वर्त्तमान रहती है, परन्तु असम्प्रज्ञात समाधि में सारी afat निरुद्ध रहती हैं। 
| योगी को सम्प्रज्ञात समाधि के लिए तीन विषयों का अवलम्वन करना होता 
। है: (L) ग्रहीता, (2) ग्रहण और { 3) ग्राह्य । ग्राह्य विषय दो प्रकार के होते 
j हैं, स्थूल और सूक्ष्म; ग्रहण का अथ हूं इन्द्रिय और ग्रहीता से बुद्धि और आत्मा के 
| उस अविविक्त भाव से तात्पर्य है जिसे 'अस्मिता' कहते हैं। तीरन्दाज जिस प्रकार 
a स्थल A को साधकर क्रमश: सूक्ष्म निशाना साधने का अभ्यास करता है, उसी 
| प्रकार योगी भी पहले स्थूल विषयों को और क्रमशः सूक्ष्म विषयों को ध्यान का 
आलम्बन बनाता है। पहले वह (!) स्थूलग्राह्य अर्थात्‌ पंचमूत, फिर (2) gaT- 
ग्राह्य अर्थात्‌ पंचतन्मात्र, फिर (3) ग्रहण अर्थात्‌ इन्द्रिय और फिर सबके अन्त 
में (4) अस्मिता को अवलम्बन करके एकाग्रता की साधना करता है। इस प्रकार 

के भिन्न जातीय अवलम्बनों के कारण सम्प्रज्ञात समाधि भी चार प्रकार की होती 
है जिसकी चर्चा आगे की जा रही है। 
परन्तु इस प्रसंग में ध्यान में रखने की बात यह है कि परम्परा से यह विश्वास 
किया जाता रहा है कि सांख्य और योग का तत्त्ववाद एक ही है और यद्यपि योग- 
दर्शन के मूल सूत्रों से यह बात अब भी सिद्ध नहीं की जा सकी है तथापि व्याख्याकार 
लोग सांख्य के तत्त्ववाद को ही योग का तत्त्ववाद मानकर व्या ख्या करते आये हैं । 
कभी-कभी दोनों मतों में पार्थक्य भी बताया गया है। सांस्य ईश्वर को नहीं मानता 
और योगदर्शन मानता है, इसलिए योग को सेश्वरसांख्य कहा जाता है। हम आगे 
चलकर देखेंगे कि ऐसे सम्प्रदाय भी हैं जो सांख्य के तत्त्ववाद को स्थूल मानते हैं 
और योग को भी दूसरे दृष्टिकोण से देखते हैँ । जो हो, ऊपर जिस स्थूल, सूक्ष्म, 
ग्राह्य और ग्रहण का प्रसंग है, उसकी व्याख्या सबने सांख्य के तत्त्ववाद के अनुकूल 
ही की है। संक्षेप में, इसीलिए उस तत्त्ववाद की चर्चा कर लेना ही उचित है। 
सांख्य के मत से पुरुष अनेक हैं और प्रकृति उन्हें अपने म।याजाल में Karat 
है। पुरुष बिशुद्ध चेतनस्वरूप, उदासीन और ज्ञाता है। जब तक उसे अपने इस 
स्वरूप का ज्ञान नहीं हो जाता, तभी तक वह उसके जाल में फंसा रहता है। यह 
दृश्यमान जगत्‌ वस्तुतः प्रकृति का ही विकास है । सत्त्व, रजस्‌ और तमस्‌--इन 
तीन गुणों की साम्यावस्था का ही नाम प्रकृति है। सारे दृश्यमान जगत्‌ को सांख्य 
Sea ANUS) बाटते ठे: (| प्रकृति; (2 ) प्रकृति-विकृति, 
(3) विकृति, और (4) न प्रकृति न विकृति । चौथा पुरुष हे ag न प्रकृति ही 
है और न उसका विकार ही (सांख्यकारिका 3 ) । वाकी तीन में प्रकृति तो अनादि 
ही हे। पुरुष के साथ प्रकृति का जव संयोग होता है तो प्रकृति में विक्षोभ होता है, 
उसकी साम्यावस्था टूट जाती है, ag प्रकृति न होकर विकृति ( = विकारशील ) 
का रूप धारण करने लगती है । प्रकृति से महान्‌ या बुद्धितत्त्व उत्पन्न होता है, उससे 
अहंकार और उससे पंचतन्मात्र ( अर्थात्‌ शब्दतन्मात्र, स्प्दतन्मात्र, रूपतन्मात्र, रस- 
तन्मात्र और गन्धतन्मात्र) उत्पन्न हुए हैं। एक तरफ तो महान्‌ या बुद्धितत्त्व मुल 
प्रकृति का विकार है और दूसरी तरफ अहंकार की प्रकृति भी है। इसी प्रकार 
अहंकार और पंचतन्मात्र भी एक तरफ तो क्रमश: महान्‌ और अहंकार के विक्रार 
हैं और दूसरी तरफ क्रमशः पंचतन्मात्र और पंचमहामूतों की प्रकृति भी हैं । इसी- 
लिए सांख्यशास्त्री इन्हें (अर्थात्‌ महान्‌ अहंकार और पंचतन्मात्र, इन सात तत्त्वों 
को) 'प्रकृति-विकृति' कहते हैं । इनसे पाँच ज्ञानेन्द्रिय (कान, त्वचा, आँख, रसना, 
और नाक), पाँच कर्मेंन्द्रिय (हाथ, पाँव, जीभ, वायु और उपस्थ) --ये दस इन्द्रिय 
मन ओर पाँच महाभूत (अर्थात्‌ पृथ्वी, जल, तेज, वायु और आकाश ) उत्पन्न हुए 
हैं जो केवल विकृति हैं। इस प्रकार एक J&T, एक प्रकृति, सात प्रकृति-विकृतियाँ, 
और 6 विक्ृतियाँ, कुल मिलाकर इन 25 तत्त्वों के ee | से यह 
सारी सृष्टि बनी है । योग में चित्त शब्द का व्यवहार अन्तःकरण के अर्थ में होता 
है । अन्तःकरण अर्थात्‌ मन, बुद्धि और अहंकार | पुरुष ( =आत्मा) स्वभावतः 

शुद्ध और निविकार है, परन्तु अज्ञान के कारण अपने को चित्त से अभिन्न समझता 
हे । किन्तु चित्त असल में प्रकृति का परिणाम टोने के कारण जड़ है, चेतत परुष 
की छाया पड़ने के कारण ही वह चेतन की भाँति जान पड़ता है | 

एकाग्रता के समय चित्त की अवस्था विशुद्ध स्फटिक मणि के समान होती है । 

स्फटिक के सामने जो भी वस्तु हो वही उसमें प्रतिविम्बित होकर उसे अपने ही 

आकार का बना देती है । इसी प्रकार एकाग्रता की अवस्था में जो ध्येय वस्तु होती 

है वह चित्त में प्रतिविम्बित होकर चित्त को अपने ही तरह का बना देती है अर्थात्‌ 

उस हालत में ध्येय वस्तु के अतिरिक्त किसी अन्य वस्तु की सत्ता चित्त में नहीं 

रहती | योगशास्त्र में इस प्रकार अवलम्बित विषय के रूप में चित्त के अनुरंजित या 

प्रतिविम्बित होने को 'समापत्ति' कहा जाता है। यह समापत्ति केवल सम्प्रज्ञात 

समाधिनिष्ठ चित्त की स्वाभाविक अवस्था या धर्म है। इसी के भिन्न-भिन्न रूपों के 
अनुसार सम्प्रज्ञात समाधि चार प्रकार की होती है : () स्थूल विषयों के aa- | 
लम्बन से सिद्ध एकाग्रता को 'सवितर्क', (2) कुछ अधिक सुक्ष्म तन्मात्र आदि को | 
अवलम्बन करके साधित एकाग्रता को 'सविचार', (3) उससे भी अधिक सूक्ष्म 
इन्द्रियरूप विषय को अवलम्बन करके जो एकाग्रता सिद्ध होती है उसे 'सानन्द', 
और (4) बुद्धि के साथ आत्मा की अभिन्नता-रूप भ्रान्ति--जिसे अस्मिता कहते 
` हैं--को अवलम्बन करके जो एकाग्रता प्राप्त होती है उसे 'सास्मित' कहते हैं 
(।.7) । इन चार प्रकार की अवस्थाओं में उस वस्तु के तत्त्व का ज्ञान होना 
आवश्यक है fa अवलम्बन किया गया है या किया जा रहा हे। एक का तत्त्व- 

| साक्षात्कार किये बिना परवर्ती अवस्था में उचकना निषिद्ध है । 
| समुद्र में जिस प्रकार तरंगें उठा करती हैं, उसी प्रकार चित्त में असंख्य वृत्तियाँ 
| ` उठा करती हैं। शास्त्रकार ने उन्हें पाँच मोटे विभागों में बांटकर समझाया है : 
| () प्रमाण, (2) विपर्यय (मिथ्या ज्ञान), (3) विकल्प, (4) निद्रा और 
| (5) स्मृति, ये पाँच प्रकार की वृत्तियाँ राग, द्वेष और मोह से अनुविद्ध होती हूँ 
| इसलिए क्लेशकर हैं । इसीलिए मुमूक्षु व्यक्ति को इनका निरोध करता चाहिए। 
| ` अभ्यास और वैराग्य से यह बात सम्भव है । साधारण अवस्था में पुरुष ( = आत्मा) 
का प्रकृत स्वरूप यद्यपि निविकार ही रहता है, तथापि वह मोहवदा अपने वास्त- 
विक रूप से परिचित नहीं होता और “वृत्तिसारूप्यता' को प्राप्त होता हे । अर्थात्‌ | 
| चित्त की जो वृत्ति जिस समय उपस्थित रहती है, पुरुष उस समय उसी को अपना | 
i स्वरूप समझ लेता है। कोई भी विषय चाहे वह बाह्य हो या आन्तर, जब तक 
| चित्तवृत्ति का विषय नहीं हो जाता तब तक पुरुष उसे ग्रहण नहीं कर सकता, और 
| मुग्ध होने के कारण वह उन वृत्तियों से अपनी पृथक्‌ सत्ता को अनुभव नहीं कर 
| पाता | वैराग्य और दीघं अभ्यास के बाद वह अपने आपके स्वरूप को पहचानता 
है। 


सम्प्रज्ञात समाधि में ध्येय-विषयक वृत्तियाँ चित्त में वर्तमान रहती हैं और 
बराबर ही अपने अनुरूप संस्कार-प्रवाह को उत्पन्न करती रहती हैं | असम्प्रज्ञात 

समाधि में ऐसी कोई वृत्ति नहीं रहती। हृदय में पुनः-पुनः वैराग्य के अनुशीलन 
से समस्त चित्तवृत्तियाँ निरुद्ध हो जाती हैं। भगवान्‌ ने गीता में कहा है कि यद्यपि 
चंचल मन का वश करना कठिन है, तथापि अभ्यास और वैराग्य से उसे वश में 
किया जा सकता है । दृष्ट अर्थात्‌ प्रत्यक्ष सुख और आनुश्रविक अर्थात्‌ केवल शास्त्र 
से जाने जानेवाले स्वर्गादि सुख--इन दोनों प्रकार की भोगाभिलापा की निवृत्ति 
को 'वैराग्य' कहते हैं । यह वैराग्य दो प्रकार का होता है : अपर वैराग्य और पर- 
वैराग्य । अपर वैराग्य की चार सीढ़ियाँ हैं: (।) राग और द्वेषवश, जो इन्द्रिय- 
चांचल्य होता है उसे रोकने की चेष्टा (यतमान संज्ञा), (2) राग और विराग 
के विषयों को अलग ठीक करना (व्यतिरेक संज्ञा), (3) इन्द्रिय निवृत्ति के बाद 
केवल मन द्वारा विषयों की चिन्ता (एकेन्द्रिय संज्ञा) और अन्त में (4 ) मानसिक 
उत्सुकता को भी बश में करना (वशीकार संज्ञा) । सम्प्रज्ञात समाधि तक ठो इस 
प्रकार के वैराग्य से ही प्राप्त हो जाती है। किन्तु वैराग्य की उत्कृष्ट अवस्था वह 
है (पर-वैराग्य) जब द्रष्टा पुरुष, प्रकृति और बुद्धि आदि समस्त तत्त्वों से अपने 
को पृथक्‌ समझ लेता है और समस्त त्रिगुणात्मक विषयों के उपभ्रोग से वितृष्ण हो 
जाता है। इसी 'पर-वे राग्य' के अनुशी लन से असम्प्रज्ञात समाधि सिद्ध होती at 
यह समाधि चूँकि सम्प्रज्ञात समाधिकालीन ध्येय विषयक चिन्ता के विराम के कारण 
प्रत्यय (=पर-बैराग्य) के पुन:-पुनः अनुशीलन या अभ्यास से होती है, इसलिए 
सूत्रकार ने इसे “विराम प्रत्ययाभ्यासपूर्य' कहा है। इसमें चित्तवृत्तियाँ तो निरुद्ध 
हो जाती हैं, पर संस्कार फिर भी बच रहता है। बहुत दीर्घकाल तक बने रहने के 
बाद इन संस्कारों की कोई उद्बोधक सामग्री न मिलने से वे भी समाप्त हो जाते हैं। 
इसीलिए असम्प्रज्ञात समाधि को निरोध समाधि और निर्वीज समाधि भी कहते हैं | 
ऐसे भी योगी हैं जो ज्ञान का सम्यक्‌ उद्रेक न होने के कारण प्रकृति, महान्‌ या 
अहंक्रार को ही आत्मा मानकर निरोध समाधि का अभ्यास करते हैं। उनकी 
समाधि को 'भवप्रत्यय' नाम दिया गया है। इसमें आन्ति बनी रहती है, इससे 
इसमें कैवल्यज्ञान (अर्थात्‌ पुरुष या आत्मा का केवल पुरुषरूप में ही अवस्थानरूप 
ज्ञान) नहीं होता | असम्प्रज्ञात समाधि के उत्कृष्ट उपाय हैं श्रद्धा, वीर्य (उत्साह), 
स्मृति और योगांग। इन उपायों के द्वारा जो समाधि होती है वही 'उपाय प्रत्यय” 
कही गयी है । इस असम्प्रज्ञात समाधि की पूर्णता की अवस्था में द्रष्टा अर्थात्‌ पुरुष 
(आत्मा) 'केवल' स्वरूप में अवस्थान करता है । यही कैवल्य-प्राप्ति है 
सूत्रकार ने इस अवस्था की प्राप्ति के लिए एक और भी उपाय बताया हैः 
ईश्वर प्रणिधान या ईश्वर में मन लगाना ([-23) । साधारण जीवों में जो पाँच 
प्रकार के क्लेश (अविद्या, अस्मिता, राग, द्वेष और अभिनिवेश ) होते हैं, जो दो 
प्रकार के कर्म (धर्म और अधमं) होते हैं, जो तीन प्रकार के विपाक (जन्म, आयु 
और भोग) होते हैं और जो पूर्वसंस्कार होते हैं (आशय ), उनसे ईश्वर रहित 
है । वह संज्ञ है और इसीलिए अन्यान्य पुरुषों से विशेष है। अर्थात्‌ साधारण पुरुष 
अविद्यादि क्लेशों के अधीन हैं, जन्म-मरण के चक्र में पड़े हुए हैं, पाप-पुण्य (धर्म 

अधरम | के वशवर्ती हैं और पू्व-संचित वासनाओं के दास हैं। ईश्वर इनसे भिन्त 
अनन्त ज्ञान का आकर, दोपहीन, क्लेशशून्य, नित्यशुद्ध और नित्यमुक्त हैं। इसी 
इश्वर का वाचक शाब्द प्रणव या ओंकार है। इसके नाम के जप और नामी (ईइवर) 
की चिन्ता करने से साधक का चित्त एकाग्र होता है और उसे आत्म-साक्षात्कार 
भी प्राप्त होता है। फिर उसके विध्न भी दूर होते हैं। योग साधक के अनेक विध्न 
alt हैं। उसे व्याधि हो सकती है जिससे शरीर रुग्ण होकर मन पर भी असर 
डाला सकता हे, उसके चित्त में अकर्मण्यता या जडता आ सकती है (स्त्यान) , योग 
के विषय में सन्देह उपस्थित हो सकता है (संशय), प्रमाद और आलस्य हो सकते 
ठ विपयभोग की तृष्णा पैदा हो सकती है (अविरति), विपरीत ज्ञान ( भ्रान्ति- 
दशन) हो सकता है, समाधि के अनुकूल चित्त की जो अवस्था होती है उसका 
अभाव हो सकता है (अलब्धभूमिकत्व), फिर ऐसा भी हो सकता है कि समाधि के 
= अवस्था तो सुलभ हो गयी पर मन उस समय स्थिर नहीं हो सका। इन 
वातों से चित्त विक्षिप्त हो जाता हे । ईश्वर प्रणिधान से इन विघ्नों की सम्भावना 
दूर हो जाती है} शास्त्रकार ने चित्त-विशोधन के और भी कई उपाय बताये हैं, 
उनमें अभिमत वस्तु का ध्यान उल्लेख्य है (.39) | यहाँ तक सूत्रकार ने ज्ञान पर 
ही जोर दिया है। इस 'पाद' या चरण में साधारण रूप से समाधि की बात ही 
होने के कारण उन्होंने इसका नाम 'समाधिपाद' दिया है । 
दूसरे पाद का नाम है साधनपाद या क्रियायोग । क्रिप्रायोग अर्थात्‌ तपस्या, 

स्वाध्याय और ईश्वर प्रणिधान। इस क्रियायोग के दो उद्देश्य बताये गवे हैं : 
समाधि-भावना और क्लेशों को क्षीण करना (क्लेशतनूकरण) | समाधि को हम 

पहले ही समझ आये हैं; क्लेश पाँच प्रकार के हैं: (।) अविद्या अर्थात्‌ आन्ति- 
| ज्ञान--जो अनित्य है उसे नित्य समझना, जो जड़ है उसे चेतन समझना और जो 
| अनात्मा है उसे आत्मा समझना; (2) अस्मिता अर्थात्‌ अहंकारबुद्धि और आत्मा 
| को एक ही मान लेना; (3) राग अर्थात्‌ सुख और उसके साधनों की ओर खिंचाव; 
| (4) द्वेष अर्थात्‌ दुःख और दुःखजनक वस्तुओं के प्रति हिसा-वृत्ति; और 
(5) अभिनिवेश अर्थात्‌ नाना जन्मों के संस्कारवश मरणादि से त्रास। ये पाँचों 
क्लेश हैं, पर अन्तिम चार की उत्पत्ति का कारण अविद्या ही है। ये ३'न्तम चार 
प्रकार के क्लेश प्रसुप्त, क्षीण, विच्छिन्न या उदार अवस्थाओं में से किसी एक में 
| ही एक समय रह सकते G l उदाहरणार्थ, शैशवावस्था में राग सुप्त रहता है, क्रोधा- 
वस्था में विच्छिन्त रहता है, रागविरोधी विचारों के समय क्षोण रहता है और 
| उपयुक्त अवसर पर प्रबुद्ध या उदार होकर रह सकता है। अब, ये चारों क्लेश जिस 
| 


अवस्था में भी क्यों त हों, उनका मूल कारण अविद्या या गलत ज्ञान ही है। क्रिया- 
योग की सहायता से योगी इन FAT को क्षीण करता है और क्रमश: आगे बढ़कर 
l प्रसंख्पान अर्थात ध्यानरूप अग्नि से उन्हें भस्म कर देता है। यह उद्देश्य सिद्ध हो 
| जाने पर प्रथम उद्देश्य--समाधि-भावता--सहज ही सिद्ध हो जाता है; क्योंकि 
| जितने भी कर्म, आशय और विपाक हैं वे सभी क्लेशमूलक हैँ और क्लेशों के 

उच्छेद होने से उनका उच्छेद अपने-आप हो जाता है। 

योगदर्शन सम्पूर्ण शास्त्रार्थ को चार भागों में विभक्त करता है--हेय, हेयहेतु, 
हान और हानोपाय । दुःख और दुःखजनक पदार्थ हेय हैं और चूँकि अविद्या रह्‌ 
इस हेय वस्तु को जीव के सामने उपस्थित करती है और जीव गलती से उन्हें भोग्य 
और अपने को उनका भोक्ता समझकर उलझ जाता है, इसलिए यह जो भोग्य- 
भोक्ता-भावरूप संयोग है, वही हेय-हेतु है। स्पष्ट ही अविद्या के कारण यह संयोग 
सम्भव होता है, इसलिए वास्तविक हेयहेतु तो अविद्या ही है और विवेक ज्ञान ही 
इस हेयहेतु के ज्ञान का उपाय है; क्योंकि उसी से आत्मा और अनात्मा का पार्थक्य 
ठीक-ठीक उपलब्ध होता है और अविद्या उच्छिन्न होती है। अविद्या के उच्छेद से 
दुःख की आत्यन्तिक निवृत्ति होती है । यही हेय-हान है यही योग का चरम लक्ष्य 
है, यही कैवल्य है | 

जब तक विवेकख्याति नहीं हो जाती तब तक योगांगों के अनुष्ठान से चित्त 
को विशुद्ध करने का उपदेश शास्त्रकार ने दिया है (2.28) । ये आठ हैं: यम, 
नियम, आसन, प्राणायाम, प्रत्याहार, धारणा, ध्यान और सम्लाधि; प्रथम पाँच 
बाह्य हैं और अन्तिम तीन आन्तर | संक्षेप में इनका परिचय इस प्रकार है: 

() यम, बाहरी और भीतरी इन्द्रियों के संयमन (वृत्ति-संकोचन) को कहते 
हैं। अहिसा, सत्य, अस्तेय (= चोरी न करना), ब्रह्मचर्य और अपरिग्रह (किसी 
से कुछन लेना )--ये पाँच यम हैं। इन यमों ( = संयमों) की विपरीत क्रियाओं--- 

` हिसा, असत्य, स्तेय, Shera, परिग्रह---को वितर्क कहते हैं, इनका फल दुःख और 
अज्ञान है। (2) वितकों के दमन और संयमों की उपलब्धि के लिए शास्त्रकार ने 
पाँच प्रकार के नियम बनाये हैं--शौच (पवित्रता), सन्तोष, तप, स्वाध्याय और 
' ईश्वर प्रणिधान। (3) योग-साधन के लिए नाना प्रकार के आसन उपयोगी बताये 
गये हैं। आसन अर्थात्‌ हाथ-पैर आदि का विशेष ढंग से सन्निवेश | परवर्ती योग- 
ग्रन्थों में आसनों की अनेक संख्याएँ बतायी गयी हैं परन्तु 'पातंजल sata’ ने स्थिर 
और सुखकर आसन (2.46 ) को ही योगसाधन का प्रकृष्ट उपाय बताया है। 
(4) श्वास को भीतर भरना (पुरक ), उसे देर तक भीतर ही आवद्ध रखना 
(कुम्भक) और फिर बाहर निकालना (रेचक ) प्राणायाम कहा जाता है। प्राण 
अर्थात्‌ वागु के संयमन से मन का संयमन सहज होता है। (5) शब्दादि बाह्य 
व्यापारों से कान प्रभृति इन्द्रियों को हटाकर ( प्रत्याहृत करके) पहले अन्तर्मुख 
करना होता है। उस अवस्था में बाह्य विषयों के साथ इन्द्रियों का कोई सम्पर्क 
नहीं हीने से चित्त का सम्पूर्ण रूप से अनुकरण करते हैं, इन्द्रियों की इस प्रकार 
की अवस्था का नाम ही 'प्रत्याहार' है । इससे इन्द्रियों को वज्ञ में करना सम्भव 
होता है | 
इन पाँच योगांगों की चर्चा करने के बाद सूत्रकार ने दूसरा पाद समाप्त कर 
“दया है । बाकी तीन योगांगों का वर्णन विभूतिपाद नामक तीसरे पाद में किया है। 
ये पाँच बहिरंग साधन हैं, क्योंकि कार्यसिद्धि से इनका बाहरी सम्बन्ध है । परन्तु 


O COO Pae Domain, Guna (०७००००००५. tardar In Public Domain. Gurukul Kangri Collection, Haridwar 


o 


Digitized by Arya Samaj Foundation Chennai and eGangotri 


नाय सम्प्रदाय / 3 


धारणा, ध्यान और समाधि नामक योगांग साक्षात्सम्वन्ध से कार्यसिद्धि के हेत 
इसलिए अन्तरंग साधन कहे गये हैं। इन तीनों को एक ही नाम संयम दिया गया 
ट । ताना को एक ही साथ नाम देने का अभिप्राय यह है कि ये तीनों जब एक ही 
विपय को आश्रय करके होते हैं, तभी योगांग होते हैँ, अन्यथा नहीं । एक विषय की 
धारणा, दूसरे का ध्यान और तीसरे की समाधि को योग नहीं कह सकते। सो, नाना 
विषयों में विक्षिप्त चित्त को बलपूर्वक किसी एक ही वस्तु (44 श्रीकृष्ण की मूत्ति) 
पर बांधन का धारणा कहते हैँ; धारणा से चित्त जब कुछ स्थिर हो जाता है तो 
उस विषय की एकाकार चिन्ता ( = प्रत्ययैकतानता) को 'ध्यान' क (3.2) 
और यह ध्यान जत्र निरन्तर अभ्यास के कारण स्वरूपशन्य-सा होकर ध्येय विषय 
के आकार में आभासित होता है (अर्थ-मात्र-निर्मासम्‌ ), तो समाधि कहा जाता है 
2 3.3) । प्रथम पाद में जिस सम्प्रज्ञात और असम्प्रज्ञात समाधि की चर्चा हई 
समाधि इससे भिन्न है। वह साध्य है, यह साधन है; वह फल है, यह उपाय है। 
उस स्थूलग्राह्म, सूक्ष्मग्राह्म, ग्रहण और ग्रहीता-भेद से अवलम्बित समाधि की 
अवस्था में 'संयम' (ध्यान-धारणा-समाधि) का विनियोग करना होता है । जहाँ 
तक सम्प्रज्ञात समाधि का सम्बन्ध है वहीं तक योग के आठ अंगों में से पाँच बहिरंग 
हैं और तीन अन्तरंग । असम्प्रज्ञात समाधि के लिए तो आठों ही बहिरंग हैं । जब 
मनुष्य समाधि की दशा में नहीं होता, अर्थात्‌ जब वह व्युत्थानदशा में होता है, तो 
उस समय दर्शन, श्रवण आदि के द्वारा जिन विषयों का अनुभव करता है वे स्वयं 
नष्ट होने के वाद भी अपना संस्कार छोड़ जाते हैं और इसीलिए वे संस्कार तिरन्तर 
= स्मृति उत्पन्न करते रहते हैं। व्युत्थान-अवस्था की भाँति समाधि-अवस्था में भी 
संस्कार रहते ही हें । सम्प्रज्ञात समाधि की अवस्था में यद्यपि चित्तवृत्तियाँ निरुद्ध 
रहती हैं, तथापि संस्कार रहते हैं। चित्तवृत्तियों के निरोध से भी एक प्रकार का 
| संस्कार पैदा होता है। व्युत्थानदावले संस्कारों को “व्युत्थानज” और निरोध- 
दशावाले संस्कारों को 'निरोधज' कहते हैं । इन दोनों का ae जारी रहता है, जो 
प्रबल होता हे वही विजयी होता है। दीर्घं साधना के बाद साधक के निरोधज 
संस्कार प्रवल होकर व्युत्यानज संस्कारों को दबा पाते हैं। इस अवस्था को ग्रन्थकार 
ने 'निरोध परिणाम” कहा है (3.9) | यहाँ आकर योगी को नाना भाँति की 
विभूतियां प्राप्त होती हैं । स्वर्ग के देवतागण उसे नाना भाव से प्रलुब्ध करते हैं | 
कच्चे योगी इससे भटक जाते हैं, पर सच्चे योगी विचलित नहीं होते। वे उन 
विभूतियो के दर्शत से विस्मित भी नहीं होते, चंचल भी नहीं होते और प्रलुब्ध भी 
नहीं होते । तीसरा पाद यहीं समाप्त होता हे । 
केवल्यपाद के आरम्भ में ही सूत्रकार ने पाँच प्रकार की सिद्धियाँ बतायी हैं: 
(L) पूर्वजन्म के संस्कारों के कारण कुछ लोग कुछ विशेष सिद्धियाँ जन्म से लेकर 
ही पैदा होते हैं, फिर (2) रसायनादि औषधों की सहायता से भी अनेक प्रकार 
| की सिद्धियाँ मिल जाती हैं। (3) ऐसा भी होता है कि यन्त्रबल से आकाशगमन 
! . प्रमृति सिद्धियाँ उपलब्ध हो जाती है, फिर (4) तपस्या से भी सिद्धिलाभ सम्भव 

है, पर वास्तविक और परमसिद्धि तो (5 ) समाधि से कँवल्य-प्राप्ति ही है । कायिक 
सिद्धियों से लोक-प्रतिष्ठा चाहे जितनी मिले, वे अधिकतर कैवल्यप्राप्ति में बाधक 
ही होती हैं। समाधि से समस्त अनागत (अर्थात्‌ भावी) कर्म दग्धवीज की भाँति 
निर्वीर्यं और निष्फल हो जाते हैं, केवल प्रारब्ध कर्म बचे रह जाते हैं। कभी-कभी 
योगी लोग योगबल से अनेक कायाओं का निर्माण करके प्रारब्ध कर्म को शीघ्र ही 
भोग लेते हैं और उससे छुटकारा पा जाते हैं। ऐसा करने से आत्मा का जो बुद्धि से 
पार्थक्य है, उस विषय में योगी और भी दृढ़विश्वासपरायण हो जाते हैं; फिर तो 
योगी की आत्मा स्वतः ही विवेक की ओर उन्मुख होकर केवल्य की ओर धावित 
होती है। वह समस्त इच्छाओं से--यहाँ तक कि परम अभिलपित विवेकख्याति 
से भी--विरत हो जाता है। उस हालत में वह धर्ममेघ नामक समाधि को प्राप्त 
होता है । सूत्रकार ने कहा है कि 'प्रसंख्यान' ( = प्रकृति और पुरुष का विवेक- 
साक्षात्कार) के प्रति भी जव आदरभाव नहीं होता तव उसे वह 'धर्ममेघ' समाधि 
प्राप्त होती है जो विवेकख्याति का परमफल है (4.29) । उस समय केवल 
निरवच्छिन्न तत्त्व-साक्षात्काररूपी धर्ममेघ की धारासार वर्षा छेती रहती है और 
योगी समस्त क्लेशों और कर्मो से निवृत्त हो गया रहता है । उस समय त्रिगुणात्मिका 
' प्रकृति के जो कर्त्तव्य प्रत्येक पुरुष (आत्मा ) के लिए निर्दिष्ट होते हैं वे--भुक्ति 
और मुक्ति-समाप्त हो जाते हैं और पुरुष विशुद्ध स्वरूप (केवल-भाव) में 
अवस्थित हो जाता है। पुरुष के प्रति दोनों प्रकार के करणीय कर्म सिद्ध हो जाने से 
प्रकृति भी कृतकृत्य हो जाती है और अनादिकाल का लिगशरीर' चूँकि प्रकृति का 
परिणाम होता है, इसलिए वह भी विरत हो जाता है और सारा सूक्ष्म शरीर 
(लिगशरीर) तत्तद्‌ उपादानो में लीन हो जाता है । यही योग का परम-प्रतिपाद्य है। 


. 'सांख्यकारिका' (40) में बताया गया है कि प्रकृति के विकारस्वरूप तेईस तत्त्वों में अन्तिम 
पाँच तो अत्यन्त स्थूल हैं परन्तु बाकी अठारहों तत्त्व मृत्यु के समय पुरुष के साथ-ही-साथ 
निकल जाते हैं । जब तक पुरुष ज्ञान प्राप्त किये | ही मरता रहता है तव तक ये तत्त्व 
उसके साथ-साथ लगे रहते हैं । इन अठारह ततत्वं में से प्रथम तेरह (अर्थात्‌ बुद्धि, अहंकार, 
मन, और दसों इन्दियां) तो प्रकृति के गुण मात्र हैं, उनकी स्थिति के लिए किसी ठोस 
आधार की जरूरत होती है । बिना आधार वे रह नहीं सकते, वस्तुत: पंचतम्मात्रो को जो 
मृत्यु के समय आत्मा का अनुसरण करते बताया गया है वह इसीलिए कि ये तन्मात्र उक्त 
तेरह तत्त्वों को वहन करने का सामर्थ्य रखते हैं । ये अपेक्षाकृत ठोस हूँ । जब तक मनुष्य 
जीता होता है तब तक्र तो इन गुणों को उसका स्थूल शरीर आश्रय किये होता है, पर जब 
वह मर जाता है तब पंचतन्मात्र ही इन गुणों के वाहक होते हैं ('सांख्यकारिका', 4) । 
इस प्रकार शास्त्रकार का सिद्धान्त है कि मृत्यु के बाद पुरुप या आत्मा के साथ-ही-साथ 
एक लिग-शरीर जाता है जो समस्त कर्मफलात्मक संस्कारों को साथ ले जाता है। इस 
लिग-शरीर में जिन अठारह तत्त्वों का समाबेश है उनमें बुद्धितत्व ही प्रधान है । वेदान्ती 
लोग जिसे कमं कहते हैं, उसी को सांख्य लोग बृद्धि का व्यापार, धर्म या विकार कहते हैं । 
इसी को 'सांष्यकारिका' में 'भाव” कहा गया है । जिस प्रकार फूल में गन्ध और कपड़े में 


रंग लगा रहता हैं, उसी प्रकार यह 'भाव' लिग-शरीर में लगा रहता है (सां. का, 42) | 

गोरक्षनाथ का उपदिष्ट योगमार्ग 


|. हठयोग | 
गोरक्षनाथ ने जिस हठयोग का उपदेश दिया है, वह पुरानी परम्परा से बहुत 
अधिक भिन्न नहीं हे । शास्त्रग्रन्थो में हठयोग साधारणतः प्राण-निरोध-प्रधान 
साधना को ही कहते हैं । 'सिद्ध-सिद्धान्त पद्धति' में 'ह का अर्थ सूर्य बतलाया गया 
आ और 'ठ' का अर्थ चन्द्र सूर्यं और चन्द्र के योग को ही 'हठयोग' कहते हैं : 
r हकार: कथितः सूर्यष्ठकारश्चंद्र उच्यते । 
ूर्याचंद्रमसोर्योणात्‌ हठयोंगो तिगद्यते॥ 

इस इलोक की कही हुई बात की व्याख्या नाना भाव से हो सकती हैं । ब्रह्मा- 
नन्द के मत से 'सूर्य' से तात्पर्य प्राणवायु का है और चन्द्र से अपान वायु का । इन 
दोनों का योग अर्थात्‌ प्राणायाम से वायु का निरोध करना ही हठयोग है। दूसरी 
व्याख्या यह हैं कि सूर्य इड़ा नाड़ी को कहते हैं और चद्र पिंगला को (हठ. 3.[5), 
इसलिए इडा और पिंगला नाड़ियों को रोककर सुषुम्णा मार्ग से प्राणवायु के संचा- 
रित करने को भी हठयोग कहते हैं। इस हठयोग को 'हठसिद्धि' देनेवाला कहा 
गया है ।' वस्तुतः हठयोग का मूल अर्थ यही जान पड़ता है कि कुछ इस प्रकार 
अभ्यास किया जाता था जिसमे हठात्‌ सिद्धि मिल जाने की आशा की जाती AT I 
“हठयोग? शब्द का शायद सबसे पुराना उल्लेख 'गुह्य समाज' में आता है, वहाँ 
वोधिप्राप्ति को विधि वता लेने के वाद आचार्य ने बताया है कि यदि ऐसा करने 
पर भी वोधिप्राप्ति त हो तो 'हठयोग' का आश्रय लेना चाहिए |? 

“योगस्वरोदय' में हठयोग के दो भेद बताये गये हैं । प्रथम में आसन, प्राणायाम 
तथा धौति आदि पट्कर्म का विधान है । इनसे नाड़ियाँ शुद्ध होती हैं। शुद्ध नाडी 
में पूरित वायु मन को निश्चल करता है और फिर परम आनन्द की प्राप्ति होती 
है । दूसरे भेद में बताया गया है कि नासिका के अग्रभाग में दृष्टि निबद्ध करके 
आकाश में कोटि सूर्य के प्रकाश को स्मरण करता चाहिए और श्वेत, रक्‍त, पीत 
और कृष्ण रंगों का ध्यान करना चाहिए । ऐसा करने से साधक चिरायु होता है 
और हठात्‌ ज्योतिर्मय होकर शिवरूप हो जाता है। इस योग को इसीलिए हठयोग 
कहा गया है । यह सिद्धपेवित मार्ग है।* 

कहते हैं कि हठयोग की दो विधियाँ हैं: एक तो गोरक्षनाथ की पूर्ववर्ती, 
जिसका उपदेश मुकण्डपुत्र (मार्कण्डेय) आदि ने किया था और दूसरी गोरक्षनाथ 


. प्राणतोषिणी, पृ. 835 

, दर्शने तु कृतेऽप्येवं साधकस्य न जायते । 
यदा न सिद्धयते वोधिहठ्योगेन साधयेत्‌ ॥ 
हठाज्ज्योतिर्मयोभूत्वा ह्यन्तरेण शिवो भवेत्‌ | 


` अतोऽयं हठयोगः स्यात्‌ सिद्धिदः सिदसेवितः ॥--प्राणतोषिणी, पृ. 835 

आदि द्वारा उपदिष्टः | प्रधान भेद यह बताया जाता है कि पहली उन सभी आठ 
अंगों को स्वीकार करती हैं जिन्हें पातंजल योग के प्रसंग में हम देख आये हैं और 
. दूसरी केवल अन्तिम छः अंगों कोश, परन्तु यह भेद बहुत अधिक मान्य नहीं है। 
हठयोग के ग्रन्थों में अष्टांग योग की भी बात आती है और षडंग योग की भी । 
गोरक्ष-शतक में षडंगयोग की बात है? और 'सिद्ध-सिद्धान्त dag में अष्टांग योग 
at i 
हठयोग का अभ्पासी शरीर की बनावट से अपरिचित रहकर सिद्धि नहीं पा 
सकता । मेरुदण्ड जहाँ सीधे जाकर वायु और उपस्थ के मध्यभाग में लगता है वहाँ 
एक स्वयम्भू लिंग हे जो एक त्रिकोण चक्र में अवस्थित है । इसे अग्तिचक्र कहते 
हैं। इसी त्रिकोण या अग्तिचक्र में स्थित स्वयम्भूलिंग को साढ़े तीन वलयों में लपेट- 
कर सर्पिणी की भाँति कुण्डली अवस्थित है । यह कभी-कभी आठ वलयों में लपेटकर 
सोयी हुई भी बतायी गयी है (गो. प., [-47) । यह ब्रह्मा,ण्ड में व्याप्त महाकुण्ड- 
लिनीरूपी शक्ति का ही व्यष्टि में व्यक्‍त रूप है। यह शक्ति ही है जो ब्रह्मद्वार को 
रोध करके सोयी हुई है sh जगाकर शिव से समरस कराना योगी का चरम 
लक्ष्य हे । अन्यान्य विधियों से भी मोक्ष प्राप्त किया जाता है, परन्तु चाभी से जिस 
प्रकार ताला हठात्‌ खुल जाता है, उसी प्रकार कुण्डली के उद्बोधन से हठात्‌ मोक्ष- 
द्वार अनायास ही खुल जाता है । हठात्‌ मोक्षद्वार खोलने की विधि बताने के कारण 
भी इस योग को 'हठयोग' कहते हैं। इस कुण्डली-उद्बोध की कई विधियाँ हो 
सकती हैं । 
शरीर में तीन ऐसी चीजें हैं जो परम शक्तिशाली हैं, पर चंचल होने के कारण 
= | मनुष्यों के काम नहीं आ रहीं | पहली और प्रधान वस्तु है : ( ]) बिन्दु अर्थात्‌ 
शुक्र । इसको यदि ऊपर की ओर उठाया जा सके तो बाकी दो भी स्थिर होते हैं । 
बाकी दो हैं : (2) वायु और (3) मन। हठयोगी का सिद्धान्त है कि इनमें से 
किसी एक को भी यदि बश में कर लिया जाय तो दूसरे दो स्वयमेव वश में हो जाते 
हूँ । एक-एक पर संक्षेप में विचार किया जा रहा है। यहाँ इतना और कह रखना 
उचित है कि कभी-कभी एक चौथी वस्तु की भी चर्चा शास्त्र में आ जाती है। वह 
है, वाक्‌ या वाणी । 


'अमरौषशासन' (पृ. 7) में लिखा है कि मेरुदण्ड के मूल में सूर्य और चन्द्र 


I. द्विधा हठ: स्थादेकस्तु गोरक्षादिमुसाधितः । 
अन्यो मृकण्डपु्नाद्यैः साधितो हरसंज्ञकः ॥ 
2. स. भ. स्ट., भाग 6 में म. म. पं. गोपीनाथ कविराज का लेख देखिए । 
3. गो. श. : 7 
4. सि. सि. सं. : 249 
5. येन द्वारेण गन्तव्यं ब्रह्मद्वारमनामण्म्‌ | 
मुखनाच्छाद्य तद्द्वारं प्रसुप्ता परमेश्वरी ।।-गो. श., 48 
6. उद्घाटयेत्‌ कपाटं तु यथा कुंचिकया हठात्‌ । 
कुण्डलित्या ततो योगो मोक्षद्वारं प्रभेदयेत्‌ ॥--गो, श., LSI 

के बीच योनि में स्व॑यम्भू लिंग है जिसे पदिचम लिंग कहते हैं। यही पुरुषों के शुक्र 
और स्त्रियों के रज:स्खलन का मार्ग है । यहीं काम, विषहर और निरंजन का स्थान 
है। वीर्यस्खलन की दो अवस्थाएँ होती हैं । इन दोनों के पारिभाषिक नाम प्रलय- 
काल और विषकाल हें । इन दो अवस्थाओं में जो आनन्द होता है वह घातक है | 
एक का अधिष्ठाता काम है और दूसरी का विषहर। तीसरी अवस्था नानाभाव- 
विनिर्मुक्त सहजानन्द की अवस्था है, इसमें विन्दु ऊर्ध्वमुख होकर ऊपर उठता है, 
तद वह सहज-समाधि प्राप्त होती है जिसमें मन और प्राण अचंचल हो जते हैं 2 
raat और प्राणायाम के द्वारा इस विन्दु को स्थिर और ऊर्ध्व मुख किया जा 
का सकता हैं। परतु इसके लिए आवश्यक है कि नाड़ियों को शुद्ध किया जाय । हठयोग 
पट्‌ कम के द्वारा वही कार्य करता है। शुद्धि की इन क्रियाओं का साधन-गरन्थों में 
विस्तृत रूप से उल्लेख है । इनमें धौति है, वस्ति है, नेति है, त्राटक है, तौलि है, 
कपालभाति है इन्हीं को पट्कर्मं कहते हैं। नाड़ी के शुद्ध होने से विन्द्र स्थिर 
होता है, सुपुम्ना का मागं साफ हो जाता है, प्राण और मन क्रमश: अच॑चल होते 
हैं और प्रवुद्ध कुण्डलिनी परमेश्वरी सहस्रार चक्र में स्थित शिव के साथ समरस 
हो जाती है और'योगी चरम प्राप्तव्य पा जाता है। इस क्रिया के लिए ही लोग 
उस वज्रोली मुद्रा का अभ्यास करते हैं जिसमें नाना विधियों से पुरुप स्त्री के रज 
को और स्त्री पुरुप के शुक्र को आकर्षण करके Gages करती है।* यद्यपि यह 
साधना नाथमागं में प्रक्षिप्त जान पड़ती है, पर अपने पारमाथिक अर्थ में यह इस 
| मार्ग में स्वीकृत थी । 'सिद्ध-सिद्धान्त संग्रह' में एक सन्दिग्ध इलोक है जो इस साधना 
| के प्रकाश में कुछ स्पष्ट हो जाता है ।” इसमें स्पष्ट रूप से कहा गया है कि इसके 
po से सिद्धमार्ग प्रकाशित हो जाता है । इस कथन का स्पष्ट अर्थ है कि केवल 
पारमार्थिक अर्थ में ही यह सिद्धमार्ग में गृहीत है । 


l. इस प्रसंग में 'अमरोघशासन' में निम्नांकित श्लोक हैं जिनमें वज्रयानी साधकों के पारि- | 
भाषिक शब्दों का व्यवहार जान पड़त है। इत शब्दों के सांवृत्तिक और पारमाथिक अर्थ 
की वात हम कृष्णपाद (कानिपा) के प्रसंग में जान चुके हैं : 

शक्तित्रयविनिभिन्ते चित्ते वीजनिरंजनात्‌ । 
वज्रपूजापदानंदं यः करोति स मन्मथः ॥ 
चित्ते तृप्ते मनोमुत्तिरूध्व॑मार्गाश्रितेश्नले । 
उदानचलितं रेतो मृत्युरेखाविषं विदुः ॥ 
चित्तमध्ये भवेद्यस्तु बालाग्रशतधाश्रये । 
| नानाभावविनिर्मुक्तः स॒ च प्रोक्तो निरंजन: ॥ 


=—अ. शा., पृ. 8 


2. गो. प., पृ. 53-55 

3. संकोचनेन माणकास्य परत्व तुर्यं । दण्डध्वनैवं चरमेणं निवेश्य चित्तम्‌ । 
amet सगतिवंधनभेदिदप्या aren चेद्विदुदिरे (?) खलु विदुबंधः tt 
एषा वज्रोलिका प्रोक्ता सिद्धमिद्धास्तवेर्दिभिः ॥ Se: 
ज्ञानादेव भवेदस्याः सिद्धमागंः प्रकाशितः ॥ ससि, सि. सं, 2.7-I8 

नाड़ीशुद्धि होने के बाद प्राणादि वायुओं का शमन सहज हो जाता है । नाना- 
प्रकार के आसनों और प्राणायामों से सुपुम्तामार्ग खुल जाता है। नाड़ियों को 
प्रधानतः दो भागों में विभक्त किया जा सकता है। दक्षिणांग में व्याप्त नाड़ियाँ 
सूर्य का अंग हैं और वाम भागवाली चन्द्रमा के अंग । इन दोनों के बीच सुषुम्ना 
हे। जब नाना भाँति के अभ्यास से योगी चन्द्र और सूर्य मार्गों को बन्द कर देता a 
और उनमें बहनेवाली वायु शक्ति-संथमित होकर योनिकन्द के मूल में स्थित सुपुम्ना 
की मध्यवत्तिनी ब्रह्मताड़ी के मुख को खुला पाकर उस मार्ग से ऊपर उठती है, तो 
वस्तुतः कुण्डलिनी ही ऊर्ध्वमुख होती है। प्राणायाम से कुण्डलिनी का उ दुबोध 
सुकर हो जाता है।? 

यह्‌ कुण्डलिनी जब saga होती है तो प्राण स्थिर हो जाता है और साधक 
शून्य पथ से निरन्तर उस अनाहत ध्वनि या अनहद नाद को सुनने लगता है, जो 
अखण्ड रूप से निखिल ब्रह्माण्ड में निरन्तर ध्वनित हो रहा है। अनुभवी लोगों ने 
बताया है (हठ., 4-83-85) कि पहले तो शरीर के भीतर समुद्रगर्ज न, मेघगर्जन 
और भेरी-झर्झर आदि का-सा शब्द सुनायी देता है, फिर मर्दल, शंख, घण्टा और 
काहल की-सी आवाज सुनायी देती है, और अन्त में किकिणी , वंशी और वीणा की 
झंकार सुनायी देने लगती है । परन्तु ज्यों-ज्यों साधक का चित्त स्थिर होता आता 
है, त्यों-त्यों इन शब्दों का सुनायी देना बन्द होता जाता है, क्योंकि उस समय आत्मा 
अपने स्वरूप में क्रमश: स्थिर होता जाता है और फिर तो बाह्य विषयों से उसका 
सरोकार नहीं रह जाता | 

इस प्रकार हठ्योगी प्राणवायु का निरोध करके कुण्डलिनी को उद्बुद्ध करता 
है। उद्बुद्ध कुण्डलिनी क्रमशः षट्चक्रो को भेद करती हुई सातवें अन्तिम चक्र 
सह्न।र में शिव से मिलती है । प्राणवायु ही इस उद्बोध और शक्ति-संगमन का 
हेतु है, इसलिए हठयोग में प्राण-निरोध का बड़ा महत्त्व है । षट्चक्रो के विषय में हम 
पहले संक्षेप में कह आये हैं । यहाँ भी उसका थोड़ा उल्लेख कर देना उचित है। 

ऊपर जिस त्रिकोण चक्र की बात कही गयी है, उसके ऊपर चार दलों के 
आकार का एक चक्र है जिसे मुलाधार चक्र कहते हैं, उसके ऊपर नाभि के पास 


L मूलकन्दीद्योतो वायुः सोमसूयपथोद्भव: । 
शवतूयाधारस्थितो याति ब्रह्मदण्डकभेदक: ।। ||| 
मूलकन्दे तुव्या शक्ति क्‌ण्डलाकाररूपिणी । 
* उद्गमावतं वातोऽयं प्राण इत्युच्यते बुधै; ॥2॥ 
कंददण्डेन चोण्डैभ्रामिता या भुजंगिनी । 
मूच्छिता सा शिवं वेत्तिप्राण रेवं व्यवस्थिता ॥।3|। — अमरीघ., पू. LI 
अमरौघशासन' में तीन श्‍लोक इसी प्रकार छपे हुए हैं । परन्तु जान पड़ता है किसी 
कारणवश तीसरी पंक्ति उलटी छप गयी है । उसे यदि चौथी पंक्ति मान लिया जाय और 
चौथी को तीसरी तो अर्थ अधिक स्पष्ट होता है । प्रथम तीन Raat प्राण की व्याख्या č 
चौर अन्तिम तीन पंक्तियाँ कुण्डलिनी की | 

स्त्राधिष्ठान चक्र है जिसका आकार छ: दलों के कमल का है। इस Th के ऊपर 
मणिपूरचक्र है और उसके भी ऊपर हृदय के पास अनाहत चक्र। ये दोनों क्रमश 
दस और बारह दलों के पद्मों के आकार के हैं। इसके भी ऊपर कण्ठ के पास 
विशुद्धास्य चक्र है जिसका आकार सोलह दल के पद्म के समान है | और भी ऊपर 
जाकर श्र मध्य में आज्ञा नामक चक्रहै जिसके सिर्फ दो ही दल हैं। ये ही षटचक्र 
el इनमें सबके दलों की संयुक्‍त संख्या पचास है और यही समस्त स्वर और 
व्यंजनों की मिलित संख्या भी है । प्रत्येक दल पर एक-एक अक्षर की कल्पना की 
गयी है, प्रत्येक कमल की कणिका में कोई-न-कोई देवता और शक्ति निवास करती 
D हैं। यह सब बातें साधकों के काम की हैं। इस अध्ययन में उनका विशेष प्रयोजन 
| नहीं है । फिर भी अन्यान्य साधनाओं से तुलना करने के लिए और इस मार्ग के 
| तत्त्ववाद को समझने के लिए पाठकों को इसकी आवद्ययक्रता हो भी सकती ठे । 
दी सोचकर एक सारणी आगे दी जा रही है जिससे सारी बातों का खलासा 
जायगा । इन पट्चक्रों को भेद करने के बाद मस्तिष्क में वह श॒न्य चक्र मिलता है 
जहाँ उद्बुद्ध कुण्डलिनी को पहुँचा देना योगी का लक्ष्य है । यह सहस्रदलो के कमल 
के आकार का हैं, इसीलिए इमे azar भी कहते हैं । यही इस पिण्ड का कैलास 
है, यहीं पर शिव का निवास है ।! इस महातीर्थ तक ले जानेवाली नाड़ी सुषुम्ना 
| को इसीलिए शाम्भवी शक्ति कहा जाता है; क्योंकि वैसे तो प्राणवायु को वहन 
करनेवाली नाड़ियों की संख्या 72 हजार है, पर असल में यह शाम्भवी शक्ति 
सुषुम्ना ही सार्थक है, बाकी सब तो निर्रथक हैं |? इस प्रकार यह ठीक ही कहा 
गया है कि हठयोग असल में प्राणवायु के निरोध को कहते हैं और राजयोग मन के 
निरोध को । f 
किन्तु 'योगशिव्ोपनियद्‌' में राजयोग अन्य भाव से वणित है। उक्त उप- 
निषद्‌ में भी चार प्रकार के योग कहे गये हैं : मन्त्रयोग, हठयोग, लययोग और 
राजयोग । इनमें हमारा प्रकृत विषय हठयोग है। मन्त्रयोग में कहा गया है कि 
जीव के निश्व[स-प्रश्वास में 'ह' और 'स' बर्ण उच्चरित होते हैं । 'ह' कार के साथ 
प्राणवायु वाहर आता है और 'स' कार के साथ भीतर जाता है । इस प्रकार जीव 
सहज ही 'हं-सः इस मन्त्र का जप करता रहता है। गुरुवाक्य जान लेने पर सुषम्ना 
मार्ग में यही मन्त्र उल्टी दिशा में उच्चरित हो ‘aise’ हो जाता है और इस प्रकार 
योगी 'वह' (सः) के साथ A (अहम्‌) का अभेद अनुभव करने लगता है । इसी 
मन्त्रयोग के सिद्ध होने पर हठयोग के प्रति विश्वास पैदा होता है। इस हठयोग में 
हकार सूर्य का वाचक है और सकार चन्द्रमा का। इन दोतों का योग ही हठयोग 


. अत ऊध्व॑ दिव्यहूपं सहस्रारं सरोरुहम 
ब्रह्माण्डव्यस्तदेहस्यं वाह्मो तिष्ठति सर्वदा 
ames तस्यैव महेशो यत्न तिष्ठति ।--शि., 5.45!-I52 
2, द्वासप्ततिसतह्राणि नाड़ीद्वाराणि It! 
सुषुम्ना, शांभवी शक्तिः शेवास्त्वेव निरथंकाः ॥--हठ,, 5-8 

ह । हठयोग से जड़िमा नष्ट होती है और आत्मा-परमात्मा का अभेद सिद्ध होता 
हैं। इसके बाद वह लययोग शुरू होता है, जिसमें पवत स्थिर हो जाता है और 


आत्मानन्द का सुख प्राप्त होता हे ga लययोग की साधना से भिन्न अन्तिम 
माग राजयोग हे । योनि के महाक्षेत्र में जपा और बन्धूक पुष्पों के समान लाल रज 
रहा करता है । यह देवीतत्त्व है। इस रज के साथ रेत का जो योग है वही राज- 
योग है । इसमे अणिमा आदि सिद्धियाँ प्राप्त होती हैं। निश्‍चय ही यहाँ पार- 
माथिक अर्थ में 'रज' और 'रेतस्‌' (शुक्र) का उल्लेख हुआ है । परन्तु शब्दों का 
प्रयोग अपूव तथा अर्थपुर्ण है। उपनिषद्ब्रह्ययोगी ने इसकी टीका में विशेष कुछ 
— i लिखा । सिर्फ इतना और भी जोड़ दिया है कि शिइनमूल का 'रेतस्‌' शिवः 
तत्त्व 
हमने ऊपर देखा है कि गोरक्षनाथ ने स्वयं कहा है कि जो व्यक्ति छः चक्र 


` 


सोलह आधार और दो लक्ष्य तथा व्योमपंचक को नहीं जानता, वह सिद्धि नहीं 
प्राप्त कर सकता | पट्चक्र की बात ऊपर बतायी गयी है। आधार सोलह हैं : 
दृष्टि को स्थिर करनेवाला (I) पादांगुष्ठ; अग्नि को दीप्त करनेवाला (2 ) 
मुलाधार; संकोच-विकास के अभ्यास द्व।रा अपान वाय्रु को वजगर्भनाड़ी में प्रवेश 
कराकर शुक्र और रज को आकर्षण करानेवाली AAA के सहायक (3) गृह्याधार 
और (4) विन्दुचक्र; मलमूत्र और कृमि का विनाशक (5) नाड्याधार; नादोत्पादक 
(6) नाभिमण्डलाधार; प्राण-वायु का रोबक (7) हृदयाधार; इड़ा पिगला में 
प्रवहमान वायु को रोकनेवाला (8) कण्ठाधार; और कण्ठमूल का वह (9) क्षुद्र- 
घण्टिकाधार जिसमें दो लिगाकार लोरे लटक रही हैं, जहाँ जिह्वा पहुंचाने से ब्रह्म- 
रन्ध्र में स्थित चन्द्रमण्डल का झरता हुआ अमृतरस पीना सहज होता है; खेचरी मुद्रा 
का संह!यक (70)ताल्वन्ताधार; जिह्वा के अधोभाग में स्थित (।।)रसाधार; 
रोगशामक ((2) ऊब्वंदन्तमूल; मन को स्थिर करनेवाला ((3) नासिकाग्र; 
ज्योति को प्रत्यक्ष करने में सहायक ((4) नासामूल; सूर्याकाश में मन को लीन 
करनेवाला ((5) भ्रमध्याधार; और (6) dazat नेत्रावार faai ज्योति 
प्रत्यक्ष अवभासित होती है। ये सब बाह्यलक्ष्य हैं | आन्तरलक्ष्य पट्चक्र हैं । दो लक्ष्य 
ही हैं। पाँच आकाश इस प्रकार हैं: (() श्वेतवर्ण ज्योतिरूप आकाश, इसके 
भीतर (2) रक्तवर्णं ज्योतिरूप प्रकाश है, इसके भी भीतर (3) धूम्रवर्ण महाकाश, 
फिर (4) नीलवर्ण ज्योतिरूप तत्त्वाकाश है, और इसके भी भीतर विद्युत्‌ के वर्ण का 


7. योग शिखोपनिषत्‌ (।29-35) 

2. योतिमध्ये महाक्षेत्रे जपावंधूसकम्निभम्‌ । 
रजो वसति जन्तूनां देवीतत््वं समावृतम्‌ ॥ a 
रजसो रेतसो योगाद्राजयोग इति ET: । see 

—ee अणिमादि पदं प्राप्य राजते राजयोगतः ।।--योगशिखोपनिषत्‌, ।36-]37 

। 3, राजयोगलक्षणमाह | योनीति। शशि (शिश्न i) स्थाने रेतो वतते तद्धि शिवतत्त्वमू । 

ज्योतिरूप (5) सूर्याकाश है । 
इन विविध ध्यानों को आसन, प्राणायाम और मुद्रा के अभ्यास से सिद्ध किया 
जाता है। मुद्रा का उद्देश्य शक्ति को ऊपर की ओर चलाना है, इसीलिए 'अमरौघ- 
शासन में मुद्रा को 'सारणा' ( =चलानेवाली) कहा गया है। अब, अगर विचार 
किया जाय तो जीव के जन्म-मरण का कारण, इस सृष्टि-चक्र में पच-पचकर मरने 
का रहस्य, सिर्फ यही है कि किसी अनादिकाल में शिव और शक्ति क्रमश: स्थूलता 
की ओर अग्रसर होने के लिए अलग-अलग स्फुटित हुए थे। शिव और शक्ति जिस 
दिन समरस होकर एकमेव हो जायेंगे, उस दिन यह सारा प्रतीयमान सृष्टिचक्र 
अपने-आप निःशेष हो जायेगा । शक्ति कुण्डलिनीरूप में देह में स्थित है और शिव = 
भी सहस्रार में विराजमान हैं। जन्म-जन्मान्तर के संचित मलों के भार से कुण्डलिनी 
दबी हुई है । एक बार यदि मनुष्य ध्यान-धा रणा के बल से वायु को संयमित करे 
और नाड़ियों को शोधकर पवित्र करे तो वह परमपवित्र सुषुम्तामार्ग खुल जाय 
जिसके ब्रह्मरन्ध्र HT ढॅककर परमेश्वरी कुण्डलिनी सोयी हुई हैं वस्तुतः यह सृष्टि 
ही कुण्डलिनी है। वह दो प्रकार की हैं--स्थूल और सूक्ष्म साधारणतः स्थूलरूपा 
कुण्डलिनी को ही लोग जान पाते हैं, अज्ञान के बोझ से दवे रहने के कारण उसके 
सूक्ष्म रूप को नहीं जान पाते। सिद्धियाँ स्थूला कुण्डलिनी के ज्ञान से भी मिल जाती 
हैं, परन्तु सर्वोत्तम ज्ञ'नरूपिणी---परा संवित्‌- -जो साक्षात्‌ महेश्वरी शक्ति है | 
उसको पहचाने बिना परमपद नहीं मिलता । शक्ति जब उद्बुद्ध होकर शिव के | 
साथ समरस हो जाती है--इसी को पिण्डाब्रह्माण्डैक्य भी कहते हैं-- तो योगियों 
की परमकाम्य कैवल्य अवस्थावाली सहजसमाधि प्राप्त होती है, जिससे बढ़कर 
आनन्द और नहीं है । यह सब गुरु की कृपा से होता है, वेदपाठ से नहीं, ज्ञान से | 
भी नहीं, वैराग्य से भी नहीं । जो इस सहजसमाधि रूप परमविश्वाम को पाना 
चाहे, वह अच्छे गुरु के चरणकमलों की सेवा करे | उनकी कृपा होने से न परमपद 
ही दूर रहेगा और न शिव-शक्ति-साम रस्य ही : 
अनुब्रूभूषात यो निजविश्रम 
स॒गुरुपादसरोरुहमाश्रयेत्‌ | 
तदनुसंसरणात्‌ परमं पदं 
समरसीकरणं च न gA: N 
--सि. सि. सं., 559 


{. सि. सि. सं., द्वितीय उपदेश; गो. T., पृ. 2-44 
2. सृष्टिस्तु कुण्डली ख्याता सर्वभावगता हि सा। 
बहुधा स्थूलरूषा च लोकानां प्रत्ययात्मिका । 
अपरा सर्वगा gem व्याप्तिव्यापफ वज्जिता । 
तस्या भेदं न जानाति मोहितः प्रत्ययेनतु । 
ततः सुष्मा प्ररासंवित्‌ मध्यशक्तिमहेशवरी ॥--सि. सि, सं., 4-30-32 

गोरक्षनाथ के नाम पर जितने भी ग्रन्थ पाये जाते हैं, वे प्रायः सभी साधन-ग्रन्य हैं। 
उनमें साधना के लिए उपयोगी व्यावहारिक तथ्यों का ही संकलन है । बहुत कम 
पुस्तके ऐसी हैं जिनसे उनके दार्शनिक मत का, और सामाजिक जीवन में उसके 
उपयोग का प्रतिपादन हो । सरस्वती भवन टेक्स्ट सिरीज में 'गोरक्षसिद्धान्त संग्रह 
नाम की एक अत्यन्त उपयोगी पुस्तक प्रकाशित हुई है। पुस्तक अधूरी ही छपी है। 
a इसके सम्पादक सुप्रसिद्ध विद्वान्‌ म. म. पं. गोपीनाथ कविराज हैं। पुस्तक की 
संस्क्रुत हल्की, ओर स्थान-स्थान पर, अशुद्ध भी है । इसमें भी सन्देह नहीं कि पुस्तक 
हाल की लिखी है । फिर भी इसका लेखक बहुश्रुत जान पड़ता है । पुस्तक में पुरानी 
58 पोथियों के प्रमाण संग्रह किये गये हँ । उद्ध,त पुस्तकों में से अनेक उपलम्य 


l. निम्नांकित पुस्तकों के प्रमाण उद्धत किये गये हैं : 
ER 


l. सिद्ध-सिद्धान्त पद्धति 27, शक्ति संगम तन्त्र 
2. अवधूत गीता 28. हठ प्रदीपिका 
| 3. सूतसंहिता 29, सिद्धान्त विन्दु 
4. बरह्मविन्दुउपनिपत्‌ 30. शावरतन्त्र 
5. कॅवल्योपनिपत्‌ 3i. पोड़शनित्यातन्त् 
6. तेजविन्दूपनिषत्‌ 32, पट्शाम्भव' रहस्य 
“व्य 7. अमनस्क 33. पद्मपुराण 
8. बिवेकमातंण्ड 34, महाभारत 
| 9. ध्यानविन्दूपनिपत्‌ 35. कवेपय गीता 
| ]0. मुण्डक उपनिषत्‌ 36. सनत्‌सुजातीय 
| Li, आत्मोपनिपत्‌ 37. बह्वचब्राह्मण 
| 42. अमृतविन्दु उपनिषत्‌ 38. शिव उपनिपत्‌ 
| 43. मनुस्मृति 39. माण्डूक्य उपनिषत्‌ 
| 44, उत्तरगीता 40. भागवत 
| 5, वायृपुराण 43. योगबी 
| 6, मार्कण्डेय पुराण 42. कपिलगीता | 
j 47, गीता 43. गोरक्षस्तोत् ; | 
| =e Š 8. तन्वमहाणंव 44. कल्पद्र मत तन्व का गोरक्ष सहस्रनाम 
ry 9. क्षुरिका उपनिषत्‌ 45, IRATE 
| 20. गोरक्ष उपनिषत्‌ 46. स्कन्दपुराण 
CHR ARSE CORCHIGIE| 47. रुद्रयामल 
| 22. छान्दोग्य उपनिषत्‌ 48. तारामूक्ति 
| 23. कालाग्निरुद्र उपनिषत्‌ 49. कुलाणंव तन्त्र 
| 24. ब्रह्मोपनिषत्‌ 50. वायुपुराण 
। 25. सर्वोपनिषत्‌ 5l. सूत संहिता दर 
| 26. राजगुद्य 52. आदिनाथ संहिता See 

नहीं हैं । 

ह तो कहना ही व्यर्थ है कि गोरक्षनाथ के पहले योग की बड़ी जबर्दस्त 
परम्परा जो ब्राह्मणों और Atal में समान रूप से मान्य थी, उसका एक विशाल 
साहित्य था । नाना उपनिषदों में नाना भाव से योग की चर्चा हुई है और बौद्ध 
साधकों के पास तो कायायोग का साहित्य अन्यान्य अंगों से कहीं बडा था । इन 
सबसे गोरक्षनाथ ने सार संग्रह किया होगा, परन्तु दुर्भाग्यवश उनके पूर्ववर्ती अनेक 
ग्रन्थ लुप्त हो गये हैं और यह जानने का हमारे पास कोई उपाय नहीं रह गया है 
कि कहाँ से कितना अमृत उन्होंने संग्रह किया था । अब भी योग-साधना बताने- 
वाली उपनिषदे कम नहीं हैं।? यह कह सकना बड़ा कठिन है कि इनमें से कौन-सी 
गोरक्षनाथ के पहले की लिखी हुई हैं और कौन-सी वाद की । डॉ. डायसनः ने 
कालक्रम से इन उपनिषदों को चार भागों में विभक्त किया है : 

l. प्राचीन गद्य उपनिषत्‌ 

2. प्राचीन छन्दोबद्ध उपनिषत्‌ 

3. परवर्ती गद्य उपनिषत्‌ s 

4. आथर्वण उपनिषत्‌ 

ये क्रमशः परवर्त्ती हैं। आथर्वण उपनिषदों में संन्यास उपनिषद्‌, योग उपनिषद्‌, 
सामान्य वेदान्त उपनिषद्‌, वैष्णव उपनिषद्‌ तथा शेव और शाक्तादि उपनिषद्‌ 
शामिल हैं । पता नहीं किस आधार पर डायसन ने इन सबको आथर्वण उपनिषद्‌ 
कहा है | उपनिषद्ब्रह्मयोगी ने 20 योगोपनिषदों में एक को भी 'अथव॑वेद' से 


-> 53. ब्रह्मवेवर्त 56. योगशास्त्र 
54. शिवपुराण 57. श्रीनाथसूत्न 
55. परमहंस उपनिषत्‌ 58. अखण्ड खण्ड 


I, मद्रास की अडयार लाइब्रेरी से अ. महादेव शास्त्री ने 920 ई. में 'योग उपनिषदः? नामक 
एक योग-विषयक उपनिषदों का संग्रह प्रकाशित किया है। ये सभी उपनिषदे अष्टोत्तरशत 
उपनिषदों में प्रकाशित हो चुकी हैं; परन्तु शास्त्रीजी के संस्करण में यह विशेषता है फि 
उसमें उानिपद्‌ब्रह्मयोपी की व्याख्याएँ भी हैं । इस संग्रह की उपनिषदों के नाम ये हैं : 


l, अद्वयतारकोपनिषत्‌ ll. ब्रह्मविद्योप निपत्‌ 

2. अमृततादोपनिषत्‌ I2. मण्डलब्नाह्मणोप मिषत्‌ 
3. अमूतविन्दूपनिषत्‌ 3, महावाक्योपनिषत्‌ 
2.2 | क्षुरिकोपनिपत्‌ ]4. योगकुण्डल्युपनिषत्‌ 
5. तेजोविन्दूपनिषत्‌ ]5. योगचूड़ामण्युपनिषत्‌ 
6. व्रिशिखब्नाह्मणोपतिपत्‌ 6. योयतत्त्वोपनिषत्‌ः 

7. दर्शंनोपनिषत्‌ 7. योगशिखोपनिषत्‌ 

8. ध्यानविन्दूपनिषत्‌ I8. वराहोपनिषत्‌ 

9. नादविन्दूवनिषत्‌ ॥9. शाण्डिल्पोपनिपत्‌ 
70. पाशुपतनब्रह्मोपनिषत्‌ 20. हंसोपनिपत्‌ 


2. 'फिलासफी आफ उपनिपंत्स', पृ. 22-26 

| सम्बद्ध नहीं माना । परन्तु डायसन का यह कथन ठीक जान पड़ता है कि योग 
उपनिषद्‌ परवर्त्ती हैं। यदि ag मान लिया जाय कि पडंगयोग गोरक्षनाथ आदि क 
प्रततित है, आसनों की संख्या अधिक मानना हृठयोगियों का प्रभाव है और नादान- 
सन्धान इन लोगों की ही विशिष्ट साधना है, तो निदचयपूर्वक कहा जा सकता 
कि इनमें कई उपनिषद्‌ गोरक्ष-परवर्त्ती हैं। 'अमतनाद “क्षृरिका', 'व्य,नविन्दर 

हर 'योग-चूड़ामणि' आदि उपनिषदों में पडंग योग की चर्चा है, 'दर्शनोपनिषदः 
में नौ और 'त्रिशिबब्राह्मण' में अठारह आसन बताये गये हैं। 'ब्रह्मविन्द' और 
ब्रह्मविद्या’ आदि उपनिषदों में नादानुसन्धान का उल्लेख योगतत्त्व, योगशिखा 
और योगराज उपनिषदों में चार प्रकार के योग और प्राणापान समीकरण की 
विवि है। कई उपनिषदों में जालन्धर और उडिडयान वन्धो की चर्चा है। यह जोर 
देकर नही कहा जा सकता कि ये सारी उपनिषदे गोरक्षनाथ के बाद ही लिखी 
गयी हैं--कुछ में प्राचीनता के चिह्न अवश्य ह-परन्लु इनमें से अधिकांश पर 
उनका प्रभाव पड़ा है, यह अस्वीकार नहीं किया जा सकता । 

'गोरक्षसिद्धान्त संग्रह में प्रायः सभी मुख्य-मुख्य योगोपनिपदों के वाकय प्रमाण 
रूप से उद्धृत किये गये हैं । कुछ ऐसी भी हैं जो इस संग्रह में उपलब्ध नहीं हैं । 
गोरक्ष, सर्वक्रालाग्नि और शिव उपनिपदें ऐसी ही हैं। अड्यार लाइब्रेरी ने 7 | 
उपनिषदों का एक और उपनिपत्‌-संग्रह प्रकाशित किया था । उसमें 'शिवोपनिषत 
है, पर ओर नहीं हैं । इस प्रकार 'गोरक्षसिद्धान्त संग्रह” के उदधृत वाक्य महत्त्वपूर्ण 
| जान पडते हैं । जो हो, परवर्त्ती साधना-साहित्य के अध्ययन के लिए पुस्तक 
a बहुत उपयोनी है । उस पुस्तक के सिद्धान्तों को संक्षेप में यहाँ संग्रह किया जा 

| रहा है। 

ग्रन्थ के आरम्भ में ही गुरु की महिमा बतायी गयी है। गुरु ही समस्त श्रेयों 
का मूल है, इसलिए बहुत सोच-समझकर गुरु बनाना चाहिए ।! एकमात्र अवधूत 
| ही गुरु हो सकता है; अवधूत--जिस7 प्रत्येक वाक्य में वेद निवास करते हैं, पद- 
पद में तीर्थ बसते हैं, प्रत्येक दृष्टि में कैवल्य विराजमान है, जि+के एक हाथ में 
त्याग है और दूसरे में भोग है और फिर भी जो त्याग और भोग दोनों से अलिप्त 
है । 'सूतसं हिता' में कहा गया है कि वह वर्णाश्रम से परे है, समस्त गुरुओं का 
साक्षात्‌ गुरु है, न उससे कोई बड़ा है न बरावर । इस प्रकार के पक्षपात-विनिर्मुक्त 
| गा को ही अवधूत कहा जा सकता है, उसे ही 'नाथ पद' प्राप्त हो सकता है। 
_ इस अवधूत का परम पुरुषार्थ मुक्ति है जो त और agad के Seas 

'अवधूतगीता' में कहा गया है कि कुछ लोग अद्वैत को चाहते हैं, कुछ देत को; पर 
ईताईतविलक्षण समतत्त्व को कोई नहीं जानता | यदि सवगत देव स्थिर, पूर्ण और 


L. तुलनीय- सि. सि, सं., पंचम उपदेश | 

निरन्तर हैं तो यह अद्वेताहैत कल्पना क्या मोह नहीं है ?7 इसीलिए सिद्ध 
जालन्धरनाथ ने Bt और अद्वेत दोनों से परे---हैताह्वैत-विलक्षण -कहकर स्तुति 
की है l? 

यह मत वेदान्तियों, सांख्यों, मीमांसकों, बौद्धों ओर जैनों के मत से अपनी 
विशेषता प्रतिपादित करता है 3 श्रुति इन लोगों के मत से साधिका नहीं है ।५ 
वेद दो प्रकार के माने गये हैं - स्थूल और सूक्ष्म। स्थूल वेद यज्ञयाग का विधान 
करते हैं। योगियों को इसमे कोई वास्ता नहीं, उनका मतलब तो केवल ओंका र-मात्र 
से है। यह ओंकार ही सूक्ष्म वेद है । पुस्तकी विद्या का इसमें बड़ा मजाक उड़ाया 
गया है" और Aga मत से नाथमत का उत्कर्ष दिखाया गया है। इस सिलसिले में 
एक मनोरंजक कहानी दी गयी है । शंकराचार्य अपने चार शिष्यों सहित नदीतीर 
पर बैठे थे । वहीं भैरव उनकी परीक्षा लेने के लिए कापालिक रूप में उपस्थित 
हुए और बोले कि 'आप तो अद्वेतवादी हैं, शत्रु और मित्र को समान भाव से देखते 
हैं, कृपया मुझे आपका सिर काट लेने दीजिए । शंकराचार्य चक्कर में पड़ गये। 
दोनों ओर आफत थी, देते हैं तो प्राण जाता है, नहीं देते तो अद्वैत गत स्वतः परास्त 
हो जाता है। उन्हें निरुपाय देखकर शिष्यो में से एक ने नृसिह भगवान्‌ को स्मरण 
किया । वे तुरन्त घटनास्थल पर पहुँच भैरव से भिड़ गये। तव भैरव ने कापालिक 
वेश परित्यागकर अपना रूप धारण किया और प्रसन्न होकर मेघमन्द्र स्वर में कहा, 
“अहो, HE तवाद आज पराजित हु आ, मैंने चालाक मल्ल की भाँति अपने शरीर की 
हानि करके भी प्रतिद्वन्दी को परास्त कर दिया । आओ, युद्ध करो ।' शंकराचार्य 
इस ललकार का मुकाबला नहीं कर सके, क्योंकि उनकी अद्वैत-साधना से संचित 


l aga केचिदिच्छन्ति द्वतमिच्छतित चापरे । 
समतत्त्वं न जानन्ति daa तबिलक्षणम्‌ । 
यदि सर्वंगतो देवः स्थिरः पूर्णो निरन्तरः । 
अहो माया महामोहो Pate a विकल्पना ॥ 
--'अवधूतगीता', प्र. i 
2. वन्दे तन्नाथतेजो भूवनतिमिरहं भानुतेजस्करं वा । 
सत्कतं,व्यापकं त्वा पवनगतिकर' व्योमवन्तिर्भरं वा । 
मुद्रानादविशूलैविमलरुचिधरं ait भस्ममिथ 
हरत वाळ तरूपं ga उतपरं योगिनं शंकर वा ॥ 
, देखिए वही, प्र. I-2 
. वही, पृ. 22-28; 75-76 
, वही, पृ. 26 
तुल. -- 
पढ़ा लिखा सुआ बिलाई खाया पंडित के हाथि रह गई पोथी । 
--'गोरखबानी', J. 42 

ale क्रियमा ण कर्म तो दग्धबीज की भाँति निष्फल हो जाते हैं परन्तु प्रारब्ध कर्म 
सा, IREA कर्मा के प्रताप से शंकर जड़ हो गये । तब जाकर उन्होंने 
Soe कि SAR माग क्या है। इसी अवस्था में उन्होंने 'सिद्धान्तविन्दु' की रचना 
के, जा असल म नाथमत का ग्रन्थ है । इसी अवस्था में उन्होंने 'वज््रमुचिकोपनिषद्‌' 
भी लिखी ! à 
मुक्ति क्या है ? मुक्ति वस्तुत: नाथस्वरूप में अवस्थान है | इमीलिए 'गोरक्ष- 
उपनिपद्‌' में कहा गया है कि ada के ऊपर सदानन्द देवता है अर्थात्‌ अद्वैतभाव ही 
चरम नहीं है, सदानन्दवाली अवस्था उसके ऊपर है। वह बाह्याचार के पालन से 
नहीं मिल सकती । इस मत के अनुसार शक्ति सृष्टि करती हैं, शिव पालन करते हं 
काल संहार करते हैं और नाथ मुक्ति देते हैं। नाथ ही एकमात्र शुद्ध आत्मा हैं, बाकी 
सभी बुद्ध जीव हैं--शिव भी, विष्णु भी और ब्रह्मा भी (पृ. 70) । न तोये 
लोग द्वैतवादियों के क्रिया-ब्रह्म में विश्वास रखते हैं, न अद्वैतवादियों के निष्क्रिय 
ब्रह्म में ढवैतकादियों के स्थान हैं कैलास और वैकुण्ठ आदि, अद्वैतवादियों का माया- 
प्रवल ब्रह्मस्थान और योगियों का निर्गुण स्थान है; पर बधन्मुितिरहित परम- 
सिद्धान्तवादी अवधूत लोग निर्गुण और सगुण से परे उभयातीत स्थान को ही मानते 
हैं; क्योंकि नाथ, सगुण और निर्गुण दोनों से अतीत परात्पर हैं। वे ब्रह्मा, विष्णु, 
इन्द्र, शिव, वेद, यज्ञ, सूर्य, चन्द्र, विधिनिषेध, जल, स्थल, अग्नि, वायु, दिक्‌ और 
काल -सबमे परे स्वयं ज्योतिःस्वरू प एकमात्र सच्चिदानन्द मृत्ति हैँ । 

न ब्रह्मा विष्णुरुद्रौ न सुरपतिसुरा नैव पृथ्वी न चापो | 

नैवाग्निर्यापिवायुने च गगनतलं नो दिशो tara: 

[ नो वेदा नैव यज्ञा न च रविशशिनौ नो विधि नैविकल्प: 

| स्वज्योतिः सत्यमेकं जयति तव पदं सच्चिदानन्द मत्ते । 
--'सिद्ध-सिद्धान्त-पद्धति’ 


। 3. प्रणव, सुक्ष्मवेद और परासंवित्‌ 
| इस देश में निर्गुण ज्ञनन-मार्ग की परम्परा बहुत पुरानी है । वेद की मूल संहिताओं 
| में ही सगुण आत्मज्ञान और निर्गुण के बीज उपलब्ध हो जाते हैं। परन्तु संहिता- 
| भाग में सगुण आत्मज्ञ,न पर अधिक वल है। वागम्भूणी के इस कथन में कि ‘ag 
विइवेभिवसुभिश्चराम्यहमा दित्यैरुत विश्वदेव:,' सर्वव्यापी ऐडवर्यग्रुणसम्पन्त सगुण 
| आत्मज्ञान है । इस प्रकार के अनेक वचन मूल संहिताओं में खोजे जा सकते हैं जहाँ 
| आत्मा को सर्वज्ञ qa, सर्वव्यापित्व, और सर्वेकतत,त्व आदि धर्मों या गुणों से युक्‍त 
बताया गया है । परन्तु उन्हीं दिनों निर्गुण आत्मज्ञान की भी प्रतिष्ठा हो चुकी थी। 
| बाद में कपिल ऋषि ने इस निर्गुण आत्मज्ञान को विशुद्ध तत्त्वचिन्तनमूलक दशन 
| का रूप दिया जिसे 'सांख्य' कहते हैं । सांख्य दर्शन इस देश का बहुत पुराना तत्त्व- 


| चिन्तनपरक शास्त्र है । कुछ लोग तो इसे सबसे पुराना दर्शन कहते हैं और 

महाभारत के शान्तिपर्व के निम्नांकित श्‍लोक को अपने विश्वास के प्रमाण रूप में 
उद्धृत करते हैं : 

ज्ञानं महद्यद्धि महत्सु राजन्‌ वेदेषु सांख्येषु ada योगे ॥ 

यच्चापि दृष्टं विविधं पुराणे सांख्यागतं तन्तिखिलं नरेन्द्र ॥ 

[हे राजन्‌ ! बड़े लोगों में जो ज्ञान है, और जो पुराण, वेद, सांख्य और योग- 
शास्त्र में उपदिष्ट है और जो ज्ञान विविध रूपों में पुराणों में पाया जाता है, वह सभी 
सांख्य से ही आया है । ] 

सांख्य और योग का तत्त्वदर्शन एक ही है। कपिल नै निर्गुण आत्मज्ञान को 
युक्ति-तक द्वारा प्रतिष्ठित किया था । उसे प्राप्त करने का उपाय बतानेवाला शास्त्र 
योग है। प्राचीन शास्त्रों से जान पड़ता है कि जो लोग तत्त्वनिदिध्यासन, मनन, 
चिन्तन आदि द्वारा निर्गुण आत्मज्ञान का साक्षात्कार करते थे वे 'सांख्य' कहलाते थे 
और जो तप, स्वाध्याय और अभ्यासवे राग्य द्वारा इस 'केवल' स्वरूप का साक्षात्कार 
करते थे वे योगी कहलाते थे । दोनों का तत्त्वज्ञान एक था। कुछ लोग कहते हैं कि 
मूल सूत्रों से यह नहीं सिद्ध किया जा सकता कि सांख्य और योग'का तत्त्ववाद 
gag एक ही है जो भी हो, परम्परा से यही विश्वास किया जाता है कि ये दोनों 
तत्त्ववाद एक ही हैं । 'गीता' में भगवान्‌ ने कहा है कि केवल बालबुद्धि के लोग ही 
सांख्य और योग को पृथक्‌ मानते हैं, पण्डितजन ऐसा नहीं समझते । इस सांख्यमत 
में पुरुष अनेक हैं, प्रकृति उन्हें अपने बन्धन में बाँधती है । हैं दोनों ही अनादि। 
पुरुष विशुद्ध चेतनस्वरूप है, उदासीन है और ज्ञाता है। जब तक उसे अपने इस 
विशुद्ध स्वरूप का ज्ञान नहीं हो जाता, तभी तक वह बन्धत में है। यह दृश्यमान 
जगत्‌ वस्तुतः प्रकृति का ही विकास है । प्रकृति में तीन गुण--सत्त्व, रजस्‌, तमस्‌ 
--साम्यावस्था में रहते हें । पुरुष के संयोग से यह साम्यावस्था विक्षुब्ध होती है 
और क्रमशः उस बन्धनरूप जगत्‌ का विक।स होता है । बुद्धि, मन, इन्द्रिय और 
भूतमात्र प्रकृति की ही विकृति हैं गुणों की कमी-बेशी के कारण वे भिन्न रूपों में 
दिखायी दे रहे हैं। पुरुष कभी देह को, कभी मन को, कभी बुद्धि को अपना रूप 
मानता रहता हे । ज्ञान होते ही वह इस गुणमयी प्रकृति से अलग होकर 'केवल' 
शुद्ध चेतन के रूप में आ जाता है। केवल रूप में बने रहने की इस अवस्था का ही 
नाम केवल्य या मोक्ष है । योगशास्त्र में इसी 'केवल' रूप में स्थित होने की अवस्था 
को प्राप्त करने के उपाय बताये गये हैं । 

इस अवस्था में चेतनस्वरूप पुरुष स्वयं ही स्वयं को प्रकाशित करता है। इसी- 
लिए योगशास्त्र में उसे 'स्वप्रकाश' कहा जाता है। 'पातंजल' में पुरुष को द्रष्टा 
कहा गया है । द्रष्टा दृशिमात्र है, वह प्रत्ययानुपुश्य है (2.20) । टीकाकारो ने 
‘afar का अर्थ किया ‘faq’ या स्वबोध। 'मात्र' प्रत्यय के प्रयोग से उसे Td- 
विशेषण शून्य, सवेधर्मंशून्य कहा गया है। केवल, स्वबोधमात्र | सर्वविशेषण शून्य, 
सर्वेधमंशून्य जो बोध है वही द्रष्टा है। इसी विचार से आगे चलकर 'स्वसंवेदन 
ज्ञान और ज्ञाता के विचारों का विकास हुआ है । 

यह संतार द्रष्टा, दृश्य और दर्शन से या गृहीता, ग्राह्म और ग्रहण रूप से 
हृ त्रिपुटीकृत है । योगशास्त्र में गृहीता और द्रष्टा में अन्तर बताया जाता है | द्रष्टा 
अविकारी ज्ञाता है, गृहीता विकारी | द्रष्टा और गहीता एक जैसे तो हैं, पर एक 
नहीं हैँ । गृहीता वद्ध या अज्ञानी जीव है। वद्ध जीव में कभी तो जानने की वत्ति 
जाग्रत रहती है, कभी निरुद्ध । इसीलिए वह केवल ada’ कहा जाता है। मैं 
द्रष्टा हूं, इस प्रकार की बुद्धि ही गृहीता है। परन्तु द्रष्टा सदा स्वद्रप्टा है। अपने 
का आप हो देखनेवाला | उसका ज्ञान उससे भिन्त नहीं है। वह स्वसंवेदन है | 
उपनिषदों में कहा गया है कि जो ज्ञाता है, उसे कौन जान सकता है । वह स्वयं को 
जानता है, स्वयं ही वेदक है, स्वयं ही वेद्य, वहाँ ज्ञाता और ज्ञेय का भेद नहीं है--- 
'विज्ञातारमरे केन विजानीयात्‌', afe विज्ञातुविज्ञातिविपरिलोपोवर्तति--! 
(az. उप.) 
प्राकृत का 'सुसंवेद' बना है। 'सुसंवेद' ही आगे चल- 
सुच्छमवेद' के रूप में परिवत्तित हुआ । यह सुच्छमवेद 
संस्कृत में फिर से गृहीत हुआ । परवर्त्ती नाथपन्थियों ने अपने संस्कृतग्रन्थों में = 
qerda शब्द का व्यवहार किया है। 'सिद्धसिद्धान्त संग्रह” में सूक्ष्मवेद और 
स्थूलवेद, ये दो भेद किये गये हैं (पृ. 22-27 और पृ. 75-76) । इस ग्रन्थ के 
अनुसार स्थूलवेद यज्ञ-याग का विधान करते हैं और सूक्ष्मवेद प्रणव या ओंकार है; 
क्योंकि ओंकार ही वेदों का सार है। 
यही निर्गुण आत्मज्ञान है। 
न भारतवर्ष के सभी आस्तिक दर्शन और पुराण आदि शास्त्र अपने को वेद पर 
आधूत या श्रुतिसम्मत मानते हैं। वेदान्तशास्त्र वेद-सम्मत सिद्धान्तों का ही प्रति- 
पादन करता है । श्रुतियों में परात्परतत्त्व को समझाने के लिए अनेक प्रकार की 
अनुभूतियाँ दी गयी हैं । उनमें से किसी एक को मुख्य वक्तव्य या महावाक्य मान- 
कर उसी के आलोक में शेष अनुभूतियों की व्याख्या करने के कारण अनेक वेदान्ती 
मत प्रसिद्ध हुए हैं, परन्तु सभी वेदान्ती मानते हैं कि मनुष्य का सबसे बड़ा लक्ष्य--- 
परमपुरुषार्थ--इस दुःखमय जगत्‌ से छुटकारा पाना--मोक्ष--है | उनके मत से 
संसार दुख:रूप है और मोक्ष ब्रह्मस्वरूप ही है। कहा गया है कि जब मनुष्य जान 
जाता है कि वह क्‍या है, उसका स्वरूप ब्रह्म से अभिन्न है, तो उसका छुटकारा भी | 
हो जाता है । वह जो छुट नहीं रहा है, उसका कारण अज्ञान या गलत जानकारी | 
E- । इसी गलत जानकारी को 'अविद्या' कहते हैं। सही जानकारी का नाम परा- 
विद्या है । इस सही जानकारी का एकमात्र विषय है--आत्मा या ब्रह्म का ज्ञान । 
इसीलिए वेदान्तशास्त्र को 'अध्यात्मविद्या' या “ब्रह्मज्ञान' भी कहते हें । जो वास्त- 
विक ज्ञान है, उसे परासंवित्‌ कहते हैं। 
संसार में ज्ञान के लिए तीन बाते वर्त्तमान रहती हैं। कोई जाननेवाला होता 
है (ज्ञाता), कुछ बातें जांनी जाती हैं (ज्ञेय) और कुछ जानकारी प्राप्त होती है 
(ज्ञान) । इस प्रकार संसार में ज्ञाता, ज्ञेय और ज्ञान पृथक्‌-पृथक्‌ होते हैं। परब्रह्म 

की जानकारी इससे भिन्न प्रकार की है। वहाँ ज्ञाता, ज्ञेय और ज्ञान अलग नहीं 
होते । जो ज्ञाता (आत्मा) है वही ज्ञेय (परंब्रह्म) भी है और वही ज्ञान (परा- 
संवित्‌) भी है। श्रुतियों में कहा है कि जो ब्रह्म को जानता है वह ब्रह्म ही होता 
है--'ब्रह्मविद्‌ ब्रह्मं व भवति’ । और ब्रह्म क्या है ? विशुद्ध चित्स्वरूप । सो, एक 
बार ठीक-ठीक ज्ञान प्राप्त हो जाने पर ज्ञाता, ज्ञान और ज्ञेय की भेदबुद्धि समाप्त 
हो जाती है । दूसरे शब्दों में कहें तो जो संवित्‌ है, जो संवेत्ता है और जो संवेदन 
है वह सब एक ही हैं। परासंवित्‌ की प्राप्ति केवल व्यवहार की भाषा है। परा- 
संवित्‌ स्व-संवेदन ज्ञान है । स्वयं स्वयं को देखना ही स्वसंवेद है। यही पराविद्या 
है, यही परासंवित्‌ है । इसीलिए जिस परतत्त्व को वेदान्त में ब्रह्म कहा जाता है, 7 
और शौवागमों में शिव कहा जाता है, उसे 'स्वयं' नाम दिया जाता है--स्वयं स्वयं 
का प्रकाशक, स्वयं स्वयं का ज्ञाता और स्वयं स्वयं का ज्ञान : 
कार्य-क्रारण-क्त,त्वं यदा नास्ति कुलाकुलम्‌ | 
अव्यक्तं परमं तत्त्वं स्वयं नाम तदा भवेत्‌ ॥ 
इस अभेदमूलक आत्मज्ञान ने आगे चलकर सांख्य योग में प्रथित निर्गुण आत्म- 
ज्ञान को प्रभावित किया है। आगमशास्त्रों में अनेक प्रकार से इस परासंवित्‌ की 
महिमा बतायी गयी है । अनेक. साधनाओं के वाद चित्तवृत्तियों का निरोध होता 
है, तब वस्तुत: ज्ञाता, ज्ञान और ज्ञेय का भेद समाप्त हो जाता है । वही महानन्दा- 
वस्था है। उसे केवल संवित्मात्र, स्वसंवेद्य, स्वप्रकाश, स्वप्रवोध, आत्मतत्त्व 
साक्षात्कार होता है। फिर साधक नित्य अस्खलित भाव से उस अवस्था में स्थित 
हो जाता है और नानात्व का, भेद-बुद्धि का अवसान हो जाता है। 'सिद्धसिद्धान्त- ,. 
पद्धति में इसी भाव को बताने के लिए कहा गया है : 
निजावेशात्‌ सम्यङ्‌ निविड़तमनैरुत्थ्यविधिवत्‌। 
महातन्दावस्थास्फुरति वितता काऽपि सततम्‌ ॥ 
ततः संविन्नित्यामलसुखचमत्का रजनक: | 
प्रकाशप्रोद्बोधो यदनुभवतो भेदविरहः॥ 
यह विद्या किसी शास्त्र के द्वारा नहीं समझायी जा सकती | अधिक-से-अधिक 
उसकी ओर इंगित किया जा सकता है । यह अनुभवेकगम्य है, स्वसंवेद्य है। 
स्वसंवेदन ज्ञान ही सूक्ष्मवेद हे--शब्द रूप में भी और अर्थरूप में भी । परत्तु 
नाथयोगी प्रणव या ओंकार को ही सूक्ष्मवेद मानते हैं । इसका क्या अर्थ है ? आत्म- 
ज्ञान के लिए आवश्यक है कि अनात्म वस्तु का ठीक-ठीक स्वरूप समझ लिया 
` जाय। अभेद का ज्ञान तभी हो सकता है जब ठीक-ठीक मालूम हो जाये कि यह 
प्रपंचात्मक भेद क्यों ऐसा दिखायी दे रहा है। इसके लिए शास्त्रों में इस भेदात्मक 
विशव का कारण समझाया गया है। यह प्रपंच केसे बना ? बना तो क्या अर्वः 
भासित हो रहा है ? इसकी भासमानता की क्या प्रक्रिया है ? 
कोई नहीं बता सकता कि परिदुश्‍्यमान विश्वप्रपंच कब शुरू हुआ। इसीलिए 
यह अनादि कहा जाता है। श्रुति से जाना जाता है कि सच्चिदानन्द परब्रह्म को 

इच्छा हुई कि 'मैं एक हैं अनेक होऊ --'एकोऽहं बहुस्याम्‌' | क्यों उसे इच्छा द्रई? 
उसे किस वात का अभाव था ? कोई नहीं वता सकता । यह उसकी लीला 
यहा इच्छा प्रथम स्पन्द है । ज्ञान से इच्छा हुई और इच्छा ने क्रिया का रूप धारण 
किया । इस प्रकार ज्ञान-इच्छा-क्रिया का क्रम शुरू हो गया । वस्ततः सारा जगत 
ज्ञान-इच्छा-क्रिया रूप में त्रिपूटी कृत है । शाक्त आगमों में इस त्रिपर्ट करणवाली 
शक्ति को ही 'त्रिपुरा' कहा गया है। ब्रह्म की यह एक शक्ति है। शेव आगमो में 
परब्रह्म को ही 'परंशिव' कहते हैं । 
इस वदवावय के आधार पर ही समस्त आस्तिक दर्शन सष्टि-प्रपंच की व्याख्या 
करते el ज्या हा ब्रह्म में इच्छाशक्ति का आविर्भाव हुआ, त्योंही वह सगण हो 
गया । सृष्टि का हेतु यह सगुण ब्रह्मा ही है। वेदान्त इसी को अपरंब्रह्म है 
और शेवागम = शव | यहाँ प्रथमा कला का प्रादुर्भाव होता है; इसलिए शैवा- 
गम इस सकल परमात्मा कहते हैं। सकल अर्थात्‌ कलायुकत | सच्चिदानन्दविभव 
परंब्रह्म या परंशिव से सगुण अपरंब्रह्म या सकल परमेश्‍वर तक आने की स्थिति 
तक कितने ही रूपों की कल्पना की जा सकती है। पर (सुप्रीम) तत्त्व क्रमशः 
सूक्ष्म (सटल्‌) और फिर क्रमशः स्थूल (ग्रॉस) रूप में व्यक्त हो रहा है। एक 
रूप से दूसरे तक पहुँचने की अन्तवर्त्ती अवस्थाएँ अनेक होंगी, अनन्त हो सकती 
हैं । साधना-मार्ग के यात्रियों ने अपने अनुभव अनेक प्रकार के बताये हैं। मूल वात 
हे कि सगुण ब्रह्म या सकल परमात्मा में जो इच्छा हुई वह एक प्रकार का 
स्पन्द या कम्पन (वाइब्रेशन) है, उपनिषदों की भाषा में 'एजन' है । यह कहने की 
आवश्यकता नहीं कि शब्द या नाद कम्पन का ही मूर्त रूप है। इसलिए शेव और 
शाक्त आगमों में ब्रह्म की (या शिव की) इस इच्छा को 'नाद” कहते हैं। यह 
अत्यन्त सूक्ष्म है । मनुष्य अपने कानों से जो शब्द सुनता है वह स्थूल है, बहुत स्थूल। 
केवल बौद्धिक दृष्टि से हम उस प्रथम सूक्ष्म स्पन्द की बात सोच सकते हैं। इच्छा 
ही नाद है । इच्छा के साथ क्रिया लगी है । क्रिया को ही विन्द्र कहते हैं। 'शारदा- 
तिलक” (.7) में कहा गया है कि सच्चिदानन्द विभव शिव सकल (कलासहित, 
सगुण) परमात्मा के रूप में प्रकट हुए और उन्हीं की शक्ति से नाद उत्पन्न हुआ 
और नाद से विन्दु की उत्पत्ति हुई: 
सच्चिदानन्दविभवात्‌ सकलात्‌ परमात्मनः | 
आसीच्छक्तिस्ततो नादस्तमाद्रिन्दुसमुद्‌भवः। 
सकल परमात्मा की इस शक्ति को ज्ञानशक्ति कहते हैं। नाद इच्छाशक्ति है, 
विन्दु क्रियाशक्ति है । यही ज्ञान-इच्छा और क्रिया का त्रिकोण है । नाद या इच्छा- 
शक्ति गति है, विन्दु या क्रियाशक्ति स्थिति। गति और स्थिति मिलकर रूप या 
आकार प्रकट करते हैं | 
यद्यपि यह परम सूक्ष्म तत्त्व है, स्थूल उच्चरित शब्द से उसका ठीक-ठीक 
तात्पर्य नहीं समझा जा सकता, पर लाचारी यह है कि उसको मानस पटल पर ले 
आने का साधत तो हमारे पास यही स्थूल शब्दोंवाली भाषा है। सो, जब हम उस 

तत्त्व को समझाने के लिए भाषा का प्रयोग करते हैं तो सारी बात उसमें अँटती 
नहीं । इसलिए ऐसे प्रसंगों में भाषा को साधनमात्र मानना चाहिए । उसकी सीमा 
में नहीं उलझना चाहिए। यहाँ स्थूल शब्दों में इस बात को समझने का प्रयत्न ~ 
किया जा रहा है। मान लीजिए प्रथम स्पन्द नादरूप में प्रकट हुआ । हमारे पास 

सबसे सूक्ष्म अक्षर अ-कार | सबसे स्थूल ओष्ठ्य वर्णो का अन्तिम म-कार है जो 

ओप्ठों को तो बन्द कर ही देता है, नाक तक की सहायता लेता है। अब हमारा 

जाना हुआ मूलस्वर या नाद अ-कार ही है । मान लीजिए, प्रथम स्पन्द 'अ' रूप में 
गतिशील हुआ | यदि सिर्फ गतिशील ही रहे तो कम्पन या स्पन्द नहीं होगा। 

स्थिति भी चाहिए। नाद ही गति है, बिन्दु ही स्थिति है। गति और स्थिति का ¥ 
विलास ही जगत्‌ है। सो गति रूप नाद सृष्टि के लिए आवश्यक है, उसके साथ 
बिन्दु भी । मकार अनुस्वार या चन्द्रविन्दु रूप में ही तो बदलता है । अब 'अ' स्वर 
'म्‌' व्यंजन से रुद्ध हुआ। कण्ठ से ओष्ठ तक उसे यात्रा करनी पड़ी और ओष्ठ बन्द 
हो गये। बन्द होते-होते वह 'उ' जैसा हो जायेगा । इस प्रकार अ-उ-म्‌ प्रथम स्पन्द 
हुआ । पर समाप्त नहीं हुआ। यह्‌ तो कम्पन है, चलता ही रहेगा । एक बार उठ- 
कर बन्द हो गया तो फिर कम्पन कैसा ? अ-उ-म्‌ के इस अक्षरत्रय का मिलित 
रूप है 'ओम्‌'। स्थूल वर्णो से समझाया गया है, इसलिए इसके स्थूल उच्चारण पर 
ही ध्यान जायेगा । परन्तु यह समझाने का एक तरीक्रा-भर है । प्रथम विश्व- 
ब्रह्माण्डव्यापी स्पन्द (कास्मिक वाइब्रेशन) कुछ इसी प्रकार का--लेकिन अत्यन्त 
सूक्ष्म रूप में-होगा । इसीलिए यह ओंकार विश्व का आरम्भ है । सगुणब्रह्म का 
यह्‌ नवरूप है । 'नव', 'नवीन' आदि शब्द बहुत अच्छे नहीं हैं; क्योंकि जो नया 
होता है वह्‌ पुराना भी हो जाता है। प्रथम नया स्पन्द कभी पुराना नहीं हुआ। 
वह्‌ प्रतिक्षण नित्य स्पन्दित हो रहा है। इसलिए केवल ‘aa’ कहना ठीक कहना 
नहीं है-वह्‌ 'प्रणव' है-'नबंनवं जायमान' हे । स्वसंवेद्य ज्ञान का यह प्रथम व्यक्त | 
रूप है । कोई आश्‍चर्य नहीं कि नाथ साधकों ने इसे “सूक्ष्मवेद' कह दिया । कबीर- | 
दास इस रहस्य को जानते थे। वे जानते थे कि जो आ द-ओंकार को ठीक-ठीक | 
जानता है, वह सृष्टि और प्रलय के रहस्य को, उस रहस्य के उस मूल-कर्त्ता को जो 
— मिटाया करता है, जानता है। 'ज्ञ न चौंतीत/ में इसीलिए उन्होंने कहा 

ओं ओंकार आदि जो जाते | लिखि के मेटे सो सोई जाने ॥ l 

इसी आरम्भिक समष्टिव्यापिनी वाकू ' को 'श्रीमद्भगवद्गीता' में 'एकाक्षर z 
ब्रह्म कहा है। एक ही कम्पन या स्पन्द के रूप को स्पष्ट करने के लिए इसे | 
'एकाक्षर' कहा है। ताथ-साधक जब कहते हैं कि सारी सृष्टि ओंकार से हुई है तो 

वे शव और वेदान्त दर्शनों की भाषा में बोलते हैं। परन्तु यह स्पष्ट हैकिजिस 
स्वसंवेद्य अर्थ को इसके द्वारा प्रकट करता अभीष्ट था, वह इसके द्वारा पूरा व्यक्त | 
नहीं हुआ। स्वसंवेद्य ज्ञान में ज्ञातृ-ज्ञेय-मेद मिट गया रहता है, पर ओंकार या 
एकाक्षरात्मक स्पन्दन या एजन में वह भेद आरम्भ होता है। प्राकृत के शब्द का | 

सल्कृताकृत रूप 'सूक्ष्मवेद नाथ-साथकों के यहाँ अर्थान्तर में संक्रमित हआ है। 

आगमों में ज्ञानशक्ति, इच्छाशक्ति और क्रियाशक्ति को ही बीज, ना विन्दु 
कहा गया है। आधिदैविक भाषा में कड़े तो ये ही ब्रह्मा, विष्ण णु और णिव हैं । इस 
न्रिधा-विभाजित शक्तित्रय के afasia देवता ही ब्रह्मा, विष्ण और शिव 
सृष्टि करने को उद्यत अपरंत्रह्म ही के ठीक पूर्व की निष्कलष अवस्था को निरंजन 
कहा जाता है। निरंजन ही सकल परमात्मा या अपरं-ब्रह्म के रूप में अभिव्यक्त 
होता है। 

Taal या परंशिव से अपरंब्रह् या सकल परमात्मा तक की परिणति का 
व्यवहार में कोई विशेष उपयोग नहीं है। पर मध्यकाल के आगमों और निर्गण- 
EF साहित्य में मध्यवर्ती अवस्थाओं की कल्पना की गयी है और उन कल्पनाओं 
के आधार पर अविकसित बुद्धि के अनुयायियों ने पौराणिक गप्प लिखे हैं । जैसा 
कि ऊपर बताया गया है, परंब्रह्म से निरंजन तक की यात्रा की सैकड़ों अवस्थाओं 
की कल्पना की जा सकती है । कुछ की भी गयी है । उदाहरण के लिए, नाथमत को 
लिया जाये | जब शिव में कार्यकारण का कतृ त्व नहीं होता अर्थात्‌ कार्यकारण के 
चक्र के संचालैनकर्म से विरत हो जाते हैं तव वे कुल और अकुल के भेद से परे हो 
जाते हैं और अव्यक्तावस्था में विराजमान रहते हैं। इसलिए इस अवस्था में उन्हे 
शास्त्रक्रारगण 'स्वयं' कहकर स्मरण करते हैं I? 

इस परंशिव को जब सृष्टि करने की इच्छा होती है तो इच्छायुक्त होने के 
कारण उन्हें 'सगुण' शिव कहा जाता है। पहले बताया जा चुका है कि यह इच्छा 
( =सिसृक्षा=-सुष्टि करने की इच्छा) ही शक्ति है। अब इस अवस्था में परं- 
शिव से एक ही साथ दो तत्त्व उत्पन्न होते हैं-शिव और शक्ति । वस्तुतः इन दोनों 
में कोई भेद नहीं है । यहं शक्ति पाँच अवस्थाओं से गुजरती हुई स्फुरित होती है: 
(L) परमझिव की अवस्था-मातर धर्म से युक्‍त, स्फुरित होने की पूर्ववर्ती, और 
प्रायः उपक्रात्त अवस्था का नाम 'निजा' है । इस अवस्था में शिव अपने अव्यक्त 
रूप में रहते हुए भी स्फुरणोत्मुखी शक्ति से विशिष्ट होकर रहा करते हैं। शिव की 
इस अवस्था का नाम 'अपरंपदम्‌ है । धीरे-धीरे शक्ति क्रमशः (2) स्फुरण की 
ओर उन्मुख होती है, फिर (3) स्पन्दित होती है, फिर (4) सूक्ष्म अहंता 
( = मैं-पन अर्थात्‌ अलगाव का भाव) से युक्त होती है और अन्त में (5) चेतन- 
शीला होकर अपने अलगाव के बारे में पूर्ण सचेत हो जाती है । ये अवस्थाएँ क्रमश 

परा, अपरा, सूक्ष्म और कुण्डली कही जाती हैं ।” इन अवस्थाओं में शिव भी 


L कार्यकारणकतै.त्वं यदा नास्ति कुलाकुलम्‌ | ERA 
अव्यक्तं परमं तत्त्वं स्वयं नाम तदा भवेत्‌ ॥--सि, सिः सं., 28 


2, निजा परा$्मरो सूक्ष्मा कुण्डली तासु पंचधा । 
शवितचत्रक्रमेणीव जातः. firs: शिवे ॥ = वही, .3 

क्रमश: परम, शून्य, निरंजन और परमात्मा के नाम से प्रसिद्ध होते हें ।! इस प्रकार 
निखिलानन्दसन्दोह शिव पाँच अवस्थाओं से गुजरते हुए प्रथम तत्त्व परमात्मा या 
सगुर्णा शव के रूप में प्रकट हुए और शक्ति भी पाँच अवस्थाओं से अग्रसर होती 
हुई द्वितीय तत्त्व कुण्डली या कुण्डलिनी के रूप में प्रादुभूत हुई । यही कुण्डली 
स मस्त विश्व में व्याप्त शक्ति है, इसी की इच्छा से, इसी की सहायता से, शिव इस 
विश्वप्रपंच की उत्पत्ति, पालन और बिलय में समर्थ होते हैं। यही परमात्मा और 
कुण्डली-शिव और शक्ति-प्रथम दो सूक्ष्म तत्त्व हैं। इनसे ही अत्यन्त सूक्ष्म 
'परपिण्ड' की उत्पत्ति हुई है। इस प्रकार नीचे लिखी सारणी से शिव और शक्ति 
के स्फुरण का विकास स्पष्ट हो जायेगा : 


स्वयं (पर) शिव 


| | 
| | 


अपर---] [--निजा | 


hee De | 
ne 3 3 -अपरा 

लि 4 4 सूक्ष्मा | 
परमात्मन्‌ —5 5---कुण्डली | 


इसी प्रकार की योजना अन्य आगमों में भी मिलती है। शब्द सब समय | 
समान नहीं होते पर मतलब सबका एक ही होता है--परशिव के अपरशिव में 
परिणत होने के अनेक उपक्रम । इसी प्रकार कहा जा सकता है कि ब्रह्म या 
परतत्त्व के प्रथम उपक्रम को सहज नाम दिया जा सकता हे। उसमें कोई भी 
वैशिष्ट्य नहीं आया, परन्तु वैशिष्ट्य अंकुरित होने की प्रक्रिया शुरू हो गयी है । 
परब्रह्म का यह दूसरा रूप सहज है, तीसरा अंकुर । फिर भंकुर रूप में प्राप्त होने 
की स्थिति इच्छा कही जा सकती है। इच्छा होते ही अत्यन्त सूक्ष्म रूप से 
आरम्भिक इदंता और अहंता का योगसूत्र 'सोऽहं' वृत्ति की अभिव्यक्ति होगी और 
इससे इदं और अहं का अचिन्त्य ऐक्य स्वयं अभिव्यक्त होता रहेगा । सृष्ट्युक्त 
परंब्रह्म निरंजन के पूर्व की अवस्था 'अक्षर'-जो अभी तक निज रूप से क्षरित नहीं 
हुई है--कही जा सकती है । इस प्रकार से संग्रह श्‍लोक बनेंगे : 


शा n 


I, ततो$स्मितापुर्वमाविर्मात्र स्यादपरं परम्‌ । 
तत्स्व सर्वदनाभासमुत्पन्नं परमं पदम्‌ ॥ 
रवेच्छामांत्रंततः शून्यं सत्तामात्रं निरंजनम्‌ । 
तस्मात्ततः खसाक्षादभू: परमात्मपदं मतम्‌ ॥-- वही, 4.4-45 

संहजानन्द विभवं यत्तत्त्वं परतः परम्‌ । 
सकलत्वं गम्यमानं सहजं भावमास्थितम्‌ | 
अंकुरत्वं AMAA परेच्छा संप्रवर्तते | 
इदंताऽहन्ततोर्योगं परं सोऽहमुदीर्यते । 
अभिन्त्यरूपतां याति अक्षर च ततोभवेत्‌ | 
तस्मात्‌ सृष्ट्यै यतम्‌ देवो निरञ्जन इहोच्यते ॥ 
अर्थात्‌ सहजानन्द परतत्व से क्रमशः सहज-अंक्रुर-इच्छा-सोऽहं-अचिन्त्य- 
अक्षर-निरञ्जन प्रादुर्भूत हुए। यही वह क्रम है जो ऊपर 'केबीर मनसूर' में 
a Tae | 'कबीर मनसूर' में वह अविकसित मस्तिष्क के अधिकारियों को 
दृष्टि में रखकर पौराणिक शेली में कहा गया है। आध्यात्मिक सत्य को आधि- 
दैविक भाषा में कहनेवाली शेली को ही पौराणिक शैली कहा जाता है । इस शैली 
में इन, अपरब्रह्म या निरंजन भाव तक की, अवस्थाओं को लोक-विशेष के रूप 
कहा गया है और उन लोकों के अधिष्ठातु-देवता के रूप में ब्रह्म के तत्तत्‌ 
स्वरूप को बैठा द्या गया है । पुराणों में और संहिताओं में व्यापक रूप से इस 
शैली का प्रयोग मिलता है । 
योगसूत्र (.27) में प्रणव अर्थात्‌ ओंकार को ईश्वर का वाचक कहा गया 
है । भाष्यक्रार ने यह प्रश्‍न उठाया है कि यदि प्रणव ईश्वर का वाचक है और ईश्वर 
उसका वाच्य है तो यह वाच्य-वाचक सम्बन्ध किस प्रकार का है ? क्या वह संकेत- 
कृत है अथवा प्रकाश-प्रदीप की भाँति अवस्थित है ? इस शंका का तात्पर्यं यह्‌ 


L उदाहरणाथ विश्वनाथ fag की 'बीजक टीका' (पृ. 240) में saa 
“सदाशिव संहिता' के ये वचन : 
सौमित्रिरुवाच -- 
Heath: क्षितेरूध्वंमेककोटिप्रम।णतः । 
कोटिद्येन विख्यातो जनलोको व्यवस्थितः | 
चतुष्कोटिम्रमाणं तु तयोलोको विराजितः। 
| grem: सत्यमष्टकोटिप्रमाणत: | 
| आय:प्रमाणं कौमारं कोटिषोडशसंभवम्‌ | 
तदुर्ध््रोपरि संख्यातं भ्रमालोको सुतिष्टितम्‌ | 
शिवलोकस्तदूध्व॑ तु THAT च समागतम्‌ ।... 
aged सर्वं सत्वानां कार्यकारणमानिनाम्‌ 
निलयं परमं दिव्यं महावैष्णवर्ंशकम्‌ । 
aA g परं दिव्यं सत्यलोकं व्यवस्थितम्‌ | 
त्यासिनां योगिनां स्थातं भगवद्‌मांवितात्मनाम्‌ | 
महाशंभृमदतेऽत्र सर्वंशाक्ति समन्वितः । 
aga तु स्वयं भातं गोलोकं प्रकृतेः परम्‌ ।- इत्यादि । 

है : कुछ पदार्थ हैँ जिनके पद या नाम का संकेत किसी शब्द के द्वारा होता है; जैसे 
घट। घट शब्द कहने से घड़ारूप पदार्थ का बोध होता है, परन्तु यदि घट शब्द का 
उच्चारण न भी किया जाये तो भी घड़ारूप पदार्थ ज्यों-का-त्यों बना रहता है। 
अर्थात्‌ घट पद के विना भी घट पदार्थ के ज्ञान में कोई बाधा नहीं उत्पन्न होती | 
परन्तु कुछ दूसरे पदार्थ ऐसे हैं जिनके लिए शब्दमय चिन्तन की आवश्यकता होती 
है । संकेत उसमें भी है, किन्तु उस नाम का अर्थ तद्विषयक सम्पूर्ण सम्बन्धों के 
चिन्तन से ही अवगत हो सकता है; जैसे पिता । पिता एक सम्बन्धविशेष है। इसका 
अपने-आपमें कोई अर्थ नहीं हे । कोई व्यक्ति विशेष किसी व्यक्तिविशेष का पिता 
होता है। इसलिए पिता शब्दार्थ एक प्रकार के अनुव्यवसाय की अपेक्षा रखता हे । 
पिता शब्द का अर्थ वस्तुत: प्रदीप और प्रकाश के समान है। जिस प्रकार प्रदीप 
होने से प्रकाश का भान होता है, उसी प्रकार किसी अन्य व्यक्ति के सम्बन्ध में 
पिता शब्द का शब्दार्थ ज्ञात होता है । शब्दमय चिन्तन के अभाव में पिता शब्द का 
अर्थ स्पष्ट नहीं होगा । इसीलिए भाष्यकार ने यह प्रश्न उठाया है कि प्रणव क्या 
ईश्वर का उसी प्रकार से बाचक है जिस प्रकार 'घट' पद 'घड़ा' पदार्थ का, या इस 
शब्द का संकेत शब्दमय चिन्तन के द्वारा होता है जिस प्रकार पिता और प्रकाश 
शब्द का हुआ करता है ? भाष्यकार का कहना है कि प्रणव अर्थात्‌ ओऽम्‌ शब्द 
ईश्वर का संकेत है --अवस्थित विषय के ले आने या प्रकाशन करने के अर्थ में । 
इसके वाद दूसरा प्रश्‍न यह है कि प्रणव क्या उसी प्रकार का संकेत है जिस प्रकार 
अन्य पदार्थो के संकेत हुआ करते हैं ? अनेक दार्शनिक सम्प्रदायो में शब्द और अर्थ 
का सम्बन्ध नित्य नहीं माना जाता । एक ही शब्द एंक भाषां में एक अर्थ में प्रयुक्त 
होता है, दूसरी भाषा में दूसरे अर्थ में फिर एक काल में एक ही भाषा में किसी 
शब्द का प्रयोग एक अर्थ में होता है और दूसरे काल में दूसरे अर्थ में । बहुत-पे 
पदार्थों के नये नाम भी गढ़ लिये जाते हैं। ठीक है, लेकिन सव होने पर भी शब्द 
और अर्थ का संकेत केवल व्यक्तिगत इच्छा का विषय नहीं है, वह एक प्रकार की 
सामाजिक स्वीकृति चाहता है गुलाव के फूल को कोई यदि पद्म नाम देना चाहे 
तो नहीं दे सकता, क्योंकि अधिकांश मनुष्यों के चित्त में पद्म शब्द दूसरे अर्थ में 
संकेतित है। अब प्रश्‍न यह्‌ है कि यह प्रणव या AISA क्या ईश्वर के अर्थ में 
पतञ्जलि मुनि ने संकेतित कर दिया है या अन्य शब्दों की भांति इसे भी सामाजिक 
स्वीकृति प्राप्त है । इसके उत्तर में भाष्यकार कहते हैं कि सम्प्रतिपत्ति की नित्यता 
के कारण शब्दार्थ का सम्बन्ध भी नित्य होता है, ऐसा आगमशास्त्र के जानकार 
लोग कहते हैं । सम्प्रतिपत्ति का अर्थ टीकाकारों ने समान व्यवहार की परम्परा 
बताया È | मन एक शब्द का जब एक अर्थ में व्यवहार करता है, तब वह्‌ व्यवहारः 
परम्परा शुरू होती हे । जहाँ तक ओंकार का प्रश्‍न है, वह अनादिकाल से इसी अर्थ 
में व्यवहृत होता आ रहा हे | इसलिए विभिन्न सगों में इसी अर्थ में maga होते के 
कारण ओंकार शब्द ईश्वर का वाचक नित्यरूप से होता आया है। r में भी 
कहा है : 'एतदालम्बन श्रेष्ठं एतदालम्बनं परम्‌ ।” योगि याज्ञवल्क्य ने कहा है: 

अधुष्टविग्रहो देवो भावग्राह्यो मनोमयः 
तस्योकारः स्मृतोनाम तेनाहूतः प्रसीदति ॥ 
थात्‌ परमेश्वर का रूप किसी ने देखा नहीं । वे भाव के द्रारा ही ग्रहण किये जाते 
हैं और मनोमय हें। ओंकार उनका नाम स्मरण किया जाता है, क्योंकि उसके 
द्वारा आह्वान किये जाने पर वे प्रसन्न होते हैं। कुछ लोगों का यह सिद्वान्त है कि 
AANA परम्परा-क्रम से घट, पट इत्यादि शब्द अपने-अपने अर्थो में fazaa 
प्रयुक्त होते आ रहे हैं । इसलिए शब्द और अर्थ का सम्बन्ध नित्य मानना चाहिए । 
वे लोग भाष्यक्रार के 'सम्प्रतिपत्ति' का अर्थ उसी प्रकार की नित्यता बताते हैं। 
a अधिकांश टीकाकारों को यह मत ग्राह्य नहीं | वस्तुतः भाष्यकार का आशय 
यही जान पड़ता हे कि यह नित्यता युग-युगान्तर की साम,जिक स्वीकृति के कारण 
है । इसी को वे सदुश-व्यवहार-परम्परा कहते हैं। इसीलिए योगभाष्य के टीका- 
कारों ने इसे कूटस्थ-नित्यता की भाँति न बताकर एक नथा शब्द 'प्रवाह-नित्यता' 
बना लिया है । इसका तात्पर्य यह है कि भिन्न-भिन्न युगों के व्यवहार के प्रवाह में 
सदा इसका इसी अर्थ में प्रयोग होने के कारण यह 'प्रवाह-नित्य' है । 
परन्तु भाष्यकार ने इस नित्यता के लिए आगमवादियों को प्रमाणरूप में उप- 
स्थित किया है। आगमों में स्पष्ट कर दिया गया है कि ओंकार घट-पटादि की 
तरह संक्रेतख्यापक शब्द नहीं है, वल्क्रि वह स्वयं अर्थ ही है। प्रणव, समष्टिव्यापी 
स्पन्द या एजन का जो रूप रहा होगा, उसी का स्थूल नाद में ऐसा उच्चारण होता 
है यह वाचक नहीं है, बल्कि वाच्य का स्थूल उच्चारित नादात्मक रूप है । इसका 
अर्थ समष्टिगत प्रथम स्पन्द है जो नित्य नवीन तरंगों को उत्पन्न कर रहा है । परमा- 
त्मतत्त्व की कुण्डली-शक्ति जिस रूप में तरंगित हो रही है, उसी को स्थूल रूप में 
STAM बन।ने का प्रयत्न ओंकार है और उसी को नेत्रग्राह्म या दृग्विषय बन।ने 
का प्रयत्न कुण्डलीदण्ड, अर्धचन्द्र और विन्दुरूप में, उपस्थापित स्थूल विग्रह्‌ (ॐ) 
एक मोटा प्रयत्न है । यह उस अर्थ में वाचक नहीं है जिस अर्थ में घट-पटादि तत्तत्‌ 
पदार्थो के वाचक हुआ करते हैं। यह वाच्य का ही प्रत्यक्ष, स्थूल विग्रह है | इस 
प्रकार AMARA ओंबार या प्रव को सृप्ट्यर्थ सपत्र न्त परमेश्वर का रूप ही 
मानते हैं । स्थूल स्पन्द यह सम्पन्न शब्द और अर्थ दोनों ही हैँ । इसीलिए वे ओंकार 
को वेद्य या वेदक न मानकर--वाच्य या वाचक न मानकर, वेद ही मानते हैं। 
इसकी तित्यता 'प्रबाह-नित्यता' नहीं है बल्कि 'स्वरूप-नित्यता' है । यह स्मरण 
रखते की बात है कि 'पातञ्जल योगसूत्र' के भाष्यकार ने प्रवाह-नित्यता शब्द का 
व्यवहार नहीं किया, यह टीकाकारो के मस्तिष्क की उपज है । इसी प्रकार 'सदृश- 
व्यवहार-नित्यता” भी टीकाकारों की ही देन है। भाष्यकार तो “सम्प्रतिपत्ति: 
नित्यता” शब्द का व्यवहार करते हैं-“सर्गान्तरेष्वपि वाच्य-वाचक शक्त्यपेक्षस्तर्थंब 
संकेतः क्रियते संप्रतिपत्तिनित्यता नित्यः शब्दार्थं सम्बन्ध इत्यागमिनः प्रतिः 


aaau” (.27 ) 
ऊपर जो आगमों के अनुसार प्रणव की व्याख्या की गयी है, उसके प्रकाश + 

देखने से 'सम्प्रतिपत्ति! का अर्थ स्पष्ट हो जाता है। इसका अर्थ है कि प्रणंवं को 
परमात्मतत्त्व के अर्थ में व्यवहार विशिष्ट रूप से प्रतिपन्न होने के कारण नित्य है। | 
वह किसी के द्वारा किसी समय संकेतित नहीं हुआ, बल्कि युक्ति-तर्क के द्वारा 
तद्रूप-सिद्ध (प्रतिपन्न) होने के कारण विशेष रूप से स्वयं-सिद्ध है। परन्तु फिर | 
भी सूत्रकार और भाष्यकार दोनों ने 'वाच्य-वाचक' शब्द का प्रयोग किया ही है । 
पुराणों में भी शिव को या परमात्मा को 'प्रणव-वाच्य' बताया गया है । टीकाकारों 
ने भी 'लिगपुराण' का यह वचन उद्धृत किया है---“शम्भो प्रणव-वाच्यस्य भावना 
तज्जपादपि । इस प्रकार प्रणव को इन लोगों ने वाचक अवश्य स्वीकार किया है। 
योगशास्त्र के अनुसार ईश्वर शुद्ध अर्थात्‌ धर्माधर्म से रहित, प्रसन्न अर्थात्‌ 
अविद्यादि क्लेशों से रहित, केवल अर्थात्‌ मन, बुद्धि आदि से हीन, और इसीलिए 
अनुपसर्गे अर्थात्‌ जाति, आयु तथा भोग से शून्य पुरुषविशेष है। वह आगमों के 
परमात्मतत्त्व से भिन्न है। इसलिए आगमों द्वारा वणित परमात्मतत्त्व 'पातञ्जल 
योग द्वारा प्रथित ईश्वरतत्त्व से स्वरूपतः भिन्न है । आगमों में ओंकार को सूक्ष्म- 
वेद कहा गया है। इसका अर्थ स्पष्ट रूप से समझ लेना चाहिए | 
जैसाकि ऊपर बताया गया है, प्रत्येक वस्तु मोटे तौर पर तीन रूपों में afa- 
भासित हुआ करती है--पर (supreme) , सूक्ष्म (subtle ) , और स्थूल ( 87058 )। | 
ज्ञान भी यद्यपि अपने मूलरूप में शुद्ध ज्ञान ही है, तथापि लोक में वह भी मोटी | 
जानकारी, अपेक्षाकृत सूक्ष्म जानकारी और विशुद्ध जानकारी के रूप में प्रतिभासित 
होता है । जब हम किसी शब्द का वाच्य-वाचक-रूप में प्रयोग करते हैं तो यह भी 
एक जानकारी ही है। घट शब्द का अर्थ घड़ा है--यह एक मोटा ज्ञान है। कई 
बार ऐसा होता है कि कोई पद भी मालूम रहता है और उसका अर्थ भी मा लूम 
रहता है। दोनों के सामने उपस्थित रहने पर भी उनका सम्बन्ध अज्ञात रहेता है। 
उदाहरण के लिए कोविदार शब्द लीजिए | काव्य पढ़ने से और कोश में उसका 
अर्थ भी लिखा रहने से मुझे मालूम है कि यह किसी फूल का नाम है। मान लीजिए | 
कि मैं किसी बगीचे में जाता हूँ । वहाँ कोविदार के पेड़ भी लगे हुए हैं और उनमें | 
फूल भो हें । वहाँ कोविदार पदार्थ मेरे सामने हे । मुझे कोविदार पद भी मालूम | 
है और कोविदार पदार्थ भी सामने है । परन्तु जब तक कोई जानकार आदमी बता | 
नहीं देता कि इसी का नाम कोविदार है तब तक मुझे कोविदार पद और पदार्थ के | 
सम्बन्ध का पता नहीं चलता | इससे स्पष्ट है कि पद और पदार्थ के अतिरिक्‍त एक | 
और वस्तु है जो दोनों का मेल कराती है। यही प्रत्यय है । अर्थात्‌ पद और पदार्थ f 
को मिलानेवाला तत्त्व द्रष्टा का चेतन मन है | जहाँ कहीं वाच्य और वाचक होगा | 
वहीं चेतन-द्रष्टा का यह ज्ञान उपस्थित होता चाहिए, नहीं तो अर्थ की प्रतीति 
नहीं होगी । इस प्रकार यदि प्रणव को परमात्मा का वाचक माना जाय तो स्वीकार | 
करना पड़ेगा कि किसी चेतनतत्त्व की प्रतीति भी इसके साथ सम्बद्ध है। लेकिन | 
आगमों के अनुसार प्रणव या ओंकार सूक्ष्मवेद है, अर्थात्‌ ज्ञान ही है वह ज्ञाता 
नहीं है, ज्ञेय भी नहीं है । वह स्वयं ज्ञान है। दूसरे शब्दों में ज्ञेय की प्रतीति का 

| साधन है । स्थूल ज्ञान से वह भिन्त है। वह सुक्ष्म ज्ञान है। इसलिए उसे वाचक 
r नहीं कहा जा सकता । परन्तु उसमें भी ज्ञाता और ज्ञेय का भेद मिटा नहीं है । वहाँ 
| भी ज्ञातू-ज्ञेय-ज्ञान-भेद वना हुआ है । इस बात को आगमों में अनेक प्रकार से सम- 
झाया गया है। अ, उ और म- इन तीन अक्षरों को कभी बीज, नाद और विन्दु 
कहा गया है; कभी ज्ञान, इच्छा और क्रिया कहा गया है । ये स्थूल बीज, नाद और 
विन्दु से भिन्त, केवल भावरूप में वत्त॑मान होने के कारण सूक्ष्म हैं । यही कारण है 
कि आगमों में यज्ञ-याग का विधान करनेवाले ध्वन्यात्मक वेद को स्थूलवेद कहा 
है। और यज्ञ-याग की साधनभूत सामग्रियों को रूप देनेवाले, भावरूप में वर्त्तमान 
ओंकाररूप समष्टिगत स्पन्द को सुक्ष्मवेद कहा है । यह भी साधन है; परज्ञान नहीं 
है, अपरज्ञान है। परज्ञान तो परासंवित्‌ है, जहां ज्ञाता, ज्ञेय और ज्ञान एकमेव हो 
जाते हैं। वहाँ ज्ञान दृश्य या दर्शन मात्र नहीं है। वह्‌ द्रप्टास्वरूप भी है । इसीलिए 
परासंवित्‌ इससे भी अधिक सूक्ष्म है । शैवागमों में इस परासंवित्‌ की महिमा इस 
बतायी गयी है--प्रत्येक पिण्ड में वही चंचला परासंवितू रूपायित हो रही 
है । प्रत्येक भनोभाव में उसी परासंवित्‌ का रूप स्फुरित हो रहा है । और प्रत्येक 
बौद्धिक व्यापार में उसी परासंवित्‌ का प्रकाश उद्‌भासित हो रहा हे । इस प्रकार 
परासंवित्‌ ही संसार के स्थूल और सूक्ष्म सभी पदार्थो के रूप, प्रकाश और बोध के 
रूप में प्रकाशित हो रही है। 


| गोरक्षनाथ के समसामयिक और 
| परवर्ती सिद्ध 


| नाथपन्थ के चौरासी सिद्धो में से कई वज्रयानी परम्परा के सिद्ध हैं। ऐसा अनुमान 
किया जा सकता है कि इन उभय सामात्य सिद्धों में से कुछ तो गोरखनाथ के पूर्व - 
वर्ती होंगे और कुछ समसामयिक | गोरखनाथ के अंप्रतिद्वन्दी क और 
अप्रतिहत प्रभाव को देखते हुए यह अनुमान करना अनुचित नहीं है कि उनके बाद 
का कोई भी ऐसा व्यक्ति नाथ-परम्परा का सिद्ध नहीं माना गया होगा जो सम्पूर्ण 
| रूप से उनका अनुयायी न हो । जित सम्प्रदाय-अवत्तक सिद्धों की चर्चा हम पहले 
| कर चके हैं, उतके अतिरिक्त निम्नांकित frat के विषय में नाना मूलों से हम कुछ 
। जानकारी संग्रह कर सके हैं (अधिकांश में यह बातें दन्तकथाओं पर ही आधारित 
हैं, पर कुछ बातें सम-सामयिक या परवर्त्ती ग्रन्थो से भी मिल जाती हैं।) : 

देखने से 'सम्प्रतिपत्ति' का अर्थ स्पष्ट हो जाता है। इसका अर्थ है कि प्रणंव कॉ 
परमात्मतत्त्व के अर्थ में व्यवहार विशिष्ट रूप से प्रतिपन्न होने के कारण नित्य है। 
वह किसी के द्वारा किसी समय संकेतित नहीं हुआ, बल्कि युक्‍्ति-तक के द्वारा 
तद्रूप-सिद्ध (प्रतिपन्न) होने के कारण विशेष रूप से स्वयं-सिद्ध है। परन्तु फिर 
भी सूत्रकार और भाष्यकार दोनों ने 'वाच्य-वाचक' शब्द का प्रयोग किया ही है 
पुराणों में भी शिव को या परमात्मा को 'प्रणव-वाच्य' बताया-गया है । टीकाकारों 
ने भी 'लिगपुराण' का यह वचन उद्धृत किया है--शम्भो प्रणव-वाच्यस्य भावना 
तज्जपादपि ।' इस प्रकार प्रणव को इन लोगों ने वाचक अवश्य स्वीकार किया हे | 
योगशास्त्र के अनुसार ईश्वर शुद्ध अर्थात्‌ धर्माधर्मं से रहित, प्रसन्न अर्थात्‌ L 
अविद्यादि क्लेशों से रहित, केवल अर्थात्‌ मन, बुद्धि आदि से हीन, और इसीलिए | 
अनुपसर्ग अर्थात्‌ जाति, आयु तथा भोग से शून्य पुरुषविशेष है। वह आगमों के 
परमात्मतत्त्व से भिन्न है । इसलिए आगमों द्वारा वणित परमात्मतत्त्व 'पातञ्जल | 
योग? द्वा।रा प्रथित ईश्वरतत्त्व से स्वरूपतः भिन्न है । आगमों में ओंकार को सूक्ष्म- | 
वेद कहा गया है। इसका अर्थ स्पष्ट रूप से समझ लेना चाहिए 
जैसाकि ऊपर बताया गया है, प्रत्येक वस्तु मोटे तौर पर तीन रूपों में प्रति- 
भासित हुआ करती है--पर (supreme) , सूक्ष्म (subtle), और स्थूल (gross) | 
ज्ञान भी यद्यपि अपने मूलरूप में शुद्ध ज्ञ न ही है, तथापि लोक में ag भी मोटी 
जानकारी, अपेक्षाकृत सूक्ष्म जानकारी और विशुद्ध जानकारी के रूप में प्रतिभासित 
होता है । जब हम किसी शब्द का वाच्य-वाचक-रूप में प्रयोग करते हैं तो यह भी 
एक जानकारी ही है । घट शब्द का अर्थ घड़ा है--यह एक मोटा ज्ञान है । कई 
बार ऐसा होता है कि कोई पद भी मालूम रहता है और उसका अर्थ भी मालूम 
रहता है। दोनों के सामने उपस्थित रहने पर भी उनका सम्बन्ध अज्ञात रहता है । | 
उदाहरण के लिए कोविदार शब्द लीजिए । काव्य पढ़ने से और कोश में उसका 
अर्थं भी लिखा रहने से मुझे मालूम है कि यह किसी फूल का नाम है । मान लीजिए 
कि मैं किसी बगीचे में जाता हूँ । वहाँ कोविदार के पेड़ भी लगे हुए हैं और उनमें 
फूल भी हैं। वहाँ कोविदार पदार्थ मेरे सामने है। मुझे कोविदार पद भी मालूम | 
है और कोविदार पदार्थ भी सामने है । परन्तु जब तक कोई जानकार आदमी बता 
नहीं देता कि इसी का नाम कोविदार है तब तक मुझे कोविदार पद और पदार्थ के 
सम्बन्ध का पता नहीं चलता | इससे स्पष्ट है कि पद और पदार्थ के अतिरिक्त एक 
और वस्तु है जो दोनों का मेल कराती है । यही प्रत्यय है | अर्थात्‌ पद और पदार्थ 
को मिलानेवाला तत्व द्रष्टा का चेतन मन है । जहाँ कहीं वाच्य और वाचक होगा | 
| 
j 


वहीं चेतन-द्रष्टा का यह ज्ञान उपस्थित होना चाहिए, नहीं तो अर्थ की प्रतीति 
नहीं होगी । इस प्रकार यदि प्रणव को परमात्मा का वाचक माना जाय तो स्वीकार 
करना पड़ेगा कि किसी चेतनतत्त्व की प्रतीति भी इसके साथ सम्बद्ध है। लेकिन 
आगमों के अनुसार प्रणव या ओंकार सूक्ष्मवेद है, अर्थात्‌ ज्ञान ही है। वह ज्ञाता 
नहीं है, ज्ञेय भी नहीं है । वह स्वयं ज्ञान है। दूसरे शब्दों में ज्ञेय की प्रतीति का 

साधन हे । स्थूल ज्ञान से वह भिन्न है । वह सुक्ष्म ज्ञान है। इसलिए उसे वाचक 
a हीं कहा जा सकता । परन्तु उसमें भी ज्ञाता और ज्ञेय का भेद मिटा नहीं है । वहाँ 
भी ज्ञातू-ज्ञेय-ज्ञान-भेद बना हुआ है । इस बात को आगमों में अनेक प्रकार से सम- 
झाया गया है । अ, उ और म- इन तीन अक्षरों को कभी बीज, नाद और विन्दु 
कहा गया है; कभी ज्ञान, इच्छा और क्रिया कहा गया है ये स्थूल बीज, नाद और 
विन्दु से भिन्न, केवल भावरूप में वर्त्तमान होने के कारण सूक्ष्म हैं। य्रही कारण है 
| कि आगमों में यज्ञ-याग का विधान करनेवाले ध्वन्यात्मक वेद को स्थूलवेद कहा 
| है। और यज्ञ-याग की. साधनभूत सामग्रियों को रूप देनेवाले, भावरूप में वर्त्तमान 
ओंकाररूप समष्टिगत स्पन्द को सुक्ष्मवेद कहा है । यह भी साधन है; परज्ञान नहीं 
है, अपरज्ञ।न है । परज्ञान तो परासंवित्‌ है, जहां ज्ञाता, ज्ञेय और ज्ञान एकमेव हो 
a हैं। वहां ज्ञान दृश्य या दर्शन मात्र नहीं है । वह द्रष्टास्वरूप भी है । इसीलिए 
| परासंवित्‌ इससे भी अधिक सुक्ष्म है शैवागमों में इस परासंवित्‌ की महिमा इस 
| प्रकार बतायी गयी है--प्रत्येक पिण्ड में वही चंचला परासंवित्‌ रूपायित हो रही 
| है । प्रत्येक मनोभाव में उसी परासंवित्‌ का रूप स्फुरित हो रहा है । और प्रत्येक 
| बौद्धिक व्यापार में उसी परासंवित्‌ का प्रकाश उद्‌भासित हो रहा हे । इस प्रकार 
| परासंवित्‌ ही संसार के स्थूल और सूक्ष्म सभी पदार्थों के रूप, प्रकाश और बोध के 

रूप में प्रकाशित हो रही है । 


गोरक्षनाथ के समसामयिक और 
परवर्त्ती सिद्ध 


aara के चौरासी सिद्धं में से कई वज्रयानी परम्परा के सिद्ध हैं । ऐसा अनुमान 
| किया जा सकता है कि इन उभय सामान्य सिद्धों में से कुछ तो गोरखनाथ के पूर्व - 
i वर्त्ती होंगे और कुछ समसामयिक | गोरखनाथ के अ प्रतिद्वन्दी व्यक्तित्व और 
अप्रतिहत प्रभाव को देखते हुए यह अनुमान करना अनुचित नहीं है कि उनके बाद 
का कोई भी ऐसा व्यक्ति नाथ-परम्परा का सिद्ध तहीं माना गया होगा जो सम्पूर्ण 
रूप से उनका अनुयायी न हो । जिन सम्प्रदाय-प्रवत्तक सिद्धों की चर्चा हम पहले 
कर चके हैं, उनके अतिरिक्‍त निम्नांकित सिद्धों के विषय में नाना मूलों से हम कुछ 
जानकारी संग्रह कर सके हैं (अधिकांश में यह बातें दन्तकथाओं पर ही आधारित 
हैं, पर कुछ बातें सम-सामयिक या परवर्त्ती ग्रन्थों से भी मिल जाती हैं ।) : 


७ ७-0. In Public Domain. Gurukul Kangri Collection, Haridwar 


० केक 


ass. 


Digitized by Arya Samaj Foundation Chennai and eGangotri 


758 | हजारीप्रसाद द्विवेदी ग्रन्यावली-6 


l. चौरंगीनाथ ]3. ढेण्टस 

2. चामरीनाथ 4. चुणकर्‌ d 
3. तन्तिपा 5. भादे 

4, दारिपा 6. कामरी 

5. विरूपा L7. धर्मपापतंग 

6. कमारी 8. भद्रपा | 
7. कनखल 9. सबर 

8. मेखल 20. सान्ति 

9. धोबी 2]. कुमारी 

70. नागार्जुन 22. सियारी 

Li. अचिति 23. कमलकंगारि 

2. चम्पक 24, चर्पटीनाथ 


नीचे हम इनका संक्षिप्त परिचय दे रहे हैं | 
l. चौरंगीनाथ --तिब्बती परम्परा में गोरक्षनाथ के गुरुभाई माने गये हैं li | 
इनकी लिखी कही जानेवाली एक पुस्तक--'प्राणसंकली'--पिण्डी के जैन ग्रन्थ | 
भाण्डार में सुरक्षित है । इसमें इन्होंने अपने को राजा सालवाहन का बेटा, मच्छन्द्र- । 
नाथ का शिष्य और गोरखनाथ का गुरुभाई बताया है। इस छोटी-सी पुस्तक से 
यह भी पता चलता है कि इनकी विमाता ने इनके हाथ-पैर Hear दिये थे । ये ही 
पंजाब की लोककथाओं के पूरनभगत हैं जिनके विषय में हम आगे कुछ विस्तार- 
पूर्वक लिखेंगे। चौरंगीनाथ की 'प्राणसंकली' की भाषा शुरू में पूर्वी है, पर बाद ह 
में राजस्थानी-जैसी हो जाती हे । शुरू का अंश इस प्रकार है : । 
सत्य वंदत चौरंगीनाथ आदि अन्तरि सुनौ ब्रितांत सालवाहन घरे 
हमारा जनम उतपति सतिमा झुट बोलीला WL ह्‌ अम्हारा भइला | 
सासत पाप कल्पना नहीं हमारे मने हाथ पाव कटाय रलायला निरंजन र । 
बने सोष सन्ताप मने परभेव सनमुष देषीला श्री मछंद्रनाथ गुरुदेव 
नमसकार करीला नमाइला माथा UN आसीरबाद पाइला ars 
मने भइला हरषित होठ कंठ तालुकारे सुकाईला धर्मता रूप मच्छंद्र- 
नाथ स्वामी ।।3।। मन जाने पुन्य पाप मुष वचन न आवे नुषे बोलव्या 
कैसा हाथ रे दीला फल मुषे पीलीला ऐसा गुसाई बोलीला ॥4॥ जीवन | 
उपदेस भाषिला फल आदम्हे विसाला दोष बुध्या त्रिषा बिसा- 
रला USN नहीं माने सोक धर धरम सुमिरला अम्हे भइला सचेत के 
तम्ह कहारे बोले पुछीला ॥।6॥। 
स्वष्ट ही यह भाषा पूर्वी है । यदि 'प्रामसंकली' सचमुच चौरंगीनाथ की रचना 
है, तो मानना पड़ेगा कि चौरंगीनाथ पूर्वी प्रदेश के रहनेवाले थे । मैं इस पुस्तिका 

का सम्पादन कर रहा हूं । ऐसा जान पड़ता है कि इसमें पुराने अंशों के साथ नगरे 

d अंश भी जोड़ दिये गये हैं । जितनी भी परम्पराएँ उपलब्ध हैं, वे सभी पूरनभगत 
को स्यालकोट (पंजाब) से ही सम्बद्ध बताती हैं। 'तनजर' में चौरंगिपा क्री एक 
पुस्तक है जिसका नाम है “तत्त्व भावनोपदेश'। ठीक इसी नाम की एक पुस्तक 
गोरक्षपाद को भी बतायी जाती है। इतना यहाँ और उल्लेख योग्य है कि 'प्राण- 
संकली' नामक = छोटी-सी रचना भी गोरखनाथ की मानी जाती है । ऐसा जान 
पड़ता है कि चौरंगीनाथ नामक किसी पूर्वदेशीय सिद्ध की कथा से पुरनभगत की 
कथा का साम्य देखकर दोनों को एक मान लिया गया है । 

2. चामरीनाथ--सम्भवतः तिव्बती परम्परा के चौंसठवें सिद्ध चॅवरिपा से 
| अभिन्न हैं, जिन्हें मगधदेश का रहनेवाला, घी-धिंक्रेता बनिया जाति में उत्पन्न 
| और गोरक्षनाथ का परवर्त्ती बताया गया है । 
| 3. तन्तिपा--तेरहवें वज्रयानी सिद्ध तन्तिपा हैं । इन्हें तिब्बती परम्परा में 
| मगध देश का ब्राह्मण और जालन्धरपाद का शिष्य कहा जाता है। राहुलजी ने 
| 'गंगा' के पुरातत्त्वांक में एक स्थान पर इन्हें मगधदेशवासी ब्राह्मण (पृ. 22!) 
‘| लिखा है और दूसरी जगह अवन्ती देश का ताँती (पृ. 256) । नाम देखने से 
| दूसरी ही बात ज्यादा विश्वसनीय जान पड़ती है। कभी-कभी इन्हें ढेण्ढणपाद से 
| अभिन्न भी माना गया है जो ठीक नहीं जान पड़ता । 

4. दारिपा--सम्भवतः वज्रयानी सिद्ध (नं. 77) दारिकपा से अभिन्न हैं । 

इन्हें उड़ीसा का राजा बताया गया है । जब परमसिद्ध लुईपा (लूहिपा) उधर गये 


YS 


i तो ये और इनके ब्राह्मण मन्त्री उनके शिष्य हो गये । गुरु ने इन्हें वेश्या दारिका 
| (वेश्या की कन्या) की सेवा का आदेश दिया था । इस ब्रत में उन्हें सफलता मिली। 
| दारिका (लड़की) की dar करके सिद्धि पाने के कारण इन्हें 'दारिकपा' कहा जाने 
| लगा | इनके निम्नांकित पद से इनके राजा होने का तथा लुईपा का शिष्य होने 
का अनुमान किया जा सकता है: 

| राआ राआ राआ रे 

| अवर राअ मोहेरे बाधा। 

| लुइ पाअ पए दारिक 

| द्वाद qai लाधा॥ 

| अर्थात, 'राजा तो मैं अब हुआ हूँ; और राज्य तो मोह के बन्धन हैं । लुई पाद 

| चरणों का आश्रय करने से दारिक ने चौदहों मुवन प्राप्त कर लिया हैं।' महामहो- 
| पाध्याय पं. हरप्रसाद शास्त्री ने इन्हें बेंगला का कवि माना है! और महापण्डित श्री 
| राहल सांकृत्यायन ने उड़िया का? | इनके लोकभाषा में लिखित कई पद प्राप्त हुए 
| हैं । भाषा इनकी निस्सन्देह पूर्वी प्रदेशों की है, लेकिन वह उस अवस्था में है जिसे 

आज की सभी पूर्वी भाषाओं का पूर्वरूप कहा जा सकता है। सहजयोगिनी चिन्ता 
इन्हीं की शिष्या थीं और घण्टापा शिष्य थे । 'तनजूर ' में इनकी लिखी ग्यारह 
पोथियाँ संगृहीत हैं । 

5. विरूपा--वज्रयानी सिद्ध तीसरे से अभिन्त। गोरक्षनाथ और कानिपा के 
समकालीन थे। सिद्ध नागबोधि के शिष्य थे । हरप्रसाद शास्त्री ने लिखा है कि 
asma और कालचक्रयान दोनों में इनकी पुस्तकें मान्य हैं। पुस्तकों में fora- 
भस्तासाधन', 'रक्तयमारि साधन” प्रसिद्ध हैं। इनकी चार पुस्तकें गान की हैं-- 
'बिरूपगीतिका', 'विरूप पदचतु रशी ति', 'कर्मचण्डालिका,' 'दोहाकोष गीति' और 
'विरूपवस्त्रगीतिका'।! इनके अतिरिक्त 'अमृतसिद्धिमार्ग फलान्वितापवादक' और 
'सुनिष्पंच तत्त्वोपदेश' भी इनके लिखे है।? इनका सिर्फ एक पद भूल रूप में उपलब्ध 
हुआ है जो बौ. गा. दो. में और 'गंगा' के पुरातत्त्वांक में भी संगृहीत है। 

6. कमारी--यदि वञ्रयानी सिद्ध पेंतालीस से अभिन्न हों तो जाति के लुहार | 
थे। | 

7. कनखल--वञ्त्रयानी सिद्धयोगिनी कनखला (नं. 67) से अभिन्न जान | 
पड़ती हैं । ये कृष्णाचार्यपाद (कानिपा ) की शिष्या थीं । छपे “वर्ण रत्नाकर' में इनका | 
नाम केवल षल (खल) है जो सम्भवतः गलती से छपा हे । इसका पूर्ववर्ती भाग | 

(कन) कान्ह के नाम के साथ जुड़ गया है। 

8. मेखल-सिद्धयोगिनी मेखलापा (नं. 66) से अभिन्न जान पड़ती हैं । ये 
भी कानिपा की शिष्या थीं। कृष्णाचार्यपाद (कानिपा) के 'दोहा कोष पर मेखला | 
नाम की संस्कृत टीका' सम्भवतः इन्हीं की लिखी हुई है। तिब्बत में ये छिन्न-मस्ता ~ 
देवी के रूप में पुजी जाती हैं। | 

9. धोबी--वज्जयानी सिद्ध अट्ठाईस से अभिन्न जान पडते हैं। सालिपुत्र | 
(? ) देश में धोबीकुल में उत्पन्न हुए थे | 

॥0. नागाजुंन--महायान मत के प्रसिद्ध नागार्जुन से ये भिन्न थे । अलबेरूनी | 
ने लिखा है कि एक नागार्जुन उनमे लगभग सौ वर्ष पहले वत्तेमान थे। 'साधनमाला' | 
में ये कई साधनाओं के प्रवर्तक माने गये हैं। इन साधनाओं से कई बातों का 
खुलासा होता हे । नागार्जुन, शबरपाद (सबर) और कृष्णाचार्य का काल भी मिल 
जाता है। | 

“साधनमाला' में कृष्णाचाय की HEH AT साधना का उल्लेख है। इस कुरु- | 
कुल्ला को ध्यानी बुद्ध की अभिव्यक्ति से उद्भूत बताया गया है। डॉ. विनयतोष | 
भट्टाचार्य का अनुमान है कि कुरुकुल्ला की उपासना के प्रथम प्रवर्तक शबरपाद 
नामक सिद्ध हैं, जिनका समय सप्तम शताब्दी सन्‌ ईसवी का मध्यभाग है। ये 
नागार्जुन के शिष्य थे । नागार्जुन ने भी एक विशेष देवी 'एकजटा' की उपासना का 

aa किया था । " धनमाला में य है कि इस एक me 
नाग नपार ते भोट Saa से safe 
'महाचीन तार।' भी है । तारा की उपासना ब्राह्म 7 त्रं में m हि eps 
i MUST शण तन्त्रो में भी विहित है । 'साधन- 
माला मे कुरुकुल्ला के भी अनेक रूपों का वर्णन है, जिनमें एक रूप है तारोदभवा 
A | इस प्रकार कुरुकुल्ला, एकजटा और तारा की उपासनाओं में कोई 
सम्बन्ध स्पष्ट ही मालूम होता है । डॉ. विनयतोष भट्टाचार्य ने “परानन्द सूत्र ठी 
भूमिका' (पृ. ]0-7) में दिखाया है कि महाचीन तारा ने ही आगे चलकर 
हिन्दुओं की चतुर्मुजी तारा (जो दस महाविद्याओं में हैं) का रूप ग्रहण क्रिया है। 
हिन्दू तन्त्रों की उग्रा, महोग्रा, व काली, सरस्वती, कामेश्‍वरी आदि देवियों को 
तारा की ही अभिव्यक्ति बताया गया है। दस महाविद्याओं की छिन्नमस्ता को 
are वज्योगिनी का समशील बताया गया है और कहा गया है कि इसकी 
| उपासना के भी मूल प्रवत्तेक शवरपाद ही थे । ऐसा जान पड़ता है कि कृष्णपाद या 
| कृष्णाचार्ये इस देवी के उपासक थे। क्रृष्णाचार्य की feat Raa तिब्बत में 
छिन्नमस्ता के रूप में पूजी जाती हैं । इससे दो बातों का अनुमान होता है। प्रथम 
तो कृष्णाचार्य का समय निर्चित रूप से शवरपांद के बाद सिद्ध होता है और दूसरा 
| यह कि परवर्ती शाक्त मत के विकास में इनका बहुत बड़ा हाथ है । 

“प्रबन्ध चिन्तामणि' से पता चलता है कि नागार्जुन पादलिप्त सूरि के शिष्य थे 
और उनमे ही इन्होंने आकाश-गमन की विद्या सीखी थी। समुद्र में पुराकाल में 
TRATA की एक रत्नमूत्ति द्वारका के पास डूब गयी थी जिसका किसी सौदागर 
ने उद्धार किया था। गुरु से यह जानकर कि पाइ्वनाथ के पादमूल में बैठकर यदि 
कोई सर्वलक्षणसमन्विता स्त्री पारे को घोटे तो कोटिवेधीरस सिद्ध होगा | नागार्जुन 
ने अपने शिष्य राजा सातवाहन की रानी चन्द्रलेख्षा से पाइ्वेनाथ की रत्नमूत्ति के 
सामने पारद-मर्दन करवाया था। रानी के पुत्रों ने रस कें लोभ से नागार्जुन को 
मार डाला था। इस कथा में कई ऐतिहासिक असंगतियाँ हैं, पर इसमे कुछ बातें 
स्पष्ट हो जाती हैं। (!) प्रथम यह कि नागार्जुन रसेइवर सिद्ध थे, (2) दूसरी 
यह कि गोरखपन्थियों की पारसनाथी शाखा के प्रवर्तक भी द्ायद वही हैं और 
(3) तीसरी यह कि वे परिचम भारत के निवासी थे। नागार्जुन को परवर्ती 
योगियों ने 'नागा अरजन्द' कहा है। इनके सम्बन्ध में अनेक किवदन्तियाँ प्रचलित 
हैं। नाथपन्थ के बारह आचार्यो में इनकी गणना है । 

एक परवर्ती सिद्ध नागनाथ के साथ भी कभी-कभी इनको मिलाकर दोनों को 
अभिन्न मान लिया जाता है। 

l. अचिति--वज्यानी सिद्ध अचिन्तिपा (नं. 38) से अभिन्न । धनिरूप 
देश में लकड़हारे का काम करते थे। प्रसिद्ध है कि एक बार लकड़ी काटकर इन्होने 
| उसे एक नाग से बाँध लिया था । अपने-आपमें इतने मस्त थे कि उन्हें पता ही नहीं 
चला कि नाग है या रस्सी | उपयुक्त शिष्य देखकर इन्हें जालन्धरनाथ के शिष्य 
कानिपा ने दीक्षा दी थी। 

J2. चम्पकः -चम्पारण्य देश (आधुनिक चम्पारन) के निवासी थे। 'तनजूर' 
में इनका एक ग्रन्थ 'आत्मपरिज्ञान दृष्टि उपदेश नाम से उपलब्ध हे । ie 
43, डेण्टस--- सम्भवतः ढेण्डणपाद का नाम ही विकृत होकर ढेण्टस हो गया 
है । बौ. गा. दो. में इनका पद संगृहीत हे | 
4. चणकरनाथ- डॉ. बड़थ्वाल ने इन्हें गोरखनाथ के समय का सिद्ध माना 
है। इनके कुछ पद हिन्दी में मिले हैं। इन पदों की भाषा को देखकर डॉ. बड़थ्वाल 
ने इन्हें चरपटनाथ का पूर्ववर्ती समझा है ।( 'योगप्रवाह', पृ. 72) 
45. भादे--तिब्बती परम्परा में इन्हें श्रावस्ती का ब्राह्मण और कानिपा का 
शिष्य कहा गया है। जाति के चित्रकार थे । बौ. गा. दो. में इनका एक पद संगृहीत 
| 
i le कामरी--वज्जयानी सिद्ध कम्बलाम्वरपाद (कमरिपा) से शायद भिन्न 
नहीं हैं । ये बौद्ध दर्शन के बड़े मान्य पण्डित थे। प्रज्ञापारमिता दर्शन पर इनके चार 
ग्रन्थ भोट भाषा में प्राप्य हैं। सुप्रसिद्ध सिद्ध वज्रघण्टापाद के शिष्य और राजा | 
इन्द्रभूति के गुरु थे । राहुलजी (गंगा, पुरातत्त्वांक, पृ. 252 ) ने, इन्हें उड़ीसा 
o देशवासी कहा है। हरप्रसाद शास्त्री इन्हें बँगला कवि समझते हैं (पू. 37) | | 
वस्तुतः ये मगध में उत्पन्न ब्राह्मण थे और दीर्घकाल तक उड्डियान में रहे थे। | 
aama के ये प्रसिद्ध आचार्य और युगनद्ध हेर्क के उपासक थे | 
47. धर्मपापतंग- जान पड़ता हैकि धर्मपा और पतंग दो नाम हैं जो गलती 
से एकसाथ मढ़ दिये गये हैं । इन्हीं का दूसरा नाम गुण्डरीपाद है, जाति के लुहार | 
थे | इनके पद बौ. गा. दो. में प्राप्य हैं। 
48. भद्रप!--तिब्ब्रती परम्परा के अनुसार मणिभद्र देश के ब्राह्मण थे। | 
राहुलजी का अनुमान है कि मणिधर देश, बघेलखण्ड का मेहर है। 
9. सबर--इस नाम के दो सिद्ध हो गये हैं। एक राजा धर्मपाल (769- | 
809 ई.) के कायस्थ लूहिपा के गुरु और दूसरे दसवीं शताब्दी के सिद्ध । दोनों को | 
एक-दूसरे से घुला-मिला दिया गया है । सवर के लिखे अनेक ग्रन्थ भोट अनुवाद में 
सुरक्षित हैं ('गंगा', पुरातत्त्वांक, पृ. 247 )। पं. ह्रप्रसाद शास्त्री ने इनकी पुस्तक 
'वस्त्रयोगिनी साधन' के आधार पर अनुमान किया है कि ये उड़ीसा के राजा | 
इन्द्र भूति और उनकी कन्या लक्ष्मीकरा के दल के आदमी थे । इन लोगों ने उड़ीसा । 
में वज्त्रयान का बड़ा प्रचार किया था (बो. गा. दो, पृ. 29) । परन्तु प्रश्‍न यह है | 
कि क्या सचमुच ही उड्डियान उड़ीसा ही है ? इस वात का विचार हम पहले ही 
कर आये हैं। वञ्त्रयोगिनी के सम्वन्ध में इनकी कई पुस्तके हैं। इनके दो गान 
बौ. गा. दो. में संगृहीत हैं । डॉ. भट्टाचार्य ने इन्हें नागार्जुन का शिष्य माना है। | 
उनके मत से महायान मत में जो कुरुकुल्ला की साधना है उसके आदिप्रवत्तक 
यही हैं । 
20. सान्ति (शान्ति)--वप्त्रयानी सिद्ध बारह से अभिन्न । इस नाम के 
अनेक सिद्ध हुए हैं (बौ. गा. दो., पृ. 29), परन्तु दसवीं शताब्दी में एक बहुत बड़े 

पण्डित विक्रमशिला विहार के द्वाररक्षक पण्डित के रूप में नियुक्त थे । उनका नाम 
भा शान्तिपाद था। सम्भवतः नाथ सिद्ध यही होंगे । राहलजी ने ('गंगा”, पुरा- 
तत्त्वांक, पृ. 2 58 ) लिखा है कि मगध देश में ब्राह्मणकुल में इनका जन्म हआ था। 
ये इतने बड़े विद्वान्‌ थे कि इन्हें लोग 'कलिकालसर्वज्ञ' कहा कर ते थे। बोद्धदर्शन 
पर इनके लिखे अनेक ग्रन्थ थे जो भोट अनुवाद में ही शेष रह गप्रे हैं। राठलजी 
ने लिखा है कि वज्रयानी सिद्धों में इतना जबर्दस्त पण्डित दूसरा नहीं हु आ | 

24. कुमारी--सम्भवत: वज्रसिद्ध कुमारिपा से अभिन्न है | 

22 2 के एक सिद्ध का नाम श्वगालीपा है जो मगध 

क॑ शूद्रकुल म उत्पन्न हुए थे और महाराज महीपाल (974-[026 ई ) के राज्य- 
काल में वत्तमान थे। सियारी और ये अभिन्न हो भी सकते हैं। 

23. कमलकंगारि--जान पड़ता है ये दो सिद्ध हैं, गलती से हरप्रसाद शास्त्री 
महाशय ने एक में लिख दिया भरयानी सिद्धों में एक कमलपा या कपालमा 
हो गये हैं, जो दसवीं शताब्दी में वर्तमान थे और सम्भवतः बंगाल में शूद्रकुल में 
उत्पन्न हुए थ । छपे हुए 'वणरत्ताकर' में कमल और कंगारी दो सिद्ध माने गये 
हैं । 

24. चर्षटीनाथ--डाँ. मोहनसिह ने पंजाब यूनिवर्सिटी लाइब्रेरी की 374 
नं. को हस्तलिखित प्रति से चर्पटीनाथ के नाम पायी जानेवाली एक कविता अपनी 
पुस्तक के परिशिष्ट (पृ. 20) में उद्धत की है और इसका अंग्रेजी भाव भी दिया 
है। इसमें एक लक्ष्य करने योग्य वात यह है कि चर्पटीनाथ ने भेष के जोगी को बहुत 

ava नहीं दिया है, आत्मा का जोगी कहलाने को ही बहुमान दिया है। इसके 
अन्त में बाह्याचार धारण करनेवाले अन्य सम्प्रदायों की व्यर्थता भी बतायी गयी 
है । जब काल की घटा सिर पर चढ़ आयेगी तो श्वेत या नील पट या लम्बी जटा, 
या तिलक या जनेऊ कुछ भी काम नहीं आयेगा । इन वाह्याचारों के साथ कान 
फाड्नेवालों को भी एक ही सुर में सावधान किया गया है : 

इक सेति पटा इक नीलि पटा, इक तिलक जनेऊ लंबि जटा। 
इक फीए एक मोनी इक कानि फटा, जब आवेगी कालि घटा। 
इससे मिज्ता-जुलता पद हिन्दू विश्वविद्यालय की एक प्रति से डॉ. मोहनसिह 


l. परानन्द Ga’ की प्रस्तावना, पृ {0-! 

2. g4 फटकि मनु गिआनि रता । चरपट प्रणिव सिंघ मता । 
वाहिरि safe भवन नहि जाउ । काहे कारमि कांतनि का चीरा खाउ । 
विभूति न लगाओ जिउतेरि उतरिजाइ । खर जिउ afg लेटे मेरी बलाई 
सेली न बाँघो लेवों ना famat । ates ना खिथा जो होइ पुरानी । 
पत्र न पूजो उड़ा न उठावो | कुते की निआई मांगने न जावो.। 
बासी करि के भुगति न खाओ । tafser देखि सिंगी न वजाओ | 
दुआरि दुआरे धूआ न पाओ । भेखि का जोगी न कहावो । 

आतिमा का जोगी चरपटनाउ | 

ने ही संग्रह किया है । उसमें कान फाडनेवालो की बात नहीं है, पर उन सिद्धों को 
सावधान किया गया है जो हठ करके तप करते हूँ - 
zg संसार कंटिओं की बाडी 
निरख निरख पगु धरना। 
चरपटु कहै सुनहु रे सिधो 
gfs करि तपु नहि करना ॥ 
श्री सन्त सम्पू्णेसिह ने तरनतारन से 'प्रागसंगली' छपायौ है, उसमें चर्पटीनाथ | 
तथा गुरु नानकदेव की बातचीत छपी है। उसमें भी यह पद है: हि 
इक पीत पटा इक लंब जटा, इक सूत जनेऊ तिलक ठटा। 
इक जंगम कहीअ भसम घटा, जउलइ नहीं Alt उलटि घटा॥ | 
तब ACTS सगले स्वांग नटा। 

--अध्याय 76, पृ. 794 
यहाँ प्रसंग से ऐसा जान पड़ता है कि चर्षटीताथ रसायनसिद्धि की खोज में थे और | 
निराश हो चके थे । इस पद का भाव यह है कि वेश बनाने से क्या लाभ, सभी वेश | 
तब तक स्वांगमात्र हैं जब तक उनसे मृत्यु को जीतने में सहायता न मिले। यदि | 
मृत्यु पर विजय ही नहीं मिली तो इन टण्टों से क्या लाभ ? और मृत्यु पर विजय 
केवल रसायन से ही हो सकती है । सारी वार्त्ता रसायन के विषय में ही हे | 

इनके अतिरिक्त एक और अतिच्छिन्न हस्तलेख से भी कुछ अंश संग्रह करके | 
डॉ. मोहनसिंह ने अपनी पुस्तक में छपाया है। इन सारे वाक्यों को पढ़ने से दो बातें T 
बहुत स्पष्ट हैं: (।) चर्पेटीनाथ बाह्य वेश के विरोधी थे; और (2) कनफटा | 
सम्प्रदाय में रहकर भी उसकी बाह्य-प्रक्रियाओ को नहीं मानते थे। यह प्रवृत्ति | 
नाथमार्ग में कब आयी, यह विचारणीय है । 'वर्णरत्नाकर' में चपंटीनाथ का नाम | 
आने से इतना तो स्पष्ट है कि चौदहवीं शताब्दी के पहले वे अवश्य प्रादुर्भूत हो चुके | 
थे । 'प्राणसंगली' के वार्त्तालाप से यह भी मालूम होता है कि वे रसायन-सिद्धि के | 
अन्वेषक थे। इस पर से सिर्फ इतना ही अनुमान किया जा सकता है कि वे 
गोरक्षनाथ के थोड़े परवर्त्ती थे, सम्भवतः रसायनवादी बौद्ध सिद्धो के दल से आकर 
गोरक्षनाथ के प्रभाव में आये थे और अन्त तक बाह्य वेश के विरोधी बने रहे। 

उनसठवे awa सिद्ध का नाम भी चर्पटी है। तिब्बती परम्परा में उन्हें 
मीनपा का गुरु माना गया है, परन्तु नाथ-परम्परा में इन्हें गोरखनाथ का शिष्य 
माना जाता है | एक अनुश्रुति के अनुसार गोरक्षनाथ के आशीर्वाद से उत्पन्न हुए 
थे । 'मीन चेतन' में इन्हें कर्पटीनाथ कहा गया है । इनके 'चतुर्भवाभिवासनक्रम का | 
तिब्बती अनुवाद प्राप्य है। रज्जबदास के 'सरबंगीग्रन्थ' में इन्हें चारणी के गर्भ से | 
उत्पन्न बताया गया है। डॉ. बड़ध्वाल ने लिखा है कि चस्बा रियासत की राज- 
वंशावली में इनकी चर्चा आती है । बोगेल और ओमेन ते बताया है कि चस्वा के । 
राजप्रासाद के सामनेवाले मन्दिरों में चपेट का मन्दिर है जो सूचित करता है कि 

नुश्रुतियों का राजा साहिल्‍लदेव सचमुच ही चर्षट का शिष्य था ('योगप्रबाह', 
पु. [83 आर आग) । इनके कुछ हिन्दी पद 'योगप्रवाह/ में संगहीत 


2. परवर्ती सिद्ध 
सं. 20/4 वि. में काशी नागरी प्रचारिणी सभा से ‘ara सिद्धों की बानियाँ! 


नामक पुस्तक प्रकाशित हुई है (सं.-ह. प्र. द्विवेदी) । उसमें निम्नांकित fazi 


की कही जानेवाली वाणियाँ हैं : 


l. अजयपालजी 3. नागाअर्जनजी 

a 2. काणेरी (सती, पाव) [4. पार्वतीजी 
3. गरीबजी 5. पृथ्वीनाथजी 
4. गोपीचन्दजी 6. बालनाथजी 

| 5. घोड़ाचौली 7. बालगुन्दाई 

| 6. चरपटनाथ [8. भरथरी 

| 7. चोरंगीनाथ ]9. मच्छेन्द्रनाथजी 
8. चीणकनाथ (चुणकरनाथ) 20. महादेवजी 
9. जलन्धी पाव 2], रामचन्द्रजी 
0. दत्तजी (दत्तात्रेय) 22. लषमणजी 
Ll. देवलजी 23. सतवन्तीजी 
[2. धूँधलीमलजी 24. सुकुलहंसजी 


25. हणवन्तजी 


इनमें महादेव-पावेती और रामचन्द्रजी के नाम से प्राप्त रचनाओं के वास्तविक 
रत्तियता कौन हैं, यह कहना कठिन है । इन पदों में किसी सिद्ध ने इन देवताओं 
के उपदेश देशी भाषा में लिख लिये होंगे, शेष में से कुछ का पता विविध 
स्रोतों से चल जाता है। कुछ सिद्धों के बारे में बहुत-कुछ तिश्चय रूप से कहा जा 
सकता है कि वे गोरखनाथ के समसमायिक रहे होंगे । मच्छन्द्रनाथ तो उनके गुरु 
ही थे, शेष में से चौरंगीनाथ, नागार्जुन, चुणकरनाथ और चरपटीनाथ के बारे में 
जो सूचना प्राप्त है उनके आधार पर इन्हें गोरखनाथ का समसामयिक या थोड़ा 
परवर्ती माना जा सकता है 

इनमें चौरंगीनाथ, नागार्जुन, चुणकरनाथ, भरथरि, गोपीचन्द और चरपट 
या चरपटीनाथ के बारे में ज्ञात सामग्री का कुछ परिचय दिया जा चुका है । शेष 


के बारे में कुछ विचार किया जा रहा है। 
IL काणेरी--इस संग्रह में काणेरी के कई पद हैं। कुछ लोग कानफा और 
काणेरी को एक ही सिद्ध मानते हं । 'योगिसम्प्रदायाविप्कृति' में कृष्णपाद को ही 
| कर्णरिपा या काणेरीनाथ कहा गया है। किन्तु प्रेमदास ने अपनी सिद्धवन्दना में इन 


दोनों को अलग-अलग सिद्ध समझा है। जान पड़ता है काणेरी के दीघे ईकारान्त रूप 

को देखकर परवर्त्ती काल में इन्हें स्त्रीसिद्ध मान लिया गया है । इनके नाम से पाये 
जानेवाले पद एक प्रति में सती काणेरी के नाम से मिलते हैं तो दूसरी प्रति में 
काणेरी पाव के नाम से | कृष्णपाद, कान्हूपा, कानफा आदि नामों को मैंने एक ही 
माना है और उनके विषय में अन्यत्र विस्तार से लिखा हे । ये जालन्धरपाद के 
शिष्य थे और गोरखनाथ के समसामयिक थे। चर्यापदों में इनके गान मिलते हैं और 
इन्होंने स्वयं अपने को कापालिक कहा है। वर्तमान नाथपन्थ में इनके नाम का एक 
उप-सम्प्रदाय (वामारग, वाममार्ग) आज भी जीवित है, परन्तु उसे आधा सम्प्रदाय 
ही माना जाता है। इनके दोहों का एक संग्रह दोहाकोष नाम से हरप्रसाद शास्त्री 
ने छपाया था, उस पर मेखला नामक संस्कृत टीका भी मिलती है जो सम्भवतः 
इनकी शिष्या मेखला की लिखी हुई है। 

2. गोपीचन्द--गोपीचत्द या राजा गोविन्दचन्द्र जालन्धरनाथ के शिष्य 
-ताये जाते हैं। माता के उपदेश से इन्होंने अपनी दो सुन्दरी रानियों-उदुना और 
पुदुना (उदयिनी और पद्मिती )-को छोड़कर वैराग्य लिया था। रानियों ने इन्हें 
फिर से गृहस्थ धर्म में प्रवेश करने का आग्रह किया था। परन्तु ये वैराग्य में दृढ़ 
रहे । गोपीयन्त्र या सारंगी के ये ही आविष्कर्त्ता माने जाते हैं। 

3. भरथरी -भतृ हरि का प्राकृत रूप है। भरत्‌ हरि संस्कृत साहित्य में बहुत 
परिचित हैं। इनके तीन शतक काव्यमर्मज्ञों के हृदयहार वने हु ए हैं । 'व/क्यपदीय' 
नामक व्याकरण-ग्रन्थ के भी ये रचयिता माने जाते हैं। सम्भवतः ये सन्‌ ईस्वी की 
सातवीं शती के पूर्व वर्तमान थे। क्योंकि इत्सिंग नामक चीनी यात्री, जो 768 ई. 
से 695 ई. तक बौद्ध देशों का भ्रमण करता रहा, इनके नाम और ग्रन्थों से परिचित 
था। ह्वेनत्सांग ने भी इनकी चर्चा की है और इन्हें बौद्ध बताया है। परन्तु 
इनके ग्रन्थों को देखने से ये शैव ही जान पडते हें । छठी-सातवीं शताब्दी की लोक- 
भाषा के अन्य कवियों के लिखे हुए जो नमूने प्राप्त हैं, उनमे मिलान करने पर 
प्रस्तुत संग्रह में भरथरी के नाम से संगृहीत पदों की भाषा अर्वाचीन मालूम होती 
है। जान पड़ता है कि भतृ हरि ने लोकभाषा में कुछ पद लिखे थे, जिनकी भाषा 
क्रमशः बदलती गयी । नाथमार्ग में अनेक पुराने सम्प्रदायो के अन्तर्भक्त हो जाने 
के बाद ag हरि के ये पद भी नाथसिो के संग्रहों में गृहीत हो गये ; पर उनकी 
भाषा बहुत बदल गयी | हमारे संग्रह में उनका जो रूप उपलब्ध हे वह पन्द्रह 
शताब्दी के पहले का नहीं हो सकता | 

'वैराग्य शतक' के कई इलोक अत्यन्त भ्रष्ट रूप में संगृहीत हैं । इनके भ्रष्ट 
रूप को देखकर कदाचित्‌ भाषाविशेषज्ञों को कोई नयी वात सूझ जाय, इस आशा 
से उन्हें ज्यों-का-त्यों संग्रह कर दिया गया है | 

4. अजयपाल (अजैपाल)--डॉ. बड़थ्वाल ने इन्हें गढ़वाल का राजा माना है। 
इनकी रचनाओं में 'दीवान' पद मुसलिम दरवार के दीवानों की याद दिलाता है। 
'तम्बा' (तम्बू कैम्प) भी इस अनुमान की पुष्टि करता है कि ये मुसलिम काल में 
ही पैदा हुए थे। पं. हरिकृष्ण रतूड़ी का मत है कि राजा अजयपाल ने ही राज- 

राजेश्‍वरी और सत्यनाथ दोनों मन्दिरों की स्थापना संवत्‌ 52 के लगभग की, 
जव राजधानी चाँदपुर से हटाकर देवलगढ़ में स्थापित हुई ('योगप्रवाह', 
पृ. 202) । इस प्रकार अजयपाल का समय पन्द्रहवीं शताब्दी में होना चाहिए। 
बड़थ्वालजी का कहन! है कि ये राजा थे, इसका एक प्रमाण यह है कि नाथसिद्धों 
में सिर्फ तीन ऐसे हैं जिन्हें नाथ या पाव जैने आदरार्थक विशेषणसहित नटीं स्मरण 
किया गया : भरथरी, गोपीचन्द और अजैपाल । प्रथम दो राजा थे, इसलिए थे भी 
राजा रहे होंगे। परन्तु इसके विपरीत यह भी कहा जा सकता है कि जिस प्रकार 
भरथरी और गोपीचन्द को स्पष्ट रूप से राजा कहा गया है, उस प्रकार अजपाल 
को नहीं कहा गया, बल्कि 'बाब। अजयपाल' कहा गया है । इसलिए उनका राजा 
| होना निश्चित नहीं है । मुर्के बड़थ्वालजी के मत में विशेष सार नहीं दिखता, 
| किन्तु इतना निश्चित जान पड़ता है कि ये चौदहवीं शताव्दी के बाद ही हुए होंगे । 
“वर्ण रत्नाकर' की सूची में इनका नाम नहीं | 
5. लषमणजी या लक्ष्मणनाथ --वालनाथ, बालगुन्दाई भी इन्हीं के नाम 
जान पड़ते हैं। अजयपाल की सवदी में एक पद इस प्रकार आता है : 
CATAN कहे हो वावा अजयपाल तुम कुण आरंभ थीरं ।” 
इससे अनुमान होता है कि लषमण (लक्ष्मणनाथ) के वे गुरु थे । 
परम्परा से प्रचलित हैं कि लपमणनाथ का ही नाम वालनाथ या बालापीर 
था। नाथ सम्प्रदाय में जो आईपन्थ गोरक्षनाथ की शिष्या विमलादेवी द्वारा 
प्रवत्तित माना जाता है, उसी सम्प्रदाय में थे । इनका पूरा नाम वालगोविन्द है! 
आईपन्थवाले नाम के साथ आई जोडते हैं। इसलिए इनका नाम बालगोविन्दाई 
पड़ा जिसका संक्षिप्त रूप बालगुन्दाई हुआ । सम्भवतः ये तेरहवीं शताब्दी में ai- 
मान थे, और करकाई और भूष्टाई के थोड़े परवर्ती थे। वालनाथ, लक्ष्मणनाथ 
और बालगुन्दाई के नाम से पाये जानेवाले कई पद समान हैं। इससे अनुमान 
किया जा सकता है कि ये तीनों नाम एक ही सिद्ध के हैं । ae, 
6. हणवन्तजी -इनके वारे में कुछ निदिचत नहीं मालूम | लेकिन थे धज 
सम्प्रदाय के प्रवर्तक माने जाते हैं। इनके दो शिष्य मगरधज और विविकिधज 
(मकरध्वज और विवेकध्वज) 'वणेरत्नाकर' की सिद्ध-सूची में मिल जाते K l 
इससे अनुमान किया जा सकता है कि ये चौदहवीं शताब्दी के पहले ही हो चुके a 
रामभक्त हनुमानजी के साथ इनको अभिन्न मान लिया गया है जो नाम-साम्य के 
कारण उत्पन्न भ्रान्ति मात्र है। इनके नाम से प्राप्त पदों में कुछ पद थोड़ा बदलकर 
कबी रदास के ताम पर भी चलते हैं। इससे भी यह सिद्ध होता है कि ये कबीरदास 
| के पूर्ववर्ती थे । 
| हणवन्त की बानियों में पूर्वी भाषा के लक्षण दिखते है । ऐसा जान पढ़ता है 
कि ये किसी पूर्वी प्रदेश के सिद्ध थे। ; 
| 7. घोडाचौली--'हठयोग प्रदीपिका' में जिन सिद्धो को कालदण्ड का खण्डत 
| करनेवाला बताया गया है, उनमें घोड़ाचौली का भी नाम है । आईपत्थ के प्रसिद्ध 

सिद्ध चौलीनाथ ये ही जान पड़ते हैं । इस प्रकार ये atzA शताब्दी से बहुत पहले 
उत्पन्न हुए होंगे, ऐसा अनुमान किया जा सकता है । इनका समय सन्‌ ईसवी की 
बारहवीं शताब्दी के पूर्व माना जा सकता है। इस संग्रह में इनकी जो बानियाँ 
संगृहीत हैं उनमें रावल, पागल, वनखण्डी, आईपन्थ, पंखि (पंक), धूज या धज, 
गोपाल--इन पन्थों की चर्चा है । इससे जान पड़ता है कि इन पन्थों के आविर्भाव 
के बाद ही ये हुए होंगे । अपनी सबदी में इन्होंने अपने को महीन्द्र का दास कहा है। 

8. धूंधलीमल और गरीबनाथ---'मुंहणोत नैणसी री ख्यात! में बताया गया है 
कि ये गरीबदास के गुरु थे । लाखड़ी से 2 कोस की दूरी पर धीणोद है । वहां के 
अजयसर पर्वत पर धूंधलीमल रहते थे । इन्हीं के शिष्य गरीबनाथ थे । इनके I 
आशीर्वाद से भीम कच्छ का राजा हुआ था। इनके शिष्य गरीवनाथ के शाप से 
धोधों का राज्य नष्ट हुआ था । प्रभासपाटन के एक शिलालेख से जा Sat भीम का 
समय संवत्‌ 442 ( 387 $. ) है, इसलिए धूंधलीमल और गरीबनाथ का 
समय भी ईसवी सन्‌ की चौदहवीं शती का उत्तरार्ध होना चाहिए | 

9. दत्तजी--दत्तजी दत्तात्रेय का विकृत रूप है | दत्तात्रेय की संस्कृत रचनाएँ 
प्रसिद्ध ही हैं। ऐसा जान पड़ता है कि किसी कम पढ़े-लिखे सा धु ने संस्कृत इलोकों 
को बुरी तरह बिगाड़कर और उनमें अपनी रचना जोड़कर चला दिया है। सम्भवतः 
इन पदों के लेखक पन्द्रहवीं शताब्दी में हुए थे, क्योंकि 'रोजी', 'रोजा! जैपे शब्द 
इन रचनाओं में प्राप्त होते हैं । 

0. देवलनाथ -- ये गरीवनाथ के giai थे। इनके विषय में विशेष कुछ नहीं 
मालूम है | 

U. पृथ्वीनाथ-ये कबीर के परवर्ती थे, क्योंकि इनको रचनाओं में कबीर 
का नाम आता है। इस प्रकार ये सोलहूवीं शताब्दी के आस-पास हुए होंगे । 

!2, परबत सिद्ध-- नाथ योगियों की प्राप्त वाणियों में नामों की विचित्र 
तोड़-मरोड़ है। कभी-कभी एक ही नाम को उच्चारण-बिक्कति के कारण भिन्त- 
भिन्न मान लिया गया है । ऐसा जान पड़ता है कि परबत सिद्ध ( जो निश्चित 
रूप से चौदहवीं शताब्दी के पुर्ववत्ती हैँ) बाद में उसी प्रकार पार्वती या 'पार- 
aay’ बना दिये गये, जिस प्रकार काणेरी पाव 'सती काणेरी' हो गये । इसका एक 
कारण यह है कि 'परबत शब्द का तृतीयान्त या सप्तम्यन्त पुरान रूप 'परबति' 
होता है। बाद में इस इकार ने इस सिद्ध को स्त्रीसिद्ध समझने की भ्रान्ति पैदा 
की l इस संग्रह में परबत सिद्ध का एक 'भूगोल पुराण दिया हुआ है | यह 'पुराण' = 
पंजाब के एक सज्जन ने भेजा था। गुरु नानक द्वारा रचित बतायी जानेवाली 
'प्राणसंकली' (तरन तारन से प्रकाशित) में यह है-व-ह इसी रूप में है। इसलिए 
इनके रचयिता के बारे में सन्देह होता है। परन्तु यह काफी पुरानी भाषा है, इसमें 
सन्देह नहीं | इससे खड़ी वोली का एक पुराना रूप प्राप्त होता है 

॥3.74. सुकुलहुंस और सतवन्ती--इनके बारे में कुछ मालूम नहीं । 

इस प्रकार इस संग्रह में जिन नाथसिद्धो की वाणियाँ संगृहीत हैं, उनमें से 

अधिकांश dazdi शताब्दी (ईसवी) के पूर्ववर्ती हैं। कुछ चोदहवीं शताब्दी के 
हैं और बहुत थोड़े उसके बाद के । भाषा की दृष्टि से इन पदों का महत्त्व स्पष्ट है । 
यद्यपि इन वाणियों के रूप बहुत-कुछ विकृत हो गये हैं, परन्तु भाषा का कुछ-न- 
कुछ पुराना रूप उनमें रह्‌ गया है। खड़ीवोली का तो इन पदों में बहुत अच्छा 
प्रयोग हुआ है। खड़ी बोली के धाराप्रवाहिक प्रयोग का नया स्रोत इन पदों में 
पाया जायेगा । aa 


परवर्ती सिद्ध-सम्प्रदाय में प्राचीन मतः 


!, सम्प्रदाय भेद 

गोरक्षनाथ द्वारा प्रवत्तित योगि-सम्प्रदाय नाना पन्थो में विभक्त हो गया है । पन्थों 
के अलग होने का कोई-न-कोई भेदक कारण हुआ करता है। हमारे पास जो 
साहित्य है उस पर से यह समझना बड़ा कठिन है कि किन कारणों से और किन 
साधना-विषयक या तत्त्ववाद-विषयक मतभेदों के कारण ये सम्प्रदाय उत्पन्न हुए । 
गोरक्षन.थ के सम्प्रदाय की इस समय जो व्यवस्था उपलभ्य है, उस पर से ऐसा 
मालूम होता है कि भिन्त-भिन्न सम्प्रदाय उनके अव्यवहित पात्‌ उत्पन्न हो गये। 
भतं, हरि उनके शिष्य बताये जाते हैं, कातिपा उनके समकालीन ही थे, पुरनभगत 
या चौरंगीनाथ भी उनके गुरुभाई और समकालीन बताये जाते हैं, गोपीचन्द उनके 
समसामयिक सिद्ध कानिपा के शिष्य थे । इन सबके नाम से सम्प्रदाय चला है । 
जालन्धरनाथ उनके गुरु के सतीर्थ थे, उनका प्रवत्तित सम्प्रदाय भी गोरक्षनाथ के 
सम्प्रदाय के अन्तर्गत माना जाता है। इस प्रकार गोरक्षनाथ के पूर्ववर्ती सम- 
सामयिक्र और ईषत्परवत्ती जितने सिद्ध हु !, उन सबके प्रर्वात्तत सम्प्रदाय गो रक्ष- 
पन्थ में शामिल हैं। इसका रहस्य क्या हैं ? 

a हमने पहले ही लक्ष्य किया है कि वत्तेमांन नाथपन्य में जितने सम्प्रदाय हैं वे 
मुख्य रूप से उन बारह TA से सम्बद्ध हूँ जिनमें आधे शिव के द्वारा प्रवत्तित हैं 
और आधे गोरक्षनाथ द्वारा। इतके अतिरिक्त और भी बारह(या age 
सम्प्रदाय) थे जिन्हें गोरक्षनाथ ने नष्ट कर दिया | उन नष्ट किये जानेवालों में 
कुछ शिवजी के सम्प्रदाय थे और कुछ स्वयं गोरक्षनाथजी के । अर्थात्‌ गोरक्षनाथ 
की जीवितावस्था में ही ऐसे बहुत-से सम्प्रदाय थे जो अपने को उनका अनुवर्ती 
मानते थे और उन अनिकारी सम्प्रदायों का दावा इतना भ्रामक हो गया कि 

स्वयं गोरक्षनाथ ने ही उनमें से बारह या अट्टा रह को तोड़ दिया ! वया यह सम्भवे 
है कि कोई महान्‌ गुरु अपने जीवित काल में ही अपने मार्ग को भिन्न-भिन्न उप- 
शाखाओं में विभक्त देखे और उनके मतभेदों को तो दूर न करे बल्कि उनकी 
विभिन्नता को स्वीकार कर ले | इस विचित्र आचरण का रहस्य क्या है ? 

गोरक्षनाथ का जिस समय आविर्माब हुआ था वह काल भारतीय धर्म-साधना 
में बड़े उथल-पुथल का है। एक ओर मुसलमान लोग भारत में प्रवेश कर रहे थे 
और दूसरी ओर बौद्ध-साधना क्रमशः मन्त्र-तन्त्र और टोने-टोटके की ओर अग्रसर 
हो रही थी। दसवीं शताब्दी में यद्यपि ब्राह्मणधर्म सम्पूर्ण रूप से अपना प्राधान्य 
स्थापित कर चुका था तथापि बौद्धों, शावतों और aT का एक वड़ा भारी समुदाय 
ऐसा था जो ब्राह्मण और वेद के प्राधान्य को नहीं मानता था। यद्यपि उनके पर- 
वर्त्ती अनुयायियों ने बहुत कोशिश की है कि उनके मार्ग को श्रुतिसम्मत मान लिया 
जाय, परन्तु यह सत्य है कि ऐसे अनेक शेव और शाक्त सम्प्रदाय उन दिनों वर्त्तमान 
थे जो वेदाचार को अत्यन्त निम्नकोटि का आचार मानते थे और ब्राह्मण-प्राधान्य 
एकदम नहीं स्वीकार करते थे । 

हमारे आलोच्य काल के कुछ पूर्व शवों का पाशुपत मत काफ़ी प्रबल था। 
ह्व नूत्सांग ने अपने यात्रा-विवरण में इसका उल्लेख बारह बार किया है। 'वेशेषिक- 
दर्शन' के टीकाकार प्रशस्तपाद शायद पाशुपत ही थे। बाणभट्ट ने अपने ग्रन्थों में 
इस मत की चर्चा की है। परन्तु यह मत वेदबाह्य ही माना जाता AT | शंकराचार्य 
नेः अपने 'शारीरक भाष्य' में इसका खण्डन किया हे । 'लिगपुराण' में पाशुपत मत 
को तीन प्रकार का बताया गया है--वैदिक, तान्त्रिक और मिश्र । वैदिक लोग 
लिग, रुद्राक्ष और भस्म धारण करते थे, तान्त्रिक लोग तप्त-लिग और शूल आदि 
का चिल्ल धारण करते थे और मिश्र पाशुपत समान भाव से पंचदेवों की उपासना 
किया करते थे । 'वामन पुराण में शैव, पाशुपत, कालमुख और कपाली की चर्चा 
है | अनुश्रुति के अनुसार 28 शेव आगम और 70 उपागम थे। इन आगमों को 
निगम (अर्थात्‌ वेद) के समान, और उने _भिन्न स्वतन्त्र प्रमाणरूप में स्वीकार 
किया गधा है। कश्मीर का शैव-दर्शन इन आगमों से प्रभावित है । वैसे तन्त्र-ास्त्र 
में निगम का अर्थ वेद माना भी नहीं जाता । 'आगम” शाक्त तन्त्रों में उस शास्त्र को 
कहते हैं जिसे शिव ने देवी को सुनाया था और 'निगम' वह है जिमे शिव को स्वयं 
देवी ने ही सुनाया था | इस प्रकार ये सम्प्रदाय स्वयं भी वेदों को बहुत महत्त्व नहीं 
देते थे और वैदिक मार्ग के बड़े-बड़े आचार्य भी उन्हें अवे दिक समझते थे । हमने 
कौल-साधना के ब्राह्मणविरोधी स्वर का थोड़ा परिचय पिछले अध्यायों में पाया 


है) 


Lat चेयं वेदबाह्य श्‍वरकल्पनाः्नेकप्रकारा । माहेश्वरास्तु मन्यन्ते कार्यकारणयोगविधि- 
gara: पञ्चगदार्थाः पशुपतिनेशवरेण पशुपाशविमोक्षणोपाय दिष्टाः पशुपतिरीश्वरी निमित्त 
कारणमितिवर्णयन्ति इत्यादि ।-- 'शारीरक भाष्य', 2-2-37 

क्रमश: व्राह्म॑णमत प्रबल होता गया और इसलाम के आने के बाद सारा देश 
जब दो प्रधान प्रतिस्पर्दों घामिक दलों के रूप में विभक्त हो गया तो किनारे प्र 
पड़े हुए अनेक सम्प्रदायों को दोनों में से किसी एक को चुन लेना पड़ा । अधिक्रांशा 
लोग ब्राह्मण और वेद-प्रधान हिन्दू-सम्प्रदाय में शामिल होने का प्रयत्न करने लगे। 
कुछ सम्प्रदाय मुसलमान भी हो गये । दसवीं-ग्यारहवीं शताब्दी के बाद क्रमः 
वेदव,ह्य सम्प्रदायों की यह प्रवृत्ति बढ़ती गयी कि अपने को वेदानुय्रायी सिद्ध किया 
जाय । शवों ने भी ऐसा किया और शाक्तों ने भी। परन्तु कुछ मार्ग इतने वेद- 
विरोधी थे कि उनका सामंजस्य किसी प्रकार इन मतों में नहीं हो सका । वे धीरे: 
धीरे मुसलमान होते रहे। गोरक्षनाथ ने योगमार्ग में ऐसे अनेक मार्गों का संघटन 
किया होगा | हमने ऊपर देखा है कि उनके गुरु और Tears तथा गुरुसतीर्थ कहे 
जानेवाले लोगों का मत भी उनका सम्प्रदाय माना जाने लगा है । इस पुस्तक में 
हमने जालन्धरनाथ, मत्स्येन्द्रनाथ और कृष्णपाद के प्राप्य ग्रन्थों से उद्धरण देकर 
उनके मतों का साधारण परिचय दिया है। स्पष्ट ही वे लोग वेदों की परवा करने- 
वाले न थे। इन सवके शिष्य और अनुयायी, भारतीय धर्मसाधना के उस उथल- 
gaa के जमाने में गोरक्षनाथ के नेतृत्व में संघटित हुए। परन्तु जिनके आचरण 
और विशवास इतने दूर विश्रप्ट थे कि वे किसी प्रकार योगमार्ग का अंग बन ही 
नहीं सकते थे, उन्हें स्वीकार नहीं किया । शिवजी के द्वारा प्रवत्तित जो सम्प्रदाय 
उनके द्वारा स्वीकृत हुए वे निश्वय ही बहुत पुराने थे। एक सरसरी निगाह से 
देखने पर भी स्पष्ट हो जायगा कि आज भी उन्हीं सम्प्रदायों में मुसलमान योगी 
अधिक हैं जो शिव द्वारा प्रवत्तित और बाद में गोरक्षनाथ द्वारा स्वीकृत थे । 
कहने का तात्पर्यं यह है कि गोरक्षनाथ के पूर्व ऐसे बहुत-से शेव, बौद्ध और 
शाक्त सम्प्रदाय थे जो वेदवाह्य होने के कारण न हिन्दू थे और न मुसलमान | जब 
मुसलमानी धर्म प्रथम वार इस देश में परिचित हुआ तो नाना कारणों से देश दो 
प्रतिद्वन्द्वी, धर्मसाधनामूलक दलों में विभक्त हो गया । जो शैव-मार्ग और शाक्तः 
मार्ग वेदानुयायी थे, वे बृहत्तर ब्राह्मणप्रधान हिन्दू समाज में मिल गये और निरन्तर 
अपने को कट्टर वेदांनुयायी सिद्ध करने का प्रयत्न करते रहे । वह प्रयत्न आज भी 
जारी है। उत्तर भारत में ऐसे अनेक सम्प्रदाय थे जो वेदबाह्य होकर भी वेदसम्मत 
योगसाधना या पौराणिक देव-देवियों की उपासना किया करते थे। ये अपने को 
शैव, शाक्त और योगी कहते रहे। गोरक्षनाथ ने उनको दो प्रधान दलों का पाया 
होगा : (!) एक तो वे जो योगमार्ग के अनुयायी थे, परन्तु शैव या शाक्त नहीं थे, 
(2) दूसरे वे जो शिव या शक्ति के उपासक थे --शैवागमों के अनुयायी थे 
परन्तु गोरक्षसम्मत योगमागे के उतने नजदीक नहीं थे । इनमें से जो लोग गो रक्ष- 
सम्मत मार्ग के नजदीक थे उन्हें उन्होंने योगमार्ग में स्वीकार कर लिया, बाकी को 
अस्वीकार कर दिया | इस प्रकार दोनों ही प्रकार के मार्गो से ऐसे बहुत से सम्प्रदाय 
आ गये जो गोरक्षनाथ के पूर्ववत्तीं थे, परन्तु बाद में उन्हें गोरखनाथी मांना जाने 
लगा । धीरे-धीरे जब परम्पराएँ लुप्त हो गयीं तो उन पुराने सम्प्रदायो के मूल 

प्रवर्तकों को भी गोरक्षनाथ का शिष्य समझा जाने लगा । इस अनुमान को स्वीकार 
कर लेने पर वह व्यर्थ का वाद-समूह स्वयमेव परास्त हो जाता हे जो गोरखनाथ के 
काल-निर्णय के प्रसंग में पण्डितों ने रचा है। इन तथाकथित शिष्यों के काल के 
अनुसार वे कभी आठवीं शताब्दी के सिद्ध होते हैं, कभी दसवीं, कभी ग्यारहवीं 
और कभी-कभी तो पहली-दसरी शताब्दी के भी ! ! 
ऊपर का मत केवल अनुमान पर ही आश्रित नहीं है। कभी-कभी एकाध 
प्रमाण परम्पराओं के भीतर से निकल भी आते हैं । शिव ओर गोरखनाथ द्वारा 
yafaa सम्प्रदायों की परम्परा स्वयमेव एक प्रमाण हे, नहीं तो यह समझ में न 
आता कि क्यों कोई महागुरु अपने जीवितकाल में ही अनेक सम्प्रदायों का संगठन 
करेगा ? सम्प्रदाय मतभेद पर आधारित होते हैं और गुरु की अनुपस्थिति में ही 
मतभेद उत्पन्न होते हैं; गुरु के जीवितकाल में होते भी हैं तो गुरु उन्हें दूर कर देते 
हैं । परन्तु प्रमाण और भी हैं । 'योगिसम्प्रदायाविष्कृति' (पृ. 49-20) में लिखा 
है कि धवलगिरिसे लगभग 80-90 कोस की दूरी पर पूर्व दिशा में, वर्तमान 
त्रिशुल-गंगा के प्रभवस्थान पर्वत पर वाममार्गी लोगों का एक दल एकत्रित होकर 
इस विषय पर विचार कर रहा था कि किस प्रकार हमारे दल का प्रभाव बढ़े | 
बहुत छानबीन के बाद उन्होंने देखा कि आजकल श्री गोरक्षनाथजी का यश चारों 
ओर फैल रहा है, यदि उनमे प्रार्थना की जाय कि वे हमें अपने मार्ग का अनुयायी 
स्वीकार कर लें तो हम लोगों का मत लोकमान्य हो जाय | उन्होंने इसी उद्देश्य से 
उन्हें बुलाया । सबकुछ सुनकर श्री गोरक्षनाथजी ने कहा कि “आप यथार्थ रीति से 
प्रकट कर दें कि अपनी प्रतिष्ठा चाहते हैं या प्रतिष्ठा की उपेक्षा कर अपने 
अवलम्बित मार्ग की वृद्धि करना चाहते हैं । यदि प्रतिष्ठा चाहते हैं तो आप अन्य 
सब झगड़ों को छोड़कर केवल योगक्रियाओं से ही सम्बन्ध जोड़ लें। इसके 
अतिरिक्त यदि (अपने पहले से ही) गृहीत मत की पुष्टि करना चाहते हैं तो हम 
(यह) नहीं सह सकते कि साधुओं का कार्य जहां मुमुक्षुजनों को सन्मार्ग पर चढ़ा 
देना हे वहाँ वे उन बिचारों को कुत्सित पथ में प्रविष्ट करने के लिए कटिबद्ध हो 
ma वाममागियों ने-जिन्हें लेखक ने यहाँ 'कपाली' लिखा है-दसरी बात को 
ही स्वीकार किया और इसीलिए गुरु गोरक्षनाथ ने उनकी प्रार्थना अस्वीकृत कर 
दी । यह पुराने सम्प्रदाय को अपने मागं में स्वीकार न करने का प्रमाण है। 
पुराने मागे को स्वीकार करने का भी उदाहरण पाया जा सकता है । प्रसिद्ध 
है कि गोरक्षनाथजी जब गोरखबंसी (आधूनिक कलकत्ते के पास ) आये थे तो वहाँ 
कालीजी से उनकी मुठभेड़ हो गयी थी । कालीजी को ही हारना पड़ा था और उनके 
समस्त श,क्त शिष्य गोरक्षनाथ के योगमागं में शामिल हो गये । तभी से गोरक्ष: 
सम्प्रदाय में काली पूजा प्रचलित हुई। इन दिनों सारे भारतवर्ष में नाथ-पन्थी लोगों 
में काली को पुजा प्रचलित है । यह कथा 'योगिसम्प्रदायाविष्क्ति (पृ. [94- 
[99) में दी हुई है, परन्तु लेखक की सुधारक मनोवृत्ति ने इतना जोड दिया है कि 
काली ने योगियों से मांसादि की बलि नहीं लेने की प्रतिज्ञा की थी । लेखक को इस 

बात का बड़ा खेद हे कि आजकल 'जिह्लास्वादन के वशीभूत योगिवेशधारी ठगिया 
> और प्रपंची लोग' उस नियम का उल्लंघन कर रहे हैं ! इस विषय की अधिक चर्चा 
करने के पहले एक बार आधुनिक पन्थो और पुराने पन्थों के सम्बन्ध पर क्चार 
कर लिया जाय । संक्षेप में देखा जाय कि किस प्रकार मुख्य पन्थों का सम्बन्ध शिव 
और गोरखनाथ द्वारा प्रवत्तित पुराने सम्प्रदायों के साथ स्थापित किया जाता है 
नीचे का व्यौरा उसी सम्बन्ध को बताने के लिए दिया जा रहा है । इसे तैयार करने 
में मुख्य रूप से ब्रिग्स साहब की पुस्तक का सहारा लिया गया है, परन्तु अन्य मूलों 
से प्राप्त जानकारियों को भी स्थान दिया गया है: 
|. शिव के द्वारा प्रवत्तित प्रथम सम्प्रदाय भुज के कण्ठरनाथी लोगों का है । 
कण्ठरनाथ के साथ अन्य किसी शाखा का सम्बन्ध नहीं खोजा जा सका है । 
2. और 3. शिव द्वारा प्रर्वत्तित पागलनाथ और रावल सम्प्रदाय परस्पर 
बहुत मिश्रित हो गये हैं । ध्यान देने की वात है कि गोरखपुर में सुनी हुई 
परम्परा के अनुसार पागलनाथी सम्प्रदाय के प्रवर्तक पुरनभगत या चोरंगी- 
नाथ हैं । ये राजा रसाल के वैमात्रेय भाई माने जाते हैं । ज्वालामुखी के 
माननाथ राजा रसालू के अनुयायी बताये जाते हैं, इसीलिए कभी-कभी 
माननाथ और उनके अनुवर्ती शर्जुननंगा या अरजननंगा को भी पागल- 
| पन्थी मान लिया जाता है । वस्तुतः अरजननंगा नागार्जुन का नामान्तर है। 
| फिर अफगानिस्तान के रावल--जो मुसलमान योगी हैं--दो सम्प्रदायों 
| को अपने मत का मानते हैं () भादिया, और (2) गल। गल को ही 
- पागलपन्थी कहते हैं । इस प्रकार इन दोनों शाखाओं से पागलपन्थ का 
| सम्वन्ध स्थापित होता है । इन लोगों को रावल गल्ला भी कहते हैं। 
इनका मुख्य स्थान रावलपिण्डी में है, जो एक परम्परा के अनुसार पूरन- 
भगत और राजा रसालू के प्रतापी पिता गज की पुरानी राजधाती थी । 
गजनी के पराने शासक भी ये ही थे और गजनी नाम भी इनके नाम पर 
ही पड़ा था । गजनी का पुराना हिन्दू नाम 'गजवनी' था । बाद में गज ने 
स्यालकोट को अपनी राजधानी बनाया था | रावला का स्थान ALA, 
रोहतक और सुदूर अफगानिस्तान तक में ral 
4. पंख या पंक से निम्नांकित सम्प्रदाय सम्बद्ध माने जा सकते हैं: 
(i) aama या सत्यानाथी-- जिनकी प्रधान गद्दी पुरी में और जिनके अन्य 


i स्थान मेवाड़, थानेश्वर और करनाल में हैं। ये ब्रह्मा के अनुवर्ती कहे 
जाते हैं। के 
(ii) धर्मनाथ --जो कोई राजा थे और बाद में योगी हो गये थे। 
(iii) गरीबनाथ--जो धर्मनाथ के साथ ही कच्छ गये थे। 


(iv) हाड़ोभरग! ( ?) 


| L पागलबावा के कथनानुसार मैंने इन्हें सतनाय से सम्बद्ध समझा है us परन्तु ब्रिग्स ने रसेल 
` और हीरालाल (द्रा. का. से. प्रो.) के आधार पर इनका सम्बन्ध कि सन्तनाथ से बताया 
है । मैं यह ठीक नहीं कर सका कि सतनाथ और सन्तनाथ एक हो हैं या भिन्न-भिन्न । 

5, शिव के पाँचवें सम्प्रदाय मारवाड़ के 'बन' से किसी शाखा का कोई 
सम्बन्ध नहीं मालूम हो सका। + 
6. गोपाल या राम के : | 
(i) सन्तोषनाथ- ये ही सम्भवतः इसके मूलप्रवत्त॑क हों। 'कौलावली निर्णय' 
और 'इ्यामा रहस्य' के मानव-गुरुओं में मत्सयेन्द्रनाथ, गोरक्षनाथ आदि 
के साथ इनका भी ताम है ।? 
(ii) जोधपुर में दासगोपालनाथियों का सम्बन्ध बताया जाता है। 
7. चाँदनाथ कपिलानी : 
(i) गंगानाथ 
(ii) कायानाथ (परन्तु, आगे देखिये) 
(iii) कपिलानी--अजयपाल द्वारा प्रवत्तित। 
(iv) नीमनाथ | | 
(५) पारसनाथ | दोनों जैन हैं। | 
8. हेठनाथ : | 
(i) लक्षमणनाथ--कहते हैं, ये ही प्रसिद्ध योगी बालानाथ थे । ('योग-प्रवाह', | 
पृ. 86) इनकी दो शाखाएँ हैं: | 
(क) दरियापन्थ--हरद्वार के चन्द्रनाथ योगी ने” इनको नाटेशवरी (नाटेसरी ) 
सम्प्रदाय का माना है और अलग स्वतन्त्र पन्थ होने में सन्देह उपस्थित 
किया है । परन्तु टिला में उद्‌ भूत स्वतन्त्र सम्प्रदाय के रूप में भी इसकी 
ख्याति है | दरियापन्थी साधु क्वेटा और अफगानिस्तान तक में हैं । 
(ख) नाटेसरी--अम्बाला और करनाल के हेठ तथा करनाल के बाल जातिवाले 
इसी शाखा के हैं ।१ : 
कुछ लोग कहते हैं, राँझा इसी सम्प्रदाय में थे । डॉ. बड़थ्वाल के मत से 
बालानाथ बालयती थे, इसलिए उन्हें ही लक्ष्मणनाथ कहते हैं। पंजाब में 
बालानाथ का टीला प्रसिद्ध है। | 
(ii) जाफरपीर--अपने को ये लोग राँझा और बालकेश्वरनाथ के अनुयायी | 
(या सम्बद्ध) मानते हैं इसलिए इनका सम्बन्ध न।टेसरी सम्प्रदाय से जोड़ा 
भी जा सकता है। कभी-कभी इनका सम्बन्ध सन्तोषनाथ से भी जोड़ा 
जाता है ।* ये लोग मुसलमान हैं | 
9. आईपन्थ के चोलीनाथ--'हठयोग प्रदीपिका” के घोड़ाचूली सिद्ध से इस 
सम्प्रदाय का सम्बन्ध होना सम्भव है। घोड़ाचूली परम्परा के अनुसार 
गोरखनाथ के गुरुभाई थे इनकी कुछ हिन्दी रचनाएँ भी मिली हैं (यो 


| 
| 
| 
I, 'कोलावलीतन्त्र', पृ. 76 | 
2. यो. सं, आ., प. 46 

3. fara, पृ. 64-65 

4, वही, पृ. 72 

प्र, पु. 68-70) । 

J (i) आईपन्थ का सम्बन्ध करकाई और भृष्टाई! दोनों से बताया जाता है। 
पागलवाबा के मत से करकाई ने ही आईपन्थ का ही प्रवर्तन किया था | 
ये दोनों गोरक्षनाथ के शिष्य थे। हरद्वार के आईपन्थी अपने को पीर 
पारसनाथ का अनुयायी वताते हैं ८ आईदेवी (= माता) की पूजा करने 
के कारण ये लोग आईपन्थी कहलाये। ये लोग गोरक्षनाथ की शिष्या 
विमला देवी को अपनी मूल प्रवत्तिका मानते हैं । पहले ये लोग अपने नाम 
के आगे आई जोड़ा करते थे, नाथ नहीं | पर नरमाई के शिष्य मस्तनाथजी 
के वाद ये लोग भी अपने नाम के आगे 'नाथ” जोड़ने लगे । 

| (ii) भस्तनाथ--ये लोग “वावा' कहे जाते हैं। गलती से कभी 'वाबा' अलग 
सम्प्रदाय मान लिया जाता है ।१ 

(iii) माईपन्य (?) 

(iv) बड़ी दरगाह | दोनों ही मस्तनाथ के शिष्य हैं। बड़ीवाले मांस-मदिरा 

(५) छोटी दरगाह | नहीं सेवत करते, छोटीवाले करते हैं। 

0. वैरागपन्थ, रतननाथ : 

) बैरागवन्थ--भरथरी या भत्तृं हरि द्वारा प्रवत्तित | 

i) भाईनाथ (? )--एक अनुश्रुति के अनुसार माईनाथ--जो अनाथ बालक | 

| थे और मेवों द्वारा पाले-पोसे गये थे--भरथरी के अनुयायी थे । | 

। (iii) प्रेमनाथ ? 

(iv) रतननाथ---भत्तुं हरि के शिष्य पेशावर के रतननाथ जा बाह्य मुद्रा नहीं 
धारण करते थे । कभी टोके जाने पर छाती खोलके मुद्रा दिखा दी थी-- 
ऐसी प्रसिद्धि है। दरियानाथ से भी इनका सम्बन्ध बताया जाता है 

| मुसलमान योगियों में इनका बड़ा नाम है। इनके नाम से सम्बद्ध तीर्थ 

काबुल और जलालाबाद में भी हैं । 
(४) wama या कायमुद्दीन--कायानाथ के शरीर के मल से वना हुआ, 
वालक कायानाथ वाद में चलकर सिद्ध और सम्प्रदायप्रवत्तक हुआ | 

IL. जेपुर के पावनाथ : 

बय i) जालन्धरिपा 


) पा-पथ (?) 
| (iii) कानिपा--गोपीचन्द इसी शाखा कै सिद्ध हैं। गोपीचन्द का ही नाम सिद्ध 


| L आईपन्थवाले पहले अपने नाम के आगे आई जोडते थे, इसलिए ये लोग आई के अनुयायी 
ही होंगे, ware नहीं । 

2. ब्रिग्स, पृ. 65 

| 3. यो. सं. आ., पृ. 462 

| 

A 

संगरी है। सपेरे इनको अपना गुरु मानते हैं | 
(iv) बामारग (? ) 

(2. धजनाथ--महावीर हनुमान के अनुयायी बताये जाते हैं। प्रसिद्धि है कि 
सिंहल में जब MARTA भोगरत थे, उस समय उनका उद्धार करने 
गोरखनाथ गये थे । उनसे हनुमान की लड़ाई हुई थी |? वाद में हनुमान 
को उनका प्रभाव मानना पड़ा था। चौदहवीं शताब्दी के नाथ सिद्धों की 
एक सूची में 'धज' नामधारी दो सिद्धों का उल्लेख है ४ विविकिधज और 
मगरधज । प्रसिद्धि है कि मकरध्वज हनुमान के पुत्र थे। सम्भवतः विविकि- 
धज और मगरधज इस पन्थ से सम्बद्ध हों । कहते हैं, इनका स्थान सिंहल 
या सीलोन में है | परन्तु यह भूल है | आगे देखिए | डॉ. बड़थ्वाल ने लिखा 
है कि हनुमन्त वस्तुत: वक्रताथ नामक योगी का ही नामान्तर है M 

ऊपर इन योगियों के मुख्य-मुख्य स्थानों का उल्लेख किया गया है । वस्तुतः 
सारे भारतवर्ष में इनके मठ और अखाड़े हैं। अँगना (उदयपुर), आदिनाथ 
(बंगाल), काद्रिमठ (मद्रास), गम्भीरमठ (पूना), गरीवनाथ का टिला (सार- 
मौर स्टेट), गोरक्षक्षेत्र (गिरनार), गोरखवंशी (दमदम, बंगाल), चन्द्रनाथ, 
(बंगाल), चंचुल-गिरिमठ (मद्रास प्रान्त), त्यम्बकमठ (नासिक), नीलकण्ठ 
महादेव (आगरा), नोहरमठ (बीकानेर), पं चमुखीमहादेव (आगरा), पाण्ड्धनी 
(बम्बई), पीरसोहर (जम्मू), बत्तीस सराला (सतारा), भतू गुफा (ग्वालियर), 
aq गुफा (गिरनार), मंगलेश्वर (आगरा), महानादमन्दिर (aata, बंगाल) , 
महामन्दिरमठ (जोधपुर), योगिगुहा (दिनाजपुर), योगिभवन (बगुड़ा, बंगाल), 
योगिमठ (मेदिनीपुर), लाढुवास (उदयपुर), हांडीभरंगनाथ का मन्दिर (मैसूर), 
हिंगुआमठ (जैपुर) आदि इनके मठ हैं जो समूचे भारतवर्ष में विस्तृत हैं l’ यह्‌ 
नहीं समझना चाहिए कि जिस पन्थ का जो मुख्य स्थान है उसके अतिरिक्त और 
कोई स्थान उनके लिए आदरणीय नहीं है । वस्तुतः सभी पन्थ सब रु थानों का 
सम्मान करते हैं। ऊपर के विवरण से पृष्ठ 77 पर दी गयी तालिकानुसार इन 
पन्थों का प्रसार जाना जाता है: 

ब्यान से देखा जाय तो गोरक्षनाथ के प्रवत्तित सम्प्रदायों में कई नाम परि- 
चित और पुराने हैं । कपिलाती अपना सम्बन्ध कपिलमुनि से बताते हैं और इनका 


L प्रसिद्धि है कि जब जालस्वरनाथ को कानपा कुएँ से नहीं निकाल सके तो गोरक्षनाथ ते 


उनकी सहायता की । गुरु के उद्धार-म त्सव में लोगों को मनोवांछित भोग दिया गया । ` 


किसी नवीन भक्त ने नाथ का प्रभाव देखते की गरज से मन-ही-मन सर्प की कामना की और 
पत्तल में सपं आ गया । उपरी अभिशप्त शिष्य के अनुयायी संपेरे हुए जो कानवेलिया कहे 
जाते हैं। किसी-किसी ने इन्हें अलग सम्प्रदाय कहा है (तुल. यो, सं. आ. पृ. 337-38)। 

| यो. सं. आ. प. 63 

_ वो. गा. दो., पृ. 36 

, 'योगप्रवाह', पृ. (86 

श्री अक्षयकुमार वन्धोपाध्याय, 'गम्भीरनाथ प्रसंग', पृ. 5-53 

| L कोई-कोई केवल कारकाई सम्प्रदाय से ही आईपन्य की उत्पत्ति मानते हैं । aa 

| 2 कालवेलिय किसी-किसी के मत से अलग-अलग सम्प्रदाय नहीं है । गे ही | 
कानबेलिय कहलाते हैं । haa E 

| 3. कालान्तर में लक्ष्मणनाथ से ही दरियानाथ और नाटेसरी की उत्पत्ति है । 
किसी सम्पूर्ण पागलनाव शाखा रावलों को शाखा हूँ । 

| 4, किसी परम्परा के अनुसार सम्पूण पागलनाथ शा है 

मुख्य स्थान गंगासागर में है, जहाँ कपिलमुनि का आश्रम था । कपिलमुनि 'सांख्य- 
शास्त्र! के प्रवर्तक माने जाते हैं। सांख्य और योग का घनिष्ठ सम्बन्ध हमने पहले 
ही लक्ष्य किया है। 'भागवत' में कपिलमुनि योग और वैराग्य के उपदेष्टा के 
रूप में प्रसिद्ध हैं । 'सांख्यशास्त्र' को निरीइवर योग कहते हैं और 'योगदर्शन' को 
सेश्वर सांख्य | ऐसा जान पड़ता है कि कपिलमुनि के अनुयायी जो निरीइवरवादी 
योगी थे, गोरक्षनाथ के मार्ग में बाद में आ मिले थे। चाँदनाथ सम्भवतः वह प्रथम 
सिद्ध थे, जिन्होंने गोरक्षमार्ग को स्वीकार किया था। इसी शाखा के नीमनाथी 
और पारसनाथी नेमिनाथ और पाइर्वनाथ नामक जैन तीर्थकरों के अनुयायी जान 
पड़ते हैं । जैनसाधना में योग का महत्त्वपूर्ण स्थान है नेमिनाथ और पाश्व॑ताथ 
निश्‍चय ही गोरक्षनाथ के पूर्ववर्ती थे उनका यह सम्प्रदाय गोरक्षनाथी योगियों में 
अन्तर्भुक्त हुआ है । कहना व्यर्थ हे कि जनमत वेद और ब्राह्मण की प्रधानता नहीं 
मानता । भरथरी के बैरागपन्थ पर आगे विचार किया जा रहा है। पावनाथ के 
जालन्बरपाद सम्भवतः वज्त्रयानी सिद्ध थे। उनकी जितनी पोथियाँ मिली हैं वे 
सभी वज्रयान की हैं और उनके शिष्य Hogs की साधना का परिचय तो हमें 
मिल ही चुका हे । कृष्णपाद ने स्वयं अपने को कापालिक कहा है, परन्तु कापालिक 
का अर्थ सब समय शेवकापालिक ही नहीं होता। जो हो, इसमें तो कोई सन्देह ही 
नहीं कि जालन्धरपाद का पूरा-का-पूरा सम्प्रदाय वौद्ध वज्त्रयान से सम्बद्ध था। 
धजनाथ के विषय में आगे विचार किया जा रहा है। वे ही सभी पन्थ भिन्न-भिन्न 
धर्मसाधनाओं से सम्बद्ध होने पर भी योगमार्गी अवश्य थे। 
आईपन्थवाले विमलादेवी के अनुयायी माने जाते हैं । आई अर्थात्‌ माता । ये 
लोग अपने नाम के सामने नाथ न जोड़कर आई जोड़ा करते थे करकाई और 
भूष्टाई का वस्तुतः नाथपन्थी नाम कर्कनाथ और YETA (झम्भुनाथ ? ) होना 
चाहिए । माता की पुजा देखकर अनुमान होता है कि वे किसी शाक्तमत से गोरक्ष 
नाथ के योगमार्ग में अन्तर्भुक्त हुए होंगे | विमलादेवी गोरक्षनाथ की शिष्या बतायी 
जाती हैं, परन्तु नित्याह्मिकतिलक में एक महाप्रभावशालिनी सिद्धा विमलादेवी 
का नाम है, जो मत्स्येन्धनाथ की मतानुर्वात्तिनी रही होंगी । उन्होंने गोरक्षनाथ से 
दीक्षा भी ली हो तो आश्‍चर्य नहीं । हस्तिनापुर में कोई वैश्य जाति के सेठ थे, नाम 
था शिवगण । उनकी पुत्री का नाम बिनदेवी था । गुप्तनाम श्री गुप्तदेवी था | एक 
बार भेरी के शब्द से इन्होंने बौद्ों को वित्रासित किया । तब से इनका कीत्ति का 
नाम बौद्धत्रासिनी (बोधत्रासनी) माता पड़ गया । जब उनका जन्म हुआ तो स्त्री- 
रूप में उत्पन्न हुई थीं, पर अधिकार-काल में पुरुष-मुद्रा में दिखीं और बलपूर्वक 
अधिकार दखल किया । परन्तु पशु लोग (पाखण्डी ) उन्हे स्त्रीरूप में ही देखते थे । 
इनके दस नाम हैं: 
विमला च शिखा चैव विदेषी (च) सुशोभना । 
नागकन्या कुमारी बंधारणी पयोधारणी 

रक्षाभद्रा समाख्याता देव्या नामानि वै दग । 
नामान्येतानि यो वेत्ति सोऽपि कोलाहो (?) भवेत्‌ ॥ 
यह कह सकना कठिन है कि यदी विमलादेवी आईपन्थ की पूजनीया विमला 
देवी हैं या नहीं । मैंने अनुसन्वित्सु पाठकों का ध्यान आकर्षण करने के लिए इस 
बात को यहाँ लिख दिया | 
स्पष्ट ही, गोरक्षनाथ द्वारा प्रवत्तित कहे जानेवाले पन्थो में पुराने सांख्य योग- 
वादी, बौद्ध, जेन, शाक्त सभी हैं । सबकी एकमात्र सामःच्यवमिता योग-मार्ग है । 
शिव के द्व।रा प्रवत्तित सम्प्रदाय भी गोरक्षनाथ के पूर्ववर्ती होने चाहिए । इन्हें 
स्वीकार करके भी गोरक्षनाथ ने जब अपने नाम से इन्हें नहीं चलाया तो कृछ-न- 
कुछ कारण होना चाहिए। मेरा अनुमान है कि ये लोग मन्त्र-तन्त्र तो करते होंगे, 
पर हठयोग-सिद्धियों से कोई सम्वन्ध नहीं रखते होंगे | यह लक्ष्य करने की बात है कि 
fara द्वारा प्रवत्तित कहे ज।नेवाले सम्प्रदायों का प्रसार अधिकतर कद्मी र, पश्चिमी 
पंजाब, पेशावर और अफगानिस्तान में है, जहाँ अत्यन्त प्राची नकाल से शेवमत प्रबल 
था | ज्ञ.न की वर्तमान अवस्था में इससे कुछ अधिक कहना सम्भव नहीं है । 
इस प्रकाश में कुछ उलझी हुई समस्याओं का विचार किया जाय | 


2. रावल-शाखा 
L. रावलसम्प्रदाय योगियों की बड़ी भारी शाखा है । कभी-कभी कहा गया है कि 
यह रावल झब्द संस्कृत के “राजकुल' शब्द का अपश्र श है। प्राचीनकाल के तीन 
राजवंशों ने यह विरुद धारण किया था: (]) मेवाड़ के राजकुल ने» (2)आवू 
के परमारों ने और (3) जालोर के चौहानों ने!। और किसी राजघराने ने यह 
विरुद धारण किया था या नहीं, यह नहीं मालूम हो सका हे । परन्तु रावल शब्द 
से सबप्ते अधिक प्रसिद्धि चित्तौड़ के बाप्पा रावल को ही मिली थी । इस पर से यह 
अनुमान होता है कि रावलपन्थ का किसी राजकुल से सम्वन्ध रहा होगा। यह 
aid देने की बात है कि केवल वाप्पा के साथ यह शब्द अपने ATH A रूप म 
चलता है, अन्यान्य लेखों में संस्कृत 'राजकुल' शब्द का ही व्यवहार है। वाप्पा से 
गुरुगोरक्षनाथ के मिलन की प्रसिद्धि कई विद्वानों ने लिखी हे । इस प्रसिद्धि के 
आधार पर गोरक्षनाथ का समय निर्णय करने का प्रयास भी किया गया है । 
महामहोपाध्याय पं. गौरीशंकर हीराचन्द ओझा ने अपने 'राअपूताने का इति- 
gia’ में बाप्पा का समय सन्‌ ईसवी वी आठवीं शताब्दी का पूर्वभाग निश्चित किया 
है। महाराणा कुम्भा के समय जो 'एकलिगमाहात्म्य' नामक पुस्तक लिखी गयी 


l. 'कौलज्ञान निर्णय, भूमिका, पृ. 70-7! 
2 तां रावलाख्यां पदवी दधाना बाप्पामिधानः सरराज राजा ।-राजप्रशस्ति महाकाव्य, सग 3 


3. एवमिथं व्यवस्था श्री चंद्रावतीपति राजकुल श्रीसोर्मासह देवेन... 
आत पर देलवाडा के मन्दिर का प्रशस्ति-लेख 


4. महाराजकुल श्रीसामन्तर्तिह देव कल्याण विजयराज्ये...इत्यादि ।-साँचोर का शिलालेख 

उसमें लिखा है कि पुराने कवियों ने कहा है कि संवत्‌ 80 वि. (753 ई.) 
एकलिंग का वर पाया हुआ प्रथम राजा बाप्पा हुआ le ओझाजी ने इस वर्ष को 
बाप्पा के राज्य-त्याग का संवत्‌ सिद्ध किया है। बाप्पा इसके पूव ही सिहासनासीन 
हो गये थे ।? परन्तु बाप्पा सम्बन्धी प्रसिद्धियों के प्रसंग में अ झाजी ने गोरक्षनाथ- 
वाली प्रसिद्धि की कोई चर्चा नहीं की है। बाप्पा और उनके गुरु के सम्बन्ध में 
जितनी प्रसिद्धियां हैं, उनमें बाप्पा के गुरु का नाम हारीतऋषि या हारीतराशि 
बताया गया है, जो लकुलीश पाशुपात सम्प्रदाय के कोई सिद्ध पुरुष थे । पलीट ने 
7907 ई. में एक प्रबन्ध लिखा था जिसमें एकलिगजी के मन्दिर को लकुलीश 
सम्प्रदाय का सिद्ध किया था ।3 एकलिंग मन्दिर में एक लेख पाया गया है जो 
97] ई. का लिखा है इस लेख से इस मन्दिर की स्थिति बहुत पुरानी सिद्ध हो 
जाती है और ऐसा माना जा सकता है कि बाप्पा नेही इस मन्दिर की प्रतिष्ठा 
करायी होगी | इधर बाप्पा का एक सोने का सिक्का भी अजमेर से मिला है जो 
घिस जाने पर तौल में 66 रत्ती के करीब है । इस सिक्के का जो विवरण प्रकाशित 
हुआ है, उससे यह निश्चित रूप से सिद्ध हो जाता है कि बाप्पा रावल वस्तुतः ही 
लकुलीश पाशुपत मत के अनुयायी थे। इसके सामने की तरफ () वत्तुलाकार 
माला के नीचे 'श्री बोप्प' लिखा हुआ है,(2)माला के पास बायीं ओर एक त्रिशूल 
है, (3) त्रिशूल की दाहिनी ओर दो पत्थरों की वेदी पर एक-एक शिवलिंग है जो 
बाप्पा के इष्टदेव एकालिगजी का सूचक है, (4) इसकी दाहिनी ओर नदी है, और 
(5) लिंग तथा नदी के नीचे प्रणाम करते हुए बाप्पा का अधलेटा अंग है। पीछे 
को तरफ भी एक गौ खड़ी है, “जो बाप्पा के प्रसिद्ध गुरु लकुलीश सम्प्रदाय के कन- 
फडे साधु (नाथ) हारीतराशि की कामधेनु होगी जिसकी सेवा बाप्पा ने की थी, 
ऐसी कथा प्रसिद्ध है।” इस सिक्के के चिल्ल सूचित करते हैं कि बाप्पा लकुलीश 


l. उक्तं च पुरातनैः कविभिः 

आकाशचंद्र दिग्गजसंख्ये संवत्सरे वभूवाछः | 

श्रीएकलिगशंकरलब्धवरो वाप्पभूपालः ॥। 
2. “राजपूताने का इतिहास, पृ. 42 
: जर्नल आफ रायल एसियाटिक सोसायटी, 907, पृ. 420 
'तागरी प्रचोरिणी पत्रिका, भाग I, पृ. 24-85 Ha, म. पं. गोरीशंकर हीराचन्द ओझा 
का लेख । 
5. “राजपूताने का इतिहास', पृ. 45-6 

इस समय उस सम्प्रदाय का माननेवाला कोई नहीं रहा, यहाँ तक कि लोग बहुधा उस 

सम्प्रदाय का नाम भी भूल गये हैं, परन्तु प्राचीन काल में उसके अनुयायी बहुत थे जिनमें 
मुख्य साधु (कनफड़े, नाथ) होते थे। उस सम्प्रदाय का विशेष वृत्तान्त शिलालेखों तथा 
'विष्णुपुराण', 'लिगपुराण' आदि में मिलता है। लकुलीश उत्त सम्प्रदाय का प्रवर्तक होना 
चाहिए | उनके मुख्य चार शिष्यों के नाम कुशिक, गर्ग, faa और कौरुष्य मिलते हैं । 
एकलिंगजी के पुजारी कुशिक की परम्परा में से हारीतराशि बाप्पा का गरु माना जाता है । 
इस सम्प्रदाय के साधु निहंग होते थे, गृहस्थ नहो; और मूँडकर चेला बनाते थे। उनमें 


Ee का कोई भेद न था ।-“राजपूताने का इतिहास” (पु. 4 I6) में ओझाजी की 
प्पणी | : 


> v 

पाशुपत-सम्प्रदाय के शिष्य थे। बाप्पा का सिक्का और उनके विषय में उपलब्ध 
प्रसिद्धियाँ, दोनों ही इस वात का पकक्रा प्रमाण हैं कि वे लकुलीश सम्प्रदाय के बडे 
भक्त थे । प्रायः भिन्न-भिन्न सम्प्रदाय के भक्तराजगण अपने नाम के साथ सम्प्रदाय- 
वाचक शब्द जोड़ा करते थे । बुद्ध के उपासक अपने को परम सौगत, विष्णु के 
उपासक परम भागवत और शिव के उपासक परम महेश्वर जोड़ा करते थे । क्या 
रावल या महारावल शब्द भी सम्प्रदायवाचक है ? 

'आथर्वशिर उपनिषद्‌' में पाशुपतों के विशिष्ट पारिभाषिक शब्दों के पाये 
जाने से पण्डितों ने अनुमान किया है कि अवान्तर उपनिषत्क्राल में इस सम्प्रदाय का 
जन्म हो चुका था ।! इस सम्प्रदाय के ऐतिहासिक संस्थापक का नाम लकुलीश या 
नकुलीश था । इनका जन्म बड़ौदा राज्य के कायावरोहण (कायारोहण, कारबन, 
बड़ौदा राज्य) में हुआ था, ऐसा कहा जाता है ।* 'शिवपुराण' में कारवण-माहात्म्य 
है जो लकुलीश के जन्म-ग्राम की महिमा बताने के लिए लिखा गया है। लकुलीश 
की मूत्तियाँ राजपूताना, गुजरात, मालवा आदि में पायी गयी हें । इन मूर्तियों की 
बाह्य वेशभूषा भी उन्हें अन्य मूत्तियों से स्पष्ट रूप से विशिष्ट वना देती है । माथे 
पर बना केशकलाप, एक हाथ में वीजपूरक का फूल और दूसरे में लगुड़ (लाठी) 
इन भूत्तियों की विशेषता है। लगुली अर्थात्‌ लकुटि धारण करने के कारण ही 
लकुलीश की लकुलीशता है |? मथुरा में उपलब्ध शैवस्तम्भ तथा उस पर उत्कीर्ण 
शिलालेख के अध्ययन से लकुलीश का समय विक्रम के दो सौ वर्ष वाद ठहरता है । 
यह वही युग है जिसमें कुषाणवंशीय नरेश हुविष्क की सुवर्ण मुद्राओं पर लकुटधारी 
शिव की मूत्तियाँ मिलती हैं 4 

लकुलि, agfa (= लाठी ? ) आदि शब्दों का रूप ही सूचित करता हैं कि 
वे देशी शब्दों के संस्कृत रूप हैं। लकुलीश पाशुपतमत प्रधानतया निचले स्तर के 
लोगों में बहुत प्रचलित था। वैदिक और भागवत लोग शुरू-शुरू में इस मत को 
सिर्फ अवैदिक ही नहीं मानते थे, इसके माननेवालों को पापयोनि में उत्पन्न भी 
मानते थे । 'भागवत' में एक स्थान पर इनको सच्छास्त्र परिपन्थी कहा गया है और 
पापब्रतियों को इस दीक्षा में प्रवेश करने का अभिशाप दिया गया है ।” रावल वस्तुतः 
AGA शब्द का रूपान्तर है। सातवीं शताब्दी के पहले ये लोग कुछ सम्मान 
पाने लगे थे, क्योंकि इनमें कुछ असाधारण प्रतिभाशाली विद्वन्‌ पैदा हो गये थे। 


l. पं. बलदेव उपाध्याय, 'विश्वभारती tast, खण्ड |, पृ. 245 
2. म. म. पं. गो. ही. ओझा, “राजपूताने का इतिहास , पृ. 40 
3. 'विश्वभारती पत्रिका', खण्ड ।, पृ. 245 
4 वही, J. 279 
5. भवब्रतधरा ये च ये च तादन्‌ समनुव्रताः 

पाखण्डिनस्ते भवन्तु सच्छास्त्रपरिपंथितः 

नष्टशौचा मूड़घियो जटाभस्माख्यिवारिणः 

विशन्तु शिवदीक्षायां यत्न देवं सुरातवम्‌ ॥ भागवत, 4-2 

आठवीं शताब्दी में बाप्पा ने जव रावल उपाधि धारण की तो वस्तुतः उन्हो ने अपने को 


अपने बिशिष्ट सम्प्रदाय का अनन्य भक्त सिद्ध करना चाहा था। इस बात के निश्चित 
प्रमाण हैं कि गोरक्षनाथ के सम्प्रदाय में रावल या लाकुल पाशुपत मिल गये थे । 
भाण्डारकर ने लिखा है कि 943 ई. से आरम्भ करके 285 ई. तक की प्रशस्तियों 
में dama को लकुलीश कहा गया है। सन्‌ «287 ६. का एक लख सोमनाथ H 
प्राप्त हआ है जिसमें गोरक्षनाथ का ताम लकुलीश के साथ लिखा गया हे 2 यह 
भी लक्ष्य करने की बात है कि धर्मनाथ के विषय में एक अनुश्रुति इस प्रकार की है 
कि वे पेशावर से घिनोधर आये थे और चारणदेवी नामक विधवा के हाथ में स 
पुनर्वार पैदा हुए थे और इस पुनरुद्भूत सिद्ध का नाम “रावल पीर पड़ा था। 
“रावल पीर' शब्द ही 'लाकुल गुरु' की याद दिलाता है । इस पर से मेरा अनुमान है 
कि रावल नाम से प्रसिद्ध योगियों की समूची शाखा वस्तुतः लकुलीश पाशुपत 
सम्प्रदाय की उत्तराधिकारी है । इन लोगों में जाति-पांति का बन्धन पहले भी नहीं 
था, इसलिए ये लोग क्रमशः मुसलमान होते गये । शुरू-शुरू में जब गोरक्षनाथ ने 
aa और Magan सम्प्रदायों का संगठन किया होगा तो इन्हें सम्प्रदाय में इसलिए 
स्वीकार किया होगा कि उन दिनों ये शास्त्रज्ञ सम्प्रदाय की प्रतिष्ठा पा गये थे! 
इनमें योग-प्रक्रिया भी पर्याप्त मात्रा में थी । गोरक्षनाथ के पन्थ में आने के बाद, 
जैसा कि हुआ करता है, इन लोगों के सम्प्रदाय में गोरक्षनाथ लक्रुलीश के अवतार 
मात लिये गये होंगे और बाप्पा रावल के साथ गोरक्षनाथ के सम्बन्ध को कहानी 
चल पड़ी होगी ।* 

स प्रसंग में एक उल्लेख योग्य तथ्य की चर्चा करना असंगत नहीं हे । सोम- 
नाथ में उपलब्ध चित्रप्रशस्ति में दाता का नाम उलूकराज लिखा हु आ है । भाण्डार- 
कर ने लिक्षा है कि शिव के दो भवतारों के नाम उलूक थे और इस प्रदास्ति के 


t. रायल एसियाटिक सोसायटी की बम्बई शाखा के जर्नल (जिल्द 22, पृ. I5] और आगे) 
में डाक्टर डी. आर. भाण्डारकर ने लिखा है कि राजपूताने के अनेक मन्दिरों में उन्होंने लकुट- 
धारी शिवमूत्तियाँ देखी हैं | ये सभी द्विभुज मूत्तियाँ हैं और उनके एए हाथ में लकु है । 
इन द्विभुज मूत्तियों को देखकर भाण्डारकर ने यह अनमात क्रिया है कि ये मूर्तियां किसी 
ऐसे सिद्ध की स्मारिका हैं जो बाद में चलकर शिव का अवतार मान लिये गये थे । लकुलीश 
यही सिद्ध थे । 

2. fra, पृ. 240 

3. इस विषय में अनुसन्धित्सु पाठकों की जानकारी के लिए एक और वात का उल्लेख कर 
देना आवश्यक है । रावल अपने को नागनाथ का अनुयायी बहते हैं । लकुलीश की मूर्तियों 
को अभी तक इतना महत्त्वपूर्ण नहीं समझा गया है कि उनके चित्र प्रकाशित हों, इसलिए 
उन मूत्तियों की विशेषता के विषय में कुछ कह सकना कठिन है । परन्तु डॉ. वर्गीज ने 
एलोरा (वेरूल) की गुफाओं में शिव के एक योगी चित्र का अंकन प्रकाशित किया है | 
उम्रमें शिव बाय हाथ में लाठी लिये हुए पद्म पर समासीन हैं और पद्म नागों के फण पर 
है । फ्लीट ने इसको लकुलीश मूत्ति माना है । इससे रावलो के नागनाथी होने पर कुछ 
प्रकाश पड़ सकता है । 

उलूक वैसे ही किसी शैव सम्प्रदाय के उपासक होंगे। परन्तु फ्लीट ते 'वायुपराण' 
या 'लिंगपुराण' में कोई ऐसा प्रमाण नहीं पाया । के 

उलूक कौन थे, इस वियप में पण्डितों ने तरह-तरह के अनुमान किये हैं । 
'महाभारत' (सभापत्रे, 27.5) में लिखा है कि जव अर्जुन उत्त रदेश जय करने 
गये थे, 'उलूक' नाम की एक जाति से उनका सामना हुआ था । ये लोग सम्भवतः 
“उल्लू' टोटेमवाली जाति के थे । अब लक्ष्य करने की वात है कि संस्कृत में उलूक 
का पर्याय 'कौशिक' भी है । क्यों 'कौशिक' शब्द 'उलूक' का वाचक हो गया, इसका 
कोई संगत कारण अभी तक नहीं बताया जा सका है। परन्तु उलूक लाकुलीश 
सम्प्रदाय के शैव थे । लकुलीश के साक्षात्‌ शिष्य का नाम 'कुशिक' था । 'उलूक' 
जाति के लोग इन्हीं कुशिक की परम्परा में पड़ने के कारण 'कौशिक' कहे जाते 
होंगे । पुरानी परम्परा के भूल जाने पर 'कौशिक' शब्द उलूक पक्षी का पर्याय समझ 
लिया गया है । इस व्याख्या से ‘san’ जाति-सम्बन्धी वाद का एक युक्तिसंगत 
निर्णय हो जाता है । शकुनि के एक भाई का नाम भी 'उलूक' था। इस पर से फ्लीट 
ने अनुमान किया है कि 'उलूक' जाति या तो उसका वंशज है या फिर 'उलूक' कोई 
जाति ही है। शकुनि गन्धार के राजा थे, इसलिए उलूकों का स्थान उधर ही हो 
सकता है । यह लक्ष्य करने की बात है कि रावलों के प्रधान पीठ अब भी अफगा- 
निस्तान में ही अधिक हैं। 

“सर्वे दर्शनसंग्रह' में कणाद-दर्शन को ही औलूक्य दर्शन कहा गया है। इस 
नाम के कारण टीकाकार ने दो बताये हैं। एक तो यह कि कणाद उलूक ऋषि के 
वंशज थे। दूसरा यह कि शिवजी ने उलूक का रूप धारण करके कणाद मुनि को छः 
पदार्थों के ज्ञान का उपदेश दिया था । कणाद का वैशेषिक दर्शन प्रसिद्ध है । 'सर्वे- 
दर्शनसंग्रह' में किसी प्राचीन ग्रन्थ का एक इलोक उद्धृत करके बताया गया है कि 
किस दृढ़ता से ये लोग शिव के साक्षात्कार को मुक्ति (दुःखनिवृत्ति) का उपाय 
मानते थे । जिस दिन आदमी आसमान को इस प्रकार ढक लेंगे जिस प्रकार चमड़े 
से कोई वर्तन ढका जाता है, उसी दिन वे शिव को जाने विना भी दुःख का अन्त पा 
जायेंगे ! + अर्थात्‌ शिव को जाने बिना परमसुख का मिलना असम्भव है । आगमों 
को पढ़कर महेश्वर के गुण को सुनना, सुने हुए को अनुमान से ठीक-ठीक समझना 
और समझे हुए को ध्यानाभ्यास से मन में वार-बार अनुभव करता--तीन प्रकार से 
अपनी बुद्धि को शिव में लगाने से उत्तम योग प्राप्त होता है ।* औलुक्य लोगों का 
यही विश्वास है | 


l यदाचर्यवदाकाशं वेष्टयिक्ष्यंति मानवाः । 

तदा शिवम विज्ञाय दुःखस्यान्तो भविष्यति ॥--स. द. सं., पृ. 2 
2. आगमेनानूमानेन ध्याताभ्यासबलेत च । 

त्रिधा प्रकल्पयन प्रज्ञां लभते योगमुत्तमम्‌ ॥--स. द. सं., पृ. 2 

3. पूरनभगत और राजा रसालू 
पुरनभगत (चौरंगीनाथ) और राजा रसालू--सारे पंजाब में और सुदूर अफगा- 
निस्तान तक में पूरनभगत और राजा रसालू की कहानियाँ प्रसिद्ध हैं। ये दोनों 
ही सियालकोट के राजा सालवाहन (शालिवाहन) के पुत्र बताये जाते हैं । कहते 
हे, पू रनभगत अन्त में बहुत बड़े योगी हो गये थे और चौरंगीनाथ नाम से प्रसिद्ध 
हुए। मियाँ कादरयार की लिखी हुई एक पंजाबी कहानी पर 'संगपु रन भगत' गुरुमुखी 
अक्षरों में छपी है । कहानी का सारांश इस प्रकार है: 
पूरनभगत उज्जयिनी के राजा विक्रमादित्य के वंशज थे। उनके वापदादों 
ने सियालकोट के थाने पर अधिकार कर लिया था । उनके पिता का नाम सलवान 
(श।लवाहन-शालिवाहन) था। जन्म के वाद ज्योतिषी के आदेश।नुसार पूरन 
बारह वर्ष तक एकान्त में रखे गये थे | इस बीच राजा ने लूण नामक एक चमार 
की युबती से शादी कर ली। एकान्तवास के बाद पुरन अपने माँ-बाप से मिले । 
उन्होंने सहजभाव से विमाता को 'माँ' कहकर पुक्रारा, इस पर गविणी नयी रानी 
का यौवनभाव आहत हुआ। उसने कई अपप्रस्ताव किये | अन्त में पुरनभगत के 
सरल स्वभाव से उसकी उद्दामता अत्यन्त प्रवल हो उठी । ईर्ष्या से अन्धी होकर 
इस रानी ने राजा से उलटी-सीथी लगाकर पुरन के हाथ-पैर कटवाकर और आँखें 
फुड़वाकर कुएँ में डलवा दिया । इस कुएँ से गुरु गोरखनाथ ने उनका उद्धार किया । 
गुरु के आशीर्वाद से उनको हाथ-पैर और आँखें फिर से मिलीं । जब वे नगर लौट- 
कर गये और उनके पिता को इस छल का पता लगा तो राजा ने कठोर दण्ड देना 
चाहा, पर पुरन ने निषेध किया । पुरन की माँ रो-रोकर अन्धी हो गयी थी । पूरन 
की कृपा से उन्हें आँखें मिलीं और उन्हीं के वरदान से पुत्र भी हुआ। पिता ने 
आग्रहपुर्वेक उन्हें राजसिहासन देना चाहा, पर पुरन ने अस्वीकार कर दिया । अन्त 
में वे गुरु के पास लौट गये और बड़े भारी सिद्ध हुए । हाथ-पैर कट जाने के कारण 
वे चौरंगी हुए थे। इसीलिए इनका नाम चौरंगीनाथ हुआ। स्यालकोट में अब भी 
वह कुआँ दिखाया जाता है, जहाँ पूरनभगत को फेंका गया था | 
पुरनभगत की यह कहानी यो. सं. आ. में भी दी हुई हे (पृ. 372) । वहाँ 
स्यालकोट का नाम शालीपुर दिया हुआ है 5 
संस्कृत रूप 'शालि' समझा है, परन्तु वास्तव में पुराना नाम 'साकल' है| 
राजा रसालू पुरनभगत के वैमात्रेय भाई थे । इनक्रे समय को लेकर पण्डितों 
ने अनेक अनुमान भिड़ाये हैं। सन्‌ 884 इ. में टेम्पुल ने खोज करके देखा कि 
राजा रसालू का समय सन्‌ ईसवी की आठवीं शताब्दी हो सकता है । उनके अनुमान 
का आधार यह्‌ था कि पंजाब की दो जाट जातियाँ-- -सिद्ध और संसी--अपने को 
इनके वंश का बताती हैं। सिद्ध लोग अपना सम्बन्ध जैसलमेर के संस्थापक जैसल 
नामक राजपूत राजा से बताते हैं। इस राजा की मृत्यु Ll68 ई. में हुई थी और 


c 


इसने जैसलमेर की स्थापना (59 ई. में की थी। संसी लोग और भी पुराने काल 

से अपना सम्वन्ध बताते हैं । वे अपने को सालवाहन के पिता राजा गज कें बंशधर्‌ 
मानते हैं। टाड ने लिखा है कि राजा गज से गजनी के सुलतान की लड़ाई हुई थी। 
अन्त तक गज हार गया था और पुरब की ओर हटने को वाध्य हुआ था । उसी ने 
स्यालकोट की स्थापना की थी। वाद में उसने गजनी को भी अपने अधिकार में 
कर लिया था। यह सातवीं शताब्दी के अन्त की घटना है और इस प्रकार राजा 
रसालू का काल आठवीं शती होता है । अरवी-इतिहास लेखकों ने आठवीं शताब्दी 
के प्रतापी हिन्दू राजा की बहुत चर्चा की है। उसके नाम को नाना भाव से लिखा 
है । एक दूसरा प्रमाण भी इस विषय में संग्रह किया जा सका है । रिसल नामक 
एक हिन्दू राजा के साथ मुहम्मद क्रासिम ने सिन्ध में सन्धि की थी। सन्धि का 
समय आठवीं शताब्दी का प्रारम्भिक भाग है । इस प्रकार टेम्पुल ने अनुमान किया 
है कि रिसल असल में रसालू ही होगा और उसका समय आठवीं शताब्दी के आदि- 
भाग में होना चाहिए ।7 कुछ पण्डितों ने तो राजा शालिवाहन को झकसंवत्‌ का 
प्रवर्तक माना है । डॉ. हचिसन ने इन्हें पॅवार राजपूत माना है। ये इनके मत से 
यदुवंशी राजपूत थे और रावलपिण्डी-जिसका पुराना नाम गजपुरी हैं-इनकी 
राजधानी थी । बाद में सीशियनों से घोर युद्ध के बाद इन्हें पूरब की ओर हटना 
= । तभी स्यालकोट में इनकी राजवानी हुई । ब्रिग्स साहब ने इन सब बातों पर 
विचार करके यही निष्कर्ष निकाला है कि यह सब कहानियाँ केवल यही सिद्ध करती 
हैं कि राजा रसालू के समय में सीमान्त पर हिन्दुओं और विधरमियों का जबरदस्त 
संघर्ष चल रहा था । और इसीलिए पुरनभगत और राज रसालू का समय वस्तुत: 
ग्यारहवीं शताब्दी के पूर्व में ही होना चाहिए l? 
स्पष्ट ही है कि राजा रसालू या पुरनभगत को ग्यारहवीं शताब्दी में खींच ले 
आने का कोई स्पष्ट प्रमाण नहीं है केवल अनुमान के बल पर समस्त प्रकार की 
परम्पराओं और ऐतिहासिक सचाइयों के विरुद्ध कोई निर्णय करना साहसमात्र है 
परम्पराएँ और ऐतिहासिक प्रमाण स्पष्ट रूप से पूरतभगत और राजा रसालू को 
गोरक्षनाथ के पूर्व ले जाते हैं। इसका एकमात्र समाधान यही हो सकता है us 
वस्तुतः ही ये दोनों गो रक्षनाथ के पूर्ववर्त्ती हैं । उनके द्वारा प्रवत्तित या समर्थित 
शैव साधकों में कुछ योगाचार रहा होगा, जिसे गो रक्षनाथ ने नये सिरे से अपने मत 
में शामिल कर लिया होगा । उनको गोरक्षनाथ का शिष्य बतानेवाली कहानियाँ 
परवर्त्ती हैं। गोरक्षनाथ अपने काल के इतने प्रसिद्ध महापुरुष हुए थे कि उनका 
नाम अपने पन्थ के पुरो माग में रखे विना उन दिनों किसी को गौरव मिलना सम्भव 
नहीं था । जो लोग वेदविमुखता और ब्राह्मणविरोधिता के कारण समाज में अगृहीत 
रह जाते, वे उनक्री कृपा से ही प्रतिष्ठा पा सकते थे । a 
इस प्रकार पूर्ववर्ती सम्प्रदाय का नवोदित शक्तिशाली सम्प्रदाय में अन्तर्भुक्त 
होना अनहोनी बात नहीं है। परवर्त्ती इतिहास में इसके अनेक प्रमाण हैं। चैतन्यदेव 


]. fara, पृ. 239-4 2- बही | 


CC-0. In Public Domain. Gurukul Kangri Collection, Haridwar $ 


Digitized by Arya Samaj Foundation Chennai and eGangotri 
i86 | हजारीप्रसाद हिवेदी ग्रश्यावली-6 


के नवोदित भक्ति-मार्ग में अनेक ताग्त्रिकमत प्रवेश कर गये थे। नित्यानन्द के 

साथ बहुत बड़ा अर्धवौद्ध दल उस सम्प्रदाय में आ गया था । सूरदास गऊघाट पर 

रहा करते थे और शिष्य बनाया करते थे | महाप्रमु वल्लभाचार्य से जब वे प्रभा वित 

हुए तो समस्त शिष्य बल्लभ-सम्प्रदाय में प्रविष्ट हो गये। कबीरदास के पन्थ में 

अनेक पूर्ववत्ती योगी जातियाँ शामिल हो गयी थीं--यह हम अपनी कबीर, 

नामक पुस्तक में दिखा चुके हैं। यह लक्ष्य करने की बात है कि रावल लोग--जो | 
वस्तुतः MHA या लकुलीश सम्प्रदाय के पाशुपत थे--अपना सम्बन्ध राजा रसालू | 
से बताते हैं और उनकी एक प्रधान शाखा--गल या पागलपन्थी--चौ रंगी नाथ | 
को अपना मूल प्रवत्तक मानती है । चौरंगीनाथ पुरनभगत का ही नामान्तर बताया 

जाता है। 


4. पुरी के सतनाथ | 
यह भी शिव द्वारा प्रवत्तित पंक या पंख शाखा से सम्बद्ध बताया जाता है । धरम- | 
नाथ इसी सम्प्रदाय के थे जिनके विषय में प्रसिद्ध है कि रावल पीर के रूप में | 
grate अवतरित हुए थे । इन दिनों भी पुरी के सतनाथी लोग अपने को अन्यान्य | 
सम्प्रदायों से कुछ विशिष्ट मानते हैं। सन्‌ 924 ई. में पुरी के महन्त ने ब्रिग्स साहब' | 
को बताया था-कि वे लोग कपड़े से लिपटा हुआ जो एक तृणदण्ड रखते हैं, वह | 
उनका विशेष चिह्न है ।? इसे वे लोग 'सुदर्शन' कहते हैं। हमने पहले ही लक्ष्य किया 
है कि लगुलि या लाठी लकुलीश की विशेषता है। ब्रिग्स साहब को भी इस दण्ड को 
देखकर सन्देह हुआ है कि यह लकुलीश सम्प्रदाय का अवशेष होगा।” लकुलीश 
सम्प्रदाय में किस प्रकार का लगुड़ धारण किया जाता था, उसका आभास हुविष्क 
की सुवर्णमुद्राओं से मिल जाता है। age शिव क्यों धारण करते हैं ? इस मत | 
के अनुसार समस्त बद्धजीव 'पशु' हैं और शिव एकमात्र स्वतन्त्र पशुपति हैं। पशुओं | 
अर्थात्‌ बद्धजीवों का नियमन ही लकुट या AYA धारण करने का VE शय है । इस | 
प्रसंग में यह उल्लेख योग्य है कि दीर्घकाल से गोरक्षपन्थी योगी एक प्रकार का दण्ड | 
या डण्डा धारण करते आ रहे हैं। कबीरदास ने भी इस डण्डे को लक्ष्य किया था 

| 


. ब्रिग्स, प्र. 24 

2. वही, टिप्पणी, ९. 22 

3. जे. एफ. फ्लीट ते रायल एसियाटिक सोसायटी के 907 ई. के जनल (पृ. 42 की पाद- 
टिप्पणी) में लिखा है कि लकूल 'खट्बांग' नामक शिव के शस्त्र का पर्याय होगा । 
“खट्वांग खटिया के पाये के भाकार का शस्त्र होता था जो बहुत-कुछ गदा के समान ही 
समझा जाना चाहिए । यह लक्ष्य करने की बात है कि दक्षिण के पह्वव राजा लोग अपनी 
पताकाओं पर खट्वांग का चिल्ल व्यवहार किया करते थे । फ्लीट ने कहा है कि यदि लकुल 
और खट्वांग एक ही हों तो इन Teal को भी लकुल-सम्प्रदाय का अनुयायी समझना 
चाहिए । 

और मलिक मुहम्मद जायसी ने भी ॥ 

यह खूब सम्भव है कि जिसे सतनाथी साधु 'सुदर्शन' कहते हैं, वह लकुलीशो 
के लकुल का अवशेष हो । तेरहवीं-चौंदहवीं शताब्दी तक सतनाश्री धरमनाथ को 
TAR समझा गया था। इस पर से भी यह अनुमान पृष्ट होता है कि सतनाथी 
शाखा भी पाशुपतों की ही कोई शाखा होगी जो वाद में गोरक्षनाथ के प्रभाव में 
आयी होगी । 

शिव के अन्यान्य सम्प्रदायो के बारे में विशेष कुछ ज्ञात नहीं हो सका है, किन्तु 
अधिक शोध करने पर उनका भी सम्बन्ध किसी-न-क्रिसी पुराने शवसम्प्रदाय से 
अवश्य सिद्ध होगा । 

पाठकों को यह जानने की इच्छा हो सकती है कि लकुलीश मत के मान्य 
सिद्धान्त क्या थे ?? अभी तक इस सम्प्रदाय का उल्लेख योग्य एक ही ग्रन्थ अनन्त- 
शयन संस्कृत ग्रन्थमाला में कौण्डिन्यक्ृत 'पञ्चार्थ भाष्य' के साथ प्रकाशित हुआ 
है । इन पाशुपतों के अनुसार पाँच ही पदार्थ होते हैं: कारण, कार्य, योग, विधि 
और दुःखान्त । इनमें (() कारण तो साक्षात्‌ पशुपति अर्थात्‌ शिव ही हैं। (2) 
कार्य तीन हैं (i) बद्धजीव जिसे 'पशु' कहा जाता g (ii) उसका ज्ञान (विद्या), 
और (iii) उसे परतन्त्र बनानेवाली जड़ वस्तु (कला) । जो पशु (जीव) शरीर 
और इन्द्रियों को धारण किये रहता है वह 'सांजन' कहलाता है और जो इनमे मुक्त 
हो गया होता है वह निरंजन । (3) चित्तद्वार से आत्मा और ईश्वर के संयोग को 
योग कहते हैं, और (4) बाह्य आचारों को विधि । विधि दो प्रकार की होती है: 
ब्रत और द्वार | भस्मस्तान, भस्मशयन, उपहार, जप, प्रदक्षिणा आदि ब्रत हैं । इन 
लोगों की विधियों में नावना, गाना, अट्टहास करना, स्त्री का स्वाँग करता, अनर्गल 
बक्रना, लोकनिन्दित कार्ये करना, उच्छिष्टभक्षण आदि का भी उल्लेख है। (5) 
[= दुःख से परनिवृत्ति या मोक्ष को कहते हैं, जो योग और विधि द्वारा प्राप्त 
होता है। 'सर्वेदशन-संग्रह' में इनके मत की विस्तृत चर्चा है । वहाँ बताया गया है कि 
ये लोग वैष्णवों की बतायी हुई मुक्ति को सर्वदुःख से निवृत्ति नहीं मानते, क्योंकि 
वैष्णव लोगों का विशवास है कि आत्मा मुक्‍त होने पर भी विष्णु का सेवक बना 
रहता है | इसका अथ A हुआ क्रि उसकी पारतत्त्र्य दुःख से निवृत्ति नहीं हुई । 


पर इनके मत से मुक्‍त होने पर जीव परमेश्वर के गुण से युक्त होकर उन्हीं के समान 


हो जाता है।* 


J. कंथा पहिरि डंड कर गहा | सिद्ध होइ कहे गोरख कहा ll 
मुंदरा BAT कंठ जपमाला 
2. हिन्दी पाठक निम्नांकित प्रबन्ध पढ़ सकते हैं : हट 
(i) 'नागरी प्रचारिणी पत्रिका, भाग i, पृ. 256-57 4 प. 

की टिप्पणी । 
(ii) 'विश्वभारती पत्रिका' (खण्ड I, पु. 2427 

3. स. द. सं., पू. l6l 


| कर उपदान कांध बघछाला ॥--पदुमावत' / 7. 238 


गौरीशंकर हीराचन्द ओझा 

5. योगमार्गीय शाखा 
गोरक्षनाथ के प्रवत्तित छः मार्ग बताये जाते हैं। इनमें जिन पन्थों का पुराना 
परिचय प्राप्त है, वे मुख्यतः योगमार्गीय हैं। उनमें कई प्रकार की पुरानी साधनाओं 
के भग्नावशेष अब भी पाये जा सकते हैं । इनमें वाममार्गी, दावत, बौद्ध और 
सम्भवतः वैष्णवयोगपरक सम्प्रदाय अन्तर्भुवत । कुछ इनमें ऐसे हैं, जिनका 
कोई पुराना सम्बन्ध नहीं खोजा जा सका | परन्तु अधिकांश ऐसे हैं जिनका पुराना 
सम्बन्ध आसानी से सिद्ध किया जा सकता है। अब यह बात अविदित नहीं रही 
कि नवीं शताब्दी के पहले लगभग सभी सम्प्रदायों में योगमार्ग और तान्त्रिक 
क्रियाओं का प्रचार हो गया था.। क्या वैष्णव और कया शैव, सभी में मन्त्र, मुद्रा, 
योग, चक्र आदि की उपासना प्रचलित हो गयी । शैव और वैष्णव दोनों ही सम्प्र: 
दायों में आगमों और संहिताओं की प्रामाप्यता स्वीकृत हुई। आगम तीन प्रकार 
के हैं बैष्णवागम या संहिताएँ, झैवागम और श,वतआगम या तन्त्र । हमें पूर्ववर्ती 
अध्यायों में शैव और शाक्त आगमों का परिचय थोड़ा-बहुत मिल चुका है । इस 
स्थ,न पर प्रसंग-प्राप्त बैष्णव-संहिताओं की संक्षिप्त चर्चा कर लेने से आगे कही 
जानेवाली बात कुछ अधिक स्पष्ट होगी । 
बैष्णवागम दो प्रकार के हैं: 'पांचरात्र संहिताएँ' और 'वैखानससूत्र'। 
दक्षिण में अब भी ऐसे बहुत से मन्दिर हैं जहाँ वैखानस संहिताओं का व्यवहार 
होता है; परन्तु प्राचीन काल में और अधिक होता था। कहते रामानुजाचार्य 
के हस्तक्षेप से वैखानस संहिताओं का व्यवहार उठ गया और उनके स्थान पर 
पांचरात्र संहिताओं का प्रचार वढा तिरुपति के वेंकटेश्वर मन्दिर तथा कांजीवरम्‌ 
के कई मन्दिरों में अब भी वैखानस संहिताएँ व्यवहृत होती हैं। पांचरात्र संहिताओं 
और बैल्लानस सं हिताओं की व्यवहार-विधि में अन्तर है । अप्पय दीक्षित का कहना 
है कि पांचरात्र मत अवैदिक है और वैल्लानस मत वैदिक । सो, पांचरात्र मत का 
अभ्युत्थान इस युग को प्रधान विशेषता है। श्रेडर ने अपने म त्वपूर्ण ग्रन्थ 'इष्ट्रो- 
saaa टु दि पांचरात्र ऐण्ड अहिर्बध्न्य संहिता में कहा है कि यद्यपि बहुत-सी 
Mig बाद में बनी हैं, परन्तु इनमें बारह प्राचीन संहिताएँ निश्चित रूप से नवीं 
शताब्दी के पहले बन चुकी थीं और कुछ का अस्तित्व तो सन ईसवी के पूर्व 
भी था। 
इन संहिताओं में शैव आगमों की भाँति ही चार विषयों का प्रतिपादन है 
() ज्ञान अर्थात्‌ ब्रह्म, जीव तथा जगत्‌ के पारस्परिक सम्बन्धों का निरूपण (2) 
योग अर्थात्‌ मोक्ष के साधनी भूत योगक्रियाओं का वर्णन (3) क्रिया अर्थात्‌ देवालय 
के निर्माण, पूजन, मूत्ति-प्रतिष्ठा आदि विषयों के विधान, और (4) चर्या अर्थात्‌ 
नित्य और नैमित्तिक कृत्य, मूर्तियों तथा यन्त्रों की पूजापद्धति और पर्वविशेष के 

उत्सवादि। 7 इनमें वर्या का वर्णन ही बहुत अधिक हुआ करता है । बाकी में क्रिया, 
ज्ञान और योग की चर्चा हुआ करती है। बहुत कम संहिताओं में चारों पदों पर 
आय दिया गया ! maaa एक ऐसी संहिता है जिसमें सभी पाद भलीभांति 
आलोचित हैं। पर इसमें भी योग के लिए ग्यारह पृष्ठ, ज्ञान के लिए पेतालीस, 
क्रिया के लिए दो सौ पन्द्रह और चर्या के लिए 376 पृष्ठ हैं ८ इसी से संहिताओं 
का प्रधान वक्‍तव्य विषय समझा जा सकता है । वस्तुतः ये प्रधान विषय क्रिया और 
चर्या ही हैं । इसीलिए संहिताओं को वैष्णवों का कल्पसूत्र कहा जाता है। श.स्त्रीय 
विभाग को छोड़ दिया जाय तो इनमें मन्त्र, यन्त्र, मायायोग, योग, मन्दिर-निर्माण, 
| प्रतिष्ठानविधि, संस्का र (आह्लिक), वर्णाश्रम धर्म और उत्सव--इन्हीं दस विषयों 
| का विस्तार अधिक है ।* यह विषय सूची ही स्पष्ट कर देती है कि संहिताओं में 
तान्त्रिक पद्धति और योग की प्रधानता हे । प्रकृत प्रसंग यह है कि हमारे आलोच्य 
काल में वैप्णव-सम्प्रदाय में योगक्रिया का प्रवेश हो गया था। और इन योग और 
तन्त्रमूलक शास्त्रों को अवैदिक भी बताया जाने लगा था । इसी प्रकार बौद, जेन, 
आदि मार्गों में भी योग क्रिया का प्रवेश हुआ था । इनमें निश्‍चय ही स्तर-भेद 
वर्तमान था। कुछ शाखा ऐसी थीं जो सम्प्रदाय के वैदिक्रता-प्रवण मार्ग से दूर 
विक्षिप्त हो गयी थीं और योगक्रियाओं को अधिक्राधिक अपनाने लगी थीं। 
गोरक्षनाथ के मार्ग में इन्हीं सम्प्रदायों का सम्मिलन हुआ था | आगे भिन्न-भिन्न 
मार्गों का संक्षिप्त परिचय दिया जा रहा हे । 

L भर्तृ हरि-गोरक्षनाथ के एक अन्य पन्थ का नाम वैराग्य पन्थ है। 
भरथरी या भतु हरि इस पन्थ के प्रवत्तक हैं। भतू हरि कौन थे, इस विषय में पण्डितों 
में नाना प्रकार के विचार हैं, परन्तु पत्थ का नाम वैराग्य पन्थ देखकर अनुमान 
होता है कि 'वेराग्य शतक' नामक काव्य के लेखक भतू हरि ही इस पन्थ के मूल 
प्रवर्तक होंगे । दो बातें सम्भव हैं: (।)या तो भतु हरि ने स्वयं कोई पन्थ चलाया 
हो और उसका नाम वैराग्यमार्ग दिया हो, या (2) बाद में किसी अन्य योगमार्ग 
ने 'वैराग्य शतक? में पाये जानेवाले वैराग्य शब्द को अपने नाम के साथ जोड़ लिया 
हो । dum शतक' के लेखक भतू हरि ने दो और शतक लिखें हैं : “श्रृंगार शतक' 
और 'नीति शतक' । इन तीनों शतकों को पढ़ते से भर्तृ हरि की जिन्दादिली और 
अनुभवीपन खूब प्रकट होते हैं। चीनी यात्री इत्सिंग ने लिखा है कि भतू हरि नामक 
कोई राजा था, जो सात बार वौद्ध संन्यासी बना और सात वार गृहस्थाश्रम में लौट 
आया । वैराग्य और शगार शतकों में भतू हरि के इस प्रकार के संशयित भावावेगों 
का प्रमाण मिलता है । सम्भवतः शतकों के कर्त भतृ हरि इत्सिंग के भतु हरि ही 
हैं । उनका समय सप्तम शताब्दी के पूर्व भाग में ठहरता है। कहानी प्रसिद्ध है कि 


mey 


7 


l “भारतीय दर्शन, J. 463 
2. श्रेडर, 'इण्ट्रोडब्शन दू. दि पांचरात्र ऐण्ड अहिवुध्न्य संहिता', १. 22 

अपनी किसी रानी के अनुचित आचरण के कारण ये विरवत हुए थे । 'बैराग्य शतक' 
के प्रथम इलोक से इस कहानी का सामंजस्य मिला लिया जा सकता है। परन्तु इसी 
भर्तृहरि से गोरक्षनाथ के उस शिष्य भतु हरि को, जो दसवीं शताब्दी के अन्त में 
हुए होंगे, अभिन्न समझना ठीक नहीं है। यदि 'वेराग्य शतक' के कर्ता भर्तृहरि 
गोरक्षनाथ के शिष्य थे तो क्या कारण है कि सारे शतक में गोरक्षनाथ का नाम भी 
नहीं आया है ? यही नहीं, गोरक्षनाथ द्वारा प्रवत्तित हठयोग से 'वैराग्य शतक' के 
कर्ता परिचित नहीं जान पड़ते | मेरा इस विषय में यह विचार है कि भत्‌ हरि दो 
हुए हैं, एक तो 'बैराग्य शतक' वाले और दूसरे उज्जैन के राजा जो अन्त में जाकर 
गोरक्षनाथ के शिष्य हुए थे। भतू हरि का वेराग्य-मत गोरक्ष द्वारा अनुमोदित हुआ 
और बाद में परवर्त्ती भत हरि के नाम से चल पड़ा । इस मत को भी गोरक्ष द्वारा 
“अपना? मत माना जाना इसीलिए हुआ होगा कि कपिलायनी शाखा तथा नीमनाथी 
पारसनाथी शाखा की भाँति इनमें योगक्रियाओं का बहुत प्रचार होगा । द्वितीय 
भर्तृ हरि के विषय में आगे कुछ विचार किया जा रहा है। यह विचार मुख्य रूप 
से दन्तकथाओं पर आश्रित है । इनके विषय में नाना प्रकार की कहानियाँ प्रचलित 
हैं। मुख्य कथा यह है कि ये किसी मृगीदल-विहारी मृग को म.रकर घर लौट रहे 
थे | तब मृगियों ने नाना प्रकार के शाप देना शुरू किया ओर वे नाना भाव से 
विलाप करने लगीं, दयाद्रे राजा निरुपाय होकर सोचने लगा कि किसी प्रकार यह 
मृग जी जाता तो अच्छा होता । संयोगवश गुरु गोरक्षनाथ वहाँ उपस्थित हुए और 
उन्होंने इस शर्त पर कि मृग के जी जाने पर राजा उनका चेला हो जायगा, मृग 
को जिला दिया | राजा चेला हो गया | कहते हैं, गोपीचन्द की माता मयनामती 
(मेनावती) इनकी बहन थीं। 
हमारे पास 'विधना' या 'कर्त्तार' का बनाया हुआ 'भरथरीचरित्र' है जो 
दूधनाथ प्रेस, हवड़ा से छपा है। इस पुस्तक के अनुसार भरथरी या भर्तृ हरि उज्जैन 
के राजा इन्द्रसेन के पौत्र और चन्द्रसेन के पुत्र थे । वैराग्य ग्रहण करने के पूर्व राजा 
सिंहलदेश की राजकुमारी सामदेई से विवाह करके वहीं रहते थे। वहीं मुग का 
शिकार करते समयं उनकी गुरु गोरखनाथ से भेंट हुई थी । हम पहले ही विचार 
कर चुके हैं कि योगियों का सिहलदेश वस्तुतः हिमालय का पाददेश है, आधुनिक 
सीलोन नहीं । 
एक और कहानी में बताया जाता है कि भर्तृहरि अपनी पतिव्रता रानी 
पिंगला की मृत्यु के बाद गोरक्षनाथ के प्रभाव में आकर विरक्त हुए और राज्य 
अपने भाई विक्रमादित्य को दे गये। उज्जैन में एक विक्रमा दित्य (चन्द्रगुप्त द्वितीय ) 
नामक राजा सन्‌ ।076 ई. से ।26 ई. तक राज्य करता रहा |! इस प्रकार 
भतृ हरि ग्यारहवीं शताब्दी के मध्यभाग के ठहरे। एक दूसरी कहानी में रानी 
पिंगला को राजा भोज की रानी बताया गया है। राजा भोज का राज्यकाल 

L0I8%. से ॥ 060 ई. बताया गया है।। एक दूसरे मूल से भी मत हरि का 
मयनामती और गोपीचन्द से सम्बन्ध स्थापित किया जा सका है। पालवंश के 
रा जामद्दीपाल के राज्य म ही, कहते हैं, रमणवज्र नामक Toa सिद्ध ने मत्स्येन्द्र: 
नाथसे दीक्षा लेकर रव माग स्वीकार किया था। यही गोरक्षनाथ हैं । पालों 
AAR] (उज्जैन के) का झगड़ा चल रहा था। कहा जाता है कि गोविन्दचन्द् 
महीपाल का समसामयिक राजा था और प्रतीहारों के साथ उसका सम्बन्ध होना 
विचित्र नहीं है ।2 5 

2. गोपीचन्द और मयनावती--गोपीचन्द और मयनामती (मैनावती) की 
कहानी सारे भारतवर्ष में पायी जाती है । गोपीचन्द बंगाल के राजा मानिकचन्द 
के पुत्र थे । मानिकचन्द का सम्बन्ध पालवंश से बताया जाता हू जो 095 ई. तक 
बंगाल में शासनारूढ़ था । इसके वाद ये लोग पूर्व की ओर हटने को बाध्य हुए थे। 
कुछ पण्डितों ने इस पर से अनुमान किया है कि ये ग्यारहवीं शताब्दी के आरम्भ में 
हुए होंगे। गोपीचन्द का ही दूसरा नाम गोविन्दचन्द्र है। हमने मत्स्येन्द्रनाथ का 
समय निर्धारित करने के प्रसंग में तिरुमलय में प्राप्त शैललिपि पर से इनका समय 
ग्यारहवीं शताब्दी के आसपास होना पहले भी अनुमान किया है। गोपीचन्द मयना- 
मती के पुत्र थे जो किसी हाड़ी-सिद्ध की शिष्या बतायी जाती हैं। ये हाडी-सिद्ध 
जालन्धरनाथ ही थे, ऐसी प्रसिद्धि बंगाल में पायी जाती है सिन्ध में गोपीचन्द 
पीर पटाव नाम से मशहूर हैं। पीर पटाव की मृत्यु 2 09 ई. में हुई थी । 'तुफतुल 
किरान' में पीर पटाव की कहानी दी हुई है। यह कहानी गोपीचन्द को बारहवीं 
शताब्दी में पहुँचाती है । परन्तु पीर पटाव गोपीचन्द ही थे या नहीं, यह निश्‍चय- 
पूर्वक कहना कठिन है। जो हो, इसमें सन्देह नहीं कि गोपीचन्द बंगाल के राजा 
थे। इतिहास में यह शायद अद्वितीय घटना है जब माता ने पुत्र को स्वथं वैराग्य 
ग्रहण करने को उत्साहित किया हो | गोपीचन्द की कहानियाँ इस प्रकार हैं: 

]. गोपीचन्द बंगाल के राजा थे, wa हरि की बहन मैनावती इनकी माता थीं । 
गोरखनाथ ने जिस समय भर्त,हरि को ज्ञानोपदेश दिया था, उसी समय मैनावती ने 


भी गोरखनाथ से दीक्षा ली थी। वह बंगाले के राजे से व्याही गयी थीं। इसके 
नें थीं। चन्द्रावली का 


एक qa गोपीचन्द और एक कन्या चन्द्रावली, ये दो सन्तान 
विवाह सिहलद्वीप के राजा उग्रसेन से हुआ था | पिता की मृत्यु के वाद जब गोपी- 
चन्द बंगाले का राजा हुआ तो उसके सुन्दर कमनीय रूप को देखकर मनावी के 


मन में आया कि विषयसुखं में फंसने पर इसका यह ज्ञरीर नष्ट हो जायेगा। 


इसीलिए उसने पुत्र को उपदेश दिया कि 'वेटा, जो शाश्‍वत सुव चाहता है तो 
जालन्धरनाथ का शिष्य होकर योगी हो जा।' जालन्वरनाथ संयोगवश वहाँ आये 
हुए थे । गोपीचन्द राजपाट छोड़ योगी हो कदलीवन में चले गये । पीछे से अपनी 
बहिन चन्द्रावली के अत्यन्त अनुरोध पर उसे भी योगी बनाया (सु. च., पृ. 25  )। 


L ट्रा. का. सें. प्रो., जिल्द 2, £- 403 ओर ब्रिग्स पृ. 244 
2. fart, म. म. पं. हरप्रसाद शास्त्री के आधार पर । 

2. दुर्लभचन्द्र के 'गोविन्दचन्द्रेर गीत' का कथा-सार--जालन्धरिपाद या हाड़िपा 
शिव के शापवश पाटीका-भुवन (या मेहारकुल)में राजा गोविन्दचन्द्र और उनकी सिद्धा 
माता मयनामती के घर नीच कर्म किया करते थे । मयनामती ने अपने पुत्र को उपदेश 
दिया कि इस हाड़ी का. शिष्य बनकर महाज्ञ.न प्राप्त करो और अमर हो जाओ। 
राजा ने पहले तो नीच जाति से दीक्षा लेना स्वीकार नहीं किया । राजा ने माता से 
पूछा कि तुमको अगर सिद्धि प्राप्त है तो पिताजी क्‍यों मर गये । रानी ने बताया कि 
किस प्रकार पति को बचाने के लिए लौह-कपाट-बद्ध गृह में बन्द करके पहरा देती 
रही, किस प्रकार यमदूत बार-व।र आकर रानी की सिद्धि के भय से लौट गये, | 

फिर किस प्रकार एक सप्ताह बाद राजा के अत्यन्त आग्रह से वे भोजन बनाने के 

लिए वहाँ से हटी और मौका देखकर यमदूत वहाँ से पति को ले गये । फिर रानी 

अमरी बन कर यमपुर गयी । यम ने कहा कि अनजली मिट्टी ले आओ तो तुम्हारे 

पति को जिला दूं । पर वह गंगा के गर्भे में है जिससे सब जीव बचे हुए हैं। रानी ने 

उस मिट्टी को लेना उचित नहीं समझा और पति नहीं बच रुके। गोविन्दचन्द्र ने 
रानी को जलते जतुगृह में प्रवेश करने को कहा । वहाँ से वह साफ़ निकली । फिर तो | 
राजा माता की सिद्धि देखकर दीक्षा लेने को राजी हो गया। हाडिपा या जालन्धरि- | 
पाद ने शिष्य करने में आपत्ति दिखायी पर राजा ने छोड़ा नहीं । बाद में नगर में से | 
भिक्षा माँग लेने की शर्ते पर राजी हुए। राजा सारे नगर मारा फिरा, पर जालन्धरि- 
पाद के माया-प्रभाव से उसे किसी ने भिक्षा नहीं दी--अपनी प्रियतमा रानियों 
उदुना और पुदुना ने भी नहीं । अन्त में माता मयनामती ने ही भिक्षा दी, पर गुरु 
ने उसे भी मायावल से उड़ा दिया । हैरान राजा गोविन्दचन्द्र गुरुके पास खाली 
हाथ लोटे । गुरु ने कहा, 'दूसरे देश से भिक्षा ले आओ ।' शिष्य गुरु के साथ ही 
देश।म्तर जाने को राजी हुआ | झोली ले भभूत रमा करके गुरु के साथ राज-शिष्य 
निकल पडा । मस्ताने गुरु ने दक्षिण देश की किसी वारांगना के घर राजा को कुछ | 
कौडियों पर वन्धक रखा | उसने राजा से प्रेम करना चाहा और प्रत्याख्यात होकर | 
कष्ट देने लगी। इधर उदुन्ता-पुदुना रानियों ने अपनी वियोग-कथा को तोते-मैना | 
के पंथों में बांधकर उड़ाया | वे सर्वत्र उडते हुए उस स्थान पर भी पहुँचे जहाँ राजा | 

गोविन्दचन्द्र बन्दी थे । उनका समाचार तोते-मैनो ने रानियों को दिया, रानियो ने 
सास मयनामती को, मयनामती ने गुरु जालन्धरिपाद को । इधर उस हीरा नामक | 
वीरांगना ने राजा को भेड़ा वना दिया । गुरु वहाँ पहुंचे | कौड़ियाँ लौटाकर उन्होंने | 
बन्धक माँगा । हीरा ने कहा कि वह आदमी तो मर गया । पर गुरु ने ध्यानबल से | 
सव समझ लिया हुंकार छोड़ते ही NS का बन्धन टूटा और राजा भी मनुष्य हुए । | 
इस बार शिष्य को लेकर गुरु यमलोक में गये । वहाँ पर राजा ने अपने दुष्कर्मों का | 
हिसाब देखा तो योगी होने का पक्का निश्‍चय कर लिया। गुरु ने अब राजा को | 
iF महाज्ञान fear राजा महाज्ञान पाकर घर लौटे और रानियों को योगविभूति | 
दिखाने लगे | T ने जव यह जाना तो महाज्ञ.न हर लिया | अब राजा कोई | 
भी चमत्कार नहीं दिखा सके । रानियों ने हॅसकर कहा,'वड़े भारी गुरु हैं तुम्हारे ! । 
l 

जादू और टोना-भर जानता है वह आदमी ।' राजा ने विश्‍वास किया और दूसरे 
ही दिन हाड़िपा को पकड़वा मॅगाया । उस समय वे व्यानस्थ थे। उसी अवस्था में 
राजा ने उन्हें भूमि में गडवा दिया । 
इधर हाडिपा के शिष्य कानुपा ने गोरखनःथ के मुख से जो अपने गुरु का 
संवाद पाया तो वालक योगी का रूप धारण करके गोविन्दचन्द्र की राजधानी में 
पहुँचे । योगी का प्रवेश वहाँ निषिद्ध था । कोतवाल ने इस fey योगी को पकड़- 
कर रानी उदुना के सामने पेश किया। बालक योगी ने बताया कि “मैं गुरुहीत 
| होकर भटक रहा हूँ । मैं योग भला कया जानूं ! ” और रानी के बन्धन से मुक्त हृए। 
तब कानुपा राजा के पास गये और एक हुंकार छोड़ा | सोलह सौ हाड़िपा के fara 
उपस्थित हुए । राजा ने योगियों को भोजन कराना शुरू किया। भला योगियों का 
पेट कैसे भरता ! अन्त में राजा ने उन्हें सिद्ध समझा और असली परिचय पाकर 
भीत हआ। राजा की हाड़िपा के क्रोध से रक्षा करने के लिए कानुपा ने तीन 
| पुतलियाँ वनायीं | खोदकर हू डपा को जब निकाला गया तो उन्होंने क्रोधभरी 
| दृष्टि से तीन वार गोविन्दचन्द्र को देखना चाहा, तीनों वार कानुवा ने पुतलियाँ 
दिखायीं जो जलकर भस्म हो गयीं । फिर गुरु कुछ शान्त हुए, तब राजा गोविन्द- 
चन्द्र ने क्षमा माँगी । अबकी वार वे सच्चे योगी हुए । कान में शंख का कुण्डल 
और शरीर में भस्म रमाकर देशान्तर के लिए चल पड़े । रातियों ने जो विलाप 
शुरू किया तो उन्हें प्रस्तरमूत्ति में रूपान्तरित कर दिया । अबकी वार वे सचमुच 
अमर हुए और माता मयनामती प्रसन्न हुई । 
| 3. 'मयनामती गान? का सारांश--एक वार गोरखनाथ राजा तिलकचन्द् के 
f घर गये । वहीं वालिका शिशुमती को महाज्ञान का उपदेश दिया। यही रानी 
| मयनामती हुई । इसका विवाह राजा मानिकचन्द से हुआ | रानी ते मानिकचन्द 
| को महाज्ञान का उपदेश करना चाहा, पर वे स्त्री को गुरु बनाने को राजी नहीं 
| हुए। राजा ने अन्त में मयनामती को घर से निकाल दिया। वे 'फेरुसा' नगर में 
| चली गयीं । मानिकचन्द ने चार पटरानियों और 80 सामान्य भार्याओं के साथ 
। विहार करने में काल विताया । मृत्यु के समय उन्ह होश आया और रानी मयना- 
मती क्रो बुलवाया | जव तक रानी राजा के आदेश से ही रामाणिक्यखचित सुवर्ण- 
। भू गार में गंगा का जल ले आने को गयीं, तव तक यमहूत राजा का प्राण ले भागे। 
| रानी ने यमदूतों से बहुत लड़ाई की, पर पति को नहीं वचा सकीं । उस समय उनके 
-- गर्म में गोविन्दचन्द्र या गोपीचन्द थे पैदा होकर यही लड़का राजा हुआ। पर 
| वास्तविक शक्ति रानी के ही हाथ में रही। गोविन्दचन्द्र ने बड़ा होकर साभार 
| (वत्तेमान ढाका) के राजा की अदुना नामक कच्या से विवाह किया | द्वितीय कन्या 
| पदुना दहेज में मिली । ; 
| भट्टशाली द्वारा सम्पादित “मयनामती के गान? में ऐसा आभास पाया जाता है 
| कि दाक्षिणात्य राजा राजेन्द्र चोल ने अपनी एक कन्या गोविन्दचन्द्र को देकर सन्धि 
| स्थापित की थी । रानी मयनामती ने देखा कि 8 वर्ष की उमर में यदि गोविन्द- 

चन्द्र संन्यास नहीं लेता है तो उसकी उन्तीसवें वर्ष में मृत्यु निश्चित है। फलतः 
रानियों को रोती-विलपती छोड़ हाड़िपा गुरु जालन्धरिपाद से दीक्षा लेकर राजा 
]2 वर्ष के लिए प्रत्रजित हुए। रानी ने जब हाड़िपा से दीक्षा लेने की वात कही तो | 
राजा ने बहुत प्रतिवाद किया । यहाँ तक कि हाड़ी के साथ रानी के गुप्त प्रेम और 
अपने पिता को विषप्रयोग से मार डालने का अभियोग भी लगाया । पर रानी ने 
रोकर कहा कि हाड़ी और वे दोनों ही गोरखनाथ के शिष्य हैं। अस्तु राजा संन्यासी 
हुआ और दक्षिण देश की हीरा नामक वेश्या ने उससे प्रेम करना चाहा। प्रत्या- 
ख्यात होने पर उसने उसे नाना प्रकार के कष्ट दिये । एक दिन पानी भरते समय 
राजा को ज्ञात हुआ कि 2a बीत गये और अपनी जाँघ चीरकर रक्‍त से एक 
पत्र लिखकर कबूतर के पर में बाधकर उड़ा दिया | कबूतर ने उस खबर को यथा- 
स्थान पहुँचा दिया। तब गुरु हाड़िपा ने आकर राजा का उद्धार किया । रा जा दीर्घ- 
काल वाद जब राजधानी लौटे तो अन्तःपुर गये। वहाँ रानी अढुना उन्हे पहचान न 
सकीं । अपरिचित को अन्तःपुर में जाते देख कुत्ता ललकार दिया और हाथी से 
कुचलवा देने का आदेश किया | दोनों ने राजा को पहचानकर सिर जुका लिया। 
तब रानी ने उन्हें पहचाना और राजा सिंहासनासीन हुए। [दीनेशचन्द्र सेन के 
'बंगभाषा ओ साहित्य' ( पु. 55-57) में दी हुई कथा के आधार पर संकलित । | 

4. डॉ. मोहनसिंह ने अपनी पुस्तक में पंजाब यूनिवर्सिटी लाइब्रेरी में संगृहीत 
कई हस्तलिखित प्रतियों के आधार पर “उदास गोपीचन्द गाथा, गोरखपद' नाम 
से एक अंश छापा है जो गोपीचन्द और उनकी माता मयनावती (मैनावन्ती) के | 
संवाद के रूप में है। माता ने पुत्र को योगीवेश में देखकर बहुत दु:ख अनुभव किया | | 
इस पर पुत्र ने याद दिलाया कि तुम्हारे ही उपदेश से मैंने यह वेश लिया है और जब [ 
मैं इस मार्गे में रम गया तो तुम पछताती हो । संवाद के बाह्य रूप से ही स्पष्ट ST 
में मालूम होता है कि यह गोपीचन्द का अपना लिखा हुआ नहीं है । उनके मत को 
व्यक्त करने के लिए किसी ने बाद में लिखा है। भाषा भी नयी है। फिर भी इस 
संवाद से गोपीचन्द के मत को समझने में सहायता तो मिल ही सकती है । संवाद 
में गोरखनाथ को गोपीचन्द का गुरु बताया गया है। 

म. म. पं. गोपीनाथ कविराज ने! गोपीचन्द और जालन्धरनाथ के संवादरूप | 
में कुछ संस्कृत वाक्य उद्धत किये हैं। ऐसा जान पड़ता है कि ये वाक्य किसी पुरानी | 
हिन्दी-कविता की संस्कृत छाया है। एक पद है, 'बसतौ स्थीयते तदा कन्दर्पो 
व्याप्नुते | बने स्थीयते तदा क्षुत्‌ सन्तापयति ।' संस्कृत वाक्य में कोई तुक नहीं मिला 7 
परन्तु हिन्दी में यदि इसे 'व्यापै-सन्तापै' मान लिया जाय तो तुक मिल जाता | 
है। छन्द भी हिन्दी बन्ध में ठीक उतरता है। सारा संवाद 'गोरखमलीन्द्रबोध'के | 
अनुकरण पर लिखा हुआ परवत्ती है | संवाद के रूप में सिद्धों की बातचीत के खूप | 


- स. भ. स्ट., छठा भाग, 927 

में पायी जानेवाली रचनाएं सन्देहमुलक हैं। उन पर से किसी सिद्धान्त पर पह चना 
सव समय ठीक नहीं है । ; 


6. रसेशवर मत 
हमने ऊपर देखा है कि हठयोग में प्राणायाम का विशेष महत्त्व है। परन्तु हठयोग 
के ग्रन्थों में तीन चाऊचल्यधर्मी तत्त्वों का उल्लेख है, जिनमें से किसी एक को वश 
में लाने से अभीष्ट सिद्धि होती है । ये हें: (]) प्राण, (2 ) मन और (3) बिन्दु । 
प्रथम दो के संयमन-विधि की चर्चा हम पहले भी कर चुके हैं। तीसरे की एक 
अत्यन्त विचित्र और परम उपकारी परिणति हुई है, यहाँ उसी का उल्लेख किया 
जा रहा है। विन्दु का अर्थ शुक है। ऐसा जान पड़ता है कि इसकी अधोगति को 
'कालाग्नि' कहते थे, ऊथ्बंगति को 'कालाग्निरुद्र'2। नाना यौगिक क्रियाओं से बिन्दु 
को ऊर्ध्वगामी करने का विधान है। HALA के प्राण और मन अचंचल हो जाते 
है तथा कुण्डलिनी-दाक्ति उद्बुद्ध होकर ऊर्ध्वगामिनी होती है। यह 'कालाग्नि- 
रुद्रीकरण' योगमार्ग की एक महत्त्वपूर्ण साधना थी। 'कालाग्निरुद्र' नामक एक 
उपनिषद्‌ भी है, परन्तु इसमे उपर्युक्त 'कालार्नि-रुद्र' का कोई सम्बन्ध नहीं मालूम 
होता | केवल इससे इतना ही जाना जाता है कि कालाग्नि-रुद्र कोई देवता हैं, इनसे 
सनत्कुमार ने प्रश्‍न किया था कि भस्मधारण का तत्त्व क्या हे । ऐसा जान पड़ता 
है कि जिस प्रकार विन्दु के अधःपतन के देवता विपहर, नन्दिनीवृत्ति के देवता 
काम और स्थिरीभाव के देवता निरंजन हैँ, उसी प्रकार ऊर्ध्वगमन के देवता 
काल।ग्नि-रुद्र हैं । सम्भवतः वज्रयानियों के कालाग्नि ही नाथसिद्धों के विषहर हैं। 
जो हो, विन्दु के ऊर्ध्वगमन से अमरत्वप्राप्ति हठयोग की एक महत्त्वपूर्ण साधना , 
है। इसी का एक रूप है स्त्री के रज को आकर्षित करके विन्दु के साथ मिलाकर 
उसका ऊर्ध्वपातन। यह वज्त्रोलिका मुद्रा कही जाती है | 

इसी साधना का भौतिक रूप में भी विकास हुआ है। पारा शिव का वीर्य है 
और अभ्रक पार्वती का Gat | इन दोनों के मिश्रण को यन्त्रविशेष से ऊब्वंपातित 
करने से शरीर को अमर बनानेवाला रस तैयार होता है | 

किसी प्राचीन ग्रन्थ से एक इलोक उद्धत करके 'सवं दर्शनसंग्रह' में बताया गया 


L कृष्णपाद के 'दोहा कोश के चौदहवें दोहे में 'कालाग्नि' शब्द आता है । उसको संस्कृत 
टीका (मेखला) में कहा है कि 'कालाग्निश्ब्युत्यवस्था' It. गा. दो-; पृ. 28 

2. sed स्वभावो यः पिण्डे स स्यात्‌ कालाग्निस्द्रकः ।--सि. सि. सं., 3। 5 

3. अमरौघशासन, पृ. 8 

4. अभ्रक्रस्तववीजं तु मम वीजं तु पारदः | 
अतयोमिलनं देवि मृत्युदारिद्र्यनाशनम्‌ T. दः सं., पृ. 224 

5. पारद की तीत दशा कही गयी हैं : मूछित, मृत ओर बद्ध । ये ही प्राण की भी दशाएं gi 
रससिद्धों ने कहा है कि ये दोनों ही afer होकर व्याधि हरते हं, मृत होकर जिला देते हैं | 
और बद्ध होकर अमर कर देते हैं-'मूछितो हृरति व्याधीन्‌ मृतो जीवयति स्वयम्‌ । 
बद्धश्चामरतां नेति रसो वायूश्च भैरवि ।' 

है कि चूँकि पारद (पारा ) संसारसागर को पार करा देता है, इसी लिए यह 'पारद' 
कहा जाता है। सन्देह हो सकता है कि मुक्ति तो देहत्याग के बाद होती है, देह को 
अजर-अमर बना देनेवाला रसायन कैसे मुक्ति दे सकता हैं ? उत्तर में कहा गया 
है कि वस्तुतः यह शंका वही लोग करते हैं जो यह नहीं जानते कि पारद और अभ्रक 
कोई मामूली वस्तु नहीं हैं, वे हर और गौरी के शरीर के रस हैं, इनके शुद्ध प्रयोग 
से मनुष्य शरीरत्याग किये बिना ही दिव्य देह पाकर मुकत हो जाता है और समस्त 
मन्त्रसमूह उसके दास बन जाते हैं |! अभ्रक और पारद के मिलने से जो रस उत्पन्न 
होता है, वह मृत्यु और दरिद्रता का नाश करता है। 'रसेश्‍्वर सिद्धा न्त' में 
राजा सोमेश्‍वर, गोविन्द भगवत्पादाचार्य, गोविम्दनायक, चर्वटि, कपिल, व्यालि, 
कापालि, कन्दलायन तथा अन्य अनेक ऐतिहासिक पुरुषों का इस रस-सिद्धि से 
जीवन्मुक्त सिद्ध होना बताया गया ale 
इस CARAT मत का हठयोग से घनिष्ठ सम्बन्ध है। परमेश्वर (शिव) ने एक 
बार देवी से कहा था कि कर्मयोग से पिण्ड धारण किया जा सकता है। यह कर्मयोग 
दो प्रकार का होता है: (]) रसमूलक, और (2)वायु का प्राणमुलक | रस और 
वायु, दोनों में ही यह विशेषता है कि मूछित होने पर वे व्याधि को दूर करते हैँ 
मृत होने पर जीवन देते हैं और बद्ध होने पर आकाश में उड़ने योग्य बना देते हैं।१ 
रस पारद का नाम है, क्योंकि वह साक्षात्‌ शिव के शरीर का रस है--'मम 
देहरसो यस्मात्‌ रसस्तेनायमुच्यते l 
रसग्रन्थों में इसके स्वेदन, मूर्छन, पातन, निरोधन, मारण आदि की विधियाँ 
विस्तारपूर्वक वतायी गयी हैं। आज भी भारतीय चिकित्साशास्त्र में रस का प्रचुर 
प्रयोग होता है। अमर बना देनेवाला रसायन तो शायद किसी को नहीं मालूम, 
पर पारद की अमोघ शक्ति का आविष्कार करके इन सिद्धों ने भारतीय चिकित्सा- 
शास्त्र को अपूर्व रूप में समृद्ध किया है। रसायन-चिकित्सा भारतीय आयुर्वेद की 
अपनी विशेषता है और संसार की चिकित्सा-पद्धति में वेजोड वस्तु है। आयुर्वेद के 
रसायन-तन्त्र के आविष्कारक हैं रसवैद्य या सिद्ध-सम्प्रदाय । सुप्रसिद्ध विद्वान्‌ और 
चिकित्सक महामहोपाध्याय श्री गणनाथ सेन ने लिखा है, “इन लोगों ते कई सौ वर्ष 
पहले पारदादि धातु घटित चिकित्सा का विशेष प्रवर्तन किया था। आर्षकाल में 
लोहा और सिलाजीत प्रभृत्ति धातुओं का थोड़ा बहुत व्यवहार था जरर, परन्तु 
पारदादि का अभ्यान्तर प्रयोग प्रायः नहीं था । रसवैद्य सम्प्रदाय ने पहले-पहल 


A, ये चात्यक्तशरीरा हरगोरीसूष्टिजां तनुं प्राप्ताः । 

मुक्‍तास्ते रससिद्धा मंत्रगण: किंकरो येषाम्‌ ॥--'रसहूदय', ।। 7 
2. स. द. सं., पृ. 204 
3. कर्मयोगेण देवेशि प्राप्यते पिण्ड धारणम्‌ । 

रसश्च पवनश्चेति कर्मयोगो द्विधास्मृतः ॥ 

मूछितो हरति व्याधीन्‌ मृतो जीवयति स्वयम्‌ । 

ब॒द्धः खेचरतां कुर्यात्‌ रसो वायुश्च भैरवि ॥--स, दः सं., पृ. 204 

पारद के सर्वरोग-तिवारक गुण का आविष्कार किया। इस सम्प्रदाय का गौरव 
एक दिन इतने ऊँचे उठा था कि एकमात्र पारद से AAT फल लाभ होता है, इस 
प्रकार का एक दार्शनिक मत उद्भूत हुआ था जो “रमेश्वर दर्शन' नाम से प्रसिद्ध 
$ । माधवाचार्य ने 'सवं दर्शन संग्रह में इसका उल्लेख किया है । आजकल प्रचलित 
आयुर्वेद में इस मन्त्र का इतना जवर्दस्त प्रभाव है कि आज के आयुर्बेदशास्त्र को 
ऋषियुग का आयुर्वेद नहीं कह सकते ।"''कहा जाता है कि इस रस सम्प्रदाय का 
मत आदिनाथ महादेव का उपदिष्ट है और आदिनाथ, चन्द्रसेन, नित्यानन्द, गोरक्ष 
नाथ, कपालि, भालुकि, माण्डव्य आदि योगियों ने योगबल से इसकी स्थापना की 
थी 
अनेक नाथपन्थी सिद्धो के लिखे हुए रसग्रन्थ आज भी वैद्यो में प्रवलित हैं । 
सिद्ध नागार्जुन के 'नागार्जूनतन्त्र' और 'रसरत्नाकर' (agfa), नित्यताथ का 
“रस-रत्नाकर' (“रसखण्ड' और 'रसेन्द्रखण्ड' कलकत्ते से तथा इन दोनों सहित 
“रसायनखण्ड' अर्थात्‌ सम्पूर्ण ग्रन्थ आयुर्वेद ग्रन्थमाला, बम्बई से मुद्रित) और 
“रसरत्नमाला' (अमुद्रित), शालिनाथ की 'रसमंजरी', काकचण्डीइवर का कहा 
जानेवाला 'काक चण्डेद्वरी मततन्त्र' और मन्थान मैरव का 'रसरत्न' आयुर्वेदशास्त्र 
के महत्त्वपूर्ण ग्रन्थ माने जाते हैँ । चर्पटनाथ के रससिद्ध होने की वात पहले ही 
कही जा चुकी है 
गोरक्षनाथ भी रसायनविद्या के आविष्कारक माने माते हैं, परन्तु उनके नाम 
से प्रचलित कोई ग्रन्थ इस विषय का नहीं मिला । 'प्राणसंकली * नामक जो छोटी- 
सी पुस्तिका 'गोरखबानी में छपी है उसमें केवल शरीर संस्थान का वर्णन है। 
प्राणसंकली शब्द का अर्थ है प्राणों का वचन। इस पर से अनुमान किया जा सकता 
है कि इसमें शरीररक्षा-विषयक सिद्धियों का वर्णन होगा। श्री सन्त सम्पूरनसिहजी 
ने तरनतारन से एक 'प्राणसंगली' ग्रन्थ प्रकाशित किया है । 
यह गुरु नानकदेव का कहा गया हैं, परत्तु पंजाबी के सुप्रसिद्ध विद्वान्‌ कवि- 
चड़ामणि भाई सन्तोपसिंहजी ने इस बात को अस्वीकार किया है। उन्होंने “श्री 
गुरप्रताप सूरजग्रन्थ' में लिखा है कि 'प्राणसंगली' की सबसे पुरानी प्रति 'पुरातन- 
जनम साखी” में मिलती है जो षष्ठ गुरु के समय की लिखी हुई मालूम पड़ती हैं। 
इसमें 'प्राणसंगली' इस प्रकार शुरू होती है: 
उनमन सुत्त सुन्त सम कहीए। 
उनमत हरख सोग नहीं रहीए। 
इसमें 22 पौड़ियाँ (छल्द-विशेष) हैं, परन्तु जो लिखी हुई प्रतियाँ देखने को 
मिली हैं उनमें L3 अध्याय हैं। यथा: (।) सुत्तमहल की कथा, (2) परमतत्त्व, 


aada परिचय, विश्व विद्या संग्रह, शान्तिनिकेतन, 350 ima, प्र. 2I3 
2. मच्छेनद्रनाथ के शिष्य चोरंगीनाथ लिखित बतायी जानेवाली एक 'प्राणसंकली' नामक 


पुस्तक पट्टी के जैन मन्दिर में सुरक्षित है । 

(3) प्राणपिण्ड, (4) हाटका, (5) नौ नाड़ी, (6) पंचतत्त्व, (7) योगमार्ग, 
(8) काल-वाच-निर्योग, (9) आसा-योग-वैराग, (।0) ओनम सुन्न, () i 
निर्योग भवित, (2) गुरुस्तुति, (3) सचखण्ड की युक्ति। श्री सन्त सम्पूर्ण | 
सिहजी की टीका सहित हिन्दी में छपी हुई 'प्राणसंगली' के इक्कीस अध्याय हैं। वे 
इस प्रकार हैं (L) ओ5म्‌कार सबका मूल, (2) at नाड़ी, (3) पञ्चतत्त्व, 
(4) सुन्नमहल, (5) परमतत्त्व, (6) अ. प्रवात पिण्ड, आ. सिद्ध गोष्ट, (7) | 
योगमार्ग, (8) रंग-माला-योग-निधि, (9) हाटका, (0 ) निर्वाण, ( । ।) उदास- | 
कर्म-योग वैराग, ((2) योग-बैराग-सचखण्ड की जुगत, (I3) गोष्ट रामानन्द, | 
(4) शून और उत्पत्ति, (5) सतगुरुस्तुति, ([6) काल-वाच-निर्योग-भक्ति, j 
(7) कलावतीब।नी, (8 ) निर्योग भक्ति, ( [9) छोटी रत्नमाला, (20) बड़ी | 
रत्नमाला, (2) जीव की नसीहत के योग्य उपदेश ।! । 
'प्राणसंगली' श्री गुरु नानकजी ने शिवनाम के निमित्त दी थी, ऐसा कहा जाता | 
है। क्या यह वही है ? कहना कठिन है, क्योंकि उसे गुरुजी ने जल में विसर्जन कर । 
दिया था । सम्भव है पीछे इसका उद्धार किया गया हो, लेकिन 'श्री गुरु ग्रन्यसाहिव' 
में इसका समावेश न होना यही प्रमाणित करता है कि यह ग्रन्थ गुरुवाणी का दरजा 
नहीं रखता । बारीकी के साथ देखने से और दोनों की तर्ज का मिलान करने से यह 
अन्तर सुस्पष्ट हो जाता है कि 'प्राणसंगली' उदासी सन्तों की रचनाओं के अधिक 
नजदीक पडती है । 'ग्रन्यसाहिव' में उसका समावेश न होने से ही यह सिद्ध होता है 
कि गुरु अर्जुनदेवजी ने इसे नानकजी की वाणी नहीं समझा, नहीं तो उनके द्वारा 
इसकी उपेक्षा असम्भव थी । जान पड़ता है प्रचलित घटिया बानियों से गुरुबानी का 
प्रभेद सुस्पष्ट रखने के उद्देश्य से ही अर्जुनदेवजी 'ग्रन्थसाहिब' के संकलन-कार्य में 
प्रवृत्त हुए । सम्भव है 'प्राणसंगली' को देखकर हीं उन्हें ऐसा करने का विचार सूझा 
हो। इसमें कोई सन्देह नहीं कि 'प्राणसंगली' योग और रसायन का ग्रन्थ है। इसमें | 
सिद्ध चरपटनाथ और गुरुनानक से बातचीत के रूप में, विविध रसायनों का | 
उल्लेख है । बहुत सम्भव है गुरु गोरक्षनाथ की 'प्राणसंगली' कोई बड़ी पुस्तक हो, | 
यह ग्रन्थ उसी के अनुकरण पर लिखा गया हो । 


इस प्रकार गोरक्ष सम्प्रदाय में रसेश्‍वर मत भी अन्तर्भुवत हुआ है। सम्भवतः 
सिद्धों का यह सबसे महत्त्वपुर्ण दान है। 


oe 


7. वैष्णव योग 


गोरखनाथ के सम्प्रदायों में कपिलानी या कपिलायनशाखा वैष्णव योग की पुरानी | 
परम्परा पर आश्रित होने से वैष्णव योग कही जा सकती है। कपिलमुनि विष्णु के 
अवतार थे । दसवीं शताब्दी में कपिलायनयोग किस रूप में वर्तमान था, इसका | 
आभास “भागवत पुराण से मिल सकता है । कपिल भगवान्‌ ने अपनी माता देवहूति 


2. ENT सुरज ग्रन्थ’, पृ. 2043 की पादटीका का हिन्दी रुपान्तर । 

कौ इस योग का उपदेश दिया थां । 'भागवत' के तृतीय स्कन्ध के छब्वीसवे अध्याय 
से लेकर कई अध्यायों तक इसका विस्तृत वर्णन हे । छब्बीसवें अध्याय में सांख्य- 
शास्त्र के तत्त्ववाद का वर्णन है, फिर सत्ताईसवें अध्याय से योग का वर्णन है 
संक्षेप में भागवत में उपदिष्ट मत का द्वः यह है TE 
है “परमपुरुष परमात्मा निर्गुण है; सुतरां अकर्ता और अविकार हे । सूर्य जल 
में प्रतिविम्बित होने पर भी वास्तव में जलका धर्म जो चंचलता व हिलना है, 
उसमें लिप्त नहीं होता । वैसे ही यह पुरुष देह में स्थित होने पर भी प्रकृति [माया | 
के गुणों से उत्पन्न जो सुख-दुःख आदि हैं, उनमें लिप्त नहीं होता । 

“है मातः ! वही एक निर्गुण आत्मा प्रकृति आदि चोवीस गुणसमूह्‌ (सतो- 
गुणयुक्त मन आदि, रजोगुणयुक्त इन्द्रियादि, तमोगुणयुक्त पंचभूतादि) द्वारा 
सज्जित होकर अहंकारमय होता है। उसी अहंकार में मूढ़ होकर अपने को ही 
प्रकृति-कार्यो का कर्त्ता मानता है । अतएव अवारा होकर प्रासंगिक कर्म के दोप से 
सत्‌ (देव), असत्‌ (तिर्यक्‌), मिश्र (मनुष्य) योनियों में उत्पन्त होकर संसार पदवी 
को प्राप्त होता है । अर्थात्‌ जन्म-मरण के दुःख से पीड़ित होता है (27-I-3) | 

“गरम आदि योग-मार्गों का अभ्यास करता हुआ श्रद्धापूर्वक मुझमें सत्य भक्ति- 
भाव करे, मेरी कथाओं का श्रवण करे, सब प्राणियों को एक दृष्टि से देखे, किसी 
से वैर न करे, असत्संग न करे, ब्रह्मचर्य और मौन (प्रयोजन-भर बोलना) रहे, धर्म 
करे और उसे ईश्वरापंण कर दे। 

“जो मिल जाय उसी में सन्तुष्ट रहे, उतना ही भोजन करे जिससे शरीर 
स्वस्थ रहे, मृनिव्रत का अवलम्बन करे, एकान्त में रहे, शान्त स्वभाव धारण करे, 
सबसे मित्रभाव रखे, दया और धैर्य धारण किये रहे । प्रकृति और पुरुष का तत्त्व 
दिखानेवाले ज्ञान का ग्रहण कर इस देह अथवा इसके संगी स्त्री-पुत्रादि में 'मैं हूं -- 
मेरा है', इस असत्‌ आग्रह को त्याग दे | बुद्धि के जाग्रत, स्वप्न, सुषुप्ति--इन 
अवस्थाओं को निवृत्त करके तुरीय अवस्था में स्थित हो । सबमें अपने को, और 
अपने में सबको देखे, तव वह आत्मदर्शी पुरुष आत्मा से परमात्मा को प्राप्त होता 
है। जैसे चक्षु-स्थित (चक्षु के अधिष्ठाता) सूर्य (बा तेज) द्वारा सूर्य का दर्शन होता 
है (अर्थात्‌ जैसे चक्षु-स्थित सूर्यं द्वारा आकाश-स्थित सूर्य की प्राप्ति होती है, वैसे 
ही पूर्वोक्त नियम के पालन से अहंकारयुकत आत्मा दवारा शुद्ध आत्मा अर्थात्‌ पर- 
मात्मा की प्राप्ति होती 2) | इस अवस्था को प्राप्त पुरुष ब्रह्म को प्राप्त होता है | 
बह ब्रह्म निरुपाधि अर्थात्‌ चिह्नरहित है तथा असत्‌ अहंकार में सतरूप से भासित 
होता है। वह ब्रह्मसत्‌ अर्थात्‌ प्रधान का अधिष्ठान है, और असत्‌ जो माया का 
कार्य है, उसके नेत्र के सदृश प्रकाशक है । कारण और कार्य दोनों में आधाररूप से 
अनुस्यूत है एवं अद्वय अर्थात्‌ परिपूर्ण है । (27, 6-L) 

संसारी जीव के देह में सर्वत्र ही ब्रह्म विराजमान है। उस ब्रह्म के तीन आव- 
रण हैं । एक आवरण देह, इन्द्रिय और मन आदि हैं। दूसरा आवरण अहंकार है। 
इन्द्रियमय देह में आत्मा का तेज जितना हैं, उसकी अपेक्षा अहंकार वा चैतन्यमय 

देह में अधिक है । तृतीय आवरण प्रकृति है। आत्मा की प्रभा देखनी हो तो ag 
आत्मा प्रकृति में जाज्वल्यमान रूप से देख पड़ता है । अर्थात्‌ प्रथम(आत्मगत)आत्म- 
बिम्ब को देहादिगत जानना होगा, फिर आत्मसत्ता को अहंकारगत बोध करना 
होगा, फिर वह दर्शक स्वभावगत प्रकृति से व्याप्त आत्मा का दशन कर सकने पर 
Bera को देखने में समर्थ होगा | इसी सुषुप्ति अवस्था म॑ सूक्ष्मपंच भुत, इन्द्रिय, 
मन, बुद्धि इत्यादि तन्द्रा व निद्रा द्वारा असन्तुल्य अव्याक्रत प्रकृति में लीन, अर्थात्‌ 
जडता को प्राप्त होने पर यह आत्मा विनिद्र अर्थात्‌ ज्ञानरहित वा जड़तारहित एवं 
ACHAT होकर अपने स्वरूप अर्थात्‌ सच्चिदानन्द ब्रह्म को प्राप्त होता है। उस 
समय यह आत्मा साक्षीरूप से अवस्थित होकर अपनी उपाधि (अहंकार) के नष्ट 
होते पर स्वयं तष्ट न होने पर भी अपने को नष्ट जानता है। जैसे धन के नष्ट 
होने पर आप ही मानो तष्ट हो गये, इस प्रकार आतुर होते प्रायः लोग देख पड़ते 
हैं। (27, ]2-]5) अपने धर्म का भक्तिपूर्वक यथाशक्ति आचरण, विरुद्ध वा 
निषिद्ध धर्म (अधर्म) निवृत्त होना, जो प्रारब्ध वा दैववश प्राप्त हो उसमें सन्तोष, 
आत्मतत्त्व के जाननेवाले ज्ञातियों के चरणों की सेवा-पूजा । ग्राम्य अर्थात्‌ धर्म, अर्थ 
काम--इस त्रैवगिक धर्म से निवृत्त मोक्षदायक धर्म में रति, शुद्ध एवं मित (जितने 
में योगाभ्यास करने में कोई विक्षेप न हो उतना ही) भोजन करना; वाधारहित 
fasta स्थान में रहता । हिसा (शारीरिक, वाचिक, मानसिक हिँसा, अर्थात्‌ दूसरे 
को मन, वाणी और काया से पीड़ित करना) न करना, सत्य बोलना, अम्यायपूर्वक 
पर-धन न ग्रहण करना, जितनी वस्तु की आवशयकता है उतनी वस्तु का संग्रह 
रखना । ब्रह्मचर्य रहना और तप, शौच (वाह्य व आन्तरिक), स्वाध्याय (वेदपाठ), 
परमपुरुष का पूजन करना । मौन (प्रयोजन से अधिक न बोलना) रहना, आसन 
जीतकर स्थिर भाव से स्थित होना, फिर धीरे-धीरे क्रम से प्राणवायु को जीतना, 
इन्द्रियों को मन द्वारा विषयों से हटाकर अन्तःकरण में लीन करना । मूलाधार 
आदि प्राण के स्थानों में किसी एक स्थान में मन-सहित प्राण को स्थित करता, 
भगवान्‌ की लीलाओं का मन में ध्यान करना एवं मन को समाधि (एकाग्रता) में 
लगाना | इन सम्पूर्ण एवं इनके अतिरिक्त अन्य ब्रत आदि उपायों से असत्‌ (विषय) 
मार्ग में लगे हुए दुष्ट मन को क्रमशः बुद्धि द्वारा योग-साधन में लगाना चाहिए, 
एवं आलस्य त्यागकर प्राणवायु को जीतना चाहिए | 
(am, नियम और आसन, इन तीन योग के अंगों को क्रमशः कहकर अब 
प्राणायाम आदि अंग कहते हैँ) तदनन्तर किसी पवित्र-स्थल में आसनजित्‌ व्यक्ति 
आसन बिछाये । उस आसन पर स्वस्तिकासन से अथवा जिस आसन से सुखपूर्वक 
बैठ सके, उस आसन से बैठकर शरीर को सीधा करके प्राणायाम का अभ्यास करे। 
पहले पूरक (बाहर के वायु को भीतर भरता), कुम्भक (उस वायु को भीतर 
रोकता), रेचक (उस वायु को बाहर निकाल देना) इन तीन प्रकार के प्राणायाम 
से अनुलोम वा प्रतिलोम क्रम से चित्त को ऐसा शुद्ध करे, जिससे वह अपने चंचलता- 
दोष को त्यागकर एकदम शान्त हो जाय। जैसे वायु और अग्नि के ताव से सोना 

अपने मल को त्याग देता है, वैते ही वारम्वार प्राणायाम द्वारा इवासजय करने से 
योगी का भी मन शीघ्र ही निर्मल हो जाता है । इसके अनन्तर समाधि के द्वारा 
स्वरूप, प्राणायामादि जो चार कार्य मनुष्य को करना चाहिए, उन्हें कहते हैं-- 
प्रथम प्राणायाम द्वारा कफ, पित्त आदि शरीर के दोषों को दूर करे, फिर धारणा 
(वायु के साथ मन को स्थिर करना) से किल्विष अर्थात्‌ पातक को नष्ट करे, फिर 
प्रत्याहार (सबसे हटाकर चित्त को ईश्वर में लगाना) से संसर्ग अर्थात्‌ विपय- 
वासना को नष्ट करे, एवं ध्यान से राग-द्वेष आदि का त्याग करे । इन सातों अंगों 
के पश्चात्‌ अन्तिम आठवाँ अंग समाधि (स्थिर मन की अपर ओर प्रवृत्त होने की 
निवृत्ति) है । इस प्रकार जब मन भलीभाँति निर्मल और योग द्वारा एकाग्र हो तब 
नासिका के अग्रभाग में दृष्टि स्थिर रखकर भगवान्‌ की इस प्रकार की सुन्दर मृत्ति 
का ध्यान करे । (27, -2) 

“मातः | इस भाँति व्यान की आसक्ति से योगी को हरि में प्रेम होता है, 
भक्ति से हृदय परिपूर्ण होकर द्रवित हो जाता है। आनन्द के मारे रोम खड़े हो 
जाते हैं । दर्शन की उत्कण्ठा के कारण नेत्रो में आनन्द के आँसू भर आते हैं। इस 
प्रकार मन-वाणी से न ग्रहण करने योग्य निराकार हरि के ग्रहण करने को बंशी 
सदृश उपायस्वरूप उस साधक का चित्त क्रमशः ध्येय पदार्थ (अर्थात्‌ उस कल्पित 
हरि के रूप) से वियुक्त हो जाता है, अर्थात्‌ सम्पूर्ण विषयों से अतीत हो जाता Zl 
(27-34) 

“जननि | इस संसार में प्राणी जैसे धन और पुत्र को अति स्नेहवश अपना 
मानकर भी अपने से विभिन्त जानता है, वे पे ही आत्मज्ञा नीजन शरीरादि को आत्मा 
से अलग देखते हैं। जैसे काष्ठ की ज्वलन्त अवस्था में धूम, अग्नि, शिखा-ये तीनों 
ही अग्नि से उत्पन्न जान पड़ते हैं, पर अग्नि काष्ठ से और इन अवस्थाओं से भी 
अलग है, उसी प्रकार साक्षी आत्मा भी अग्नि के सदुश पंचतत्त्व इन्द्रिय, अन्तः 
करण और जीव से अलग है । जीवात्मा से ब्रह्मात्मा वा परमातमा पृथक है। इसी 
भाँति प्रधान (मायास्वरूप तत्त्वसमूह) से उनका प्रवर्तक साक्षी परमात्मा अलग 
है! (27-38-40) 

यही कपिल मुनि के उपदिष्ट योग का सारांश है। यह सांख्य-तत्त्ववाद पर 
आश्रित पातंजल योग का प्राणायाम-प्रधान रूप है । प्राणायाम की महिमा इस योग 
में उसी प्रकार प्रतिष्ठित है जिस प्रकार हठयोग में | केवल इसमें भक्ति का मिश्रण 
है। इस प्रकार के योगमार्ग का कापिलायन सम्प्रदाय गोरक्षनाथ के झण्डे के नीचे 
आ खड़ा हुआ | निश्‍चय ही यह गोरक्षनाथ से पूर्ववर्ती है । इस प्रकार वैष्णव योग 


की साधना भी इस मार्ग में अन्तर्भुक्त हुई है। 


J. पं. रूपनारायण पाण्डेय का अनुवाद “शुकोकित सुधासागर 'से। 

8. शाक्त उपादान और अन्य सम्प्रदायों के अवशेष 
योगियों में शाक्त उपासना पूरी मात्रा में है । प्रायः सभी पीठों में शक्ति की उपा- 
सना की जाती है और उसमें मन्त्र, बीज, यन्त्र, कवच, न्यास और मुद्राओं का उसी 
प्रकार प्रयोग होता है जिस प्रकार तान्त्रिक साधना में हिंगलाज और ज्वालामुखी 
की देवियाँ योगियों की परम उपास्या हैं । काशी आदि तीर्थो में भैरव के मन्दिर हैं 
और उनकी उपासना तान्त्रिक विधियों से होती है । यद्यपि गोरक्षनाथ ने कहीं भी 
मदिरा के सेवन का विधान नहीं किया, तथापि 'भैरो का प्याला' योगियो में 
नितान्त अपरिचित वस्तु नहीं है । परन्तु जो लोग मांस-मदिरा की उपासना करते 
हैं, उन्हें वृहत्तर योगिसमाज हीन ही समझता है । श्री चन्द्रनाथ योगी ने बड़े खेद 
के साथ योगिसमाज की इन कुप्रवृत्तियों का उल्लेख किया है। उन्होंने श्रीनाथजी 
को सम्बोधन करते हुए लिखा है कि “खेद है कि आपकी सन्तति आधुनिक योगि- 
समाज में अधिकांश ऐसे मनुष्य प्रविष्ट हो गये हैं जिन्होंने अपने नेत्रो के ऊपर पट्टी 
बाँध ली है “और अभक्ष्यास्वादन में लोलुप हुए उसके ग्रहणार्थ हस्त प्रसृत कर 
आपकी आज्ञा को उपेक्षित करते हैं। वल्कि यही नहीं कि वे नीच से नीच शब्द- 
वाच्य पुरुष स्वयं ही ऐसा करते हों, प्रत्युत अपनी चाटूक्तियों से अवरुद्ध हुए भोले- 
भाले सेवकों को भी उन अभक्ष्य पदार्थों के ग्रहणार्थ विवश करते हैं और उनको 
भयानक वाक्य सुनाते हैं कि 'वाह ! यह तो भैरू का वा देवी का खाजा है, इसको 
स्वीकार न करोगे तो WE वा देवी तुम्हारे ऊपर प्रसन्न नहीं होंगे और तुम्हारा 
अनुष्ठान निष्फल जायगा ।' अहो अविद्ये' fre योगी नामधारी के ऊपर तेरी 
छाया पड़ती है वह चाहे पृथ्वी उलट-पुलट हो जाय पर जिसके मुख पर मैरू का 
प्याला सुशोभित नहीं हुआ वह सच्चा योगी नहीं है--यह कहता हुआ कुछ भी 
आगा पीछा नहीं देखता ।”7 इन्होंने ही आगे चलकर लिखा है, “यम-नियम आदि 
आठ साधनों से शून्य रहते हुए योगियों के ऐसे कृत्य हैं कि बलि-तनत्र-मनत् से देवी, 
भरव आदि को प्रसन्न कर उच्चाटन-मारण आदि क्रियाओं को प्राप्त करना, ध्यान 
लगाने की सुगमता के हेतु मादक चीजों का सेवन करना, क्रिया करते-करते शरीर 
as seer अग्राह्म वस्तु का ग्रहण करना। 
म समय नष्ट करते हुए योगी अपने- 
se ङत-कृत्य समझकर मनमानी चीज़ खाते तथा मनमानी वस्तु व्यवहार करते 


परन्तु कैसे कहा जाय कि 'कुलद्रव्य' का सेवन इस मार्ग में था ही नहीं । स्वयं 
“आदिनाथ संहिता? ही कहती है कि जो कौलिकों की, कुलमागे की, कुलद्रव्य की और 


निया है : 
कुलांगना की निन्दा करता है, उससे द्वेष रखता है, उपहास करता है, असूया करता 


l. यो. सं. T., पृ. 45 
2. वही, पृ. 440 

है, शंका करता है, मिथ्या कहता है, वह पुत्र-पत्नीसमेत शाकिनी-मुख में पतित 
होता है। उसका रक्‍त, उसका मांस और उसकी त्वचा चामुण्डा का आहार होता 
है । योगिनियाँ और भैरवियाँ उसकी हड्डी चबा जाती हैं।' aa का 'कुलार्णव- 
तन्त्र' स्पष्ट रूप से उस दिशा तक को नमस्कार करने योग्य घोषित करता है जिधर 
श्रीनाथ का चरण-कमल गया हो, क्योंकि पादुका से वड़ा कोई मन्त्र नहीं है, श्री 
गुरु (नाथ) से बड़ा कोई देव नहीं है, शाक्त मार्ग से बढ़कर कोई मागे नहीं हैं और 
कुलपूजन से बढ़कर कोई पुण्य नहीं है ।* 

सो, यह आचरण नया नहीं है, काफी पुराना है। ऐसे ही योगियों को लक्ष्य 
करके "हठयोग प्रदीपिका” में कहा गया है कि वही योगी कुलीन कहलाता है जो 
नित्य 'गोमांस' का भक्षण करता है और ऊपर से “अमर वारुणी' का पान करता 
रहता है ! और योगी तो कुल-घातक हैं, क्योंकि 'गो' का अर्थ जिह्वा है और उसे 
उलटकर तालुदेश में ले जाने को ही 'गोमांस भक्षण' कहते हैं | निस्सन्देह्‌ यह महा- 
पातक को नाश करनेवाला है । ब्रह्मरन्ध्र के पास, सह्रारपद्म के मूल में जो योनि 
नामक त्रिकोणाकार शक्तिकेन्द्र है, वहीं चन्रमा का स्थान है, उसी से अमृतरस 
चुआ करता है, योगी की ऊर्ध्वगा जिह्वा उसी अमृतरस का पान करती है, वही 
अमर वारुणी है ।* इसमें जिन्हें कुलघातक कहा गया है, वे ऐसे ही योगी रहे होंगे जो 
देवी का 'खाजा' और ‘AE का प्याला' सँभाले रहते होंगे । 

वस्तुतः गोरक्षनाथ के नेतृत्व में ही वाममागी शाक्त साधकों का एक दल, जो 
कायायोग में विश्वास करता था, योगिसमाज के अन्तर्भुक्त हुआ था उसकी अपनी 
क्रिया-पद्धति का अवशेष यह आचार है । कालक्रम से परम्परा के नष्ट होने से वह्‌ 
अपने विशुद्ध पाथिव रूप में जीता रह गया है । 


L AREA कुलमार्गं च कुलद्रव्यं कुलांगना | 

ये facta जुगुप्सन्ते निन्दन्ति च हसन्ति च ॥ 

ये सूयन्ते च शंकन्ते मिथ्येति प्रवदन्ति ये । 

ते शाकिनोमुखे यान्ति सदारसुतबांधवाः ॥ 

पिबन्ति शोणितं तस्य चामुण्डा मांसमुत्वचः। 

अस्थीनि चर्वयन्तत्यस्य योगिन्यो भैरवीगणाः ॥ -गो- सि. सं. में उद्धृत, पृ, 47 
2. श्रीनाथचरणाम्मोजं यस्यां दिशिविराजते। 

तस्यै दिशे नमस्कुर्याद्‌ भक्तया प्रतिदिनं प्रिये । 

न पाढुकात्‌ परो मंत्रों न देव: श्रीगुरोः परः | 

न हि शाक्तात्‌ परो मार्गों न पुण्यं कुलपूजनात्‌ ॥--गो. सि. सं. में उद्धृत, पृ. 46 
3, गोमांसं भक्षयेन्तित्यं पिवेदमरवारुणीम्‌ । 

कलीतं तमहं मन्ये इतरे कुलघातकाः U 

गो? शब्दे नोदिता जिह्वा तत्प्रवेशो हि तालुनि । 

गोमांसभक्षणं तत्त्‌ महापातकनाशनम्‌ ॥ 

जिह्व/प्रवेशसंभूतः वह्लिनोत्पादितः खलु | 

चन्द्रातूलवति यः सारः स स्यादमरवारुणी ॥--हठ,, 46-48 

परन्तु यह नहीं समझना चाहिए कि गोरक्षनाथ के प्रवत्तित योग-मार्ग में शक्ति 
का स्थान एकदम नहीं था । उन दिनों शेव और शाक्त साधनाएं परस्पर एक-दूसरे | 
से tat हुई थीं। शिव और शक्ति का अभेद सिद्धान्ततः गोरक्षनाथ के मत में f 
मान्य था । पिण्ड में ब्रह्माण्डव्यापिनी परासंवित्‌ ही कुण्डलिनी के रूप में स्थित है 
जिसका उद्बोधन हठयोग का प्रधान लक्ष्य है । वे विश्वास करते थे कि शिव के 
भीतर ही शक्ति का वास है और शाबित के भीतर शिव का निवास है, दोनों एकमेक | 
होकर अनुस्यूत हैं। पिण्ड की साधना के मूल में यही शिव और शक्ति का अभेद- | 
रूपी सामरस्य हे । हठयोग पिण्ड पर आधारित है और पिण्ड केवल परासंबित्‌- 
रूपा आदिशवित का निवास है । चन्द्रमा और चन्द्रिका में जिस प्रकार कोई अन्तर 
नहीं, उसी प्रकार शिव-शक्ति अभिन्न हैं ।* वस्तुतः जीवमात्र में बही सृष्टि विधात्री 
परासंबित्‌ स्फुटित हो रही है, तत्त्व-तत्त्व में परमरचना-चतुरा बही परासंबित्‌ 
प्रकाशित हो रही है, ग्रास-ग्रास में--प्रत्येक भोग्य पदार्थ में--चटुल चंचला लम्पटा 
बही परासंवित्‌ उद्‌ भावित होकर विहार कर रही है; और प्रकाश के प्रत्येक तरंग 
में बही महामहिमाशालिनी देवी उच्छलित हो रही है, जगत्‌ वस्तुतः उसी का 
स्वरूप है: 


— on 


सत्त्वे सत्त्वे सकलरचना संविदेका विभाति। 
तत्त्वे तत्त्वे परमरचना संविदेका विभाति ॥ 
ग्रासे ग्रासे बहलतरला लम्पटा संविदेका। 
भासे भासे भजति भवता वृ हिता संविदेका ॥ 
—fa. सि. सं., 4 39 
हमने अनेक स्थलों पर पहले ही वञ्त्रयान, योगिनीकौलमागं, तन्त्रयान, जैन 
मत आदि की चर्चा की है, इसलिए उनका विस्तार करना यहाँ उचित नहीं समझा 
गया | 


a 


]. sat च-- 
शिवस्याभ्यन्तरे शक्तिः शक्‍तेरभ्यन्तरे शिव: | 
अन्तरं नेव पश्यामि चंद्रचंद्रिकयोरिव ॥ | 
नाना शक्तिस्वरूपे स॒वं पिण्डाश्रयत्वतः । j 
पिण्डाधार इतीष्टाख्या सिद्धान्त ति धीमताम्‌ ॥--सि. सि. सं., 4-37-38 | 

लोकभाषा में सम्प्रदाय के नेतिक उपदेश 


संस्कृत में योगियों के जो भी ग्रन्थ उपलब्ध हैं, वे साधारण तौर पर साधनमार्ग के 
ही व्याख्यापरक ग्रन्थ हैं। उनसे योगियों के दार्शनिक और नैतिक उपदेशों का 
आभास aga कम मिलता है। हिन्दी में गोरखनाथ के नाम से जो अनेक पद और 
सबदी आदि प्रचलित हैं उनमें भी साधनमार्ग की व्याख्या की गयी है, पर उनमें 
योगियों के धामिक विश्वास, दार्शनिक मत और नैतिक स्वर का परिचय अधिक 
स्पष्ट भाषा में मिलता है । इस दृष्टि से इन हिन्दी रचनाओं का विशेष महत्त्व है। 

हिन्दी की बहुत-सी रचनाएँ संवादरूप में मिलती हैं। ऐसा जान पड़ता है 
कि दो महात्माओं के संवाद के रूप में अपने दार्शनिक मत और धामिक विश्वास 
को प्रकट करने की यह पद्धति नाथपन्थियों का अपना आविष्कार है । इस पद्धति 
ने परवर्ती सन्त-साहित्य को खूब प्रभावित किया था और संवादहूप में अनेक ऐसे 
ग्रन्थ लिखे गये जिनका उद्देश्य सम्प्रदाय के विश्वास और मत का प्रचार है । 'मछिन्द्र 
गोरखबोध' जिसे संक्षेप में 'गोरखबोध' कहा जाता है, ऐसा ही संवाद-गप्रन्य है । इसमें 
गोरखनाथ के अनेक प्रश्नों का उत्तर मत्स्येन्द्रनाय ने दिया है। यद्यपि यह ग्रन्थ 
गोरखनाथ-लिखित माना जाता है तथापि इसे हम मत्स्येन्धनाथ के सिद्धान्त का 
व्याख्याता ग्रन्थ ही कह सकते हैं। गोरखनाथ ने स्वयं इस प्रकार का कोई ग्रन्थ 
लिखा होगा, ऐसा विश्वास न करना ही उचित है । यह बहुत वाद का ग्रन्थ होगा। 
लेकिन इसमें आत्गा, मन, पवन, नाद, विन्दु, सुरति और निरति आदिके स्वरूप 
पर वहुत सुन्दर प्रकाश डाला गया है और इसे परवर्त्ती योगी-सम्प्रदाय का विश्वास- 
ख्यापक ग्रन्थ आसानी से माना जा सकता है। 'गोरपदत्त गुष्टि', 'गोरप गणेश 
गष्टि', 'महादेव गो रप गुष्टि', 'नरबैबोध' आदि रचनाएँ इसी श्रेणी की हैं। इन्हें 
बहुत प्राचीन और गोरखनाथ की स्वलिखित पुस्तक मानने का आग्रह नहीं होना 
चाहिए । परन्तु इन ग्रन्थों का महत्त्व अवश्य ही बहुत अविक है । यह्‌ आवश्यक 
नहीं कि इनमें जो विचार प्रकट किये गये हैं वे भी नये हों । हो सकता है कि ये 
परम्परालब्ध पुरातन ज्ञान का ही नया रूप हों । रचना नयी होने से ज्ञान नया नहीं 
हो जाता । 

गोरखनाथ के नाम पर जो पद मिले हैं वे कितने पुराने हैं, यह कहना कठिन 
है। इन पदों में से कई दादूदयाल के नाम पर, कई कबीर के नाम पर और कई 
नानकदेव के नाम पर पाये गये हैं । कुछ पद लोकोक्ति का रूप धारण कर गये हैं, 
कुछ ने जोगीड़ों का रूप लिया है और कुछ लोक में अनुभवसिद्ध ज्ञान के eT में 
चल पड़े हैं। इन पदों में यद्यपि योगियों के लिए ही उपदेश हैं, अतएव इनम भी 
उसी प्रकार की साधनामूलक बातें पायी जाती हैं जो इस प्रकार की सभी रचनाओं 
का मुख्य प्रतिपादन है, पर वहुत-से पद ऐते हैं जिनसे लेखक के नैतिक विश्वास का 


पता चलता है। 

जिस ज्ञान का उपदेश इस प्रकार के साहित्य में दिया गया है, उसके लिए 
गुरु का होता परम आवश्यक माना गया है। इस मार्ग में निगुरे की गति नहीं है : 
गुरु की जै गहिला निगुरा न रहिला। 
गुरु faa ग्यांन न पाईला रे भाईला ॥ 
-ण्वही, Tol28 | 
गुरु और सिष्य में अन्तर इतना ही है कि गुरु के पास अधिक तत्त्व होता है 
और चेले के पास कम। अधिक तत्त्ववाले से कम तत्त्ववाले को सदा ज्ञान ग्रहण 
करना चाहिए । इस ज्ञान को पा लेने के बाद शिष्य के लिए यह आवश्यक नहीं कि 
गुरु के पीछे-पीछे भटकता ही फिरे | मन में जँचे तो साथ रह सकता है, न जँचे तो ro 
अकेला ही रम सकता है : 
अधिक तत्त ते गुरु बोलिये हींण तत्त तें चेला । 
मन माँने तो संगि रमौ नहीं तौ रमौ अकेला ।। 
= वही, पृ. 55 | 
योगी के लिए मन की शुद्धता और दृढ़ता आवश्यक है। उते रात-दिन चलते । 
रहने की और नाना तीर्थो में भटकते फिरने की एकदम जरूरत नहीं है; क्योंकि 
पन्थ चलने से पवन की साधना रुक जाती है और नाद, विन्दु और वायु की साधना 
शिथिल हो जाती है। फिर जिसका विश्वास है कि सम्पूर्ण तीर्थ घट के भीतर ही 
है वह भला कहाँ भरमता फिरेगा ? | 
पंथि चले चलि पवनां qè नाद विद अरु वाई। 
घट ही भीतरि अठसठ तीरथ कहाँ wa रे भाई ॥ 
--वही, पृ. 55 
मन यदि चंगा है तो कठौती में गंगा है। बन्धन को अगर दूर कर दिया गया 
तो समस्त जगत्‌ का गुरुपद अनायास मिल जाता है: 
अवधू मन चंगा तो कठौती ही गंगा । | 
बांध्या मेल्हा तो जगत्र चेला॥ 
वही, पृ. 53 
हेंसना-खेलना कोई निषिद्ध कार्य नहीं है । मूल बात है चित्त की दृढ़ता | 
मनुष्य को इस मूल तथ्य को नहीं भूलना चाहिए। फिर तो हँसने-खेलने में कोई 
बुराई नहीं है। काम और क्रोध में मन न आसक्त हो, चित्त की शिथिलता उसे 
बहुकने न दे, तो हुँसने-खेलने और गाने-बजानेवाले आदमी से नाथजी प्रसन्न ही -a 
होते हैं : 
हसिवा षेलिवा रहिवा रंग | कांम क्रोध न करिबा संग || 
हसिबा षेलिबा गाइबा गीत । fee करि राषि आपना चीत |। 
हसिवा षेलिवा धरिवा ध्यांन । अहनिसि कथिवा ब्रह्म गियांत ॥ | 
(awe हसे षेले न करे मन भंग। ते निहचल सदा नाथ के संग । | 
— वही, पृ. 3-4 


| 
| 

योगी को वाद-विवाद के बखेडे में नहीं पड़ना चाहिए। जिस प्रकार अड्सठ 
तीर्थ अन्त तक समुद्र में ही लीन हो जाते हैं, उसी प्रकार योगी को गुरुमुख की 
वाणी में ही जीर्ण हो जाना चाहिए। i 
कोई वादी कोई विवादी जोगी कौ वाद न करनां 
अठसठि तीरथ समंदि समार्वै यूं जोगी कों Teale जरनां । 
-ऱ्वही, पृ, 5 
योगी जल्दबाजी करके सिद्धि नहीं पा सकता । उसे सोच-समझकर बोलना 
चाहिए, फूंक-फूंककर चलना चाहिए, धीर भाव से एक-एक पग धरना चाहिए। 
H गर्व करना उसके लिए बहुत बुरी बात है। उसका व्यवहार सहज होना चाहिए । 
| यह नहीं कि जहाँ-तहाँ फटफटाकर बोल उठे, धड़धड़ाकर चला जाय और उचकता- 
कूदता निकल जाय | धैर्य उसकी सबसे बड़ी साधना है । 
हवकि न बोलिवा ठवकि न चलिवा 
धीरे धरिवा पावं । 
गरवं न करिवा सहज रहिवा 
भणत WT रावं ॥ 
वही, पृ. Il 
योगी वड़ी विकट साधना करता है। उसका मन यदि थोड़ा भी प्रलोभनों से 
अभिभूत हुआ तो उसका पतन निरिचित है। इसीलिए वह्‌ समस्त विकारों के जीतने 
की साधना करता है। धीर वह है जिसका चित्त विकारों के होते हुए भी विकृत 
| न हो। कालिदास ने कहा था कि “विकार हेतौ सतिविक्रिग्रन्ते येषांत चेतांसित 
YF एव धीराः” और गोरखनाथ ने कहा हैं: 
{ नो लष पातरि आगे नाचें TS सहज अषाड़ा | 
ऐसे मन ले जोगी पेलै तब अन्तरि बसे भंडारा ॥ 
---वही, पृ. 27 
विकारों के भीतर से निविकार तत्त्व का साक्षात्कार पा लेना निस्सन्देह कठिन 
साधना है । योगी यही करता है। अंजन अर्थात्‌ विकारों के भीतर निरंजन अर्थात्‌ 
विकारहीन शिव को उसी प्रकार पा लेना जिस प्रकार तिल में से कोई तेल निकाल 
लेता है, योगी का लक्ष्य है। Ad जगत के भीतर अमूत्त परमतत्त्व का स्पश पान 
के पश्चात्‌ ही योगी की वह निरन्तर-क्रीड़ा शुरू होती हैं जो चरम आनन्द हे) 
गोरखनाथ ने कहा है : 
अंजन मांहि निरंजन भेट्या, 
तिल मुष भेट्या तेलं । 
मूरति माँहि अमूरति परस्या, 
| भया निरन्तरि पेलं॥ 
वही, पृ. 27 
योगी का आचरण ही वस्तुतः प्रधान वस्तु है, कथनी नहीं । बड़ी-बड़ी बातें oie 

बघारना उचित नहीं है। गोरखनाथ के नाम पर चलनेवाले अनेक पदों में शील की 


महिमा बतायी गयी है । केवल योगी ही नहीं, शीलवान्‌ गृही भी पवित्र बताया 
गया है : 


सहज सील का धरै TAT | 
सो गिरती गंगा का नीर ॥ 
वही, पृ. 7 
एक पद में शिष्य ने गुर से पूछा है कि उसका आचरण कैसा हो । वह्‌ यदि 
वन जाता है तो क्षुधा सताती है, नगर में जाता है तो माया व्यापती है, भर-पेट 
खाता है तो मन में विकार उत्पन्न होता है। यह्‌ कठिन समस्या है कि यह जल- LJ 
विन्दु-विनिर्मित काया सिद्ध कैसे हो : | 
स्वामी बन पंडि जाउं तो पुध्या व्यापै 
नग्री जाऊं त HMI 
भरि भरि oa विद बियापै, 
क्यों सीझति जलव्यंद की काया ॥ 
i वही, पृ. (2 
गुरु ने मध्यमवर्ग का उपदेश दिया । खाने पर टूट न पड़ना, बिन खाये भी न 
रहता, दिनरात अन्तर की ब्रह्म-अग्नि का रहस्य चिन्तन करना, किसी वात पर 
आग्रह न रखना, एकदम निकम्मा भी न हो जाना--ऐसा ही गोरखनाथ कह गये 


हः 


धाये न षाइबा YT न मरिवा, a 
अहनिसि लेवा ब्रह्म अगनि का भेवं। 
हठ न करिवा षड्या न रहिवा, 
यूं बोल्या गोरष देवं॥ 
- वही, पृ. ।2 
योगी लोग गृही को बहुत ही दयनीय जीव समझते हैं। उनकी कुछ ऐसी 
धारणा है कि काम-क्रोध का दास ही गृही होता है। एक बार जो गृहस्थाश्रम के 
बन्धत में बध गया वह ज्ञान की बात करने का भी अधिकारी नहीं रहा । गृहस्थ 
का ज्ञान, नशेवाज का ध्यान, FA का कान, वेश्या का मान और वैरागी का माया 
बटोरना, इनके मत में समान भाव से निरर्थक हैं : a 
गिरही को ग्यान अमली को ध्यांन, 
बूचा को कान, वेस्या को मान, | 
बैरागी अर माया स्यू हाथ-- | 
या पाँचाँ को एकै साथ॥ | 
--वही, पृ. 77 | 
क्योंकि गृही पाशबद्ध जीव है, उसे ज्ञान पर अधिकार नहीं : | 
ग 
i 

गिरही होय करि +å ग्यांन, 
अमली होय करि धरै ध्यांन। 
वैरागी होय करै आसा, 
नाथ कहै तीनों पासा पासा॥ 
-- वही, पृ. 77 


इस मत में पूर्ण ब्रह्मचर्यमय जीवन का आदश है। गृही में यह आदर्श नहीं है । 

विन्दु के संयमन से बड़ी सिद्धि मिलती है। पर दुर्भाग्यवश यह शरीर भी विन्दु- 
बिनिमित है, अतएव अशुद्ध है। योगी लोग इसकी अपवित्रता के प्रति भी पर्याप्त 
सचेत हैं । जव तक माता-पिता का दिया हुआ यह धातुमय शरीर मिटा नहीं दिया 
जाता तब तक नाथ-पद तक पहुँचना असम्भव है । यह असम्भव नहीं है। मन को 
गुरुमुख करने से और काया को अग्निमुख करने से इस शरीर की अपवित्रता 
मिटायी जा सकती है और नाथ-पद तक पहुँचा जा सकता है: 

मनमुषि जाता गुरुमुषि ag 

लोही मास अगनि मुषि देहू 

मात पिता की मेटौ धात, 

ऐसा होइ वुलावे नाथ ॥ 

--वही, पृ. 6॥ 
क्योंकि साधना के द्वारा इस जड़-शिला के समान अकिचन शरीर को सिद्धि-योग्य 
बनाया जा सकता है । नाद और विन्दु अपने-आपमें जड़ प्रस्तर के समान ही तो 
हैं, पर उनका उचित उपयोग किया जाय तो वे सिद्धों के साथ मिला देने में समर्थ 
हैं । नाद-विन्दु का नाम जपते रहने से यह काम नहीं होगा, यह तो उचित साधना 
का विषय है : 

नाद नाद सव कोइ कहै, नादहि ले को विरला रहै। 
नाद विद है फीकी सिला, जिहि साध्या ते सिध मिला ॥ 


Fie Ol 
गोरखनाथ विशुद्ध ब्रह्मचारी को ही इस मागं का पुथि स्वीकार FE _ `क 
नाद और विन्दु दोनों का संयम आवश्यक है 9 र \ 
यंद्री का लड़बड़ा, जिभ्या क़ा फूहड़ा। अ 
गोरष कहै ते परतप चूहडा॥ £ | sdf 
काछ का जती मुख का सतीचा] 7 
सो सत पुरुष waar 'कर्थी॥ 7 
` वहीं, पृ. 52 
इस प्रकार नाद (वाणी) और विन्दु (वीर्य) को संयमित रखनेवाला पुरुष 


साक्षात शिवरूप हो जाता है 
घन जोबन की करै न आस, 


चित्त न ud कांमिनि पास | 

नादबिद जाके घटि जरै, 
ताकी सेवा पारबती HL 
परन्तु इसके लिए मद्य, भांग, धतूरा आदि नशे की चीजों का सेवन करना 
अनुचित है । पर-निन्दा और नशीली वस्तुओं का सेवन, इन दो बातों को नरक का 
हेतु माना गया है : 
जोगी होइ पर निद्या झषै | मद मांस अरु भांगि जो we) 
इकोतर सै पुरिषा नरकर्हि जाइ । सति सति भाषंत श्री गोरष राई। 


--वही, पृ. 56 
अवधू मांस भषन्त दया धरम का ATA | F 
मद पीवत तहां प्राण निरास ॥ 
भांगि भषंत wid ध्यांन पोबंत । 
जम दरबारी ते प्रांणी रेवंत ॥ 
वही, पृ. 57 


इस प्रकार इस मार्गे में कठोर ब्रह्मचर्य, वाकसंयम, शारीरिक शौच, मानसिक | 
शुद्धता, ज्ञान के प्रति निष्ठा, बाह्य आचरणो के प्रति अनादर, आन्तरिक शुद्धि और | 
मद्यमांसादि के पूर्ण बहिष्कार पर जोर दिया गया है । हिन्दी में पाये जानेवाले पदों | 
में यह स्वर बहुत स्पष्ट और बलशाली है । इस स्वर ने परवत्तीं सन्तों के लिए | 
आचरण-शुद्धिप्रधान पृष्ठभूमि तैयार कर दी थी। सन्त साधकों को बहुत-कुछ बनी- | 
बनायी भूमि मिली थी । इस मार्ग की सबसे बड़ी कमी इसकी शुष्कता और गृहस्थ 
के प्रति अनादर का भाव है। इस कमजोरी ने इस मार्ग को नीरस, लोक-विद्विष्ट 
और क्षयिष्णु बना दिया था । फिर भी इसका दृढ़ कण्ठस्वर उत्तरभारत के धाभिक 
वातावरण को शुद्ध और उदात्त बनाने में वडा सहायक सिद्ध हुआ है। इस दढ 
कण्ठस्वर ने यहाँ की धामिक साधना में कभी भी गंलदश्रु भावुकता और ढुलमुलपन 
नहीं आने दिया। उत्तर भारत के साहित्य में भी इनके कारण दृढता और आचरण- 
शुद्धि भुलायी नहीं जा सकी हे । | 


उपसंहार 


गोरक्षनाथ अपने युग के सबसे महान्‌ धर्मनेता था । उनकी संगठन-शक्ति अपूर्व थी। 
उनका व्यक्तित्व समर्थ धर्मगुरु का व्यक्तित्व था । उनका चरित्र स्फटिक के समान 
उज्ज्वल, बुद्धि भावावेश से एकदम अनाविल और कुझाग्र तीव्र थी। उनके चरित्र 

में कहीं भी भावविह्वलता नहीं है। जिन दिनों उन्होंने जन्म ग्रहण किया था, उन 
दिनों भारतीय धर्मसाधना की अवस्था विचित्र at शुद्ध जीवन, सात्विक वृत्ति और 
अखण्ड ब्रह्मचय की भावना उन दिनों अपनी निम्नतम सीमा तक पहुँच चुकी थींग 
गोरक्षनाथ ने निर्मम हथीड़े की चोट से साधु और गृहस्थ दोनों की कुरीतियों को 
चूर्ण-विचूर्ण कर दिया । लोक-जीवन में जो धामिक चेतना पूर्ववर्त्ती सिद्धों से आकर 
उसके पारमाथिक उद्देश्य से विमुख हो रही थी, उसे गोरक्षनाथ ने नयी प्राणशक्ति 
से अनुप्राणित किया । किसी भी रूढ़ि पर चोट करते समय उन्होंने दुर्बलता नहीं 
दिखायी । वे स्वयं पण्डित व्यक्ति थे, पर यह अच्छी तरह जानते थे कि पुस्तक 
लक्ष्य नहीं, साधन हे । उन्होंने किसी से भी समझौता नहीं किया, लोक से भी नहीं, 
वेद से भी नहीं; परन्तु फिर भी उन्होंने समस्त प्रचलित साधना-मार्ग से उचित 
भाव ग्रहण किया । केवल एक वस्तु वे कहीं से न ले सके वह है भक्ति । वे ज्ञान 
के उपासक थे और लेशमात्र भावालुता को भी वर्दाइत नहीं कर सकते थे । और 
यदि सचमुच ही भाग और विभाग कल्पित हैं, कल्प और विकल्प मिथ्या है, संसार 
मृगमरीचिका है, श्रुतियाँ परमतत्त्व के विषय में भिन्न विचार प्रकट करती हैं और 
एक अखण्ड सच्चिदानन्द ही सत्य है तो भावावेश का स्थान कहाँ है ? क्यों मनुष्य 
उस तत्त्व की उपलब्धि के लिए मचलने का अभिनय करे, क्यों उसे प्रसन्न और 
अनुकूल करने के लिए यजन-पूजन करे ? 

अविवेक विवेक विबोध इति अविकल्प विकल्प विबोध इति। 

यदि चैक निरन्तर वोध इति किमु रोदिषि मानस सर्वसमः | 

बहुधा श्रुतयः प्रवदन्ति मते विददातरयं मृगतोय समः | 

यदि चैक निरन्तर सर्वशिवः fey रोदिषि मानस सवसमः। 

सविभक्ति विभक्तिविहीन परं अत्युकायनिकायविहीन परम। 

यदि चैक निरन्तर सर्व शिवः यजनंच कथं स्तवनंच कथम्‌ ¦ 
--अवधूत गीता' 
यही गोरक्षनाथ के उपदेशों का सच्चा रुख है । यह नहीं कि यही उनके वाक्य 
कि यही उनके द्वारा उपदिष्ट साधना का स्वर है--भावावेग विनि- 
लक ज्ञानमार्ग | इस ज्ञान के निष्कर्ष को उन्होंने सदा सामने रखा। 
वह निष्कर्ष क्या है, इसकी चर्चा अन्यत्र हो चुकी है। यथासाव्य हमने विविध 
उपलब्ध तथ्यों के आधार पर उसको समझने का र है । परन्तु वह्‌ केवल 
बुद्धि-विलास नहीं है, वह साधना का विषय cal दी आयास के बाद उसे प्राप्त 
किया जाता है । उसमें शुद्ध गुरु की आवश्यकता होती है । इंस साधनमागं में निगुरे 
को कोई स्थान नहीं है। फिर भी हमने यह जो प्रयत्न किया है, उसका कारण यह 
है कि हमने अपने को नितान्त असहाय निगुरा नहीं समझा । सिद्धों की कुछ वाणी 
अब भी हमारे बीच है, वह महामन्त्र अब भी साधनाकाश में उड़ रहा है, अब भी 


चे अझ्लाध्य 
वह उपयुक्त उर्वरा भूमि की प्रतीक्षा कर रहा है । उसको समझने का प्रयत्न अर 


नहीं है । वह्‌ महामन्त्र ही हमारा गुरु 


हैं, बल्कि यह 
मुक्त, शुद्धवुद्धिमू 


चदानन्द = 
है। वह गुरु ही सचि का पद है, वही 7 

सबके ऊपर सदा विराजमान है; क्यों उस पद को अवाच्य समझा जाय, क्यों उस 
तत्त्व को अचिन्त्य माना जाय, इसलिए वह जो है सो वना रहे। हम उसे गोरक्षनाथ | 
का साक्षात्‌ तेज:स्वरूप मानते हैं। उस ज्योतिर्मय नाथतेज की जय हो, वही हमारा ' 
गुरु है। - | 
अवाच्यमुच्येत कथं पदं तत्‌ 
अचिन्त्यमप्यस्ति कथं विचिन्तये । 
अतो यदस्त्येव तदस्ति तस्मै 
नमोस्तु कस्मै बत नाथ तेजसे ॥ 
गोः सिः संपु. 52 

व्याख्यानसहित, आनन्दाश्रम संस्कृत ग्रन्थावली 5 6, पूना, 908 ई. 

भूमिका 


शीला सन्धू के निरन्तर आग्रह का परिणाम है। पिछले कई वर्षो से श्रीमती सन्धू 
की यह हादिक इच्छा थी कि सिक्ख गुरुओं के साहित्यिक पक्ष को लेकर पिताजी 
कोई रचना उन्हें दें । वैसे तो यह पुस्तक गत वर्ष सितम्बर-अवतूबर में ही पूरी हो 
गयी थी, पर कई कारणों से उसे प्रेस में नहीं दिया जा सका था। दिसम्बर में 
श्रीमती सन्धू को इसकी पाण्डुलिपि टाइप कराने के लिए भेजते हुए पिताजी ने यह 
| पत्र श्रीमती सन्धू को लिखा था : 


| 
| 
| पूज्य पिताश्री आचार्य हजारीप्रसाद द्विवेदी की यह नवीन कृति आदरणीया श्रीमती 
| 
। 


| प्रिय शीला बहन, 


“सिक्ख गुरुओं का पुण्य स्मरण” भेज रहा हूँ। इसे कृपा करके टाइप 
करा दें--कम से कम दो प्रति । तीन प्रति हों तो और अच्छा । कुछ लेखों की 
एक ही प्रति रह गई है और इतनी पुरानी हो गई है कि हाथ लगते ही फटती 
है। मैंने समय समय पर लिखे हुए लेखों को यथासंभव एक रूप देने की कोशिश | 
की है । कुछ जोड़ा-घटाया भी है। पर यह किसी जानकार से दिखाने के लिये | 
देने योग्य नहीं है। टाइप हो जाने पर किसी मित्र से दिखा लेना चाहता हूं । | 
मूल प्रति भी सुरक्षित रखें । उनसे पाठों को मिलाना पडेगा । आप स्वयं भी 
देखें | + आपको कुछ विचित्र लगेगा कि मैं दस वर्षों के व्यवधान में ही गुरुमुखी | 
लिपि प्रायः भूल गया था। फिर से मिहनत की है। अब ठीक हो गया है। 
पर डर है कि कहीं कुछ अशुद्ध न हो जाए। मुझे ज्ञान कम है। श्रद्धा ही एक- 
मात्र संबल है। सो, थोड़ा सावधान होना आवश्यक हो गया है। इसीलिये 
टाइप कराने की और फिर से अच्छी तरह मिला लेने की इच्छा है। कष्ट के 
लिये क्षमा | 

विघ्न बहुत आ रहे हैं । जरा जल्दी करा दें। 


>>>: 


--हेंजारीप्रसाद द्विवेदी | 

पुनशच-- 
छपने के समय दिल्ली में ही रहना चाहता हूँ पर पहले टाइप हो जाए। | 
हजारीप्रसाद 


अप्रैल में वे दूसरी बार अस्पताल में दाखिल हुए। I3 अप्रैल को जब मैं 
वाराणसी पहुँचा तो वे पूरी चेतना में थे! कई बार अत्यन्त भावुक होकर रोने 
लगते थे । मैंने इस पुस्तक की पाण्डुलिपि की बात की कि वया इसे प्रकाशनार्थ 
शीलाजी को दे दूँ। थोड़ी देर चुप रहने के बाद बोले--' अभी मैं टाइप की हुई 
पाण्डुलिपि देख नहीं सका | अशुद्धियाँ नहीं होची चाहिएँ । गुरुग्रन्थ साहिब से पाठ 
का मिलान करना होगा । यह काम तुम कर लेना या विश्वनाथ (डॉ. विश्वनाथ | 
त्रिपाठी) को दे देना । देखो, मैं इसे प्रकाशित देख भी पाऊंगा या नहीं ।” 

27 अप्रैल को दिल्ली पहुँचते ही मैंने पाण्डुलिपि श्रीमती शीला सन्थू को दी 
और उनसे पिताजी से हुई बातचीत का हवाला देते हुए अनुरोध किया कि कृपया 
शीघ्र ही इसे प्रकाशित करने का प्रबन्ध कर दें। श्रीमती सन्धू ने पाण्डुलिपि को 
माथे से लगाया और कहा, "मुकुन्द, पता नहीं कितने दिनों से इसे प्रकाशित करने 
की लालसा थी । आज पूरी हुई। इसे मैं जल्दी-से-जल्दी प्रकाशित करूंगी । 
पण्डितजी शतायु होंगे--बीमारी से उनके मन में निराशा आ गयी है । सब ठीक 
हो जायेगा ।” : 

श्रीमती सम्धू ने पाण्डुलिपि प्रेस में देकर तत्काल पूरी पुस्तक कम्पोज करा दी, | 
और हम लोग यह प्रतीक्षा करते रहे कि पिताजी चेतना में आयें, और कुछ स्वस्थ 
अनुभव करें, तो प्रूफों को वे एक वार देख लें। लेकिन कौन जानता था कि 
ज्योतिष के आचार्य ने शायद अपने अन्तिम समय को पहचान लिया था ! मृत्यु का 
विकार नहीं, पर ब्रेन-ट्यूमर का असहनीय कष्ट तो था ही । चुपचाप मृत्यु को 
स्वीकार कर पूज्य पिताजी ब्रह्मलीन हो गये | 

पुस्तक प्रकाशित हो रही है। गुरुग्रन्थ साहिब से पाठों का मिलान करने में 
डॉ. हरभजनसिह और डॉ. महीपसिह ने अपना बहुमुल्य सहयोग हमें दिया हैं, 
जिसके लिए हम उत्तके प्रति अपना आभार व्यक्त करते हैं । फिर भी पुस्तक में यदि | 
कहीं अशुद्धियाँ रह गयी हैं, तो उनकी सारी जिम्मेवारी मुझ पर ही है । 


मुकुन्द द्विवेदी 


| 
| 
| र | 

आज से 500 वर्ष पहले गुरु नानकदेव का आविर्भाव हुआ था। भारतवर्ष के 
अधिकतर महापुरुषों के समान गुरु नानक का जीवन-चरित भी चामत्कारिक 
कथाओं से ढॅका हुआ है । उनकी 'जनम-साखियाँ' तो बहुत मिलती हैं, परन्तु सवमें 
श्रद्धातिरेक के कारण चामत्कारिक कथाओं से ऐतिहासिक तथ्य ढक गये हैं । ई. 
ट्रम्प ने, जिन्होंने तत्कालीन भारत सरकार के अनुरोध पर 'गुरुग्रन्य साहिब का 
अंग्रेजी अनुवाद किया था, एक ऐसी जनम-साखी का उल्लेख किया है जो सोलहवीं 
शताब्दी के अन्त में या सत्रहवीं शताब्दी के आरम्भ में लिखी गयी थी । यह उसी 
लिपि में है जिसमें 'गुरुग्रन्थ साहिव' की सबसे पुरानी प्रति लिखी गयी है और इस 
पर पाँचवें गुरु (गुरु अर्जुनदेव) के हस्ताक्षर भी हैं। ट्रम्प का कहना है कि यह 
जनम-साखी परवत्ती जनम-साखियों की तुलना में चामत्कारिक और करामाती 
कथाओं से बहुत-कुछ मुक्त है । सिख धर्म के प्रसिद्ध विद्वात्‌ एम. ए. मेकालिफ ने 
एक और पुरानी जनम-साखी की चर्चा की है जो पुष्पिका के अनुसार ।588 ई. में 
लिखी गयी थी, अर्थात्‌ यह गुरु नानक की तिरोभाव-तिथि से सिर्फ 50 वर्ष बाद 
की है। इसमें भी चामत्कारिक घटनाएँ हैं । जनम-साखियों का इन दिनों और भी 
ध्ययन हो रहा है । कई भारतीय विश्वविद्यालयों के शोधार्थी इस कार्ये में लगे 

हैं । हो सकता है कि नये ऐतिहासिक तथ्यों का प्रामाणिक या अधिक-से-अधिक 
प्रामाणिक विवरण उपलब्ध हो। इन पुराने विवरणों में कुछ-न-कुछ ऐतिहासिक 
तथ्य अवश्य हैं। उनके आधार पर गुरु नानकदेव के जीवन के सम्बन्ध में कुछ 
जानकारी मिल जाती है। पर वस्तुतः गुरुजी के विचारों का सच्चा निदर्शक ‘Te 
ग्रन्थ साहिब' नामक महान्‌ ग्रन्थ ही है। इस महान्‌ ग्रन्थ के पहले महले में गुरु 
नानकदेव की वाणियाँ संगृहीत हैं । इसमें निम्नांकित रचनाएं हैं : 

l. जपु 

2. पट्टी (आसा राग में) 

3, ओअंकार (रामकली राग में) 

4. सिद्ध गोष्ठि (रामकली राग में) 
5. बारह माह (तुखारी राग में), और 
6. तीन वारा (माझ, आसा और मलार राग में) 
इसमें गुरुजी के प्रामाणिक उपदेश ही नहीं हैं, उनका शान्त-शोभन, उदात्त 
और मोहन रूप भी उपलब्ध होता है | 
कोई आश्‍चर्य नहीं कि इस महान्‌ ग्रन्थ को गुर का प्रतिरूप ही मान लिया 
गया है। वस्तुतः गुरु का जैसा महिमामय व्यक्तित्व और उनका चिन्मय रूप इस 
ग्रन्थ में अत्यन्त स्पष्ट होकर प्रकट हुआ है, वैसा अन्यत्र दुर्लभ है। इस महान्‌ ग्रन्थ 
का पहला महला आदिगुरु ना नकदेव की वाणियों का संकलन है । आधुनिक ढंग से 
विवेचना करनेवाले विद्वान्‌ इसमें ऐसे सन्देहात्मक पदों को ढूंढ लेते हैं जो किसी 
प्रकार गुरु की रचना नहीं हो सकते। परन्तु उन्हें ऐसी बात कहने का साहस भी 
सिर्फ इसलिए होता है कि इस महला से गुरुजी का शान्त-मनोरम व्यक्तित्व बहुत 
उजागर होकर प्रकट हुआ है। उदाहरण के लिए किसी कल या कल्य कवि की 
छापवाले उन तथाकथित सबैयों को लिया जा सकता है जिनमें गुरुनानक को परम 
भक्तिभाव से भगवान्‌ विष्णु का अवतार कहा गया है । एक पद इस प्रकार है - 
कवि कल्य सुजसु गावै गुरु नानक राजु जोगु जिनि माणिओ। 
सतजुगि तै माणिओ छलिओ बलि बावन भाइओ । 
्रेते तै माणिओ राम रघुबंसु कहाइओ ॥ 
दुआपर क्रिसन मुरारि कंसु किरतारथु कीओ। 
STAT कउ राजु अभे भगतह जन दीओ ॥ 
कलियुग प्रमाणु नानक गुरु ATS अमरु कहाइओ। 
स्री गुरु राजु अविचलु अटलु आदिपुरुखि फुरमाइओ N 
--महला-! 
स्पष्ट ही यह गुरुजी की अपनी वाणी नहीं हो सकती । पर ऐसा क्यों कहा 
जाता है ? इसलिए कि गुरु की वाणियों से उनका जो स्वरूप प्रकट होता है उससे 
यह मेल नहीं खाता | फिर भी गुरुजी के आरम्भिक जीवन के सम्बन्ध में जनम- 
साखियों से बहुत-कुछ प्रकाश पड़ता है। कुछ बातें उनमें अवश्य अतिरंजित और 
काल्पनिक हैं । परन्तु बहुत-सी सूचनाएँ प्रामाणिक भी हैं। गुरुजी का जन्म ताल- 
वण्डी ग्राम के एक खत्री-परिवार में हुआ था । गाँव के मालिक एक मुसलमान रईस 
(राय सलार) थे। गाँव का वातावरण ही ऐसा था जिससे गुरुजी के बालचित्त पर 
साम्प्रदायिक सौहादं का प्रभाव पड़ा । उन्हें पाठशाला में पढ़ने को भी भेजा गया 
था और अन्य विद्याथियों की तुलना में उनकी गम्भीरता, शालीनता और 
भगवन्निष्ठा का आभास भी उन्हीं दिनों मिल चुका था । उनकी एक बड़ी बहन 
थी जिसका नाम नानकी बताया जाता है | नानक का विवाह भी हुआ था । उनकी 
पत्नी सुलक्खनी थीं। नानक का मन घर के कामों में नहीं लगता था। वे | 
एकान्तवास और अध्यात्म-चिन्तन में लगे रहते थे। माता-पिता उन्हे गृहस्थी के 

बन्धन में बाँधना चाहते थे। बहनोई जयराम की सहायता से उन्हें पंजाब के सूबे- 
दार दोलतखा लोदी के एक कर्मचारी के मोदीखाने में नौकरी मिल गयी । परमात्मा 
जिसे अपना बनाना चाहता है उसके लिए सुयोग भी विचित्र प्रकार से दे देता है। 
कहा जाता है कि उस नौकरी के बन्धन से उन्हें एक विचित्र प्रकार से मुक्ति मिल 
गयी । आटा तोलते समय वे एक, दो, तीन गिनते-गिनते जव तेरह पर आये तो 
तेरह शब्द के पंजाबी उच्चारण 'तेरा' पर उनका ध्यान दूसरी ओर चला गया । 'मैं 
तेरा हूँ' इस भावना ने उन्हें तन्मय कर दिया | हाथ तोलते रहे, मुह तेरा! 'तेरा! 
की रट में लग गया । सारा भाण्डार तौल दिया गया, 'तेरा' 'तेरा' 'तेरा' | यद्यपि 
यह 'तेरा' वाला अभिप्राय (अर्थात्‌ मोटिव्‌) मध्यकालीन और भी अनेक सन्तों के 
साथ जुड़ा हुआ हे, पर गुरु नानक के मुख से faga वाणियों के प्रकाश में यदि 
देखा जाये तो इसका अन्तनिहित मर्मार्थ विल्कुल ठीक लगेगा । कदाचित्‌ गुर नानक- 
वाली यह कहानी सवसे पुरानी भी है। इसे वास्तविक मान लेने में बिल्कुल हिचक 
हीं होती । 
नतीजा जो होना था, वही हुआ । नौकरी छूट गयी । नानक की अध्यात्म- 
भावना के विकास का मार्ग प्रशस्त हो गया | साधुसंग, भ्रमण और धर्मोपदेश का 
अवकाश प्राप्त हुआ | उन्होंने कामरूप से लेकर मक्क़ा-मदीने तक की यात्रा की । 
उन्हें संसार बाँध नहीं सका, पर संसार के बन्धन से छुटकारा देने और दिलाने का 
रहस्य उन्हें अवद्य प्राप्त हो गया । इन सारी यात्राओं में गुरु के मुख से जो अनुभूत 
सत्य प्रकट हुआ, वह अनायास गीतरूप में उच्छ्वसित हुआ। सौभाग्य से उन्हीं के 
गाँव के एक मुसलमान रागी 'मरदाना' बराबर उनके साथ रहते रहे और उन्होंने 
यथासम्भव उन वाणियों को राग के ढांचे में बाँधकर स्मरण रखा । निरन्तर मनन 
से गुरु के अन्तरतर की निर्मल ज्योति जाग पड़ी और वे राम-नाम जपते-जपते 
राममय हो गये। वे उस ज्ञान के अधिकारी हुए जो बाह्य जगत्‌ की जानकारी से 
भिन्न होता है। बाह्य जगत्‌ की जानकारी मायामुख होती है। उसे पाकर मनुष्य 
और भी उलझता है, और भी कल्पना-विलास की ओर अग्रसर होता है, और अपनी 
ही कल्पनाओं के ताने-वाने से अपने को ही उलझानेवाली जानकारियों का जाल 
gaat है । वेष्णव कवि (कवि कर्णपूर) ने कहा था कि ताकिक लोग अपनी कल्प- 
नाओं का ही नाम 'झास्त्र' दिया करते हैं । जो जितना ही कल्पना-कुशल होता है, 
वह उतना ही बड़ा ताकिक मान लिया जाता है: 
ये यत्राधिक कल्पना-कुशलिनस्ते तत्र विद्वत्तमाः । 
स्वीयं कल्पनमेव शास्त्रमिति ते मन्यन्तयहो ताक्रिकाः॥ 
Es कल्पना-विलास को सन्तजन 'मायामुख' ज्ञान कहते हैं । गुरु नानक ने 'मनमुख' 
हा है । ऐसा मनुष्य जो मन के इशारे पर ही चलता है और अन्तरतर में विराज- 
मान अन्तर्यामी गुरु की ओर मन को नहीं ले जाता, 'मनमुख' होता है | इस अवस्था 
में शब्दों पर कसरत करने का मोह उत्पन्न होता है। अन्तरतर की वास्तविक 
अनुभूति को वह छू-छूकर हट जाता है। गुरुजी की वाणियों में भटके हुए लोगों के 

| 
लिए 'मनमुख' शब्द का प्रयोग अ धिक है naga मनुष्य खोटी राशि का होता है, | 
परन्तु वह भी गुरु की शरण आने पर मुक्ति पाता है : | 
गुरू सरणाई छूटीऐ, मनमुख खोटी रास | 
सन्त लोग कहते हैं कि जव वास्तविक ज्ञान का उदय होता है तो वह अन्तरतर | 
में बैठे हुए महागुरु की ओर उन्मुख होता है। गुरु अपने भीतर ही विराजमान | 
होता है। जव दृष्टि उसकी ओर फिरती है तो सही ज्ञान स्वयमेव उद्‌भासित हो | 
उठता È वह भव-बन्धन से छुटकारा देता है। वेदान्तशास्त्र में इसी को 'विद्या' । 
कहते हैं--सा विद्या या विमुक्तये । बाकी सब अविद्या है: मनमुख ज्ञान हे । इसके | 
लिए बाह्य जगत्‌ से दृष्टि फेरकर अन्तरतर में स्थित 'गुहाहितं गह्वरेष्ठं पुराणं’ | 
महागुरु की ओर दृष्टि फिरानी पड़ती है। एक बार उसे पा लेने पर प्रकाश स्वयं 
आविर्भत होता है। निरन्तर ध्यान और मनन से वह अवस्था प्राप्त होती है जब | 
एक क्षण के लिए लगता है कि ज्योति एकाएक जग उठी, पर तुरन्त ही वह सम्पूर्ण । 
अस्तित्व को आत्मसात्‌ करती है और गुरुमुखी ज्ञानी स्वयं गुरु-रूप हो जाता है। 
परम गुरु की असीम कृपा से नाम-रूपी रत्न प्राप्त होता है और मनुष्य मनमुख 
ज्ञान से निवृत्त होकर TESS ज्ञान प्राप्त करता ठः 
जिस॒नो क्रिपा करहि तिनि नाम रतनु पाइआ | 
गुरुमुखि लाधा मनमुखि गवाइआ॥ 
अनुभवी सन्तजन वताते हैं, और सच्चे भक्तों को देखकर साधारण मनुष्य भी 
अनुभव करता है, कि निरन्तर भगवच्चिन्तन, एक अपूर्वं रसायन है। उससे 
कभी न बुझनेवाली एक विचित्र प्यास निरन्तर बढ़ती ही जाती है। गुरु नानक ने | 
स्वयं कहा है-- F 
हरिचरण मकरन्द लोभित मनो अनदिनो मोहि होइ पिआसा । । 
क्रिपा जल देहि नानक सारिंग को होइ जाते तेरे नाइ वासा | 
भगवान्‌ के चरण-कमल के मकरन्द-पान का लोभी मन-अमर निरन्तर और भी | 
तृष्णात्तं होता जाता है। यह वह प्यास है जो तृप्ति नहीं जानती, निरन्तर बढ़ती 
ही जाती है। वे भगवान्‌ को आर्त्तकण्ठ से पुकारकर कहते हैं, 'हे करुणानिधान | 
अपनी कृपा का जल देते रहो, वह कृपा-जल जो निरन्तर अपनी ओर खींचते-खींचते 
एक दिन जलाशय में ही निवास करने के लिए हंस को उत्प्रेरित करता है । नानक 
को यह अभिलषित कृपा-जल पूरी मात्रा में मिला था । उन्होंने छक्रकर इसका पान | 
किया था और सारे संसार को भी बाँटा था । K 
जनम-साखियों की सहायता से नानक के आध्यात्मिक विकास की विभिन्‍न । 
सीढ़ियों का आभास-मात्र मिलता है । गुरु-ग्रन्थ साहिब के पहले महले में संगृहीत 
पदों में उनका विकसित रूप ही उपलब्ध होता है । फिर भी हम उन भक्तजनों के 
ऋणी हैं जिन्होंने उनके जीवन का कुछ रूप जनम-साखियों के रूप में सुरक्षित रखा 
है। यद्यपि गुरु की शुद्ध वास्तविक चिन्मय मूत्ति उनकी वाणियो में ही मिलती है, 
पुर वह उनका MES रूप है । आरुरुक्षु रूप का यत्किचित्‌ आभास जनम-साखियाँ 

ही देती हैं। साधना के ऊंचे शिवर पर पहुँचे हुए भवत को aes! कहते हैं, चलती 
भाषा में उसे 'पहुंचा हुआ” ही कहा जाता है। पर वह जत्र मार्ग में चलते-चलते 
| ऊपर उठने का प्रयास करता होता है पहुँच जाने की आकांक्षा रखता है, उसे आरु- 
| र्षु कहते हैं । साधारण जन उसी में ज्यादा रुचि रखते हैं और वह जतम-साखियों 
"से ही थोड़ा-बढुत देखने को मिलता है । इसी लिए इनके रचयिताओं के हम कृतज्ञ हैं । 
| कुछ साक्ष्यों के आधार पर गुरु तःनक का जन्म अक्षय तृतीया (बैशाख . 
| JIA 3) को हुआ था, ऐसा माता गया है। पर काफी असे से उनकी जन्म-तिथि | 
| का उत्सव कात्तिकी पूणिमा को मनाया जाता है। कुछ विद्वान्‌ इस तिथि को ह 
p- उनकी सही जन्म-तिथि मानते हैं। आजकल यह उत्सव इसी तिथि को मनाया 
जाता है। वैते तो गुरुजी-जैसे महानुभाव की जो भी जन्म-तिथि हो वटी पवित्र 
और स्मरणीय है, पर मुझे कात्तिकी पुणिमा अधिक अर्थपूर्ण लगती है । az ऋतु 
की इस अन्तिम पूर्णिमा को सारे भारत में न जाने कव से बहुत महत्त्व दिपा जाता 
है । इस तिथि के साथ भारतवर्ष की धर्म-साधनाओं का विशाल और समृद्ध इति- 
हास जुड़ा हुआ है । कात्तिकी पुणिमा शामक ज्योत्स्ना से अधिक निर्मल और पवित्र 
होती है। गुरु नानक-जैसे निर्मल यद्ववाले महामानव के आविर्भाव के लिए इस 
तिथि को अगर उपयुक्त समझा गया तो उचित ही हुआं। अगर उनकी मृण्मय 
काया के आविर्भाव की यही तिथि हो तो यह सोने में सुगन्ध है । वस्तुतः सिकव 
गुरुओं ने मृण्मय गुरु-ूप को कभी महत्त्व नहीं दिया । उनके चिन्मय रूप को -- 
| ज्ञानमय विग्रह को--ही वे अधिक महत्त्व देते आये हैं। इसके दो बड़े प्रमाण हैं । 
| एक तो गुरु की वाणी को ही गुरु का स्वरूप समझना और दूसरे, गुरु-परम्परा में 
E विन्दु-सूष्टि को अधिक महत्त्व न न देकर नाद-सृष्टि की महिमा पर वल देना। गुरु 
की परम्परा दो रूपों में चलती है: (!) विच्दु-सृष्टि, जो पुत्र-पोत्र-परम्परा का, 
और (2) नाद-सृष्टि, जो शिष्य-प्रशिष्य-परम्परा का नाम हैं। गुरु नानक के पुत्र 
थे, पर दूसरे गुरु का स्थ.न उन्हें न मिलकर शिष्य-प्रशिष्यों को मिला । ऐसा भी 
हआ है कि बाद में पुत्र-परम्परा और शिष्य-परम्परा एक-दूसरे से मिल गयी है, पर 
उसका कारण योग्यता ही रही है ga यदि गुरु के जलाये प्रदीप को वहन करने में 
समर्थ है तो वह भी नाद-परम्परा का ही उत्तराधिकारी हैँ | स्वयं को faa या 
शिष्य कहने का अर्थ भी चाद-परम्परा को ही अधिक गौरब देने भावना का 
फल है | इसलिए गुरु की जन्म-तिथि को यदि पूर्ण, शामक और निर्मल ज्ञान तथा 
परमानन्द का विग्रह या प्रतीक शरत्‌-पूणिमा के चन्द्रमा के साथ जोड़ दिया गया तो 
इसमें न तो कोई आचर्य है, न अनौचित्य। कात्तिकी पूर्णिमा का चन्द्रमा निर्मल 
और शामक ज्ञान का प्रतीक है-- 
Een दिव्यं परमानन्दविग्रहम्‌ | 
वन्दे शरच्चन्द्रनिभं गुरु ब्रह्मस्वरूपिणम्‌ ॥ 

परन्तु उसमे भी महत्त्वपूर्ण बात यह है कि मध्यकाल के निर्गुणमार्गी सन्तों में 

गुरु नानक का ही व्यक्तित्व शरच्चन्द्र के समान RA, शामक और आह्वादजनक ड 

है। उनके पूर्ववर्ती सन्तों में कबीर अद्भुत शक्तिशाली व्यक्तित्व लेकर पैदा हुए 
थे। परन्तु उनके व्यक्तित्व में तीखापन भी है। वे कसकर व्यंग्य करते हैं, तीखी और 
तिलमिला देनेवाली आलोचनाओं से पण्डित और मौलवी दोनों पर चोट करते हैं | 
परन्तु नानक का व्यक्तित्व अत्यन्त मृढु और शान्त है। उनकी भाषा में शरच्चन्द्रमा | 
की किरणों की ही भाँति शामक गुण है। उनके व्यंग्यों में भी तीखापन या कटुता 
नहीं है, यद्यपि वे चोट करने में भी कम समर्थ नहीं हैं। इसीलिए मध्यकालीन 
निर्गुणमार्गी सन्तों में सच्चे अर्थों में वे शरच्चन्द्र हैं। उनकी आविर्भाव-तिथि इस 
पूणिमा को मानने के संगत कारण हैं। यह केवल भक्तों की कल्पना नहीं है, 
सुचिन्तित योजना है। निर्मल आकाश में शुभ्र राजहंस की तरह भ्रमण करनेवाला 
चन्द्रमा ही उनके व्यक्तित्व की ओर संकेत कर सकता है । उनकी मीठी वाणियों में 
अजीब आकर्षण है, मधुर वचन को वे भवत का आवश्यक गुण मानते हैं : 


बाबा बोलीऐ पति होइ | 
ऊतम से दर ऊतम कहीअहि नीच करम बहि रोइ ॥ 


सच पूछिए तो मध्यकालीन सन्तों की ज्योतिष्क-मण्डली में गुरु नानकदेव ऐसे 
सन्त हैं जो शरत्काल के पूर्णचन्द्र की तरह ही स्निग्ध, उसी प्रकार शान्त-निर्मल 
रश्मि के भाण्डार थे । कई सन्तों ने कस-कसके चोटें मारी व्यंग्य-वाण छोड़े, तकं 
की छुरी चलायी, पर महान्‌ गुरु तानकदेव ने सुधालेप का काम किया । यह आश्चर्य 
की बात है कि विचार और आचार की दुनिया में इतनी बड़ी क्रान्ति ले आनेवाला, | 
किसी का दिल दुखाये बिना, किसी पर आघात किये बिना, कुसंस्कारों को छिन्न | 
करने की शक्ति रख़नेवाला, नयी संजीवनी धारा से प्राणिमात्र को उल्लसित [ 
करनेवाला यह सन्त मध्यकाल की ज्योतिष्क-मण्डली में अपनी निराली शोभासे | 
शरत्‌ पूर्णिमा के पूर्णचन्द्र की तरह ही ज्योतिष्मान्‌ हे | इसलिए इस दिन उसकी याद 
आये बिना नहीं रह सकती । वह सव प्रकार से लोकोत्तर है। उसका उपचार प्रेम और 
मैत्री है। उसका शास्त्र सहानुभूति और हित-चिन्ता है । वह कुसंस्कारों के अन्धः 
कार को अपनी स्निग्ध ज्योति से भेदता है, मुमूर्ष प्राणधारा को अमृतभाण्ड उड़ेल- 
कर प्रवाहशील बनाता है। वह भेदों में अभेद देखता है, नानात्व में एक का सन्धान 
बताता है, वह सब प्रकार से निराला है। शुभ्र ज्योत्स्ता से धवलित कार्तिकी | 
पूणिमा को अनायास उसके चरणों में तत हो जाने की इच्छा होती है। गुरु नानक | 
ने प्रेम का सन्देश दिया है, क्योंकि मनुष्य-जीवन का जो चरम प्राप्तव्य है वह स्वयं ॥ 
प्रेमरूप है । प्रेम ही उसका स्वभाव है । प्रेम ही उसका साधन है । वे कहते c= 
“अरे ओ मुरध मनुष्य ! सच्ची प्रीति से ही तेरा मान-अभिमान नष्ट होगा, तेरी 
छोटाई की सीमा समाप्त होगी, परम मंगलमय शिव तुझे प्राप्त होगा । उसी सच्चे 
प्रेम की साधना तेरे जीवत का परम लक्ष्य है। बाह्य आडम्बरों को तू धर्म समझ 
रहा है, बद्धमूल संस्कारों को तू आस्था मानता है? नहीं प्यारे, यह सब धर्म नहीं 
है। धर्म तो स्वयं रूप होकर भगवान्‌ के रूप में तेरे भीतर विराजमान है। उसी 

अगम अगोचर प्रभु की शरण पकड़ | क्या पड़ा है इन छोटे अहंकारों में ! ये मुक्ति 
के नहीं, बन्धन के हेतु हैं l र 
गुरु की वाणियों में एक अद्भुत सहज भाव और पवित्र निष्ठा है । इसमें प्रभ 
लिए व्याकुल पुकार है, आत्म-समर्पण का तीव्र आवेश है और अपनी दुर्वलताओं 
से विचलित होने की सम्भावनाओं के प्रति सजगता भी है। 'हे प्रभो ! यदि मोतियों 
के रत्नजटित महल हों और उनमें कस्तूरी, केशर, अगरु और चन्दन की लुभावनी 
सुगन्ध का लेप भी मिल रहा हो तो भी ऐसा हो कि इस विशाल ऐश्वर्य से मेरा मन 
विचलित न हो जाये और मैं तुम्हारा नाम भूल न जाऊं: 
मोती त मन्दर ऊसरहि रतनी त होहि जड़ाउ, 
कस्तूरि aa अगरि चन्दन लीपि आवे चाउ। 
मतु देखि yar वीसरे तेरा चित्ति न आवे नाउ | 
'हाय-हाय, हरि के विन जीवन कैसा ! बलिहारी जाऊं उस हरि की । मैंने 
अपने गुरु को देख लिया है। हरि से भिन्न और कोई ठिक्राना नहीं है । मालिक 
मेरे, यदि हीरो और लालों से जड़ी धरती हो, उस पर लालों से जड़ा पलंग हो 
और उस पर मणि-रत्नों के आभरण से भूपित मन-मोहिनी बाला प्रेम-रंग की 
वार्ता करने का प्रसाद दे रही हो तो भी ऐसा हो कि इस मनोरम सौन्दर्य से मेरा 
मन बिचलित न हो जाये और मैं तुम्हारा नाम भूल न जाऊ : 
हरि बिनु जीऊ जलि बलि जाउ। 
मैं आपणा गुरु पूछि देखिआ, अवरू नाहीं थाउ 
धरती त हीरे लाल जड़ती पलंधि लाल जड़ाउ | 
मोहणी मुखि मणी सोहै करे रंगि पसाउ, 
मति देखि yar alae तेरा चिति न आवे ताउ ॥ 
इस मधुर तन्मयता ने गुरु की वाणी में अपुर्व माधुर्य भर दिया है। वे हठम या 
अहंकार भाव को मनुष्य का सवमे बड़ा शत्रु समझते हैं और इसके त्याग के द्वारा 
ही भगवान्‌ की प्राप्ति को सुलभ मानते हैं : 
मन रे हउम छोड़ि गुमानु। 
हरि गुरु सरवरु सेवि तू पार्वाह दरगह मानु ॥। 
जनम-साखियों में गुरु तानक की यात्राओं का बड़ा मनोहारी चित्र बनता है । 
इनमें निश्चय ही कुछ कल्पना और श्रद्धातिरेक जुड़े हुए हैं। पर वे महान्‌ परिब्रा- 
जक थे, इसमें कोई सन्देह नहीं रह जाता और इसमें भी कोई सन्देह नहीं रह जाता 
कि इन यात्राओं में उतका प्रधान सम्बल उनका सत्य-परायण सहज जीवन और 
निरहंकार मधुर व्यक्तित्व ही था। अपने जीवन के सत्तर वर्षों में लगभग एक- 
तिहाई उम्र उन्होंने यात्रा में ही वितायी थी | उन दिनों की कठिन परिस्थितियों में 
उनकी यात्राएँ अद्भुत साहसपूर्ण कही जायेंगी । पाँच वार उन्होंने लम्बी यात्राए 
Ken । उद्देश्य साधु-संग और भगवद्भक्ति का प्रचार था। पहली यात्रा पुरब की थी। 
उस समय उनकी आयु 3 वर्ष की थी । साथ में उनके प्रिय शिष्य मरदाना थे 

उनकी यह यात्रा कामरूप तक्र की थी। वे पानीपत, गोरखमाता, वाराणसी, 
नालन्दा होते हुए कामरूप गये और फिर अपने स्थान को लोट आये | लौटते समय 
पाकपत्तन (माण्टगुमरी) में शेख फ़रीद के शिष्य शेख इब्राहीम से धर्मालाप किया | 
सर्वत्र उनके मोहक व्यक्तित्व का प्रभाव पड़ता था। मरदाना की बीन पर उनकी 
रचनाएँ श्रोताओं को मुग्ध कर देती थीं। दूसरी यात्रा सन्‌ (506 Ñ JE हुई । इस 
बार वे दक्षिण की ओर गये | सिरपा, बीकानेर, अजमेर, आबू होते वे पुरी गये और 
उधर से नागपत्तन और श्रीलंका तक उनके जाने का विवरण मिलता है । इस बार 
उनके साथ सैदो और धेबी नाम के दो जाट शिष्य भी थे । तीसरी यात्रा 8 वर्षे बाद 
सन्‌ 5/4 Fae हुई । इस यात्रा में वे उत्तर की ओर कैलास.और मानसरोवर 
की ओर गये | साथ नासु और सीहा नाम के दो शिष्य थे । म,नस रोवर में उनका 
योगियो के साथ सत्संग हुआ | इसी यात्रा में वे तिव्व्रत और दक्षिणी चीन भी गये । 
चौथी यात्रा पश्चिम की ओर हुई । वे हाजी के रूप में मक्क्रा गये । बताया जाता है 
कि इसी यात्रा में वे यरूशलम, दमिश्क और अल्लेप्पो होते हुए बगदाद पहुंचे और 
अनेक मुस्लिम सन्तो और पण्डितों से सत्संग किया | उनकी प्रेममयी वाणी ने सर्वत्र 
जादू का असर किया | कहते हैं कि बगदाद में उन्होंने बहील के शाहू को सिक्ख 
धर्म की दीक्षा दी। पंजाव-यात्रा में उन्होंने मुख्य रूप से पंजाब का भ्रमण HAT | 
उन्होंने पाकपत्त न, देयालपुर, कगापुर, सुलतानपुर, जलालाबाद, तिरिया आदि 
स्थानों में धर्मप्रचार किया | वे जब बटाला होते हुए अमीनाबाद पहुंचे तो बाबर ने 
उन्हें साथियों सहित गिरफ्तार कर लिया और इस प्रकार बाबर से उनकी भेंट सम्भव 
हुई। गुरुजी ने अपनी मीठी और स्पष्ट वाणी से बाबर के कुकृत्यं की खरी आलोचना  _-- 
की। बाबर पर उसका प्रभाव भी पड़ा | इस प्रकार उन्होंने अपनी लम्बी यात्राओं से | 
देश का कोना-कोता छान डाला। पड़ोसी देशों की भी यात्रा की और एक ओर जहाँ | 
उन्होंने मनुष्यों के दुःख-क्रष्ट का अनुभव किया , वहीं उनके अन्धविश्वासों और 
गलत मान्यताओं को दूर करने का प्रयास भी किया। यात्रा-वृत्तान्तों में कई करा- 
माती प्रसंगों की भी चर्चा है। पए उनको हटा देने पर गुरु की अत्यन्त साहसिक | 
प्रकृति, भगवान्‌ पर अखण्ड विश्वास, अपूर्व जिज्ञासा और दीनदलित पर दयाभाव क | 
परिचय अवश्य मिलता है। उनकी वाणी की मोहकता, उनके व्यक्तित्व का आकर्षण 
और उनकी भगवन्निष्ठा का प्रभाव इन यात्रा-वृत्तान्तों से स्पष्ट हो जाता है । यद्यपि 
परवर्त्ती पुस्तकों में उन्हें शास्त्रार्थी बिजेता के रूप में चित्रित करने का भी प्रयास 
है पर यह उनकी नहीं, उस काल की श्रद्धालु जनता की मनोवृत्ति का प्रतिफलन है 
गुरु नानक बहुत वादविवाद में नहीं पड़ते थे । वे अपने पवित्र आचरण के द्वारा ही | 
विरोधी को सत्य का साक्षात्कार करा देते थे । कितने ही न| ने जो उनके 
चरणों में आत्म-समर्पण किया वह शास्त्रार्थ-वैदुष्प को देखकर नहीं, अत्यन्त 
प्रभावशाली आचरण और मधुर व्यवहार के कारण ही किया । 

गरु के जीवत-काल में ही उनका प्रभाव, सूर्य के प्रकाश के समान HAT लगा 
था । उनके मन में किसी के प्रति राग या द्वेष नहीं था । उन्होंने किसी की निन्दा 

नहीं की और एक परमात्मा को छोड़कर किसी की स्तुति भी नहीं की । दुःख से वे 
उद्दिग्त नहीं हुए, सुख की वासना मन में नहीं रखी । वे जीवन में कभी भी लोभ, 
मोह और अभिमान के वशीभूत नहीं हुए, हर्ष और शोक से विचलित नहीं हुए। 
भगवान्‌ का परम अनुग्रह जिसे मिल जाता है वही इस प्रकार का विगतस्पृह हो 
सकता है । गुरुजी ऐसे लोगों को 'निराश' कहते हैं । निराश, अर्थात्‌ जिसके मन 
में प्राप्ति और संचय की कोई स्पृहा न हो गुरु की कृपा से, प्रमु के अनुग्रह से ही 
यह सम्भव है। जो गोविन्द के साथ पानी की धारा में पड़े हुए पानी की बूँद के 
साथ एकमेक हो गया होता है, उसे ही इस प्रकार की निस्पुहता प्राप्त होती है । 
गुरुजी अपनी यात्राओं में सैकड़ों प्रकार के लोगों से मिले । विरोधियों से भी और 
प्रशंसकों से भी; चोरों, ठगों और लुटेरों से भी; पण्डितों, योगियों और तान्त्रिकों 
से भी; शेखों, काजियों और मुल्लाओं से भी--सवंत्र उनके मृदुल स्वभाव और 
। सत्यशील आचरण ने विजय पायी । कटुता कहीं नहीं आयी । विरोध ने वैर्‌ का 
रूप कभी नहीं लिया। यह ऐसी सिद्धि हे जिस पर सहज ही विश्वास करना कठिन 
है, पर है सत्य । ऐसे ही निर्वेर, निरहंका र, निस्पृह मनुष्य के माध्यम से परमात्मा 
अपना तेज संसार को देता है । एक भजन में ऐसे भक्तजन का चित्रण इस प्रकार 
किया गया है : 

जो नर दुखु मै दुखु नही माने । 

सुख सनेहु अरु मै नहि जाके कंचन माटी जानै । 

afg निन्दा ताहि अस्तुति जाके लोभ मोह अभिमाना | 

हरस सोक ते रहे नियारउ नाहि मान अपमाना | 

आसा मनसा सकल त्याग जग ते रहै निरासा । 

काम क्रोध जिह परसे नाहीं तेहि घटि ब्रह्म, निवासा । 
| गुर किरपा जिह नर कउ कीनीं तिह इह जुगुति विछानी । 
| नानक लीत भयो गोविन्द सिउ ज्यों पानी संगि पानी ॥ 
| वस्तुतः यही गुरु के आकर्षक व्यक्तित्व का रहस्य भी है और स्वल्प भी । 
| उन्होंने तथाकथित छोटी जातियों को भी भरपूर सम्मान दिया | भेदभाव तो उनमें 
| लेशमात्र नहीं था। हिन्दू और मुसलमान दोनों को वह समान भाव से स्नेह करते 
| , थे कैसा भेदभाव? गुरु ने कभी अपने को किसी से अलग नहीं माना । उन्होंने 
कहा था कि एक ही ज्योति से संसार उत्पन्त किया गया है इसमें कौन अच्छा है कौन | 
कुरा | 

एक जोति ते जग ऊपजा कौन भले कोन मन्दे ! 
| =a ते ठीक ही कहा था: 

नानक शाह फक्रीर 

हिन्दू का गुरु मुसलमान का पीर | 

गरु नानकदेव के भजनों में निरीह भक्ति-निर्भर सन्त का जीवन प्रतिफलित 

हुआ है । विचारों में उतका मत कबीर आदि निर्गुणिया सन्तों के मत से मिलता- 

जुलता है, लेकिन न तो इन भजनों में कवीर का अकघडपन है और न खण्डन-मण्डन 
की प्रवृत्ति नानक कबीर की भाँति समाज के निचले स्तर से नहीं आये थे, इसलिए 
उनकी उक्तियों में भुक्तभोगी की तीव्रता नहीं है । अत्यन्त सहज उदार भाव ही | 
उनकी उक्तियों का प्रधान आकर्षण है। जाति-पाँति, छुआछूत और बाद्याचारों | 
के प्रति आक्रमण का भाव इनकी उक्तियों में भी है | किन्तु यह आक्रमण प्रधान 
रूप से वौद्धिक है, कबीर के समान अनुभूतिजन्य नहीं है। विनय और मृदुता में | 
इनकी तुलना भक्तवर रैदास के साथ की जा सकती है | परन्तु यदि इनके भक्तों 
की त्यागभावना, दुःख बर्दाश्त करने की शक्ति और अपार धैर्य को देखा जाये तो 
यह्‌ मानना पड़ेगा कि जैसी अद्भुत प्रेरणादाथिनी शक्ति इनकी वाणियों ने दी है 
वेसी मध्ययुग के किसी अन्य सन्त की वाणियो ने नहीं दी है। इतिहास साक्षी a 
कि fare भक्तों को दीवार में चुन दिया गया हैं, फाँसी पर लटका दिया गया है 
और जितनी प्रकार की अमानुषिक पीड़ाएँ दी जा सकती हैं, सब दी गयी हैं। और 
फिर भी इन भक्तों ने निराशा या पराजय का भाव नहीं दिखाया । जिन वाणियों । 
से मनुष्य के अन्दर इतना बड़ा अपराजेय आत्मबल और कभी समाप्त न होनेवाला 
साहस प्राप्त हो सकता है, उनकी महिमा निस्सन्देह अतुलनीय है। सच्चे हृदय से 
निकले हुए भक्त के अत्यन्त सीधे उद्‌गार और सत्य के प्रति दृढ़ रहने के उपदेश 
कितने शवितशाली हो सकते हैं, यह नानक की वाणियों ने स्पष्ट कर दिया है । 
इनकी भाषा में किसी प्रकार का घुमाव या जटिलता नहीं है । बहुत ही सीधी-सादी 
भाषा और बहुत ही निर्मल प्रतिपादन शैली - यही नानक की रचनाओं की विशेषता 
है। इनकी नि रीहता में कोई ही नता-ग्रन्थि नहीं, विरुद्ध पड़नेवाले विचारों के प्रति कोई F 
हसा का भाव भी नहीं, और जो लोग सत्य-मार्ग से विचलित हैं उनके लिए घृणा 
का भाव भी नहीं। इनकी सभी वाणियों में एक बात प्रमुख रूप से आयी है-- 
जो भी सुनना चाहे उसे वे सुना देना चाहते हैं कि ऐ मनुष्य, तुझे बड़े पुण्य से मनुष्य 
का शरीर प्राप्त हुआ है, उसे व्यर्थ के मिथ्याचारों में फॅसकर यों ही न गँवा दे: 
रेणि गेवाई सोइ के, दिवसु गँवाइया खाइ। 
हीरे जैसा जनमु है, कउडी बदले जाइ ॥ 
जीवन की सार्थकता वे भगवान्‌ के नामस्मरण और निरन्तर ध्यान में मानते 
थे । जिसे यह महान्‌ तत्त्व प्राप्त हो गया है, उसके लिए किसी भी अन्य तत्त्व की 
आवश्यकता नहीं । और सारी बातें गौण हैं, मुख्य है भगवान्‌ का भजन। इसी = 
परम तत्त्व को पाने के कारण संसार की समस्त पीड़ाएँ और यातनाएँ विफल हो 
जाती हैं । नानक और उनके अनुयायियों ने इस परम सत्य को पा लिया था! 
गुरु की वाणियों को पढ़ने पर उनके अत्यन्त निरीह निरहंकार और समपित- 
चित्त मीठे व्यक्तित्व का परिचय मिलता है | महाप्रभु चेतन्यदेव ने कहा था--- 
'तृणादपि सुनीचेन तरोरपि सहिष्णुना ।' (अपने को तृण से भी अधिक नीचे और 
वृक्ष से भी अधिक सहिष्णु होकर सदा भगवान्‌ की सेवा करनी चाहिए i) गुरु 
नानक ने और भी कहा है--'मालिक मेरे, मैं तुझसे यही माँगता हूँ कि जो लोग 

नीच से भी नीच जाति के समझे जाते हैं, मैं उनका साथी बूं । बड़ा कहानेवाले 
नामधारी लोगों के साथ चलने की मेरी इच्छा नहीं हे । क्योंकि मैं जानता हूँ कि 
तेरी कृपा-दृष्टि वहीं होती है जहाँ इन गरीबों की सम्हाल होती है 
नीचा अन्दरि नीच जाति नीची हू अति नीचु । 
नानकु तिन के संगि साथि वडिआ सिउ किया रीस। 
fat नीच समालीअनि faa नदरि तेरी वखसीस ॥ 
गुरु नानक मानते थे कि एक परमात्मा ही अखण्ड और सर्वशक्तिमान्‌ सत्ता 
है । उसी की आज्ञा से यह समस्त चराचर जगत्‌ रूपायित हो रहा है । वह हुकमी 
निराकार है और उसी के हुक्म से सबकुछ आभासित होता है । वह हुक्म तत्त्व 
बहुत-कुछ अनुग्रह का समानवर्मा है, कुछ अधिक भी है। भक्तों में भगवान्‌ के अनु- 
ग्रह की बड़ी महिमा गायी TAT हे । वह भगवान्‌ का अनुग्रह या हुकमी का हुकम है 
जिससे जीव उनका 'निज जन' बनता है । उसी से मनुष्य बड़प्पत पाता है 
हुकमी होवनि आक्रार हुकमु न कहिआ जाई। 
हुकमी होवनि जीअ हुकमि मिलै वडिआई ॥ 
जिसने इस हुकम को जान लिया है उसमें अहंकार और ममता का भाव 
समाप्त हो जाता है । नानक ने इस रहस्य को समझ लिया था, इसलिए उनमें अहंकार 
या भ्रमकार का लेश भी नहीं मिलता : 
हुकमै अन्दरि सभ को वाहरि हुकम न कोइ | 
नानक हुकमै जे बुझै त हौमै कहे न कोइ 
ऐसे ही समपितचेता तन्मय महापुरुष के बारे में कहा जाता है कि उसको 
बाणी विइवव्यापी छन्दोयोजना के साय एकमेक हो जाती है । वह जो कुछ कहता 
है वह उत्तम काव्य बन जाता है, जो कुछ करता है वह धर्म बन जाता है, जो कुछ 
सोचता है वह दर्शन वन जाता G | विश्वव्यापी चेतना के साथ एकमेक बनी a 
सरल-सहज वाणी में काव्य मूत्तिमान हो उठा हैं। वैसी प्रवाहमग्री अर्थप्रसू वाणी में 
ब्रह्मण्डव्यापी सहज ज्योति मूत्तिमती हो उठी है: ह : 
'सारा आकाश विराट थाल है जिसमें सूर्य और चब्द्रमां के दीपक सजे हुए 
हैं। नक्षत्र-मण्डल इस थाल के मोती हैं, मलयानिल ही a है और वायु ही Fat 
कर रही है । सारी वनराजि रंग-विरंग फूलों से इस आरती को साज रही है। यह 
कैसी अद्भुत आरती है तेरी, हे भव-खण्डन प्रभो ! तुम्हारा Ades गाद ही इस 
विराट आरती की भेरी की भांति बज रहा है। सहख-सहस्न मूत्तियों में Tay 
सर्वत्र विराजमान है । सहख्न-सहंख तेरे चरण हैं और फिर भी तेरे कोई चरण नहीं 
है, क्योंकि तू निराकार है। समस्त संसार में व्याप्त सहस्र WA की पुर 
ही निकल रही है । तेरी ही ज्योति सबमें जगमगा रही हे और उसी महान्‌ ज्योति 
से सभी प्रकाशित हो रहे हैं। गुरु की साखी से ही यह ज्योति प्रकट होती है। है 
मेरे अगम अगोचर, जो तुझे अच्छा लगे वही तेरी आरती है ॥ 

गगनमे थालु रविचन्द दीपक बने तारिकामण्डल 
जनक मोती | | 
धूपु मलआनलो TAY चवरो करे सगल TATE | 
फूलन्त जोती | 
केपी आरती होइ | भवखण्डना तेरी आरती । 
अनहहा सबद बाजन्त भेरी | सहस तव नैन नन नैन हहि तोहि 
कउ सहस मूरति नना एक तोही । 
सहस पद विमल नन एक पद गन्ध बिन सहस तव गन्ध 
इव चलत मोही । [ 
सभ महि जोति जोति है सोइ। 
तिस दै चानणि सभ महि चानणु होइ । 
गुरु साखी जोति TAS होइ । 
जो तिसु भावै सु आरती होइ । 
कहते हें कि जब गुरु जगन्नाथपुरी गये थे और वहाँ की आरती देखी थी तब 
यह ब्रह्म/ण्डव्यापिनी आरती अनायास उनके 'मुख से निकल पड़ी थी। यह सही 
अर्थो में भावनाओं का अनायास उद्रेक मुखरित करती है--जिसे 'स्पान्टेनियस्‌ 
आउटबस्टं आफ फीलिग्स' कहा करते हैं कविता और होती कया है ! 
नानक की श्रद्धा और भक्ति का आश्रय यही विराट सत्ता है। वह निराकार, 
अखण्ड, अद्वय सर्वशक्तिमान्‌ है । उसी के हुक्म से यह विश्व रूपायित हो रहा है। 
युग-युग के भारतीय मनीषियों की यह वाणी नयी शक्ति और नया तेज लेकर गुरु 
के मुख से उच्चरित हुई थी । गीता में कहा गया है-'श्रद्धामयोऽयं पुरुष: यो यच्छद्धः | 
स एव सः । मनुष्य श्रद्धामय है, जो जिस पर श्रद्धा करता है, वह वही हो जाता 
है। कोई आश्चर्य नहीं कि भक्तजनों ने गुरु को भगवान्‌ के स्वयंरूप के रूप में 
देखा । परन्तु वह भक्तों का दृष्टिकोण है । स्वयं नानक ने अपने-आपको सर्वात्मना 
भगवान्‌ को समपित कर दिया था। निरीह शरणागत भक्त की भाषा में उन्होंने 
कहा था: 


जता देहि तेता हउ ATs | 
बिआ दरु नाहीं कै दरि जाउ। 
नानकु एकु कहै अरदासि। | 
जीउ पिण्ड समु तेरै पासि। 
परम गुरु को आश्चर्य-चकित भाव से अनुभव करते हुए उन्होंने कहा है-- 

हे प्रभो ! बह्‌ द्वार और घर कैसा है जिसमें तू बैठकर सभी जीवों की संभाल कर 

रहा है ! अनेक असंख्य पूजा और भजनवाले तेरे गुणों का गान कर रहे हैं । न जाने 

कितने राग और कितनी रागिनियाँ और न जाने कितने उन्हें गानेवाले हैं । हवा, 

पानी और पवन तेरे द्वार पर खड़े होकर तेरा यशोगान कर रहे हैं। चित्रगुप्त भी, 

जो कार्य-अकार्य का लेखा-जोखा रखते हैं वह भी तेरे ही गुणगान करते हैं । 

t सँवारे हुए दिव, ब्रह्मा और देवी तेरे गुणगान करते हुए शोमा पा 
| इन्द्रराज भी इन्द्रासन पर बैठे हुए तेरे ही गुणगान कर रहे हैं। सिद्ध 


| और साधु लोग समाधि में मगन होकर तेरे ही गुणों का मनत करते हैं । जो लोग 
j जितेरिद्रय, सत्यवादी, सन्तोयी और वीर हैं वे लोग भी तेरे ही गुणों का गान करते 
हैं। बड़े-बड़े पण्डित, ऋषि, मुनि युग-युग से वेदों के द्वारा तेरी ही यशोगाथा लिख 


र मन मोहनेवाली रमणियाँ स्वर्ग और पाताल लोक में तेरे ही गुणों का गान 
कर रही हैं। तेरी उत्पन्न की हुई सृष्टि और अड़सठ तीथ, बड़े बड़ योद्धा आर 
महावली शरगण तेरे ही गुणों का गान करके बलशाली बने हैँ। चार खाणि ऑर 
[ चौरासी लाख योनि के जीवन तेरा यशोगान कर रहे हैं। अखण्ड मण्डल और 
ब्रह्म.ण्ड में तैने जिन लोगों को धारण कर रखा है वे तेरा गुणगान कर रहे हैं । वे 
जीव, जो तभे प्राप्य हैं, गणगान करके तेरी रसमय भक्ति का आस्वादन कर 
। मैं कैव तेरी रचना की विशालता का वर्णन करूँ ? यह सत्य स्वरूप तो fae 
काल सत्य है, अचल सनातन है। प्रमु ने रंगविरंग की माया की सृष्टि की है । 
az प्रम, स्त्रथं सृष्टि की रचना करता है और स्वयं उसे देखता हू । बह सवसमथ 
हे) जो उपे अच्छा लगता है वही करता है। वह बादशाह है आर बादशाह का 
बादशाह है । न.नक भी प्रभू की आज्ञा से ही इस लोक में निवास कर रहें हैं । 
समर्पण की महिमामयी सूति है प्रिया | भक्‍त अपता चरम प्रेम-निवेदन नारी 
के रूप में करता है। इसी भावना का परिपाक मधुर रस में होता ह । आत्म- 
समर्पण के चरम उल्लास में नानक भी कह उठत ह: 
हम घरि साजन आए | साचै मेलि मिलाए। 
सहजि मिलाए हरि मन भाए पंच मिले सुखु पाइआ। 
| साई वसतु परापति होई जिसु सेती मनु लाड्या | 
| अनदिनु मेल भइआ मनु मानिआ घर मन्दर साहाए। 
| पंच सबद धनि अनहद बाजे हम घरि साजन आए। 
| सखी मिलह रसि मंगल गावहु हम घार साजन आए ॥ 
| “आओ बहनो, सहेलियों के गले मिले और मिलकर अपने परम समर्थ प्रिय 


की प्रेम-कहानियों की चर्चा करें । वाह री सखियो, उस सज साहब म सब gT- 
गण हैं | तभी हममें सारे अवगुण आ गये हैं, क्योंकि हम सीमा से बे हुए हैं, 
असीम है । उसी के बल से समस्त जीव मे शकत संचरित होती है। वही तुम्हारा 
स्वामी है । उसी के यश का हम गात करते हैं । आओ, सुद्दागितों से पुळ कि किस 
प्रकार उन्होंने उस महात्‌ प्रभु का प्रम प्राप्त किया । बहनो, वे वतायेंगी कि उन्होंने 
सहज सन्तोप का श्टंगार किया था और मीठी वानी खॉलकर AY को प्राप्त किया 
a । गरु के शब्दों को सुनने के बाद उस रसीले प्रिय से मिलन हुआ था । 

अद्भत है गुरु की वाणी की सहज ATF शक्त | कहाँ कोई आडम्बर नहीं, 
कोई बनाव नहीं, सहज हृदय से निकली हुई सहज प्रभावित करने की अपार शबित। 
सहज जीवन बड़ी कठिन साधना है। सहज भाषा बड़ी बलबती आस्था है। सीधी - R 


CC-0. In Public Domain. Gurukul Kangri Collection, Haridwar = 
2 > > 


Digitized by Arya Samaj Foundation Chennai and a - ... » 


Í 
} 


236 | हजारी प्रसाद द्विवेदी ग्रन्यावली-6 


लकीर खींचना टेढ़ा काम है। गुरु का अताडम्वर सहज धर्म ऐसी ही सहज वाणी से 
प्रचारित हो सकता था | कितनी अद्भुत निर्णयमान शैली है। कहीं भी पाण्व्त्य का । 
दुर्धर बोझ नहीं और फिर भी पण्डितों को आन्दोलित करनेवाली यह वाणी धन्य है: | 
कोई पड़ता सहसाकिरता कोई TS पुराना | | 
कोई नामु जपै जपमाली--लाग तिसे धिआना । | 
अबही कबही किछू न जाना 
तेरा एको नाम पछाना। 
न जाना हरे मेरी कवण गते 
हम मूरख अगिआन सरनि प्रभ तेरी | 
कोई किरपा राखहु मेरी लाज पते। | 
ऐसी मीठी, निरहंकार सीधी वाणी से गुरु ने भटकती जनता को उसका लक्ष्य | 
बताया। आज विद्वान्‌ चकित हैं, पण्डित अचरज में हैं--कितनी बड़ी ताकत और 
कैसा निरीह रूप ! कालिदास ने ठीक ही कहा था -'धरुवं वपुः कांचनपद्मर्धामि 
यन्मृदुप्रकृत्या च संसारमेव च ।' जो रूप से स्वर्णकमल के धर्मवाला होता है, वह | 
निश्चय ही स्वभाव से मृदु होता है किन्तु सारवान भी होता है । सारवान ही होता 
है | गुरु नानकदेव ऐसे ही कांचनपद्मधर्मी महामानव थे -- 'मुदु प्रकृत्या च संसार- 
मेव च ।' | 
ऐसे थे नानक, शरणागति के विश्वासी, मधुर, शान्त, प्रेमी, निरहंकार । | 
उनका ऐसा ही स्वरूप है। गुरु ने कहा--'अपने-आपको उलीचकर दे दो, जो | 
कुछ है उसे महाग्रहीता को निछावर कर दो, इसलिए नहीं कि ऐसा करने से सामा- | 
जिक मंगल की साधना होती है बल्कि इसलिए कि वह प्रभु स्वयं महादाता है, 
परम देवणहारू है, उसका प्रेम इसी मार्ग से पाया जाता है । यह वह भक्ति है जो 
सबकुछ को छापकर सत्य का जयोद्घोष करती है।' 
इतिहास साक्षी है कि गुरु के इन उपदेशों ने सामाजिक क्रान्ति का द्वार खोल 
दिया । वह प्रक्रिया जारी है । आज भी उसकी प्रभाविनी शक्ति कार्यरत है। | 
पाँच सौ वर्ष बीत गये । भारतवर्ष के विशाल आकाश के नीचे न जाने कितनी | 
घटनाएँ घटीं, धरती को न जाने कितनी बार रक्तस्नान से सिक्त होना पड़ा, | 
अन्याय और शोषण ते न जाने कितने ताण्डव किये, पर कार्तिकी पूणिमा का चाँद | 
अपनी स्निग्ध शामक शोभा उसी प्रकार बिखेरता जा रहा है, गुरु की पवित्र वाणी | 
उतनी ही स्निग्ध ज्योति विकीर्ण कर रही है । | 


उतरो महागुरो, एक वार और उतरो ! हम तुम्हारी ऊंचाई तक नहीं पहुंच पा 
रहे हैं। आज भी मनुष्य की क्षुद्र अहमिका विक्षिप्त नत्त॑न कर रही है, आज भी भय 
और लोभ की आशंका और तृष्णा की धमाचौकड़ी व्याप्त है । एक बार और आओ, 
रक्षा | मनुष्यता की, धर्म की, सत्य की ! बड़ी आशा और विश्वास से हम 
तुम्हारा स्मरण कर रहे हैं ! जय हो तुम्हारी अमर वाणियों की, जय हो तुम्हारी 
शरणागति की, जय हो तुम्हारी निर्मल पवित्र स्मृति की, जय हो, जय हो ! 

गुरु नानकदेव : सन्देश 


गुरु नानक का आविर्भाव जिन दिनों हुआ था, उन दिनों भारतवर्ष का हिन्दू समाज 
| अनेक प्रकार की जातियों और सम्प्रदायो में विभवत था। इसके अतिरिक्‍त afaa- 
| शाली इस्लाम धर्म का प्रवेश भी हो चुका था । आपसी भेदभाव पहले से ही बहुत 
जटिल सामाजिक व्यवस्था को और अधिक उलझाता जा रहा था। धामिक साधना 
| के क्षेत्र में रामानन्द, नामदेव और कवीर जैसे कई महिमाशाली व्यक्तित्व प्रकट हो 
चुके थे जो जाति-पाँति तथा साम्प्रदायिक भेदभाव मिटाने का प्रयास कर चुके थे, 

| पर भेदभाव की मनोवृत्ति कठोरतर सिद्ध हुई थी। जिस किसी ने जातिभेद को 
| हटाने का प्रयास किया, उसी के नाम पर एक नयी जाति और एक नये सम्प्रदाय 
| की स्थापना हो गयी । जिस किसी ने झाड़, देकर मन्दिर के आँगन को साफ करने 
| का प्रयत्न किया, उसी के नाम पर कोई ईट-पत्थर आँगन में और डाल दिया गया । 
। भेदभाव वहुत ही शक्तिशाली सिद्ध हुआ, अभेद और एकता की बात कमजोर 
। साबित हुई । फिर भी महात्मा लोगों ने अपना प्रयास जारी रखा । गुरु नानक ने 
| अपनी समकालीन सामाजिक परिस्थितियों को यदा-कदा चित्रित किया है । तत्का- 
लीन शासकों की निदेय निरंकुशता और सामान्य प्रजाजन की असहाय स्थिति के 
| प्रति वे सचेत थे । उनकी वाणियों में इस बात का प्रमाण मिल जाता है। परन्तु 
गुरु नानक बहुत कम अवसरों पर ही उसकी चर्चा करते हैं। 

इस विषम परिस्थिति का सामना करने के लिए भी वे मनुष्य की अन्तनिहित 
| शक्ति को जाग्रत करने का ही आह्वान करते हैं। वे निर्भय, निरहंकार और निर्वेर 
अकालपुरुष में अखण्ड विश्वास करते थे और उसी विशवास को प्रत्येक व्यक्ति के 
। चित्त में जाग्रत करते थे । अत्याचारी का अत्याचार इसलिए सह लिया जाता है 
कि साधारण मनुष्य के मन में भय और आशंका का भाव रहता है। भयवश और 
लोभवश मनुष्य क्या-क्रुछ नहीं करता ! विरूप परिस्थितियों में गुरु नानक भय को 
| छोड़कर सत्य पर अडिग रहने की बात कहते हैं | कहते तो और लोग भी हैं, पर 
| इतिहास साक्षी है कि गुरु के अनुयायियों ने भय का सही अर्थो में त्याग किया था । 
| उनके ऊपर घोर अत्याचार हुए | उन दिल दहलानेवाली कहानियों से इतिहास के 
| पन्ने भरे पड़े हैं, पर गुरु नानक के शिष्यो ने प्राणों को हथेली पर रखकर मृत्यु का 
; तिरस्कार कर, काल के विधान को तोड़कर सत्य पर अटल रहने की साधना की 
| है । कितनी अतुल गहराई से यह महावाक्य निकला होगा, जिसने पीढ़ियों तक भय 
| 
| 


को चुनौती दी है : “मरणे की चिन्ता नहीं जीवण की नहीं आस ।' 
समाज की कुरीतियों और अन्धविइवसों को दूर करने के लिए वे बेंधी-बेंधायी 
बोलियों का नुस्खा नहीं बताते। वे ऐसी महान्‌ घर्मसाधना का निदेश करते हैं जिसे 


aaa M मनुष्य को कुछ पाना बाकी नहीं रह जाता है। वे भगवद्भकित ओरत्याग- 
परायण निर्भीक जीवन की वात कहते हैं और सम्पूर्ण इप से सर्वात्मना समवित | 
क टाल 

कट a 

जीवन को मुख्य सम्मान मानते हैं । 

स्मरणीय है कि उत्तर-मध्यकाल में भक्ति का आन्दोलन विराट जन-आन्दोलन 
के रूप में प्रकट हुआ था faa गुरुओं ने निराकार-निरंजन-परम भक्तिमार्ग का 
प्रचार किया। इस बात में अन्यान्य निर्गुणमार्गी सन्तों से वे एक बात में विशिष्ट 
बने रहे । मध्यकाल में भाष्यों-टीकाओं और मन्त्रों से उपलक्षित भक्ति-सम्प्रदायों 
का बड़ा जोर AT | कोई भी भव्ति-सम्प्रदाय तब तक मान्य नहीं होता था, जब-तक 
किसी-न-किसी प्रस्थानत्रयी समथित सम्प्रदाय का आश्रय नले लेता था । प्रस्थान- 
त्रयी में उपनिषत्‌, भगवद्गीता और बादरायण व्यास के वेदान्त-सूत्र माने जाते 
थे | गुरु नानक और उनके भक्‍त कवियों ने इस पराधीनता को अस्वीकार किया । | 
नाभादासजी ने अपने भक्‍तमाल में उन्हीं निर्गुणमार्गी सन्तों को स्थान दिया जो 
प्रसिद्ध भक्ति-सम्प्रदायों से सम्बद्ध माने जाते थे। कबीरदास को इसलिए स्थान 
मिला कि वे रामानन्द के शिष्य थे और इस प्रकार रामानुज-सम्प्रदाय से वे सम्बद्ध 
थे। गुरु नानक को स्थान नहीं मिला, क्योंकि उनका सम्बन्ध किसी से नहीं जोड़ा 
जा सका । गुरु के अनुयायियों, भक्तों और सन्त कवियों ने इस बात की परवा न 
की । उन्होंने उन समस्त सन्त कवियों की वानियों का आदर किया जो अनुभव- 
सिद्ध सत्य के गायक थे । सम्प्रदाय या आचार्य या ग्रन्थ-विशेष के समर्थन के लिए 
उन्होंने कना उचित नहीं समझा | यह विशेष दृष्टि उनकी बहुत महत्त्वपूर्ण देन | 
है। इसमें स्वाधीन चिन्तन और आत्मानुभव-हेतुक उपलब्धि पर बल दिया गया | 
है। पंजाब में बहुत महत्त्वपुर्ण भक्ति-साहित्य लिखा गया, पर हिन्दी को सबसे | 
बड़ी देन इन सन्तों की स्व्राधीत चिन्तना ही मानी जायेगी । । 


प्रस्थानत्रयी FAT हे ? 

'प्रस्थानत्रयी' वैदिक धर्म के आधारभूत तीन मुख्य ग्रन्थ हैं, जिनमें प्रवृत्ति और 
निवृत्ति stat मार्गों का नियमानुसार तथा तात्त्विक विवेचन किया गया है। इस 
तरह प्रस्थानत्रयी का दिनोंदिन अधिकाधिक प्रचार होने पर वैदिक धर्म के लोग उन | 
मतों और सम्प्रदायों को गोण अथवा अग्राह्य मानने लगे, जिनका समावेश उवत तीन 
ग्रन्थों में नहीं किया जा सकता ari परिणाम यह हुआ कि बौद्ध धर्म के पतन के वाद 
वैदिक धर्म के जो-जो सम्प्रदाय (अद्वैत, विशिष्ट वैत, दैत, garde आदि) हिन्दुस्तान | 
में प्रचलित हुए, उनमें से प्रत्येक सम्प्रदाय के प्रवत्तक आचार्य को प्रस्थानत्रयी | 
के तीनों भागों पर (अर्थात्‌ भगवद्गीता पर भी) भाष्य लिखकर यह सिद्ध कर | 
दिखाने की आवश्यकता हुई कि इन सव सम्प्रदायों के जारी होने के पहले ही जो | 
तीत '“वर्म ग्र्थ' प्रमाण समझे जाते थे, उन्हीं के आधार पर उनका सम्प्रदाय स्थापित 
हुआ है और अन्य सम्प्रदाय इन धमंग्रन्थों के अनुसार नहीं हैं। ऐसा करने d 
कारण यही है, कि यदि कोई आचार्य यही स्वीकार कर लेते कि अन्य सम्प्रदाय भी 
प्रमाणभूत धर्मग्रन्थों के आधार पर स्थ।पित हुए हैं, तो उनके सम्प्रदाय का महत्त्व 
घट जाता--और, ऐसा करना किसी भी सम्प्रदाय को इष्ट नहीं था । साम्प्रदायिक 

दृष्टि से प्रस्थानत्रयी पर भाष्य लिखने की यह रीति जव चल पड़ी, तव भिन्न-भिन्न 
पण्डित अपने सम्प्रदायो के भाष्यों के आधार पर टीकाएँ लिखने लगे । ग्रह टीका 
उसी सम्प्रदाय के लोगों को अधिक मान्य हुआ करती थी जिसके भाष्य के अनुसार 
az लिखी जाती थ्री । र 
इस पृष्ठभूमि में गुरु नानक को स्वाधीन वृत्ति का महत्त्व स्पष्ट हो जाता 
जिन दिनों सारा भारतवर्षं अपनी वात को आप्त वाक्यों द्वारा समश्चित सिद्ध करने 
का प्रयास कर रहा था, व्याकरण और मीमांसा-शास्त्र की बतायी विधियों का 
सहारा लेकर हर प्रतिकूल वात का अर्थ बदलने में व्यस्त था, गुरु नानक और 
उनके अनुयायियों ने इस बन्धन को अस्वीकार कर दिया । वे सीव्री बात को सीधी 
भाषा में कहते थे । यह आवश्यक नहीं कि वह परम्परा से एकदम विच्छिन्न हो, 
पर यह भी आव्यक नहीं कि पद-पद पर वह उसके समर्थन का मुहताज हो । कया 
है वह गुरु का अनुभूत सहज सत्य ? 
| गरु ने परमात्मा को सत्य-रूप माना है । वह अतीत का सत्य है, वर्तमान का 
| है और भविष्य का भी । वह त्रिकालातीत सत्य हे 
आदि aa, जुगादि सचु। है भी सचु नानक होसी सचु। 


aya 


| सत्य का अर्थ ही 'है' है। परम्परा-क्रम से हम जिस सच्चिदानन्दको सुनते आये 
| हैं उसके तीन तत्त्व हैं: सतू, चित्‌, आनन्द । उसको सत्ता त्रिकाल में है इसलिए 
वह सत है | काल हमारी सीमित दृष्टि का आभासित तत्त्व है। इसलिए केवल यह 
हना कि वह अतीत, वर्त्तमान और भविष्य में बना रहता है, बहुत कम करके 
कहना है। वह काल से परे है-अकाल-रूप S| वह अयोनि है, स्वयम्भू है 
| “अकाल मूरति अजूनी सेमं गुरू परसादि। श्रीमद्‌भागवत म भी माता देवकी के 
| मुख से कहलवाया गया हैं : 
सत्यव्रतं सत्यापरं त्रिसत्यं सत्यस्य योनिनिहितं च सत्ये । 
सत्यस्य सत्यम ऋत सत्य नेत्रं सत्यात्मकं त्वां शरण प्रपद्य ॥ 
| सो, गरुजी परम प्राप्तव्य को 'सत्य रूप' मानते हैं । जो सत्य-रूप है वह सत्य 
ही प्राप्त हो सकता है, मौन से, व्रत से, उपवास से, कृच्छ आचारा स उसे नहीं 
पाया जा सकता | सिद्धियों से, सांसारिक समृद्धियों से, धन से, मान से वह अलभ्य 
(अलह) है। 
l उसके पाने का मार्ग है, उसी के नाम-गुण का श्रवण, उसी का मनन और 
| उसी का ध्यान--श्रवण, मनन और निदिध्यासन | 
| श्रवण का बहुत माहात्म्य ह 
| = सरा गणा के गाह । सुणिऐ सेख पीर पातिसाह ॥ 
सुणिऐ अन्धे पावहि राहु । सुणिऐ हाथ होवै अखगाहु i 
नानक भगता सदा विगासु । सुणिए दूख पाप का AT ॥ 
नाम श्रवण करने से मलिन मुख भी प्रशंसा के योग्य होते हैं। नाम श्रवण 
करने से योग तथा उसके भेदों का ज्ञान होता है। नाम श्रवण करे से mA व 

स्मृतियों का तात्पर्य समझ में आ जाता है। इससे भक्तों के हृदय में सदैव आनन्द 
बना रहता है। प्रभु का नाम सुनने से दुःखों और पापों का नाश हो जाता है। 
फिर मनन भी आवश्यक है : 
मंने पावहि मोख दुआरू । मंनै परवारे साधारू। 
मंने तरे तारे गुरू सिख | मंनै नानक भवहि न भिख ॥ 
ऐसा नामु निरंजन होइ। जे को मंनि जाणँ मनि कोइ ॥ 
मनन करने से मनुष्य मोक्ष का द्वार (ज्ञान) प्राप्त कर लेता है। मनन करने- | 
वाला मनुष्य परावरपुर और अतर का आधार पा जाता है। ईश्वर के नाम का | 
मनन करने से गुरु का शिष्य (fara) आप भी संसार-समुद्र से तर जाता है और 
उपदेश देकर अन्य लोगों को भी तार लेता है। गुरु नानकजी कहते हैं कि ईश्वर के 
नाम का मनन करनेवाला कोई व्यक्ति भिक्षुक बनकर भिक्षा मागता नहीं घूमता । | 
उस निरंजन (निष्कलुष परमात्मा) का पवित्र नाम ऐसा फलदायक है। अवश्य ही | 
यदि कोई व्यक्ति हृदय से उसे मनन करना जानता हो, तो । | 
निदिध्यासन के लिए 'पंच' शब्द का प्रयोग हुआ है। पंच या पंज शब्द का | 
प्रयोग गुरुजी ने अन्यत्र भी किया है। जान पड़ता है यह संस्कृत के 'प्रज्ञा' का पंजाबी | 
रूप है। शुभ बुद्धि ही प्रज्ञा या पंजा है: | 
पंच परवाण पंच परधानु। | 
| 
| 


पंचे पावहि दरगहि मानु॥ 
पंचे सोहहि दरि राजानु। 
पंचा का गुरु एकु धिआनु ॥ 
प्रज्ञा ही प्रमाण है, परज्ञा ही प्रधान है । प्रज्ञा से ही दरगाह में मान मिलता है । | 
प्रज्ञा का ध्यान एकमात्र गुरु ही होना चाहिए | जिस मनुष्य की प्रज्ञा एकमात्र गुरु 
परक होती है, वही स्थितप्रज्ञ होता है। उपनिषदों में तो प्रज्ञान को ब्रह्म ही कहा 
गया है-- प्रज्ञानं ब्रह्म ! ' | 
गुरु नानक का परमात्मा पर अखण्ड विश्वास था। वे मानते थे कि हमारे | 
. प्रत्येक शवास-प्रशवास का हिसाव उसके पास है। ऐसा भक्त ही सच्चे अर्थो में निर्भय 
हो सकता है। जब उसकी मर्जी के विना कुछ भी नहीं हो सकता, तो मृत्यु का भय 
और जीवन का लोभ दोनों ही मिथ्या सिद्ध होते हैं । भवत न तो मरण की चिन्ता 
से उद्विग्न होता है, न जीवन के प्रलोभनों से विचलित : 
मरणे की चिन्ता नहीं, जीवन की नहीं आस। 
तू सरव जीआ प्रतिपालही लेख सास गिरास ॥ 
भय का अस्तित्व ऐसे भक्त के लिए है ही नहीं | केवल एक बात का ध्यान 
उसे बना रहता है: कहीं ऐसा न हो कि मन सत्य मार्ग से विचलित हो जाये। 
परन्तु जिसे सत्य का साक्षात्कार हो गया है--सत्य, जो स्वयं परमात्मा का स्वरूप 
है--उसका यह भय मिट जाता है। सत्य का भय उसे परमात्मा के और निकट ले 
आ देता है। वह और भी मगन होकर भगवद्रस का पान करने लगता है। जिसने 


| 
| 
j 
| 
| 
A 

ज्ञानलभ्य इस महारस का पान कर लिया है, उसकी सांसारिक भोगवृत्ति निवृत्त 
हो जाती है: E i 

मन वैरागी धरि वसे सच भै राता होइ । 

गिआन महारसु भोगवै वाहुडि भूख न होइ! 

(नं. !, श्री रू. गु.) 
यह ज्ञान महारस केवल गुरु की कृपा से ही प्राप्त होता है । शास्त्रों के अध्ययन 

से, बाह्य अनुष्ठानों से और अर्थहीन आचारों से यह अलभ्य है। शास्त्र विवेक दे 
सकते हैं, ज्ञान को जीवन का अविच्छेद्य अंग नहीं वना पाते । गुरु नानक कहते है: 

पडि पुस्तक संधिआवादं । शिल पूजसि बगुल समाधि । 

मुखि झूठ fagan सारं | त्रेपाल तिहाल बिचारं | 

qafa माला तिलकु लिलाटं । दुई धोती वसत्र कपाटं । 

जो जाणसि ब्रह्म करमं। सभ फोकट निसचउ करमं । 

कहु नानक निहचउ धिआवे | विणु सतिगुरु वाट न पावे । 
“अरे ओ पण्डित, तू पुस्तक पढ़ता है, सन्ध्यावन्दन करता है, शिला की पूजा करता है 
और बगुले की तरह अर्थहीन समाधि लगाता है ? भाई मेरे, तेरा मुख सत्य से नहीं 
मिथ्या से विभूषित है, तेरे विचार निस्सार हैं। तू गले में माला और ललाट पर 
तिलक देता है, पर तेरा हृदय धौत बस्त्र और उत्तरीय के दो कपाटों से बन्द है। 
तू केवल ऊपरी दिखावा कर रहा है | भाई मेरे, जो तू ब्रह्म का विचार जानता तो 
इन सारे कमों की व्यर्थता भी जान जाता । नानक कहते हैं कि निश्चित रूप से 
समझ ले, सत्यात्मक गुरु के ध्यान के बिना मार्ग नहीं मिलता । 

सत्य ही परमात्मा का रूप है। परन्तु सत्य क्या है? बहुत प्राचीन काल से 

इस देश के मनीषियों ने इस पर बहुत ऊहापोह किया है। महाभारत में ऐसे 
वीसियों प्रसंगों का उल्लेख करके पुराण-मुनि व्यास ने इसके Ys बुद्धि द्वारा ग्राह्म 
होने की ओर इशारा किया है। केवल एक उदाहरण यहाँ दिया जा रहा है। 
सनत्कुमार के प्रसंग में सत्यवादिता जैसे अत्यन्त निविवाद धर्म के बारे में कहा गया 
है कि सर्वत्र सत्य बोलना भी अच्छा नहीं । जहाँ सत्य बोलने से लोक-कल्याण में 
वाधा पड़ती हो, वहाँ सत्य नहीं बोलना चाहिए | क्योंकि सत्य बोलना प्रशस्त है, 
यह ठीक तो है, परन्तु सत्य से भी बड़ी वस्तु है प्राणिमात्र की हितचिन्ता | इसीलिए 
सत्य वही है, जिससे सर्वभूत का आत्यन्तिक हित या कल्याण होता हो, वह नहीं 
जो मुँह से बोला जाता है-- 

सत्यस्य वचनं श्रेयः सत्यादपि हितं वदेत्‌ । 


यद्भूतहितमत्यन्तम्‌, एतत्सत्यं मतं मम ॥ 
(शान्ति. 329-7) 


Ee और भी प्रसंग हैं, जहाँ aa प्राणिमात की कल्याण-भावना को 


शास्त्रों में 
हसा, सत्य, अस्तेय, शौच, इन्द्रियनिग्रह (मनुस्मृति 0- 


धर्म के मूल तत्त्वों अर्थात्‌ ॐ 


63) आदि से श्रेष्ठ बताया गया है। ऐसे कथनों का तात्पर्यं यह हुआ कि सव श्रुतः _ के 

मात्र की कल्याण-बुद्धि से किया हुआ कार्य ही धर्म-कार्य है। उसके अनुसार सामा- 
जिक कल्याण के अनुकूल सत्यादि धर्मे-ग्राह्म हैं और प्रतिकूल होने पर अग्राह्य | 
सत्य या अहिसा इसलिए धर्म नहीं हैं कि बे सत्य और अहिंसा हैं, बल्कि इसलिए 
कि उनसे प्राणिमात्र का कल्याण होता है। जहाँ प्राणिमात्र के कल्याण के साथ 
सत्य या अहिसा समझी जानेवाली वस्तु का विरोध हो, वहाँ समझना चाहिए कि 
बह तथाकथित सत्य और अहिंसा वस्तुतः सत्य और अहिसा नहीं है। इसलिए 
तुलाधार ने जाजलि को उपदेश देते हुए कहा था कि जो व्यक्ति प्राणिमात्र के हित 
में नित्य रत है, वही धर्म को जानता है। (शान्ति. 26-9) 

स्वयं गुरु नानक ने प्रज्ञा या शुद्ध बुद्धि पर जोर दिया है, ऐसी प्रज्ञा जो गुरु- 
केन्द्रित हो, गुरु ही जिसका एकमात्र ध्यातव्य हो । यहाँ गुरु स्पष्ट ही अन्तरतर की 
महाज्योति का नाम है जिसके प्रकाश से सारा जगत्‌ प्रकाशित हो रहा है। अपनी- 
अपनी संकीर्ण सीमाओं के भीतर हम जो कुछ देखते हैं बह वास्तविक सत्य नहीं 
है । वास्तविक सत्य अपनी छोटी अहमिका या 'हउम' को मिटाकर विश्वात्मा के 
साथ एकमेक होकर प्राप्त किया जा सकता है। तभी सच्चे सुख की प्राप्ति हो 
सकती है। 

मनुष्य अपने दृष्टिकोण से सुख-दुख को देखता है। मगर सुख-दुख का कोई 
एक ही मानदण्ड समस्त प्राणियों के लिए नहीं है। शास्त्र का यह कथन कि 
'आत्मवत्‌ सर्वभूतेषु यः पश्यति स पश्यति’ अर्थात्‌ अपने ही समान जो प्राणिमात्र 
के ga-ga को देखता है वही वास्तव में देखता है, यह भी विचार-सापेक्ष है । मुझे 
पानी में डूबे रहने से कष्ट होता है, इसलिए मछली को भी कष्ट होगा, यह कहना 
नितान्त उपहासास्पद है । वस्तुतः इस वाक्य का ऐसा अर्थ करना ही ठीक नहीं है । 
इसका तात्पर्य है कि अपनी अन्तरात्मा को जिस प्रकार स्वयं को प्रतिकूल परिस्थि- 
तियों में कष्ट की और अनुकूल परिस्थितियों में सुख की अनुभूति होती है, वेसा 
ही सबके लिए सोचना चाहिए । व्यक्ति-विशेष की अनुकूल परिस्थितियाँ अलग- 
अलग होंगी | इस प्रकार के वाक्यों का सारी दुनिया के साहित्य में उल्लेख है । पर 
यह उपरले स्तर की सच्चाई है। जिस व्यक्ति का हम उपकार करना चाहते हैं, 
उसका सचमुच उपकार कर रहे हें या नहीं, इसका कोई प्रमाण हमारे पास नहीं 

ऊपर के उदाहरण से इतना तो स्पष्ट है कि उपचिकीर्षु (उपकार करने का 
इच्छुक) का अनुभव प्रमाण नहीं | रही यह बात कि उपकार्यं (जिसका उपकार 
किया जा रहा है) का अनुभव प्रमाण हो सकता हे, तो यह भी नहीं जँचती, 
क्योंकि हैजे के रोगी से पूछो तो बह ठण्डा पानी पीने से ही अपना उपकार मानेगा। 
परन्तु वह उसके लिए हानिकर है। सही बात तो यह है कि उपकार करना, 
सुधार करना आदि बातें बहुत गहराई तक नहीं जातीं, क्योंकि ये भी सीमित 
अहंकार की देन हैं। 

गुरु नानक उस काल के नाथ-साधकों की भाँति स्वीकार करते हैं कि यह 
¦ मनुष्य का शरीर समस्त ब्रह्माण्ड का ही एक छोटा प्रतिरूप है। जो कुछ इस पिण्ड 

में है वही ब्रह्माण्ड में है: 'जोइ जोइ प्यण्डे सोइ ब्रह्मण्डे' | इसका अर्थ यह हैं कि 
अगर अपने अन्तरतर की ज्योति को पहचान लिया गवा तो ब्रह्माण्डव्यापिनी महा- 
ज्योति को पहचान लिया जा सकता है | वस्तुत: मनुष्य उतना ही जानता है pon 
उसके अन्तरतर के चैतन्य से एकमेक हुआ रहता Zl हम जब कुछ नयी वात जानते 
हैं तो होता सिर्फ यह है कि हमारे चैतन्य पर पड़ा हुआ एक पर्दा हट जाता है 
परन्तु जानना ही वहुत वड़ी चीज नहीं है। बड़ी चीज है ज्ञान को जीवन का 
अविच्छेय अंग बनाना । सत्य जव आचरण में रूप ग्रहण करता है तो धर्म बनता 
है। जो चीज केवल जानकारी के रूप में कही जाती है वह “कथनी मात्र हे 

'करनी' के साथ जब तक वह एकमेक नहीं हो जाती तब तक वह भारमात्र सिद्ध 
होती है । वही पुरुष महात्मा होता है जिसकी कथनी और करनी में भेद नहीं 
होता । परन्तु इतना होने के वाद भी सत्य | faa’ नहीं वनता | कोई महात्मा 
बहुत सच्चा है, पवित्र है, भगवद्भजन में नि रन्तर लीन हैं, जीवन्मुक्त है, तो हमारी 
श्रद्धा का पात्र है । वह प्रणम्य है। पर साधारण मनुष्य के लिए वह दूर की चम- 
कीली वस्तु ही हे । उमे देखकर हमें प्रसन्नता होती है। परन्तु ततः किम्‌ ? मैत्रेयी 
ने याज्ञवल्क्य से पूछा था--वेनाहं नामृता स्याम्‌ किमहं तेन कुर्याम्‌ ? ' अर्थात्‌ मैं 
जिस वात से स्वयं अमृत नहीं वन जाती, उसे लेकर मैं क्या करूंगी ? कोई बहुत 
बड़ा सिद्ध हो गया, अच्छी बात हैं, पर साधारण सांसारिक जीवों को क्या मिला? 
जव सत्य जीवन में इस प्रकार घुल-मिल जाता है कि वह अन्तरतर को परिपूर्ण 
करके वाहर भी ज्योति विकीर्ण करने लगता है तो उसके प्रकाश में साधारण जन 
को भी अनायास प्रकाश मिलता है। अन्धकार में भटके हुए प्राणियों को रास्ता 
दिखायी देने लगता है। ऐसा ही महात्मा “गुरु रूप में प्रकट होता है | भगवान्‌ की 
ज्योति के साथ वह जितना ही अधिक एकमेक होता है, उतना ही वह समाज का 
सही मार्गदर्शन करता है।यह सोचकर नहीं कि मैं मार्गदर्शन कर रहा हूँ । सय 
कभी नहीं सोचता कि वह मार्ग दर्शन कर रहा है। उसकी ज्योति ही ऐसी होती न 
कि दुनिया अपना मार्ग ढूँढ़ने में समर्थं हो जाती है । उसकी ज्योति भटके हुओं को 
रास्ता दिखाती है । महागुरु ऐसा ही होता है। उसके निर्मल चरित्र में अपनी 
दीप्ति होती है । वह सत्य और प्रेम की साधना द्वारा स्वयं सत्य और रेम का रूप 
वन जाता है। गुरु नानक ऐसे ही महागुरू थे। उनकी अत्यन्त सीधी भक्ति-भ'वित 
वाणियों में कहीं भी इस बात का आग्रह हीं हैं कि वे दुनिया को सुधारने की 
प्रतिज्ञा कर रहे हैं | ऐसा करना स्वयं “हुउम' या क्षुद्र अहमिका का रूप बन जाता 
है। वे तो सच्चे हृदय से महा ग्रदीता के चरणों में समपित कर देते हैं : 'हे महागुरो, 
मैं तेरी शरण आया हूँ । तू ही पाक परवरदिगार है। तेरी ज्योति से ही समूचा 
शोता को दिया हुआ यह्‌ अर्घ्यं ही धन्य है । तुलसीदास 
(जो तुम्हें जानता है वह ठुम-रूप ही 
एणिमात्र को मार्ग दिखानेवाला 


जगत्‌ ज्योतिष्मान्‌ है । महाग्रह 
ने कहा था--'जानत Tale तुमहि होइ जाई 
हो जाता है) । सत्य इसी अवस्था म॑ आकर प्र 


र Pe | 
प्रकाश बन जाता है। ऐसा सत्य केवल “व्यक्ति सत्य न रहकर सबुत eg 

जाता है। अहंकार से आच्छन्न बुद्धि द्वारा निणींत सत्य सीमा का सत्य होता है, 
बह सीमित सुख देता Sl अपने-आपको सर्वात्मना उत्सर्गीकृत भवत का सत्य 
असीम का सुख होता है। वह प्राणिमात्र का असीम सुख होता है | उपनिपत्‌ में | 
कहा गया हैं: “भूमैव सुखम्‌ नाल्पे सुखमस्ति ।' गुरु नानक ने अपने-आपको उसी | 
महाग्रहीता के चरणों में समपित कर दिया था। उनका सत्य सर्वजन के सुख का | 
हेतु बना है। नानक महागुरु थे। उनकी ज्योति मानवता को प्रकाश देनेवाली | 
ज्योति हुई । 

विचित्र है वह रसमय पुरुष वह रस भी है, रसिक भी, रसास्वादी भी है। 
वह प्रिया भी है, प्रिय भी है। यह अलबेला प्रियतम प्रभु निखिल विश्व-ब्रह्माण्डको ! 
व्याप्त करके रह रहा है । परम प्रेयान्‌ के इस रूप की बलिहारी है: | 
आपे रसीआ आपि रसु आपे रावणहार । l 

आपे att चोलड़ा आपे सेज भतार ॥ | 

रंगि रता मेरा साहिबु रवि रहिआ भरपूरि। | 

आपे बहुविधि रंगुला सखीए मेरा लालु ॥ | 

नित रवे सोहागणी देखु हमारा हालु ॥ | 

अखण्ड प्रेम-स्वरूप को जिसने अपना लिया है उसके आचरण में भेदभावका | 
स्थान कहाँ है ? उसकी प्रत्येक गतिविधि भेदभाव को मिटाने में समर्थ होती है। | 
गुरु नानक की प्रेम-साधना समाज में फैली हुई विषमता, छूतछात, साम्प्रदायिकता | 
को दूर करने की अमोघ शक्ति के रूप में अत्यन्त प्रभावकारी सिद्ध हुई। | 
भारतवर्ष में जातिभेद और छूतछात का मनोभाव दीर्घकाल से चला आरहा L 

है। आज से पाँच सौ वर्ष पूर्व यह मनोभाव और भी तीब्र था। हमारे इस देश में | 
अनेक मनीषी हुए हैं, जिन्होंने संसार के समस्त पदार्थों के ऊपरी भेदों को, नानात्व । 
को, मिथ्या बताया है और एक ही अद्वैत-तत्त्व को सत्य घोषित किया हे। परन्तु इस | 
विस्मयकारी चिन्तन के बावजूद सामाजिक भेदभाव और समाज के अनेक वर्गो | 
को अस्पृश्य मानते रहने का क्रम भी ज्यों-का-त्यों चलता रहा है। विचार के सत्य | 
को परमार्थ-सत्य और आचार के भेदभाव को व्यवहार-सत्य मानकर संगति बैठा | 
ली गयी है। विचार और आचार के बीच दरार पैदा करनेवाली ऐसी विसंगति | 
| 

| 
j 

| 


को भी संगति लगा लेने का प्रयत्न एक बड़ा करिश्मा ही है, पर इस देश में वह 
जमके बैठ गया है | 

गुरु नानक ने इस व्यवधान को दूर करने का सफल प्रयत्न किया था। दीर्घ 
काल से चले आये हुए एकत्व--नेह नानास्ति किंचन:--की आवाज को उन्होंने 
नयी शक्ति दी। मार्ग उनका प्रेम और मैत्री का था । उनका आदर्श निराकार, 
निरहंकार और निर्वेर सत्यपुरुष था, उनका बल कथनी और करनी के व्यवधान 
को पाटने पर था, उनका उपाय एकान्त भगवन्तिष्ठा और अकुण्ठ शरणागति था, 
उनकी एक विशेष निष्ठा Te’ की शिक्षा पर थी | 

कई विद्वानों ने कहा है कि Te’ की मध्यस्थता उन्होंने सामी धर्म से ली | उस 

धर्म में ईश्वर और जीव के बीच एक पैगम्वर मध्यस्थ का कार्य करता ži यह 
बात कुछ अनावश्यक आडम्वर के साथ कही जाती है। 
निस्सन्देह गुरु नानक के सामने महान्‌ इस्लाम धर्म था। मुस्लिम सन्तों का 


सत्संग भी उन्होंने प्राप्त किया था और उनके संवेदनशील चित्त पर उसका प्रभाव 
भी पड़ा था । परन्तु उन्होंने समन्वय का मार्ग अपनाया था । भेदभाव जिसके मन 
में कभी आया ही नहीं उससे यह आशा करना कि सत्य के निर्णय में वह हिन्दू 
ओर मुसलमान का भेद करेगा, एकदम वेबुनियाद वात है । उन्होंने शक्तिशाली 
इस्लाम के उत्तम सिद्धान्तो को सहज भाव से अपनाया है। सहज भाव से मौलिक 
तत्त्वो को अपनाना ही सच्चा समन्वय है। 
कुछ लोग धर्म के नाम पर चलनेवाले ऊपरी आचारों को एक साथ जोड़ देने 
को समन्वय कहने लगे हैं। रोजा भी अच्छा और एकादशी भी अच्छी त्रिपुण्ड 
धारण भी ठीक और क्रास का पहनना भी ठीक | सलाम भी सही और नमस्ते भी 
सही | इस प्रक्रार समन्वय आरम्भ किया गया हे । समन्वय की यह नीति ठीक 
हीं जँचती । समन्वय में तत्तद्‌ धर्मो के उन मूल तत्त्वों का ध्यान रखना आवश्यक 
है जिनको केन्द्र में रखकर इन वाह्य आचारों को अपनाया जाता है । समन्वय का 
अर्थ यह है कि हम मनुष्य की मूल एकता को स्वीकार करें, और उस विद्याल 
मानवतावादी दृष्टि को अपनायें जो समग्र मनुष्य-जाति को सामूहिक रूप से नाना 
प्रकार की कुशिक्षा, कुसंस्कार और अभावों के बन्धन से मुक्त करके उसे जीवन 
की उच्चतर चरितार्थता की ओर ले जाने का प्रयास कर रही है। गुरु नानक ते 
इसी मूल तत्त्व को पकड़ा था। 
कार्य और अकार्य, कर्तव्य और अकर्त्तव्य की क्या कसौटी होनी चाहिए, इस 
विषय पर अनेक शास्त्र लिखे गये हैं। क्या ठीक है और क्या ठीक नहीं है, यह 
दीर्घकाल से सामाजिक नैतिकता के मनीषियों का विचारणीय विषय रहा हे Te 
नानक व्यक्तिगत शुचिता और सार्वभाव से आत्मार्पण की महिमा घोषित करते 
हैं। वे मनुष्य के चित्त से अहंकार, भय और लोभ का उन्मूलन करने पर वल देते 
हैं। जो चित्त अहंभाव, भय और लोभ से मुक्‍त होता है वह अनायास सामाजिक 
मंगल की ओर प्रवृत्त होता है। अहंकार वस्तुतः अपने-आपको सबसे अलग समझने 
के कारण ही होता है: अहंकार अर्थात्‌ पृथक्त्व बुद्धि गुरु नानक ने कहा है— 
“मन मेरे, तू क्षुद्र अहमिका का अभिमान छोड़ दे और हरि-रूप गुरु के शीतल 
सरोवर का सेवन कर | तभी तू उसके दरबार में आदर पा सकेगा : 
मन रे हउमै छोड़ि गुमानु | 
हरि गुरु सरवरु सेवि तू पावहि दरगहि मानु | 
द -—सिरीं रागु, महला-[ 
अपने-आपको जगत्-प्रबाह से विच्छिन्न समझनेवाले के मन में ही मैं और 
मेरा, अहंकार और ममता के भाव आते हैं। जिसने अपने-आपको महागुरु के चरणों 
में समपित कर दिया है, उसे अहंकार और मिथ्या गवे हो ही नहीं सकते। हे प्रभु, 

नहीं आती । कहाँ का गर्व और कैसा अहंकार ? गर्व करने से कुछ हाथ नहीं लगता। 
किस बात का गर्व किया जाय ? यह जीव भी तेरा, यह शरीर भी तेरा । मेरा है 
ही कहाँ कि ममता का आकर्षण हो ! 
तू एवड दाता देवणहारू । 
तोटि नाही ga भगति भंडारि ॥ 
कीआ गरबु न आवे रासि। 
जीउ fas सभु तेरे पासि ॥ 
भक्ति-भावना की विशाल पटभूमि पर लोभ, मोह, भय-श्रान्ति, अहंकार, 
ममता की समस्याओं को सुलझाने का यह प्रयत्न बहुत ही प्रशंसनीय है । इसमें 
परमार्थ और व्यवहार का ga नहीं है, कथनी और करनी का व्यवधान नहीं है 
और व्यक्ति-सत्य और समष्टि-सत्य की निरर्थक ऊहापोह भी नहीं है। जो भी 
अहंकार, भय, लोभ और तृष्णा द्वारा चालित है वह मनमुख है, इसलिए त्याज्य 
है। जो भी अन्तरतर की ज्योति के सम्मुखीन है वह ग्राह्य है गुरुमुख होने से वह 
स्वीकार्यं है। जो मनमुख होता है उसे ममता सताती रहती है, वह पुत्र-कलत्र की 
धन-सम्पत्ति को अपना समझकर 'मेरा-मेरा' के चक्कर में पड़ा रहता है । इसी का 
नाम भव-जाल है । वह उलझता हे, छटपटाता है, कामवासना से विचलित होता 
सम्पत्ति नष्ट होने के भय से कातर हो जाता है। वही असामाजिक हो जाता है | 
मनमुखु जाणे आपणे धीआ पूत सँजोगु । | 
नारी देखि विगासीअहि नाले हरखु सु सोगु। 
परन्तु जो गुरुमुख होता है, जिसकी चित्तवृत्ति बहिर्मुखी न होकर अन्तरतर | 
के महागुरु की ओर प्रवृत्त रहती है, वह दिन-रात हरि-रस का पान करता रहता 
ह्‌: 


{ 
| 
तू इतना बड़ा दाता है, देवनहार है कि तेरी भक्ति के भाण्डार में कभी कोई त्रुटि | 


गुरु मुखि सवदि रंगावले अहनिसि हरिरसु भोग | | 
हरिरस--चरम प्राप्तव्य, समष्टि-सत्य, अगजग-व्यापिनी मंगलेच्छा | यही 
व्यक्ति-सत्य है, यही समष्टि-सत्य-_'जोइ जोइ प्यण्डे सोइ ब्रह्मण्ड |? 
अन्यायी से भय न पानेवाला ही सच्चे अर्थों में निर्भय है। पर निर्भयता के 
साथ-ही-साथ निव रता भी होनी चाहिए। नानक ने कहा था: डरो मत और 
डराओ मत | निर्भय भी बनो और निरहंकार भी बनो और निबर होना भी मत 
भूलो | इसलिए नहीं कि यही सफल जीवन-यात्रा की नीति है बल्कि इसलिए कि 


सत्यात्मा गुरु स्वयमेव ऐसा है और उसके प्रेम पाने का यही मार्ग है। दूसरे मार्ग 
धोखा हैं । 


। 
| 
| 
| 
| 

| गुरु नानकदेव : महिमा 


गुरु नानक केवल वीतराग महात्मा ही नहीं थे, उन्होंने संसार को नया मार्ग 
दिखाया और कोटि-कोटि मनुष्यों के लिए महात्मा बनने का मार्ग प्रशस्त किया । 
जिन दिनों उनका आविर्भाव हुआ था, वह समय भारत के लिए और विच्ञेषतः 
इसके आध्यात्मिक जीवन के लिए बहुत ही अन्धकार का था। अनेक प्रकार के 
कुसँस्कारों और अच्धविश्वासों से देश ग्रस्त था। विदेश से एक ऐसी शक्तिशाली 
F धामिक संस्क्रति का आक्रमण हुआ था जो उसे हर क्षेत्र में चुनौती दे रही थी । 
| लोगों का मनोबल समाप्त होने को आया था। स्वयं गुरु नानकदेव ने अपनी 
| 'वानियों' में बताया है कि 'उस समय राजा लोग सिह के समान हिसक और चौधरी 
| लोग कुत्ते के समान लालची हो गये थे। उनके नोकर-चाकर अपने तीखे नाखूनों 
| से घाव करते और लोगों का खून चूसते थे।' ('मल्हार की वार', सलोक l3) । 
उन्होंने कलयुग को काती और राजाओं को कसाई बताया था और कहा था कि 
| “वर्म पंख फैलाकर कहीं उड़ गया । झूठ-रूपी अमावस्या की रात थी ओर सत्य का 
| चन्द्रमा अस्त हो गया था ।' सारंग की वार के 22 वें इलोक में उन्होंने कहा है कि 
| 'स्त्रियाँ मूर्ख हो गयी हैं । पुरुष जालिम शिकारी बन गये हैं और लोग शील, संयम 
| तथा पवित्रता को तोड़कर खाद्याखाद्य खाने लगे हैं । शर्म और प्रतिष्ठा उठकर न 
| जाने कहाँ चले गये हैं ! ' 
| गुरु नानकदेव ने जनता को भयंकर रूढियों का शिकार देखा । वे ऐसे मूर्ख 
| afte tare हो गये थे कि पत्थरों को देवता मान बैठे थे और पानी में डुबकी लगाने 
| को ही पुण्य कार्य । बाहरी आडम्वरों और अर्थहीन आचारों के वोझ से लोग दवे 
| हुए थे । धर्म के नाम पर ऐसी बातों के चक्कर में पड़े हुए थे जो अपना उद्देश्य खो 
| चुकी थीं । यह्‌ एक सांस्कृतिक और धामिक संकट का काल AT उनके कुछ पूर्व ही 
| नामदेव, कबीर आदि महात्‌ सन्तों ने इन कुसंस्का रों, रूढ़ियों और अन्धविशवासों का 
| थोथापन प्रकट किया था । गुरु नानकदेव ने ऐसे महात्माओं की वाणियों को भी 
| बड़े आदर से सुना और समझा था और स्वयं इस अन्धकार को दूर करने के लिए 
| मा्प्रदर्शन किया था। मध्ययुग के सन्तों ने इस कठिन समय में सहज भक्ति का 
मार्ग बताया था । अनेक छोटे-छोटे देवताओं के स्थान पर एक महादेव के भजन 
और पूजन का मार्ग बताया था । परन्तु उन्हं वह सफलता प्राप्त नहीं हुई जो गुरु 
नानक को प्राप्त हुई थी । जे. डी. BETA ने बहुत ठीक लिखा है कि 'यह सुधार 
गरु नानक के लिए अवशिष्ट था। उन्होंने सुधार के सच्चे faam का बड़ी 
सूक्ष्मता के साथ साक्षात्कार किया और ऐसे व्यापक आधार पर धर्म की नींव डाली 
जिसके द्वारा गरु गोविन्दसिहजी ने अपने देशवासियों के मत को नवीन राष्ट्रीयता 
की उमंग से अनुप्राणित किया और उत्तम सिद्धान्तों को ऐसा व्यावहारिक लूप | 
दिया कि उनके धर्म में छोटी और बड़ी जातियों को समान मर्यादा प्राप्त gl 

इसी प्रकार राजनैतिक अधिकारों में भी सबको बराबरी का अधिकार प्राप्त 
हुआ ।' 

मध्ययुग के अन्य सन्तों का सन्देश धामिक और सामाजिक जीवन तक ही 
सीमित था । गुरु नानकदेव ने उसे बृहत्तर पटभूमि पर रखा। उनके द्वारा संस्था- 
पित भक्ति-मार्ग सम्पूर्ण मानव-जीवन को आत्मसात करता है । यह एक बहुत बड़ी 
विशेषता है जो गुरु नानकदेव के पहले भारतवर्ष में सैकड़ों वर्ष तक किसी दूसरे 
महात्मा को नहीं प्राप्त हुई । भारतवर्ष ने दर्शन और अध्यात्म के क्षेत्र में बहुत योग- 
दान किया है । परन्तु गुरु नानकदेव के सैकड़ों वर्ष पहले से विभिन्‍न क्षेत्रों के उदात्त 
विचार अलग-अलग डिञ्बों में बन्द-से दिखायी देते हैं। बौद्धिक रूप में agaa 
में विश्वास रखनेवाले व्यावहारिक क्षेत्र में ऊंच-नीच, छूतछात आदि संस्कारों को 
शिरसा स्वीकार कर लेते थे । आध्यात्मिक रूप से एक सच्विदानन्द में विश्वास 
करनेवाले व्यावहारिक रूप में सैकड़ों देवी-देवताओं के पुजारी बन जाया करते थे । 
सिद्धान्त-रूप में शब्द-ब्रह्म के अस्तित्व को स्वीकार करनेवाले व्यवहार के क्षेत्र में 
मन्त्र, तन्त्र, जादू, टोना आदि सबको अंगीकार कर लेते थे जो लोग सिद्धान्ततः 
एक परम शक्तिमान ईश्वर को अगजग-पालक मानते थे, वे ही व्यावहारिक राज- 
नीति के क्षेत्र में भय, लोभ और मोह से ग्रस्त होकर राजनैतिक गुलाम बने रहते 
थे । चिन्तन और व्यवहार की यह खाई निरन्तर चौड़ी होती जा रही थी। इस 
पृष्ठभूमि में गुरु नानकदेव के उपदेशों से चालित सिक्ख वीरों का इतिहास अत्यन्त 
उज्ज्वल रूप में प्रकट होता है। उन्होंने एक अखण्ड सच्चिदानन्द परमात्मा को 
बिचार और व्यवहार के क्षेत्र में समान रूप से स्वीकार किया, यही कारण है कि 
वे बड़ी-से-बड़ी राजनैतिक शक्ति के सम्मुख ah नहीं । भयंकर सामाजिक रूढ़ियों 
के पर्वतों से टकराकर भी रुके नहीं और सहज सत्य को सहज ही मानने में दुविधा 
में नहीं पड़े । गुरु नानकदेव ने सत्य को ही एकमात्र लक्ष्य मांना और जीवन के हर 
क्षेत्र में उस एक धुव्रतारा की ओर ही उन्मुख रहे। उनके सन्देश में कहीं भी संकीर्णता, 
संकोच और दुविधा नहीं है। उन्होंने विचार और व्यवहार के क्षेत्र को एक कर 
दिया और उनके शिष्यो ने श्रद्धा-सम्मान के साथ उसे अपने जीवन का धुव्रतारा 
मान लिया । न उन्होंने भयवश समझौता किया और न लोभवश उसे खण्डित होने 
दिया । गुरु नानकदेव का मन्त्र तब तक काम करता रहेगा, जब तक उसे उसी 
बिशाल पटभूमि पर रखकर देखा जाता रहेगा। आज हमारा यह परम पावत 
कत्तव्य है कि हम अपने देश के इस महान्‌ गुरु का दिया हुआ मन्त्र उसी रूप में 
स्वीकार करें जिस रूप में इन्होंने उसे दिया था । हम उसे किसी भी मूल्य पर संकीर्ण 
और अनुदार नहीं बूना सकते। गुरु नानक के रूप में परमात्मा ने हमें दिव्य रूप में 
दर्शन दिया था । उस रूप को विस्मृत कर देना हमारे देश के लिए परम दुर्भाग्य का 
विषय होगा | 

गुरु नानकदेव को सिकल लोग आदिगुरु मानते हैं । इनके वाद नौ और गुरु हुए हैं। 
आदिगुरु ने अपना उत्तराधिकारी गुरु अंगद को बनाया था। गुरुग्रत्थ साहिब # 6 
गुरुओं की रचनाएँ मिलती हैं । पाँचवें गुरु अर्जुनदेवजी ने अपने पूर्ववर्ती सभी गुरुओं 
~ की वाणियाँ एकत्र की थीं। उसके वाद के गुरुओं की वाणियाँ संगुद्दीत नहीं हुई 
| थीं । बताया जाता है कि दसवें गुरु गोविन्दर्सिहजी ने अपने पिता नवें गुरु (गुरु 
तेगवहादुर) की वाणियाँ जोड़ी थीं । उन्होंने स्वयं अपनी रचनाओं को इससे अलग 
रखा | इस प्रकार गुरुग्रन्थ साहिव में केवल 6 गुरुओं की वाणियाँ ही संकलित हैं। 
भिन्न-भिन्न विद्व!नों ने इन वाणियों को अलग-अलग ढंग से गिना है । यहाँ डॉ. 
तारनसिह के अनुसार इनकी संख्या लिखी जा रही है । कोष्ठक में श्री भाई कान्ह- 
सिंह की वतायी हुई संख्या दे दी गयी है। सबसे अधिक वाणियाँ गुरु अर्जुनदेव की 
हैं। इस ग्रन्थ में आदिगुरु नानकदेवजी की 974 (947), गुरु अंगददेव की 62 
(63), गुरु अमरदास की 907 (869), गुरु रामदास की 907 (869 ), गुरु 
अर्जुनदेव की 22!8 (232) , और गुरु तेगवहादुर की I45 (?) वाणियाँ 
संकलित हैं । गणना भेद से यह नहीं समझना चाहिए कि विद्वानों को कोई पाठान्तर 
मिला । वस्तुतः वाणियाँ उतनी ही हैं । अपने-अपने गिनने का ढंग अलग है । इन 
| | से विभिन्‍न गुरुओं के साहित्यिक कृतित्व का परिचय मिलता है । जिन तीन 
गुरुओं की वाणियां ग्रन्थ में नहीं संगृहीत हो सकी, उनकी साहित्यिक प्रतिभा का कोई 
परिचय नहीं मिलता । वे निश्‍चय ही पहुंचे हुए सन्त थे, पर कदाचित्‌ उन्होंने या 
तो कुछ लिखा नहीं या उन्होंने जो लिखा वह उपलब्ध नहीं हुआ । उनकी वाणियाँ 
यदि उपलब्ध होतीं तो गुरु गोविन्दसिहजी-जैसे साहित्यिक आचार्य उन्हें अवश्य 
संकलित करते । 
मध्ययुग के जिन महात्माओं ने भारतीय सन्त-साधना और समाज-व्यवस्था को 
अत्यधिक प्रभावित किया था, उनमें श्री गुरु नानकदेव का नाम प्रमुख है। इनका 
जन्म सम्वत ।526 अर्थात्‌ सन्‌ !469 ई. में पंजाब के राईबोई के तालवण्डी 
नामक ग्राम में हुआ था। वे परवत्तीं मध्यकाल के अत्यन्त प्रभा वञ्ञाली सिक्ख सम्प्रदाय 
के प्रवर्तक थे। इनका स्वर्गवास सम्वत्‌ (595 अर्थात्‌ सन्‌ ।538 ई. में हुआ 
था। ; 
गरु नानकदेव के बाद जो नौ गुरु हुए, उनके नाम हैं : गुर अंगददेव, गुरु अमर- 
दास, गुरु रामदास, गुरु अर्जुनदेव, गुरु हरगोविन्द, गुरु हरिराय, गुरु TEM, TE ] 
तेगबहादुर और गुरु गोविन्दसिह | इनमें कई गुरुओं ने भक्ति-भाव के भजन लिखे Nee 
हैं। इन्होंने केवल भक्ति-भाव के भजन ही नहीं लिखे, बल्कि अन्यात्य अनुयायियों 

को भी भक्ति-भाव के भजन लिखने की प्रेरणा दी । इन गुरुओं और उनके अनुयायियों | 
की रचनाएँ आत्मबल और चारित्र्य-शुद्धि की प्रेरणा देनेवाले साहित्य में बहु त ही ऊँचा | 
स्थान रखती हैं । इस सम्प्रदाय के अन्तिम गुरु गोविन्दर्सिह थे । उन्होंने गुरुपरम्परा | 
समाप्त करके उसके स्थान पर गुरुग्रन्थ साहिब को प्रतिष्ठित किया । हम आगे देखेंगे | 
कि इस महान्‌ ग्रन्थ का सम्पादन बड़े परिश्रम के साथ किया गया थां । इसमें गूरुओं 
की वाणियाँ तो संगृहीत हैं ही, गुरु नानक के पूर्ववर्ती अन्य सन्तों की भी वाणियाँ 
संग्रह की गयी हैं | सैकड़ों वर्ष तक इन वाणियों के शुद्ध पाठ को सुरक्षित रखने का 
प्रयत्न किया गया । जब से इनका सम्पादन हुआ, उसके बाद एक अक्षर या मात्रा 
को भी इधर-उधर नहीं किया गया । इस प्रकार इस महान्‌ ग्रन्थ ने जहाँ एक ओर 
परम तेजस्वी गुरुओं की प्रेरणाप्रद वाणियाँ हमें दी हैं, वहीं दूसरी ओर समान विचार- 
वाले पूर्ववर्त्ती सन्तों की वाणियाँ भी काफी सुरक्षित रूप में हमें प्रदान कीं । साहित्य 
का विद्यार्थी आज निश्चिन्त होकर कह सकता है कि आज से लगभग चार सौ वर्ष 
पहले नानक-पूर्व सन्तों की वाणियाँ किस रूप में प्रचलित थीं। गुरुग्रन्थ साहिब 
केवल धर्म-साधकों के लिए ही परमनिधि नहीं है, वह मध्यकालीन साहित्य के 
विद्यार्थियों के लिए भी अपूर्व रत्न भण्डार है। आदिग्रन्थ के अन्तर्गत 'महला' नाम 
के विभागों में गुरओं की वाणियाँ संगृहीत हैं। प्रथम 'महला' सें आदिगुरु की 
वाणियाँ हैं; जिनमें शब्द, अर्थ और गेय, तथा सलोक (इलोक) अर्थात्‌ दोहाबद्ध 
साखियाँ मिलती हें । इसके अतिरिक्त इसमें गुरु नानकदेव की अन्य रचनाएँ भी 
संगृहीत हैं । 
fara गुरुओं में गुरु अंगद (जन्म सन्‌ [504 ई.) अच्छे कवि हुए हैं। एक 
अनुश्रुति के अनुसार पहले ये शक्ति के उपासक थे, बाद में किसी से ‘ara दी 
वार' की कुछ सुन्दर पं क्तियाँ सुनकर गुरु नानक के प्रति अनुरक्त हो गये और फिर 
बाद में उनके शिष्य बने । इन्होंने ही गुरु नानक की रचनाओं को एकत्र कराया, 
गुरुमुखी अक्षरों का संस्कार किया और लंगर द्वारा अतिथि-सत्कार की प्रथा 
चलायी | आदिग्रन्थ में इनके कुछ इलोक और दोहे संगृहीत हैं । इनकी रचनाओं में 
भी सदाचार, भगवत्प्रेम और गुरुभक्त के भाव हैं। 
गुरु अंगद को स्वयं गुरु नानक ने अपना उत्तराधिकारी घोषित किया था । 
` उनके पुत्र श्रीचन्द्र भी योग्य थे, पर उनमें संसार के प्रति औदासीन्य और उपराम 
का भाव था । कदाचित्‌ इतना वैराग्य-भाव गुरु के अपने जीवन-दर्शन के अनुकूल 
नहीं पड़ता था। उनके मन में कर्मयोग और सेवावृत्ति की प्रवृत्ति होना आवश्यक 
था। इसलिए उन्होंने अपने प्रिय शिष्य भाई लहिणा को उत्तराधिकारी चुना और 
उनका नाम अंगद रखा। अनुमान किया जाता है कि उन्‍होंने यह नाम इसलिए 
चुना था कि वे बताना चाहते थे कि ये उनके अंग या स्वरूप की ही देन हैं। गुरु 
अंगद अपने महान्‌ गुरु को आशाओं के अनुरूप ही सिद्ध हुए। इनमें भगवान्‌ के 
अनुग्रह्‌ पर पूर्ण विश्वास था | भगवदानुग्रह्‌ से ही सच्चे गुरु की कृपा भी मिलती 
है। भगवान्‌ स्वयं सत्य-स्वरूप हैं। यह संसार सत्यात्मा का ही आवास है--'एहु 

जग सचे की है कोठडी, सचे का विचि वासु ।' 
तीसरे गुरु अमरदास (।479-574 ई.) पहले वैष्णव थे और बाद में गुरु 
अंगद की कन्या से, जो उनके भतीजे से व्याही हुई थी, गुरु नानकदेव का एक पद 
सुनकर उनकी ओर आकृष्ट हुए और गुरु अंगद की सेवा में उपस्थित हो गये । गुर 
अंगद के समान ही यह भी अत्यन्त विनीत और मधुर-स्वभाव के भक्‍त थे । इनकी 
रचनाएँ भी गुरुग्रन्थ साहिब में संगृहीत हैं। बे सन्‌ [552 ई. में गुरु-गद्दी पर 
आसीन हुए और 554 ई. तक विराजमान थे। गोहन्दवारण गाँव को इन्होने 
अपना स्थान TAAL था और वहाँ एक बावड़ी का निर्माण कराया था । पुरे देच में 
धर्म-प्रचार के लिए इन्होंने 22 केन्द्र खोले थे, जिन्हें 'मंजी (== मंच, पीठ) कहा 
जाता है। लंगर की प्रथा को पुष्ट किया और भेदभाव को मिटाने के लिए आदेश 
दिया कि लंगर से भोजन किये विना कोई गुरु के दर्शन का अविकारी नहीं हो 
सकता । 
चौथे गुरु "रामदास (5।4-8 ई.) की रचनाएँ भी आदिद्रन्थ के चौथे 
महला में संगृहीत हैं। इनकी रचनाओं की संख्या 907 है। इनकी रचनाओं में 
कुछ कान्ताभाव के भी भजन हैं, जो समकालीन कृष्णभक्त कवियों की इसी श्रेणी 
की रचनाओं के साथ तुलनीय हो सकते हैं। तन्मग्रता और आत्म-समर्पण के भाव 
इनकी रचनाओं में विशेष रूप से प्राप्त होते हैं : 
मेरा सुन्दर zg मिलै कितु गली, 
हरि के सन्त बतावहु मारगु हम पीछे लागि चली | 
fra के बचन सुखाने हीअरे, इह चाल बनी है भली । 
लटुरी मधुरी ठाकुर भाई ओह, सुन्दरि हरि ढुलि मिली | 
एको प्रिउ सखीआ aa प्रिअ की जो भावे पिर सा भली । 
नानक गरीवु किआ करै बिचारा हरि भावै तिहु राह चली Ul 
चौथे गरु रामदासजी ने वह प्रसिद्ध जलाशय खुदवाया था जो 'अमूतसर' के 
नाम से प्रसिद्ध है। पहले उन्होंने रामदासपुर नामक एक गाँव बसाया था, पर बाद 
में पवित्र जलाशय के नाम पर नगर भी अमृतसर के नाम से ही प्रसिद्ध हुआ। 
पाँचवें गुरु अर्जुनदेव (।563-606 ई.) की रचनाएँ आदिग्रन्य के पाँचवें 
महला में संगृहीत हैं । लेकिन इनका सबसे महत्त्वपूर्ण कार्य आदिग्रन्थ का सम्पादन 
और संकलन है । उसमें संगृहीत पदों को एकत्र करते के लिए इन्होंने स्वयं घूम- 
घूमकर पद संग्रह किये और प्रसिद्ध भक्तों को बुलाकर अच्छे सन्तों की वाणियाँ 
चुनवायीं । आदिग्रन्थ को इन्होंने गुरु अंगद द्वारा प्रचारित और प्रतिसंस्क्ृत गुरु 
मुखी में भाई गुरुदास से लिखवाकर संवत्‌ l66! अर्थात्‌ सन्‌ ।604 ई. में 
प्रस्तुत कराया । अन्य सभी गुरुओं की अपेक्षा इस ग्रन्थ में गुर अर्जुनदेव की रचनाएँ 
अधिक हैं । वक्‍तव्य-विषय वही परम्परा-प्रचलित और भक्त-जगत्‌ में सम्मानित 
गुरु महात्म्य, भगवत्‌भक्ति और सांसारिक सुखों की नश्वरता आदि है। इनकी 
सम्पादन-दक्षता के बारे में आगे लिखा जायेगा । 

परवत्ती गरुओं में गरु तेगवहादुर ((622-75 ई.) विशेष रूप से उल्लेख- | 
नीय हैं। ये नौवें गुरु हैं। विषय तो इनके भी वही हैं जो अन्य गुरुओं द्वारा नाना 
भाव से कहे गये हैं, पर इनकी भाषा में पंजाबी का कम प्रभाव है और वह ब्रज- 
भाषा के अधिक निकट है। गुरुमुखी में लिखे जाने के कारण वे ब्रजभाषा से कुछ 
भिन्न अवद्य हैं परन्तु वास्तव में उतने भिन्न हैं नहीं । 
अन्तिम गरु सुप्रसिद्ध गुरु गोविन्दसिह (।666-7।8 ई.) थे जो अपनी 
वीरता, सहृदयता और ईमानदारी के कारण विरोधियों में भी आदर के पात्र बन 
गये थे। ये स्वयं सुकवि तो थे ही, अनेक अच्छे कवियों के आश्रयदाता भी थे। 
इनकी रचनाएँ दशम ग्रन्थ में संगृहीत हैं। इस पुस्तक में हमने अन्यत्र दशम ग्रन्थ 
पर विस्तार से विचार किया है। इनकी रचनाओं में बहुत बिकसित काव्य-रूपों 
के दर्शन नहीं होते हैं। इनकी भाषा अन्य गुरुओं की अपेक्षा अधिक परिनिष्ठित 
ब्रजभाषा है, जिसमें प्रवाह भी है और कवित्व के अन्यान्य गुण भी विद्यमान हैं। 
इनके विषय में आगे विस्तार से लिखा गया है। भगवत्‌प्रेम को इन्होंने भी श्रेष्ठ | 
बताया था | 
गुरु अर्जुनदेव अपने पिता गुरु रामदास के कनिष्ठ पुत्र थे। इनके दो बड़े 
भाइयों ने ज्येष्ठता के आधार पर गुरु-गद्दी पर अपने हक का दावा किया था, पर 
गुरु ने अपने छोटे बेटे में ही गुरुपद सँभालने की योग्यता देखी । ये गद्दी पर बैठे | 
निस्सन्देह गुरु रामदास ने होनहार वालक को ठीक पहचाना था। गुरु नानकदेव 
के बाद गुरु-गद्दी पर उनके शिष्य-प्रशिष्य बैठे, पुत्र-पोत्र नहीं । गुरु रामदास ने 
यद्यपि अपने पुत्र को गद्दी दी, पर उन्होंने भी अपने पुत्र की विवेकपूर्वक जाँच की । 
पुत्र होने से ही कोई गद्दी का हकदार हो जायेगा, यह बात स्वीकार नहीं की | 
योग्यता और संगठन-शक्ति की उन्हें अधिक चिन्ता थी, पुत्रों को गद्दी देने की 
हीं । यहाँ तक नाद-क्रम (शिष्य-परम्परा) किसी-न-किसी रूप में चलता रहा, 
पर बाद में विन्दुक्रम (पुत्र-परम्परा) ने उसका स्थान ले लिया । चौथे गुरु तक 
धर्म-कार्य में राजशक्ति का हस्तक्षेप नहीं हुआ था । अकबर का उदार शासन चल 
रहा था। पर जहांगीर के शासन-काल में यह बात नहीं रही । जहाँगीर को fara 
गुरुओं के बढ़ते हुए प्रभाव से चिढ़ हो गयी । सिक्खों की शक्ति इतनी नहीं थी कि 
मुगल शासन से लोहा ले सके | गुरु अर्जुन ने भावी संघर्ष को भाँप लिया और 
मुग़लों के साथ संघर्ष के लिए प्रस्तुत होने लगे । यहाँ से गुरु-गद्टी में राजसत्ता का 
प्रवेश हुआ । गुरु अर्जुन को अन्तिम काल में मुगल शासन ने बन्दी बनाया और 
वहीं उन्हें अत्याचार और असहिष्णुता की बलिदेवी पर अपने-आपकी बलि देनी 
पड़ी | उनके इस अपूर्व बलिदान ने सिक्खों और बृहत्तर हिन्दू समाज में संजीवनी- 
शक्ति भरी | सिक्ख लोग अत्याचार से जूझने के लिए कटिबद्ध हो गये। मुगल 
शक्ति की एक नयी प्रतिद्वन्द्वी शक्तिका उदय हुआ। गुरु अब संकीर्ण अर्थ में 
धामिक नेता नहीं रह सके | धर्म की रक्षा के लिए वह प्राण देने का अपार साहस 
देतेवाले बादशाह भी बने | कदाचित्‌ इन्हीं परिस्थितियों में गुरु-गद्दी पर गुरु के 

पुत्र-पौत्र आदि को बैठाना आवश्यक समझा गया । इससे पन्थ में स्थिरता और 
धाराव! हिकता के वने F की अधिक सम्भावना जान पड़ी । लेकिन गरु अर्जन के 
बाद तीन गुरु ओं ने साहित्यिक माध्यम का सहारा शायद नहीं लिया । उन्होंने va 
के संघटन और बाहरी शक्तियों द्वारा उत्पन्न की गयी परिस्थितियों से संघर्ष की 
तैयारी में पूरी शक्ति लगायी । चौथी पीढ़ी में गुरु तेगवहादुर हुए जो कवि भी थे 
üz आ त्मवलिदानी भी । उन पर भी मुगल शासकों ने अत्याचार किये । इस बलिः 
दान ने मुग़ल शक्ति के पतन का ही मार्ग प्रशस्त किया । उन्हीं के पुत्र हुए अप्रतिम 
वीर, अनुपमेय योद्धा और अत्यन्त सहृदय कवि गुरु गो विन्दर्सिह । इनकी सहृदयता, 
उच्च विचार और अद्‌भुत संगठन-शक्ति ने इतिहास की दिशा बदल दी । 

गुर नानक के वाद साहित्यिक प्रतिभा और संगठनात्मक शक्ति की दृष्टि से और 
भावी सिक्ख संघटन को दुर्जय बनाने की दृष्टि से भी सर्वाधिक श्रद्धेय गुरु दो हुए । 
एक तो पाँचवें गुरु श्री गुरु अर्जुनदेव और दूसरे दसवें गुरु श्री गुरु गोविन्दर्सिह l 
दोनों बहुमुखी प्रतिभा के धनी थे। हम इन दोनों महान्‌ गुरुओं का स्मरण कुछ 
अधिक विस्तार से करने जा रहे हैं 


गुरु अर्जुनदेव द्वारा 
ग्रन्थ साहिब का सम्पादन 


ग्रस्थ-सम्पादन कार्य का अर्थ आधुनिक युग में वैज्ञानिक अध्ययन का रूप ले चुका 
है । छापे की मशीन के प्रचार और यातायात की आधुनिक व्यवस्था ने इस कार्य 
को इस रूप में सम्पन्न करने में सहायता दी ZI आज के ग्रन्थ-सम्पादक का मुख्य 
उद्देश्य यह होता है कि वह अधिक-से-अधिक शुद्ध रूप में मूल लेखक के पाठ को 
उपस्थित कर सके । इसके लिए वह यथासाध्य सारी उपलब्ध हस्तलिखित सामग्री 
का संकलन करता है | उनको काल-क्रम से सजाता है, उनकी वंश-परम्परा निश्चित 
करता है अर्थात्‌ यह जानते की कोशिश करता है कि कौन-सी प्रति किस प्रति से 
नकल की गयी है और वह आदद् प्रति किस प्रति से नकल की गयी होगी । वह 
ऐतिहासिक तथ्यों पर ध्यान रखता है। प्रतियों में पायी जानेवाली गलतियाँ भी 
उसे कुछ-न-कुछ सहायता पहुँचाती हैं, छूटे हुए अंश भी उसे कुछ इशारा करते हैं, | 
हाशिये पर लिखी बातें भी उसके काम की सिद्ध होती हैं। पूरी सावधानी और 

विवेक के साथ वह मूल पाठ के उद्धार की बात सोचता है और फिर पाठक को 

बताता चलता है कि अन्य उपलब्ध प्रतियों में क्या पाठ मिलता है। आधुनिक युग 
के पूर्व आज के साधन मौजूद नहीं थे। फिर भी यह नहीं समझना चाहिए कि 
विद्वानों ने मूल पाठ को सुरक्षित रखने और शुद्ध पाठ के प्राप्त करने का कोई यत्न 
ही नहीं किया । हमारा देश तो इस विषय में बहुत सावधान रहा है। आज से कई 
हजार वषं पहले वेदों में केवल शुद्ध पाठों को सुरक्षित रखने का ही प्रयास नहीं 
किया गया, उसके एक-एक अक्षर को शुद्ध रूप में कैसे उच्चरित किया जाय इसकी 
भी व्यवस्था की गयी । महत्त्वपूर्ण ग्रन्थों के एक-एक अक्षर गिन-गिन लिखे गये थे । 
यदि किसी वर्ग-विशेष में किसी अक्षर के उच्चारण का ढंग भिन्त प्रकार का था तो 
उसे भी सावधानी से याद रखा गया था। बौद्ध-साहित्य के संकलन के लिए कई- 
कई बार विद्वान्‌ और प्रबुद्ध भिक्षुओं की संगीतियाँ बुलायी गयी थीं और बुद्ध बचन 
का यथासाध्य शुद्ध रूप में संग्रह करने का प्रयास किया गया था। कुछ बाद में जैन 
वाङ्मय के संकलन और संरक्षण के लिए भी इस प्रकार के प्रयत्न हुए थे । और भी 
उदाहरण दिये जा सकते हैं जिनसे सिद्ध होता है कि शुद्ध और अवितथ पाठ प्राप्त 
करने की चेष्टा इस देश में दीर्घ काल से होती आयी है । 

कठिनाई लोकप्रिय भजनों, गानों, कविताओं आदि के संग्रह में होती है। जो 
वात विद्वानों तक ही सीमित रहती है उसकी देखभाल भी ठीक से हो सकती है 
परन्तु जो बात हर थादमी की जवान पर घूमने लगती है उसके मूल रूप को सुरक्षित 
रखना कठिन हो जाता है। साधारण जनता को काम से काम होता है। कोई 
एकाध पंक्ति छूट भी गयी, बढ़ भी गयी, वदल भी गयी तो उससे विशेष कठिनाई 
का आभास नहीं होता | मध्ययुग के महान्‌ सन्तों की वाणी जनता के लिए ही कही 
गयी थी और जनता ने उसे पूर्ण रूप से स्वीकार भी किया। उसने बिल्कुल परवा 
नहीं की कि मूल पाठ हू-ब-हू कैसा था। आजकल जो लोग सन्तों की वाणी के सही 
पाठ जानने का प्रयत्न करते हैं वे जानते हैं कि यह कितना कठिन काम है। इस 
पृष्ठभूमि में यदि गुरु अर्जुनदेव के saci को रखकर देखें तो आश्‍चर्य होगा कि 
क्रिस प्रकार उन्होंने आज से कोई पौने चार सौ वर्ष पूर्व एक महान्‌ और सफल ग्रन्थ 
के सम्पादन का कार्य किया था । संस्कृत, पालि और प्राकृत में किये गये प्रयत्नों के 
वाद देशभापा में किया गया यह प्रयत्न केवल प्रमुख ही नहीं, बल्कि अपूर्व भी है। 
इसके लिए न तो पूर्ववर्ती आचार्यो की कोई परम्परा:धी और न किसी विशाल 
संगीति का ही आयोजन किया गया था | डॉक्टर जयराम मिश्र ने हिन्दी में नानक- 
वाणी का सम्पादन और अनुवाद किया है । उन्होंने इस ग्रन्थ की भुमिका में कहा 
ठ 

“श्री गुरुग्रन्थ साहिब 430 पृष्ठों का बृह्तूकाय ग्रन्थ है। इसका संकलन 
सिक्खों के पांचवें गुरु अर्जुनदेव ने सन्‌ [604 ईस्वी में किया था । गरु अर्जनदेव ने 
प्रथम पाँच गुहओं की वाणी के अतिरिक्त बहुत-से प्रभावशाली भक्तों की वाणियाँ 
भी संगृहीत की हैं। हाँ, उनके संग्रह में एक बात अवश्य है कि वे वाणियाँ सिकल 
गुरुओं की विचारधारा के अनुरूप हैं। जयदेव, नामदेव, विलोचन, परमानन्द, 

सदना, वेनी रामानन्द, TH पीपी, सेन,- कवीर, रवदास (रविदास या रदार), 
मीरावाई, फरीद, भीखन, सूरैदोस (मदनमोहन) की भी वाणियाँ हैं। भक्तों के 
अतिरिक्‍त कुछ wi की भी रचनाएँ हैं। भट्टों के नामों की संख्या में विद्वानों में 
मतभेद हे । ट्रम्प ने OS भट्टों के नाम की सूची दी है । गोकुलचन्द तारंग ने ट्रम्प के 
नामों की पुनरावृत्ति की है । मोहनसिह ने केवल बारह नाम गिनाये हैं। साहबसिह 
के मत से इनकी संख्या lig और शेरसिह ने 7 नाम गिनाये हैं । इनके afa- 
रिवत सुन्दर का 'रामकली सद', मरदाना की वाणी और सचावलवण्ड की वाणी 
श्री गुरुग्रस्थ साहिव में संगृहीत हैं । गुरु तेगवहादुर महला 9 (नवें गुरु के पद) बाद 
में पाँच गुरुओं के बाद रखे गये हैं। इस विवरण से सहज ही अनुमान किया जा 
सकता है कि गुरु अर्जुनदेव ने कितना बड़ा कार्य हाथ में लिया था । इसके सम्पादन 
में बड़ी सावधानी बरती गयी है। इस विशाल ग्रन्थ के सम्पादन में कितने धैय, 
अध्यवस्ताय और सुझवूझ की आवश्यकता हुई होगी, यह आसानी से समझा जा 
सकता है | पिनकाट के अनुसार इस महान्‌ ग्रन्थ में 3384 शब्द और ।5575 
बन्द हैं । इनमें 6204 बन्द स्वयं पांचवे गुरु श्री अर्जुनदेवजी के हैं। सारे ग्रन्थ में 
कुल 3! रागों के पद हैं जिनमें आदिगुरु ने L9 रागों का प्रयोग किया हे ।! 


L विद्वान्‌ डॉ. तारनसिहजी ने गुरुग्रन्थ रत्नावली में बताया है कि “श्री गुरुग्रन्थ साहिब का 
प्रथम संकलन, श्रो अमृतसर में रामसर के रमणीय तट पर श्री गुरु अर्जुनदेवजी द्वारा, 
सन्‌ 60 में प्रारम्भ करके 604 में, निरन्तर तीन वर्ष के परिश्रम से पुणं मिया गया । 
इस पुण्य संकलन-कार्य में पुस्तक-लेखन का भार भाई गुरुदासजी ने वहन किया । 

“श्री गुरु अर्जुनदेव सिवख सम्प्रदाय के पंचम गुरु थे । उतकी अपनी रचनाओं के 
आन्तरिक साक्ष्य तथा अन्य ऐतिहासिक साक्ष्य के बल से यह विश्वासपूर्वेक कहां जा सकता 
है कि गुद अर्जनदेव को अपने पूर्वगामी चार गुरुओं की वाणी पूर्ण शुद्ध, निर्दोष रूप में 
प्राप्त थी | उनकी अपनी कृति भी, जो समस्त ग्रन्थ साहित के अर्धे भाग से कुछ अधिक 
है, शद्ध रूप में उनके समीप विद्यमान थी । उनसे पूर्व सहंमररामजी ने श्री गुरु अमर- 
दासजी की देख-रेख में प्रथम तीन गुरु महाराजों की वाणियों को दो खण्डों में संचित 
किया था । वे खण्ड बावा मोहनजी की पोथियों के नाम से प्रसिद्ध थे । श्री गुरु अर्जुन- 
देवजी ने उन दोनों पोथियों का अवलोकन किया । यह सूचना मिलने पर कि सिहलद्वीप में 

प्राण संगली' नामक एक पुस्तक विद्यमान है, उन्होंने उसको भी देखा । इसके अतिरिक्त 
उस काल तक गरु-वाणी के संकलन की दिशा में जो अन्य प्रयत्न हो चुके थे, उन्होंने उन 
सबके फलों का लाभ प्राप्त किया । इस प्रकार गुरु-वाणी के सम्पादन के लिए अपेक्षित 
सामग्री के aera में पूर्णतया निश्चिन्त एवं निस्मन्देह होकर उन्होंने अपने पूर्ववर्ती qei 
तथा अरनी वाणी का संकलत किया । 

“श्री गरुग्रन्य साहिव में संकलित भारतीय पद्धह महान्‌ सन्तों की वाणी का संग्रह 
भी आप्त पुरुषों के प्रयासों से सम्पन्न हुआ था। सन्त-वाणी के इस संग्रह का प्रारम्भ श्री 
qe नानकदेवजी से ही हुआ A अपने यात्रा-प्रसंग में इस कार्य को भी करते रहते थे। 


श्री ग॒रुग्र न्थ साहिब के सम्पादन में संलग्न श्री गुरु अर्जुनदेवजी ने भी सन्त्वाणी का कुछ | 


भाग संचित किया । एक अनुश्रुति के अनुसार श्री गुरु अर्जुनदेवजी ने सन्देश भेजकर अपने 
काल के महापुरुषों को अपनी रचनाएँ उनके पास भेजने या भिजवाने की प्रेरणा दी थी । 

कितने दिनों में यह कार्य सम्पन्न हुआ होगा ? डॉ. वर्गपाल मैनी ने 'श्री गुरु- 
ग्रन्थ साहिब : एक परिचय' नामक पुस्तक में एक कहानी दी है जो इस सम्बन्ध में 
कुछ जानकारी देती है। वे लिखते हैं कि दशम गुरु के दिवानभाई गरुबख्शासिह 
छिब्बर की वंश-परम्परा में भाई केशरसिह छिब्बर ने सं. 826 में वंशावली 
नामा (zat पादशाहियाँ दा) लिखा जो अब तक खालसा कालज, अमृतसर के 
शोध-विभाग में अप्रकाशित रूप में उपलब्ध है । उससे ये तथ्य ज्ञात होते हैं: 

सं. ।646 के आषाढ से लेकर सं. 658 तक ग्यारह वर्ष तक गुरु अर्जुनदेव 

(भाई गुरुदास की निगरानी में) भाई सत्तदास, हरिया, सुकला और मनसाराम 

की वाणी लिखवायी और उसे क्रमबद्ध किया, यह सारा कार्य भाई गुरुदास की 
निगरानी में हआ, क्योंकि गरु अर्जुनदेव इन ग्यारह वर्षों में कार्यवश बाहर भी जाते 
रहे थे । इसके बाद सारी वाणी को गुरु ने स्वतः भाई गुरुदास से लिखवाया | इसमें 
तीन वर्ष लग गये । इस प्रकार ग्रन्थ के निर्माण में 4 वर्षों का समय लगा । यह्‌ 
बात विश्‍वसनीय लगती है । 

सुप्रसिद्ध विद्वान्‌ डॉ. तारनसिहजी ने गुरुग्रन्य रत्नावली में बताया है कि 
“सम्पादित रूप में श्री गरुग्रन्थ साहिब की वाणी तैंतीस खण्डों में विभक्त हे । प्रथम 
खण्ड में आदिगरु श्री नातकदेवजी की वाणी संकलित हैं । प्रथम खण्ड भी पुनः दो 
भागों में विभक्त है। एक भाग में आदिगुरु की प्रसिद्ध कृति 'जपु' है तथा अन्य 
भाग में समस्त श्री गुरु ग्रन्थसाहिव में विकीर्ण उनकी रचनाओं को पुनः उद्धृत करने 
से निष्पन्न हुआ संग्रह हैँ । अन्तिम खण्ड अर्थात्‌ तँतीसवाँ खण्ड प्रकीर्णक है। इसमें 
“इलोक' तथा भाटों के aay इत्यादि संगृहीत हैं। अवशिष्ट इकतीस खण्डों का नाम- 
करण रागों के नामों के अनुसार किया गया है वे ये हैं-सिरी, राग माझ, गउड़ी 
आसा, गूजरी, देव गन्धारी, बिहागड़ा, वडहंसु, सोरठि, घनासरी, जैतसिरी, टोडी 
बैराडी, तिलंग, सूही, विलावलु, गौंड, रामकली, नठ-नराइन, भाली गउड़ा, मारू, 
तुखारी, केदारा, भैरव, बसन्त, सारंग, मलार, कानड़ा, कलिआन, प्रभाती और 
जैजावन्ती | इनमें से अधिकांश राग शास्त्रीय हैं और कतिपय देशीय ।” (पृ. 2[) 

वर्षों के अथक परिश्रम और विवेकपूर्ण अध्यवसाय से यह महान्‌ ग्रन्थ इस रूप 
में आया । गुरु अर्जुनदेव स्वयं बहुत उत्तम कोटि के कवि थे, उनकी दृष्टि उदार 
और सारग्राही थी । उन्होंने केवल गुरुओं की वाणी का ही संकलन-सम्पादन नहीं 
किया, अन्य सन्तों और भक्तों की वाणियों को भी स्थान दिया । उनके इस उदार 
और विवेकयुक्त कार्य का परिणाम यह हुआ कि हमें आज अनेक भक्तजनों की 
वाणी उपलब्ध है । पाठ के प्रति ऐसी सावधानी बरती गयी है कि विश्वास के साथ 


> “गुरु-गृह के निकटवर्ती व्यक्तियों तथा श्रद्धालु भक्तों की कृतियाँ अपने मूल एवं 
शुद्ध रूप में श्री अर्जुतदेवजी के पास विद्यमान थीं ही । इस प्रकार श्री गुरुग्रन्थ साहिब की 
यह विशिष्टता है कि इसमें जो रचता संगृहीत है वह उसके स्नष्टा के मुख से उच्चरित मूल, 
अतः शुद्ध रूप में सुरक्षित है ।” 

कहा जा सकता हे कि मध्ययुग का कम-से-कम एक ग्रन्थ ऐसा है जिसके पाठ 
में सन्‌ L604 ई. के वाद कोई रत्ती-भर भी इधर-उधर नहीं हुआ । हम विश्वास 
के साथ अनेक महान्‌ भक्तों की वाणी का वह रूप ज्यों-का-त्यों पाते हैं जो कम-से- 
कम पौने चार सो वर्ष पहले ठीक वैसा ही उपलब्ध था। दसवें गुरु के समय में 
इसमें कुछ और भी जोड़ा गया । उस समय तक श्री गुरुग्रन्थ साहिब की अनेक 
प्रतिलिपियाँ हो चुकी थीं। गुरु गोविन्दसिहजी ने अपने पिता श्री गुरु तेगवहादुरजी 
की रचनाएँ, ईस्वी सन्‌ 705 में, श्री दमदमा साहिब में रहकर स्वयं श्री गुरुग्रन्थ 
साहिव में सम्मिलित कीं और ग्रन्थ का पुर्ण संकलन प्रस्तुत किया । श्री गुरुग्रन्य 
साहिव का यह संकलन अन्तिम एवं परिपूर्ण संकलन था । agaia है कि बावा 
दीपसिहजी ने इस परिपूर्ण संकलन की प्रतिलिपियाँ कीं तथा करवायीं और उनको 
fara सम्प्रदाय के विभिन्‍न पीठों में भेजा । इस प्रकार गुरु अर्जुनदेव के सम्पादन को 
गुरु गो विन्दर्सिह ने अन्तिम रूप दिया। अपने तिरोधान के समय श्री गुरु गोविन्दर्मिह 
ने श्री गुरुग्रन्थ साहिव के इस सम्पूर्ण रूप को ही गुरु-गद्दी पर प्रतिष्ठित किया और 
वैयक्तिक गुरुता के क्रम को समाप्त कर दिया | (‘Terra रत्नावली', पृ. 2।7) 

आज का ग्रन्थ-सम्पादन औत्सुक्य और सम्पादन पर आधारित है। आज के 
विद्वान्‌ का प्रधान लक्ष्य यह है कि ग्रन्थ का मूल रूप, अनुस्वार-विसर्ग समेत, कैसा 
था वह ढूँढ़ निकाले; गुरु अर्जुनदेव का उद्देश्य इससे बड़ा था ag आध्यात्मिक 
था । गुरु की वाणी ही उनका चिन्मय रूप है। वह मृण्मय रूप से अधिक यथार्थ, 
अधिक श्रद्धेय है। मृण्मय रूप मिट्टी के वने नश्वर शरीर को कहते हैं, जवकि 
चिन्मय रूप उनके ज्ञानमय चैतन्य को कहते हैं जो कभी नष्ट नहीं होता । इस वाणी 
को यथायथ रूप में सुरक्षित रखने का अर्थ है गुरु के ज्ञानमय रूप को अवितथ 
भाव से सुरक्षित रखना । गुरु महान्‌ द्रष्टा होता है। उसकी वाणी के अर्थ देश-काल 
की सीमा में aa नहीं रहते । ये योग-शुद्ध चित्त द्वारा दृष्ट और अनुभूत वाणियाँ 
gaa fae में नया आलोक देती हैं, नया अर्थ देती हैं; उनका जो अंश हमारी 
समझ में नहीं आ रहा है उसे निरर्थक कहकर टाल देना अहुंकारी चित्त की बहक- 
मात्र है। उसे सावधानी से वचा रखने से भावी पीढ़ियों को नये सन्दर्भ में नया अर्थ 
मिल सकता है । आजकल का ग्रन्थ-सम्पादक अपनी बुद्धि पर अधिक भरोसा रखता 
है | वह अनायास व्याकरण-दोष, सम-सामयिक परिस्थिति-विक्षेप की देन आदि 

हकर मुल वाणी की आलोचना कर सकता है । पर जिसका उद्देश्य आध्यात्मिक है, 

जिसकी दृष्टि भक्ति-परिप्लुत है, वह ऐसा नहीं करता, वह प्राप्त वाणी को प्राप्त 
रूप में सुरक्षित रखता है और भावी पीढ़ियों के लिए जीवन्त वाणी की ज्योति 
छोड़ जाता है । 

गुरु अर्जुनदेव के साधु प्रयत्न ने ऐसी ही जीवन्त वाणी का आलोक सुलभ 
बनाया है। 

गरुवाणी का यह रूप विश्‍वसनीय हैं। हर मनुष्य इसके अवगाहन का सुख 
प्राप्त = सकता है । गुरु अर्जुतदेव की अगाध निष्ठा, अथक परिश्रम और अद्भुत | 

विवेकब॒द्धि का परिचायक यह महात्‌ ग्रन्थ परवत्तौं भक्तों की सावधानी के कारण 
आज हमें ज्यों-का-त्यों उपलब्ध हुआ है। उनके इस प्रयत्न ने जहाँ भारतवर्ष को 
महान साधना का निदर्शन हमारे सामने रखा है वहाँ भक्तों के लिए उज्ज्वल ज्ञ न- 
दीप भी सुलभ कर दिया है, जिसके आलोक में हम भगवत्साक्षात्कार कर सकते 
हैं। 
डा. तारनसिह ने बताया है कि श्री गुरुग्रन्थ साहिब' की परिसमाप्ति पर 
मुन्दावणी शीर्षक के नीचे श्री गुरु अर्जुनदेवजी का एक छन्द अथवा सम्पादकीय 
वचन है : 
थाल fafa तिनि वसतु पइओ सतु सन्तोखु वीचारो । 
afaa नामु ठाकुर का पइओ जिसका सभसु AAT | | 
जे को खावे जे को भुंचे तिस का होइ उधारो | | 
एहु वसतु तजी नहीं जाई नित नित रखु उरि धारो । 
तम संसारू चरन लगि तरीऐ सभु नानक ब्रहम पसारो ॥ LN 
सलोक महला 5 
तेरा कीता जातो नाहीं AAT जोगु कीतोई । 
मैं निरगुणिआरे को गुणु नाहीं आपे तरस पइओई | 
azg पइआ मिहरामति होई सतगुरु सजणु मिलिआ। 
तानक नामु मिलै ता जीवाँ तनु मनु थीवे हरिआ॥ Lu 
इस सम्पादकीय वचन में arg’ शब्द श्री गुरुग्रन्थ साहिब का व्यंजक है, जो 
मानवता के लिए आत्मिक, मानसिक, धार्मिक एवं सदाचारिक भोजन से परिपूर्ण है। 
श्री गुरु अर्जुनदेवजी के विचार के अनुसार इस थाल में चार पदार्थ हैं l. सत्य, 
2. सन्तोष, 3. विचार, और 4. नाम | श्री गुरु अर्जुनदेवजी का विश्वास है कि 
यह ग्रत्थ किसी एक देश, एक जाति अथवा एक सम्प्रदाय के लिए नहीं, प्रत्युत 
समस्त मानवता के लिए एक दिव्य सन्देश है । निस्सन्देह यह विशवास सही है । श्री 
गुरुग्रन्थ साहिब मानवता के उच्चतम आदर्शो का प्रतिष्ठापक महान्‌ ग्रन्थ R 


गुरु गोविन्दसिह (भक्तवीर) 


गुरु गोविन्दसिह का नाम लेते ही, आज का भारतीय एक अपूर्व गौरव और उल्लास 
का अनुभव करने लगता है। 'वीर' शब्द के अन्दर जितनी भी गरिमा, परम्परा- 
क्रम से, हमारे चित्त में संचित हे वह सब साकार हो उठती है। पवित्र चरित्र, 

अडिग उत्साह, अकुण्ठ साहस, अकृत्रिम औदार्य, अकुतो मय मनोवल, दीन-दखियों 
का निश्चित सहाय, अत्याचार का असन्दिग्ध प्रतिरोध, विद्या और तपस्या का 
नियत संरक्षण और मनोत्रल का अक्षय भण्डार ही 'वीर' है । गुरु गोविन्दर्सिह इन 
सब गुणों के मूत्तिमान रूप थे। कोई anai नहीं कि उनके स्मरण-मात्र से आज 
हम अपने को कृतार्थं मानते हैं। अपने युग के सर्वाधिक शक्तिशाली शासन के 
अनाचारों के विरुद्ध उन्होंने लोहा लिया था। किस बात पर ? उनके पास कोई 
संघटित सैन्यशक्ति नहीं थी, शिक्षित सेनानायक नहीं थे। युद्ध करना उनके जीवन का 
लक्ष्य भी नहीं था। परन्तु एक ऐसी अद्भुत सम्पत्ति उनके पास थी, जो किसी बक्ति- 
शाली सम्राट्‌ के पास नहीं होती । परमात्मा पर अखण्ड विदवास, पूर्ण रूप से भग- 
वदपित जीवन । यह शरीर अनित्य है । इसके लिए चिन्ता करते रहना मूर्खता है । 
जिसे ज्ञान का दीपक मिल गया है वह, हाथ पर रखे आँवले के फल के समान, इसकी 
निस्सारता को समझ जाता है। और वह डरता रहता है जो असार को सार 
समझता है। गुरु गोविन्दर्सिह उस ज्ञानी को ही वीर मानते हैं जो परमात्मा पर 
अखण्ड विश्वास रखता है, जो नित्य-तत्त्व को अनित्य-तत्त्व से प्रथक्‌ करने का 
विवेक रखता है। ऐसा ही वीर कभी धीरज नहीं खोता, भय का शिकार नहीं 
बनता, और सभी प्रकार की कातरता को इस प्रकार झाड़कर GH देता है, जेते 
झाड़ से कूड़ा-कतवार वुहारकर फेंक दिया जाता है : 

धन्य जीउ तेहि को जग में मुख तै हरि चित्त में जुद्ध विचारे । 

देह अनित्त न fad रहै, जस नाव चढ़े भवसागर az | 

धीरज धाम बनाए इहै तन बुद्धि सूं दीपक ज्यू उजियारे। 

ज्ञानहि की बढ़नी मनहु हाथ लै कातरता कुतवार बुहार | 

गुरु गोविन्दसिह आध्यात्मिक जगत्‌ के सन्त थे। बहुत लोगों के गले के नीचे 

आध्यात्मिकता और वीरता का सम्बन्ध नहीं उतर पाता । वे समझते हैं कि वीरता 
तो मार-काट और लड़ाई-क्गड़े में प्रकट होती है । जो अध्यात्म-तत्त्व का अन्वेषी 
है, उससे इसका क्या सन्बन्व है ? अपने देश की उज्ज्वल परम्परा से अपरिचित 


होने के कारण ही ऐसा प्रश्‍न मन में उठता है । भारतीय परम्परा में आध्यात्मिक ` 


नेता ही सच्चा वीर होता है । हर सन्त ने साधना में वीरभाव की आवश्यकता अनु- 
भव की है | हम जिन्हें अवतार मानकर पुजते हैं, वे वीर साधक थे। श्री रामचन्द्र 
ने युद्ध करके अत्याचारी असुर का विध्वंस किया था । भगवान्‌ श्रीकृष्ण ने अर्जुन 
को युद्ध करने के लिए उत्साहित किया था, और सही अर्थो में महाभारत-युद्ध के 
वे ही नेता थे। जैत तीर्थकर को 'महावीर' कहा गया है । 'जिन' शब्द का अथ ही 
है जीतनेवाला । बौद्ध लोग भी भगवान्‌ बुद्ध को ‘fara’ (विजेता ) कहते थे । वस्तुत: 
वीरता लड़ाई-झगड़े में नहीं, अन्याय और अत्याचार के विरुद्ध अविचल उत्साह से 
जूझने के प्रयत्न में प्रकट होती है। तन्त्र र 

जाता है। हर मार-काट करनेवाला वीर नहीं होता । लड़ाई-झगड़ा तो अत्याचारी 
भी करता ही है, गुण्डे और शोहदे भी लाठी भाँजते ही हैं, पर वे वीर नहीं होते । 

सच्चा वीर सदा आध्यात्मिक तेज से दीप्त होता है । वह शस्त्र चलाने के लिए शस्त्र । 
नहीं चलाता। उसका प्रधान लक्ष्य दीन-दृखियों की रक्षा, अन्याय का प्रतिरोध और | 
अनीति का दमन होता है । शस्त्र उसका साधन-मात्र होता है। गुरुगोविन्दासहञजी | 
ऐसे ही महान्‌ वीर साधक थे | वे उस तलवार की जय-जयकार करते हू जो दुष्टों | 
का दमन करे, अन्याय का उच्छेद करे और सूष्टि की रक्षा करे 
खग खण्ड विहण्डं खल खल खण्ड 
अति रण मण्डं वरबण्डं 
भूज दण्ड अखण्डं तेज प्रचण्डं 
ज्योति अमण्डं भान प्रमं - 
सुख संता करणं दुरमति दरणं | 
किलविख हरणं असि सरणं | 
जय जय जग कारण, सृष्टि उबारण । 
मम प्रति पारण जय तेगं ॥ | 
सो, जो शस्त्र सन्त को सुख देनेवाला, दुर्मति का दलन करनेवाला, किल्विष | 
या असत्‌ आचरण का नाश करनेवाला, जगत्‌ की स्थिति का रक्षक और संसार का 
उद्धार करनेवाला है, वही शस्त्र वांछनीय है । 
गुरुजी सच्चे कर्मयोगी थे । महान्‌ गुरु वह होता है, जिसके सम्पर्क में आने- 
वाला महान्‌ बनता है । उसके भीतर का सुप्त देवता जागता है। गुरु गोविन्दसिह 
के सम्पर्क में आनेवाले साधारण अशिक्षित मनुष्यों में अद्भुत शक्ति आ गयी। 
किसी ने कल्पना भी नहीं की थी कि इन दीन-हीन लोगों में ऐसा अतुल पराक्रम ~ 
आ जायेगा। यह कहना आंशिक रूप से ही सत्य हे कि उनके शिष्य शत्रु-संहारक | 
योद्धा बन गये। वस्तुतः उनका कायाकल्प हुआ | उनमें अपार आध्यात्मिक शक्ति 
जाग्रत हुई । उन्होंने भयंकर मृत्यु-यातना को भी तुच्छ समझा | अन्याय के घिनौने 
और विकराल रूप देखकर वे रंचमात्र भी विचलित नहीं हुए | गरीवों और बेबसों 
पर उन्होंने भूलकर भी हाथ नहीं उठाया | अत्याचारी की विकट भुकुटि से वे जरा 
भी नहीं डरे। कहाँ से आयी यह अपार शक्ति? निस्सन्देह यह महान्‌ गुरु के 
आध्यात्मिक स्पर्श का परिणाम था; महान्‌ गुरु, जो पारस के समान होता है, जिसका 
स्पर्श पाते ही हर लोहा सोना हो जाता है | गुरुजी ने पतितों और दलितों को ऊपर 
उठाया, अनाथों को सहारा दिया और उनमें प्राण-शक्ति संचारित की। यह 
इतिहास एक जादू के करिर्मे-जेसा लगता है। जिस महान्‌ गुरु ने अपमानित, 
दलित और अत्याचारितों को भी धूल से उठाकर देवता बना दिया, उसके नाम से 
यह देश उल्लास और कृतज्ञता के साथ झूम उठता है, इसमें आश्‍चर्य ही क्या है ! 
उनके व्यक्तिगत जीवन की ओर देखकर चकित होना पड़ता है। अपने अत्यन्त 
निकट प्रियजनों को बलिवेदी पर चढ़ते देख किस मनुष्य की छाती नहीं फट 
जायेगी! परन्तु गुरु गोविन्दसिह थे कि वे वज्र से भी कठोर सिद्ध हुए । जो मनुष्य 
किसी के रंचमात्र दुःख को देखकर भी पिघल जाता था, उसी ने ऐसी निदारुण 

वेदना को अम्ल।न भाव से HA सह लिया ? कितना विशाल हृदय वह रहा होगा, 
कितना शक्तिश।ली ! भवभूति ने रामचन्द्र जी के वारे में जो कहा था, वह गरमी 
के बारे में सोलह आने सही उतरता हे--'वऱ्त्रादपि कठोराणि मृदूनि कुसुमादपि i’ 
तुलसीदासजी ने इसी बात को इस प्रकार कहा था : 
कुलिसहु चाहि कठोर अति, कोमल कुसुमह चाहि । 
चित खगेस सुन राम कर, बरनि सके को ता Zl 
गुरु गोविन्दसिहजी के पावन वीरत्वमय जीवन को देखकर यही वात कहनी 
पड़ती है | निस्सन्देह वे अवतारी पुरुष थे । 
धन्य है वह देश, जहाँ गुरु गोविन्दर्सिहजी उत्पन्न हुए थे । वे महान्‌ सन्त और 
महान्‌ वीर थे। उन्होंने इस देश की जनता की अपार शक्ति का उद्घाटन किया 
था । उनका स्मरण करके हम आज भी नयी प्रेरणा और शक्ति पा सकते हैं, पा 
WEI 
गुरुजी महान्‌ सन्त थे । परिस्थितियों ने उन्हें शस्त्र ग्रहण करने की चुनौती दी। 
उन्होंने उसे स्वीकार किया। इतिहास के पण्डितों ने आइ्चर्य के साथ देखा है कि गुरु 
गोविन्दसिह ने अद्भुत चमत्कार कर दिखाया। जनता निराश थी, उसमें किसी 
प्रकार का आत्मसम्मान नहीं रह गया था। अत्याचार और अनाचार को उसने 
भाग्य का दोष कहकर स्वीकार कर लिया था। ऐसे ही लोगों में उन्होंने महान्‌ 
शूरवीर पैदा कर दिये । मृत्यु के भय को मानो मन्त्र केवल से उड़ा दिया। सिर 
हथेली पर रखकर इन वीरों ने अन्याय को ललकारा, और देखते-देखते इतिहास 
पलट दिया । इतिहास में ऐसी अघटित घटना कम ही देखी गयी है । काल के रथ- 
चक्र को इस प्रकार मोड़ देना, गुरुजी की ही करामात थी । इतिहास का पण्डित 
इसका कारण नहीं खोज पाता । वह्‌ अनुमान और अटकल का सहारा लेता है | 
परन्तु कारण स्पष्ट है । वे कालातीत अर्थात्‌ अकाल-तत्त्व के संस्थापक थे । वे उस 
दुनिया में विचरते थे, जहाँ काल स्तब्ध है । वह अकाल-पुरुष का लोक है । उसके 
इंगित से ही सीमाबद्ध काल रूप ग्रहण करता है। इसी निराकार, रूपहीन नित्य- 
शक्ति की महिमा में उनका विश्वास था। ऐसे महापुरुष ही काल की गति को 
अपने इशारे से मोड़ दिया करते हैं । गुरुजी ने काल को खड्गपाणि के रूप में स्मरण 
किया और वह खड्गपाणि वन गया | उन्होंने इतिहास को अपने इंगित पर मोड़ 
दिया । यह उनकी विराट आध्यात्मिक शक्ति का ही निदर्शक है। गीता में भगवान्‌ 
श्रीकृष्ण ने इसी वात की ओर यह्‌ कहकर इशारा किया था: 
यदा-यदा हि धर्मस्य र्लानिर्भवति भारतः। 
अभ्युत्थानम्‌ धर्मस्य तदात्मानं सुजाम्हम्‌ ॥ 
परित्राणाय साधूनां विनाशाय च दुष्कृतां | 
धर्म संस्थापनार्थाय सम्भावमि गुगेऱयुगे॥ 
है अर्जुन | जब-जब धर्म का ह्लास होता है और अधर्म सिर उठाता है, तव- 


तब साधुओं की रक्षा और 

आपको मनुष्य-रूप में प्रकट करता हूँ ।' 

गुरुजी का प्रादुर्भाव इसी प्रयोजन के लिए हुआ था | उनके माध्यम से महान्‌ 
चराचर शक्ति ही काम कर रही थी । इसीलिए वे इतिहास को मोड्ने में समर्थ 


| 
& l £ . | k 
निरेकम नित्यं fret प्रवाणं 
कलं कारणेयं नमो खड्गपाणम्‌ | 


गुरु गोविन्दसिह का जीवन-दर्शन | 


गुरु गोविन्दसिह के जीवन और उनकी उपलब्धियों को देखकर बहुत लोग उन्हें 
योद्धा सन्त कहते हैं । निस्सन्देह उन्होंने युद्ध किये और अपने अनुयायियों में युद्ध 
का उत्साह भरा। परन्तु युद्ध किसलिए, क्या हिसा के लिए, अपनी अहंकारी 
आकांक्षा की तृप्ति के लिए, विश्वविजयी बनने की महत्त्वाकांक्षा के लिए ? विशाल 
साम्राज्य का अधीश्वर बनने की दुर्दम लालसा के लिए? बिल्कुल नहीं । 

गुरुजी स्वयं कवि थे--अपने संवेगों और आवेगों को मूत्तंरूप देने में समर्थ, 
अपने चिन्तन और मनन को सम्प्रेष्य बनाने में कुशल। कहीं भी या कभी भी उन्होंने 
धन-धरती पाने के लिए या भौतिक सम्पदाओं को हस्तगत करने के उद्देश्य से युद्ध 
का आह्वान नहीं किया । युद्ध तभी उचित कहा जा सकता है, जब वह मनुष्य के 
उन समस्त TAI के उद्बोधन के लिए हो और मनुष्यता की उस अपार महिमा 
के संरक्षण के लिए हो जो feat की तपस्या, त्याग और बलिदान द्वारा गौर- 
वान्वित है । 

गुरुजी ने मनुष्य की समानता पर बल दिया है, त्यागमय जीवन का आदश 


. और प्रेममय कर्म की प्रेरणा दी है--'साँच कहां सुनि ag सबै जिन प्रेम कियो तिन 


ही प्रभु पायो ।' 

जो कर्मे निषेधात्मक उपलब्धियों के लिए किया जाता है वह गुरुजी का काव्य 
नहीं है। उनका 'प्रेम' विधेयात्मक उपलब्धि है। वह प्रभु को सर्वात्मना आत्म- 
समर्पण का ही नामान्तर है। गुरुजी के काव्य से स्पष्ट होता है कि निरन्तर संघर्ष का 
उद्देश्य वासनाओं का दमन या जडत्व का अन्वेषण नहीं है। वह वासनाओं का कुछ 
ऐसा उन्नयन है जो सारे संसार के दुःख को अपना दुःख और आह्वाद को अपना 
arala समझने की दृष्टि देता है । क्रोध हो, अमर्ष हो, विजिगीषा हो, जब समस्त 
विश्व के हृत्स्पत्दत के साथ एकतान हो जाता है तो वह धर्मबल बन जाता है । यह 

तलवार भाँजने से सिद्ध नहीं होता, आँख मूंदकर भजन करने के बहाने से भी नहीं, 
तके और वाग्विलास से भी नहीं । यह काम हृदय के अन्तित प्रेम से सिद्ध होता 
है । प्रेम, जो ज्ञान से चालित हो और श्रद्धा से अनुगमित हो । गुरुजी का प्रेम इसी 
आदर्श से चालित है। 

_ जिसे यह प्रेम सिद्ध हो गया है, वह न किसी से डरता है न किसी को डराता 
है । गुरुजी का सम्पूर्ण जीवन और सम्पूर्ण काव्य इनी महान्‌ आदर्श से चालित है, 
वह्‌ हताशा मनुष्य को तनकर खड़ा कर देने का मन्त्र हैं । वह कथनी और करनी को 
एक कर देने की प्रेरणा है, वह क्षुद्रता का बन्धन काटने का खड्ग है। वह साम्प्रदायिक 
संकीर्णता, जातीय भेदभाव और मदोद्धत शान-शौकत का विरोध करता है । वह 
जड़-सम्पत्ति के मोह पर कसके किया गया कशाघात है और मनुष्य की सर्वोत्तम 
उपलब्धियों की रक्षा का सन्देश है । 

गुरु गोविन्दसिह ने किसी छोटे उद्देश्य से तलवार नहीं उठायी थी, उन्होंने देह 

की, भौतिक सम्पदा की अनित्यता और कालातीत महाअकाल की नित्यता पर बार्‌- 
वार बल दिया है । पर वे ऐसे ज्ञान की महिमा में विश्वास करते हैं, जो कातरता 
के कूड़े को साफ करता है, बुद्धि को ऐसे दीपक की ज्योति देता है जो नश्वर पदार्थों 
से अविनश्वर आत्मा को स्पष्ट रूप में पृथक्‌ दिखा सकता है और मनुष्य को कभी 
भी, किसी भी अवस्था में उतावला और डरपोक नहीं बनने देता, जो मन को काबू 
में रखता है और भुजाओं को अन्याय के प्रतिकार के लिए सचेप्ट रखता है । 

धन्य जीड तेहि को जग में मुख तै हरि चित्त में जुद्ध विचारे । 

देह अनित्त न नित्त रहै, जस नाव चढ़े भवसागर तारे॥ 

धीरज धाम बनाए इहै तन बुद्धि सूँ दीपक ज्यू उजियारे। 

ज्ञानहि की बढ़नी मनहु हाथ लै कातरता कुतवार वुहारे ॥ 

वे मानते थे कि समस्त परिदृश्यमान जगत्प्रपंच काल का परिणाम है-ब्रह्मा 
भी, विष्णु भी, शिव भी, योगी भी और सिद्ध, गन्धं, नाग, यक्ष तथा असुर भी। 
इस समित कालपरिणामी जगत्-प्रपंच में काल के परे केवल एक नित्य बिराजमान 
शाइवत तत्त्व अकाल है--'और सुकाल सबै वस काल के एक ही काल अकाल 
सदा है ! 

“अकाल-उसतुत' गुरुजी का लिखा हुआ बहुत शक्तिशाली स्तोत्र है । उपनिषदों 
से लेकर परवर्त्ती स्तोत्र-ग्रन्यो में सर्वज्ञ परमात्म तत्त्व को दो प्रकार से समझने की 
प्रथा रही है: तद्‌-व्यावृत्ति रूप में अर्थात्‌ समस्त ज्ञान और अनुभूत पदार्थों से उसे 
भिन्न कहना--वह यह भी नहीं है, वह भी नहीं है, ऐसा भी नहीं है, वेसा भी नहीं 
हे--नेति-नेति-नेति । फिर अतदु-व्यावृत्ति रूप में अर्थात्‌ समस्त ज्ञात और अनुभूत 
पदार्थ अभिन्न है--वह यह भी है, वह भी है, ऐसा भी है, वैसा भी है। अकाल- 
उसतुत में दोनों पद्धतियाँ मिल जायेंगी, परत्तु उसमें कुछ Age भी है। जो बात 
दूसरे समसामयिक पूर्ववर्त्ती महात्माओं की स्तुतियों में नह मिलती या उतने बल 
के साथ नहीं पायी जाती, उसे 'अपूर्वता' कहते हैं। अपूर्वता से ही स्तोत्रकार की 

विशेष दृष्टि का पता चलता है । अकाल-महिमा के इस स्तोत्र में गुरु गोविन्दसिह 
ने बार-बार परमात्म-शकिति के 'दुर्जन दल दण्डन, असुर विहण्डन, दुष्ट fara, 
तथा 'दानव प्रहारन, नरक निवारण, अधम उधारन' रूप का स्मरण किया है । 
केवल स्मरण ही नहीं किया है, बल देकर कहा है। उपसंहार भी उसी रूप के स्मरण 
से किया: 
डामरू Sah, ववर बवंकै, भुजा GLH तेजवरं | 
लंकुडिया फाधै, आयुध ale, सैन fanaa काल असुरं ॥ 
ह सबमें रमा है, सर्वस्वरूप और सर्वनमस्य है : 
वन तन महीप जलथल महान 
we तहेँ प्रसोह करुना निधान। 
जगमगत तेज पुरन प्रताप 
अम्वर जमीन जिहि जपत जाप ॥ 
सब मिलाकर यह महान्‌ स्तोत्र सबंव्यापी सर्वरूप परमात्मा में अखण्ड विश्वास 
और उसकी खलदल-भंजन-शक्ति के प्रति अपुर्व निष्ठा का परिचायक है । इस 
स्तोत्र से गुरु गोविन्दसिह का जीवन-दर्शन बहुत स्पष्ट हो जाता है । भगवान्‌ पर 
अखण्ड विशवास ही सम्बल है। खलदल-भंजन-शकित ही ध्यान का विषय है | 
निर्भय कर्मनिष्ठा ही सिद्धि है । निर्भीक भाव से अन्यायी से जूझना, दुर्बल की रक्षा 
में प्राण दे देना, सबसे बड़ा तप है । गुरु गोड वन्दसिह इसके सामने धन-दौलत की 
तो बात ही क्या, ऋद्धि-सिद्धि को भी तुच्छ समझते हैं : 
जो किछु इच्छ करों धन की तो चलौ धन देसन देस ते आवै | 
ओ aa रिद्धिन सिद्धिन पै हमरौ नहि tH हिया ललचावै | 
और सुनौ कछु जोग fad कहि कौन इती तप के तन तावै । 
_ U मरों रन में तजि भै तुम ते प्रभु याम इहै वर पावे | 
सा, धन नहीं, ऋद्धि नहीं, सिद्धि नहीं, भोग नहीं, तप नहीं । केवल दुर्बलों की 
रक्षा में निर्भय होकर प्राण देने की ललक, अन्याय और दुर्नीति के विरुद्ध तनकर 
खड़ा होने की लालसा, कभी भी शुभ-कर्मो से विचलित न होने का संकल्प और प्रभु 
को कभी न भूलने की आकांक्षा । यहीं महान्‌ गुरु गोविन्दसिंह की अपूर्वता है। यह 
उन्हें सन्त-महात्मा और धर्मगुरुओं से अलग तेजो दीप्त पुरुप-सिह के रूप में अनन्य- 
साधारण बना देती है । 
गुरुजी अपने-आपकी मुक्ति के लिए व्याकुल नहीं दिखते। जिसका मन 
निरन्तर अकालपुरुष में रमा है, उसकी और मुक्ति हो भी क्या सकती है ? उनका 
कोमल हृदय दुखियों, अनाथों, दुर्बलों के दुःख से कातर है। उनका दुःख दूर करने 
के लिए वे दया का भाव नहीं दिखाते, उनमें अपूर्व आत्मविश्वास का भाव पैदा 
करते हैं, निर्भीक होकर अनाचार से जूझने का संकल्प जाग्रत करते हैं। परमात्मा 
के 'असुर विहण्डन, खलदल-भंजन' रूप के स्मरण करने का उद्देश्य है, स्मरणकर्त्ता 
के मन में उसी प्रतिमृत्ति को उत्पन्न करके तद्रूप बना देना । उन्होंने दुर्बल को 

वल दिया, हताश को आशा दी, भयग्रस्तों को अभय-मन्त्र दिया अपूर्व थी ag 
दृष्टि, अद्भुत था वह संकल्प | 


दशम ग्रन्थ 


संवत्‌ [723 की पौष शुक्ला सप्तमी (अर्थात्‌ 26 दिसम्बर [666 ई ) को पटना 
में सिक्खों के दसवें गुरु श्री गुरु गोविन्दसिह का जन्म हुआ था | वे जव नौ साल के 
थे तभी उनके पिता गुरु तेगवहादुर का दिल्ली में शिरच्छेद किया गया था । वह 
वेर कृत्य अमानुषिक था और तत्कालीन मुगल सम्राट की धर्मान्धता और संकीर्णता 
का प्रत्यक्ष निदर्शन था | मनुष्य की महिमा का विजयोद्घोष करनेवाले मह 
इस्लाम को भी इस कृत्य द्वारा अपमानित किया गया था। परन्तु उन दिनों का 
मुगल शासन मदोद्धत था। उसने सोचा होगा कि नवें गुरु को इस प्रकार धोखा 
देकर दण्डित करने से सिकबों के उगते हुए प्रताप को ध्वस्त कर दिया जायेगा । 
पर यह उसकी अदूरदशिता ही थी । न उसने महान इस्लाम को ही गौरवान्वित 
किया, न वह्‌ नवोदित सिक्‍्ख-शक्ति को ही उखाड़ सका। बालक गोविन्दराय के 
कोमल हृदय पर इस घटना की बड़ी गहरी छाप पड़ी । वे उसी अल्य वय में गुरु- 
गद्दी पर विराजे । तूफानों के बीच वे बड़े हुए, तूफानों के बीच ही उन्होंने जीवन- 
यापन किया, तूफानों से जूझते वे बयालिस वर्ष की कच्ची उमर में अकाल-पुरुष के 
दरबार में चले गये । हर चोट ने उन्हें नयी शक्ति दी, हर झटके ने उन्हें दृढतर 
संकल्प की ओर अग्रसर किया, हर संघर्ष ने उन्हें सुन्दरतर विजय-माल्य पहनाया | 
स्वभाव से वे सन्त थे, परिस्थितियों ने उन्हें योद्धा बनाया | हृदय से वे कवि थे 
परिस्थितियों ने उन्हें बादशाह वनाया। उन्होंने शस्त्र धारण किया, साम्राज्य- 
स्थापन के लिए नहीं, अन्याय और अत्याचार के विध्वंस के लिए। उन्होंने कविताएँ 
लिखीं, वाग्विलास के लिए नहीं, उपेक्षितों और अवमानितों में आत्मविश्वास जगाने 
के लिए । वे सन्त थे, वे कवि थे, वे लोकनायक गुरु थे । जीवन के उच्चतम आदश 
को व्यक्तिगत जीवन तक सीमित न रखकर पूरे देश को उन महान्‌ आदशों से 
चालित करने की क्षमता बहुत थोडे लोगों में होती है। गुरुजी का जीवन व्यक्तिगत 
साधना तक सीमित नहीं था । उन्होंने देश की दलित मुक-मुढ़ जनता को महान्‌ 
आदशों को अपनाने की प्रेरणा दी और देखते-देखते ऐसे महाप्राण शिष्यो की सेना 
खडी कर ली जो अन्याय और अत्याचार के विरुद्ध वस्त्र की भाँति दारुण हो गये, 
प्राणों की आहुति देने में उन्होंने रंचमात्र भी हिंचक नहीं दिखायी | अनाचार और 

अत्याचार के विरुद्ध इस प्रकार का बलिदान संसार के इतिहास में विरल हे faa 
लोगों को किसी प्रकार का सहारा नहीं था, जो हर प्रकार से सताये और मारे गये 
थे, जिनकी शिक्षा-दीक्षा नगण्य थी, ऐसे लोगों में जीवन के उच्चतम आदर्शो की 
प्रतिष्ठा और उनकी रक्षा के लिए बड़ा-से-बड़ा त्याग करने में ही वे अग्रसर हुए | 
कहाँ से मिली यह शक्ति ? निस्सन्देह उनके सामने ध्रुवतारा की भाँति जो अटल 
ज्योति सदा विद्यमान रही वह गुरु गो विन्दर्सिह थे । उनका व्यक्तिगत जीवन त्याग- 
मय था, उनका हृदय प्रेमपूर्ण था, उन री भुजाएँ शक्ति-पुंज थीं, उनकी दृष्टि निर्मल 
थी और उनकी बुद्धि दृढनिश्चयी थी। उनके ऊपर जो भी विपत्ति आयी उसे उन्होंने 
हँसते-हँसते झेला । उनके अत्यन्त प्रिय पुत्र को अमानुषिक ढंग से मारा गया AT | 
बड़ा-से-वड़ा वीर उसमे विचलित हो सकता था । पर गुरु गोविन्दसिह थे कि उन्होंने 
अकुतोभय होकर उसे झेल लिया । सम्पत्ति ने उन्हें लक्ष्यच्युत्‌ नहीं बनाया । विपत्ति 
ने उन्हें म्लान नहीं किया। श्रीरामचन्द्र के वारे में जो कुछ कहा जाता है वह 
उन्होंने अक्षरशः सत्य कर दिखाया । वे महावीर सिद्ध हुए। उनके समान निर्मल- 
चरित्र और अकुतोभय वीर महात्मा को पाकर कोई भी देश धन्य हो सकता है। 
भारतमाता को अपने ऐसे पुत्रों पर गर्व होना हर प्रकार से उचित है। बे सन्त थे 
साधक थे, वीर थे, और सच्चे गुरु थे वे उस स्पर्शमणि के समान थे जिसके स्पर्श 
से हर लोहा सोना हो जाता है । 


दशम ग्रन्थ : काव्य भी और धर्म प्रमन्थ भी 

गुरु गोविन्दसिह के बारे में जो ऐतिहासिक उल्लेख मिलते हैं उनसे स्पष्ट है कि वे 
महान्‌ वीर, अनन्य भक्त और अत्यन्त सुकुमार रुचि के कवि थे। इन विरले गुणों 
के समन्वय के कारण उनका व्यक्तित्व अनन्य-साधारण हो गया हे । भारतवर्ष में 
विरले लोकनायकों में इन गुणों का समावेश मिलता है । उन्होंने जहाँ देश से पस्त- 
हिम्मती और निराञ्ञा के वातावरण को दूर करके अपूर्वं आत्मविश्वास और त्याग 
की परम्परा चलायी, वहीं उन्होंने अपनी कविता के द्वारा अनुयायियों के चित्त को 
संवेदनशील और कर्तव्यनिष्ठ बनाया। उनकी काव्य-कृति दशम ग्रन्थ है। यह 
जितना काव्य है उतना ही धर्म-ग्रन्थ भी है । 


दशम ग्रन्थ 

परम्परा-क्रम से यह दसवें गुरु गोबिन्दसिहजी की कृति माना जाता रहा है । कुछ 
विद्वानों को इस परम्परालब्ध मान्यता में सन्देह है। कुछ ने आधुनिक अध्ययन- 
पद्धति से यह सिद्ध करना चाहा है कि इसमें कुछ रचनाएँ तो गुरुजी की हैं, पर कुछ 
ऐसी भी हैं जो उनके दरबारी कवियों की हैं। हम इस विवाद में पड़ना नहीं 
चाहते । श्रद्धालु भक्तजन इसे दशमेश की रचना मानते हैं और इस बात में तो किसी 
को सन्देह नहीं करना चाहिए कि पूरे ग्रन्थ को उनका संरक्षण प्राप्त था | इसे बड़ी 
श्रद्धा और भक्ति के साथ स्वीकार किया जाता है और धर्म के क्षेत्र में इस श्रद्धा 

और भक्ति का ही अधिक महत्त्व है। इसमें तो कोई मतभेद नहीं हो सकता कि 
दशम ग्रन्थ एक अच्छा काव्य है। परन्तु काव्य को धामिक साहित्य मानना क्या 
ठीक है ? जिन लोगों के मन में ऐसा प्रन आता है वे लोग काव्य और घामिक ग्रन्व 
में आवश्यकता से अधिक भेद करने लगते हैं। कम-से-कम भारतीय परम्परा में 
ऐसा भेद करता या इस पर वहुत अधिक वल देना उचित नहीं जात पड़ता । हमारे 
देश में धर्म ग्रन्थ और काव्य के बीच दुर्लभ दीवार कभी नहीं खड़ी की गयी | सच 
पूछिए तो भारतीय संस्कृति काव्य की संस्कृति है। ऋग्वेद उत्तम काव्य है। फिर 
भी क्या यह सत्य नहीं है क्रि भारतीय धर्म, दर्शन, विज्ञान, सब-कुछ की प्रेरणा 
ऋग्वेद से प्राप्त हुई ? इस देश में परमात्मा को भी कवि कहा गया है। यह सारा 
दृश्यमान्‌ जगत्‌ उसी महान्‌ देवता का काव्य बताया गया है : “TEA देवस्य काव्यम्‌ 
न मयार न जीर्यति' | देवता का यह्‌ अद्भुत काव्य देखो, जो न मरता है न पुराना 
होता है। रामायण भक्ति-काव्य है | महाभारत वह काव्य है जिसे पाँचवाँ वेद कहा 
गया है । भगवद्‌गीता भगवान्‌ की गायी हुई है। तुलसीदासजी का रामचरितमानस 
उत्तम काव्य है । काव्य धर्मसाहित्य से बहिष्कृत तो है ही नहीं, धर्मसाहित्य का 
उत्तम रूप है। यह ठीक है कि काव्य में--विशेषकर लौकिकतापरक काव्य में-- 
ऐसी भी बातें आती हैं जो धामिक साधना की ऊंचाई तक नहीं जातीं पर इसीलिए 
धार्मिक साहित्य केवल रूखा उपदेश-मात्र होता है, ऐसा नहीं समझना चाहिए | 
धर्म मनुष्य के सम्पूर्ण जीवन को उन्नत करता है। वह नीरस उपदेश-माद्र नहीं है। 
अर्थ और काम भी धर्म के अविरुद्ध होकर चरितार्थ होते हैं। गीता में वर्म के अविरोधी 
काम को भी परमात्मा कहा गया है (धर्माविरुद्धो भूतेषु कामोऽस्मि भरतपंम्‌) । 
हने का मतलब यह है कि काव्य होने से कोई ग्रन्थ धामिक साहित्य से वहिष्कृत 
नहीं हो जाता। अगर उसमें मनुष्य को उसकी समग्रता में उन्नत करके आध्या- 
त्मिक धरातल तक ले जाने की शक्ति है तो कोई भी काव्य धामिक साहित्य में 
निस्सन्देह परिगणित हो सकता है। यह सव इसलिए कहना पड़ता हे क्रि कुछ 
विद्धान्‌ दशम ग्रन्थ को काव्य कहकर उसके महत्त्व को कम आँकने लगे हैं । दशम 
ग्रन्थ काव्य है, पर ऐसा काव्य जो मनुष्य को इसकी समग्रता में उन्तीत करता 
है । 
आज से तीन सौ वर्ष पूर्व जव समूचा देश पस्तहिम्मती और कायरता का 
शिकार था, जव जनता कुसंस्कार, परमुखापेक्षा और निराशा से तेजोहीन हो गयी 
थी, जव थोथे कुलाभिमान और झूठी शान से अभिजात वर्ग अन्धा हो रहा था, और 
आथिक, राजनीतिक और आध्यात्मिक गुलामी से साधारण जनता ग्रस्त थी, तब 
दशम ग्रन्थ की रचना हुई थी । जिन लोगों को उपेक्षित और अवमानित रखा गया 
था, जिन्हें शिक्षा के नाम पर कुछ पौराणिक कथाएँ और कुछ उल्टे-सीवे संस्कार- 
मात्र उपलब्ध थे, जो सदियों से स्वतन्त्र चिन्तन से अछूते और संस्कार-चालित 
आचारों से AHS हुए थे, उन्हें ही आदर्श जीवन और सत्ता के लिएं मर मिटने का 


संकल्प देना गुरु गोविन्दर्सिह का उद्देश्य था। व्यक्तिगत आत्मशुद्धि CITE र 

सन्तों ने साधारण जनता को जाग्रत करने का प्रयत्न किया था, पर सामूहिक 
रूप से अन्याय से जूझने का प्रयत्न गुरुजी को करना था । इसीलिए दशम ग्रन्थ में 
उन पौराणिक कथाओं को चुन-चुनकर रखा गया जो जनता में परिचित भी थी और 
अवसरोचित उदात्त भावों को जगाने में समर्थ भी थी । 

दशम ग्रन्थ अन्याय के प्रतिकार के लिए, सत्य के लिए, आत्मवलिदान के हेतु 
और अन्तरतर को परिष्कृत और सरस बनाने के लिए नियोजित काव्य है और काल 
और देश की सीमाओं के माध्यम से सीमातीत को हृदयंगम कराने का आध्यात्मिक 
प्रतीक है वह महान्‌ भारतीय संस्कृति का कवच हे और अध्यात्म तत्त्व का 
सक्रिय प्रहरी है। वह बलिदान का मन्त्र है और शुष्क वेयक्तिक साधना के स्थान 
पर सरस धामिक जीवन का सन्देशवाहक है । वह कायरता, भीरुता और नैष्कर्म 
पर कसके कशाघात है। वह थमी हुई जाति का प्राणप्रद संजीवन-रस है और 
AZAT समाज का भूर्च्छामोचन रसायन है | 


दशम ग्रन्थ : तात्पर्यं या उद्देश्य 
यद्यपि दशम ग्रन्थ का दसवें गुरु की वाणी के रूप में बराबर सम्मान होता आया है 
पर परम्पराक्रम से यह भी माना जाता रहा है कि उसका संकलन या सम्पादन 
गुरुजी के तिरोधान के बाद हुआ है । गुरुजी अपनी शिष्य-मण्डली को अन्याय और 
अत्याचार के विरुद्ध कसकर प्रहार करने के योग्य बनाना चाहते थे | किसी साम्राज्य 
की स्थापना उनका उद्देश्य नहीं था । अपने शिष्यों को वे 'धर्मयुद्ध' के लिए प्रस्तुत 
करना चाहते थे। दशम ग्रन्थ के कृष्णावतार में उन्होंने स्पष्ट रूप से कहा है कि 
भागवत के दशम स्कन्ध को भाषा उन्होंने किसी और वासना से नहीं की । उनका 
उद्देश्य कर्मयुद्ध का चाव पैदा करना था ।' कहा जाता है कि इस उद्देश्य की सिद्धि 
के लिए उन्होंने लगभग चार वर्ष यमुना के किनारे परवटा में काव्य-रचना की। 
स्वयं काव्य-रचना करने के सिवा उन्होंने अन्य अनेक कवियों और विद्वानों से भी 
` काव्य-रचना और अनुवाद कराये थे। कहा जाता है कि यह महान्‌ साहित्यिक 
कार्य, जिने 'विद्याधर' या 'विद्यासागर' कहा गया हे ओरजो कदाचित्‌ आधुनिक 
'इनसाइकलोपीडिया' का मध्यकालीन रूप था, बहुत ही विशाल था | वजन में वह्‌ 
नौ मन था । ae निरन्तर चलनेवाले युद्धो के कारण ag विश्वकोष नष्ट हो 
गया | बाद में भाई मनीसिह ने, जो गुरु गोविन्दसिहजी के अति निकटवर्ती थे, बड़े 
परिश्रम से और बड़ी लगन के साथ गुरुजी की बची-लुची रचनाओं को इस ग्रन्थ 
के रूप में सम्पादित किया । दशाम ग्रन्थ की जो प्रति आजकल प्रचलित है वह भाई 
मनीसिह द्वारा संकलित और सम्पादित है। इसकी प्रामाणिकता भाई मनीसिंह का 
नाम ही हे । परन्तु उनकी सावधानी और सतर्कता के होते हुए भी यह सम्भावना 


l. दसम कथा भागोत की भाषा करी बनाइ । 
अवर वासना नाहि fg, धर्मजुद्ध के चाइ ॥ 

तो है ही कि किसी या किन्ही और कवियों की रचनाएँ भी इसमें शामिल हो गयी हों। 

स्वय दसव गुरु ने इसका संकलन या सम्पादन किया होता तो इसका क्या रूप 
होता, रचनाओं को किस क्रम से रखा जाता और अपूर्ण-सी दिखनेवाली रचनाओं 
की स्थिति वया होती, यह सव बताना सम्भव नहीं है। ग्रन्थ जैसा है वैसा ही अब 
विवेच्य है । ग्रन्थ-तात्पर्य-निर्णय के विषय में पुराने मीमांसकों की पटता सर्वविदित 
है। इस दार्शनिक सम्प्रदाय का जन्म ही वेदार्थ के निर्णय के लिए हआ था। इस 
विषय में जसा सूक्ष्म विचार इन आचार्यों ने किया है, वैसा संसार के अर्थ मी मांसा- 
शास्त्र में कदाचित्‌ नहीं हुआ । किसी ग्रन्थ का तात्पर्य-निर्णय करने के लिए उन्होंने 
छः साधन बताये हैं । वे कहते हैं कि किसी वाणी या ग्रन्थ का तात्पर्य-निर्णय करने 
के लिए निम्नांकित छ: बातों पर विचार करना चाहिए--- ({) उपक्रम और 
उपसंहार, (2) अभ्यास, (3) अपूर्वता, (4) फल, (5) अर्थवाद, और 
(6) उपपत्ति । ये छः बातें इस देश में ग्रन्थ का आशय निर्णय करने के लिए ad- 
मान्य वन गयी हैं और कहा जाता है कि प्राय: इसी रूप में ये आधुनिक ढंग की 
अदालती कायवाही में भी स्वीकृत हो चुकी हैं | दशम ग्रन्थ की इस दृष्टि से विवेचना 
अनुपयुक्त नहीं होगी । 

L उपक्रम और उपसंहार : उपक्रम ग्रन्थ का आरम्भ है और उपसंहार 
उसका अन्त जव कोई कहना चाहता है तो आरम्भ में कुछ ऐसी वाते कहता है 
कि किस उद्देश्य की पूर्ति के लिए वह लिखने बैठा है और ग्रन्थ के अन्त में उपसंहार 
करते हुए बताता है कि इस उद्देश्य की पूर्ति हुई दो कारणों से दशम ग्रन्थ में इस 
उपाय के अवलम्वन में कठिनाई हैं। एक तो जैसा कि ऊपर बताया गया है, पूरा 
ग्रन्थ स्वयं गुरु गोविन्द्िह द्वारा सम्पादित नहीं है । इसलिए यह कहना कठिन है 
कि इसका क्रम और रूप जैसा उपलब्ध है, ग्रन्थकार का सम्मत है या नहीं । दूसरे, 
दशम ग्रन्थ कई रचनाओं का संकलन है, आद्योपान्त अपने-आपमें परिसमाप्त एक 
अखण्ड ग्रन्थ नहीं है। यदि उपक्रम और उपसंहार की दृष्टि से विचार करना हो 
तो प्रत्मेक रचना पर अलग-अलग विचार होना चाहिए। दोनों ही कठिनाइयाँ 
वास्तविक और अपरिहार्य हैं । 

कुछ लोगों का अनुमान है कि ग्रन्थ के अन्त में कुछ रचनाएँ कदाचित्‌ सुरक्षित 
रखने की दृष्टि से ही जोड़ दी गयी हैं । इस अनुमान की पुष्टि 'अस्फोटक' कवित्त, 
aay अर्थात्‌ स्फुट कवित्त ओर aaa TA शीर्षक से होती है जो नाम से ही मुक्तक 
जान पड़ते हैं । जफरनामा भी परिशिष्ट-जैसा ही लगता है और उसके साथ ही 
हकायतें उसी प्रकार के परिशिष्ट-जेसी जान पड़ती हैं। जान पड़ता है कि इन 
रचनाओं को परिशिष्ट-रूप में सुरक्षित रख लिया गया है। वस्तुतः मूल ग्रन्थ 33 
सवेये और खालसा महिमा तक ही सीमित समझा जाना चाहिए। परन्तु यह भी 
अनुमान ही है और अपने ही अनुमान को प्रामाणिक मानकर विवेचना करने का 
अधिकार किसी को नहीं मिलना चाहिए। 
आरम्भ के 'जापु' और 'अकाल-उसतुत' को बहुत-कुछ दृढ़ता के साथ उपक्रम 

माना जा सकता है। इसका उद्देश्य स्पष्ट है। यह रूप-वर्ण-ताम आदि सीमा से 
परे पर देवता का स्मरण है । यह जाप है । जप नहीं, जाप । जप नामोच्चारण मात्र 
है। अजपा जाप मानस जप है । प्रत्येक जप किसी निमित्त से होता है। उस निमित्त 
के अनुरूप ही मन्त्र के देवता का ध्यान किया जाता है। देवता एक ही होता हे । 
साधक जप के समय उसकी उस विशेष शक्ति का ध्यान करता है जो उसके 
तात्कालिक उद्देश्य के अनुरूप होती है । एक ही देवता मोटे तौर पर पाँच पदार्थों 
की सिद्धि के अनुरूप पृथ्वी, जल, अग्नि, वायु और आकाश, इन पाँच महाभूतों के 
आश्रय-रूप में कल्पित होता है । तन्त्रशास्त्र में इसे उत्पादित देवता कहते हैं। 
साधक का काम समाप्त होने पर उत्पादित देवता लुप्त हो जाता है। जप-शास्त्रो में 
इस बात को बड़े विस्तार से समझाया गया हे । मन्त्र का बीज होता है, वह किसी 
विशेष तत्त्व को केन्द्र करके रचित होता है । किसी विशेष देवता के उद्देश्य से, 
विशेष सिद्धि के लिए विनियोजित होता है। सन्तों ने इस जटिल साधना-पद्धति का 
इसलिए विरोध किया था कि इसमें मूल तत्त्व को भुलाकर मनसा उत्पादित क्षणिक 
रूप को चरम मान लेने की प्रवृत्ति को बढ़ावा मिलता है। कबीरदास ने चेतावनी 
दी थी कि 'हरि सागर जनि बीसरे, छीलर देखि अनन्त' अर्थात्‌ अनन्त छोटे-छोटे 
जलाशयों को देखकर हरि-रूपी समुद्र को मत भूल जायें। इसीलिए तन्त्रशास्त्र में 
बहु-प्रचलित अजपा जाप को उन्होंने मुख्यता दी थी । अजपा जाप मानस जप है। 
उसका मन्त्र-देवता-उद्देश्य सव एक है। सन्तों ने जिसे सुमिरन कहा है वह वस्तुतः 
ध्यान का ही परिष्कृत रूप है । दशम ग्रन्थ एक कदम और आगे बढ़कर मन्त्र, जाप 
और सुमिरन को एक रूप देता है । जो मन्त्र है वही जाप है, वही सुमिरन है। वह 
आराध्य को सर्वनाम और सर्वेरूप घोषित करता है। समस्त निर्गुण सन्तों ने जहाँ 
उसके दयामथ, करुणामय गुणों को स्मरण किया है वहाँ गुरु गोविन्दसिह ने उनके 
'अरिवर अगंज, हरिनर प्रभंज, खल खण्डखियाल' अरिघायल और खल खण्डन 
रत्न को विशेष रूप से ध्यातव्य माना है। निर्गुण-मार्गी इसलिए निर्गुण नहीं हैं 
कि वे भगवान्‌ के दयालुता और रक्षकता आदि गुणों में नहीं विश्वास करते, बल्कि 
इसलिए कि वे उनके गुणमय शरीर या प्रतिमा में विश्वास नहीं करते । गुरु 
गोविन्दसिह ने जापु और अकाल उसतुत में भगवान के इन ‘gah’ गणों की चर्चा 
की है, पर दूसरों से कुछ अलग हटकर उसके दुष्टदलन रूप पर अधिक बल दिया 
है। “अकाल Saga’ बड़ा ही शक्तिशाली स्तोत्र है। उसमें बार-बार प्रभ के अनाम, 
अरूप स्वरूप के साथ-साथ सर्वनाम और सर्वरूप स्वरूप की ओर आराधक का 
ध्यान आक्रृष्ट किया गया है। भाषा का अविरल प्रवाह साधक के चित्त को एकाग्र 
करने में विचित्र हप से सहायक हुआ हे बदलते हुए छन्द उसे सुस्ता-सुस्ताकर 
आगे बढ़ने की प्रक्रिया से प्रवृत्त करते रहते हैं । 
अकाल-उसतुति में तथा जापु में भी उपनिषदों की दोनों शैलियों---तद्व्या- 
त्त और अतद्व्यावृत्ति का बहुत सशक्त प्रयोग है । तदव्यावत्ति में परात्पर तत्त्व 
को सारे जाने हुए पदार्थों से भिन्न बताया जाता है और अंतद्व्यावत्ति में समस्त 

ज्ञात पदार्थों को उसी का रूप बताया जाता है। परन्तु कवि परमात्म शक्ति के 
‘gat दल दण्डन, असुर विहण्डन, दुष्ट निकन्दन' तथा 'दानव प्रहारन नरक 
निवारण अधम उधारन' रूप को नहीं भूलता । नहीं भूलता कहना कम करके कहना 
हुआ । असल में उसी रूप पर वह स्तोत्र का उपसंहार करता है : ; 
डामरू Sah, ववर बवंकै, भुजा फरंकँ तेजवरं। 
लंकुडिया wa, आयुध ata, सैन विमर्दन काल असुरं । 


वन तन महीप, जलथल महान, 
जहे तहेँ प्रसोह करुणा निधान। 
जगमगत तेज पूरन प्रताप, 
अम्बर जमीन जिहि जपत जाप ॥ 
सव मिलाकर यह स्तोत्र सर्वव्यापी सर्वरूप परमात्मा में अखण्ड विश्वास और 
उनकी खल-दल-मंजन शक्ति की निष्ठा का अद्भुत उपक्रम है। यह पुरे ग्रन्थ का 
उद्देश्य बहुत अच्छी तरह स्पष्ट कर देता है। भगवान्‌ पर अखण्ड विशवास साधन 
है, खल-दल-भंजन साध्य है, निर्भय कर्मनिष्ठा सिद्धि है। उपक्रम के बारे में हम 
जितनी दृढ़ता से अनुमान कर सकते हैं उतना उपसंहार के बारे में नहीं । आखिरी 
तीन रचनाओं को परिशिष्ट मान लें और 33 सवया और खालसा महिमा को 
उपसंहार तो फिर वाह्य आचारों और भेद का निरसन और बाहरी टीमटाम की 
व्यर्थता के साथ परमात्मा में अखण्ड विश्वास, नाना भाव की साधनाओं का एक ही 
चरम लक्ष्य और TAT लोभ-मोह और भय की तुच्छता ही बार-वार कही गयी हैं | 
जो हो, उपक्रम और उपसंहार.का विचार हम अनुमान के आधार पर ही कर 
सकते हैं | 
2-4. अस्यास, अपुर्वता और फल : किसी वात को बार-बार ग्रन्थकार कहे 
तो उसे अभ्यास कहा जाता है । जिस उद्देश्य से चालित होकर ग्रन्थकार कोई ग्रन्थ 
लिखता है वह बार-बार किसी-न-किसी बहाने ग्रन्थ में आता रहता है | दो बातें 
इस ग्रन्थ में वार-वार आती हैं। एक तो कालातीत (अकाल) तत्त्व की खल-दल- 
गंजिनी, असुर-विखण्डिनी शक्ति का पुनः-पुनः स्मरण और दुसरा युद्ध का प्रसंग | 
चोवीस अवतारों के प्रसंग में ये दोनों बातें प्रचुर मात्रा में आयी हैं, 'चण्डी चरित' 
और 'भगवती दी वार' में भी । दशम ग्रन्थ के उपाख्यान निमित्त मात्र हैं। ये 
विविध पुराणों में वणित कथानकों से नहीं मिलते हैं। उन्हें अधिक-से-अधिक 
मानवीय स्तर पर ले आने का प्रयास किया गया है और रह-रहकरू--कभी-कभी 
अप्रत्याशित रूप से -असुर-निकन्दन, खल-दल-गंजन, शत्रुविहण्डन युद्ध शुरू हो 
जाते हैं। रामावतार में एक स्थल पर जानकी की कमनीय शोभा का बहुत मोहक 
वर्णन चल रहा है। राम और सीता एक-दूसरे को तल्लीन होकर देख रहे हैं--- 
छके प्रेम दोनों लगे चैन ऐसे । मनो फाँद फाँदे मुगीराज जैसे । 
fag वाक वैनी कठं देख छीनं । रंगे रंग रामं सु नैन प्रवीनं । 

अचानक कवि का ध्यान दूसरी ओर खिच जाता है। मानो कवि को स्मरण 
हो आया कि सुन्दरता और मोहकता कवि का मुख्य उद्देश्य नहीं है। अचानक राजा | 
लोग राम पर चढ़ दौड़ते हैं और फिर तो, 
भट हुंके धुंके बंका रे | 
रण बज्जे गज्जे नाकारे | 
रण हुल्ल कलोल हुल्लालं 
ढह हल्ल SAT उच्छ।लं N 
स्पष्ट ही कवि का उद्देश्य वीरों की भुजाएँ फड़का देना है। मानो कवि 
सावधान करना चाहता है कि सौन्दर्य के उपभोग का अधिकारी वही है, जिसकी 
भुजाओं में अजेय शक्ति हो । 
ग्रन्थकार जब कोई ऐसी बात कहता है जो पूर्ववर्ती लोगों ने नहीं कही तो 
उसका उद्देश्य और भी स्पष्ट हो जाता है। गुरु गोविन्दासिह से पहले सन्त कवियों 
की बड़ी समृद्ध परम्परा है। जहाँ तक परात्पर तत्त्व पर अखण्ड विशवास, NAT- 
चरण की धर्मता और शुद्ध पवित्र जीवन के अपनाने का प्रश्‍न है, गुरुजी ने उन्हीं 
बातों को कहा है। परन्तु अन्याय के सक्रिय प्रतिरोध, शस्त्र धारण की महिमा पर 
बल देने और निष्काम भाव से धर्मयुद्ध के लिए प्रेरणा देने के क्षेत्र में गुरुजी अकेले 
दिखते gl यह नहीं कि और सन्तों की रचनाओं में ऐसी बातें खोजी ही नहीं जा 
सकतीं । खोजने पर कुछ वाणियाँ औरों में भी मिल सकती हैं, पर इतना बल देकर 
कहना अन्यत्र दुर्लभ है। 
सभी सन्त परमात्मा के तीन मुख्य रूपों को किसी-न-किसी प्रकार बताते हैं। 
ये तीन हैं--अंनुग्रह, सौन्दर्य और शक्ति | पर बल तीनों पर समान भाव से नहीं 
पड़ता । तात्कालिक परिस्थिति और अनुयायियों के अधिकार-भेद से बलाघात 
बदलता रहा है | गुरु गोविन्दर्सिहजी ने अनुग्रह और सौन्दर्य का बहुत मनोहर 
वर्णत किया, पर जब शक्ति का प्रसंग आता है तो उनकी वाणी अधिक उल्लसित 
हो उठती है । यही उसकी अपूर्वता है। किसी ग्रन्थ की अपूर्वता का सही निर्णय 
फल से होता है। इस ग्रन्थ के लिखने का परिणाम क्या हुआ ? परिणाम इतिहास- 
विदित है। गुरुजी ने सब प्रकार से उपेक्षित, असहाय, भीरु जनता में ऐसी उत्साहः 
वृत्ति और उमंग पैदा की, ऐसा साहस और निर्भीक भाव उत्पन्न किया, आत्म- 
सम्मान और नवजीवन की ऐसी तरंगे उल्लसित कीं कि इतिहास में उदाहरण । 
खोजना कठिन हो गया है । दशम ग्रन्थ मनुष्य को परमुखापेक्षी, भीरुता, कायरता, _। 
पस्तहिम्मती और निराशा से उबारकर पुर्ण गौरवमय आसन पर प्रतिष्ठित करते 
में पूणं सफल हुआ है। इससे बढ़कर उसकी अपूर्वता का क्या सबूत हो सकता है ! 
उनके लक्ष्यीभूत श्रोता इस प्रतिज्ञा पर खरे उतरे हैं--- 


जो किछु इच्छ करौं धन की तो चलौ धन देसन देस ते आवँ । 
औँ सब रिद्धिन सिद्धित पै हमरौ नाहि नेकु हिया ललचावै ॥ 

और सुनौ कछु जोग विखे कहि कौन इतौ तप के तन ताव । 
जूझ मरों रन में तजि भै तुम तं प्रभु इयाम इहै वर पार्वै ॥ 
5. अर्थवाद और उपपत्ति : किसी मुख्य वात को पाठक या श्रोता के चित्त में 

अच्छी तरह स्थापित कर देने के उद्देश्य से ग्रन्थकार बहुत-सी कथाएँ, स्तुतियाँ, 
विवरण आदि दिया करते हैं । ये सव ग्रन्थकार के उद्दिष्ट सम्प्रेष्य नहीं होते । जैसे, 
सती-धर्म की शिक्षा देने के लिए अनेक कथाओं का कहना, जो या तो सती-धर्म के 
विरुद्ध जानेवाली प्रवृत्तियों की कुत्सा के रूप में या सती-धर्म की मनोवृत्ति की 
प्रशंसा के लिए कही गयी हों । ग्रन्थकार का उद्देश्य होगा केवल सती-धर्म के प्रति 
निष्ठा उत्पन्त करना । वाकी सब गप्प है, अर्थवाद है। दशम ग्रन्थ के उपाख्यान 
उसके उदाहरण-रूप में रखे जा सकते हैं । इसी प्रकार ग्रन्थकार बार-बार जिस बात 
की “इसलिए, अतएव' कहकर स्थापना करता है, उसे उपपत्ति कहते हैं । दशम 
ग्रन्थ के अर्थवादों को लेकर बहुत शंकाएँ प्रकट की गयी हैं, उपपत्ति पर व्यान ह 
नहीं दिया गया । उपपत्ति के आलोक में अर्थदाद को देखना सही देखना होगा । 
संक्षेप में दशम ग्रन्थ का तात्पर्य इस एक सकैये में आ गया है-- 

धन्य जीउ तेहि को जग में मुख तै हरि चित्त में जुद्ध विचारे । 

देह अनित्त न नित्त रहै जस नाव चढ़े भवसागर तारे ॥ 

धीरज धाम बनाए इहै तन बुद्धि सु दीपक ज्यूँ उजियारे। 

ज्ञानहि की बढ़नी मनह हाथ लै कातरता कुतवार FIT ॥ 

दशम ग्रन्थ के कई प्रसंगों में प्रेम का तत्काल प्रचलित रूप में चित्रण मिलता 

है । सभी वीर-काव्यों में श्रृंगार वीररस का सहायक चित्रित किया गया है । परन्तु 
इस सम्पूर्ण ग्रन्थ में मनुष्य के सुकुमार भावों की रक्षा के लिए साहस, शौयं और 
निर्भीकता को आवश्यक दिखाया गया है। मनुष्य-जीवन को सन्तुलित रूप से चित्रित 
किया गया है । यद्यपि काल की सीमा से परे का अकाल-पुरुष सदा एकरस, एक- 
रूप निविकार है, फिर भी यह नहीं कहा जा सकता कि यह विभिन्न परिदृश्यमान 
रूप, या सत्त्व, रजस और तमस गुणों के प्रसार-विस्तार से स्थापित होनेवाला 
आभासिक जगत्‌ उसका रूप नहीं है। वह एकरूप होकर भी सर्वरूप है, वह 
निविकार होकर भी विकृतियों का विध्वंसक खंगधार है : 

नमो देव देवं नमो खंगधारं 

सदा एक रूपं सदा निविकारं। 

नमो राजसं सातकं तामसेनं 

नमो निविकारं नमो निर्गरेणं । 
और फिर वही निविकार-- 

कहूँ रूप धारे महाराज सोहं, 

कहूँ देव के पात के मान मोहं | 

ag वीर (वीर) g कँ धरै वाण वाणं, 

कहूँ भूप ह्लं के बनाए निशान । 

सो, रूप-रूप में विराजमान अरूप तत्त्व चरम लक्ष्य हे । पर उसकी प्राप्ति 
जगत्‌ में व्याप्त अत्याचार और अन्याय की उपेक्ष! करके नहीं हो सकती | उसका 
खंगधारं, वाणवाणं रूप सदा ध्यातव्य है। यही दशम ग्रन्थ का विशेष सम्प्रेंषितव्य 
सन्देश है । यही उसकी समसामयिक धर्मोपदेशों से अपूर्वता भी है । वह धर्म-साधना 
को व्यक्तिगत जप-तप तक सीमित नहीं रखना चाहता, उसके लिए सामाजिक 
कर्त्तव्य अवश्य करणीय है। सामाजिक कर्तव्यों के यथा देश, यथा काल रूप बदल 
सकते हैं, पर मूल लक्ष्य अकाल-तत्त्व की आराधना और प्राप्ति ही है। उसका नाम 
सब कार्यो को सिद्ध करता है---'जंपौ तास नामं, सरै सर्व कामं ।' 
जैसाकि ऊपर बताया गया है, गुरु गोविन्दसिह समग्र मानवता के कवि थे। 
उनकी कविता में ज्ञान, भक्ति, सेवाभाव, वीरधर्म, श्रृंगार, प्रेम, प्रकृति और 
मानव-सोन्दर्य--सबको स्थान है । वे भवत भी थे, बादशाह भी थे, वे सन्त भी थे, 
योद्धा भी थे, वे कवि भी थे, वे मस्तमोला भी थे, परदुःखकातर भी थे | उनका जो 
व्यक्तित्व इन रचनाओं में प्रतिफलित हुआ है वह शौर्य, औदार्य, शील और सहृद- 
यता का मिलित रूप है। जिस प्रकार लोग उनके सन्त और योद्धा रूप के बीच 
सामंजस्य नहीं ढूँढ़ पाते, उसी प्रकार लोग उनके भकत और प्रेमी रूप में भी सामं- 
जस्य नहीं खोज पाते। वे कबिता को पूरी मनुष्यता के उद्बोधन का साधन वनाना 
चाहते थे । उनका दृढ़ विश्वास था कि प्रेम द्वारा ही प्रभु को प्राप्त किया जा सकता 
है | यह प्रेम विविध रूपों में प्रकट हो रहा है। दुखियों की रक्षा के लिए खिची 
तलवार की धार में वही चमकता रहता है, और विरह-कातरा रमणी के आँसुओं 
की धार में भी वही दमकता रहता हे । सच्चा प्रेम उदात्त मानवीय गुण है । गुरुजी 
के दरवार में रहनेवाले कवि हंसराज ने ठीक ही कहा था : 
चारो चक्क सेवै गोविन्द तिहारो पाय 
मेरे जान आज तु ही FAT करतार है। 
प्रबल प्रचण्ड खण्ड खण्ड महिमण्डल माहि 
साँचो पातसाह जाको साँचो सिरभार है । 
कामना के दान बानिजा की हंसराज कहै, 
परम धरम देखे विविध विचार है। 
परम उदार पर पीर के हरन हार 
कौन जानै कौन भाँति लीनो अवतार है। 
गुरुजी की काव्य-साधना भी उनकी प्रभु-भक्ति के समान पवित्र और गम्भीर 
थी । उन्होंने काव्य-साधना को बड़ी गम्भीरता से अपनाया था। weal के तो वे 
बादशाह ही हैं HH कवियों ने इतने विविध और विचित्र छन्दों का प्रयोग किया 
होगा । वे जिस रूप में आज उपलब्ध हैं उनमें कदाचित्‌ प्रतिलिपि की त्रुटियाँ रह 
गयी हैं और इसीलिए कहीं-कहीं वे त्रुटित-मे लगते हैं । पर इसमें कोई सन्देह नहीं 
कि छन्दों पर उनका अधिकार था । दशम ग्रन्थ के परम्परालब्ध काव्य-रूपों और 
काव्यार्थो का पुरी तरह उपयोग किया गया है। वीर-काव्य की ध्वनितरंगोत्पादिनी 

काव्य-धारा का रूप इसमें मिल जायेगा, भक्ति के पदों की परम्परा उसमें पुरी 
तरह कायम RI भाव और उक्ति-विलास की रीति-परम्परा उसमें जीवन्त रूप में 
मिलेगी और हिन्दी म प्राय: लुप्त हो गये और तुलसीदास द्वारा तिरस्कृत कहानी, | 
उपाख्यान के रूप भी उसमें मिलेंगे। हिन्दी साहित्य के इतिहास में यह विरल 
ZTA का ग्रन्थ 
मेकालिफ़ ने सुरज प्रकाश के साक्ष्य पर बताया है कि गरुजी किस प्रकार 

कविता लिखा करते थे । “वे प्रात:काल बहुत सवेरे उठते, स्नान करते और दर तक 
टहलने निकल जाते थे, और निर्वाध एकान्त में बैठकर तीन घण्टे तक काव्य-रचना 
किया करते थे। पहले उन्होंने भागवत के दशम स्कन्ध का अनुवाद क्रृष्णावतार काव्य 
लिखा । यह काव्य मुख्यतः उपमा-रूपक अलंकार से अलंकृत करके लिखा गया है 
गुरुजी श्रीकृष्ण की लीला, गोपियों के साथ की गयी रासलीला और राधारानी 
के साथ विशेष प्रेम को चित्रित करने में विशेष रूप से आनन्दित होते थे ।** “बीच- 
वीच में नदी की वल खाती हुई धारा की शोभा देखते रहते थे और चमकती हुई 
फेनराशि और नील धाराओं की सुन्दरता से मुग्ध हो जाया करते थे।” ( गुरु 
गोविन्दसिह', पृ. ।4) । इस विवरण से गुरुजी के कवि-रूप का बड़ा सुन्दर 
परिचय मिलता है। कृष्णावतार की रचना नि:सन्देह बड़े मनोयोग से हुई है । रीति- 
कालीन साहित्य के उत्तम काव्यों के साथ इसकी अनायास तुलना की जा सकती 
है, पर जहाँ मनोहर भाव है वहाँ कवि की कला बहुत निखरकर प्रकट हुई है । ऐसा 
जान पड़ता है कि दशम ग्रन्थ का कवि सरस सूक्तियों में अधिक रुचि लेता है। 
कथा कहते समय वह उतना नहीं रमता जितना किसी मामिक चित्र के चित्रण में। 
राधाजी कृष्णजी को देखकर लजाकर झुक जाती हैं । इस मनोहर शोभा को कवि 
इस प्रकार चित्रित करता है: 

हँसि वात कही सँग गोपिन के कवि स्याम कहै सिखपान जई 

मनौ आप ही तो बरम्हा सुरची, रुचि सो यह रूप अनूपमई। 

हरि को fafa कै निहुराई गई उपमा तिहि की कही भाख दई । 

मनौ जीवन भार सह्यौ न गयौ तिहि तै ब्रज भामिनी नीचे भई। 

| — चरित्र हो, चरित्रोपाख्यान हो, कवि सूक्तियों में रमता है। चरित्रो- 

पाख्यान के एक स्थल पर दो प्रेमियों के मिलने का वर्णन है । दीर्घकाल के विरह 
के बाद रासालिंगन के कारण रीतिकालीन कवियों के बहुपरिचित व्यापार अनायास 
घटते हैं । तनी तड़क जाती है, अंगिया दरक जाती है और रत्नहार बिखर जाते हैं । 
ये सब चिराचरित बातें हैं, किन्तु इस अवसर पर कवि ने निखरते हुए ज्वलन्त मणि 
रत्नों की विरहाग्नि के छिटकते अंगारों से उपमा देकर एक विस्मयजनक आह्लादक 
चित्र उरेह दिया है 

दोउ जो हँसि बातन संग ढरै ते हुलास विलास बढ़े सिगरे। 
हसि कण्ठ लगाई लई ललना गहि गाढे अलंग ते अंक ALI 

तरकी है तनी दरकी अॅगियाँ गरमाल ते टूट के लाल परै। । 
पिय के मिलए तिय के हिय ते अँगरा विरहागिन के निकरे | | 
दशम ग्रन्थ समग्र मानवता का उद्बोधन संगीत है । वह सांस्कृतिक पुनरुत्थान y 
का सन्देशवाहक है। आज से तीन सौ वर्ष पहले की सामाजिक परिस्थितियों के 
परिप्रेक्ष्य में उसका मुल्यांकन करना चाहिए । इस देश में ऊंच-नीच का ऐसा जटिल 
विधान शत।ब्दियों से स्वीकृत है जिसे बड़े-बड़े महात्माओं के उपदेश हिलाने में 
असमर्थ रहे हैं। गरुजी ने इस पर कसके प्रहार किया और शताब्दियों से पद-दलित, 
उपेक्षित जातियों को वन्धन-मुक्‍त ही नहीं किया बल्कि उन्हें नयी उमंग, नये उल्लास 
और नये साहस के साथ अन्याय का प्रतिरोध करने योग्य बना दिया । इतिहास में a 
ऐसा समानान्तर उदाहरण खोजना कठिन है । उस समय के ससार के सवस प्रबल | 
साम्राज्य के साथ उन्होंने इन्हीं उपेक्षितों के बल पर लोहा लिया । ऊंची जाति के 
लोग उनका विरोध करते रहे, पर उन्होंने वज्र के समान कठोर होकर उसकी | 
उपेक्षा की । उनकी कविता ने इस सम्बन्ध में अद्भुत योग दिया । उन्होंने भारत- 
वर्ष के इतिहास-पुराण और निजन्धरी कथा-साहित्य से चुन-चुनकर वीर पुरुषों | 
का चरित्र संकलन किया । स्त्रियों को उन दिनों बहुत भयंकर अत्याचार का शिकार 
होना पड़ता था | गुरुजी ने 'चण्डी चरित्र' को उनमें साहस संचार कराने का साधन | 
समझा | इन चरित्रों के प्रेम और शौर्य को उजागर करके रखा । काव्य-ध्वनित | 
तरंग उत्पन्न करनेवाली युयुत्सा-प्रवोधिनी काव्य-शैली--जो चारणों को काव्य- | 
प्रचुर मात्रा में उपलब्ध थी---का प्रयोग किया। इस शैली में अर्थ की सूक्ष्म विवेचना 
का अवकाश नहीं रहता । समान वरणो की ध्वनि-योजना निरन्तर प्रवाह उत्पन्न 
करती रहती है और रक्‍त हिल्लोलित करती है । नगाड़े पर पड़ी चोट के वह 
समानान्तर चलती है। तलवार की झनकार के साथ उसका अनुप्रास मिलता है | | 
वह गति-प्रधान होती है । अलंकार-शास्त्रियो के इस प्रकार की कविता को 'अवर' । 
घोषित करने के बावजूद संकटकाल में इसी झंकार-मुखर शेली ने देश के आत्म- 


सम्मान की रक्षा की थी । गुरुजी इस तथ्य को अच्छी तरह जान चुके थे। उन्होंने 
जमकर इसका उपयोग किया : 
ढमक्क ढोल ढालयं नरोल हाल चालयं, 
झटाक az वाहियं सुवीर सैन गाहियं, 
नवं निर्माण व।जियं सुवीर धीर गाजियं 
कृपाण वाण वाहही अजात अंग लाहही 
और, 
wh लोह SH मुखं मार वकक | 
मुखं मुच्छ बंक भिरै छाड़ संक । 
हकं हक्क बाजी घिरी सैण साजी। 
चिरे चार gh मुखं भार कूके। 

सक सुर संगे मनौ fag गंगं। 
ढहै ढाल ढक्कं कृपाणं AZF । 
भा हकं हाक बाजी न चे तुंद ताजी | 
रसं रुद्र पागे भिरे रोष जागै। (afaa नाटक”) 
और, 


तुप्पक तड़ाक कवर कड़ाक 
सैहथि सड़ाक छौही छड़ाक। 
ZIR वकाण yeh निसाण | 
iy ae तड़ाक झल्लै झड़ाक | 
get निहंग निहै मलंग 
खुल्लै किसार जनु जटाधार। 
गुरु गोविन्दर्सिह ने किसी सीमित लक्ष्य के लिए संघर्ष नहीं किया । वे अकाल 
| के उपासक थे। अकाल अर्थात्‌ कालातीत । सारा परिदृश्यमान जगत्प्रपंच काल 
| का परिणाम है--ब्रह्मा भी, विष्णु भी, शिव भी, योगी भी, सिद्ध भी, गन्धर्वं भी, 
| नाग भी, यक्ष भी, असुर भी । इस काल के परे केवल एक नित्य विराजमान तत्त्व 
अकाल है: 
| कालहि पाय भयौ भगवान सु, जागत भा जग जाकी कला है । 
| कालहि पाय भयो वरम्हा सिव, कालही पाय भयो जुगिया हे । 
| कालहि पाय सुरासुर गन्ध्रब, जच्छ भुजंग दिसा विदिसा है । 
| और सुकाल सवै बस काल के, एक ही काल अकाल सदा है | 
परन्तु किसी एक के द्वारा इस तत्त्व की उपलब्धि काफी नहीं हैं। पुरे समाज 
को इसे उपलब्ध करने का प्रयत्न करना चाहिए | गुरुजी इस तत्त्व की उपलब्धियों 
के मार्ग वास्तविक जीवन को निरन्तर कर्ममय रखकर इसकी उपलब्धि में विश्वास 
करते थे। उन्होंने जो रास्ता अपनाया वह सामूहिक प्रयत्न का मार्ग था। उनके 
संघर्षो ने सिद्ध कर दिया कि सामूहिक रूप से अकाल तत्त्व का आदर्श काल-प्रवाह 
को मोड़ सकता है। उन्होंने भारतीय इतिहास की धारा ही पलट दी। बड़े सौभाग्य 
से राष्ट्र को ऐसा लोकनायक मिलता है और बड़े दुर्भाग्य से उसके आदर्शो और 
प्रेरणाओं को भुला दिया जाता है। भारतवर्ष को दोनों प्राप्त हैं। सौभाग्य से हमें 
ऐसा नेता मिला था । दुर्भाग्य से हमने उसके आदर्शो को भुला दिया । आज हमें 
अपने सौभाग्य पर गर्व करने और दुर्भाग्य को मिटा देने का अवसर मिला हैं। 
= ग्रन्थ की कुछ मनोहर सूक्तियों के नमूने दिये बिना इसके काव्य-सौन्दंयं 
की चर्चा अधूरी रहेगी । 
इवेतवसना राधारानी की आदर्श शोभा इस प्रकार बतायी गयी है : 
सन्त धरे सारी ब्रिसभान की कुमारी जस ही की 
मनौ बारी ऐसी रची है न की दई। 


F] 

रम्भा उरवसी और सची सुमन्दोदरी पै 
ऐसी प्रभा का की जगबीच न केयू भई । 
मोतिन के हार गरे हार रुच सो सुचार कि 
कान्ह जू पै चली कविश्याम रस के लई। 
सेते साज साज चली साँवरे के प्रीत काज 
चाँदनी में राधा मानो चाँदनी at | Te | 
6. उपमा और उत्प्रेक्षा : विशेषकर उत्प्रेक्षा कवि के प्रिय अलंकार हैं। 
उत्प्रेक्षण कबि की नयी सूझ का कौशल है । सूक्तियों में इन्हीं का चमत्कार है। 
“चण्डी चरित्र' में चमत्कारी उपमा-उत्प्रेक्षाएँ भरी पड़ी हैं : 
दौरि दई अरि के मुख में कट ओठ 
दिए जिमु लौह की छँनी। 
दाँत गंगा जमुना तन श्याम सु 
लोहु बहा मिहि ate त्रिवेनी। l 


धाय गदा गहि फोरि कै फौज को 
घाव सिवा सिर दैत के मारयो । 
aT धराधर ऊपर की जनु 
कोप परन्दर . बस्त्र पहार्‍यो। 


देखि aq महिसासुर की कर चण्ड Favs प्रचण्ड धरयो है, | 
दक्षिण बान चलाय घने सर कोलि भयानक जुद्ध कर्यो है। | 
aot भे अरि के तन ते छुटि श्रोण समूह धारन परयो है, 
arai सिधु पचायो हृतो मनौ या रन में बिधि ने उगर्‍यो है। 
चण्डी Favs ते वाण छुटै इक ते दस-सौ से सहसर वाढे, 
लक्षक @ करि जाई सगे तन दैत्यन माझ रहै गढ़ गाढे | 
को कवि लाहि सराहि कहै अतिसँ उपमा जु भई - विन काई 
फागुन पौन के गौन वए जनु पात विहीन रहे तरु डाढे | 
श्रोत भरी थहरै कर देत्य के को उपमा कवि और विचारे, 
पान गुमान सो खाय अघाय मनौ जम आपन जीभ निहारै। 
वाहु कटी अधवीच से थुण्ड सी सो उपमा कवि ने बरनी है, 
आपस में नलि के सुमनौं गिरि तें गिरी सांध की दो घरनी है। 

भारतीय धार्मिक साहित्य में 
दशम ग्रन्थ का स्थान 


भक्त और श्रद्धालु जन दशम ग्रन्थ का दसबें गुरु श्री गुरु गोविन्द्सिहजी की कृति 
वेः रूप में सम्मान करते हैं। इस ग्रन्थ को समझने के लिए गुरु गोविन्दर्सिह को 
समझना आवश्यक है । गुरुजी पूर्ण पुरुष थे । पूर्ण पुरुष अर्थात्‌ ज्ञान-कर्म-प्रेम-भक्ति 
का सन्तुलित व्यक्तित्व । उनमें लाखों-करोड़ों को प्रभावित कर सकनेवालीं 
आध्यात्मिक शक्ति तो थी ही, उसके साथ ही हृदय का वह महान्‌ ग्रहणशील धर्म 
भी था जो हर व्यक्ति के दुःख-सुख, राग-विराग और आशा-आकांक्षा की धड़कन 
सुन सकता हो और उसे दूसरों के लिए प्रत्यक्ष संवेदन वना सकता हो। वे कवि 
थे । वे छन्दों के बादशाह थे । वे मानव-संवेदना के महान्‌ चुम्बक थे। उनके कवि- 
रूप से लोग बहुत कम परिचित हैं । वस्तुतः उनकी अपूर्व सफलता का एक अत्यन्त 
महत्त्वपूर्ण रहस्य उनका कवि-हृदय था | वे मनुष्य को उसके बाहरी आवरण को 
Want देख सकते थे। कई बार प्रतिपक्षियों के प्रति भी उन्होंने उसी सहृदयता 
और दयाद्रंता का व्यवहार किया था जो अपने निकटतम स्वजनों के प्रति किया 
करते थे । दल, सम्प्रदाय, जाति और उपजाति के द्वारा परिचय देना और प्राप्त 
करना साधारण लोगों का ढंग है। इन ऊपरी आवरणों के तत्त्व में मनुष्य का एक 
ही प्रकार का हृदय विद्यमान है । एक ही प्रकार की आशा-आकांक्षाएँ तरंगित हो 
रही हैं । यह समझनेवाला कोई कवि-हृदय ही हो सकता है। गुरुजी को ऐसा ही 
aaga प्राप्त था। उनके व्यक्तिगत जीवन में इस प्रकार की पारदर्शिता के 
अनेक उदाहरण मिलते हैं । वे देश और काल की सीमाओं का अतिक्रम कर सकते 
थे । लेकिन कल्पना के जीवों की रचना करनेवाले कवियों में उनकी गणना नहीं हो 
सकती | उन्होंने जीवन के अतल गाम्भीर्य में स्थित सौन्दर्यं को भी देखा था और 
उसके ऊपरी सतह पर दिखायी देनेवाली धिनौनी कुरूपता को भी । एक का प्रत्या- 
ख्यान उनकी कलम ने कराया और दूसरे का प्रत्याख्यान उनकी तलवार ने । वे 
“इदं ब्राह्मामिदं क्षात्रं शायादपि शरादपि’ के मूत्तिमात रूप थे। वे काल-प्रवाह की 
उपेक्षा नहीं कर सकते थे, क्योंकि जिस उपादान से वे नव-निर्माण करना चाहते 
थे वह काल-प्रवाह्‌ में बहकर आया था। उसका सारा अस्तित्व उन संस्कारों के 
ताने-बाने से बना था जो काल-देवता की देन थे । परन्तु साथ ही वे कालातीत सत्य 
को, अकाल-तत्त्व को सदा अपने सामने रखकर चलनेवाले थे । इसीलिए उनका 
व्यक्तित्व बहुत सन्तुलित था। उनमें कवि की संवेदना, सहृदय की ग्रहणशीलता, 
वीर का उत्साह और सन्त की अनाविल दृष्टि का अद्भुत मेल है। उनके साहित्य 
का अभी सही मूल्यांकन नहीं हुआ। अधिकतर श्रद्धातिरेक तथा अपनी-अपनी | 
मान्यताओं के आरोप का आग्रह और बाह्य रूपगत विश्लेषण ही उसके अध्ययन । 

के नियामक बने रहे हैं। हिन्दी क्षेत्र में तो इतना भी नहीं हुआ । कम ही लोग 
उनके सन्तुलित व्यक्तित्व की व्याख्या कर सके g | 
दशम ग्रन्थ के उपाख्यान निमित्त मात्र हैं। वे विभिन्‍न पुराणों में दशित 
कथानकों से नहीं मिलते | कथासूत्र के कुछ क्षीण तन्तु लिये गये हैं, उन्हें अधिक-से- 
अधिक मानवीय स्तर पर ले आने का प्रयास किया गया है और रह-रहकर-- 
कभी-कभी अप्रत्याशित रूप से--'असुर निकन्दन, खलदल-मंजन शात्रु बिहण्डन' 
युद्ध शुरू हो जते हैं। रामावतार में एक स्थान पर जानकी की कमनीय शोभा का 
बहुत मोहक वर्णन चल रहा है। राम और सीता एक-दूसरे को तल्लीन होकर देख 
दहे 
छके प्रेम दोनों लगे नेने ऐसे । मनो Hla फाँदै मृगीराज जैसे । 
विधं वाक बैनी कटं देस छीनं । रंगे रंग रामं नैनं प्रवीकं ॥ 
सामाजिक HUM के यथा देश, यथा काल रूप बदल सकते हैं, पर मूल लक्ष्य 
अकाल-तत्त्व की आराधना और प्राप्ति ही है। उसका नाम सब कार्यो को सिद्ध 
करता है--जपौ तास नामं सरै सर्व कामं | 

और अन्त में 


आज पण्डितजी की पुस्तक ‘fara गुरु का पुण्य स्मरण' प्रकाशित करते मुझे 
हष ओर विषाद की अनुभूति एक साथ हो रही है। हर्ष इसलिए क्रि सिक्ख गरुओं 
पर यह पुस्तक लिखने और प्रकाशित कराने की साध पण्डितजी के मन में कई सालों 
थी, जो आज इसके प्रकाशन के साथ पुरी हुई है, और विषाद इसलिए कि अपनी 
साध को पूरी होते देखने के लिए पण्डितजी हमारे बीच नहीं हैं। पण्डितजी की अनेक 
TAI पुस्तक राजकमल से प्रकाशित हुई हैं, लेकिन उन्हें लिख लेने के बाद 
उनके प्रकाशन को लेकर कोई त्वरा मैंने कभी पण्डितजी में नहीं देखी । अक्सर ही 
कोई पुस्तक समाप्त करके एक वैराग्य उनके मन में आ जाता था कुछ ऐसा भाव कि 
उन्हाने अपना कत्तव्य पुरा कर दिया, जो लिखा गया है वह अब उनकी नहीं, दसरों 
की सम्पत्ति है और उस सम्पत्ति के संरक्षण का कत्तंव्य वे निबाहें। gadar की 
पाण्डुलिपि प्रकाशन के लिए हमारे पास आयी, तो उसमें टाइपिंग की अशुद्धियाँ 
बहुत ज्यादा थी | उनसे एक वार देख लेने का अनुरोध किया गया तो उन्होंने हँस- 
कर टाल दिया और बोले कि 'मुकुन्द से ठीक करा लेना | उनके पास समय न हो 
तो आप ही कार्यालय में किसी व्यक्ति से उसे दिखवा लेना ।' लेकिन 'सिक्ख गरुओं 
का पुण्य स्मरण' के मामले में वे पुरी तरह सतर्क थे, उसकी पाण्डुलिपि 'टाइप हो 
जाने पर किसी मित्र से दिखा लेना' चाहते थे, उसके 'मुल पाठों को मिला? लेना 
चाहते थे। बराबर डर रहे थे fH कहीं कुछ अशुद्ध न हो जाये।' यहाँ तक कि 
छपने के समय दिल्ली में ही रहना” चाहते थे, ताकि अन्तिम प्रूफ एक बार स्वयं 
देख सकं । इस बात के प्रति भी सजग थे कि 'विघ्न बहुत आ रहे हैं, इसलिए 
'जल्दी' सव काम हो जाना चाहिए | लगता है जैसे उन्हें भावी घटना का पूर्वाभास 
हो गया था, और क्योंकि इस पुस्तक को वे अपने जीवन-काल में प्रकाशित देखना 
चाहते थे, इसीलिए जल्दी करने का आग्रह कर रहे AL जल्दी की भी गयी, और 
अन्तिम प्रूफ तैयार होने के समय वे रहे भी दिल्ली में ही, लेकिन वह रहना भी 
क्या रहना था ! लगता था जैसे अपनी बात पूरी करने के लिए ही वे अन्तिम | 

समय में दिल्ली आन पहुँचे हैं। हम कामना और प्रतीक्षा करते रहे कि वे संज्ञा में 
आयें, स्वस्थ हों। लेकिन हमारी प्रतीक्षा अनन्त प्रतीक्षा बनकर रह गयी ! आखिर, 
ज्योतिष के उस आचार्य ने जिन विघ्नों की बात कही थी, उन्हें टालना क्या साधारण 
मनुष्य के वश की बात हो सकती थी ! 

इस पुस्तक के प्रकाशन को लेकर जो त्वरा और अतिरिक्त सतर्कता पण्डितजी 
के मन में थी, उससे मैं यही समझ पायी हूँ कि यह पुस्तक उनके लिए पुस्तक से 
ज्यादा मानवता के इन महान्‌ सन्देशवाहक गुरुओं के प्रति अपनी श्रद्धा निवेदित 
करने का एक साधन थी, और वे आतुर इसलिए थे कि श्रद्धा-निवेदन का यह 
अवसर कहीं उनके हाथ से निकल न जाये ! 

पण्डितजी में कितनी विनम्रता और शालीनता थी, विद्या के साथ श्रद्धा को 
कैसे उन्होंने एकमेक कर दिया था, यह उनकी प्रस्तुत पुस्तक से प्रकट होता है, और 
साथ ही उनके उस अन्तिम पत्र से भी जो उन्होंने पाण्डुलिपि हमारे पास भेजते 
समय मुझे लिखा था । यह पत्र पुस्तक के प्रारम्भ में दी गयी मुकुन्दजी को भूमिका 
में उद्ध है, और आकार में लघु होते हुए भी पण्डितजी के आन्तरिक व्यक्तित्व को 
उजागर करता है । इस पत्र को पढ़कर मैं सोचती रही कि मध्यकालीन साहित्य का 
इतना बड़ा विद्वान्‌ अपनी पाण्डुलिपि 'किसी जानकार से'''दिखा लेना चाहता' 
है, ऐसी आत्यन्तिक विनम्रता आज के युग में कहाँ मिलेगी ! मामूली ज्ञान के 
स्वामी लेखक भी जहाँ अपनी रचना के बारे में 'भूतो न भविष्यति' का भाव रखते 
हों, वहाँ द्विवेदीजी सरीखे उद्भट विद्वान्‌ अपनी पाण्डुलिपि को लेकर आशाकित हैं 
कि 'कहीं कुछ अशुद्ध न हो जाये । मुझे ज्ञान कम है । श्रद्धा ही एकमात्र सम्बल है ।' 

पण्डितजी की यह श्रद्धा-संवलित रचता आज उनकी स्मृति को श्रद्धांजलि- 
स्वरूप प्रस्तुत है । 


6.8.979 शीला सन्धू, 

अपभू श का रसात्मक साहित्य 


‘AVA श' भाषा का नाम तो बहत पहले से सुना जाता रहा है, पर बहुत काल तक 
इसके साहित्य की जानकारी कम ही थी । सन्‌ ईसवी की बीसवीं शताब्दी में ही इस 
भाषा के विस्तृत साहित्य का विशेष रूप से उद्धार हआ है। 877 ई. में सुप्रसिद्ध 
भाषा-शास्त्री जमन पण्डित पिशेल ने 'प्राकृत-भाषा का व्याकरण” (ग्रामेटिक डेर 
प्राकृत इप्राखेन) लिखा था जिसमें हेमचन्द्राचार्य के प्राकृत-व्याकरण का वहत 
अच्छा अध्ययन प्रस्तुत किया AT | अब भी यह पुस्तक प्राकृत-भाषा के अध्ययन के 
लिए उतनी ही महत्त्वपूर्ण बनी हुई है जितनी उस समय थी । हेमचन्द्र ने अपने 
व्याकरण के अन्त में अपश्र'श भाषा का व्याकरण दिया है और उदाहरण बताने 
के लिए ऐसे दोहे उद्धृत किये हैं जिनमें अभीष्ट नियमों के निर्देशक पद आये gi 
पिशेल ने अन्य प्राकृतों के साथ अपभ्रश का भी विवेचन किया था। बहुत बाद में, 
902 ई. में उन्होंने केवल अपश्र श व्याकरण और साहित्य के लिए ही एक अलग 
पुस्तक लिखी । भामह और दण्डी (7वीं शताब्दी) के समय में अपश्रश्ष का 
साहित्य वर्त्तमान था, यह सभी जानते हैं । वाद के रुद्रट, राजशेखर, भोज आदि 
अलंकार-शास्त्रियों ने अपभ्रश भाषा की चर्चा की है। इसलिए पिशेल यह तो 
समझ ही गये थे कि इस देश में किसी समय अपश्र श का विशाल साहित्य विद्यमान 
इसीलिए उन्होंने तत्कालीन उपलब्ध साहित्य में से अपश्र श की रचनाओं को 
dea का बहुत अच्छा प्रयास किया । हेमचन्द्र के व्याकरण में उदाहरणार्थ जो दोहे 
उद्धृत किये *गये हैं उनके अतिरिक्त 'विक्रमोर्वशीय, 'सरस्वतीकण्ठामरण,' 
'सिंहासनद्वातिशतिका,' 'वैतालपंचविशति,' 'प्रवन्धचिन्तामणि' आदि ग्रन्थों में 
उपलब्ध बिखरी रचनाओं का भी उन्होंने संकलन किया | सन्‌ 902 ई. में 'माटे- 
रियलिय न सुर कॅन्टनिस डेस area’ नामक जिस ग्रन्थ में इन अपश्र श साम- | 
ग्रियों का विवेचन किया गया था, उसे उन्होंने अपने मूल प्राकृत व्याकरण का | 
परिशिष्ट कहा था | इसके बाद उनका स्वर्गवास हो गया। पिशेल अपश्रश् के 
पाणिनि कहे जा सकते हैं। सुप्रसिद्ध पुरातत्ववेत्ता मुनि जिनविजयजी ने इस 

पण्डित की अपूर्व क्षमता को देखकर आश्चर्य के साथ कहा है कि यह विद्वान्‌ कहीं 
“पाणिनिस्मृत आपिशल नामक वैयाकरण का पुनरबतार तो नहीं था ! ” मुनिजी 
ने कई अपश्रश और प्राकृत के महत्त्वपूर्ण ग्रन्थों का सम्पादन किया है । 'पउमसिरि- शट 
चरिउ' नामक अपभ्र श काव्य की भूमिका में उन्होंने अपभ्न श॒ के नवोपलब्ध 
साहित्य के प्रकाश में आने की मनोरंजक घटना का विवरण दिया है। निस्सन्देह 
अपभ्र श साहित्य के नये सिरे से विपुल मात्रा में प्राप्त होने की सूचना हमारे देश 
के साहित्यिक इतिहास में बहुत ही महत्त्वपूर्ण और. उललासवर्द्धक घटना है। बहुत 
दिनों तक लोगों का यह विश्वास बना रहा कि पिशेल ने अप्र श-साहित्य का जो 
परिचय दिया है, उससे अधिक अब प्राप्त नहीं है। सन्‌ (93-4 ई. में हरमन i 
याकोबी नामक जेनशास्त्रममंज्ञ जर्मन पण्डित इस देश में आये । जब वे अहमदाबाद | 
के जैन-ग्रन्थ भाण्डार का निरीक्षण कर रहे थे, उसी समय एक जैन साधु के पास । 
उन्हें 'भविसयत्त कहा' नामक काव्य देखने को मिला। इसे प्राकृत में ही लिखा | 
समझा गया था | पर जब याकोवी ने उमे देखा तो उल्लास से फडक उठे। यह | 
वस्तुतः ATTA का काव्य था। इन्हें ही राजकोट में एक अन्य जैनमुनि से 
'नेमिनाहचरिउ' भी प्राप्त हुआ । 'भविसयत्त कहा' की प्रतिलिपि और फोटो प्राप्त 
करने में याकोबी को बड़ी कठिनाई हुई थी । वे दृढ़व्रती थे । इन ग्रन्थों की प्रतिलिपि 
लेकर वे अपने देश को चले गये | तब तक्र यूरोपीय प्रथम महायुद्ध का बिगुल बज 
गया । इन ग्रन्थों के प्रकाशन का काम वन्द हो गया। युद्ध-समाप्ति के बाद ही . 
98 ई. में याकोबी द्वारा सम्पादित 'भविसयत्त कहा' का प्रकाशन हो सका। 
तीन वर्ष बाद 'नेमिनाहचरिउ' की एक अन्तःकथा 'सणंकुमारचरिउ' का याकोबी 
द्वारा सम्पादित रूप प्रकाशित हुआ। उधर युद्ध के धुएँ से याकोबी का परिश्रम 
आच्छादित हो रहा था, इधर बड़ौदा के महाराज सर सयाजीराव गायकवाड़ की 
आज्ञा से ।94 ई. में श्री चिमनलाल डाह्याभाई दलाल ने पाटण के सुप्रसिद्ध जैन 
भाण्डार की जाँच की और कई पुस्तकें ऐसी प्राप्त कीं जो अप्र श भाषा में लिखी 
गयी थीं। 'सन्देशरासक,' 'वप्त्रस्वामि-चरित,' 'अन्तरंग-सन्धि,' 'चौरंगसन्धि,' 
'सुलसाख्यान,' ASAT, 'भावनासार', 'परमात्मप्रकाश आराधना,” 'मयणरेहा- 
सन्धि’, 'नमयासुन्दरी-सन्धि,' 'भविसयत्त कहा, 'पउमसिरिचरिउ' आदि ग्रन्थ इसी 
समय मिले | इनमें से कई एक अब प्रकाशित हो गये हैं। श्री दलाल ने 'भविसयत्त 
कहा का सम्पादन भी आरम्भ किया, लेकिन अचानक ]9।8 ई. में उनका स्वर्ग- 
वास हो गया | बाद में स्व. पाण्डुरंग गृणे ने इसे पूरा किया । यह संस्करण भी 
बड़ौदा से प्रकाशित हो गया है । बहुतेरे ग्रन्थ-भाण्डारों में अपश्र'श की रचनाओं 
को प्राकृत मान लिया गया था। सन्‌ 9/8 ई. में जब भण्डारकर रिसर्च 
इन्स्टीच्यूट की स्थापना हुई और डेकन कॉलेज में सुरक्षित हस्तलेख उसमें स्था- 
नान्तरित किये गये तो सुप्रसिद्ध विद्वान्‌ मुनि जिनविजयजी को जैन हस्तलेखों के 
परीक्षण का अवसर मिला । उस समय अनेक महत्त्वपूर्ण अपश्र श ग्रन्थों का पता 
लगा पुष्पदन्त कवि का 'तिसटूठि लक्वण महापुराण, स्वयम्भु का 'पउमचरिउ,' 

हरिवंश महापुराण' आदि बह मूल्य ग्रन्थ प्राप्त हुए । स्व. पं. नाथरामजी प्रेमी ने 
वाद में 'जसहरचरिउ' और 'कुमारचरिउ' नामक दो अपश्च घ ग्रन्थों का सन्धान 
वताया । प्रा. डा. हीराल।ल जैन ने कारंजा के भाण्डार से करकण्डचरिउ', 'सावय 
TH दाहा , Wes दोहा' आदि महत्त्वपूर्ण ग्रन्थों को खोज निकाला । फिर तो 
विभिन्न शोध-प्रेमियो ने परिश्रम से अपभ्र साहित्य के विपुल भण्डार के अनेक 
TOA का अनुसन्धान, सम्पादन और व्याख्या की जिनमें श्री मनि जिनवि जयजी, 
आ।दनाथ उपाध्ये हारालाल जन परशुराम लक्ष्मण वैद्य, रा ल सांक्रृत्यायन 
हरिवल्लभ भायाणी आदि उल्लेख्य है र ह 

अभी तक जिस साहित्य की चर्चा की गयी है वह जैन स्रोतों मे प्राप्त हुआ 
साहित्य दै । स्वभावतः इनमें अधिकांश जैन कवियों की रचनाएं हैं। एकमात्र अप- 
वाद 'सन्ईश-रासक' है जो किसी 'अहृहमाण' नामक जुलाहे कवि का लिखा हुआ 
'रासक संज्ञक खण्डकाव्य है । उसका प्रतिपाद्य विषय ऐहिक रस या लौकिक 
zina है; imaa में भी fagao | वाही जैन कवियों की रचनाएं हैं । 
ऐसा तो नहीं है कि उनमें ऐहिक रस हो ही नहीं, पर मुख्य लक्ष्य जैन धर्मसम्मत 
किसी shada का प्रचार है। निस्सन्देह उसको बहाना बनाकर उत्तम रसपरक 
साहित्य इसमें मिल जाता है। जैन रचनाओं में संगहीत कविताएं ऐसी भी हैं जो 
विशुद्ध लौकिक श्रृंगार या नीति-विपयक हैं । वे आभास देती कि बहुत बड़ा 
साहित्य इस श्रेणी का भी रहा होगा । 'प्रवन्ध चिन्तामणि, TAFT, “पुरातन 
प्रवन्व-संग्रह आदि में श्वृंगाररस के बहुत सुन्दर मुक्तक प्राप्त होते हैं और स्वयं 
हेमचन्द्र के व्याकरण में उच्च कोटि के sae दोहे उदाहृत हुए हैं । 

जनतर सम्प्रदायो के अपश्र श-काव्य नाना कारणों से सुरक्षित नहीं रह सके 
परन्तु 'सरस्वतीकण्ठाभरण,' 'सिंहासनद्वात्रिशतिका,' 'वैतालपंचर्विशति,' “भरटक- 
द्ात्रिशतिका' और सबसे अधिक, 'प्राकृतपेंगलम्‌' के उदाहरणों में इस प्रकार की 
रचनाएँ उपलब्ध होती हैं जिससे यह अनुमान सहज ही किया जा सकता है कि 
अपभ्र श की बहुत-सी रचनाएँ जैन-सम्प्रदाय के बाहर भी थीं जो अब ग्रन्थरूप में 
उपलब्ध नहीं gl 'प्राकृतपंगलम्‌” छन्दोविधान का ग्रन्थ है। सन्‌ 902 8.7 
इसका सम्पादन श्री चन्द्रमोहन घोष ने किया था, जो 'बिबिलियोथिका इंडिका 
ग्रन्थमाला में प्रकाशित हुआ था । इसमें छन्दों का उदाहरण देने के लिए अनेक 
अपश्र श कविताओं का संग्रह किया गया है । इन उदाहरणों से पता चलता है कि 
aqa श-कविता कितने विचित्र और विविध रूपों में किसी समय मिलती थी । 
इधर स्वयम्भू नामक जैन कवि का लिखा हुआ 'स्वयम्भूच्छन्दस' नामक पिंगल- 
शास्त्रीय ग्रन्थ भी आंशिक रूप में उपलब्ध हुआ हे, जो इस भाषा की काव्य-सम्पत्ति 
के वैचित्र्य और वैविध्य का साक्षी है। 

परन्तु इतना ही सब-कुछ नहीं है । सन्‌ i9/6 ई. में महामहोपाध्याय पं. 
हरप्रसाद शास्त्री ने 'बौद्ध गान ओ दोहा' नाम से कुछ अपश्र श की रचनाएं प्रका- 
शित करायों जिन्हें उन्होंने पुरानी बंगला में लिखित बताया | इसमें अनेक बौद्ध 

सिद्धों के गान और दोहे मिलते हैं । दोहो की भाषा तो परिनिष्ठित aqua से 
मिलती-जुलती है, पर गानों की भाषा में पूर्वी प्रदेशों की पुरानी बोलियों का मेल 
मिलता है जिसके कभी बँगला, कभी मगही, कभी उडिया और कभी भोजपुरी के r 
पूर्वरूप होने का दावा उपस्थित किया गया है । सचाई यह है कि ये रचनाएँ मगध 
में प्रचलित किसी ऐसी भाषा के रूप हैं जो आधुनिक पूर्वी भाषाओं की जननी है 
महामहोपाध्याय पं. हरप्रसाद शास्त्री के बाद अनेक विद्वानों ने इस प्रकार के 
साहित्य का अध्ययन किया । उन्होंने नयी-तयी रचनाओं का उद्धार किया | इनमें 
उल्लेख योग्य हैं---डॉ. प्रवोधचन्द्र बागची, डॉ. शहीदुल्ला और महापण्डित राहल 
सांकृत्यायन । महापण्डित राहुल सांकृत्यायन ने सरहपा के शताधिक नये दोहों 
को खोज निकाला है जो शास्त्रीजी के संग्रह में अनुपलब्ध थे | 

महामहोपाध्याय पं. हरप्रसाद शास्त्री ने पहले-पहल विद्यापति की 'कीत्ति- 
लता का प्रकाशन बंगाक्षरों में कराया था। 'कीत्तिलता' और 'कीत्तिपताका'---ये 
दोनों रचनाएँ विद्यापति की हैं। इनकी भाषा भी एक तरह की देश्‍्यमिश्चित अप- 
भ्रशही है । कम-से-कम दोहों में तो परिनिष्ठित अपभ्र श के रूप स्पष्ट ही मिलते 
हैं। स्वयं कवि ने इस भाषा को अवहट्ट कहा है । इसमें तत्काल प्रचलित मैथिल 
अपश्र श के रूप भी मिल जाते हैं। 'सन्देशरासक' के टीकाकार ने उसकी भाषा 
को भी azg ही कहा है। ऐसा जान पड़ता है कि जैनाचार्यों के बनाये व्याकरण- 
नियमों से जो भाषा पुर्णत: बँधी नहीं थी, कुछ अधिक्र विकसित और रूढ़ि-मकत 
थी, उसे अवहट्ट कहा जाने लगा था। साधारणत: भाषाशास्त्री इस प्रकार की 
भाषा को अग्रेसरित या 'एडवांस्ड' अपभ्र श कहते हैं। अब इस श्रेणी की भाषा को । 
'अवहुट्ट' कहने की प्रवृत्ति बढ़ रही है और धीरे-धीरे इस श्रेणी की भाषा के ही 
साहित्य को अपश्र श-साहित्य से अलग रखा जाने लगा है। परन्तु इस श्रेणी का 
साहित्य है अपभ्रद् का ही बढ़ाव। पुरानी राजस्थानी और जनी गुजराती या 
कभी-कभी पुरानी हिन्दी कहकर भी इस श्रेणी की रचनाओं की भाषा का उल्लेख 
किया जाता है । इसमें इन आधुनिक भाषाओं के विकास के अध्ययन की सामग्री 
मिल जाती है। 

इस प्रकार हम देखते हैं कि सन्‌ ईसवी की इस बीसवीं शताब्दी के आरम्भ में 
पिशेल़ ने बहुत थोड़ी अपश्र'श रचनाओं से सन्तोष कर लिया था, पर उसके बाद 
ATH श का काफी समृद्ध साहित्य उपलब्ध हुआ। यदि अग्रेसरित अपभ्रश या 
अबहुट्ट की उपलब्ध रचनाओं को भी जोड़ लिया जाये तो अब तक प्राप्त छोटे-मोटे 
सभी ग्रन्थों की संख्या दो सौ के आसपास पहुँचती है । 8वीं शताब्दी से इस साहित्य 
का सृजन होने लगा था और यद्यपि मुख्य और उत्तम रचनाएँ | Qi शताब्दी तक 
ही पायी जाती हैं, पर Sit, L6at शताब्दी तक अपश्र'शकाव्य की परम्परा 
निर्बाध भाव से चलती रही | जान पड़ता है कि हेमचन्द्राचार्य के समय (।2वीं 
शताब्दी) में ही अपश्र श भाषा संस्कृत और प्राकृत की भांति स्थिरीकृत शास्त्रीय 
रूप ग्रहण कर चुकी थी । बोलचाल में उसका उपयोग नहीं हो रहा था; क्योंकि 


| 

उन्होंने अपने काव्यानुशासन में दो प्रकार की ara at की चर्चा की है। एक तो 
ह अपश्र श है जिसका व्याकरण उन्होंने लिखा था और दूसरी को वे 'ग्राम्य 

जपश्च श कहत हैं। उपलब्ध साहित्यः में जैन कवियों की रचनाएं [अधिक हैं। इन 

जन रचनाओं में प्रधानता चरित-काव्यों की है । इन कवियों ने पुराण, चरित और 

काव्य में बहुत भेद नहीं किया है । जैन लोगों ने 63 म पुरुषों का गुणगान किया 
। इन्हें 'त्रिपष्टि शलाका' पुरुष कहा है । इनमें 24 तीथकर हैं, [2 चक्रवर्ती 

9 बलदेव हैं, 9 वासुदेव हैं और 9 प्रतिवासुदेव । इन्हीं में से किसी एक को लेकर 


tL (a ) स्वयम्भ और उनके पुत्र त्रिभूवन का 'पउमचरिउ' और 


(2) स्वयम्भू का 'रिट्ठणेमिचरिउ' (हरिवंश पुराण) sit am 
(3) प्रुष्पदन्त का महापुराण (तिमटिठ महापृरिस गुणालंकार) l04t शती 
(4) धनपाल की 'भविसयत्त कहा ॥0वीं शती 
(5) नयनन्दि का “सुदंसण चरिउ l04t शती 
(6) धवल कवि का “हरिवंश पुराण" loat शती 
(7) वीर कवि का 'जम्बूचरिउ' At शती 
(8) पद्मकीति का 'पासुपुराण' Lat शती 
(9) सागरदत्त का “स्वामिचरिउ' [त्रीं शठी 
(0) faas का 'पासुचरिउ' 24 शती 
(72) दरिभद्रसूरि का 'णेमिणाहचरिउ' i24t शती 
((2) सिद्धसेन (साधारण) की 'बिलासम्वई कहा' 2त्रीं णती 
(33) मुनि कनकामर का 'करकण्डुचरिउ' l24% शती 
(44) रइधू का 'पञ्जुण्णचरिउ' (“प्र्युम्तचरित') I2at शती 
(5) लक्ष्मण कवि का 'जिणदत्तचरिउ' ]3तीं शती 
(46) धर्मसूरि का 'जम्तू सामि रास! ]3वीं शती 
((7) विनय धर्मसुरि का 'नेमिनाथ चउपई' ]3त्री शती 
({8) भट्टारक यशःक्रीति के 'पाण्डव पुराण', (I9) “चन्दप्पहचरिउ अत्री शती 
(20) जिन प्रभ सूरि के 'मल्लिनाथचरिउ', (2]) 'नेमिनाथ जम्माभिपेक' sat शती 
(22) धनपाल का 'बाहुबलीचरिउ' i5at शती 
(23) शम्भुकीति का 'सात्निणाहचरिउ' I5at गती 


(24) रइधू के 'मेहेसरचरिउ, (25) 'पद्मपुराण', 
(26) ‘faa चक्क माहाप्प', (27) 'कटकण्डुचरिउ', 
(28) 'जयकुमारचरिउ', (29) 'जिनदत्तचरिउ', 
(30) 'बलभद्रचरित' इत्यादि 

(3) तेजपाल का 'सम्भवण,ह चरिउ' 

(32) माणिक्यराज का 'णायकुमारचरिड' 

(33) महीन्दु का 'सान्तिणाहचरिउ' 

(34) जयमित्र हल्ल का 'वड्डमाण कर्व्वु॑ 

(35) दामोदर का 'चन्दप्पहचरिउ' 

(36) ब्रह्मदेव सेन क। 'जयकुमारचरिउ' 

(37) 'मदनरेखाचरिउ' 

(38) धवल का 'पउममिस्चिरिउ' इत्यादि 

लिखा हुआ काव्य चरित कहलाता है और सबकी चर्चा करनेवाला काव्य महापुराण 
कहलाता है | पुष्पदन्त की एक रचना का नाम 'महापुराण' भी है और 'तिसट्ठि 
पपुरिस गुणालंकार' भी । 'पद्मचरित' राम की कथा है और 'हरिवंश पुराण' 
कृष्ण की । श्री हरिबल्लभ भायाणी ने 'पउमसिरिचरिउ' की भूमिका में लिखा है 
कि स्वरूप की दृष्टि से अपश्र श के पौराणिक काव्यों और चरित-काव्यों में बहुत 
अन्तर नहीं है । पौराणिक काव्यों में विषय का विस्तार बहुत अधिक होने से 
सन्धियों की संख्या पचास से सवा सौ तक होती है, जबकि चरितकाव्यो में विषय- 
विस्तार बहुत मर्यादित होता है जिससे सन्धि-संख्या बहुत अधिक नहीं होती । शेप 
बातों में--जैसे सन्धि, कडवक, तुक, पंक्तियुगल, आदि का दोनों में कोई भेद नहीं 
होता । ऐसा भी नहीं है कि सभी चरित-काव्य कडवक-बद्ध ही हों । हरिभद्रकृत 
'णेमिणाहचरिउ' आद्योपान्त Wet छन्द में है सो, पुराण, चरित और काव्य सभी 
प्रसिद्ध पौराणिक चरितों को आश्रित करके लिखे चरित-काव्य ही हैं। कथा अवश्य 
इनसे थोड़ा बाहर्‌; पड़ती है, पर सदा नहीं। जैन AT श काव्यों में कुछ ऐसी 
कथाएँ हैं जो किसी वणिककुमार या कुमारी के जीवन पर लिखी प्रेमगाथा की 
कोटि में आती हैं, परन्तु उद्देश्य उनका भी पाठकों को जैन धर्म की ओर आकृष्ट 
करना होता है। इन सबको हम प्रवन्ध-काव्य जैसा सामान्य नाम दे सकते हैं। 
इनमें मानवीय गुणों की, उसकी आशा-आकांक्षाओं की, राग-विरागों की सबल 
अभिव्यक्ति तो हुई है, पर सब-कुछ अन्त में बैराग्य-प्रबण धर्म की ओर उन्मुख 
होने का साधन बन जाते हैं । इस प्रकार के जैन-प्रबन्ध काव्य तीन दर्जन से ऊपर, 
प्राप्त हो चुके हैं, और अब भी बहुत-से भाण्डारों में अज्ञात पड़े हुए हैं। इनके रच- 
यिताओं में सर्वश्रेष्ठ हैं---स्वयम्भू और पुष्पदन्त, तत्रापि स्वयम्भू | 
धर्म के गूढ़ तत्त्वों को सामान्य जनता तक पहुँचाने के उद्देश्य से मध्यकाल में 
ब्राह्मणों और TAT द्वारा पुराण-साहित्य की रचना हुई थी । जैन पुराण संस्कृत, 
प्राकृत और अपश्र'श इन तीनों भाषाओं में लिखे गये हें । पुराण-साहित्य में उत्तम 
कवित्व विखरा हुआ है। पर वहाँ मनुष्य के दुःख-सुख, राग-विराग, सफलता- 
असफलता को उद्देश्य-विशेष के अधीन होना पड़ता है। इसका परिणाम यह होता 
है कि समूचा कवि-कर्मे पौराणिक मूल उद्देश्य का साधन बन जाता है और सुकवि- 
नियोजित मानवीय व्यापःर अन्त तक हतप्रभ और शिथिल हो जाता है। आरम्भ 
में उसमें जितना तेज रहता है वह क्रमशः पौराणिक wheat और घिमे-पिटे दार्श- 
निक तत्त्ववादों के सामने क्षीणबल होकर समाप्त हो जाता है। महाभारत और 
रामायण को ज्वलन्त मानवीय भावनाएँ परवर्ती पुराणों में एकदम ठण्डी पड़ जाती 
हैँ । ऐसा लगता है जैसे जलती हुई अर्तिशिखा को छोड़ दिया गया है और बुझे 
हुए कोयलों का संग्रह किया जा रहा है जिनमें तेज के सिवा बाकी सब-कुछ रहता 
है । अपश्र श के पुराण-साहित्य में भी आरम्भ में जो उदात्त मानव-चरित्र आये हैं 
वे क्रमशः प्रभाहीन, वेचित्र्यहीन होकर काव्यरूढ़ियों के शिकार हो गये हैं । यद्यपि 
सौभाग्यवश ATH श के जैन-प्रबन्धकाव्य काफी मात्रा में उपलब्ध हो गये हैं तथापि 

आरम्भ के दो महाकवि ही उसमें सर्वाधिक जाज्वल्यमान हैं-स्वयम्भू और 
PTRA | जन अपश्च श-प्रवन्ध-काव्य के सर्वाधिक लोकप्रिय चरित्र हैं ऋषभदेव, 
नेमिनाथ, पादवंनाथ और महावीर जैसे ती. यकर ओर यशोधर, नागकुमार और 
करकण्डु जसे चक्रवर्ती नरेश । प्रसंगक्रम से राम और कृष्णके जीवन भी काफ़ी 
विस्तार से लिखे गये हैं । पुष्पदन्त का “महापुराण” अथवा 'तिसटिठ महापुरिस 
गुणालकार पुराण और काव्य दोनों दृष्टियों से म TJT हे । इसमें जेन साहित्य 
१ 63 शलाका-पुरुषों की कथाएँ हैं जिनमें 24 तीर्थंकर, I2 चत्रवर्त्ती, 9 बलदेव, 
9 वासुदेव (नारायण) ओर 9 प्रतिवासुदेव (प्रतिनारायण) कुल 63 पुरुषों की 
चा ह । यह महापुराण दो खण्डों में है--आदि-पुराण और उत्तर-पुराण | आदि- 
उराण म प्रथम तीथकर ऋषभदेव का चरित 80 सन्बियों में लिखा गया है और 
उत्तर-पुराण म शेप 23 तीर्थकरों और उनके समसामयिक अन्य शलाका-परुषों के 
रित 42 सन्धियों में समाप्त किये गये हैं । जैन-साहित्य में राम का नाम 'पद्म 
है । 'पद्मचरित' का अर्थ है, राम-चरित । 'हरिवंश पुराण कृष्ण-चरित है | स्वयम्भू 
का 'पउमचरिउ' (पद्म-चरित) प्रसिद्ध ही है । पुष्पदन्त के उत्तर-प॒राण का एक 
श हरिवंश पुराण है जो कृष्ण-कथा है । 'पद्मचरित' और 'हरिवंश पुराण' को 
क्रमश: राम-काव्य और कृष्ण-काव्य कहा गया है । 
स्वयम्भु बहुत ही उच्चकोटि के कवि थे । उनके पुत्र त्रिभुवन भी पण्डित कवि 
A स्वयम्भू ने 'पडमचरि 83 सन्धियों तक ही लिखा था । बाद में त्रिभवन ने 
सात और सन्धियाँ जोड़कर उसे पूरा किया ari साधारणतः जैन काव्यों में 
ब्राह्मणा और ब्राह्मणमत की कटु आलोचना अवश्य आती है। स्वयम्भू ने भी थोड़ी- 
बहुत की उनका मन इसमें रमता नहीं । वे उदार अधिक हैं । उनका काव्य 
बड़ी व्यापक भूमिका पर है। मनुष्य और प्रकृति के मनोरम चित्र खींचने में वे 
कमाल करते हूँ। राम और सीता को उन्होंने उज्ज्वल रूप में अंकित किया 
है। राम को उन्होंने साधारण मनुष्य के समान ही दुःख भें विचलित देखा 
। यद्यपि उनकी तूलिका राग-विरागो के चित्रण में बड़ी निपुण है और भाषा की 
बड़ी ही वेगवती धारा उन्हें सहजसिद्ध है, फिर भी राम के चरित्र में महाकाव्यो- 
चित गरिमा---जो सुख और दुःख में, सफलता और विफलता में, उल्लास में और 
अवसाद में अद्वितीयता और अपूर्वता ला देती है--नहीं आ पायी है । सीता अवश्य 
उज्ज्वल बनी है, पर अन्त तक जाकर वह भी पराजित-सी होकर वेराग्य-मार्गं का 
अवलम्वन करती है ताकि फिर दूसरे जन्म में स्त्री होकर जन्म न लेना पड़े। यह 
ब होते हुए भी स्वयम्भू का काव्य बहुत उच्चकोटि का Zi उनके Ga faa, 
पण्डित अधिक हैं कवि कम । महिमा में स्वयम्भू के निकट पहुँचनेवाले प्रबन्ध-कवि 
पुष्पदन्त हें । भाषा की सम्पत्ति में वे स्वयम्भू के समकक्ष हैं । पाण्डित्य में कदाचित्‌ 
कुछ अधिक ही हों । अपने को उन्होंने 'अभिमानमेरु' कहा है। परन्तु हृदय की 
उदारता, कल्पना की विशालता, सहज प्रेषण-सामर्थ्य और, सबसे बढ़कर, मानवीय 
गुणों की अभिव्यक्ति में वे स्वयम्भू से घटकर ही दिखते हैं। स्वयम्भू की कविता 

की भाषा सरल, प्रसाद-गण-युक्त है; पुष्पदन्त की अलंकृत और शाब्दगुणमयी | 
निस्सन्देह स्वयम्भू और पुष्पदन्त दोनों केवल ATA श के ही नहीं, भारतीय भाषाओं 
के काव्य के अदभत ज्वलन्त ज्योतिष्क हैं | दोनों भारतीय साहित्य के प्रथम श्रेणी 
के कवियों में स्थान पाने योग्य हैं। अब तक ATA श साहित्य का ठीक-ठीक पता 
न होने के कारण ही ये दोनों कवि भारतीय काव्य-साहित्य में अपरिचित से रहे 
हैं। अपभ्र श भाषा को इन दोतों कवियों ने बड़े ही अनमोल रत्न दिये हैं । 

प्रबन्ध-काव्यों के अतिरिक्त अन्य काव्यरूपों का उपयोग भी जैन कवियों ने 
किया है | रास, रसायन, फाग, चर्चरी आदि तत्काल-प्रचलित काव्य-रूपों का | 
प्रयोग पर्याप्त मात्रा में किया गया है। सर्वत उद्देश्य है--साधारण जनता में = 
उसी की भाषा में, उसी के परिचित काव्यरूपों के माध्यम से धर्म का सन्देश 
पहुँचाना । 

जोइन्दु का 'परमात्मप्रकाश' और 'योगसार' तथा मुनि रामसिह का 'पाहुड- 
दोहा? रहस्यवादी ढंग के दोहे हैं, जिनमें बताया गया है कि परमप्राप्तव्य परमेश्वर 
बाह्य पदार्थों में नहीं है, बाह्याचारों से वह प्राप्त नहीं होता । वह तो अस्तर में ही 
सदा विद्यमान है । ध्यान से समाधि द्वारा समरसीकृत मनोभूमि पर ही उसका 
निवास है। इन रचनाओं को आसानी से परवर्ती निर्गुणिया कवियों और समसाम- 
fas बौद्ध और नाथ सिद्धो के दोहों के साथ एक जाति का समझा जा सकता है । 
जोइन्दु के इस दोहे पर से यदि 'जैन' विशेषण हटा दिया जाये तो ऐसा लगेगा कि 
धह किसी नाथ सिद्ध या निर्गुणमार्गी भक्‍त की रचना है । उदाहरणार्थ : 

देवु न देवले नहु सिलए, नहु चंदणि नहु fafa | 
aaa णिरंजणु णाण धणुं सिउ संठिउ समचित्ति ॥ 


अर्थात्‌, 

देव न देवलि नहि सिला नहि चंदन नहि चित्रि, 
aaa निरंजन ज्ञानधन सिव संस्थित समचित्ति। 
बौद्ध सिद्धो की अपभ्न श-रचनाओं में भी इसी प्रकार के बाह्याचारविरोधी, 
बाह्य-पूजा-निषेधी समाधिगम्य परमत्व की झलक मिलती है। जैनों और बौढ़ों के 
तत्त्ववाद अलग-अलग हैं, पर इस बात में दोनों एक हैं कि परम-प्राप्तव्य को खोजने 
के लिए किसी बाहरी उपादान की जरूरत नहीं है । साधना द्वारा, ध्यान द्वारा उसे 
| अन्तर में ही उपलब्ध किया जा सकता है। परवर्ती निर्गुणमार्गी कवियों में इस 
| सिद्धान्त की नये सिरे से स्थापना और उसका प्रचार हुआ है। अन्तर इतना है | 

| उनमें भक्ति नामक नया तत्त्व भी आ जुड़ा है । 
सरहपाद कहते हैं क्रि जब तक खुद ज्ञान न प्राप्त कर लो तब तक शिष्य 
बनाने की गलती न करो । यह काम कुछ ऐसा ही है जैसे अन्था अन्धे को कुएँ से 
काढ़ने का प्रयत्न करता है । दोनों एक-दूसरे को लिये-दिये अन्त में कुएँ में जा 
| गिरते हैं । यह दोहा बहुत अंशों में शब्दशः कबीरदास के इसी भाव के दोहे से 
मित्रता है | सरहपाद का दोहा इस प्रकार है : 

जाव ण आप जणिज्जड, ताव ण सिस्स करेइ | 


अंधाँ अंध कढ़ाव तिम, वेण्ण वि qa पडेइ (सरह) 
जाका गुरु भी अंधला चेला खरा निरन्ध। 
अंधे अंधा ठेलिया दोऊ कूप TA (कबीर) 


इसी प्रकार सरहपाद कहते हैं : सारी दुनिया में अक्षर (शास्त्रज्ञान) बढ़ गया 
है, निरक्षर कोई नहीं । पर अक्षर तभी सार्थक होता है जब निरक्षर (क्षर-रहित) 
हो जाये : 
अक्खर बाढा सअल जगु, णाहि णिरक्धर कोइ | 
ताव से अकखर घोलिया, जाव णिरक्खर होइ । (सरह) 
कण्हपा कहते हैं --पण्डित लोग आगम = और पुराण पढ़कर मान करते हैं 
(पर तत्त्व की वात समझने का प्रयत्न नहीं करते), यह उसी प्रकार का प्रयत्न है 
जैसे पके बेल के चारों ओर भौंरा चक्कर लगाता रहता है (पर रस नहीं पा 
सकता) : 
आगम - वेअ - पुराणेहि पंडिअ माण वहन्ति 
पक्क-सिरीफले अलिअ जिम, बाहेरी अ भमन्ति | (कण्हपा ) 
sag कहते हैं--देवालय भी, देवता भी, शास्त्र भी, गुरु भी, तीर्थ भी, वेद 
भी, काव्य भी, सव नाशवान हैं। जो भी वृक्ष कुसुमित है वह सब अन्ततोगत्वा 
ईंधन ही हो जाता हे: 
aga देउ वि aca गुरु, तित्थु वि वेउ वि कव्वु । 
वच्छु जु दीसै कुसुमियउ, इंधणु होसइ TA ॥ (जोइन्दु) 
मुनि रामसिंह कहते हैं--बहुत पढ़ता है, पर उसमे तालू ही सूखता है। अरे 
मूढ़, कोई एक ऐसा अक्षर क्यों नहीं पढ़ता जिससे तू शिवपुर में पहुँच सके ? 
agas पढियई मूढ़ परु तालू सूकइ जेण । 
एक्कु जि अक्खर तं Tez सिवपुरि गम्मड जेण ॥ 
5 (मुनि रामसिंह) 
इस प्रकार की ज्ञानमार्गी वैराग्य-व्यंजक रचनाएँ जैन और बौद्ध आचार्यों ने 
काफी मात्रा में की थीं। सब उपलब्ध नहीं हो सकीं, पर जितनी भी मिली हैं उनसे 
इस प्रकार के साहित्य की समृद्धि का पता चलता है और परवर्ती हिन्दी साहित्य 
में जो इस भावधारा का समृद्ध साहित्य उपलब्ध होता हैं, उसका प्रेरणास्नोत और 
विकास-क्रम समझना आसान हो जाता है। ATH श-काव्य-परम्परा का यह एक 
महत्त्वपूर्ण अंग है । पर मैं आपको इसमें अधिक देर भटकाना नहीं चाहता | अब 
हम ATT श के रसात्मक साहित्य की चर्चा करेंगे । $ 
अपभ्र श-ग्रन्थो के प्रकाशन से अनेक साहित्यिक रहस्य स्पष्ट हुए हैं। जब-जब 
कोई जाति नवीन जातियों के सम्पर्क में आती है तब-तब उसमें नयी चेतना के 
लक्षण दिखायी देते हैं। साहित्य में नवीन चेतना काव्यरूपां, छन्दों और विषय- 
विशेष के प्रति दृष्टिकोण में प्रकट होती है। वैदिक साहित्य के वाद लौकिक संस्कृत - 

काव्य की नयी चेतना की सूचना शलोक से मिलती है, प्राकृत की गाथा से और 
अपभ्र श की दोहा छन्द से | दोहा अपभ्र शा का इतना Asal छन्द है कि किसी 
समय ATA दा काव्य को दोहाबन्ध या दूहाविद्या कहने की प्रथा चल पड़ी थी। 
'प्रश्नन्ध चिन्तामणि' में दो बन्दीजनों को दूहाविद्या में विवाद करते हुए कहा गया 
है। दूहाविद्या अर्थात्‌ ATA श-काव्य | माइल्ल धवल नामक कवि ने 'दग्वसहाव- 
qarg (द्रव्य स्वभाव प्रकाश) को पहले दोहाबन्ध में लिखा था। लोग उसका 
उपहास करते थे। अपभ्र श गॅवारू भाषा जो ठहरी ! यह देखकर कवि माइल्ल 
धवल ने उप्ते गाहावन्ध (गाथाबन्ध) में परिवत्तित किया : 
'दव्वसहाव पयासं' दोहयबंधेण आसि ज fees । 
तं गाहाबंधेण य रइयं माइल्ल AJAN | 
गाहावन्ध की यह भाषा प्राकृत हे | कहने का मतलब यह कि दोहा छन्द अप- 
Wa में इतना प्रचलित था कि लोग छन्द और भाषा को एकमेक करके देखने लगे 
थे। कब यह सहज-मनो हर छन्द भाषा-काव्य में आ गया, यह कहना कठिन È | 
इसका सबसे पुराना प्रयोग कालिदास के 'बिक्रमोर्वशीय' नाटक में मिलता है। 
राजा पुरूरवा प्रिया-विरह में व्याकुल जंगल में घूम रहा है। वह उन्मत्त है, 
राजोचिंत मर्यादा की बात भूल जाता है । नियम-कायदे से राजा को संस्कृत में ही 
बोलना चाहिए, ऐसा नाट्यशास्त्री आचार्यो का कठोर निर्देश है। इस नियम की 
अवहेलना केवल पागल ही कर सकता है। राजा पुरूरवा सचमुच पागल हो गया 
था । वह संस्कृत छोड़कर प्राकृत में बोलता है, कभी-कभी अप्र श में भी | अपश्र श 
जब बोलता है तो अनायास यह दोहा उसके मुँह से निकल पड़ता है: 
मइ जाणिओँ मिअलोयणी णिसिअरु कोइ हरेइ । 
जाव ण णावतडि सामलो धाराहरु बरिसेइ | 
इसे ब्रजभाषा का दोहा बनाने में बहुत थोड़ा ही आयास करना पड़ेगा-- 
मैं जान्यो मृगलोचनिहि निसिचरि कोइ ete । 
जों लों न नव तडि श्यामल धाराधर बरसेइ ।। 
कुछ लोग अपभ्रश के इन पद्यो को प्रक्षिप्त मानते हैं। यदि कालिदास का 
काल सन्‌ ईसवी की पाँचवीं-छठी शताब्दी हो तो यह मानने में कोई बिशेष आपत्ति 
नहीं है कि उस समय दोहा छन्द प्रचलित था । डेढ़-दो सौ वर्ष बाद के तो दोहावन्ध 
के ग्रन्थ भी मिलने लगते हैं । यदि जंगल में प्रियाविरह की चपेट से विक्षिप्त राजा 
द्वारा कवि ने तत्काल प्रचलित ग्राम्य छन्द में प्रलाप करा दिया तो इसमें | 
की क्या वात है ? जो लोग कालिदास का समय और भी पुराना मानते हैं, उन्हें 
जरूर कठोर आपत्ति होगी। वे यदि चाहें तो इसे और अन्य अपश्र श पद्यों को 
प्रक्षिप्त मानकर सन्तोष कर सकते हें । मुझे तो इस समाचार से प्रसन्नता ही हो 
रही है कि कालिदास को यह छन्द मालूम था, और अपनी पीयूषवर्षी लेखनी से 
उन्होंने इस छन्द को धन्य किया था । सबसे महत्त्वपूर्ण बात यह है कि कालिदास 
इस छन्द में रचना करने का लोभ नहीं संवरण कर सके और मौका और बहाना 

खोजकर कुछ लिख ही दिया । जो भी हो, आज से डेढ़ हजार वर्ष पहले यह छत्द 
r aa प्रचलित हो गया था । i 
a पश्चिमी विद्वानों ने यह बताया है कि किसी समय aaa के ग्रीक सैनिकों 
| में होमर की कविताओं का प्रचार था । उन्हीं लोगों ने या उनके सम्पर्क में आये 
आभीर आदि ने ग्रीक 'हेक्सा मीटर” की तौल पर भारतीय जनभापा में यह दोहा 
छन्द बना लिया था । पर यह बात कल्पना की उड़ान मात्र की सूचना देती है i 
किसी ठोस प्रमाण पर इस मत की पुष्टि नहीं हुई । 
| अब तक हमने जैन और बौद्ध साधुओं और साधकों की रचनाओं की चर्चा की 
| है । स्वभावतः उनमें धामिक पुट है, वैराग्य की ओर भुकाव है, तत्त्वदर्शन को 
| स्पष्ट करने की प्रवृत्ति है और भिन्न मतावलम्बियों का उपहास करने का प्रयास 
| है । परन्तु लोकजीवन के सरस हृदयों को, विना किसी धामिक आग्रह के, प्रकट 
| करनेवाला ATH श-साहित्य बहुत अधिक मात्रा में किसी समय विद्यमान था | 
दुर्भाग्यवश वह सब सुरक्षित नहीं रह सका । हेमचन्द्र के 'प्राकृत-व्याकरण' में सव 
जगह तो व्याकरण के नियमों को स्पष्ट करने के लिए एक-दो पदों को निदर्शनरूप 
में दिखाकर चलता कर दिया गया है, परन्तु अपश्र श के प्रकरण में वैयाकरण की 
| कंजूस बुद्धि का सहारा नहीं लिया गया। नियमों के बनाने में हेमचन्द्राचाये ने 
'अल्पाक्षरेण लाघवेन पुत्रोत्सवं मन्यंते वैयाकरणा:' वाले सिद्धान्त का ही पालन 
किया है, पर अपश्र क्ष के उदाहरणों में पूरे-का-पूरा दोहा उद्ध,त कर दिया है। 
वैयाकरणों की दुनिया में निश्चय ही इस फिजूलखर्ची के लिए उन्हें दण्डभागी होना 
॥ पड़ेगा, पर साहित्यिको के लिए तो वे अमुल्य निधि छोड़ गये हैं । पता नहीं कहाँ- 
कहाँ से उन्होंने इन बहुमूल्य दोहों का संग्रह किया था ! निश्चय ही उनमें कई 
प्रसिद्ध कवियों की रचनाएँ रही होंगी । इनमें लौकिक जीवन की सहज अभि- 
व्यक्तियों का बड़ा ही मनोरम चित्र मिलता है । जान पड़ता है उन्हें इनके लीप हो 
जाने का भय था, इसलिए यत्नपूर्वक बचा रखना उनका उद्देश्य था। उन्हें जैन 
लोग 'कलिकालसर्वज्ञ' कहते थे । कदाचित्‌ उन्होने आधुनिक युग के सहृदयों के 
| मनोभाव को दूरदृष्टि से ताड लिया था | से 
यह उन दिनों की वात है जब संस्कृत का साहित्य माघ, भारवि ओर श्रीहष 
के वाग्वैभव का आस्वादन कर रहा था। वचन-वक्रिमा, अलंकरण-चातुरी, शब्द 
गुम्फ, अनुप्रासों की छटा, TAT की घटा, विकट Taaa और Fs 
a अनुस्यूत उक्ति-विलास से मनोरम कला-जगत्‌ इस काव्य के युश हैं बह 7 
में बंधी हुई कवि-प्रौढ़ोक्ति इस काव्य को दुरूह और विद्ददग्राह्य बनाती है, न्याय- 
व्याकरण की सूक्ष्म युक्तियाँ इसे बहु-विचित्र शोभा से समृद्ध करती हैं। यह = 
वार-वार अनुशीलन और सावधान अध्ययन की माँग करता है; काव्यलक्षणा 
बारीकियों, शब्दशास्त्र के अनुशासन और उक्तिवैचित्र् की मामिक जानकारी की 
| अपेक्षा रखता है; राजनीति के निपुण घात-प्रतिघातों, राजसभा के अभिजाती gn 
कायदे-कानूनों, वस्त्रालंकरण की परिपाटी-विहित विच्छित्तियों और माल्य- 

उपलेपन-अंगरागों की सहृदयजन-वांछित विधियों के ज्ञान की आवश्यकता चाहता 
हे; शोभा, विलास, कान्ति, हाव-भाव, विव्वोक, मोट्टायित, galaa आदि अयत्नज 
और यत्नज चेष्टाओं के भेदोपभेदों को रसास्वादन की आवश्यक शर्त मानता हे | 
पद्य तो पद्य, गद्य में भी यह समय सुबाहु, दण्डी और वाण का युग है । इस युग में 
गद्य को पद्य से भी अधिक परिष्कृत रुचि और सुशिक्षित वचन-वैदग्ध्य का विषय 
माना गया है, गद्य को कवियों के परिष्कृत वाग्विलास की कसौटी माना गया ह 
कथाकारों के मुकुटमणि वाणभट्ट ने कहा था --'उज्जवल दीपक और उपमा आदि 
अलंकारों से सम्पन्न, अपूर्व नूतन पदार्थो के समावेश से विरचित, निरन्तर इ्लेषा- 
लंकार से घनीभूत होने के कारण किचित्‌ safer कथा-काव्य उज्ज्वल प्रदीप के 


समान, उपादेय घन संनिविष्ट चम्पक कली की उस मनोहर माला के समान, जिसमें . 


बीच-बीच में चमेली के फूल पिरोये होते हैं, किसका मत हरण नहीं करते ? 
हरंति क॑ नोज्ज्वल दीपकोपमै- 
qa: पदार्थरुपपादिता कथाः। 
निरन्तर इलेषघना: सुजातयो 
महास्जश्चम्पक कुइमलैरिव | 
इसी पाण्डित्यख्यापिनी, afara, सावधान-पाठ्य मनोरम अभिजात काव्य 
के वातांवरण में अपभ्र श के इन सहज-सुकुमार मर्मभेदी अव्याज-मनोहर कविताओं 
की रचना होती है। सीधी बात सीधे हृदय से निकलती हे और सहृदय के हृदय 
पर सीधी चोट करती है। अलंकरण के लिए कोई आयास नहीं, वक्रभंगिमा के 
लिए दौड़-धूप नहीं, परिपाटी-विहित रसिकता की परवा नहीं, लीला-विलास 
विच्छित्तियों के निपुण विवेचन की कोई खबर नहीं--सरल मानस की सहज 
अभिव्यक्ति ! 
काव्य-जगत्‌ की रूढियो से त्रस्त, परिपाटी-विहित मामिकता से घायल और 
कृत्रिम भावभंगियों से ऊबे सहृदय को यहाँ शान्ति की साँस लेने का अवसर मिलता 
है । बहुत पहले कविकुलगुरु कालिदास ने कभी कहा था: 
शुद्धान्तदुल भमिदं वपुराश्रमवासिनो यदि जनस्य | 
दूरीकृता खलु गुणैरुद्यानलता वनलताभिः । 
राजाओं के अन्तःपुर में दुर्लभ इस प्रकार का मनोहर शरीर यदि आश्रम- 
वासियों का हो तो फिर निश्चय ही वन-लताओं ने उद्यान-लताओं को गुणों में बहुत 
दूर पीछे छोड़ दिया हे । 
इन कविताओं को पढ़कर महाकवि की इस उक्ति की याद आये बिना नहीं 
रहती। 
स्वयम्भु, त्रिभूवन और पृष्पदन्त-जैसे कवियों के काव्य की भाषा अवश्य ही 
ATH श है, परन्तु वे शास्त्रीय परम्परा के कवि हैं । उन्होंने संस्कृत और प्राकृत के 
काव्यों का गम्भीर अध्ययन किया था । अलंकार, रस और पिंगल के पूर्ण ज्ञाता 
थे। परन्तु हेमचन्द्र के व्याकरण में उद्धत दोहो में ग्रामीण कवियों की सरल 

| अभिव्यक्ति है, उनमें कोई आडम्बर नहीं है, वक्रता नहीं है, रसनिष्पत्ति के लिए 
| चिन्तन-जन्य भंगिमा नहीं है । स्वयम्मू लोकभाषा के प्रेमी थे, परन्तु रससप्टि 
अभिजातजनोचित नियमों के परिपालक भी थे। 'हरिवंदपराण' में स्वयम्म ने 
| लिखा है कि उन्हें इन्द्र से व्याकरण, व्यास से विस्तरण, पिगल से छन्द और प्रस्तार- 
| विधि, भामह-दण्डी से अलंकरण, वाणभट्ट से घनवनित शब्दाडम्वर, हरिसेन तथा 
अन्य 2 से कवित्व-गुण और चउम्मुह (चतुर्मुख) से छन्दण, द्विपदी और 
ध्रुवकों से जडित पद्ध ड़ियाबन्ध प्राप्त हुआ : 
इन्देण समप्पिउ बायरणु। रस भरहें वासे वित्थरणु ॥ 
r पिंगलेण छंद पथ पत्थारु | भम्भह दण्डिणिहि अलंकारु ॥ 
बाणेण समप्पिउ घणघणउ । ते अक्खर डम्बर घण घणउ ॥ 
हरिसणि पाविउ णित्तणउ | अवरेहि मिकहहि कवित्त णउ॥ 
छन्दणिय-दुवइ-धुवएहि जड़िय | चउमुहेण समप्पिय पद्धडिय | 
इस वक्तव्य से उनके गम्भीर अध्ययन और शास्त्रीय ज्ञान का परिचय मिलता 
। निश्‍चय ही उनके काव्य में इस गम्भीर अध्ययन-मनन का साक्ष्य वत्तमान हे । 
विकट वन्ध के कवि कहे गये हैं । पर जिन दोहों की चर्चा हम आगे करने जा रहे 
ऐसे पण्डितों के लिखे नहीं जान पड़ते । पण्डित वे हों भी तो पण्डिताई से बहुत 
ऊपर उठे हुए हैं । सहज भाव बड़ी कठोर साधना से प्राप्त होता है । 
कुछ उदाहरणों से बात स्पष्ट हो सकेगी । 
| एक विरह-व्याकूला प्रिया कहती है कि 'किसी प्रकार यदि मैं प्रिय को पा जाती 
| तो एक ऐसा खेल करती जो अब तक किसी ने नहीं क्रिया । उसके प्रत्येक अंग में 
ऐसा पैठ जाती जिस प्रकार पानी मिट्टी के नये कसीरे म प्रवेश कर जाता है --अंग- 
अंग में भीन जाता है : 
जइ tad पावीसु पिउ अकिआ कुड्डु करीसु | 
पाणिउ नवड सरावि जिबं सब्बंगे पइसीसु ॥ 
प्रेमपरवशा ag कहती है--'माई री, जब मन स्वस्थ हो तो मान की सुधि 
की जाये । यहाँ तो बात ही कुछ और है । ज्यों ही प्रिय को देखती ऐसी हड़बड़ी 
मचती है कि फिर अपनी समझी-बूझी को याद ही कौन करे ! सारा सोचा-समझा 
गायब हो जाता है 
अम्मीए सत्यावत्येहि सुधि चितिज्जइ माणू । 
— पिए दिट्ठे हल्लोहलेण को चेअइ अप्पाणु ॥ 
मान करनेवाले दूल्हे को सिखाया जा रहा है--'प्यारे, मैंने तुम्हें बहुत बार 
मना किया कि मान देर तक न किया करो । वेपीर, इस मान-मनौअल में रात बीत 
जायेगी और जल्दी-जल्दी दड़वड़ विहान हो जायेगा 
ढोल्ला मइ Ts वारिआ मा कुरु दीहा माणु । 
fae गमिही रत्तड़ी दड़बड़ होइ विहाणु ॥ = 
कोई वयस्का सखी सहजवंकिम-लोचना नायिका को परिहास-पेशल व 


| 

समझा रही हे--'विटिय़ा, मैंने तुम्हें कितनी बार कहा कि इस दृष्टि को बाँकी न 
किया करो | वह जो कानवाली वर्छी होती है न, जो हृदय में घुसकर मांस नोचकर 
बाहर तिकलती है, उसी प्रकार तुम्हारी यह बाँकी दृष्टि शिकार को वेधती है' : 
बिट्टीए मड भणिय gg मा कुरु बंकी fates । 
पुत्ति सकण्णी भाल्लि जिव मारइ हियइ Tafa N 
बंकिम कटाक्षों के तीखेपन को इस प्रकार समझाया जाता है--'जेसे-जेसे वह 
सांवरी अपने बंकिम लोचनों को घूमना सिखाती है, वैसे-वैसे मन्मथ अपने बाणों 
को खरे पत्थर पर पजा-पजाके (घिस-धिसके) तीखा कर लेता है' (ये बाण फूलों 
के नहीं, इस्पात के होंगे ? ) : as 
जिवॅ-जिबे वंकिम लोअणहं fore amfa fares । 
तिबे-तिबे arag णिअअ-सरु खरि पत्थरि तिक्खेइ॥ 
विरहिणी ग्राम-वधू काक के शकुन पर अब विश्वास नहीं करती । सुनते-सुनते 
कान पक गये, पर प्रिय का आना नहीं हुआ और यह काग है कि बोलता ही जा 
रहा है। उसने उड़ाना चाहा इस मिथ्याभाषी को, हाथ उठाकर । विरह से दुबली 
कलाइयों से चूड़ी निक्रलकर पृथ्वी पर गिरी, लेकिन कागा की बात ठीक ही थी । 
अचानक प्रिय दिख गया । आधी चूड़ियाँ धरती पर गिर गयी थीं । पर सहसा प्रिय- 
दर्शन से खुशी की लहर दौड़ी, दुबली कलाई फूलकर मोटी हुई, आधी चूड़ियाँ 
तड़ाक से टूट बिखरी | 
वायसु sgidiau पिउ दिट्ठउ सहसत्ति। 
अद्धा वलया महिहि गय अद्धा geg agfa ॥ T 
केसी सहज अभिव्यक्ति है | कोई बनाव-सिंगार नहीं, कोई आडम्बर नहीं, 
सहज उल्लास का सहज प्रकाशन | 
मान करनेवाले प्रेमी से प्रिया कहती है--'देखो प्यारे, जिन्दगी का कोई 
ठिकाना नहीं है और मौत का आना एकदम तै है। ऐसी हालत में यह रूठने की 
बात क्यों ? रूठोगे तो ये वियोग क्रे एक-एक दिन देवताओं के सौ-सौ बरसों के 
समान हो जायेंगे! : 
चंचल जीवणु aq मरणु पिअ रूसिज्जइ काइ | 
होसिहि दिअहा eam faas बरिस सयाइं ।। 
सीधा-सा अकाट्य तर्क है ! 
काव्य-शिक्षा-सिद्ध कवि जमके उत्तान श्रृंगार का चित्रण करता था, पर कहीं- 
न-क्रहीं उसके हृदय में चोर बैठा होता था । वह जानता था कि लोग इस बात को 
अच्छा नहीं समभेंगे | इन दोहों के कवि में ऐसी झिझक नहीं थी । राधा के पयोधरों 
की महिमा वह इस प्रकार वर्णन करता है--'इन्होंने श्रीकृष्ण को आँगन में ही 
नचा दिया और लोगों को अचरज में डाल दिया। अब राधा के इन मनोहर अंगों 
का जो होना हो, हो !' ; 

हरि णच्चाविउ पंगणड विम्हद् पाडिउ लोउ | 

एम्वहि राह पओहरहं जं भावडतं होठ ॥ 
अब्दुल रहमान ने भी 'सन्देशरासक में वि रह की अभिव्यंजना इन्हीं प्रतिदिन 
के जीवन मे प्राप्त होनेवाले सहज उपमानों के सहारे की Zl विरह-विधुरा प्रिया 
कहती है---'मेरा प्रिय मेरे हृदय में सुनार की तरह उत्कण्ठा जाग्रत करता रहता 
है, क्योंकि पहले तो विरह की आग में जलाया करता है और फिर आद्या के जल 
से सींचा करता है! : 

सुन्नारह जिम मह हियउ पिअ उक्किख करेइ | 

विरह हुयासि दहेवि करि आसा afa सिचेइ ॥ 

'फिर, ऐ रात्रि, तुम्हारी शिकायत भी क्या करूँ ? यह शिकायत क्या इतनी 

थोड़ी है कि तीन लोक में अँट सके? दुःख के दिनों में तो तू चौगुनी हो जाती 
हे, पर सुख-संगम के समय एकदम छोटी हो जाती है । इस अन्याय की कोई सीमा 


a 2 
हे? 


जामिणि जं वयणिज्ज तुअ, तं faga णि णह माइ । 
दुक्लिहि होइ चउग्गणी fasaa सुह-संगाइ ॥ 
--सन्देश-रासक' 

‘sara चिन्तामणि,' 'पुरातन-प्रवन्ध-संग्रह” में जो मुंज और मृणालवती 
सम्बन्धी दोहे प्राप्त होते हैं उनमें भी अत्यन्त सहज अभिव्यक्ति हे । गतयौवना 
मृणालवती को सम्वोधन करके मुंज कहता है--'ऐ मृणालवती, क्यों चिन्ता करती 
है कि तेरा यौवन समाप्त हो गया है ? मिश्री चूर-चूर भी हो जाये, तो भी चूरे 
उतने ही मीठे बने रहते हैं' : 

मुंज भणइ मुणालवइ गउ जुव्वणु मति झूरि। 
जो सक्कर सय खण्ड कि तो वि स मिट्टी चूरि ॥ 

फक्कड़ राजा मुंज की, जो मृणालवती के प्रेम के धोखे में गिरफ्तार हुआ और 
वांधा जाकर दर-दर घुमाया गया, यह कैसी चुटीली उक्ति है ! 

पर हेमचन्द्र के संगृहीत दोहों में केवल श्रृंगार ही नहीं हैं। उसकी सबसे 
अधिक आकर्षक वात है, वीर-पत्तियों का गर्व । पति की वीरता को सहज गवे का 
विषय बनाकर ये वीरबालाएँ ऐसी दर्षोक्तियाँ करती हैं कि वस देखते ही बनता 
है । यह एकदम नवीन प्राणस्पन्दी काव्य है । 

'अरी ओ सखी, मेरा वल्लभ जब देखता है कि अपना दल टूट रहा हैं और 
शत्रु का दल बढ़ा आ रहा है, तभी निराशा के अन्धक्रार को चीरती हुई शशि-रेखा 
की भाँति उसकी करवाल चमक उठती है : 

भग्गिउ देक्लिवि निअअ बलु, बलु पसरिअउ परस्सु । 
उम्मिल्लइ ससिरेह जिव करि करवालु पियस्स॥ | 

'देख-देख, मेरा कान्त वह है, लोग जिसकी सौ-सौ लड़ाइयों की बहादुरी T 
बखान किया करते हैं, देख किस प्रकार त्यक्तांकुश मत्तगजराजों के विशाल 

को लगातार तलवार की चोटों से बिदीर्ण करता जा रहा है : 
संगर सएहि जु वण्णिअइ देक्खु अम्हारा कंतु | | 
अहिमतहँ. चत्तंकुसहँ गयकुंभई दारंतु। | 

‘ga सखी, मेरा प्यारा बीरों की उस निविड़ घटा के भीतर से अपना रास्ता | 
निकाला करता है जहाँ बाणों से बाण कटा करते हैं और तलवारों से तलवारें | 
छीजती रहती हैं। ऐसी भयंकर रणघटा में ही वह अपना मार्ग बनाता है : 

जहि कप्पिज्जइ सरिण सरु छिज्जइ खग्गिण खग्गु। 
तहि तेहइ भड घड निवहि कंतु पयासइ मग्गु॥ 

“भलेमानस, तू अगर बड़े आदमियों के बड़े-बड़े महलों को पूछता है तो देख, 
बड़े महल वे हैं । पर ऐसे महान्‌ का घर पूछता है जो संकट-कातर लोगों के उद्धार 
का सामर्थ्यं रखता है तो देख उस कुटिया को जहाँ मेरा कान्त रहता हे' : 

जइ पुच्छ घर बड्डाई तो बड्डा घर ओइ। 
बिहलिअजण--अब्मुद्धरणु कंतु कुडीरइ जोइ॥ 

‘AC ओ सखी, तू क्या उसकी शूरता और वदान्यता की बड़ी बड़ाई कर रही 
हे! बेकार बकवास न कर । मैं उसके दो दोषों को भली-भाँति जानती हूँ--दान 
करने लगता है तो adta उलीचकर दे देता है, मुझे बचा लेता है; जूझने लगता 
है तो सब-कुछ दाँब पर लगा देता है, तलवार बचा लेता है। ऐसे कंजूस की तू 
बड़ाई कर रही है । झूठ है, सब WSS: 

महु कंतहु बे दोसड़ा हेल्लि म झंखहि आलु। 
देन्तहो हउं पर उब्बारिउ जुज्झन्तहो करवालु ॥ 

कुमारी प्रार्थना करती है--'हे गौरी, इस जन्म में और अगले जन्म में मुझे 
ऐसा वर दो जो त्यक्तांकुश मत्तगजराजों से हँसता-हँसता भिड़ जाये ! ' | 

आएहि जम्मेहि arate fa गवरि सु दिज्जइ कंतु | 
गयमत्तच्चत्तंकुसहं जो अढ्भिडइ gag l 

किसी शत्रूपक्षीय शुर की प्रशांसा सुनकर वीरबाला की यह दर्पोक्ति सुनिए-- 
'जब तक कुम्भतट पर सिंह की चपेट की चटाक नहीं पड़ती तभी तक सारे मतवाले 
TALS के पग-पग पर ढोल बजा करते हैं' : 

जाम न निबडइ puas सीह चवेड AEFT | 
ताम FAs मयगलहेँ TE पइ बज्जइ ढक्क |l 
'बलैया जाऊं उस प्यारे की, जिसके पैरों में मृत योद्धाओं की अँतड़ियाँ उलझी 
हुई हैं, सिर कन्धे से झूल पड़ा है तो भी कटार पर हाथ जमा हुआ है : 
पाइ विलग्गी अंत्रड़ी सिरु ल्हसिअउं खन्धस्सु | 
तो वि कडारइ हत्थडउ बलि किज्जउं कत्तस्सु ॥ 
शत्रुसेना से घिरे शूर की दर्पोक्ति भी सुनिए--'अरे ओ हृदय, शत्रु बहुत हैं, 
तो क्या आसमान पर या बादल पर चढ़ जाऊं? मेरे भी तो दो हाथ हैं। मरना 
ही है तो मारके AST : 

हिअडा जइ वेरिअ घणा तो कि अब्भि चडाहेँ 
अम्हाहि वि वे gear जइ पृणु मारि मराहूँ ॥ 
श्रृंगार और शौर्य का यह अद्भुत लोक है। यहाँ भय और आशंका का कोई 
स्थान नहीं है, भविष्य की चिन्ता से फुंक-फुंककर कदम रखनेवालों की पगध्वनि 
पहाँ नहीं सुनायी देती । 'भला ऐसे पुत्र के उत्पन्न होने से लाभ ही क्या है और मर 
जाने से नुकसान ही क्या है जिसके रहते वाप की जमीन दूसरे भोगते रहें' : 
पत्त जांए कवणु गुण अवगुण कवणु t मुएण | ; 
जा वप्पीड़ी भूंहडी चंपिज्जड अवरेण॥ 
इन दोहों में श्र गार रस और वीररस के अतिरिक्‍त नीति के दोहे भी हैं। 
परवर्ती साहित्य में इन सभी अंगों का समुचित विकास पाया जाता है। परवर्ती 
साहित्य के अध्ययन के लिए इनका महत्त्व बहुत अधिक है | 
ATA श में एक तरफ जहाँ लौकिक रस के सहज-सरस दोहे लिखे जा रहे थे, 
वहीं अन्य छन्दो की भी रचनाएँ हो रही थीं | जैन कवियों ने अपने काव्यों में बड़े- 
बड़े oral का भी प्रयोग किया है । मुख्यतः वे कडवक-वद्ध हुआ करते हैं । कडबक 
अपभ्रंश के काव्य-रूपों का पारिभाषिक शब्द है । पज्ञटिका, पद्ध डिया आदि छन्दों 
की कुछ पंक्तियाँ देकर वाद में धत्ता, उल्लाला आदि छन्द दिये जाते थे जो बहुत- 
कुछ तुलसीदास और जायसी के चौपाई-दोहों के पूर्व-रूप हैं। इमे पद्धडिया-बन्ध 
भी कहते हैं । स्वयम्भू ने अपने पूर्ववर्ती arta कवि चउम्मुह (चतुर्मुख) को 
पद्धड़िया-बन्ध का राजा बताया था | उन्होंने क्ृतज्ञता-पूर्वक स्वीकार किया है कि 
उन्होंने पद्धड़िया-वन्ध की प्रेरणा चउम्मुह से ही ली थी। धीरे-धीरे अपभ्रश में 
रोला, AN, वीर, काव्य, छप्पय, कुण्डलिया, TAF आदि बड़े-बड़े छन्द भी 
प्रचलित हए । वे भी उतने ही सरस बन पड़े जितने दोहे । अब्दुल रहमान के 'सन्देश- 
रासक' में अनेक प्रकार के छन्दों का बहुत सुन्दर प्रयोग हुआ है । “प्राकृतपेंगलम्‌' 
में कई कवियों के बड़े मनोहर छन्द उदाहरण रूप में उद्धृत हैं । “प्राकृतपेंगलम्‌ में 
बब्बर, जज्जल, विज्जाहर (विद्यावर) आदि कई कवियों के नाम भी मिल जातें 
हैं। इनकी वीररस और श्य गाररस की कविताएँ बहुत ही उच्चकोटि की हैं । 
काशी-कान्यक्रुव्ज के महाराजा जयित्रचन्द्र (जश्रचन्द ) की वीरता बतानेवाली यह 
कविता कितनी उत्साहवर्धक है : 
भअ भज्जिअ वंगा, भग्गु कलिंगा, 
तेलंगा रण मुक्कि चले । 
मरहट्ठा fear लग्गिअ कट्ठा 
` सोरट्ठा भअपाअ पले । 
चंपारण कंपा पव्वय झंपा 
ओत्या ओत्थी जीव हरे। 
कासीसर राणा fas पआणा 
बिज्जाहर भण मंतिवरे । S 

पिधउ faz संणाह वाह उप्पर पक्र दइ। | 
बंधु समदि रण धसउ सामि हम्मीर वअण लइ ॥ f 
उड्डल ug ig भमउ । रिउ सीसहि डारउ | 
पक्खर पक्खर ठेल्लि पेल्लि TAA अप्फालड ॥ 
हम्मीर कज्ज जज्जल भणइ कोहाणल मुंह मह जलउ । 
सुरताण सीस करवइ जाल दतेजि कलेवर दिअ चलड ॥ | 
रणों को बढ़ाने से कोई लाभ नहीं है । ये छन्द केवल इतनी सूचना | 
| 


जज्जल की यह प्रसिद्ध उक्ति 'प्राकृतपैगलम्‌' से ही उद्धृत है : 


जाते हैं कि किसी समय अपभ्र श भाषा में बहुत ही उत्तम कोटि का साहित्य 
उपलब्ध था । यद्यपि इस समय हमारे पास जैन कवियों के धामिक काव्य ही कुछ 
बचे रह गये हैं, पर लौकिक रस का प्रचुर साहित्य इस भाषा में विद्यमान था, इसमें | 
कोई सन्देह नहीं । इस प्रसंग में उल्लेख्य है कि लौकिक area का एक ही पूरा | 
काव्य उपलब्ध हुआ है --अदृहमाण या अब्दुल रहमान नामक पंजाबी मुसलमान 
कवि का 'सन्देश-रासक' । यह विरह का काव्य है । इसमें कवि ने बड़ी ही कुशलता 
से एक विरहिणी नारी के वियोगाकुल हृदय का चित्र खींचा है। यद्यपि ग्रन्थ में 
प्रधान रूप से रासक छन्द का ही प्रयोग है, पर अन्य बड़े-छोटे छन्द भी इस 
ग्रन्थ में कम नहीं हैं । इस पुस्तक की कुछ पंक्तियों की बानगी देना अनुचित नहीं 
होगा । एक विरहिणी, जो विजयनगर की है, प्रिय-विरह से कातर होकर किसी 
की राह जोह रही है । तभी मुलतान का कोई आदमी, जो व्यापार के सिलसिले में 
मालिक का पत्र लेकर खम्भात जा रहा है, मिल जाता है और वह अपना सन्देश 
उसके हाथों भेजती है । विरहिणी का प्रथम परिचय बड़ा ही करुण है। यद्यपि 
अपूव सुन्दरी है, उभरे हु ए वक्षःस्थल और भिड़ की तरह पतली कटि तथा हंस के 
समान गतिवाली है, फिर भी विरहाग्नि की आँच से उसका चेहरा काला पड़ गया 
है, सोने का-सा रंग म्लान हो गया है जैसे चन्द्रमा राहु द्वारा पराभूत हो गया हो | 
वह दीनानना राह जोह रही है, आँखों से निरन्तर जलधारा प्रवाहित होती जा 
रही है : 
विजयनयरहु कावि वररमणि, 
उत्तुंगथिरथोरथणि बिरुडलक्क धयरट्ठपउहर | 
दीणाणण पहु णिह जलपवाह पवहत दीहरि। 
विरहर्गिहि कणयंगितणु तह सांमलिमपवन्नु | 
णज्जइ राहि विडम्बिअउ ताराहिवइ सउन्न। 
फिर सामने किसी बटोही को जाते देखती है और उसे रोकती है । उसके पास 
पहुँचने की उतावली से उस विरहकातरा तन्वंगी की दुदेश हो जाती है । तेजी से 
जो वह पथिक की ओर बढ़ी तो कमर की रशनावली टूट गयी, किकिणियाँ कण- 
क्वणन के साथ बिखर गयीं । किसी तरह उन्हें समेटा और रशनावली में निष्ठुर 
गाँठ airaa आगे बड़ी तो मोतियों का. नौलड़ा हार टूटकर छितरा गया। उत्त 

विचारी ने सँभालकर कुछ आगे बढ़ने का प्रयत्न क्रिया तो चरणों में न्‌पुर ट्री उलझ 
गया और उसकी किंकिणियाँ रास्ते में बिखर गयीं : ote 
तं जं मेहल ठवड गंठि णिट्ठुर aza 
तुडिय ताव थूलावलि णवसर हार लय | 
सा तिवि किवि संवरिवि चइवि किवि संचरिय 
णेवर चरण विलग्गिवि तह पहि पंखुडिय ॥ 
इस उतावली की कोई हृद है ! पथिक मिला मुलतान का निवासी, am 
का यात्री । विरहिणी का पति वहीं रहता था । फिर सन्देशा ! विरह का अपार 
समुद्र ! जितना ही गम्भीर, उतना ही उद्दाम ! 
अब्दुल रहमान बड़े ही निपुण कवि थे। उन्होंने आरम्भ में अपना परिचय 
देते हुए कहा है कि वे प्राकृत के काव्य और गीत विषयों में निपुण हैं । निस्सन्देह 
उनके इस छोटे-से काव्य से पता चलता है कि वे महान्‌ कवि रहे होंगे। प्राक्रत- 
काव्य पर उनका अनुराग भी बहुत है । उन्होंने बड़ी विनम्रता से अपना काव्य 
आरम्भ किया है । उनका लक्ष्यीभूत श्रोता थोड़ा-बहुत पढ़ा-लिखा सहृदय है । वे 
कहते हैं कि जो लोग पण्डित हैं वे इस कुकवित्त के लिए क्यों ठहरेंगे, जो एकान्त 
मूर्ख है उसका मूर्खता के कारण इसमें प्रवेश ही नहीं हो सकता । इसलिए जो लोग 
न पण्डित हैं और न एकदम मूर्ख हैं, मध्यवर्ग में आते हैं, उन्हीं को यह कविता 
प्रिय लगेगी । उनके सामने ही कविता वार-वार पढ़ी जा सकती है : 
णहु रहड Fee कुकवित्तरेसु, 
agent अवृहृह णहु पवेसु | 
far gaa न पंडिय मज्झया रै | 
fad पुरउ पढिव्वउ सव्ववार ॥ 
इस काव्य में विरह की अनेक सूक्तियाँ भी हैं। पर अधिकांश विरहिणी के 
कोमल हृदय की सरल अभिव्यंजना है । ऋतुवर्णंन का बहाना भी कवि ने ढूंढ़ लिया 
है और तीसरे प्रक्रम में प्रकृति के बदलते हुए विभिन्न रूपों के साथ मनुष्य के 
रागात्मक हृदय का अदभुत स्वारस्य चित्रित किया है । इस विरह-वर्णन के अत्यन्त 
करुण चित्र में भी कवि का प्राकृत भाषा का प्रेम प्रकट हो जाता है । शरतूकाल 
के वर्णन में विरहिणी नायिका पथिक से पूछती है : Mn 
“कहो पथिक, क्या उस देश में रात को निर्मल चन्द्रमा की ज्योलूना ति 
छिटकती ? क्या अरविन्दों पर विहार करनेवाले हंस कलरव नहीं करते £ कय 
कोई सुललित राग से प्राकृत भाषा का गाना नहीं गाता ! क्या कापालिक (निर्देय ) 
भाव से कोई पंचम सुर में तान नहीं छेड़ता ? क्या वहाँ प्रातःकाल की प्रत्यूष वेला 
में ओस से भीगे पुष्पसमूह मह-मह नहीं कर उठते ? हे पथिक, मे 
कि मेरा प्रिय अरसिक ही है जो शरत्काल में भी घर नहीं लोटता : 


अह कलरउ न gifa हंसफल सेवि रविदह | 

अह पायउ णहु पढ़इ कोइ सुललिय पुण राइण, 
अह पंचमु णहु कुणइ कोइ कावालिथ भाइण | 
महमहइ अहव पच्चूसि णहु ओससित्तु घणु कुसुम भरु । 
अह मुणिउ पहिय अणरसिउ पिउ सरइ समइ जुण सरइ घरु ! 
कैसा है वह देस जहाँ प्राकृत का ललित राग भी नहीं गाया जाता । | अब्दुल 
रहमान का अपना नगर ऐसा अरसिक नहीं था। वहाँ तो प्राकृत ओर रासक से 
नंगर-मार्ग मुखरित होते रहते थे । इस कवि ने साम्बपुर या मुलतान का बड़ा ही 
मनोहर और जीवन्त वर्णन किया है । वहाँ के धवलतुंग प्राकारों का उल्लेख करते 
हुए जब नगर के जीवन-क्रम.का परिचय देता है तो पहली वात वह यही कहता है 
कि चतुर व्यक्तियों के साथ नगर में प्रवेश किया जाये तो अत्यन्त मधुर-मनोहर 
प्राकृत छन्द सुनायी देंगे, चौवे लोगों का वेद-पाठ सुनायी देगा और नाना रूपों में 
निबद्ध रासक सुनायी देंगे : 
विविहविअक्खण सत्थिहि जइ पवसिइ fore 
GAZ छन्दु मणोहरु WAT AZAR ॥ 
कहव oe चउवेइहि वेउ पयासियउ 
कहुँ बहुरूवि frags was भासियइ ॥ 
प्राकृत के मनोहर छन्द, वेद और रासकर | रामायण, महाभारत, नलदमयन्ती 
सारंगा-सदयवच्छ, सब बाद में ! इसी से इस कवि का प्राकृत (और अपभ्रश) 
काव्य के प्रति राग स्पष्ट हो जाता है हर ऋतु का वर्णन कवि ने बड़ा ही मनोरम 
किया है । वर्षा के प्रसंग में-- 
झंपवि तमं बद्दलिण cag fafa छायउ अम्बरु। 
उन्नवियउ घुरहुरइ घोरु घणु किसणाडंबरु | 
mgg मरिग gafra तरल तडयडिवि तडक्कइ | 
दह _र WY रउदु सह, कुवि सहवि ण सक्कइ। 
निवड निरन्तर नीरहर दुद्धर धरधारोहभरु | 
किम सहउ पहिय सिहरटिठयइ दुसहउ कोइल LAE सरु | 
कवि की यह उक्ति बादलों की घनघोर घटा, काले मसृण आडम्बर के साथ 
घुरघुराती हुई घुमड़ती हुई ध्वनि, नभोमार्ग में बिजली का तड़तड़ाना, दाढुरों की 
रौद्र रटन और रुई के पहल-पर-पहल के समान फैले हुए जलभरित मेघों की दुर्धर 
धारा--पंक्तियों का बिना अर्थ समझे भी प्रत्यक्ष कर देती है। विरहिणी की यह 
करुण हृदयवेदना कि ऐसे समय में शिखर पर बैठी कोयल की दुःसह कूक कैसे AE, 
मृत्तिमन्त होकर प्रकट होती है। पर हर ऋतु में बदली हुई प्रकृति के साथ ताल 
मिलाकर चलनेवाली मानव-प्रकृति प्राकृत के रागों में बराबर मूत्तिमती हो उठती 
है। अब्दुल रहमान कोयल की कूक के साथ रागों की दुनिया की कूक को कभी 
नहीं भूलते । वसन्त में एक तरफ विभिन्न पुष्पों के रंगों, गन्धो, रूपों में प्रकृति के 
भन्तरतर की उल्लास-वेदना कसमसा उठती, है, कोयल कूकने लगती है और भोरे 

| TAR करने लगते हूँ । मोर नाच उठते हैँ । सारी प्रकृति उल्लसित और मदविद्धल | 
) हो उठती है, पर साथ ही अब्दुल रहमान मनुष्य के उस राग-रंजित चित्त को नहीं | 
भूलते जो नूपुरों की रुनझुन में, नृत्य की चटुल मं गिमा में, हारों की झटकन-मटकन 
| में, चर्चरी के गेय पदों के साथ उमड़ते तालों में, युवतियों के उल्लास-तरल कण्ठ में 
। अभिव्यक्ति पाता है : | 
|| नच्ची रिहि tz झुणि करिवि तालु, 
jj नीच्चीयइ अउव्व वसन्त कालु। 

घण निविड हार परिखिल्लरीहि, 

रुणझुण रउ मेहलकिकिणीहि। 

गञ्जंति तरुणि णवजुव्वणीहि, 

सुणि पढिय गाह पिअकंखिरीहि। 

ऐसे समय में प्रिय विरहिता यह प्राकृत गाथा पढ़े बिना कँसे रह सकती 

थी ?-- 


= 


एआरिसंमि समए घणदिणरहसोयरंमि लोयम्मि। 

| अच्चहियं मह हियए कन्दप्पो खिवड सरजालं ॥ 

| अर्थात्‌ ऐसे समय में जवकि लोक में दिन इतने उत्तेजक हो गये हैं, यह कितनी 

| बड़ी विपत्ति है कि प्रेम का देवता मेरे हृदय पर वाणों की निरन्तर चोट करता ही 
जा रहा है ! 

हर मौसम में अब्दुल रहमान प्रकृति की अन्तनिगूढ़ वेदना के साथ मानव- 


| चित्त को Seat करनेवाली प्राकृत कविता का ध्यान रखते है । माना यह कविता 
| 
§ 


~ 


भी हजार फलों के बीच खिला हुआ एक फूल हो--सहज, मनोरम, भव्य, 


| आकर्षक । 

i अपभ्रश कविता के जो कुछ भी अवशेष प्राप्त हुए हैं, वे इतन माहक और | 
| रसाल हैं कि वक्ता को छट दी जाये तो एक-एक कविता उद्धूत करने की साचगा, 
| ही कविता को कई बार पढ़ने की कामना करेगा | परन्लु में आपको अधिक | 


उद्धरणों से परेशान नहीं करूँगा । कुछ थोड़ी-सी कविताएं इस वात को सिद्ध करने 
के लिए पर्याप्त हैं कि यह साहित्य कितना समृद्ध था, कितना सहज था, कितना 
मनोरम था ! 

मैं कुछ और पुस्तकों में प्राप्त 
रहा हूँ | जैताकि शुरू में ही बताया गया 
बिखरी पड़ी है । कुछ ऐसी महत्त्वपूण पुस्तका का 

रहा हे जिनमें agra की उत्तम रचनाएँ बिखरी हई हैं और मेरे देखने में आयी हैं। 
'प्रबन्ध चिन्तामणि'नामक ग्रन्थ सं. ।36{ वि. में लिखा गया था । इसके दो... 
| अंग्रेजी अनुवाद हो चुके हैं । मेने हिन्दी में भी इसका अनुवाद क्याहैजोसिन्वी | 
| ग्रन्थमाला में प्रकाशित हो चुका है। इसमे अपञ्चश के कुछ बहुमूल्य दोहे हैं लो 
| सिद्ध करते हैं कि किसी समय अपञ्न श का विपुल साहित्य उपलब्ध था। मेख्तुंग 


त कविताओं को उद्धत करने को लालसा को दवा 
कई ग्रन्थों में इस साहित्य की सामग्री 
सिर्फ न!मोल्लेख करके विरत हो 

इसके लेखक हैं। वाद में राजशेखर सूरि ने देखा कि इसमें कुछ कथाएँ छूट गयी 
हैं। उन्होंने चौबीस प्रबन्धों का 'प्रबन्धकोश' लिखा और इन दोनों में छूटी हुई 
कथाओं को परवर्ती जैन पाठकों ने विविध हस्तलेखों के हाशिए पर लिख रखा 
था, जिनका संग्रह मुनि जिनविजयजी ने 'पुरातन-प्रबन्ध-संग्रह' नाम से सम्पादित 
किया है। इन दो संग्रहो के हिन्दी अनुवाद भी मैंने किये हैं। पर अभी तक वे 
प्रकाशित नहीं हो सके हैं। इन तीन प्रबन्धों में अपश्च श की अनेक रचनाएँ प्रका- 
शित हुई हैं जो इस भाषा के faga साहित्य की ओर इंगित करती हैं। सोमप्रभ 
नाम के एक दूसरे जैन आचार्य हुए हैं जिन्होंने 'कुमारपाल प्रतिबोध' नामक एक 
विचित्र काव्य लिखा जो है तो मुख्यतः प्राकृत में, पर एक-दो कथाएँ संस्कृत में 
और कुछ अंश अपभ्रश में हैं। अपश्र श के कुछ दोहे इसमें आये हैं । कदाचित्‌ 
कवि ने कथाओं को रोचक बनाने के उद्देश्य से और उन्हें सामयिक और स्थानिक | 
रंग देने के लिए अज्ञात और अप्रसिद्ध कवियों के दोहे वीच-वीच में रख दिये हैं। 
इन दोहों में कई हेमचन्द्र के उदाहरणों में मिल जाते हैं और कई ‘gare चिन्ता- 
मणि' आदि में भी। इसमें स्वयं सोमप्रभ के दोहे भी हैं, पर अन्य कवियों की 
कविताओं से इतना तो पता चल ही जाता है कि अपश्र'श का बहुत व्यापक साहित्य 
उन्हें उपलब्ध था और फिर यह भी कि कुछ कवियों के दोहे इतने प्रसिद्ध थे कि 
कई-कई ग्रन्थकारों ने उद्धत किये । 

यह सत्य है कि इस विशाल साहित्य का अधिकांश नहीं मिला । पर जो मिला 
है, वह निस्सन्देह महत्त्वपूर्ण है । 


['आलोक-पर्व' से] eo 


बौद्ध सिद्धों का जीवनदर्शन एवं साहित्य 


बौद्ध सिद्धो का साहित्य बहुत विस्तृत है । उसके सम्बन्ध में कई विद्वानों ने बड़े 
परिश्रम से तिब्बती, चीनी और भारतीय साहित्य-स्रोतों से जो सामग्री प्रस्तुत | 
है वह अपने-आपमें बहुत विस्ती है, लेकिन फिर भी ऐसा लगता है कि इस विशाल 
साहित्य के एक अंशमात्र का ही वह परिचय दे सका है। आज से लगभग पौन 
शताब्दी पहले महामहोपाध्याय हरप्रसाद शास्त्री को नेपाल दरबार लाइब्रेरी से 
fadi के बारे में बहुमूल्य सामग्री प्राप्त हुई थी। उन्होंने उसे बंगाक्षरो में 'बौद्ध गान 
ओ दोहा नाम से प्रकाशित किया। इस ग्रन्थ में आचार्य मुनिदत्त की संस्कृत- 
टीका के साथ पचास गीतियों का संग्रह था और उसके साथ ही अद्य वज्भपाद की 

संस्कृत-टीका के साथ आदिसिद्ध सरहपाद का “दोहा कोश”, आचार्य f 
AT, 'मेखला' टीका डक ‘ahs रोचात ह त 
थे थे दोहाक्रोश और गीतियाँ इस विश्वास के sa ba eee 
उनकी भाषा आरस्मिक daar भापा है। इसके कक e P P 
> Be & Ro bh स्व. डा. प्रवावचन्द्र बागची 
ने ।929 a में नेपाल राजगुरु के पुस्तकालय से 'दोहा कोश' की एक और प्रति 
उपलब्ध a । साथ ही उन्होंने नेपाल दरवार लाइब्रेरी से 'दोहा कोश' की एक और 
खण्डित प्रति प्राप्त की। इन दोनों दोहाकोशों में कुछ नयी सामग्री eee 
जिसका सम्मादत करके उन्होंने [935 ई. में कलकत्ता विश्वविद्यालय के Ble 
ain aca में प्रकाशित कराया और फिर (938 ई. में कलकत्ता संस्कृत सिरीज 
से पुस्तकाकार भी प्रकाशित कराया | इसमें तिल्लोपाद का 'दोहा कोश', काण्हपाद 
का 'दोहा कोश', सरहपाद के विभिन्न खोतों से प्राप्त 'दोहा कोश' और विभिन्‍न 
पाण्डुलिपियों या मुद्रित प्रतियों में प्राप्त होनेवाले कई अपश्र शा पद--अर्थात्‌ 
तिल्लोपाद के दोहा कोश पर 'सार्थपंजिका', सरहपाद के दोहा कोश पर अद्यवञ्र 
की टीका 'विषय़पद मंजिका', काण्हपाद के दोहा कोश की टीका 'मेखला' में प्राप्त 
अपभ्र'श उद्धरण थे। इस दिशा में महापण्डित राहुल सांकृत्यायन द्वारा तिब्बत के 
शक्य मठ से उपलब्ध सरहपाद का “दोहा कोश' बहुत महत्त्वपूर्ण खोज थी । इसमें 
सरहपाद के अब तक प्राप्त दोहों से कहीं अधिक दोहे थे। जो दोहे मूल रूप में 
प्राप्त नहीं हो सके, उनके तिव्वती अनुवाद का हिन्दी रूपान्तर भी उन्होंने पुस्तक 
में संकलित कर दिया । यह ग्रन्थ विहार राष्ट्रभाषा परिषद्‌ पटना से प्रकाशित 
हो चुका है। 
इस प्रकार तिब्बत और नेपाल से सिद्धों की मूल सामग्री और उनके अनुवाद 
प्रप्त हुए और एक खोयी हुई निधि का पता चला। इस दिशा में डॉ. एम. 
सहीदुल्ला का कार्य विशेष उल्लेख्य है। उन्होंने शास्त्रीजी द्वारा प्रकाशित ATH श 
पद्यों की तिब्बती अनुवादो से तुलना करके उनकी भाषा और भाव पर महत्त्वपूर्ण 
अध्ययन प्रस्तुत किया । उनका अध्ययन फ्रात्सीसी भाषा में है। भाषा की दृष्टि से 
डॉ. सु. कु. चटर्जी ने इन पर गम्भीर विचार किया । वाद में अनेक विद्वानों ने इन 
गीतों और दोहों पर अनेक दुष्टियों से विचार किया है। जो संस्कृत-टीकाएँ उपलब्ध 
हुई हैं उन्हें सरसरी निगाह से भी देखा जाय तो मालूम होगा कि कितना विशाल 
साहित्य इन सिद्धों और इतके अनुयायियों ने लिखा था | दुर्भाग्यवश अधिकाश 
पुस्तकें अब मिलती नहीं । कभी-कभी चीनी और विज्ञेषकर तिब्बती अनुवादों में 
इनका कुछ परिचय मिल जाता है। इस अमूल्य साहित्य की जानकारी हमें इन्हीं 
अनुवादों से मिली है। इसके लिए भारतीय साहित्य का विद्यार्थी इन देशों के 
महान्‌ विद्या-प्रेमियों का चिर कृतज्ञ रहेगा। 
बौद्ध सिद्धों की जो भी रचनाएँ प्राप्त हुई 
ध्याभाषा' शब्द भी पण्डितों के ऊहापोह 


हैं वे 'सन्ध्याभाषा' में लिखी गयी 
हैं। यह “सन्ध ह का विषय रहा है। किसी 
समय मुझे स्व. म. म. T- 


CC-0. In Public Domain. Gurukul Kangri Collection, Haridwar 


विधुशेखर भट्टाचाये का यह सुझाव मात्य लगाथा कि 


Digitized by Arya Samaj Foundation Chennai and eGangotri 


308 | हजारीप्रसाद द्विवेदी ग्रन्थावली-6 


मूल शब्द 'सन्धा भाषा' था और अर्थ था 'सन्धाय' या 'अभिप्रेत्य' कही हुई भाषा | 
भागवत के इलोकों से इसका समर्थन किया गया था। पर लगता है टीकाकार इसे 
'सन्ध्या भाषा' कहना ही उचित समझते थे । स्वयं भागवत को व्यास की 'समाधि- 
Wi कहा गया है---'सम।धिभाषा व्यासस्य प्रमाणं तच्चतुष्टयम्‌ ।' इसका परवर्त्ती 
रूप कबीर की उलटवाँसियों में पाया जाता है । 
जालन्धरपाद का कहा जानेव!ला एक ATA श पद राहुलजी को नेपाल में 
मिला है । यद्यपि इसकी भाषा बिल्कुल बिगड़ी हई है, तथापि इस पद से उनके मत 
के विषय में एक धारणा बनायी जा सकती हे । यद्यपि जालन्धरपाद अक्षय निरंजन- 
निर।लम्ब शून्य को नमस्कार कर रहे हैं और यह लग सकता है कि वे बौद्ध लोगों 
की भाँति एक अनिर्वचनीय 'शून्य' को अपना उपास्य मानते हैं, तथापि इस अस्पष्ट 
पद से भी यह स्पष्ट समझ में आ जाता है कि वे सरहपाद के 'महासुख' नामक 
'सत्‌' आनन्द को ही अपना चरम प्राप्तव्य मानते हें । एक ऐसा समय गया है जब 
सहजयानी और वज्रयानी साधक शून्य को निषेधात्मक न मानकर विध्यात्मक या 
धनात्मक रूप में समझने लगे थे । इसी भाव को बताने के लिए वे 'सुखराज' या 
'महासुख' शब्द का व्यवहार करते थे । ये साधक चार प्रकार के आनन्द मानते थे: 
प्रथमानन्द, परमानन्द, विरमानन्द और सहजानन्द । अन्तिम और श्रेष्ठ आनन्द 
सहजानन्द है । यही सुखराज है, यही महासुख है, इसे किसी शब्द से नहीं समझाया 
जा सकता | यह अनुभववेकगम्य है । इसमें इन्द्रिय-बोध लुप्त हो जाता है, आत्म- 
भाव या अस्मिता विलुप्त हो जाती है, 'केवल' रूप में अवस्थिति होती है । सरहपाद 
ने इसी भाव को बताने के लिए कहा है: 
इन्दिअ जत्थ विलअ गउ 
णद्धिअ अप्प सहावा। 
सो हले सहजन तनु फुड़ 
पुच्छहि गुरु पावा। 
इतना वे लोग भी मानते थे कि सर्वज्ञ भगवान्‌ बुद्ध देव ने इस शब्द का कभी प्रयोग 
नहीं किया और इस भाव की प्रज्ञप्ति के लिए कुछ भी नहीं कहा । परन्तु साथ ही वे 
बुद्धदेव के मौन को अपने पक्ष की पुष्टि में ही उपयोग करते थे। उनका कहना था 
कि यद्यपि भगवान्‌ बुद्ध सर्वज्ञ थे तथापि वे इस महासुखराज के विषय में जो मौन 
रह गय, वह्‌ इसलिए कि वह वाणी से परे था--'जय हो इस कारण-रहित A 
की जो जगत्‌ के नाशमान चंचल पदार्थों में एकमात्र स्थिर वस्तु है और सर्वज्ञ 
भगवान्‌ बुद्ध को भी इसकी व्याख्या करते समय वचन-दरिद्र हो जाना पड़ा था : 
जयति सुखराज एष कारण रहितःसदोदितो जगताम । i 
यस्य च निगदत समये वचनदरिद्रो बभूव सर्वज्ञः n 
नडपाद की 'सेकोहेश की टीका? में सरहपाद का वचन, पृ. 63 
सो, यह सुखराज ही सार है, यही शून्यावस्था है, क्योंकि इसका न आदि है, 
न्‌ अन्त है, न मध्य है; न इसमें अपने का ज्ञान रहता है, न पराये का ; त यह जन्म 

है, न मोक्ष; न भव, न निर्वाण। इसी अपूव महासुखराज को सरहपाद ने इस प्रकार 
कहा है: 
Ale ण अन्त ण मज्ञ णड 
णउ भव णड णिव्वाण। 
Ug सो परम HZJZ, 
णउ पर णउ अप्पाण ॥ 
È -ण्ज. डि. ले., पृ. ]3 
जालन्धरपाद ने सरहपाद के ग्रन्थ पर एक टिप्पणी लिखी थी, इसलिए 
उनके ऊपर सरहपाद के विचारों का प्रभाव होना बिल्कुल स्वाभाविक है। 
राहुलजी ने नेप ल के वोद्धो में 'चर्यागीति' नामक पुस्तक से जो पद संग्रह किया है, 
ag स्पप्ट रूप से सरहपाद के वताये हुए उक्त मत का समर्थन करता है बे चतुरा- 
नन्द (चार प्रकार के आनन्द) की बात कहकर बताते हैं कि परमानन्द और 
विरमानन्द के बीच ही जो आनन्द (सहजानन्द) आच्छन्न नहीं हो जाता, जो 
सवके ऊर्ध्वं में और सवके अतीत है, वह महासुख हे | जालन्धरपाद ने उस महासुख 
का अनुभव किया था: 
आनंद परमानंद विरमा, चतुरानंद जे संभवा। 
परमा विरमा माझे न छादि रे महासुख सुगत संप्रदप्रापिता ॥ 
-“'गंगा' पु., पृ. 253 
यह महासुख aa तान्त्रकों के सहजानन्द के बहुत नजदीक है। इसलिए 
आचर्य नहीं कि जालन्धरपाद को परवत्तीं साहित्य में शैव सिद्ध मान लिया गया 
है। 
वर्समान अवस्था में उतके मत के विषय में इससे कुछ अधिक कह सकता 
सम्भव नहीं है, परन्तु उनके शिष्य कृष्णपाद के मत के विषय में कुछ अधिक कह 
सकना सम्भव है। उनके कई पद और दोहे प्राप्त हुए हैं और उन पर संस्कृत 
टीका भी उपलब्ध हुई है। संक्षेप में आगे उनके मत का सार-संकलन किया जा 
रहा है। यहाँ इतना कह रखना उचित है कि म. म. पं. गोपीनाथ कविराज ने 
“सिद्धान्त वाक्य' से गोपीचन्द और जालन्धरनाथ का जो संवाद उद्ध,त किया हः 
ag बहुत परवत्तीं जान पड़ता है। वस्तुतः बह अपश्र श से या पुरानी हिन्दी से 
संस्कृत में रूपान्तरित जान पड़ता है। हम आगे 'गोरखबोध, के प्रसंग में उस पर 
विचार करेंगे । 
कान्हूपाद या कृष्णपाद (कानिपा) के दोहों का एक संग्रह 'दोहा दोश नाम 
से श्री हरप्रसाद शास्त्री ने छपाया है। उस पर Agar” नामक संस्कृत-टीका भी 
मिली है । इनको फिर से तिब्बती अनुवाद से मिलाकर डां वःगची ने सम्पादित 
क्रिया है। इन दोहों के अतिरिक्त “चर्याचर्यविनिचय' में संरकृत-टीका के साथ 
उनके कई पद भी छपे हैं। इन्हीं सबके आधार पर नीचे का संकलन प्रकाशित किया 


जा रहा है। 


CC-0. In Public Domain. Gurukul Kangri Collection, Haridwar _ 


Digitized by Arya Samaj Foundation Chennai and eGangotri 


30 | हजारीप्रसाद द्विवेदी ग्रन्यावली-6 


कृष्णपाद मानते थे कि इस शरीर में ही चरम प्राप्तव्य की प्राप्ति होती J | 
शरीर का जो मेरुदण्ड है, वही कंकालदण्ड कहा जाता है, उसे ही मेरु-पर्वत कहते 
हैं; क्योंकि श्री सम्पुटतन्त्र में कहा गया है कि पैरों के तलवे में भैरव-रूप धनुषाकार 
वायु का स्थान है, कटिदेश में त्रिकोण उद्धरण है जिसके तीन दलों पर वर्त्तलाकार 
वरुण का वास है और हृदय में पृथ्वी हैं जो चतुरस्र भाव से सव ओर व्याप्त है। 
इसी प्रकार कंकालदण्ड के रूप में गिरिराज सुमेरु स्थित हे ४ इसी गिरिराज के 
कन्दरकुहर में AMA धातु-जगत्‌ उत्पन्न होता है। इसी गिरिकुहर में स्थित पद्म में 
यदि बोधि चित्त पतित होता है तो कालाग्नि का प्रवेश होता है और सिद्धि में 
बाधा पड़ती है; * क्योंकि ‘aa fate’ नामक ग्रन्थ में स्पष्ट ही लिखा है कि यदि 
सर्वसिद्धि का निधान बोधिचत्त (शुक्र, नाथपन्थियों का fare) नीचे की ओर 
पतित हो और स्कन्धविज्ञान मूच्छित हो जाय तो उत्तम सिद्धि कहाँ से प्राप्त हो 
सकती है ?° 
हाँ यह समझ रखने की जरूरत है कि समस्त बोद्ध वप्त्रयानी और सहजयानी 
साधक मानते हैं कि दो प्रकार के सत्य होते हैं: लोक-संवृत-सत्य अर्थात्‌ 
लौकिक सत्य और पारमार्थिक सत्य अर्थात्‌ वास्तविक सत्य। लोक में बोधिचित्त 
का अर्थं स्थूल शारीरिक शुक्र है, जबकि पारमाथिक सत्य में वह ज्ञातृरूप चित्त है। 
इसी प्रकार पद्म और बज्र के . सांवृतिक अर्थ स्त्री और पुरुष के जननेन्द्रिय हैं, 
परन्तु पारमाथिक अर्थात्‌ वास्तविक अर्थ आध्यात्मिक हैं जो आगे स्पष्ट होगे। 
कृष्णाचार्यपाद के एक पद की टीका में टीकाकार ने बताया है कि जो लोग गुरु- 
सम्प्रदाय के अन्दर नहीं हूँ वे लोग सांबृतिक (व्यावहारिक) अर्थ लेकर शरीर-रूप 
कमल के मूलभूत बोधिचित्त को 'शुक्र' समझते हैँ ।° कृष्णाचार्यपाद ने इस वृत्ति को 
मार डालन का संकल्प किय। था । स्क्रन्धविज्ञान के मूच्छित होने का वया अर्थ है, 
यह समझना जरूरी हे । इसीलिए इसके विकास पर एक सरसरी निगाह दौड़ाकर 
हम आगे ast | 
किस प्रकार यह तान्त्रिक प्रवृत्ति बौद्ध-मार्ग में प्रविष्ट हुई थी, इसका इतिहास 
बहुत मनोरंजक हे । इस विषय मे भदन्त शान्तिभिक्ष ने विश्वभारती पत्रिका' में 
एक महत्त्वपूर्ण लेख लिखा है। agang पाठको को वह लेख (वि. भा. Tu 


खण्ड 4, अक |) पढ़ना चाहिए। यहां प्रकृति-विषय से सम्बद्ध कुछ तथ्यों का संकलन 


किया जा रहा है, इससे परवर्ती प्रसंग स्पष्ट होगा। जो साधक साधनामागे में 
अग्रसर होने की इच्छा रखता है, उसके लिए चित्त को वश में करना परम आवश्यक 
ql इस चित्त में यदि कामनाओं के उपभोग न करने के कारण क्षोभ हआ तो साधना 
मिट्टी में मिल जायेगी । यही सोचकर अनंगवःज्ञ ने कहा था कि इस प्रकार प्रवृत्त 
होना चाहिए जिससे चित्त क्षुभित न हो, यदि चित्तरत्न संक्षब्ध हो गया तो | 
सिद्धि नहीं मिल सकती ।” फिर यह विक्षोभ दमन कैसे किया जाय? वासनाएँ 
दबाने से मरती नहीं, अपितु और अन्तस्तल में जाकर छिप जाती हैं । अवसर पाते 
ही वे उद्बुद्ध हो जाती हैं और साधक को दबोच लेती हैं। इसीलिए उनको दबाना 

ठीक नहीं । उचित पन्था यह हे कि समस्त कामनाओं का उपभोग किया जाय, 
तभी शीघ्र चित्त का संक्षोभ दूर होगा और सच्ची सिद्धि प्राप्त होगी ।* इस प्रकार 
से कामोपभोग का साधना-क्षेत्र मे प्रवेश हुआ । इस साधना की पृष्ठभूमि में गुन्य- 
वाद था। शून्यता और समस्त भावों और अभावों से yaa निःस्वभावता ही 
साधक का चरम लक्ष्य है। कामनाओं के उपभोग के लिए स्त्री की आवश्यकता है। 
इसीलिए वज्रयान में पाँच बुद्धों और अनेक बोधिसत्वों की शक्ति कल्पना की 
गयी है । सिद्धि प्राप्ति के लिए गुरु की आवश्यकता है, इसलिए जो बुद्ध सिद्ध हो 
गये हैं उनके भी गुरु हैं । यह गुरु शून्यता ही है। जैसे गुड़ का धर्म माधुर्य है और 
अग्नि का धर्म उष्णता है, उसी प्रकार समस्त धर्मों का धर्म समस्त स्वभावों की 
स्वभावशून्यता È शून्यता का मूर्तरूप ही वजसत्व है। वज्रसत्व, वज्रधर, 
वज्रपाणि, तथागत इसी शून्य के नाम हैं, यही वज्रधर समस्त बुद्धों के गुरु हैं। 

बौद्ध दर्शन में समस्त पदार्थों को पाँच स्कन्धों में विभक्त किया गया है: रूप- 
स्कन्ध, वेदना-स्कन्ध, संज्ञा-स्कन्ध, संस्क्रार-स्कन्ध और विज्ञान-स्कन्ध । इस शरीर 
में भी ये ही पाँच तत्त्व हैं और पाँचों वुद्ग--वैरोचन, रत्नसम्भव, अमिताभ, 
अमोघसिद्धि और अक्षोम्य--इन्हीं पाँच स्कन्थों के विग्रह हैं । इन gal की पाँच 
शक्तियाँ हैं और नाना भाँति के चिह्न, रंग, वर्ण, कुल आदि हैं। इस प्रकार समस्त 
बुद्धों की आश्रयभूमि जिस प्रकार समस्त विश्वत्रह्माण्ड हैं, उसी प्रकार यह शरीर 
भी है । इसीलिए शरीर की साधना परम आवश्यक हे । काया-साधना से शून्यता- 
रूप परम प्राप्तव्य प्राप्त किया जा सकता है । समस्त बुद्धों और उनकी शक्तियों की 
आवास-भमि यह शरीर ही है। नीचे भदन्त शान्तिमिक्षु के लेख से एक कोष्ठक 
उद्धत किया जा रहा है जिससे बुद्ध, उनकी शक्तियों, रंग, रूप, चिह्न और कुल 
आदि का परिचय हो जायगा। आगे चलकर हम देखेंगे कि यह साधना ताथ-साधना 
का या तो पूर्वरूप है या उससे अत्यधिक सम्बद्ध है । ad 

अब इस मानव-शरीर का प्रधान आधार उसके रीढ़ या मेरुदण्ड हैं । सो, इस 
मेरुदण्ड के भीतर तीत नाड़ियों से होता हुआ प्राणवायु dafa होता है। बायीं 
नासिका से ललना और दाहिनी नासिका से रसना नामक ्राणवाडु को वहन करने- 
वाली नाड़ियाँ चलती हैं( नाथ-पन्थियों की इड़ा-पिगला से तुलनीय) क ai 
प्रज्ञाचन्द्र है और दूसरी उपायसूर्य । प्रज्ञा और उपाय नाथपन्यियों कक ख र 
क्रिया-शक्ति की समशील हैँ । मध्यवर्ती नाड़ी अवधूती हैँ जो नाथपुत्यियी के 
सुपुम्णा की समशीला है। इस नाड़ी से जव प्राणवायु ऊध्देगति A a 
है तो ग्राह्म और ग्राहक का ज्ञान नहीं रहता, इसीलिए अवधूती नाडी क 

ग्राहकर्वाजता कहा जाता है ४” मेरुगिरि के शिखर पर महासुख का आवाध ह ह्‌ 

र्‌ = कमल है । यह कमल चार मृणालों पर स्थित है, प्रत्येक मृणाल 
के चार क्रम हैं और प्रत्येक क्रम के चार-चार दल हैं--इस प्रकार यह (4X4 e 

“qo दलों पद्म) है जहाँ TAC (योगी) इस पद्म का आतः 
4) चौंसठ दलों का कमल ( 


उसी प्रकार लेता है जिस प्रकार अमर प्रफुल्ल कुसुम का । इन चार मृणालों के | 


चौंसठ दलों का 

दलों को शून्य, अतिशून्य, महाशून्य, और सर्वशून्य नाम दिया गया है। जो सर्व- 
शून्य का आवास हे, उसीका नाम उष्णीषकमल है। यहीं डाकिनी जालात्मक 
जालन्धरगिरि नामक महामेरुगिरि का शिखर है, यहीं महासुख का आवास है |!” 
इसी गिरिशिखर पर पहुँचने पर योगी स्वयं वज्रधर कहा जाता है, यहीँ वह 
सहजानन्दरूप महासुख को अनुभव करता है I 

ऊपर जो चार प्रकार के आनन्द वताये गये हैं उनमें प्रथम आनन्द कायात्मक 
है अर्थात्‌ शारीरिक आनन्द है, दूसरे और तीसरे वाचात्मक और मानसात्मक हैं । 
अन्तिम आनन्द ज्ञानात्मक है और इसीलिए सहजानन्द कहा जाता है। इसी 
आनन्द में महासुख की अनुभूति होती है। 

यह लक्ष्य करने की वात है कि इस समय भी न।थमार्ग में विशेप-विशेष चक्रों 
के नाम जालन्धर और उड्डियान पीठ हैं । परन्तु गोरक्षनाथ के मत में जालन्धर- 
पीठ वाला चक्र अन्तिम चक्र नहीं है । आधुनिक नाथपन्थियों के पट्चक्रों में जो 
पाँचवाँ faye चक्र है वह सोलह दलों का माना गया है । इसके स्फटिक वर्ण की 
कणिका में वत्तुलाकार आकाशमण्डल है जिसमें निष्कलंक पूर्ण चन्द्रमा है । इसी के 
पाइव में शाकिनी सहित सदाशिव हैं। यह जालन्धरपीठ कहलाता है | छठा आज्ञा- 
चक्र है। इसके दो दल हैं ऑर कणिका में हाकिनी-सहित शिव हैं, इसी को उड्डियान 
भी कहते हैं ।!* कृप्णपाद ने ड!किनी-युगलात्मक जालन्धरपीठ की वात कही है । 
इन दिनों तान्त्रिकों और नाथमागियों के विइवासानुरार डाकिनी से अध्युषित चक्र 
मूलाधार है जो बिल्कुल प्रथम चक्र है । इस प्रकार परवर्ती दिइवास कृष्णाच!य- 
पाद के सिद्ध।न्तों को और भी आगे बढ़ाकर बनाया हुआ जान पड़ता है। उन दिनों 
बौद्ध साधक भी शिव को उपास्य मानते थे । इसका प्रमाण भी पुराने ग्रन्थों से मिल 
सकता है 7 

अवधूती नाड़ी डोम्दिनी या डोमिन है और चंचल चित्त ही ब्राह्मण है । डोमिन 
से छू जाने के भय से यह अभागा ब्राह्मण भागा-भागा फिरता है। विषयों का जंजाल 
मानो एक नगर है और अवधूती-रूपी डोमिन इस नगर से बाहर रहती है। जब 
कृष्णपाद ने गाया है कि 'हे डोमिन, तुम्हारी कुटिया नगर के बाहर हैं, छुआछूत 
से ब्राह्मण भागा फिरता है', तो उनका तात्पर्यं उसी अवधूती वृत्ति से है। वे कहते 
हैं कि 'हे डोमिन, तुम चाहे तगर के बाहर ही रहो पर निघू ण कापालिक कान्ह 
(कानपा) तुम्हें छोड़ेगा नहीं, वह तुम्हारे साथ ही संग करेगा | जव वे कहते हैं 
कि चाँसठ पंखुड़ियों के दल पर डोमिन नाच रही हे तो उनका मतलब उसी महा- 
मेरुगिरि के जालन्धर नामक शिखर पर स्थित उष्णीषकमल से है। इसी प्रकार 
जव वे कहते हैं कि मन्त्र-तन्त्र करना बेकार है, केवल अपनी घरनी को लेकर मौज 
करो तो उनका मतलब इसी अवधूती के साथ बिहार करने का होता है । 

एक बार प्राणवायु का निरोध करके यदि योगी इस मेरु-शिखर पर वास 
कर सका तो निस्तरंग सरोवर की भाँति उसकी वृत्तियों के रुद्ध हो जाने से वह 


सहज स्वरूप को प्राप्त होता है। सहज रूप भर्थात्‌ पाप और पुष्य-- विराग : 

और राग--दोनों से रहित, दोनों से अतीत | श्रीमद्‌ आदिवुद्ध ने कहा भी है कि 
विराग से बढ़कर पाप नहीं है और राग से बढ़कर पुण्य नहीं हे ।€ सो, कृष्णपाद 
ने परम तत्त्व का साक्षात्कार करके यह सत्य बचन कहा है : 

नितरंग सम सहजरुअ सअल करुष विरहिते | 

पाप पुण्य रहिए, कुच्छ नाहि फलु कान्ह कहिए ॥ ।0॥ 

यह साधना नाथमागियों की साधना से बहुत-कुछ मिलती है। हम आगे 

चलकर देखेंगे कि नाथसिद्ध भी भावभावविनिर्मुक्तावस्था को अपनी साधना का 
चरम लक्ष्य मानते हैं । 


सन्दर्भ 


I. स. भ. स्ट., जिल्द 6 पृ. 27 
. कृष्णपाद की एक शिप्या का नाम भी मेखला था । यह अनूमान किया जा सकता है कि 
टीका उन्हों को लिखी हो । मेखला वज्रयान-प्रम्प्रदाय में बहुत गौरव का पात्र मानी जाती 
है ai चौरासी सिद्धों में एक हैं। 'वर्णरत्नाकर' में मेखला नाम से जिस नाथ सिद्ध का 
उल्लेख है वे यही हैं । 
3. स्थितः पादतलेवायूर्भरवों धनुराकृतिः 
स्थितोऽस्ति कटिदेशे तु ब्विकोणोद्धरणम्तया ॥ 
वर्तुलाङाररूपो हि वरुणस्त्रिदले स्थित: n 
हृदये पृथवी चैव चतुरस्रा समन्ततः | 
कंकालदन्डरूपो हि सुमेरुगिरिराट्‌ तथा ॥ 
4. वर गिरि कन्दर कुहिर जगु तहि सअल चित्तत्थइ । 
विमल सलिल सोसिज्जइ कालारिग पइट्ठड ॥ 4 ॥-- 
5. पतिते बोधिचितते तु सवं सिद्धि-निधान के | 
मूछिते स्कंधविज्ञाने ga: सिद्धिरनिन्दिता ॥ 
6. गुरुसम्प्रदाय विहीनस्य सेव डोस्बिनी अपरिशुद्धाऽत्रधूतिका सरोवर कायपुष्क 
बोधिचित्तं संवृत्त्याशुक्ररूपं मारयामि ॥ वौ. गा दो F 
7. तथा तथा प्रवते यथा न क्षुभ्यते मनः] ˆ क 
aed चित्तरत्ते तु सिद्धितेव कदाचन ॥ 
= | दुष्करे नियमेस्तीर्व: सेव्यमानो न सिद्धयति | 
सर्वकामोप्रभोगैस्तु सेवयंश्चाशु सिद्धयति n 
9. गुड़े मधुरता चाग्‌नेरुष्णत्वंप्रकृतियथा l 
शून्यता सर्वधर्माणां तथा प्रक्ृतिरिष्यते ॥ 
20, हे (?) वज्र में सरोरुहपाद ने कहा हैः 
ललना प्रज्ञा स्वभावेन रसनोपायसंस्थिता । 
भवधूती मध्यदेशेतु ग्राह्मग्राहकव जिता ॥। 


N 


बो. गा. दो., T27, 


करं तन्मूलं तदेव 

| Li. ललना रसना रविशश्ि तुड़िया वेनवि पासे । 
चउपत्तर चउक्कम चउमृणाल RAA महासुहवासे ASH 
एवं काल वीअलइ कुसुमिअ अरविन्दए । 
महुअरुए सुरअवीर सिघप मअरन्दए ॥6॥-बो. गा. दो., पू. 24 
i2. शून्यातिशून्य महाशन्यसर्वशत्यमिति चतुःशून्यस्वर्पेण पत्रचतुष्टयं चतुरादि स्वरूपेण चतु- 
| मृ णालसंस्थिता | Race | महासुख वसत्यस्विविति महासुखवासे उष्णीपकमलं तत्र सर्व- 
| शूत्यालयो डाकिनी जालात्मकं जालंधरामिधानं मेरुशिखरमित्यर्थ: ।- वदी, पृ, 24 
]3. ug सो गिरिवर कहिअ मरिएहु सो महासुह पाव । 
एत्थुरे निसग्ग सहज खगून हड महासुर जाव 264 
AR 4-5. गो. प., J. 5 
6, वसेदत्र देवी च डाकिन्यभिख्या 
लसद्‌त्राहुवेदोज्ञ्वला रक्तनेत्रा । 
उमानोदितानेक सूर्य प्रकाशा 
प्रकाशं वहन्ती सदा TZAZ: ॥ 
—पट्चक्र निरूपण, 7 
7. 'मालती-माधव' की ate साधिका सौदामिनी आकाशपथ से विचरण करती जब उस पथ 
| पर आती है, जहाँ मधुपती और सिन्धु नदी के संगम पर भगवान्‌ भवानीपति का 'अपौरु- 
श्रेय-प्रतिप्ठ' विग्रह सुवर्णबिन्दु है, तो भक्तिपूर्वक शिव को प्रणाम करती है : 
“og च मधुमती सिधु संभेदपावनों भगवान भवानोपतिपीरुपेयप्रतिष्ठः सुदर्ण विदुः 
रित्यांख्यायते ।” (प्रणम्य) 
जय देव भुवन-भावत जय भगवन्तखिलवरद-निगमनिधे | 
जय रुचिर चन्द्रशेखर जय मदतत्तक जयादिगुरो । -मा. मा., 9-4 
8 नगरे वाहिर डोम्वि तोहारि कुडिआ । 


क छोड छोड जाइ सो ब्राह्म नाड़िया ॥ 
{ आलो डोम्त्रि तोए संग करिवे म साँग । 


fasaa ales कापालि जोड लाँग ॥ 

एक सो पदमा चौपट्ठी पाँखुड़ी । 

तहि चड़ि maa डोम्म्रि वापुड़ी ॥ _चर्या,, पद [0, पृ. 9 

0, एक्क न किज्जइ मंत न तंत 
। णिअ घरणी लेइ केलि कर्‌न्त । 
णिअ घर घरणी जाव ण मज्जइ 
ताव कि पंचवण्ण विहरिज्जइ ॥28॥॥ 
रो, गा. दो., प. 34 

. विरागानापरं पां न पुण्यं मुखतः परम्‌ । 
अथो$क्षर-सुखे चित्तं निवेश्यं तु सदा नूप ॥ 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


सन्तों का सूक्ष्मवेद 


'कवीर मंसूर' में बताया गया है कि सत्यपुरुष समस्त जगत्‌ का उत्पन्नकर्ता है | 
ag कभी गर्भ में नहीं आता---सबसे अतीत, सबसे परे, सवसे ऊपर | कबीर साहब 
उसी सत्यपुरुष के अन।गत-वक्ता (भविष्यवक्ता) हैं। इनमें सब गुण वे ही हैं जो 
उक्त सत्यपुरुष में हैं । वस्तुतः वे उससे अभिन्न हैं, और संसार के त्राणकर्त्ता हैं। 
यही कबीर साहब सत्ययुग में 'सुकृति' नाम से, त्रेतायुग में 'मुनीन्द्र' नाम से, द्वापर 

में 'करुणामय स्वामी' नाम से और कलिकाल में HA’ नाम से अवतीर्ण हुए हैं। 

सत्यपुरुष ने स्वयं ही जो अपना स्वरूप उत्पन्न किया, वह कबीर साहब हैं। 
इन्हीं कबीर साहब के द्वारा ब्रह्म-सृष्टि को सूक्ष्मवेद दिया गया । यह वेद निर्दोष 
और निष्कलंक था, पर दुर्भाग्यवश सदा ऐसा नहीं रह सका। कारण यह है कि 
सत्यपुरुष ने सृष्टि के लिए छः पुत्र उत्पन्न किए थे--]. सहज, 2. इच्छा, 
3. सुहंग (= सोहं), 4. अंकुर, 5. अचिन्त ( ==अचिन्त्य), 6. अक्षर । ये छह 
बड़े तेजस्वी और तपस्वी हुए। सारा जगत्‌ उस समय जल से परिपूर्ण था और 
उसमें सत्यपुरुष ने अपनी सातवीं सन्तान--एक अण्डे को छोड़ दिया । यह अण्डा 
अक्षर-पुरुष के पास--जो उस समय तपोमग्न था--आकर फूटा और उसमें से 
gimda कालपुरुष निरंजन पैदा हुआ, जिसे पिता ने पहले से ही असंख्य युगपर्यन्त 
अखण्ड राजभोग की अनुज्ञा दे दी थी । इसी अण्डे को मन्वादि शास्त्रं में ' fava- 
गर्भ' कहा गथा है। यह कालपुरुष बड़ा प्रचण्ड, अभिमानी और प्रतापी ZATI 
इसी के नाम नाना शास्त्रों में नाना भाव से आये हैं। कुछ नाम ये हैं : काल, कैल, 
अंकार, ओंकार, निरंकार, निर्गुण, ब्रह्म, ब्रह्मा, धर्मराय, खुदा, अल्लाह, करीम, 
अद्वैत, केशव, नारायण, हरि, विश्वम्भर, वासुदेव, जगदीश, जगन्नाथ, परमेश्‍वर, 
ईश, विश्‍वनाथ, खालिक, रब, रब्बिल, आलामी, हक इत्यादि | 

पिता (सत्यपुरुष) की आज्ञा से इसी निरंजन ने इस सृष्टि का जाल पसारा । 
इस सारी सृष्टि को बनाने के मसाले को एक कूर्मजी ने बड़ी सावधानी से अपने 
पेट में छिपा रखा था। कूर्मजी का आकार कछुए का है और वे सृष्टि के आधार 
हैं। उनका आकार भी तिरंजन से दूना है। खैर, निरंजन तो सृष्टि करने का 
निश्चय कर चुका था। वह कूमंजी से मसाले के लिए लड़ पड़ा | कूमंजी ऐसे दुर्दान्त 
को मसाला क्यों देने लगे ? लड़ाई हो गयी । चालाक =| ने कूर्मजी के तीन 
सिर चबा डाले और फिर तो रास्ता साफ हो गया। कूर्मजी के पेट में पड़ी हुई 
सामग्री दिख गयी | निरंजन ने उसे चुरा लिया और तब वह इस भवजाल को खड़ा 
करने में समर्थ हो गया । बेचारे कूर्मजी को सत्यपुरुष की आज्ञा बाद में मालम हुई 
और वे चुप हो रहे । 

अब सृष्टि को उत्पन्न करने के लिए कालपुरुष (निरंजन) ने आद्याशक्ति या 
माया को उत्पन्न किया और उसके संयोग से सत्वप्रधान ब्रह्मा, रजोगुणप्रधान विष्णु 


CC-0. In Public Domain. Gurukul Kangri Collection, Haridwar 


ee 


Digitized by Arya Samaj Foundation Chennai and eGangotri 


अपश्र साहित्य और सन्त-साहित्य / 37 


और तमोगुणप्रधान शिव की सृष्टि की । ज्यों ही थे तीन देवता उत्पन्न हण ae 
अन्तर्धान होकर अपने लोक में चला गया | जाती वार माया ने कहता गया कि < 
पुत्रो को मेरा पता मत बताना। सो, इन्होंने बाद में जब आद्याशक्ति या माया से 
पूछा कि 'तू कोन है, तेरा पति कौन है, हम लोग कौन हैं, और इमारे पिता कौन 
हैं ? तो माया ने जवाव दिया कि वही उनकी माता है, वही पिता और वही पत्नी 
भी । तीनों देवता इस उत्तर से सन्तुष्ट नहीं हुए। वताया जाता है कि स्वयं 
कबीरदास ने पहली रमँनी में इस तत्त्व की ओर इशारा किया है : 
4 “तत्र बरम्हा पुछा महतारी | को तोर पुरुष कवन ते नारी ॥ 
| इस पर माया ने उत्तर दिया 
“हम तुम तुम हम और न कोई। तुमहीं पुरुष हमहीं तोर जोई ॥” 
--वीजक, प्रथम रमैनी 
इधर जव निरंजन अपने लोक में जाकर समाधिस्थ हुआ तो उसने सूक्ष्मवेद 
को अपने हृदय में धारण कर लिया था | उसकी सूक्ष्म बातें तो भीतर ही रह गयीं, 
पर जो स्थूल अंश था वह उसकी नाक से साँस के साथ ही गिर गया | यही 'त्वचा- 
ज्ञान वाला आधुनिक वेद है । इसमें रस नहीं, केवल छिलका-भर ही है । इसीलिए 
| कवी र-पन्थी लोग इसे 'त्वचा-ज्ञान' कहते हैं। यह स्थूल अंश ही आजकल वेद के 
| नाम पर चल रहा है। जब ब्राह्मण लोग भक्ति-गद्गद स्वर में कहते हैं, “जिसके 
। निःश्वास ही वेद हैं और इन वेदों से ही जिसने जगत का निर्माण किया है”,* तो वे 
| असल में धूर्तं निरंजन की स्तुति करते हैं। बेचारे जानते भी नहीं कि वे कितने 
Me धोखे में हैं ! 

i सूक्ष्मवेद के यों जो चार वेद उत्पन्न हुए, दोषी तथा पाखण्डी निरंजन के संसर्ग 
से हए और इसलिए उनमें कलुष का रह जाना कुछ areas की बात नहीं है ! 
निरंजन खूब जानता था कि यदि एक बार लोगों को सूक्ष्मवेद का ज्ञान हो जाये तो 
उसे कोई पूछेगा भी नहीं, इसीलिए वह बहुत होशियारी से संसार को अपने जाल 
में फंसाये हए है । किन्तु कबीरदास जब इस संसार में भलेम, नुसों के उद्धार के लिए 
प्रकट हुए तो उन्होंने चारों सूक्ष्म वेदों को फिर से पृथ्वीवासियों के निकट प्रकट कर 
दिया | इस प्रकार कबीर साहब की -- 

L कूटवाणी ही सूक्ष्म ऋग्वेद है, 
आ. 2. टकसार-वाणी ही सूक्ष्म यजुर्वेद है 
— 3. मूकज्ञान-वाणी ही सूक्ष्म सामवेद है, और 
4. बीजक-वाणी ही सूक्ष्म अथर्ववेद है । 


* यस्य निःश्वसितं वेदा यो वेदेभ्पो$ईखिलं जगत्‌ । निममे तमहं वन्दे ज्ञ।नरूपं जनांदंतम्‌ । डोर 
भी--अस्प महतो भूतस्य निःश्वसितमेदि यद ऋग्वेदो यजुर्वेदः सामवेदो$थ:-वांगिरस 
इतिहासपुराणंविद्या उपनिषद: श्लोक: सूत्राणि अनुव्याख्यानानि व्याख्यानानि अस्यैवैतानि 
निःश्वासितानि ।--वृहदारण्यक, 2 । 4 eas 

और आजकल जो वेद के नाम पर पुस्तकें चल रही हैं वे ओ३म से निकली हैं । 
ओम की माता कुण्डलिनी है, कुण्डलिनी महामाया है, गहामाया नागिन है और 
इसीलिए ये स्थूलवेद जहरीली नागिन के जहर से आपादमस्तक सिक्त हैं ! कहते 
हैं, इसी महामाया नागिन को लक्ष्य करके कबीर साहब ने कहा है : 

अन्तरजोत सबद एक नारी | हरि ब्रह्मा ता के त्रिपुरारी ॥ 

बीजक, प्रथम रमैनी 

इस धक्कामार वक्तव्य का कया कुछ अर्थ है ? ऊपर-ऊपर से देखने पर यह 

एक ऊटपटाँग-सी बात लगती है, परन्तु विचार करने पर ऐसा नहीं लगता । इस 
वक्तव्य के पीछे एक बड़ी भारी परम्परा है। 

इस देश में निर्गुण ज्ञ.न-मार्ग की परम्परा बहुत पुरानी है। वेद की मूल- 
संहिताओं में ही सगुण आत्मज्ञान और निर्गुण आत्मज्ञान के बीज उपलब्ध हो जाते 
हैं। परन्तु संहिताभाग में सगुण आत्मज्ञान पर अधिक बल है । वागम्भृणी के इस 
कथन में कि ‘ord विशवेभिवेसुभिशचराम्यहमादित्यैरुत विश्वदेवै:” सर्वव्यापी ऐश्वर्य- 
गुण-सम्पन्न सगुण आत्मज्ञान है। इस प्रकार के अनेक वचन मूल संहिताओं में खोजे 
जा सकते हैं जहाँ आत्मा को सर्वज्ञातृत्व, सर्वेव्यापित्व, और सवेकतृ'त्व आदि 
धर्मों या गुणों से युक्त बताया गया है। परन्तु उन्हीं दिनों निर्गुण आत्मज्ञान की भी 
प्रतिष्ठा हो चुक्री थी । बाद में कपिल ऋषि ने इस निर्गुण आत्मज्ञान को विशुद्ध 
: तत्त्वचिन्तनमुलक दर्शन का रूप दिया जिसे 'सांख्य' कहते हैं । सांख्य दर्शन इस देश 
का बहुत पुराना तत्त्वचिन्तनपरक शास्त्र है। कुछ लोग तो इसे सबसे पुराना दर्शन 
कहते हैं और महाभारत के शान्तिपर्व के निम्तांकित इलोक को अपने विश्वास के 
प्रमाण रूप में उद्धृत करते हैं : 

ज्ञ,नं महृद्यद्धि महत्सु राजन्‌ 
वेदेषु सांख्येषु तथैव योगे ।। 
यच्चापि दृष्टं विविध पुराणे 
सांख्या गतं तन्निखिलं नरेन्द्र ॥ 

[हे राजन्‌ ! बड़े लोगों में जो ज्ञान है, और जो ज्ञान वेद, सांख्य और योग- 
शास्त्र में उपदिष्ट है और जो ज्ञान विविध रूपों में पुराणों में पाया जाता है, वह 
सभी सांख्य से ही आया हे ।] 

सांख्य और योग का तत्त्वदशेन एक ही है। कपिल ने निर्गुण आत्मज्ञान को 
E द्वारा प्रतिष्ठित किया था । उसे प्राप्त करने का उपाय बतानेवाला शास्त्र 
योग हे । प्राचीन शास्त्रों से जान पड़ता हे कि जो लोग तत्त्वनिदिध्यासन, मनन, 
चिन्तन आदि द्वारा निर्गुण आत्मज्ञ न का साक्षात्कार करते थे, वे 'सांख्य' कहलाते 
थे और जो तप, स्वाध्याय और अभ्यास-वैराग्य द्वारा इस 'केवल' स्वरूप का 
साक्षात्कार करते थे, वे योगी कहलाते थे। दोनों का तत्त्वज्ञान एक था । कुछ लोग 
कहते हैं कि मूल सूत्रों से यह्‌ नहीं सिद्ध किया जा सकता क्रि सांख्य और योग का 
तत्त्ववाद ह-ब-ह एक ही है । जो भी हो, परम्परा से यही विश्वास किया जाता है 

कि ये दोनों तत्त्ववाद एक ही हैं । गीता में भगवान्‌ ने कहा है कि केवल बालबुद्धि के 
लोग ही सांख्य और योग को पृथक्‌ मानते हैं, पण्डितजन ऐसा नहीं समझते | इस 
सांख्यमत में पुरुष अनेक हैं, प्रकृति उन्हें अपने बन्धन में बाँवती टे हैं दोनों ही 
अनादि । पुरुष विशुद्ध चेतनस्वरूप है, उदासीन है और ज्ञता है। जब तक उसे 
अपने इस विशुद्धस्वरूप का ज्ञान नहीं हो जाता, तभी तक वह बन्धन में है- -यह 
दृद्यमान जगत्‌ वस्तुत: प्रकृति का ही विकास है। प्रकृति में तीन गुण-- सत्त्व, 
रजस्‌, तमस्‌-- साम्यावस्था में रहते हैं । पुरुष के संयोग से यह साम्यावस्था विक्षुब्ध 
होती है और क्रमश: उस वन्धनरूप जगत्‌ का विकास होता हे । बुद्धि, मन, इन्द्रिय 
और भूतमात्र प्रकृति की ही विकृति हैं। गुणों की कमी-वेशी के कारण वे भिन्न 
रूपों में दिखायी दे रहे हें । पुरुष कभी देह को, कभी मन को, कभी वुद्धि को अपना 
रूप मानता रहता है । ज्ञान होते ही वह इस गुणमयी प्रकृति से अलग होकर 'केवल' 
शुद्ध चेतन के रूप में आ जाता है। केवल-रूप में बने रहने की इस अवस्था का ही 
नाम कैवल्य या मोक्ष है । योगशास्त्र में इसी 'केवल' रूप में स्थित होने की अवस्था 
को प्राप्त करने के उपाय बताये गये हैं | 

समुद्र में जिस प्रकार तरंगें उठा करती हैं, उसी प्रकार चित्त में असंख्य वृत्तियाँ 
उठा करती हैं। योगविद्या के शास्त्रकारों ने उन्हें पाँच मोटे विभागों में बाँटकर 
समझाया है--]. प्रमाण, 2. विपर्यय, 3. विकल्प, 4. निद्रा और 5. स्मृति। 
ये पाँच प्रकार की वत्तियाँ राग, द्वेष और मोह से agaa होती हैं, इसीलिए 
क्लेशकर हैं | इसीलिए मुमुक्षु व्यक्ति को इनका निरोध करना चाहिए । अभ्यास 
और वैराग्य से यह वात सम्भव है । साधारण अवस्था में पुरुष (= आत्मा) का 
प्रकृत स्वरूप यद्यपि निविकार ही रहता है, तथापि वह मोहवश अपने वास्तविक 
रूप से परिचित नहीं होता और 'वृत्तिसारूप्यता' को प्राप्त होता हैं। अर्थात्‌ चित्त 
की जो वृत्ति जिस समय उपस्थित रहती है, पुरुष उस समय उसीको अपना स्वरूप 
समझ लेता है । कोई भी विषय चाहे वह वाह्य हो या आन्तर, जब तक चित्तवृत्ति 
का विषय नहीं हो जाता तब तक पुरुष उसे ग्रहण नहीं कर सकता, और मुग्ध होने 
के कारण वह उन वृत्तियों से अपनी पृथक्‌ सत्ता को अनुभव नहीं कर पाता | 
वैराग्य और दीर्घ अभ्यास के बाद वह अपने-आपके स्वरूप को पहचानता है 

संप्रज्ञातसमाधि में ध्येय-विषयक वृत्तियाँ चित्त में वत्तमात रहती हैं ओर वरा- 
बर ही अपने अनुरूप संस्कार-प्रवाह को उत्पन्न करती रहती हैं | असंप्रज्ञातसमो बि 
E ऐसी कोई वृत्ति नहीं रहती । हृदय में पुनः-पुनः वैराग्य के अनुशीलन से समस्त 
चित्तवत्तियाँ निरुद्ध हो जाती हैं । भगवान्‌ ने गीता में कहा है कि यद्यपि चंचल मन 
को वश करना कठिन है, तथापि अभ्यास और वैराग्य से उसे वश में किया जा 
सकता है । दृष्ट अर्थात्‌ प्रत्यक्ष सुख और आनुश्नविक अर्थात्‌ केवल शास्त्र से जाने 
जानेवाले स्वर्गादि सुख--इन दोनों प्रकार की भोगामिलाषाओं की निवृत्ति को 
“वैराग्य! कहते हैं। यह वैराग्य दो प्रकार का होता है--अपर वैराग्य ओर पर 
वैराग्य । अपर वैराग्य की चार सीढ़ियाँ g (l) राग और द्वेषवश जो इन्द्रिय- 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


320 | हजारीप्रसाद द्विवेदी ग्रन्यावली-6 


चांचल्य होता है उमे रोऊने की चेष्टा (यतमान संज्ञ'), (2) राग और विराग 
के विषयों को अलग-अलग ठीक करना (व्यतिरेक संज्ञा), (3) इन्द्रियनिवृत्ति के 
बाद केवल मन द्वारा विषयों की चिन्ता (एकेन्द्रिय संज्ञा), और अन्त में, (4) 
मानसिक उत्सुकता को भी वश में करना (वशीकरण संज्ञ।) । संप्रज्ञातसमाधि तक 
तो इस प्रकार के वैराग्य से ही प्राप्त हो जाती है, किन्तु वैराग्य की उत्कृष्ट अवस्था 
वह है (परवैराग्य) जब द्रष्टा पुरुष, प्रकृति और बुद्धि आदि समस्त तत्त्वों से अपने 
को पृथक्‌ समझ लेता है और समस्त विषयों के उपभोग से वितृष्ण हो जाता हे । 
इसी 'परवेराग्य' के अनुशीलन से असंप्रज्ञातसमाधि सिद्ध होती है। यह समाधि 
चूँकि संप्रज्ञातसमाधिकालीन ध्येय-विषयक चिन्ता के विराम गें कारण प्रत्यय 
( ==परबैराग्य) के पुनः-पुनः अनुशीलन या अभ्यास से होती है, इसलिए सूत्रकार ने 
इसे 'विरामप्रत्ययाभ्यासपूर्व' कहा है। इसमें चित्तवृत्तियाँ तो निरुद्ध हो जाती हैं, 
पर संस्कार फिर भी बच रहता है। बहुत दीर्घकाल तक बने रहने के वाद इन 
संस्कारों की कोई उद्बोधक सामग्री न मिलने से वे भी समाप्त हो जाते हैं । इसीलिए 
असंप्रज्ञातसमाधि को निरोध-समाधि और निर्वीज-समाधि भी कहते हैं। ऐसे 
भी योगी हैं जो ज्ञान का सम्यक्‌ उद्रेक न होते के कारण प्रकृति, महान्‌ या अहंकार 
को ही आत्मा मानकर निरोध-समाधि का अभ्यास करते हैं। उनकी समाधि को 
'भवप्रत्यय' नाम दिया गया है । इसमें भ्रान्ति बनी रहती है, इसमे इसमें कैवल्पज्ञान 
(अर्थात्‌ पुरुष या आत्मा का केवल पुरुपरूप में ही अवस्थानरूप ज्ञान) नहीं होता । 
असंभ्रज्ञातसमावि के उत्कृष्ट उपाय हैं : श्रद्धा, वीर्य (उत्साह), स्मृति और योगांग। 
इन उपायों के द्वारा जो समाधि होती है वही 'उपायप्रत्यय' कही गयी है। इस 
असंप्रज्ञातसमाधि की पूर्णता की अवस्था में द्रष्टा अर्थात्‌ पुरुप (आत्मा) 'केवल' 
स्वरूप में अवस्थान करता है। यही कैवल्यप्राप्ति है । 
इस अवस्था में चेउनस्वरूप पूरुष स्वयं ही स्वयं को प्रकाशित करता है | इसी- 
लिए योगशास्त्र में उसे 'स्वप्रकाश' कहा जाता है। पातंजल में पुरुष को द्रष्टा कहा 
गया है। दरष्टा दृशिमात्र है, वह प्रत्ययानुपर्य भी है (2/20) । टीकाकारो ने 'दृशि' 
का अर्थ किया है faq’ या स्वबोध | 'मात्र”प्रत्यय के प्रयोग से उसे सर्वविशेषण- 
शून्य, सर्वधर्म शून्य कहा गया है | केवल, स्वबोधमात्र । सर्वविशेषणशून्य, सर्वधर्म- 
झून्य जो बोध है वही द्रष्टा है। इसी विचार से आगे चलकर 'स्वसंवेदन' ज्ञान और 
ज्ञाता के विचारों का विकास हुआ है। 
यह संसार द्रष्टा, दृश्य और दर्शन से या गृहीता, We ओर ग्रहणरूप से 
ल्रिपुटीकृत है। योगशास्त्र में गृहीता और द्रष्टा में अन्तर बताया जाता है । द्रष्टा 
अविकारी ज्ञाता है, ग्रहीता विकारी । द्रष्टा और ग्रहीता एक-जैसे तो हैं, पर एक 
नहीं है । ग्रहीता बढ़ या अज्ञानी जीव है। वद्ध जीव में कभी तो जानने की वृत्ति 
जाग्रत रहती है, कभी निरुद्ध। इसीलिए वह केवल 'ग्रहीता' कहा जाता है । मैं 
द्रष्टा हु, इस प्रकार की बुद्धि ही ग्रहीता हे । परन्तु द्रष्टा सदा स्वद्रष्टा है । अपने 
को आप ही देखनेवाला। उसका ज्ञान उससे भिन्न नहीं है। बह स्वसंवेदन हे, 

उपनिषदों में कहा गया है कि जो ज्ञाता है, उसे कौन जान सकता है। वह स्वयं स्वयं 
को जानता है, स्वयं ही वेदक है, स्वयं ही वेद्य; वहाँ ज्ञाता और ज्ञेय का भेद नहीं 

विज्ञातारमरे केन विजानीयात्‌', 'नहि विज्ञातुविज्ञातेविपरिलोपोवर्तते (az 
उप.) । = 

इसी 'स्वसंवेद' शब्द से प्र.कृत का 'सुसंवेद' वना है। 'मुसंवेद' ही आगे चल- 
कर 'सुच्छंवेद' ओर 'सुच्छमवेद' के रूप में परिवतित हुआ । यर सुच्छमवेद संस्कृत 
में फिर से गृहीत हुआ । परवर्ती नाथपन्थियों ने अपने संस्कृत ग्रन्थों में 'सूक्ष्मवेद' 
शब्द का व्यवहार किया है । 'सिद्धसिद्धान्तसंग्रह' में सूक्ष्मवेद और स्थलवेद, ये दो 
भेद किये गये हें (पृ. 22-27 और पृ. 75-76) । इस ग्रन्थ के अनुसार स्थूलवेद 
यज्ञ-याग का विधान करते हैं और सूक्ष्मवेद प्रणव या ओंकार है । ओंकार ही वेदों 
का सार है । 

यही निर्गुण आत्मज्ञान है | 

भारतवर्ष के सभी आस्तिक दर्शन और पुराण-इतिहास आदि शास्त्र अपने को 

र आधृत या श्रुतिसम्मत मानते हैं। वेदान्त शास्त्र-वेद-सम्मत सिद्धान्तों का 
ही प्रतिपादन करता है । श्रृतियों में परात्परतत्त्व को समझाने के लिए अनेक प्रकार 
की अनुभूतियाँ दी गयी हैं। उनमें से किसी एक को मुख्य वक्तव्य या महावाक्य 
मानकर उसी के आलोक में शेष अनुभूतियों की व्याख्या करने के कारण अनेक 
वेद,न्ती मत प्रनिद्ध हुए हैं । परन्तु सभी वेदान्ती मानते हैं कि मनुष्य का सबसे बड़ा 
लक्ष्म -परमपुरुपार्थ--इस दुःखमय जगत्‌ से छुटकारा पाना--मोक्ष--है । उनके 
मत से संसार दुःखरूप है और मोक्ष व्रह्म-स्वरूप ही है। कहा गया है कि जब मनुष्य 
जान जाता है कि वह क्या है, उसका स्वरूप ब्रह्म से अभिन्न है, तो उसका छुटकारा 
भी हो जाता है । वह जो छूट नहीं रहा है, उसका कारण अज्ञान या गलत जान- 
कारी है। इसी गलत जानकारी को 'अविद्या' कहते हैं । सही जानकारी का नाम 
पराविद्या है । इस सही जानकारी का एकमात्र विषय है--आत्मा या ब्रह्म का ज्ञान। 
इसीलिए.वेदान्तशाःस्त्र को 'अध्यात्मविद्या' या 'ब्रह्मज्ञान' भी कहते हैँ । जो वास्त- 
विक ज्ञान है, उसे परासंवित्‌ कहते हैं । संसार में ज्ञान के लिए तीन बातें वत्तेमान 
रहती हैं । कोई जाननेवाला होता है (ज्ञाता), कुछ बातें जानी जाती हैं (ज्ञेय), 
और कुछ जानकारी प्राप्त होती है (ज्ञान) । इस प्रकार संसार में ज्ञाता, ज्ञेय और 
ज्ञान पृथक्‌-पृथक्‌ होते हैं। पर ब्रह्म की जानकारी इसमे भिन्न प्रकार की है । वहाँ 
ज्ञाता, ज्ञेय और ज्ञान अलग नहीं होते । जो ज्ञाता है (आत्मा) वटी ज्ञेय भी है 
(परंब्रह्म) और वही ज्ञान भी है (परासंवित्‌) । श्रुतियों में कहा है कि जो ब्रह्म 
को जानता है वह ब्रह्म ही होता है-- ब्रह्मविद्‌ ब्रह्म॑ व भवति’ | ओ र ब्रह्म क्या है ? 
विशुद्ध चित्स्वरूप । सो, एक बार ठीऊ-ठीक ज्ञान प्राप्त हो जाने पर ज्ञाता, ज्ञान 
और ज्ञेय की भेद-वुद्धि समाप्त हो जाती है । दूसरे शब्दों में कहें तो जो संवित्‌ 
जो संवेत्ता है और जो संवेदन है वह सव एक ही हैं। परासंवित्‌ की प्राप्ति केबल 
व्यवहार की भाषा है । परासंवितू स्व-संवेदन ज्ञान है । स्वयं स्वयं को देखना ही 

स्वसंत्रेद है । यही पराविद्या है, यही परासंवित्‌ है। इसीलिए जिस परतत्त्व को 
वेदान्त में ब्रह्म कहा जाता है, और शैवागमों में शिव कहा जाता है, उसे 'स्वयं' 
नाम दिया जाता है--स्वयं स्वयं का प्रकाशक, स्वयं स्वयं का ज्ञाता और स्वयं स्वयं 
का ज्ञान : 
कार्य-कारण-वरत्तृ त्वं यदा नास्ति HATHA | 
अव्यक्तं परमं तत्त्वं स्वयं नाम तदा भवेत्‌ | 
इस अभेदमूलक आत्मज्ञान ने आगे चलकर सांख्य-योग में प्रथित निर्गुण 
आत्मज्ञान को प्रभावित किया है । आगमशास्त्रों में अनेक प्रकार से इस परासंवित्‌ 
की महिमा बतायी गयी है । अनेक साधनाओं के बाद चित्तवृत्तियों का निरोध होता 
है, तब वस्तुतः ज्ञाता, ज्ञान और ज्ञेय का भेद समाप्त हो जाता है। वही महानन्दा- 
वस्था है। उसे केवल संवित्‌मात्र, स्वसंवेद्य, स्वप्रकाश, स्वप्रवोध आत्मतत्त्व का 
साक्षात्कार होता है। फिर साधक नित्य अस्खलित भाव से उस अवस्था में स्थित 
हो जाता है और नानात्व का, भेद-बुद्धि का, अवसान हो जाता है । 'सिद्धसिद्धान्त- 
पद्धति’ में इसी भाव को बताने के लिए कहा गया हे: 
निजावेशात्‌ सम्यङ्‌ निविड्तमनै रुत्थ्यविधिवत्‌ | 
महानन्दावस्था स्फुरति वितता काऽपि सततम्‌ ॥ 
ततः संविन्नित्यामलसुखचमत्कारजनकः | 
प्रकादप्रोटोधो यदनुभवतो भेदविरहः ॥ 
यह विद्या किसी शास्त्र के द्वारा नहीं समझायी जा सकती । अधिक-से-अ धिक 
उसकी ओर इंगित किया जा सकता है । यह अनुभवैकगम्य है, स्वसंदेद्य है । 
स्वसंवेदन ज्ञान ही सूक्ष्मवेद है--शब्दरूप में भी और अर्थरूप में भी । परन्तु 
नाथयोगी प्रणव या ओंकार को ही सूक्ष्मवेद मानते हैं | इसका क्या अर्थ है ? 
आत्मज्ञान के लिए आवश्यक है कि अनात्म वस्तु का ठीक-ठीक स्वरूप समझ 
लिया जाय । अभेद का ज्ञान तभी हो सकता है जव ठीक-ठीक मालूम हो जाये कि 
यह प्रपंचात्मक भेद क्यों ऐसा दिखायी दे रहा है। इसके लिए शास्त्रों में इस भेदा- 
त्मक विइव का कारण समझाया गया है । यह प्रपंच कैसे बना ? बना तो क्या अव- 
भासित हो रहा है ? इसकी भासमानता की क्या प्रक्रिया है ? 
कोई नहीं बता सकता कि परिदूश्यमान विश्वप्रपंच कब शुरू हुआ | इसीलिए 
यह अनादि कहा जाता है। श्रुति से जाना जाता है कि सच्तिदानन्द परब्रह्म को 
क | हुई कि मैं एक हूँ अनेक होऊ'--'एकोऽहं बहुस्याम्‌' | क्यों उसे इच्छा हुई ? 
उसे किस वात का अभाव था ? कोई नहीं बता सकता ag उसकी लीला है । 
यही इच्छा प्रथम स्पन्द है। ज्ञान से इच्छा हुई और इच्छा ने क्रिया का रूप धारण 
किया। इस प्रकार ज्ञान-इच्छा-क्रिया का क्रम शुरू हो गया | वस्तुतः सारा जगत्‌ 
ज्ञान-इच्छा-क्रिय्रा-रूप में त्रिपुटीकृत है। शाक्त आगमों में इस तियुटीकरणवाली 
afa को ही 'त्रिपुरा' कहा गया है ब्रह्म की यह एक शक्ति है। शैव आगमों में 
परंब्रह्म को ही 'परशिव कहते हैं। 

2६ ६ वेदवाक्य के AEIR पर्‌ दी समस्त आस्तिक दर्शन सृष्टि-प्रपंच की व्याख्या 
करते हैं। ज्या ही ब्रह्म में इच्छाशक्ति का आविर्भाव हुआ, त्यों ही वह सगुण हो 
गया | सृष्टि का हेतु यह सगुण ब्रह्मा ही है | वेदान्त इसी को अपरंत्रह्म कहता है और 
AATA अपरशिव। यहीं प्रथमा कला का प्रादुर्भाव होता है; इसलिए शेवागम इसे 
'सकल परमात्मा' कहते हैं । सकल अर्थात्‌ कलायुक्त | सच्िदानन्द-विभव परंत्र aq 
या परमशिव से सगुण अपरश्रह्म या सकल परमेश्वर तक आने की स्थिति तक 
कितने ही रूपा को कल्पना की जा सकती है। पर (सुप्रीम) तत्त्व करमशः सूक्ष्म 
(aza) और फिर क्रमशः स्थूल (ग्रॉस) रूप में व्यक्त हो रहा है। एक रूप से 
दूसरे तक पहुँचने की अन्तवंर्ती अवस्थाएँ अनेक होंगी । अनन्त हो सकती हैं | 
साधना-मार्ग के यात्रियों ने अपने अनुभव अनेक प्रकार के बताये हैं । मुल बात यह 
है कि सगुण व्रह्म या सकल परमात्मा में जो इच्छा हुई वह एक प्रकार का स्पन्द या 
कम्पन्न (वाइव्रेशन) है, उपनिषदों की भाष! में 'एजन' है | यह कहने की आवश्य- 
कता नहीं कि शब्द या नाद कम्पन का ही मूर्तरूप है । इसलिए शैव और झाकत 
आगमों में ब्रह्म की (या शिव की) इस इच्छा को 'नाद' कहते हैं । यह अत्यन्त सुक्ष्म 
है। मनुष्य अपने कानों से जो शब्द सुनता है वह स्थूल है, बहुत स्थूल । केवल 
वौद्धिक दृष्टि से हम उस प्रथम सूक्ष्म स्पन्द की बात सोच सकते हैं । इच्छा ही नाद 
है। इच्छा के साथ क्रिया लगी है। क्रिया को ही विन्दु कहते हैं। 'शारदातिलक' 
(I.7) में कहा गया है कि सच्चिदानन्द-विभव दिव सकल (कला-सहित, सगुण) 
परमात्मा के रूप में प्रकट हुए और उन्हीं की शक्ति से नाद उत्पन्न हुआ और नाद 
से विन्दु की उत्पत्ति हुई: 
सच्तिदानन्दविभवात्‌ सकलात्‌ परमात्मनः 
आसीच्छक्तिस्ततो नादस्तस्माद्विन्दुसमुद्‌भवः | 

सकल परमात्मा की इस शक्ति को ज्ञानशाकिति कहते हैं । नाद इच्छाशक्ति है, 
विन्दु क्रियाशक्ति है । यही ज्ञान, इच्छा और क्रिया का त्रिकोण है । नाद या इच्छा- 
शक्ति गति है, विन्दु या क्रियाशक्ति स्थिति गति और स्थिति मिलकर रूप या 
आकार प्रकट करते हैं । 

यद्यपि यह परम सूक्ष्म तत्त्व है, स्थूल उच्चरित शब्द से उसका ठीक-ठीक 
तात्पर्यं नहीं समझा जा सकता; पर लाचारी यह है कि उसको मानसपटल पर ले 
आने का साधन तो हमारे पास यही स्थूल शब्दोंवाली भाषा हे । सो, जब हम उस 
तत्त्व को समझ।ने के लिए भाषा का प्रयोग करते हैं तो सारी वात उसमें अँटती 
नहीं । इसलिए ऐसे प्रसंगों में भाषा को साधनमात्र मानना चाहिए | उसकी सीमा 
E- नहीं उलझना चाहिए | यहाँ स्थूल शब्दों में इस बात को समझाने का प्रयत्न किया 
जा रहा है। मान लीजिए, प्रथम स्पन्द नादरूप में प्रकट हुआ । हमारे पास सबसे 
सूक्ष्म अक्षर अ-कार है। HAT स्थूल ओष्ठयवर्णों का अन्तिम म-कार हे जो ओष्ठों 
को तो बन्द कर ही देता है, नाक तक की सहायता लेता है। अब, हमारा जाना 
हुआ मूल स्वर या नाद अ-कार ही हैं। मान लीजिए, प्रथम स्पन्द 'अ रूप में 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


24 | हजारीप्रसाद द्विवेदी ग्रन्यावली-6 


गतिशील हुआ । यदि सिर्फ गतिशील ही रहे तो कम्पन या स्पन्द नहीं होगा । स्थिति 
भी चाहिए। नाद ही गति है, बिन्दु ही स्थिति है । गति ओर स्थिति का विलास 
ही जगत्‌ है। सो गतिरूप नाद सृष्टि के लिए आवश्यक है, उसके साथ विन्दु भी । 
मकार अनुस्वार या चन्द्रविन्दु-रूप में ही तो बदलता है । अब 'अ' स्वर 'म्‌' व्यंजन 
से रुद्ध हुआ | कण्ठ से ओष्ठ तक उसे यात्रा करनी पड़ी और ओष्ठ बन्द हो गये | 
बन्द होते-होते वह 'उ' जैसा हो जायेगा । इस प्रकार अ-उ-म्‌ प्रथम स्पन्द हुआ | 
पर समाप्त नहीं हुआ । यह तो कम्पन है, चलता ही रहेगा । एक बोर उठकर बन्द 
हो गया तो फिर कम्पन्न कैसा ? अ-उ-म्‌ के इस अक्षरत्रय का मिलित रूप है 
“ओम्‌ | स्थूलवर्णों से समझाया गया है, इसलिए इसके स्थूल उच्चारण पर ही 
ध्यान जायेगा | परन्तु यह समझाने का एक तरीका-भर हे । प्रथम विश्व-ब्रह्माण्ड- 
व्यापी स्पन्द (कॉस्मिक वाइव्रेशन) कुछ इसी प्रक,र का--लेकिन अत्यन्त सूक्ष्म 
रूप में--होगा। इसीलिए यह ओंकार विश्व का आरम्भ है । सगुणब्रह्म का यह 
नवरूप है। aa, 'नवीन' आदि शब्द बहुत अच्छे नहीं हैं; क्योंकि जो नया होता 
है वह पुराना भी हो जाता है । प्रथम नया स्पन्द कभी पुराना नहीं हुआ | वह प्रति- 
क्षण नित्य स्पन्दित हो रहा है। इसलिए केवल ‘aa’ कहना ठीक कहना नहीं है-- 
ag 'प्रणव' है-- 'नवंनवं जायमानः’ है | स्वसंवेद्य ज्ञान का यह प्रथम व्यक्त रूप है। 
कोई आइचय नहीं कि नाथ-पाधकों ने इसे 'सूक्ष्मवेद' कह दिया । कबीरदास इस 
रहस्य को जानते थे । वे जानते थे कि जो आदि-ओंकार को ठीक-ठीक जानता है 
ag सृष्टि और प्रलय के रहस्य को --उस रहस्य के उस मूल कर्ता को, जो लिखकर 
मिटाया करता है, जानता है। 'ज्ञान चौंतीसा' में इसीलिए उन्होंने कहा है : 
ओ ओंकार आदि जो जाने | लिखि के मेटे सो सोइ जाने ॥ 

इसी आरम्भिक समष्टिव्यापिनी वाक्‌ को 'श्रीमद्‌भगवद्गीता' में 'एकाक्षर 
ब्रह्म” कहा है । एक ही कम्पन या स्पन्द के रूप को स्पष्ट करने के लिए इसे 'एका- 
at कहा है। नाथ-साधक जब कहते हैं कि सारी सृष्टि ओंकार से हुई है तो वे 
शैव और वेदान्त दर्शनों की भाषा में बोलते हैं। परन्तु यह स्पष्ट है कि जिस 
स्वसंवेद्य अर्थ को इसके द्वारा प्रकट करना अभीष्ट था, वह इसके द्वारा पूरा व्यवत 
नहीं हुआ । स्वसंवेद्य ज्ञान में ज्ञातृ-ज्ञेय-भेद मिट गया रहता है, पर ओंकार या 
एकाक्षरात्मक स्पन्दन या एजन में वह भेद आरम्भ होता है । प्राकृत के शब्द का 
संस्कृतीकृत रूप 'सूक्ष्मवेद' नाथ-साधकों के यहाँ अर्थान्तर में संक्रमित हुआ है । 

आगमो में ज्ञानशक्ति, इच्छाशक्ति और क्रियाशक्ति को ही बीज, नाद, विषु 
कहा गया है। आधिदैविक भाषा में कहें तो ये ही ब्रह्मा, विष्णु और शिव हैं । इस 
त्रिधा-विभाजित शक्तित्रय के अधिष्ठातृ देवता ही ब्रह्मा, विष्णु और शिव हैं! 
सृष्टि करने को उद्यत अपरंब्रह्म ही के ठीक पूर्व की निष्कलुष अवस्था को निरंजन 
कहा जाता है। निरंजन ही सकल परमात्मा या अपरंब्रह्म के रूप में अभिव्यक्त 
होता है। 

परंब्रह्म या परशिव से अपरं—्रह्म या सकल परमात्मा तक की परिणति का 

व्यवहार में कोई विशेष उपयोग नहीं है। पर मध्यकाल के आगमों और निर्गण- 
मार्गी साहित्य में मध्यवर्ती अवस्थाओं की कल्पना की गयी है और उन कल्पनाओं 
के आधार पर अविक्रसित बुद्धि के अनुयायियों ने पौराणिक wg लिखे हैं। जैसा 
कि ऊपर बताया गया है, परंब्रह्म से निरंजन तक की यात्रा की सेकड़ों अवस्थाओं 
की कल्पना की जा सकती हे । कुछ की भी गयी है । उदाहरण के लिए नाथमत को 
लिया जाय | जब शिव में कार्यकारण का कत्त त्व नहीं होता अर्थात्‌ कार्य-कारण के 
चक्र के संचालनकर्म से विरत हो जाते हैं तब वे कुल और अकुल के भेद से परे हो 
जाते हैं और अव्यक्तावस्था में विराजमान रहते हैं। इसीलिए इस अवस्था में उन्हें 
शास्त्रकारगण 'स्वयं' कहकर स्मरण करते हैं |! 
इस परमशिव को जव सृष्टि करने की इच्छा होती है तो इच्छायुक्त होने के 
कारण उन्हें 'सगुण' शित्र कहा जाता है। पहले बताया जा चुका है कि यह इच्छा 
(:सिसृक्षा -- सुष्टि करने की इच्छा) ही शक्ति है। अब इस अवस्था में परम- 
शिव से एक ही साथ दो तत्त्व उत्पन्न होते हैं--शिव और शक्ति। वस्तुतः इन 
दोनों में कोई भेद नहीं है। यह शक्ति पाँच अवस्थाओं से गुजरती हुई स्फुरित 
ती है। () परमशिव की अवस्था-मात्र धर्म से युक्त, स्फुरित होने की पूर्ववर्त्ती, 
और प्राय: स्फुरित होने की उपक्रान्त अवस्था का नाम 'निजा/ है। इस अवस्था में 
शिव अपने अव्यक्त रूप में रहते हुए भी स्फुरणोन्मुखी शक्ति से विशिष्ट होकर 
रहा करते हैं। शिव की इस अवस्था का नाम 'अपरंपदम्‌' है। धीरे-धीरे शक्ति 
क्रमशः (2) स्फुरण की ओर उन्मुख होती है, फिर (3) स्पन्दित होती है, फिर 
(4) सूक्ष्म अहंता (--मैं-पत अर्थात्‌ अलगाव का भाव) ये युक्‍त होती है और 
अन्त में (5) चेतनशीला होकर अपने अलगाव के वारे में पूर्ण सचेत हो जाती है । 
ये अवस्थाएँ क्रमश: परा, अपरा, सूक्ष्म और कुण्डली कही जाती हैं ।? इन 
अवस्थाओं में शिव भी क्रमशः परम, शून्य, निरंजन और परमात्मा के नाम से 
प्रसिद्ध होते हैं ।* इस प्रकार निखिलानन्दसन्दोह शिव पाँच अवस्थां से गुजरते 
हुए प्रथम तत्त्व परमात्मा या सगुणशिव के रूप में प्रकट हुए और शक्ति भी पाँच 
अवस्थाओं से अग्रसर होती हुई द्वितीय तत्त्व कुण्डली या कुण्डलिनी के रूप म॑ 
प्रादुभूत हुई। यही कुण्डली समस्त fara में व्याप्त शक्ति है, इसी की इच्छा से, 
इसी की सहायता से शिव इस विइवप्रपंच की उत्पत्ति, पालन और विलय में समर्थ 


l. कार्यकारणकत्त त्वं यदा नास्ति कुलाकुल | 

अव्यक्तं परमं तत्त्वं स्वयं नाम तदा भवेत्‌ ॥--सि. सिः सं. । । 8 
2. निजा परात्मरा सूक्ष्मा कुण्डली तासुपञ्चधा | 

शक्तिचक्रक्रमेणेव जातः पिण्डः परः शिवे fa. सिः सं., d0 03 
3. ततोऽस्मितापूर्वंमाविर्मात्रं स्यादपर परम्‌ | 

तत्स्व सर्वेदनाभासमुत्पन्नं परमं पदम्‌ ॥ 

स्वेच्छामाव्रंततः शून्यं सत्तामात्रं निरंजनम्‌ | 

तस्मात्ततः स्वसाक्षादभूः परमात्मपदं मतम्‌ ॥--वहीं, | । (4-45 

गोते हैं। यही परमात्मा और कुण्डली--शिव और शक्ति--प्रथम दो सूक्ष्म तत्त्व 
। इनसे ही अत्यन्त सूक्ष्म 'परपिण्ड' की उत्पत्ति हुई हे | इस प्रकार नीचे दी गयी 
सारणी से शिव और शक्ति के स्फ्रण का विकास स्पष्ट हो जायगा 


स्वयं (पर) शिव 


aq | ।-निजा 
पर-2 2 a 
शून्य-3 3 k 
निरंजन-4 se 
परमात्मत्‌-5 5 जसी 


इसी प्रकार की योजना अन्य आगमों मे भी मिलती है शाब्द सब समय समान 
नहीं होते, पर मतलब सबका एक ही होता परशिव का अपरशिव में परिणत 
होने के अनेक उपक्रम | इसी प्रकार कहा जा सकता है कि ब्रह्म या परतत्त्व के 
प्रथम उपक्रम को सहज नाम दिया जा सकता है। उसमें कोई भी वैशिष्ट्य नहीं 
आया, परन्तु वेशिष्ट्य अंकुरित होने की प्रक्रिया शुरू हो गयी है। परंब्रह्म का यह 
दसरा रूप सहज है, तीसरा अंकुर। फिर अंकुररूप में प्राप्त होने की स्थिति इच्छा 
ही जा सकती है। इच्छा होते ही भत्यन्त सूक्ष्म रूप से आरम्भिक इदंता और 
अहंता का योगसूत्र 'सोऽहं' वृत्ति की अभिव्यक्ति होगी और इससे इदं और अहं का 
अचिन्त्य ऐक्य स्वयं अभिव्यवत होता रहेगा ।सृष्ट्ुद्यत परंब्रह्म निरंजन के पूर्वे की 
अवस्था 'अक्षर'--जो अभी तक निज रूप से क्षरित नहीं हुई है--कही जा 
सकती है | इस प्रकार ये संग्रह श्‍लोक बनेंगे : 

सहजानन्द विभवं यत्तत्त्वं परतः परम्‌ । 

सकलत्वं गम्यमानं सहजं भावमास्थितम्‌ | 

FFA ब्रजत्यस्मात्‌ परेच्छा संप्रवत्त॑ते। 

दंताऽहन्तयोर्योगं परं सोऽहमुदीर्यते | 

अचिन्त्यरूपतां याति अक्षरं च ततोभवेत । 

तस्मात्‌ सुष्ट्ययतन्‌ देवो निरञ्जन इहोच्यते ॥ 
अथात्‌ सहजानन्द परतत्त्व से क्रमशः सहज-अंकृर--इच्छा-सोऽहं-- 
अचिन्त्य--अक्षर--निरञ्जन प्रादुर्भूत हुए। यही वह क्रम है जो ऊपर 'कबीर मंसूर 
में बताया गया है। कबीर मंसूर' में वह अविकसित मस्तिष्क के अधिकारियों को 
Mn. ee हह में रखकर पौराणिक शैली में कहा गया है | आध्यात्मिक सत्य को आधि- 

दैविक भाषा में कहनेदाली शैली को ही पौराणिक शैली कहा जाता है । इस शैली 
में इन, अपरब्रह्म या निरंजन भाव तक की, अवस्थाओं को लोकविच्ेष के रूप में 
कहा गया है और उन लोकों के अविष्ठातृ-देवता के रूप में ब्रह्म के तत्तत स्वरूप 
को बैठा दिया गया है | पुराणों में और संहिताओं में व्यापक रू प से इस बली का 
| प्रयोग मिलता हे i 

| “योगसूत्र' (.27) È प्रणव अर्थात्‌ ओंकार को ईश्वर का वाचक कहा गग्रा 
हे । भाष्यकार ने यह प्रश्‍न उठाया है कि यदि प्रणव ईश्वर का वाचक है और ई 


L सका वाच्य है तो यह वाच्य-वाचक सम्बन्ध किस प्रकार का है ? कया वह संकेत- 
कृत हे अथवा प्रकाश-प्रदीप की भाँति अवस्थित है ? इस शंका का तात्पर्य यह है : 
कुछ पदार्थ ऐसे हैं जिनके पद या नाम का संकेत किसी एक शब्द के द्वारा होता है; 
HA घट | घट शब्द कहने से घड़ारूप पदार्थ का बोध होता है परन्तु यदि घट घब्द 


का उच्चारण न भी किया जाय तो भी घड़ारूप पदार्थ ज्यों का त्यों बना रहता है। 
अर्थात्‌ घट पद के विना भी घट पदार्थ के ज्ञान में कोई वाधा नहीं उत्पन्न होती । 
परन्तु कुछ दूसरे पदार्थ ऐसे हैँ जिनके लिए शब्दमय चिन्तन-की आवश्यकता होती 
है । संकेत उसमें भी है किन्तु उस नाम का अर्थ तद्विषयक सम्पूर्ण सम्वन्थो के 
चिन्तन से ही अवगत हो सकता है; जैत पिता । पिता एक सम्बन्ध विशेष है। 
इसका अपने आप में कोई अर्थ नहीं है। कोई व्यक्ति विशेष किसी व्यक्ति विशेष का 
पिता होता है । इसलिए पिता शब्दार्थ एक प्रकार के अनुव्यवसाय की अपेक्षा रखता 
है | पिता शब्द का अर्थ वस्तुतः प्रदीप और प्रकाश के समान है । जिस प्रकार प्रदीप 
होने से प्रकाश का भान होता है उसी प्रकार किसी अन्य व्यक्ति के सम्बन्ध में पिता 


` 


L उदाहरणार्थ विश्‍वनाथ fag की बीजक-टीका (पृ. 240) में उद्ध,त सदाशिव akar के ये 
वचन : 
सोमित्रिख्वाच-- ` 
महर्लोकः क्षितेरुध्व॑मेककों टिप्रमाणतः | 
कोटिद्येन विख्यातो जनलोको व्यवस्थित: | 
चतुष्कोटिप्रमाणं तु तपोलोको विराजित: | 
उपरिष्टात्ततः सत्यमष्टकोटिप्रमाणत: । 
आयूःप्रमाणं कोमारं कोटिपोड़शसंभेवम्‌ | 
तदृध्वोपरि संख्यातं श्रमालोको सुनिष्ठितम्‌ । 
| शिवलोकस्तदृध्व तु प्रकृत्या च समागतम्‌ ।*** 
aged सर्व सत्त्वानां कार्यकारणमानिनाम्‌ | 
निलयं परमं दिव्यं महावेष्णवसंज्ञकम्‌ ॥४४ 
aged तु परं दिव्यं सत्यलोकं व्यवस्थितम्‌ 
न्यासिनां योगिनां स्थानं भगवद्मांवितात्मनाम्‌ । 
महाशंभुमदतेऽत्न सवंशक्ति समन्वितः । 
aged तु स्वयं भातं गोलोकं प्रकृतेः परम्‌ । 


इत्यादि 

शब्द का शब्दार्थ ज्ञात होता है । शब्दमय चिन्तन के अभाव में पिता शब्द का अर्थ 
स्पष्ट नहीं होगा | इसीलिए भाष्यकार ने यह प्रश्‍न उठाया हे कि प्रणव वया ईश्वर 
का उसी प्रकार से वाचक है जिस प्रकार 'घट' पद 'घड़ा' पदार्थ का, या इस शब्द 
का संकेत शब्दमय चिन्तन के द्वारा होता है जिस प्रकार पिता और प्रकाश शब्द का 
हुआ करता है। भाष्यकार का कहना है कि प्रणव अर्थात्‌ ओ३म्‌ शब्द ईश्वर का 
संकेत है---अवस्थित विषय के ले आने या प्रकाशन करने के अर्थ में। इसके बाद 
दूसरा प्रश्‍न यह है क्रि प्रणव क्या उसी प्रकार का संकेत है जिस प्रकार, अन्य पदार्थो 
के संकेत हुआ करते हैं ? अनेक दार्शनिक सम्प्रदायों में शब्द और अर्थ का सम्बन्ध 
नित्य नहीं माना जाता । एक ही शब्द एक भाषा में एक अर्थ में प्रयुवत होता है 
दूसरी भाषा में दूसरे अर्थ में । फिर एक काल में एक ही भाषा में किसी शब्द का 
प्रयोग एक अर्थ में होता है और दूसरे काल में दूसरे अर्थ में | बहुत-से पदार्थों के नये 
नाम भी गढ़ लिये जाते हैं। ठीक है, लेकिन सब होने पर भी शब्द और अर्थ का 
संकेत केवल व्यक्तिगत इच्छा का विषय नहीं है, वह एक प्रकार की सामाजिक 
स्वीकृति चाहता है। गुलाब के फूल को कोई यदि पद्म नाम देना चाहे तो नहीं दे 
सकता, क्योंकि अधिकांश मनुष्यों के चित्त में पद्म शब्द दूसरे अर्थ में संकेतित है। 
अब प्रश्‍न यह है कि यह्‌ प्रणव या stay क्या ईश्वर के अर्थ में पतञ्जलि मुनि ने 
संकेतित कर दिया है या अन्य शब्दों की भाँति इसे भी सामाजिक स्वीकृति प्र 
है ? इसके उत्तर में भाष्यकार कहते हैं कि सम्प्रतिपत्ति की नित्यता के कारण शब्दार्थ 
का सम्बन्ध भी नित्य होता है, ऐसा आगमश।स्त्र के जानकार लोग कहते हैं । सम्प्रति- 
पत्ति का अर्थ टीकाकारों ने सम।न व्यवहार की परम्परा बताया है। मन एक शब्द 
का जब एक अथ में व्यवहार करता हे तब यह व्यवहार-परम्परा शुरू होती 
जहाँ तक ओंकार का प्रश्‍न 'नादिकाल से इसी अर्थ में व्यवहृत होता आ 
रहा है। इसलिए विभिन्न सर्गो में इसी अर्थ में व्यवहृत होने के कारण ओंका र 
शब्द ईश्‍वर का वाचक तित्यरूप से ही होता आया है। श्रति में भी कहा है-- एतदा- 
लम्बन श्रेष्ठ एतदालम्वनं परम्‌ । योगि य.ज्ञवल्वय ने कहा है 
अदृष्टविग्रहो देवो भावग्राह्यो मनोमयः। 
तस्योकार: स्मृतोनाम तेनाहूतः प्रसीदति ॥ 
अर्थात्‌ परमेश्‍वर का रूप किसी ने देखा नहीं वे भाव के द्वारा ही ग्रहण किये जाते 
हैं और मनोमय हैं । ओंकार उनका नाम स्मरण किया जाता है, क्योंकि उसके द्वारा 
आह्वान किये जाने पर वे प्रसन्न होते हैं। कुछ लोगों का यह सिद्धान्त है कि अनादि 
परम्परा-क्रम से घट, पट इत्यादि शब्द अपने-अपने अर्थों में सिद्धवत प्रयुक्त होते आ 
हैं । इसलिए शब्द और अर्थ का सम्बन्ध नित्य मानना चाहिए । वे लोग भाष्य- 
कार के “सम्प्रतिपत्ति का अर्थ उसी प्रकार की नित्यता बताते हैं। परन्तु अधिकांश 
टीकाकारों को यह मत ग्राह्य नहीं । वस्तुत: भ।ष्यकार का आशय यही जान पड़ता 
है कि यह नित्यता युग-युगान्तर की सामाजिक स्वीकृति के कारण है। इसी को वे 
सदृशा-व्यवहार-परम्परा कहते हूँ । इसीलिए 'योग-भाष्य' के टीकाकारों ने इसे 

कूटस्थ-नित्यता की भाँति न बताकर एक नया शब्द 'प्रवाह-नित्यता' बना लिया 
ca इसका तात्पर्य यह है कि भिन्न-भिन्न युगों के व्यवहार के प्रवाह में सदा इसका 
इसी अर्थ में प्रयोग होने के कारण यह 'प्रवाह-नित्य' है । 

परन्तु भाष्यकार ने इस नित्यता के लिए आंगमवादियों को प्रमाणरूप में 
उपस्थित किया है। आगमों में स्पष्ट कर्‌ दिया गया है कि ओंकार घट-पटादि की तरह 
संक्रेतख्यापक छाब्द नहीं है, बल्कि वह स्वयं अर्थ ही है । प्रणव, समष्टिव्यापी स्पन्द 
या एजन का जो रूप रहा होगा, उसी का स्थूल नाद में ऐसा उच्चारण होता है। 
यह वाचक नहीं है, बल्कि वाच्य का स्थूल उच्चारित नादात्मक रूप है । इसका अर्थ 
समध्टिगत प्रथम स्पन्द है जो नित्य नवीन तरंगों को उत्पन्न कर रहा है । परमात्म 
तत्तत्र की कुण्डली-शक्ति जिस रूप में तरंगित हो रही है, उसी को स्थूल रूप में 
श्रोत्रग्राह्म बनाने का प्रयत्न ओंकार है और उसी को नेत्र ग्राह्य या दृग्विषय बनाने 
का प्रयत्न कुण्डलीदण्ड, अं चन्द्र और विन्दु रूप में उपस्थाबित स्थूल विग्रह (24) 
एक मोटा प्रयत्न है । यह उस अर्थ में वाचक नहीं है जिस अर्थ में घट-पटादि तत्तत्‌ 
पदार्थो के वाचक हुआ करते हैं। यह वाच्य का ही प्रत्यक्ष, स्थूल विग्रह है। इस 
प्रकार आगमशञ्ञास्त्र ओंकार या प्रणव को AAA उपक्रान्त परमेश्वर का रूप ही 
मानते हैं । स्थूल स्पन्द या कम्पन शब्द और अर्थ दोनों ही हैं । इसीलिए वे ओंकार 
को वेद्य या वेदक न मानकर--वाच्य या वाचक न मानकर--वेद ही मानते हैं । 
इसकी नित्यता 'प्रवाह्‌-नित्यता' नहीं है बल्कि 'स्वरूप-नित्यता' है। यह स्मरण रखने 
की बात है कि पातञ्जल योग-सूत्र के भाष्यकार ने प्रवाह-नित्यता शब्द का व्यवहार 
नहीं किया । यह टीकाकारों के मस्तिष्क की उपज है । इसी प्रकार 'सदृद्य-व्यवहा र- 
नित्यता' भी टीकाकारों की ही देन है । भाष्यकार तो “सम्प्रतिपत्ति-नित्यता' शब्द 
का व्यवहार करते हैं -- “सर्गान्तरेष्वपि वाच्य-वाचक शकत्यपेक्षस्तथेव संकेत: करियते 
संप्रतियत्तिनित्यतया नित्यः शब्दार्थसम्बन्ध इत्यागमिनः प्रतिजानते Ww" (2.27 ) 

ऊपर जो आगमों के अनुसार प्रणव की व्याख्या की गयी है, उसके प्रकाश में 
देखने से 'सम्प्रतिपत्ति' का अर्थ स्पष्ट हो जाता है । इसका अर्थ है कि प्रणव का 
परमात्मतत्त्व के अर्थ में व्यवहार विशिष्ट रूप से प्रतिपन्न होने के कारण नित्य है । 
वह किसी के द्वारा किसी समय संकेतित नहीं हुआ, बल्कि युक्ति-तर्क के द्वारा TAT 
सिद्ध (प्रतिपन्न) होने के कारण विशेष रूप से स्वयंसिद्ध है । परन्तु फिर भी सूत्र- 
कार और भाष्यकार, दोनों ने 'वाच्य-वाचक शब्द का प्रयोग किया ही है । पुराणों 
में भी शिव को या परमात्मा को 'प्रणव-वाच्य बताया जाता है । टीकाकारों ने 
भी 'लिगपुराण' का यह वचन उद्धूत क्रिया है --'शम्भों प्रणव-वाच्यस्य भावना 
तज्जपादपि ।' इस प्रकार प्रणव को इन लोगों ने वाचक अवश्य स्वीकार किया है । 

योगशास्त्र के अनुसार ईश्वर शुद्ध अर्थात्‌ धर्माधर्मं से रहित, प्रसन्न अर्थात्‌ 
अविद्यादि क्लेशों से रहित, केवल अर्थात्‌ मन, बुद्धि आदि से हीन, और इसीलिए 
अनुपसगे अर्थात्‌ जाति, आयु तथा भोग से शूल्य-पुरुष विशेष है। वह आगमों के 
परमात्मतत्त्व से भिन्न है। इसलिए आगमों द्वारा वणित परमात्मतत्त्व पातञ्जलः 

योग द्वारा प्रथित ईश्वरतत्त्व से स्वरूपत: भिन्न है। आगमों में ओंकार को सुक्ष्म- 
वेद कहा गया है । इसका अर्थ स्पष्ट रूप से समझ लेना चाहिए। 
जैसा कि ऊपर बताया गया है, प्रत्येक वस्तु मोटे तौर पर तीन रूपों में प्रति- 
भात हुआ करती है--पर (supreme), सूक्ष्म (subtle) और स्थूल (gross) । 
ज्ञान भी यद्यपि अपने मूल रूप में शुद्ध ज्ञान ही है, तथापि लोक में वह भी मोटी 
जानकारी, अपेक्षाकृत सूक्ष्म जानकारी और बिशुद्ध जानकारी के रूप में प्रतिभात 
होता है जब हम किसी शब्द का वाच्य-वाचक रूप में प्रयोग करते हैं तो यह भी, 
एक जानकारी ही है | घट शब्द का अर्थ TST है --यह एक मोटा ज्ञान है । कई बार 
ऐसा होता है कि कोई पद भी मालूम रहता है और उसका अर्थ भी मालूम रहता 
है। दोनों के सामने उपस्थित रहने पर भी उनका सम्बन्ध अज्ञात रहता है। 
उदाहरण के लिए 'कोबिदार' शब्द लीजिए | काव्य पढ़ने से और कोश में उसका 
अर्थं भी लिखा रहने से मुज्ञे मालूम है कि यह किसी फूल का नाम है | मान लीजिए 
कि में किसी बगीचे में जाता हूँ । वहाँ कोविदार के पेड़ भी लगे हुए हैं और उनमें 
फूल भी हैं । वहाँ कोविदार पदार्थ मेरे सामने है मुझे कोविदार पद भी मालूम है 
और कोविदार पदार्थ भी सामने है। परन्तु जब तक कोई जानकार आदमी 
बता नहीं देता कि इसी का नाम कोविदार है, तव तक मुझे कोविदार पद और 
पदार्थ के सम्बन्ध का पता नहीं चलता । इससे स्पष्ट है कि पद और पदार्थ के 
अतिरिक्‍त एक और वस्तु है जो दोनों का मेल कराती है । यही प्रत्यय है । अर्थात्‌ पद 
और पदार्थ को मिलानेवाला तत्त्व द्रष्टा का चेतन मन है । जहाँ कहीं वाच्य और 
वाचक होगा, वहीं चेतन द्रष्टा का यह ज्ञान उपस्थित होना चाहिए । नहीं तो अर्थ 
की प्रतीति नहीं होगी । इस प्रकार यदि प्रणव को परमात्मा का वाचक माना जाये 
तो स्वीकार करना पड़ेगा कि किसी चेतन तत्त्व की प्रतीति भी इसके साथ सम्वद्ध 
है । लेकिन आगमो के अनुसार प्रणव या ओंकार JENTE है अर्थात्‌ ज्ञान ही है। वह 
ज्ञाता नहीं है, ज्ञेय भी नहीं है । वह स्वयं ज्ञान हे । दूसरे शब्दो में ज्ञेय की प्रतीति 
का साधन है। स्थूल ज्ञान से वह भिन्त है । वह सूक्ष्म ज्ञान है। इसलिए उसे वाचक 
नहीं कहा जा सकता। परन्तु उसमें भी ज्ञाता और ज्ञेय का भेद मिटा नहीं है । वहाँ 
भी ज्ञातृ-जेय-ज्ञान-भेद बना हुआ है। इस वात को आगमों में अनेक प्रकार से 
समझाया गया है। अ, उ और म इन तीनों अक्षरों को कभी वीज, नाद और विन्दु 
कहा IEN हे; कभी ज्ञान, इच्छा और क्रिया कहा गया है। ये स्थूल बीज, नाद और 
frg से भिन्न, केवल भावरूप में वर्तमान होने के कारण सूक्ष्म हैं। यही कारण है 
कि आगमों में यज्ञ-याग का विधान करनेवाले ध्वन्यात्मक वेद को स्थूल वेद कहा 
गया है और यज्ञ-याग की साधनभूत सामग्रियों को रूप देनेवाले, भावरूप में ad- 
मान ओंकाररूप समष्टिगत स्पन्द को सूक्ष्मवेद | यह भी साधन हे। परज्ञान नही है, 
अपरज्ञान है । परज्ञान तो परासंवित्‌ है जहाँ ज्ञाता-नेय और ज्ञान एकमेक हो जाते 
हैं | वहाँ ज्ञान दृश्य या दर्शन मात्र नहीं है । वह द्रष्टास्वरूप भी है। इसीलिए परा- 
संवित्‌ इससे भी अधिक सुक्ष्म है। शैवागमों में इस परासंवित्‌ की महिमा इस 

प्रकार वतायी गयी है--- प्रत्येक पिण्ड में वही चंचला परासंवित्‌ रूपायित हो रही 
है । प्रत्येक मनोभाव में उसी परासंवित्‌ का रूप स्फुरित हो रहा हे और प्रत्येक 
बौद्धिक व्यापार में उसी परासंवित्‌ का प्रकाश उद्भासित हो रहा है। इस प्रकार 
परासंवित्‌ ही संसार के स्थूल और सूक्ष्म सभी पदार्थों के रूप, प्रकासित और बोध 
के रूप में प्रकाशित हो रही है ।* 

कवीरपन्थी साहित्य में इस अद्वैतवाद को भी एक प्रकार का अभिमान मानते 
हैं। इसलिए उनकी दृष्टि में यह सूक्ष्मवेद नहीं हो सकता। परवेद की तो सम्भावना 
ही नहीं है । वेद उनके मत से साधनमात्र है। गीता में जो कहा गया है AAA 
सर्वे रहमेववेद्यः' इसमें 'सबेवेदैः' का अर्थ किया जाता हे स्थूल, सूक्ष्म और पर | इन 
सब प्रकार के वेदों का लक्ष्य निरंजन या परमात्मा है और ये सव वेद अन्ततोगत्वा 


‘ta का निरंजन के साथ अभेद ही सिखाते हैं। इस अभेद से भी विलक्षण तत्त्व 


परतत्त्व है । इसलिए सूक्ष्मवेद उसे कहना चाहिए जो इस विलक्षण परतत्त्व को 
प्रकट करे । साधन वह भी है । कवीरपन्थ दर्शन में निरंजन के साथ अभेद-प्रती ति- 
रूप मिथ्याभिमान को दूर करनेवाली वाणी ही वह साधन हो सकती है । इसीलिए 
उन्होंने सद्गुरु की वाणी को ही सूक्ष्मवेद की मर्यादा दी है | 

निर्गुण आतज्ञान में प्रेम भक्ति को कोई स्थान नहीं है । वह 'परतत्त्व' के सत्‌ 
और चित्‌ रूप तक ही सीमित है। अर्थात्‌ निर्गुण आत्मज्ञान केवल यह बताता हे 
कि परतत्त्व 'है' (सत्‌), और वह चैतन्यस्वरूप (चित्‌) है । परन्तु यह faim आत्म- 
ज्ञान यह नहीं बताता कि परतत्त्व आनन्दमय भी है । अपनी आनन्दिनी-शक्ति के 
द्वारा ही वह लीला किया करता है । सभी भवितशञास्त्रियों की तरह कबीर्‌ प्रभृति 
सन्तों ने भी उसके इस आनन्द-निकेतन रूप को महत्त्व दिया है। यह आनग्दिनी-शक्ति 
ही सच्चिदानन्द परब्रह्म की वह इच्छा है जिसके द्वारा लीला के लिए वह एंक 
होकर भी बहुत्व की आकांक्षा रखता हूं। भक्त सम्प्रदायो के अनुसार अद्वैतज्ञान 
सच्चिदानन्द भगवान्‌ के पूर्णरूप की उपेक्षा करता है । भक्ति के लिए, जो भगवस्प्रेम 
का ही नामान्तर है, इस अ ट्वैतभाव के तिरस्क्रार की आवश्यकता है । 

कबीर आदि सन्त मुख्य रूप से निर्गुण आत्मज्ञान की परम्परा में आते हैं परन्तु 
उन्होंने प्रेम भक्ति को भी स्वीकार किया है। इसीलिए अद्वेततत्त्व के प्रत्याख्यान के 
लिए उन्हें सद्गुरु की वाणी को ही सर्वोत्तम साधन मानेने को प्रेरित किया । इस 
प्रकार कबीरपन्ियों के अनुसार चूँकि कबीर ही सद्गुरु हैं, इसलिए उनकी वाणी 
ही परतत्त्व के साक्षात्कार का सर्वोत्तम सावन है, अतः सूक्ष्मवेद है। अन्य सन्तमतों 
में तत्तत मतों के प्रधान गुरु ही सद्गुरु हैं, इसलिए उनको वाणी ही वास्तविक वेद 
है! इस दृष्टि से देखें तो विविध सन्तमतों में प्रयोग किये जानेवाले यूक्ष्मवेद शब्द 
का ठीक-ठीक अर्थ समझ में आ जाता है। द 

विभिन्न मार्ग के अनुयायियों ने विभिन्त नामों से इस ब्रह्म-विवर्त की चर्चा की 
है। उदाहरण बढ़ाये जा सकते हैं जो बहुत आवश्यक नहीं हैं, परन्तु मूल बात यह है 


कि कबीरपन्थियों ते आगमों और संहिताओं के परम्पराप्राप्त विचारों को अपने ; 

ढंग से समझाने का प्रयत्न किया है। परात्पर तत्त्व किस प्रकार सुक्ष्म रूप में आवि- 
भूत होता है, यही मूल बात हे । लोक, द्वीप, मुकाम आदि उसी को समझाने की 
कल्पनाएँ हैं। इनकी नियत संख्या नहीं है। विभिन्न रुचि के साधक चाहे जितनी 
कल्पना कर सकते हैं। कठिनाई यह है कि कल्पना को विद्वत्ता मान लिया जाता 
है--'ये यत्ताधिक कल्पनाकुशलिनस्तेतत्र बिद्वत्तमा' | 
अब प्रश्‍न यह है क्रि कबीरपन्थ्री सन्तों ने नाथपन्थी सिद्धों की तरह ओंकार को 
ही सूक्ष्मवेद क्यों नहीं स्वीकार किया ? 
ऊपर जो विवरण दिया गया है, उससे स्पष्ट है कि ओंकार मूल समष्टिगत 
स्पन्द का रूप है । नाथपन्थी साधक निरंजन और उसकी सूक्ष्मा शक्ति रे परमात्म- 
तत्त्व और कुण्डलीशक्ति का आविर्भाव मानते हैं । जब असीम तत्त्व सीमा के बन्धन 
से ब।र-बार टकराता हे तो कुण्डलित होकर गतिशील रूप-परिग्रह करता है। 
ओंकार में इस परमात्मतत्त्व के कुण्डलित होने को प्रतीकरूप में प्रकट किया गया 
है। यह ज्ञान की इच्छा और क्रिया--नाद और विन्दु--का व्यक्त आदिरूप है 
पर स्वयं ज्ञान नहीं है, ऐसा कबीरपन्थी मानते हैं। उनके मत से जीव बन्धन-पुक्त 
होकर जब हंस-रूप प्राप्त करता है तो ब्रह्म-रस का आस्वादयिता वनकर सदा ब्रह्म- 
रूप में अवस्थान करता है । यह अद्वैत वेदान्तियों की मान्यता से भिन्न है । अद्वैतः 
भावना, जिसका वेद और उपनिषद्‌ प्रचार करते हैं, एक 'भ्रममात्र' है। जिसे 
वेदान्ती ब्रह्म कहते हैं, वह जीव की भ्रम-जन्य अद्वेतवुद्धि की उपज है। हंस-रूप 
प्राप्त होने पर जीव की अलग सत्ता बनी रहती है। वह ब्रह्म से अभिन्न होकर भी 
भिन्न है। मुक्ति की अवस्था में वह ब्रह्म-रस का आस्वादयिता है । निस्सन्देह वह 
ब्रह्मतत्त्व क्रा ही समानधर्मा है, पर उससे विशिष्ट हे । सभी भक्तिमतों के समान 
कबीरपत्थी भी एक प्रकार की विशिष्टता को मानते हैं । वह क्या हेत भाव हैया 
अद्वेतभाव है ? कवीरपन्थी कहते हैं कि वह न द्वैत है, न अद्वैत है, द्वैताद्वैत-विलक्षण 
है । इस विषय में वे नाथपन्थियों के समान ही हैं : 
अद्वैतं केचिदिच्छन्ति द्वैतमिच्छन्ति चापरे | 
Tas न जानन्ति दता द्वैतविलक्षणम्‌ ॥ 
यदि सर्वगतो देवः स्थिरः पूर्णो निरन्तरः | 
अहो माया महा मोहो द्वैता द्वैत विकल्पना ॥ 
z --सिद्धसिद्धान्तसंग्रह” पंचम उपदेश 
सो, ga और अद्वैत की कल्पना भी मोह ही है । 

E F ss प्रकार कबीरपन्थी निरंजन और उसकी सूक्ष्मा शक्ति से आ fasta परमात्म- 
Cl of mrtg 
एकाक्षर प्रतीक ओंकार (३% हा जाता है, सक्ष्मवेद क aS T 

ae i ह, सूक्ष्मवेद मानने को प्रस्तुत नहीं। जब 
विवि साधनाओं से भव-दुःख से मुक्त जीव हंस-रूप में क्रम: स्थूल से सूक्ष्म तत्त्व 
की ओर अग्रसर होता हे तो क्रमशः स्वर्गलोक, फिर विष्णुलोक (बैकुण्ठ) और फिर 
निरंजनलोक तक पहुँचता है | यह सब इस मनुष्यदेह (पिण्ड) में प्राप्त है। यही 

निरंजन निर्गुण आत्मज्ञान का विषय है। अत्यन्त भाव-गम्भीर भाषा में कबीर के 
भक्तों ने इस अनुभूति को आधिदैविक भाषा में इस प्रकार कहा ठे: 
छोड़ि वैकुंठ को हंस आगे चला शून्य में ज्योति जहँ जगमगाई । 
जोति परकाश में निरखि निहतत्त्व को आप निर्भव हुआ भय मिटाई ॥ 
अखिल fata वेद अस्तुति करे तीनिहूं देव को हे विताई । 
भगवान्‌ तिनके परे सेत मूरित धरे भाग को आन तिनको रहाई ॥ 

Adi दवारा स्तूयमान इस निरंजनतत्त्व से परे भक्तों का भगवत्ततत्व है । भगव- 
त्तत्त्व ब्रह्म और परमात्मतत्व से परे है, ऐसा भागवतों का मत हे । श्रीमद्‌भागवत 
में कहा है: 

विदन्ति तत्‌ तत्त्वविदस्तत्त्वं यज्‌ ज्ञानमद्वयम्‌ | 
ब्रह्म ति परमात्मेति भगवानिति संज्ञते ॥ 

अनुभूति क्रमशः जब और गहराई में प्रवेश करती है तो तिरंजनतत्व से परे 
अन्य acai का साक्षात्कार होता है। अन्त में वह भगवान्‌ के सहज रूप को देखता 
हैः 

शून्य के बीच में विमल बैठक तहाँ सहज अस्थान है गैव केरा ! 
लेकिन यह भी सब-कुछ नहीं है, वह यहाँ से भी दरेरा देकर निकल जाता हे : 

तहाँ से डोरि क्रम तार जो लागिया ताहि चढ़ि हंस गो दे दरेरा। 
भयो आनन्द सो फन्द सब छोड़िया पहुँचिया जहाँ सतलोक मेरा । 
निरंजनतत्त्व के ज्ञान से परे जो परमज्ञान है, वही कबीरपन्थियों की दृष्टि से 
सूक्ष्मवेद है। यह्‌ केवल सच्चे गुरु की वाणी ही बता सकती है । 

यहाँ आकर 'स्वसंवेद' के अर्थ में भा री परिवर्त्तन होता है। स्वसंवेद्य ज्ञान 
वस्तुतः परासंवित्‌ है, यह हम पहले देख चुके हैं। भारतीय साधना में गुढ का महत्त्व 
पूर्ण स्थान है । गुरु के दो रूप हैं : मृण्मय और चिन्मय | गुरु का वाह्य शरीर पंच- 
भौतिक होने के कारण मृण्मय-- मिट्टी का बना हुआ कहा जाता है, परन्तु उसके 
भीतर जो उसका ज्ञानरूप देह है वह ज्ञानमय होने के कारण चिन्मयरूप हैँ। सच्चे 
गुरु की वाणी उसका चिन्मय वपु है। यह चिन्मयभाव परासंवित्‌ का वास्तविक रूप 
है । 'सिद्धसिद्धान्तसंग्रह' में बताया गया है कि गुरु का चिन्मयरूप वस्तुतः परा- 
संवित्‌ का ही स्वयंरूप है। इसलिए सच्चे गुरु की वाणी को ही qra कहा जा 
सकता है । यहाँ वेद शब्द तत्त्व-साक्षात्कार के हेतु या साधन के अर्थ में व्यवहूत 

हे । “श्रीमद्‌भगवद्‌गीता' में कहा गया है कि सब वेदों में वेद्य या नय भगवान्‌ ही 
sa सर्वेरहमेववेद्यः । इस प्रकार सूक्ष्मवेद्य वह है जिसके द्वारा परतत्त्व 
—— हो । कबीरपन्थी जब कहते हैं कि कवीर-वाणी ही सूकमवेद है तो उनका आशय 
यही होता है कि उसी वाणी से परतत्त्व वेद्य है । वाकी वाणियाँ परतत्त्व तक नहीं 
ले जातीं । अन्य लोग भी गुरु के चिन्मय वपु को इसी रूप में ग्रहण करते हैं । on 
मध्यक्राल के सभी सम्प्रदायों में गुरु की महिमा स्वीकार की गयी है। सन्तों के 

से बखान किया गया है । ध्यान, धारणा, आसन, प्राणायाम की साधना बहुत जटिल 
है। उसे सच्चा गुरु ही बता सकता है। कुण्डली भी दो रूपों में है स्थूल और सूक्ष्म 
प्रत्येक पिण्ड में जो कुण्डली विलसित हो रही है, वह स्थूल हे । विश्वत्रह्माण्ड मे जो 
शक्ति काम कर रही है, ह सूक्ष्मा कुण्डली शक्ति है । मूल परासंवित्‌ की ही यह 
दोनों व्यक्त मूत्तियाँ हैं, इसी लिए केवल सद्गुरु की कृपा से ही कुण्डली के सूक्ष्म और 
स्थूल रूपों का ज्ञान हो सकता है और इन दोनों को रूपायित करनेवाली परासंवित्‌ 
तक पहुँचा जा सकता है। 'सिद्धसिद्धान्तसंग्रह' (4/30-32 ) में स्थूल, सूक्ष्म और 
पर कुण्डली रूपों को समझाया गया है । यही परासंवित्‌ वास्तविक ज्ञान है, वास्तविक 
ज्ञेय है । उसके प्राप्त होने से परशिव का 'स्वयं' रूप प्राप्त होता है । इसे 'निजपद' 
भी कहा जाता है । इस निजपद को अनुभव द्वारा ही समझा जा सकता है, यह 
अतुभवेकगम्य है। इसीलिए कहा गया है कि जो इस 'निजपद' को अ नुभव करने 
की इच्छा रखता है, उसे गुरु के चरणों का आश्रय लेना चाहिए : 
अनुवृभूषति यो निजविश्रमं 
स गुरुपादसरो र्हमाश्नयेत्‌ । 
तदनुसंस्मरणात्‌ परमं पदं 
समरसीळरणं च न दूरतः ॥--सि. सि. d., 5/59 
इस विचार को सन्तमतवालों ने स्वीकार कर लिया था | इसीलिए fasaa’ 
को प्राप्त करानेवाली गुरुवाणी को सूक्ष्मवेद की मर्यादा दी गयी है। 
नाथ-आगम की भाँति कवीर-मार्ग भी ठीक वेदसम्मत मत का प्रतिपादन नहीं 
करता । कबीर ने कहा है कि 'वेद-कतेवा गमि नहीं तहाँ कबीर रह्या त्यौ लाइ' । 
'सिद्धसिद्धान्तपद्धति' में भी परमपद को वेदातीत कहा गया है : 
न ब्रह्माविष्णु रुद्रौ न सुरपति सुरा नैव पृथ्वी न चापो 
नेवाग्निर्नापिवायुर्नच गगनतलं नो दिशो नैव काल: 
नो वेदा चैव यज्ञा न च रविशशिनी नो विधिनॅवकल्प: 
स्वज्योतिः सत्यमेकं जयति तव पदं सच्चिदानन्दमूते | 
परन्तु वेदों का और वेदान्त का प्रत्याख्यान करने पर भी ये उसी परम्परा के 
अन्तिम छोर हैं । 'सूक्ष्मवेद' की कल्पना से वे प्रकारान्तर से अपने को वैदिक भी 
मानते हैं । 
इस प्रकार QERAR एक लम्बी परम्परा का आखिरी किनारा है। 


N) विभाग, पंजाब विश्वविद्यालय (चण्डीगढ़) की वाधक 
लेखक गोष्ठी में पठित, 96! ई.] 

cpa’ शब्द आजकल निर्गणमार्गी भक्तों के लिए रूढ़-सा हो गया है । हिन्दी 
के पुराने साहित्य में यह शब्द साधारणतः विनयशील सम्पन्न सत्पुरुप के अर्थ 
में और विशेष रूप से भक्त साधु मात्र के लिए प्रयुक्त हुआ है। अपर शकाल में ही 
संस्क्रुत के NT प्रत्यान्त कृदन्त शब्द और 'मनुप्‌' प्रत्यान्त तद्धित शब्द 'अन्त'- 
प्रत्यान्त रूप में प्रकट होने लगे थे । पुरानी हिन्दी में भी यह परम्परा कायम 
रही । इस प्रकार 'सन्त', 'चलन्त', 'कहन्त' आदि कृदन्त तथा 'हतुमन्त', 
“भरवन्त', 'गुनवन्त', आदि तद्धित शब्द प्रचलित हुए । संस्कृत का 'सत्‌' शब्द ही 
ATT और पुरानी हिन्दी में सन्त-रूप में प्रकट हुआ । परन्तु इसमें अर्थ-परिवत्तंन 
भी हुआ और आधुनिक काल में निर्गुणमार्गी भक्तों के लिए इसका प्रयोग रूढ हो 
गया । निर्गणमार्गी धामिक सम्प्रदाय और भी हैं, पर सन्त शब्द केवल निर्गणमार्गी 
साधु के लिए प्रयुक्त न होकर उन लोगों के लिए होने लगा हैं जो निर्गणमार्गी 
होने के साथ ही साथ भक्ति साधना में भी विश्वास करते हैं । मैं इन्हीं निर्गण- 
मागी भक्तों के सिद्धान्तों की यतुकिचित चर्चा करने का प्रयास कर रहा हूं । 
बिक्रम की चौदहवीं शताब्दी के बाद से इस प्रकार के सन्तमत का व्यापक 
प्रचार हुआ है। नामदेव, कबीर, रैदास, नानक, दादूदयाल आदि महान्‌ भक्तों 
ने इस प्रकार की भक्ति को उसी प्रकार साधारण जनता में प्रचारिति किया जिस 
प्रकार सूरदास, तुलसीदास आदि महान्‌ भक्तों ने सगुण भक्ति का प्रचार किया । 
इस निर्गण भक्तिमागे के भकत, जिन्हें आजकल सन्त कहा जाने लगा है, अवतार 
में विश्वास नहीं करते, आप्तवाकय समभे जानेवाले ग्रन्थों में आस्था नहीं रखते; 
तीर्थ-ब्रत, पुजा-अर्चा आदि को अनावश्यक समभते हैं, वर्णव्यवस्था को मान नहीं 
देते । इसमें से अधिकांश का जन्म समाज के निचले स्तर की जातियों में हुआ 
था, अधिकांश को विधिवत्‌ अध्ययन की कोई सुविधा नहीं मिली थी, उनकी 
वाणियाँ सीधी-सादी लोकभाषा में कही गयी थीं । शास्त्रीय भाषा केन तो वे 
कायल थे, न जानकार । परन्तु फिर भी उनका चरित्र उज्ज्वल था, हृदय विशाल 
था, बृद्धि सारग्राहिणी थी। वे सहज सत्य को सहज भाषा में सहज ही कह 
गये हैं । वे भगवान्‌ पर अविचलित आस्था रखते थे, भगवत्प्रेम को जीवन की 
चरम चरितार्थता मानते थे, विपयवासचा को हेय मानते थे और साहस और दृढ़ता 
के साथ अपनी अनुभूत सच्चाई को अभिव्यक्ति देते थे। वे साधारण जनता में 
उच्चतर आध्यात्मिक लक्ष्य को प्रतिष्ठित करने में सफल हो सके थे । 
ऐसे लोगों की बात संस्कृत के विद्वानों की उपेक्षा का पात्र ही रही हैं। 


संस्कृत विश्वविद्यालय द्वारा आयोजित दर्शन-सम्मेलन में इनकी बात जानने का 
संकल्प निस्सन्देह एक तये मोड़ की सूचना देता हैं। मैं इस प्रयत्न को साहसपूर्ण 


मानता हूँ और इसका स्वागत करता Zl 

परन्तु यद्यपि मैंने श्रद्धा के साथ इतकी वाणियों को समभने का प्रयास किया 
है, तथापि मुझे लगता है कि श्रद्धा होने मात्र से कोई उस विषय का अधिकारी 
व्याख्याता नहीं हो जाता । इसीलिए महान्‌ विद्वानों के सामने खड़ा होने में बहुत 
संकोच हो रहा है। मैं दर्शनशास्त्र का विद्यार्थी नहीं हूँ और सच तो यह है कि इन 
सहज भक्तों की अनुभवगम्य वाणियाँ सही अर्थो में दर्शन हैं भी नहीं। इनमें पूर्व- 
पक्ष उतर-पक्ष आदि की विद्वत्प्रधित सरणियों के द्वारा क्रमबद्ध रूप से सिद्धान्त 
निर्णय का कोई प्रयत्न नहीं है। कभी-कभी परवर्त्ती काल के कुछ पढे-लिखे शिष्यों 
ने टीका लिखकर या अन्य प्रकार से इन्हें क्रमबद्ध दर्शन का रूप देने का प्रयास 
अवश्य किया हे, पर वे प्रयास ही हैं, अधिक कुछ नहीं । कभी महान्‌ सन्तों की 
वाणियों को 'सूक्ष्मवेद' भी कहा गया है जो 'सुच्छवेद' का संस्कृतीकरण है। 
सुच्छंत्रेद वस्तुत: संस्कृत के 'स्वसंवेद्य' शब्द का अपभ्रष्ट रूप है जो भाषाशास्त्र के 
नियमों से अनभिज्ञ सुधारकों के हाथ पड़कर पुनः संस्क्रतीकृत होकर 'सूक्ष्मवेद' 
बन गया है।.सही बात यही है कि यह सन्तों का 'अनभै-साँच' अर्थात्‌ अनुभव॑-सत्य 
अर्थात्‌ स्वसंवेद्य ज्ञान है । इसमें साधना की अनेक प्राचीन और नवीन धाराओं से 
सार ग्रहण किया गया हे । मुसलमान धर्म, विशेषकर सूफी सन्तसाधना, से भी 
बहुत-कुछ लिया गया है, पर लेने का प्रयत्न अनायास-लब्ध है, अपने-आप आ 
गया है । अनेक प्रकार की भावधाराओं से जो बात बनी है उरू के आधार पर 
क्रमबद्ध दशं न बना लिया जा सकता है। मूल रूप में इन वाणियों में जीवनदृष्टि 

तो मिल जाती है, पर उसे क्रमबद्ध दर्शन नहीं कहा जा सकता | 

इसके कुछ ही पूर्व भारतवर्ष के इतिहास में एक अभूतपूर्वं घटना घट चुकी 
थी । यह घटना इस्लाम जैसे एक सुसंगठित सम्प्रदाय का आगमन था । इस घटना 
ने भारतीय धर्ममत और समाज-व्यवस्था को बुरी तरह से भकभोर दिया था। 
उसको अपरिवर्तनीय समझी जानेवाली जाति-व्यवस्था को पहली वार जबर्दस्त 
ठोकर लगी थी । 

'मजहब कया है ? मजह॒ब एक संघटित धर्ममत है। बहुत-से लोग एक ही 
देवता को मानते हैं, एक ही आचार का पालन करते हैं, और किसी नस्ल, कबीले 
या जाति के किसी व्यक्ति को जब एक बार अपने संघटित समूह में मिला लेते हैं 
तो उसकी सारी विशेषताएँ दुर कर उसी विशेष मतवाद को स्वीकार कराते È | 
यहाँ धर्मसाधन। व्यक्तिगत नहीं, समूहगत होती है । यहाँ धामिक और सामाजिक 
विधि-निषेध एक दूसरे में गँथे होते हैं । भारतीय समाज k | जातियों का सम्मि- 
श्रण था। एक जाति का एक व्यक्ति दूसरी जाति में बदल नहीं सकता, परन्तु मजह॒ब 
इससे ठीक उलटा है। वह व्यक्ति को समूह का अंग बना देता हे । भारतीय 
समाज की जातियाँ कई व्यक्तियों का समूह हैं, परन्तु किसी मजहव के व्यक्ति 
वृहत्‌ समूह के अंग हैं। एक का व्यक्ति अलग हस्ती रखता है पर अलग नहीं हो 
सकता, दूसरे का अलग हो सक्ता है परअ 'लग सत्ता नहीं रखता | 

मुसलमानी धर्म एक 'मजहब' है । भारतीय समाज-संगठन से बिल्कुल उल्टे 


a 

तार पर उसका संगठन हुआ था । भारतीय समाज जातिगत विशेषता रखकर 
व्यक्तिगत TAMAA का पक्षपाती था, इस्लाम जातिगत विशेषता का लोप 
ow समूहगत वम-साधना का प्रचारक था। एक का केन्द्रविन्दु चारित्र्य था, 
Soe कायम मत भारतीय समाज में यह स्वीकृत तथ्य था कि विश्‍वास चाहे 
जो भी हो, चारित्र्य शुद्ध है तो व्यवित श्रेष्ठ हो जाता है, फिर चाहे वह किसी 
जाति का भी क्यों न हो मुसलमानी समाज का विश्वास था कि इस्लाम ने जो 
ध्रम-मत प्रचार किया है उसको स्वीकार कर लेनेवाला ही अनन्त स्वर्ग का 
व्य री हे, जो इस धर्म-मत को नहीं मानता वह अनन्त नरक में जाने को बाध्य 
6 | भारतवप को ऐसे मत से एकदम पाला नहीं पड़ा था । उसने कभी यह 
विश्वास ही नहीं किया कि उसके आचार और मत को न माननेवाली जाति का 
कुफ़ तोड़ना À परम कर्त्तव्य है। किसी और का परम कत्तंव्य यह बात हो 
सकती है, यह भी उसे नहीं मालूम था। इसीलिए जब नवीन धर्म-मत ने सारे 
संसार के कुफ्र को मिटा देने की प्रतिज्ञा की और सभी पाये जानेवाले साथनों का 
उपयोग आरम्भ किया तो भारतवर्ष इसे ठीक-ठाक समभ ही नहीं सका । इसी- 
लिए कुछ दिनों तक उसकी समन्वयात्मिका बुद्धि कुण्ठित हो गयी । वह विक्षुब्ध- 
सा हो उठा । परन्तु विधाता को यह कुण्ठा और विक्षोभ पसन्द नहीं था । 

ऐसा जान पड़ता है कि पहली बार भारतीय मनीषियों को एक संघवद्ध 
धर्माचार के पालन को जरूरत महसूस हुई । इस्लाम के आने के पहले इस विशाल 
जन-समुह का कोई एक नाम तक नहीं था। अब उसका नाम 'हिन्दू' पड़ा। हिन्दू 
अर्थात्‌ भारतीय, अर्थात्‌ गँर-इस्लामी मत । स्पष्ट ही इस गैर-इस्लामी मत में कई 
तरह के मत थे। कुछ ब्रह्मवादी थे, कुछ कर्मकाण्डी थे, कुछ शव थे, कुछ वैष्णव थे, 
कुछ शाक्त थे, कुछ स्मात्तं थे तथा और भी न जाने क्या-क्या थे । हजारों योजनों 
तक विस्तृत और हजारों वर्षो में परिव्याप्त इस जनसमूह के विचारों और परम्परा- 
प्राप्त मतों का एक विशाल जंगल खड़ा था । स्मृति, पुराण, लोकाचार और कुला- 
चार की विशाल वनस्थली में से रास्ता निकाल लेना बड़ा ही दुष्कर कार्य था । 
स्मार्त पण्डितों ने इसी दुष्कर व्यापार को शिरोधार्य किया । सारे देश में शास्त्रीय 
वचनों की छान-बीन होने लगी। उद्देश्य था कि इस प्रकार का सर्व-सम्मत मत 
निकाल लिया जा सके, श्राद्ध-विवाह की एक ही रीति-नीति प्रचलित हो सके, 
उत्सव-समारोह का एक ही विधान तैयार हो सके । भारतीय मनीषा का शास्त्रों 
को आधार मानकर अपनी सबसे बड़ी समस्या के समाधान का यह सबसे बड़ा 
क था । हेमाद्रि से लेकर कमलाकर और रघुनन्दन तक बहुतेरे पण्डितों ने बहुत 
परिश्रम के वाद जो कुछ निर्णय किया, वह यद्यपि सर्ववादिसम्मत नहीं हुआ, परन्तु 
निस्सन्देह स्तूपीभूत शास्त्र-वाक्यों की छानवीन से एक बहुत-कुछ मिलता-जुलता 
आचरण-प्रवण धर्ममत स्थिर किया जा सका । निवस्ध-ग्रन्यों की यह बहुत बड़ी देन 
थी । जिस बात को आजकल 'हिन्दू-सोलिडैरिटी' कहते हैं, उसका प्रथम fafa 
स्थापन इन निवन्ध-ग्रन्थों के द्वारा ही हुआ था । पर समस्या का समाधान इससे 

नहीं हुआ । ee 
इस प्रकार मुसलमानों के आगमन के साथ-ही-सा 3 fegi -o 
आचारप्रवण हो गया। तीर्थ, ब्रत, उपवास और होमाचार की परम्परा ही उसका 
केन्द्रविन्दु हो गयी । इस समय पूर्व और उत्तर में सबते प्रवल सम्भ्रदाय नाथपन्थी 
योगियों का था । हमने पहले ही देखा है कि ये लोग शास्त्रीय स्मात्त मत को भी 
नहीं मानते थे और प्रस्थानत्रयी, अर्थात्‌ उपनिषद्‌, ब्रह्मसूत्र और गीता पर आधारित 
किसी दार्शनिक मतवाद के भी कायल नहीं थे । पर जनता का ध्यान वे आकृष्ट कर 
सके थे । विविध सिद्धियो के द्वारा वे काफी सम्मान और सम्भ्रम के पात्र बन गये 
थे । ये गुणातीत शिव या निर्गुण-तत्त्व के उपासक थे, पर इनकी उपासना ध्यान और 
समाधि के द्वारा होती थी। विविध भाँति की शारीरिक साधनाओं के द्वारा, जिन्हें 
काया-साधन कहते थे, लोग परमतत्त्व को पाने के प्रयासी थे । इनमें जो सिद्ध, 
साधक और अवधूत थे वे घरबारी नहीं होते थे, पर इनके शिष्यों में बहुत-से 
आश्रम-भ्रष्ट गृहस्थ थे जो योगी जाति का रूप धारण कर चुके थे। हिन्दूधर्म इन 
आश्रमश्रष्ट गृहस्थों का सम्मान तो करता ही न था, उलटे उन्हें तिरस्कार क्री 
दृष्टि से ही देखता था । ये आश्रमभ्रष्ट गृहस्थ नतो हिन्दू थे--क्योंकि वे 
हिन्दुओं के किसी मत या आचार के कायल न थे; और न मुसलमान--क्योंकि 
इन्होंने इस्लामी धर्ममत को स्वीकार नहीं किया था । कुछ काल के इस्लामी संसर्ग 
के बादये लोग धीरे-धीरे मुसलमानी धर्म-मत की ओर भुकने लगे, पर इनके 
संस्कार बहुत दिनों तक बने रहे । जब वे इसी प्रक्रिया में से गुजर रहे थे, उसी 

समय कबीर का आविर्भाव हुआ था । 

यहाँ दो और प्रधान धामिक आन्दोलनो की चर्चा कर लेनी चाहिए। पहली 
धारा पश्चिम से आयी । यह सूफी लोगों की साधना थी । मजहवी मुसलमान हिन्दू 
धर्म के मर्मस्थान पर चोट नहीं कर पाये थे, वे केवल उसके बाहरी शरीर को 
विक्षुब्ध कर सकते थे । पर सुफी लोग भारतीय साधना के अविरोधी थे । उनके 
उदारतापूर्ण प्रेम-मार्ग ने भारतीय जनता का चित्त जीतना आरम्भ किया था । फिर 
भी ये लोग आचार-प्रधान भारतीय समाज को आकृष्ट नहीं कर सके । उसका 
सामंजस्य आचार-प्रधाग gat के साथ नहीं हो सका । यहाँ यह बात स्मरण 
रखने की है कि न तो सूफी मतवाद और न योगमार्गीय निर्गुण परमतत्त्व की 
साधना ही उस विपुल वेराग्य के भार को वहन कर सकी जो बौद्ध संघ के अनुकरण 
पर प्रतिष्ठित था। देश में पहली बार वर्णाश्रम-व्यवस्था को एक | 
विकट परिस्थिति का सामना करना पड़ रहा था। अब तक वर्णाश्रम-व्यवस्था का 
कोई प्रतिद्वन्द्वी नहीं था । आचारश्रप्ट व्यक्ति समाज से अलग कर दिये जाते थे 
और वे एक नयी जाति की रचना कर लेते थे । इस प्रकार सेकड़ों जातियाँ और 
उपजातियाँ सृष्ट होते रहने पर भी वर्णाश्रम-व्यवस्था एक प्रकार से चलती ही जा 
रही थी । अव सामने एक जबर्दस्त प्रतिद्वन्द्वी समाज था, जो प्रत्येक व्यक्ति और 
प्रत्येक जाति को अंगीकार करने को बद्धपरिकर था | उसकी एकमात्र शर्त यह थी 

कि वह उसके विशेष प्रकार के धर्म-मत को स्वीकार कर ले । समाज से दण्ड पाने 
समाज का सहारा पासा a 
T स वेदान्तभावित भक्ति का 
गमन हुआ, जो इस विशाल भारतीय महाद्वीप के इस छोर से उस छोर तक 
फल गया । डा. ग्रियर्सन ने कहा था कि “बिजली की चमक के समान अचानक 
इस समस्त (धार्मिक मतों के) अन्धकार के ऊपर एक att वात दिखायी दी । यः 
भवित का आन्दोलन इसन दो रूपां में आत्म-प्रकाश किया । पौराणिक j 
वतारों को केन्द्र करके = सगुण उपासना के रूप में और निर्गण-परब्रद्म जो योगियों | 
का ध्यय था, उस केन्द्र करके निर्गुण प्रेम-भक्ति की साधना के रूप में । पहली 
साधना ने हिन्दू-जाति की वाह्याचार की शुष्कता को आन्तरिक प्रेम से सींचकर | 
रसमय बनाया आर दूसरी साधना ने बाह्याचार की शुष्कता को ही दूर करने का 
प्रयत्न किया । एक ने समझते का रास्ता लिया, दूसरी ने विद्रोह का; एक ने 
शास्त्र का सहारा लिया, दूसरी ने अनुभव का; एक ने श्रद्धा को पथप्रदर्शक माना 
दूसरी ने ज्ञान को; एक ने सगुण भगवान्‌ को अपनाया, दूसरी ते निर्गण भगवान्‌ 
को । पर प्रेम दोनों का ही मार्ग था, सूखा ज्ञान दोनों को अप्रिय था, केवल वाह्या- 
चार दांना का सम्मत नहीं थे, आन्तरिक प्रेम-निवेदन दोनों को अभीष्ट था, 
अहेतुक भक्ति दोनों की काम्य थी, विना शतं के भगवान्‌ के प्रति आत्मसमर्पण 
दोनों के प्रिय साधन थे। इन बातों में दोनों एक थे। सबसे बड़ा अन्तर इनके 
लीला-सम्वन्धी विचारों में था । दोनों ही भगवान्‌ की प्रेम-लीला में विश्वास करते 
थे । दोनों का ही अनुभव था कि भगवान्‌ लीला के लिए ही इस जागतिक प्रपंच को 
सम्हाले हुए हैं । पर प्रधान भेद यह था कि सगुण-भाव से भजन करनेवाले भक्‍त 


भगवान्‌ को दूर से देखने में रस पाते रहे, जवकि निर्गुणभाव से भजन करनेवाले 
भक्त अपने-आपमें रमे हुए भगवान्‌ को ही परम काम्य मानते थे । ' 

कवीरदास ने माया के सम्बन्ध में जो कुछ कहा है, वह वस्तुतः वेदान्त हारा 
निर्धारित अर्थ में ही खूब सम्भव है कि कबीरदास ने भविति-मिद्धान्त के साथ ही 
माया-सम्बन्धी उपदेश भी रामानन्दाचार्य से ही पाया था, इसीलिए वे बराबर 
भकत को मायाजाल से अतीत समभते हैं । यहाँ इतना और कह रखा जाय कि 
कबीरदास के निर्गुण ब्रह्म' में 'गुण' का अर्थ सत्त्व, रज आदि गुण हैं, इसलिए 
“निर्गुण ब्रह्म' का अर्थ वे निराकार, निस्सीम आदि anaa हैं, निविषय नहीं । 

ऊपर की चर्चा पर से यदि किसी नतीजे तक पहुँचा जा सकता है तो वह यही 
है कि () आचार्य रामानन्द ने अपने शिष्यों को किसी वेदान्तिक वाद का बन्धन 
नहीं लगाया था । वे स्वयं यद्यपि विशिष्टाद्वैतवादी थे, पर अद्वैतवादी भक्तिग्रन्थों 
को बड़े सम्मान की दृष्टि से देखते थे । उनके लिए भक्ति ही बड़ी चीज थी, फिर 
चाहे वह निर्गण की हो या सगुण की, द्वे त-भाव से हो या अह्व त-भाव स । (2) 
उनकी उपदिष्ट भवित भिन्न-भिन्न रुचि, विद्या और संस्कारवाले शिष्यो में नाना 
रूप में प्रकट हुई; और (3) कबीरदास के पदों से, जैसा कि हम आगे देखेंगे, एकेश्वर- 

बाद, विशिष्टाह तवाद, अद्वैतवाद, द्वैताद्वैतविलक्षणवाद आदि कई परस्पर-विरोधी 
मतों के समर्थन हो सकते हैं, पर इस विरोध का कारण कबारदास के विचारों की 
अस्थिरता नहीं है बल्कि यह है कि वे भगवान्‌ को अनुभवकगम्य आर निखिलातीत 
तथा समस्त ऐदवर्या और विभूतियों का आधार समभते T | इसीलिए लौकिक 
दष्टि से जो बातें परस्पर-विरोधी दीखती हैं, अलौकिक भगवत्स्वरूप में वे सब घट 
जाती हैं। यह बात भवित की दुनिया में नयी नहीं हे । भकत लोग एक ही साथ 
भगवान के लिए कई परस्पर-विरोधी विशेषणों का व्यवहार करते 'लघुभाग- 
वतामृत? (पृ. 3]7) में बताया गया है कि प्राकृत विशेषणों से भगवान्‌ के 
अचिन्त्य रूप का बोध दुष्कर है। यही कारण है कि उनमें ऐसे अनेक बिशेषणों का 
प्रयोग किया जाता है जो लौकिक दृष्टि से परस्पर-विरोधी ज॑चते हैं। इस अन्तिम 
बात की विवेचना करने का अवसर हम अन्यत्र भी पायेंगे | 


गुरु नानकदेव 


कात्तिकी पूणिमा इस देश की बहुत पवित्र तिथि है। इस दिन सारे भारतवर्ष में 
कोई-त-कोई उत्सव, मेला, स्नान या अनुष्ठान होता हे । शरत्काल का पूर्ण 
चन्द्रमा आज अपने पुरे वैभव पर होता है, आकाश निर्मल, दिशाएँ प्रसन्न, वायुः 
मण्डल शान्त, पृथ्वी हरी-भरी, जलप्रवाह मृदुमन्थर हो जाता है | कुछ आश्‍चर्य 
नहीं कि इस दिन मनुष्य का सामूहिक चित्त उद्ठेल हो उठे । इसी दिन महान्‌ गुरु 
नानकदेव के आविर्भाव का उत्सव मनाया जाता है । आकाश में जिस प्रकार पोडश- 
कला से पूर्ण चन्द्रमा अपनी कोमल स्निग्ध किरणों से प्रकाशित होता है, उसी 
प्रकार मानवचित्त में भी किसी उज्ज्वल प्रसन्न ज्योतिपुंज का आविर्भाव होना 
स्वाभाविक ही है । गुरु नानकदेव ऐसे ही षोडशकला से पूर्ण स्निग्ध-ज्योति महा- 
मानव थे । लोकमानस में असं से कात्तिकी पूणिमा के साथ गुरु के आविर्भाव का 
= l जोड़ दिया गया है। गुरु किसी एक ही दिन को पाथिव शरीर में आविर्भत 
हुए होंगे, पर भक्तों के चित्त में वे प्रतिक्षण प्रकट हो सकते हैं। पाथिव रूप को 
महत्त्व दिया जाता है; परन्तु प्रति-क्षण आविर्भत होने को आध्यात्मिक दृष्टि से 
अधिक महत्त्व मिलना चाहिए। इतिहास के पण्डित गुरु के पार्थिव शरीर के 
आविर्भाव के विषथ में वाद-विवाद करते रहे, इस देश का सामूहिक मानवचित्त 
उसे उतना महत्त्व नहीं देता | 

गुरु जिस किसी भी शुभ क्षण में चित्त में आविर्भूत हो जायें, वही क्षण 

उत्सव का है, वही क्षण उल्लसित कर देने के लिए पर्याप्त है। 'न वो न वो भवसि 
जायमान — Ie, तुम प्रतिक्षण चित्तभूमि में आविर्भूत होकर नित्य नवीन हो रहे 
हा ! हजारों वर्ष से शरतूकाल की यह सर्वाधिक प्रसन्न तिथि प्रभामण्डित giaz 
के साथ उतनी ही मीठी ज्योति के धनी महामानव को स्मरण कराती रही है। 
इस चन्द्रमा के साथ महामानवों का सम्बन्ध जोडने में इस देश का समष्टिचित्त 
MAR अनुभव करता है। हम “रामचन्द्र , 'कृष्णचन्द्र' आदि कहकर इसी आह्वाद 
को प्रकट करते हैं। गुरु नानकदेव के साथ इस पूर्णचन्द्र का सम्बन्ध जोड़ना 
भारतीय जनता के मानस के अनुकूल हे। आज वह अपना आह्वाद प्रकट 
करती है । 

गुरु नानकदेव का आविर्भाव आज से लगभग पाँच सौ वर्ष पूर्व हुआ । 
भारतवर्ष की मिट्टी में युग के अनुरूप महापुरुषों को जम्म देने का अद्भुत गुण ह। 
आज से पांच सो वर्ष पहले का देश अनेक कुसंस्कारों में उलका था । जातियों, 
सम्प्रदायो, धर्मो और संकीर्ण कुलाभिमानों से वह खण्ड विच्छिन्न हो गया था । 
देश में नये धर्म के आगन्तुको के कारण एक ऐसी समस्या उठ खड़ी हुई थी जो 
इस देश के हजारों वर्षो के लम्वे इतिहास में अपरिचित थी । ऐसे ही दुर्घटकाल में 
इस देश की मिट्टी ने ऐसे अनेक महापुरुषों को उत्पन्त किया जो सड़ी रूढियों, 
मृतप्राय आचारों, वासी विचारों और अर्थहीन संकीर्णताओं के विरुद्ध तीव्र प्रहार 
करने में कुण्ठित नहीं हुए और इन जर्जर बातों से परे सबमें विद्य मात्‌ सबको नयी 
ज्योति और नया जीवन प्रदान करनेवाले महान्‌ जीवनदेवता की महिमा प्रतिष्ठित 
करने में समर्थ हुए । इन सन्तों की ज्योतिष्क मण्डली में गुरु नानकदेव ऐसे सन्त हैं 
जो शरत्‌काल के पूर्णचन्द्र की तरह ही स्निग्ध, उसी प्रकार शान्त-निर्मल, उसी 
प्रकार रश्मि के भण्डार थे । कई सन्तों ने कस-कसके चोटें मारीं, व्यंग्य-वाण छोड़े, 
तर्क की छुरी चलायी, पर महान्‌ गुरु नानकदेव ने सुधालेप का काम किया । यह 
आश्चर्यं की बात है कि विचार और आचार की दुनिया में इतनी बड़ी क्रान्ति ले 
आनेवाला यह सन्त इतने मधुर, इतने स्निग्ध, इतने मोहक वचनों का बोलनेवाला 
है । किसी का दिल दुखाये विना, किसी पर आघात किये बिना, कुसंस्कारों को 
छिन्न करने की शक्ति रखनेवाला, नयी संजीवनी धारा सें प्राणिमात्र को उल्लसित 
करनेवाला, यह सन्त मध्यकाल की ज्योतिष्क मण्डली में अपनी निराली शोभा से 
शरतूपूणिमा के पूर्णचन्द्र की तरह ही ज्योतिष्मान्‌ है । अ'ज उसकी याद आये विना 
नहीं रह सकती । वह सब प्रकार से लोकोत्तर है | उसका उपचार प्रेम और मैत्री 
& | उसका शास्त्र सहानुभुति और हित-चिन्ता है | वह कुसंस्कारों के अन्धकार को 
अपनी स्निस्धज्योति से भेदता है, मुमूर्ष प्राणधारा को अमृत का भाण्ड उंडरेलकर 
प्रवाहशील बनाता है। वह भेदों में अभेद देखता है, नानात्व में एक का सन्धान 
बताता है, वह सब प्रकार से निराला है। इस कात्तिकी पूणिमा को अनायास उसके 
चरणों में नत हो जाने की इच्छा होती है । गुरु नानक ने प्रेम का सन्देश दिया है; 
क्योंकि मनुष्यजीवन का जो चरम प्राप्तव्य है, वह स्वयं प्रेमरूप है। प्रेम ही उसका. 

स्वभाव है। प्रेम ही उसका साधन है। अरे ओ मुग्ध मनुष्य, सच्ची प्रीति से ह 
तेरा मान-अभिमान नष्ट होगा, तेरी छोटाई की सीमा समाप्त होगी, परम मंगल- 7 
मय शिव तु प्राप्त होगा । उसी सच्चे प्रेम की साधना तेरे जीवन का परम लक्ष्य 
है। बाह्य आउम्बरों को तू धर्म समझ रहा है, मूल-संस्कारों को तू आस्था मानता 
है ? नहीं प्यारे, ag सब धर्म नहीं है । धर्म तो स्वयं रूप होकर भगवान्‌ के रूप में 
तेरे भीतर विराजमान है । उसी अगम अगोचर प्रभु की शरण पकड़ । क्या पड़ा है 
इन छोटे अहंकारों में ? थे मुक्ति के नहीं, बन्धन के हेतु हैं ।'*'धन्य हो, अगम 
अगोचर अलख अपार देव, तुम्हीं मेरी चिन्ता करो । जहाँ तक देखता हूँ वहाँ 
तक --जल में, स्थल में, पृथ्वी में --सर्वत्र तुम्हारी ही लीला व्याप्त है, घट-घट में 
तुम्हारी ज्योति उद्‌भासित हो रही है : 
अगम अगोचर अलख अपारा चिन्ता करहु हमारी । 
जल थलि महा अलि भरिपुरि ला ॥ 
घट घट जोति तुम्हारी ! 
अद्भुत है गुरु की वाणी की सहज-वेधक शक्ति । कहीं कोई आडम्वर नहीं, F 
कोई बनाव नहीं, सहज-हूदय से निकली हुई सहज प्रभावित करने की अपार 
शक्ति | सहज-जीवन बड़ी कठिन साधना है। सहज-भाषा बड़ी वलवती आस्था 
है। सीधी लकीर खींचना टेढ़ा काम है। गुरु का अनाडम्वर सहज-धर्म ऐसी ही | 
सहजवाणी से प्रचारित हो सकता था | कितनी अद्भुत निर्णयमान शैली है ! कहीं 
भी पाण्डित्य का दुर्धर बोझ नहीं और फिर भी पण्डितों को आन्दोलित करनेवाली 
यह वाणी धन्य है : 
कोई पढ़ता सहसा किरता कोई पढ़े पुराना 
कोई नामु जपै जपमाली -लागे तिसै farar 
अब ही कव ही feo न जाना | 
तेरा एको नाम पेछाना 
न जाना हरे मेरी कवण गती 
हेम मुरख अगिआन सरन प्रभु तेरी 
कोई किरपा राखहु मेरी लाज पते | 
ऐसी मीठी निरहंक्रार सीधी वाणी से गुरु ने भटकती जनता को उसका लक्ष्य 
बताया | आज विद्वान्‌ चकित हैं, पण्डित अचरज में हैं --कितनी बड़ी ताकत और 
केसा निरीह रूप ! कालिदास ने ठीक ही कहा ata वपु: कांचनपद्यर्धामि- 
यन्पूदुधकृत्या च ससारमेव च ।' जो रूप से स्वर्णकमल के धर्मवाला होता है, वह 
निश्चय ही स्वभाव से ही मृदु नहीं होता है किन्तु सारवान भी होता है। सारवन 
ही होता है । गुरु नानकदेव ऐसे ही कांचन-पदाधर्मी महामानव थे -'मृदुप्रकृत्या च 
ससारमेव च ।' र्‌ 
किसी लकीर को मिटाये बिना छोटी बना देने का उपाय है बड़ी लकीर खींच 
देना । क्षुद्र अहमिकाओं और अर्थहीन संकीर्णताओं की क्षुद्रता सिद्ध करने के लिए 

तर्कं और शास्त्रार्थ का मार्गे कदाचित्‌ ठीक नहीं है । सही उपाय है बड़े सत्य को 
प्रत्यक्ष कर देना । गुरु नानक ने यही किया । उन्होंने जनता को बड़े-स-बढ़े सत्य 
के सम्मुखीन कर दिया। हजारों दीये उस महाज्योति के सामने स्वयं फीके पड़ 
गये | ८ ; 
भगवान्‌ जव अनुग्रह्‌ करते हैं तो अपनी दिव्य ज्योति ऐके महान्‌ सन्तो में 
उतार देते हैं । एक बार जब यह ज्योति मानवदेह को आश्रय करके उतरती है तो | 
चुप नहीं वैठती । वह क्रियात्मक होती है, नीचे गिरे हुए अभागे जनों को वह प्रभा- | 
L वित करती है, ऊपर उठाती है । वह उतरती है और ऊपर उठाती है । इसे पुराने 
| पारिभाषिक शब्दों में कहें तो कुछ इस प्रकार होगा कि एक ओर उसका 'अवतार? i 
E है, दूसरी ओर औरों का 'उद्ार' होता है । अवतार और उद्धार की यह 
लीला भगवान्‌ के प्रेम का सक्रिय रूप है, जिसे पुराने भक्तजन 'अनुग्रह' कहते हैं । 
आज से लगभग पाँच सो वर्ष पहले परमप्रेयान्‌ हरि का यह 'अनुग्रह सक्रिय हुआ 
था, आज भी वह क्रियाशील है । आज कदाचित्‌ गुरु की वाणी की सबसे अधिक 
तीव्र आवश्यकता अनुभूत हो रही है । 
l महागुण, नयी आशा, नयी उमंग, नये उल्लास की आशा में आज इस देश 
| की जनता तुम्हारे चरणों में प्रणति निवेदन कर रही है । आशा की ज्योति विकीर्ण 
करो, मैत्री और प्रीति की स्निग्ध धारा से आप्लावित करो । हम उलभ गये हैं, 
भटक गये हैं; पर कृतज्ञता अव भी हममें रह गयी है। आज भी हम तुम्हारी 


x 


{ 

| अमृतोपम वाणी को भूल नहीं गये हैं । कृतज्ञ भारत का प्रणाम अंगीकार करो | 
षु 

| 


महात्मा रविदास 


INO 


सन्तशिरोमणि महात्मा रविदास की अमृतोमय वाणियों से प्रायः हूर धर्म जिज्ञासु 
थोड़ा-बहुत परिचित है, परन्तु दुर्भाग्यवश उनकी वाणियाँ बहुत थोड़ी ही उपलब्ध 
हुई हैं । अधिकांश वाणियाँ भक्तों की मौखिक परम्परा में ही जीवित रहीं और 
धीरे-धीरे विस्मृत भी होती गयीं । लिखित रूप में उनकी वाणियाँ बहुत कम उप- 
लब्ध होती हैं । जो उपलब्ध हैं वे इधर-उधर विखरी पड़ी हैं। प्रसिद्ध समाजसेवी 
आचार्य पथ्वीसिह 'आजाद' ने बड़े परिश्रम से अनेक दुर्लभ प्रतियों से पाठ संग्रह 
करके “रविदास दर्शन' नाम का ग्रन्थ प्रकाशित किया है। a पुस्तक का सम्पादन a 
उनके दो सहयोगी विद्वानों डॉ. वेणीप्रसाद शर्मा और डॉ. पीताम्बर T of 4 
बड़े परिश्रम और लगन के साथ किया है । इस संग्रह में बहु त-सी बहुमूल्य es 

आ गयी हैं, परन्तु अभी भी यह नहीं कहा जा सकता कि स भी उपलब्ध बाणियाँ 
इतनी ही हैं। आज़ादजी ने अपने वक्तव्य में इन वाणियों के संकलन का इतिहास 
दिया है। उससे जहाँ एक ओर पश्चिमी भारत में महात्मा रविदास के भवतों और 
अनुयायियों का परिचय प्राप्त होता है, वहीं यह भी पता चलता है कि भक्तों ने 
यथाशक्ति इन वाणियों को बचा लेने का व्यापक प्रयत्न किया था; भारतवष के 
अन्य भागों में भी खोज करने पर इन वाणियों का सन्धान पाया जा सकता हे, 
क्योंकि मध्यकालीन भारत में महात्मा रविदास सर्वजनश्रद्धेय भवत के रूप में 
स्वीकृत हो चुके थे। उनकी सीधी-सादी मर्मस्पर्शी वाणियाँ लोगों के हृदय में अ पूर्व 
श्रद्धा और भक्ति की प्रेरणा देती रही हैं । 

महात्मा रविदास बड़े ही मधुर स्वभाव के भक्‍त थे । उन्होंने किसी पर कठोर 

आक्षेप या व्यंग्य नहीं किया । इस अर्थ में वे सच्चे वैष्णव थे-- अहिंसक, निरभि- 
मान और मानदाता । वे कबीर के समसामयिक थे । आयु में कबीर से बड़े थे या 
छोटे, इस विषय में विद्वानों में मतभेद है, परन्तु इतना निश्चित है कि वे कबीर 
के बाद भी दीर्घकाल तक जीवित थे। स्वर्गीय आचार्य क्षितिमोहन रोन ने सन्तों 
में प्रचलित एक अनुश्रित का हवाला देते हुए बताया था कि सम्भवतः वह कबीर 
से आयु में बड़े थे कहते हैं कि जब किसी ने महात्मा कबीरदास से पूछा था कि 
भगवद्भक्ति का मार्ग बताइए तो उन्होंने कहा था कि 'भाई, मैं तो माँ की गोद में 
बैठा हुआ गन्तव्य स्थान पर पहुँच गया। मैं क्या जानूँ कि रास्ता क्या होता है ! 

रास्ता पूछता हो तो रैदास से पूछो, जिनके सिर पर माँ ने एक गठरी भी रख दी 
थी; 

'मैं तो आया माँ की गोद में, क्या जानूँ मारग क्या होय, 
राह पूछो रैदास से जिन गठरी लाई ढोय ।' 
ऐसा कहने का तात्पर्ये यह है कि माँ को जब कहीं जाना होता है तो सबसे 

नन्हे शिशु को गोद में लेकर चल पड़ती है, लेकिन जो बच्चा बड़ा होता है उसे 
छोटी-मोटी गठरी भी दे देती है और वह पीछे-पीछे चलता है। गठरी ढोने के 
कारण उसे श्रम करना पड़ता है और रास्ते का एक-एक पग उसके अनुभव में आ 
जाता है। रदास ऐसे ही भक्त थे, जिन्होंने परिश्रम से अपनी रोजी-रोटी का काम 
भी किया और साथ-ही-साथ भगवद्भक्ति के कठिनाई-भरे रास्ते पर चलते रहे । 
इस अनुश्रुत में बताया जानेवाला दोहा कबीर की रचना है या नहीं, यह कहना 
कठिन ही है, परन्तु परवर्त्ती भक्तों में कबीर और रैदास के व्यक्तित्व के सम्बन्ध 
में जो धारणा थी वह अवश्य स्पष्ट हो जाती है। रविदास ने संघर्षमय जीवन 
बिताया था और कर्ममय जीवन को ही महान्‌ प्रेमिक के निकट अपने-आपको 
समर्पण कर देने का मार्ग बनाया था इसलिए साधारण गृहस्थों के लिए वे ही 
सही रास्ता बताने के अधिकारी हैं । भक्तों में कबीर और रविदास के प्रति समान 
श्रद्धा थी, परन्तु यह अनुश्रुति रविदास के संघर्षमय जीवन की ओर अधिक इंगित 
करती है। 

आचार्य पृथ्वीसिंह 'आजाद' द्वारा संगृहीत वाणियों से स्पष्ट होता है कि यह 
बात रविदास के केवल सांसारिक जीवन की यथार्थता का ही संकेत नहीं करती, 
बल्कि उनके तत्त्वदर्शन की भी सही-सही व्याख्या प्रस्तुत करती है । अन्य सन्तों 
की तुलना में महात्मा रविदास ने अधिक स्पष्ट और जोरदार भाषा में कहा है कि 
कर्म ही धर्म है। उनकी वाणियों से स्पष्ट होता है कि भगवद्‌'भजन, सदाचारमय 
जीवन, निरहंकार वृत्ति और सबकी भलाई के लिए किया जानेवाला कर्म, ये ही 
वास्तविक धर्म हैं। यह बात अपने-आपमें नयी नहीं है। भारतवर्ष में सभी ने यह 
स्वीकार किया हे कि बड़ी बातों का कहना धर्म नहीं है बल्कि बड़ी बातों का 
आचरण धर्म है । 'मनुस्मृति' में भी सच्चे जानकार लोगों द्वारा आचरित सत्य 
को धर्म कहा गया है । 'महाभारत' में भी अनेक स्थलों पर बताया गया है कि 
धर्म सत्य के सेवन या आचरण का नाम है, परन्तु महात्मा रविदास की वाणियों 
में नयी वात यह है कि उस पर विशेष बल दिया गया है । जिस वाणी पर बल 
दिया जाता है वह महावाक्य होता है। अन्य वाणियों की व्याख्या उसकी अपेक्षा में 
और उसके प्रकाश में की जाती है। महात्मा रविदास की वाणियों में यह वात एक 
महावाक्य की मर्यादा पा जाती है, लेकिन जो इनकी अपनी विशेषता भी कही जा 
सकती है । मूल वात भगवद्भक्ति तो सारे सन्तों की मुख्य वात है ही और महात्मा 
रविदास की भी है, लेकिन कर्ममय जीवन पर जोर देना उनका विशेष सन्देश है। 
सत्य की उपलब्धि का दावा कोई भी कर सकता है, परन्तु उसकी वास्तविक 
परीक्षा अन्तर-वैयक्तिक सन्दर्भो और सामाजिक जीवन के विभिन्त areal के 
आचरणों से ही होती है । कर्ममय जीवन में ही सत्य की सुगन्ध मिल सकती है । 
समाज से अलग-अलग रहकर किसी प्रकार के आचरण से विरत होने पर सत्य 
खण्डित और अपरीक्षित रह जाता है। जीवन में सत्य की प्रतीति होने का सबसे 
उत्तम प्रमाण कर्म में ही मिलता है ! जिसे परम सत्य की उपलब्धि हो जाती है, 
उसका हर आचरण पवित्र हो जाता है और हर FA पूजा वन जाता हैं। कबीरदास 
की यह उक्ति उसके जीवन में अक्षरशः प्रतिफलित होती है : 
we जहेँ डोलो सोइ परिकरमा, 
जो कछु करों सो पूजा | 
कहो सौ नाम सुनौ सौ सुमिरन, 
जानो और न दूजा । 
महात्मा रविदास के जीवन में यह उक्ति पूर्णतः चरितार्थं हुई थी। उन्होंने 
अपना सबकुछ महाप्रेमिक के चरणों में समपित कर दिया था। उनका जीवत 
आदर्श था। सरल जीवन और ऊँचे विचारों की जो कल्पना तत्त्वज्ञानियों ने की है, 
वह उनमें साकार हो गयी थी । इस तपोमय जीवन का परिणाम वाणी की मधुरता 
और विचारों की निश्छल अभिव्यक्ति के रूप में प्रकट होता है । महात्मा रविदास 
की वाणियों में यह दोनों बातें प्रचुर मात्रा में पायी जाती हैं। 
महात्मा रविदास की प्रेरणामयी वाणियों ने सामाजिक दृष्टि से उपेक्षित, 

आशिक दृष्टि से वंचित और राजनीतिक दृष्टि से तिरस्कृत aga-aga अकारण 
दण्डित मनुष्यों में सिर ऊंचा करके चलने की शक्ति दी है और मनुष्य-जीवन के 
उत्तम लक्ष्य तक पहुँचने की प्रेरणा दी है। इसलिए ag कहना बिलकुल सही है कि 
ये वाणियाँ मनुष्यता की अमूल्य निधि हैं। इनके चिन्तन और मनन से पीढ़ियों 
तक प्रेरणा मिली है और मिलती रहेगी । 

[ वाराणसी, 23-3-973 | 


सन्त दादुदयाल 


मध्ययुग के महान्‌ भकत सन्तों में दाटूदयाल का स्थान बहुत ऊंचा है। उनका मधुर 
व्यक्तित्व, सहज दर्शन और अनुभूत सत्य की सम्प्रेपणक्षम वःणी उन्हें निश्चित 
रूप से अन्य सन्तों से विशिष्ट बना देती है। इनकी वाणियों के संकलन-सम्पादन 
करने का प्रयत्न बहुत दिनों से होता आ रहा है। म. म. पं. सुधाकर द्विवेदी और 
आचार्यं क्षितिमोहन सेन जैसे मूर्धन्य विद्वानों ने इस दिशा में महत्त्वपूर्ण कार्य किया 
है। परन्तु फिर भी उत्तकी सभी वाणियों का प्रामाणिक सम्पादन अभी तक नहीं 
हुआ था। यह कार्य स्वयं मंगलदासजी ने बड़े परिश्रम से अब सम्पन्न किया है। 
स्वामी मंगलदासजी स्वयं भक्‍त तो हैं ही, सम्पादन कला के निपुण जानकार भी 
हैं। उन्होंने दादृदयाल और उनके शिष्य-प्रशिष्य द्वारा लिखित साहित्य का गम्भीर 
अध्ययन भी किया है। दादुदयाल के शिष्यो ने साहित्य के संकलन का जैसा 
प्रयत्न किया था, वैसा कम सम्प्रदायों में मिलता है। वे साधना के धनी भी थे और 
साहित्य के मर्मज्ञ भी। स्वामीजी ने उस परम्परा को कायम रखा है। उनकी 
सम्पादित 'दादू वाणी' सन्त-साहित्य की एक अत्यन्त महत्त्वपूर्ण कृति हे | 
इन वाणियों का ऐतिहासिक, सांस्कृतिक और धामिक महत्त्व है । इस महत्त्व 
को ठीक-ठीक समभकने के लिए उस युग के धार्मिक और सांस्कृतिक परिप्रेक्ष्य को 
समक लेना आवश्यक है । 
विक्रम की चौदहवीं शताब्दी के बाद से इस प्रकार के सन्तमत का व्यापक 
प्रचार हुआ हे । नामदेव, कबीर, रैदास, दादूदयाल आदि महान्‌ भक्तों ने इस 
प्रकार की भक्ति को उसी प्रकार साधारण जनता में प्रचारित किया जिस प्रकार 
सुरदास, तुलसीदास आदि महान्‌ भक्तों ने सगुण भक्ति का प्रचार किया । इस 
निर्गुण भक्तिमार्ग के भक्त, जिन्हें आजकल 'सन्त' कहा जाने लगा है, अवतार में 
विश्वास नहीं करते, आप्तवाक्य समझे जानेवाले ग्रन्थो में आस्था नहीं रखते, तीर्थ- 

AA, पूजा-चर्चा आदि को अनावश्यक समभते हैं, वर्ण-व्यवस्था को मान नहीं देते । 
इनमें से अधिकांश का जन्म समाज के निचले स्तर की जातियों में हु आ था, 
अधिकांश को विधिवत्‌ अध्ययन की कोई सुविधा नहीं मिली थी, उनकी वाणियाँ 
सीधी-सादी लोक भाषा में कही गयी थीं । शास्त्रीय भाषा के न तो वे कायल थे, न 
जानकार | परन्तु फिर भी saat चरित्र उज्ज्वल था, हृदय विशाल था, बुद्धि सार- 
ग्राहिणी थी । वे सहज सत्य को सहज भाषा में सहज ही कह गये हैं। वे भगवान्‌ 
पर अविचलित आस्था रखते थे, भगवत्प्रेम को जीवन की चरम चरितार्थता मानते 
श्र, विषयवासना को हेय मानते थे और साहस ओर दुढ़ता के साथ अपनी अनुभूत 
सच्चाई को अभिव्यक्ति देते थे । वे साधारण जनता में उच्चतर आध्यात्मिक लक्ष्य 
को प्रतिष्ठित करने में सफल हो सके थे । 

इसके कुछ ही पूर्व भारतवर्ष के इतिहास में एक अभूतपूर्व घटना घट चुकी 
थी | यह-घटना इस्ल।म-जैसे एक सुसंगठित सम्प्रदाय का आगमन था | इस घटना 
ने भारतीय धर्ममत और समाज-व्यवस्था को बुरी तरह से झक्रफोर दिया था। 
उसकी अपरिवत्तेनीय समभी जानेवाली जाति-व्यवस्था को पहली बार जबर्दस्त 
ठोकर लगी थी । 

मुसलमानी धर्म एक 'मजहब' है । भारतीय समाज-संगठन से विल्कुल उलटे 
तौर पर उसका संगठन हुआ था । भारतीय समाज जातिगत विशेषता रखकर 
व्यक्तिगत धर्म-साधना का पक्षपाती था, इस्लाम जातिगत विशेषता का लोप करके 
| ` धर्म-साधना का प्रचारक था । एक का केन्द्रबिन्दु चारित्र्य था, दूसरे का 
धर्म-मत । भारतीय समाज में यह स्वीकृत तथ्य था कि विश्वास चाहे जो भी हो, 
चारित्र्य शुद्ध है तो व्यक्त श्रेष्ठ हो जाता है, फिर चाहे वह किसी जाति का भी 
क्यों न हो । मुसलमानी समाज का विश्वास था कि इस्लाम ने जिस धर्म-मत का 
प्रचार किया है, उसको स्वीकार कर लेनेवाला ही अनन्त स्वर्ग का अधिकारी होता 
है, जो इस धर्म-मत को नहीं मानता, वह अनन्त नरक में जाने को बाध्य है । 
भारतवर्ष को ऐसे मत से एकदम पाला नहीं पड़ा था। उसने कभी यह विश्वास ही 
नहीं किया कि उसके आचार और मत को न माननेवाली जाति का कुफ्र तोड़ना 
उसका परम कर्त्तव्य है । किसी और का परम कर्तव्य यह वात हो सकती है, यह 
भी उसे नहीं मालूम था। इसलिए जब इस नवीन धर्म-मत ने सारे संसार के कुफ्र 
को मिटा देने की प्रतिज्ञा की और सभी पाये जानेवाले साधनों का उपयोग आरम्भ 
किया तो भारतवर्ष इसे ठीक-ठीक समक ही नहीं सका । इसीलिए कुछ दिनों तक 
उसकी समन्वयात्मिका बुद्धि कुण्ठित हो गयी । वह विक्षुब्ध-सा हो उठा। परन्तु 
विधाता को यह कुण्ठा और fama पसन्द नहीं था । 

ऐसा जान पड़ता है कि पहली बार भारतीय मनीषियों को एक संघवद्ध 
धर्माचार के पालन की जरूरत महसूस हुई । इस्लाम के आने के पहले इस विशाल 


जनसमूह का कोई नाम तक नहीं था। अब उसका नाम "हिन्दू? पड़ा। हिन्दू ie 
अर्थात भारतीय, अर्थात्‌ गैर-इस्लामी मत । स्पष्ट ही इस गैर-इस्लामी मत में कई = 

तरह के मत थे, कुछ ब्रह्मवादी थे, कुछ कर्मकाण्डी थे, कुछ शँ व थे, कुछ वैष्णव थे 
कुछ शाक्त थे, कुछ स्मात्तं थे तथा और भी न जाने क्या-क्या थे । हजारों योजनों > 
तक विस्तृत और हजारों वर्षो में परिव्याप्त इस जनसमूह के विचारो ओर 
परम्पराप्राप्त मतों का एक विशाल जंगल खड़ा था । स्मृति, पुराण, लोकाचार 
और कुलाचार की विशाल वनस्थली में से रास्ता निकाल लेना बड़ा ही दुष्कर 
कार्य था । स्मात्तं पण्डितों ने इसी दुष्कर व्यापार को शिरोधार्य किया । सारे देश 
में शास्त्रीय वचनों की छान-बीन होने लगी | उद्देश्य था कि इस प्रकार का सर्व- 
सम्मत मत निकाल लिया जा सके, श्राद्ध, विवाह आदि की एक ही रीति-नीति 
प्रचलित हो सके, उत्सव-समारोह का एक ही विधान तैयार हो सके । भारतीय | 
मनीषा का शास्त्रों को आधार मानकर अपनी सबसे बड़ी समस्या के समाधान 
का यह सबप्ने बड़ा प्रयत्न था। हेमाद्रि से लेकर कमलाकर और रघुनन्दन तक i 
बहुतेरे पण्डितों ने बहुत परिश्रम के बाद जो कुछ निर्णय किया वह यद्यपि सर्ववादि | 
सम्मत नहीं हुआ, परन्तु निस्सन्देह स्तूपीभुत शास्त्र-वाक्यों की छानबीन से एक 
बहुत कुछ मिलता-जुलता आचरण-प्रवण धर्म-मत स्थिर किया जा सका । निवन्ध- 
ग्रन्थों की यह बहुत बड़ी देन थी । जिस बात को आजकल ' हन्दू-सोलिडे रिटी' 
कहते हैं, उसका प्रथम भित्ति-स्थापन इन निवन्ध-गरन्थों के द्वारा ही हुआ था | पर 
समस्या का समाधान इससे नहीं हुआ । ळे 
इस प्रकार मुसलमानों के आगमन के साथ-ही-साथ हिन्दू धर्म प्रधानतः 
आचारप्रवण हो गया । तीर्थ, ब्रत, उपवास और होमाचार की परम्परा ही उसका | 
केन्द्रबिन्दु हो गयी । इस समय पूर्व और उत्तर में सबसे प्रबल सम्प्रदाय नाथपन्थी 7 
योगियों का था। ये लोग शास्त्रीय स्मार्त्तं मत को भी नहीं मानते थे और प्रस्थान- 
त्रयी (अर्थात्‌ उपनिषद्‌, ब्रह्मसूत्र और गीता ) पर आधारित किसी दार्शनिक मत- | 
वाद के टो क।यल नहीं थे । पर जनता का ध्यान ये आकृष्ट कर सके थे । विविध 
सिद्धियों के द्वारा ये काफी सम्मान और सम्भ्रम के पात्र बस गये थे । थे गुणातीत 
शिव या निर्गुण-तत्त्व के उपासक थे, पर इनकी उपासना ध्यान और समाधि के 
द्वारा होती थी। विविध भाँति की शारीरिक साधनाओं के द्वारा, जिन्हें काया- 
साधन कहते थे, लोग परमतत्त्व को पाने के प्रयासी थे। इनमें जो सिद्ध, साधक 
और अवधूत थे, वे घरबारी नहीं होते थे) पर इनके शिष्यों में बहुत-से आश्रम- 
भ्रष्ट गृहस्थ थे जो योगी जाति का रूप धारण कर चुके थे । हिन्दू धर्म इन आश्रम- i 
भ्रष्ट गृहस्थो का सम्मान तो करता हीन था, उलटे उन्हें तिरस्कार की दृष्टि से ही |] 
देखता था। ये आश्रमभ्रष्ट गृहस्थ न तो हिन्दू थे--क्योंकि ये हिन्दुओं के किसी 
मत या आचार के कायल न थे--और न मुसलमान- क्योंकि इन्होंने इस्लामी 
धर्म-मत को स्वीकार नहीं किया था । कुछ काल के इस्लामी संसर्ग के बाद ये लोग | 
धीरे-धीरे मुसलमानी धर्म-मत की ओर भुकने लगे, पर इनके संस्कार बहुत दिनों । 
तक बने रहे जब वे इसी प्रक्रिया में से गुजर रहे थे, उसी समय कबीर का 
आविर्भाव हुआ Cn हि l 

य ग दो आर प्रधान धामिक आन्दोलनों की चर्चा कर लेनी चाहिए । पहली 
एज त सी ल 
है ट नहीं कर पाये थे, वे केवल उसके बाहरी शरीर 
का विक्षुब्ध कर सकते AL पर सूफी लोग भारतीय साधना के अविरोधी थे। 
उनके उदारतापूर्ण प्रेम-मार्ग ने भारतीय जनता का चित्त जीतना आरम्भ किया 
था | फिर भी ये लोग आचार-प्रधान भारतीय समाज को आकृष्ट नहीं कर सके । 
उनका सामंजस्य आचार-प्रधान हिन्दू धर्म के साथ नहीं हो सका । यहाँ यह वात 
स्मरण रखने की है किन तो सूफी मतवाद और न योगमार्गीय निर्गुण परमतत्त्व 
की साधना ही उस विपुल वेराग्य के भार को वहन कर सकी जो बौद्ध संघ के अनु- 
करण पर प्रतिष्ठित था। देश में पहली वार वर्णाश्रम-व्यवस्था को एक अननु- 
भूत-पूर्व विकट परिस्थिति का सामना करना पड़ रहा था । अब तक वर्णाश्रम 
व्यवस्था का कोई प्रतिद्वन्द्वी नहीं था । आचार-श्रप्ट व्यक्ति समाज से अलग कर 
दिये जाते थे और वे एक नयी जाति की रचना कर लेते थे। इस प्रकार सैकड़ों 
जातियाँ और उपजातियाँ सृष्ट होते रहने पर भी वर्णाश्रग-व्यवस्था एक प्रकार से 
चलती ही जा रही थी । अब सामने एक जदवर्दस्त प्रतिद्वन्दी समाज था, जो प्रत्येक 
व्यक्ति और प्रत्येक जाति को अंगीकार करने को बद्धपरिकर था । उसकी एकमात्र 
शर्ते यह थी कि वह उसके विशेष प्रकार के धर्म-मत को स्वीकार कर ले! समाज 
i दण्ड पानेवाला बहिष्कृत व्यक्ति अब असहाय नहीं था। इच्छा करते ही वह एक 
सुसंघटित समाज का सहारा पा सकता था। ऐसे समय में दक्षिण से वेदान्तभावित 
भक्ति का आगमन हुआ, जो इस विशाल भारतीय महाद्वीप के इस छोर से उस 
छोर तक फैल गया । 
इसने दो रूपों में आत्म-प्रकाश किया | पौराणिक अवतारों को केन्द्र करके 
सगुण उपासना के रूप में और निर्गुण-परब्रह्म जो योगियों का ध्येय था, उसे केन्द्र 
करके निर्गुण प्रेम-भक्ति की साधना के रूप में। पहली साधना ने हिन्दू जाति की 
वाह्माचार की शुष्कता को आन्तरिक प्रेम से सींचकर रसमय बनाया और दूसरी 
साधना ने वाह्याचार की शुष्कता को ही दूर करने का प्रयत्न किया । एक ने 
समभौते का रास्ता लिया, दूसरी ने विद्रोह का; एकाने शास्त्र का सहारा लिया, 
दसरी ने अनुभव का; एक ने श्रद्धा को पथ-प्दर्शक माना, दूसरी ने ज्ञान को; एक 
ने सगुण भगवान्‌ को अपनाया, दूसरी ने निर्गुण भगवान्‌ को । पर प्रेम दोनों का 
ही मार्ग था, सूखा ज्ञान दोनों को अप्रिय था, केवल बाह्याचार दोतों को सम्मत 
“निवेदन दोनों को अभीष्ट था, अहैतुक भक्ति दोनों की 


नहीं थे, आन्तरिक प्रेमः 
| आ थी, बिना शर्त के भगवान्‌ के प्रति आत्मसमर्पण दोनों के प्रिय साधन थे । इन 
इनके लीला-सम्वन्धी विचारों में था। 


बातों में दोनों एक थे । सबगे बड़ा अन्तर इन 
दोनों ही भगवान्‌ की प्रेम-लीला में विश्वास करते थे। दोनों का ही अनुभव था 
कि भगवान्‌ लीला के लिए ही इस जागतिक प्रपंच को सम्हाले हुए हैं । पर प्रधान 
भेद यह था कि सगुण-भाव से भजन करनेवाले भक्‍त भगवान्‌ को दूर से देखने में 

रस पाते रहे, जबकि निर्गुण-भाव से भजन करनेवाले भक्‍त अपने-आपमें रमे हुए 

भगवान्‌ को ही परम काम्य मानते थे। $ 
इस प्रकार भक्‍त कवियों ने भारतीय धर्म-साधना के मर्मस्थल को पहचाना 

है। उनमें भी निर्गुणमार्गी सन्तों ने जहाँ एक ओर भारतीय साधना के मुल 

और मार्मिक पक्ष को लोकचेतना के ग्रहण योग्य बनाया, वहीं दूसरी ओर उसे 

मुसलमानों के ग्रहण करने योग्य भी बनाया | इस प्रकार उस युग की जो सबसे | 

बड़ी चुनौती थी अर्थात्‌ दो परस्पर उलभनेवाली संस्कृतियों का इन्द्र था, उसके 

लिए एक प्राणवन्त धर्म का मार्ग प्रशस्त किया गया। दादुदयाल इन्हीं महान्‌ 

सेतु-निर्माताओं में थे उनकी वाणी में उस युग की जीवन्त समस्या का सशक्त i 

समाधान मिलता है। आज के सन्दर्भ में भी उसकी महिमा अक्षुण्ण है। 


रामरहस्य साहब की पंचग्रन्धी 


कवीर-सम्प्रदाय को दार्शनिक और बुद्धिवादी रूप देने का श्रेय बिहार के महात्मा 
रामरहस्य (राम रहेस) साहेब को प्राप्त है। बाहर तो इस बात को कम लोग LA 
जानते ही हैं, बिहार में भी इस अत्यन्त मेधावी बिहारी महात्मा को कम लोग ही | 
जानते हैं। रामरहस्य साहेब, कवीरचौरा शाखा के पन्द्रहवे गुरु महात्मा शरणदास i 
के शिष्य थे। ये टेकारी राज (जिला गया, विहार) के मन्त्री पं. भगवान दुवे के | 
पुत्र थे जन्मकालीन नाम 'रामरज' था, लेकिन विरक्त होने पर 'रामरहस्य' | 
नाम ग्रहण किया । सन्‌ ।762 ई. के बाद से ये गया में ही रहने लगे | सन्‌ ]80 
में इनका देहावसान हुआ था। इनकी लिखी हुई सबसे मुख्य और महत्त्वपूर्ण | 
पुस्तक 'पंचग्रन्थी' है, जिसे पन्थ में सम्मानपूर्वक 'सद्ग्रन्थ-पंचग्रन्थी’ कहा 
जाता है । 
रामरहस्य साहेब का शास्त्रों पर बड़ा अच्छा अधिकार था । इनकी 'पंचग्रन्थी' F 
के बाद कबीरपन्थ का भुकाव अधिकाधिक शास्त्रीय होता गया है। सम्प्रदाय के 
सिद्धान्तो को नियमबद्ध और तर्कसंगत बनाने में इनका महत्त्वपूर्ण हाथ है । इनके 
अनेक पद ऐसे हैँ जिनमें 'कहहि कबीर” की भणिति है। सम्प्रदाय में इनका स्थान 
बहुत ऊंचा है और इनकी लिखी हुई कुछ पुस्तकें तो बहुत दिनों तक 'कबीर-कृत” 
ही समझी जाती रही हें । 'अक्षरखण्ड की रमैनी' इन्हीं की लिखी हुई है। 
'पंचग्रन्थी' यद्यपि 'बीजक' पर बाकायदा टीका नहीं है, परन्तु 'बीजक' के 
सिद्धान्तों को विवृत करना ही उसका मुख्य उद्देश्य है। ग्रन्थकार बरावर 'बीजक' 

mae भी कल गत जोर 
k ्‌। सारा ग्रन्थ पद्यवद्ध हे । हाल ही में कबीरपन्थी विद्वान 
a SEREI ने आधुनिक हेन्दी में इस ग्रन्थ की एक सुन्दर टीका लिखी है, 
जो बड़ौदा से छपकर प्रकाशित हुई है । ग्रन्थ पाँच भागों में विभक्त होने के कारण 
पंचग्र न्थी कहलाता हे । प्रथम प्रकरण में पंचकोशों का बड़ा विस्तृत और ब्यौरेवार 
am है दूसरे प्रकरण का नाम 'समष्टि-स्तर' है, और तीसरे का 'मानुष-विचार'। 
चौथा प्रकरण शिष्य और गुरु के प्रश्नोत्तर के रूप में है और जिज्ञासुओं के बड़े 
काम का है, इसमें शिष्य की ओर से किये गये प्रश्नों का गुरु ने उत्तर दिया है और 
सम्पूर्ण सिद्धान्त सहज भाषा में प्रकट कर दिये हैं । पाँचवाँ ग्रन्थ बहुत बड़ा है और 
ग्रन्थ का सबसे महत्त्वपूर्ण भाग है। इसका नाम 'टकसार' है । इसमें कवी रमत के 
मूल सिद्धान्तों का वर्णन है । इसी के अन्त में अक्षरखण्ड की रमैनी है । किसी- 
किसी ने इसे पंचग्रन्थी से स्वतन्त्र ग्रन्थ माना है। 
'पंचग्रन्थी' के सिद्धान्तों को संक्षेप में इस प्रकार समभा जा सकता है: 
कवीरपन्थी लोग मानते हैं क्रि जीव का शुद्ध रूप चैतन्यस्वरूप है । उसने 
अ्रमवश अपने को अद्वंत ब्रह्म मान लिया है । 'अहं ब्रह्मास्मि”, 'एकोऽहं' आदि 
जीव की कल्पना के सिवा और कुछ नहीं है । जीव की यही कल्पना सच्चिदानन्दः 
रूप ब्रह्म है । आनन्द का जो अहंकार है अर्थात्‌ जीव ने जो अपने को आनन्दरूप 
मान लिया है, यही माया है। सो, वस्तुतः यह जो नाना भाँति की सृष्टि है, वह 
जीव की इस भ्रान्त कल्पना के कारण ही ब्रह्म से उत्पन्न है।! कबीरदास ने 
“वीजक' में इसी वात को इस प्रकार कहा है कि 'एक जीव ही ने अखिल 
त्रिगुणात्मिका सृष्टि का विस्तार एक अण्डरूप ब्रह्म से माना और उसी ब्रह्म को 
निश्चल पति मान सब जीव स्त्रीभाव धारण करके सद्गुरु सत्संग के बिना सौ भाम्य- 
वती बने हैं faa तरह सागर में अनेक तरंगों से जल स्थिरता को प्राप्त नहीं 
होता और जहाँ स्थिर है वहाँ वाड़वाग्नि की ज्वाला शोषण करती है, उसी प्रकार 
जीव नाना कल्पना करके समुद्र की भाँति ब्रह्म को मानता है; परन्तु वहाँ भी 
उसे स्थिरता नहीं मिलती, क्योंकि बाडवाग्निरूपी ब्रह्म की इच्छा ( = माया) 
सदा जगत्‌ की उत्पत्ति करती रहती है। इसलिए चाहे ब्रह्म की मान्यता हो या 
जगत्‌ की, जीव को स्थिरता नहीं मिलती । वह इस शन्त कल्पना के कारण सदा 
'त्राहि-त्राहि' पुकारता रहता है । जो लोग समभते हैं कि 'अहं ब्रह्मास्मि या जीव- 
ब्रह्म की एकता का ज्ञान होने मात्र से शान्ति मिल जायगी, वे श्रम में हैं। aa 
भी जीव की कल्पना है और उसको पा लेने के वाद भी जीव उतना ही दुखी रहता 


l जीव कल्पना एकोऽद्रम्‌ | सोड कहावे सच्चिद्व्रह्म | 
आनंद अहंकार सो माया । ब्रह्म वाच må सव जाया ।--'पंचग्रन्धी', 4। 5, -2 
2. एक अंड ओंकार ते सव जग भयो पसार । . 
काहि कबीर राब नारि राम की अविचल पुरुष भर्तार ॥-- 'बीजक', , साखी z 

है, जितना जगत्प्रपंच में फंसे रहने पर रहता है।! उसका यह भ्रम तभी दूर होता 
है, जब वह सद्गुरु के वचनों के द्वारा स्थिर भूमि का और निज पद का पारख हो 
जाय | जब तक यह नहीं हो जाता, तब तक ब्रह्म प्राप्ति हो भी जाय तो जीव | 
निरन्तर जन्म-मरण के चक्कर में पड़ा रहता है। वह उस कौए की भाँति हो जाता i 
है, जो अपार समुद्र के वीच किसी जहाज पर जा बैठा हो और बार-बार उड़ाये | 
जाने पर भी और कहीं ठौर न पाकर उसी जहाज पर लौट आता हो I? 

जीव का शुद्ध चैतन्य रूप ही स्थिरपद या 'जमापद' है । जब यह जीव ‘ag । 
ब्रह्मास्मि या 'एकोऽहं' का अहंकार ग्रहण करता है, तभी नानात्व का प्रपंच उप- l 
स्थित होता है; क्योंकि जीव अपने को ब्रह्म समभता है और ब्रह्म की सिसूक्षा या H 
सृष्टि करने की जो इच्छा है, वही माया है | अहंतावासी जीव ही ब्रह्म है जब वह | 
गुरुमुख होता हे, तो राम भूमिका में वास करने लगता है।? श्री विचारदास ने 
लिखा है कि "रामरहस्य साहेब (पंचग्रन्थीकार) ने 'शुद्ध चेतन” (निजपद) का 
स्मरण 'राम भूमिका', 'आतम राम', 'रमैया', 'रमिता' आदि शब्दों से किया है 
और विचार (पारख) द्वारा उत्पन्न होनेवाले अपरोक्ष ज्ञान से उससे साक्षात्कार 
होने का सर्वत्र वर्णन किया है, जो सद्गुरु के वचनों के सर्वथा अनुकूल है। कति- 
पय टीकाकार अविद्योपाधिक जीवरूप को ही परमार्थ और स्थिरपद (जमापद) 
बताते हैं । उनका यह सिद्धान्त सद्गुरु के वचनों के अनुकूल नहीं है ।”7 वस्तुतः 
रामरहस्य साहेब ने पंचग्रन्थी में शुद्ध चेतन जो जीव का रूप है, उसी को जमापद 
कहा है। वही प्रपंचरहित चेतन जीव ‘a’ स्वरूप है और 'अहं ब्रह्मास्मि’ की 
शन्त कल्पनावाला जीव कालरूप है। काल, निरंजन और ब्रह्म एकार्थक शब्द 
हैं। काल का ही धर्म उपजावन और विनाशन है । शुद्ध हंसरूप स्थिरपद के साथ 
इसका बहुत भेद है ।१ 


L. जथा अनेकन लहरि ते जल थिरता नहि पाय । 
थीर जहाँ तहाँ agar, चीरहि सोख कराय ॥ LL 
gg प्रकार थिरता नहीं, aag जगत्‌ पर्यन्त । 
जीवहि दुःख दुसह अति वाहि तराहि विलखन्त ।॥--'पंचग्रन्थी', 4. (चतुर्थ प्रश्‍न का उत्तर) 
2. ब्रह्म-सृष्टि या जीवरा, वायस जैसे जहाज । 
थिति नहीं, वार पार नहीं, हिरिफिरि रहै जहाज ॥ 24 --'पंचग्रन्थी? ,4.5. 
3. जमा एक पद बहु भया कारण हुंता पाय । 
हंता वासी जीयरा, सोई ब्रह्म कहाय ॥ 45 ॥ 
गुरु संबंधी जायरा gfir देहि शुभधार | 
वर्स भूमिका राम पर, MIET सुप्रकार || 46 ॥ 
4. विचार., T. 26 
5. उपजावन औ नाशन, ये गुण काल अहुस्त | दयाल दीन उद्धारण, स्वतः हंस स्वलहुन्त | 
— पंचग्रन्थी, 4.6 

PR इस समूचे तत्त्ववाद को महात्मा रामरहस्य साहेब ने संक्षेप में इस प्रकार कहा 
हैः 

“हे हंस, सन्तों की संगति में ठहरकर अपनी स्थिर भूमिका का विचार करो । 
नाना भाँति की कल्पित वाणियाँ औधट घाट के समान हैं, वे 'थितिवाद' यानी 
स्थिरभूमिका के मार्ग को नहीं बतातीं; उनके चक्कर में पड़ना गलती है । तुम 
जिस-जिस मार्गे में जाते हो, वहीं अपने सिर पर एक कल्पित काल राजा (ब्रह्म) 
की कल्पना कर लेते हो और चौरासी लाख योनियों का धोखा स्वयमेव उपजा लेते 
हो । इन नाना योनियों में भटकते हुए यदि तुमने कभी होश भी सँभाला, तो ‘ag 
ब्रह्मास्मि के चक्कर में पड़कर स्वयं को ब्रह्म मान लिया | परन्तु, इससे तो तुम्हें 
स्थिरता मिलने से रही । हे जीव, यह ब्रह्म और जगत्‌ दोनों ही धोखा हैं, 
दोनों ही तुम्हारे कल्पित हैं, तुम गुरु के बताये पारखपद से विचार कर देखो कि 
तुम्हारा वास्तविक स्वरूप क्या है। यह जो ब्रह्म और ईश्वर की मान्यता है, वह 
वस्तुतः काल कसाई है। गुरु ने पारख द्वारा तुम्हारे स्वतःपद (निजपद) का निर्णय 
कर दिया है। यही पद आतमराम है ।! सो कल्पित इच्छा ही ब्रह्म है और ब्रह्म 
की इच्छा माया है। माया से ही त्रिदेव उत्पन्न हुए हैं और मन की कल्पना 
में पड़कर इन्होंने ही लाख-लाख योनियों की सृष्टि की है। इस प्रकार एक जमा 
(शुद्ध चैतन्य) अनेकधा प्रकट हुआ हे । 

प्रतिविम्बवादी वेदान्तियों के मत से प्रतिबिम्ब मिथ्या नहीं होता, बल्कि 
ग्रीवा के ऊपर स्थित अपने मुख का दर्पण-स्थित भान होना मिथ्या होता है । 


l. हंसा ठहर देखु तिथि बाट। 
काहे भटको औघट घाट । 
जहाँ जहाँ जाहु तहाँ तहाँ दूजा तुही काल उपराजा | 
कियो कल्पना जग की आपै चौरासी को साजा। 
भेये अनेक दुःख बहु पाये पुनि सो ब्रह्म कहावे | 
ब्रह्म भये थिति कतहुँ न पाये जग इच्छा रहि जावे । 
ब्रह्म जगत्‌ दोउ धोखा जियरा कल्पित तेरो होई । 
देख दृष्टि गुरु वृद्धि परख पद तू है को यह कोई । 
आतमराम स्वतःपद पूरण गुरु पारख ठहराई। 
कहाँह कबीर ठहर पद अपने दूजा काल कसाई ॥ 
-“-'पंचग्रन्यी , 4 । 6 
2. कल्पित इच्छा ब्रह्म कहावा । ब्रह्म की इच्छा माया गावा । 
ताते त्विगण भये मत भाई। मन माने चोरासी जाई | 
कल्पित सृष्टि भयो विस्तारा । परे जीव सब ब्रह्म की घारा । 
दुखित सुखित तेहि पद अनुरागी । जर्ग न मोह जनित बुधि लागी ॥ 
सुख माने चौरासी खानी | भुगत कष्ट न परै पहिचानी i 
ऐसहि बहुत दिवस गय बीती । एके जमा अनेकन रीती pS 

यद्यपि प्रतिबिम्बत्व धर्म मिथ्या होता है, तो भी स्वरूप से प्रतिबिम्ब मिथ्या 
(कल्पित) नहीं कहा जा सकता, क्योंकि इस मत के माननेवाले कहते हैं कि 
प्रतिविम्ब वस्तुतः विम्ब से अभिन्न है और यदि प्रतिबिम्ब को मिथ्या कहा जायेगा 
तो बिम्ब भी मिथ्या हो जायेगा। वस्तुतः वह्‌ प्रतीति ही मिथ्या है, जो अपने 
ग्रीवा पर स्थित विम्बरूप मुख में प्रतिविम्बत्व रूप से प्रतीत होती है । अर्थात्‌ मुख 
रूप विम्ब में जो प्रतिविम्बत्व का ज्ञान होता है, वही मिथ्या है, वही भ्रम है । इसी 
प्रकार अज्ञानरूपी दर्पण में शुद्ध ब्रह्म का प्रतिविम्व-रूप से भान होता है । वही 
प्रतिबिम्ब जीव कहलाता है और उस प्रतिविम्ब-रूप जीव की उपाधि अज्ञान है । 
जान पड़ता है, कबी रपन्थियों के सिद्धान्त पर इस मत का प्रभाव है। 
हंसरूप जीव किस प्रकार शुरू में श्रान्त कल्पना का शिकार बनकर अपने को 
ब्रह्म समझने लगा, इस बात का जितना विस्तार कबीरपन्थी ग्रन्थों में पाया जाता 
है, उतना इस बात का विस्तार नहीं पाया जाता कि क्‍यों वह इस श्रान्ति का 
शिकार बना | खैर, प्रथमारम्भ में जब हंसद्वेह की दृष्टि भ्रान्तिवश प्रतिबिम्ब पर 
पड़ी और वह उसी पर मोहित होकर महा-आनन्दित हो रहा, उसी समय से 
कल्पना द्वारा वह अपने को अपने वास्तविक स्वरूप से पृथक्‌ समझने लगा | अपने को 
अपने वास्तविक स्वरूप से पृथक्‌ समझना ही 'सन्धिक' अवस्था है, कल्पना में 
भ्रमित बने रहना ही 'काल' अवस्था है और प्रतिबिम्ब के साथ अपनी एकात्मता 
समझना ही 'भाँई' अवस्था हे । ये तीनों ही श्रान्त अवस्थाएँ हैं। 'काल” वस्तुतः 
अविद्याग्रस्त जीव की श्रान्त कल्पना है, 'सत्धिक' माया की और 'भाँई' ब्रह्म 
की कल्पना को अवस्था है । इन तीनों भ्रान्त दशाओं से एकमात्र गुरु की वाणी ही 
उद्धार कर सकती है । इन समस्त असार भ्रान्तियों का निवारण उस ‘are’ शब्द 
से ही हो सकता है । उसी से जीव अपने विशुद्ध स्वरूप को पहचान सकता है; 
नहीं तो यह श्रान्ति मिटनेवाली नहीं है |! 
अब, संसार में जितनी भी व्यक्त वाणियाँ (अनवनि वानी) हैं, वे सब अक्षरों 
का समवाय रूप ही हैं। ये वाणियाँ चार भागों में विभक्त हो जाती हैं: काल, सन्धि, 
झाई और सार । अविद्याग्रस्त जीव नाना प्रकार की उपासना, पूजा, माहात्म्य, 
जप, तप, तीथ, ब्रत आदि से मुक्त होने की अभिलाषा रखता है। वेदों में और 
पुराणों में ये ही विधियाँ बतायी गयी हैं । ये सब 'काल' अवस्था की सूचक हैं । अत- 
एव ये सारी वाणियाँ 'काल' कहाती हैं | ये भाले की भाँति लोकचित्त में धैसी हई 
हैं। इनसे उद्धार पाना बड़ा कठिन है ।2 इससे कुछ सूक्ष्म, किन्तु इतनी ही श्रान्त 


, पहिले aig झाँकते, पेठा संधिक काल । 
पुनि are की झाई रही, विन गुरु सके को टाल ॥ 
--अक्षरखण्ड की THAT, साखी 3 
2. अक्षर वेद पुरात बखान | धर्म कर्म तीरथ अनुमान । 
अक्षर पूजा सेवा जाप | और महातम जेते थाप ॥ 
यही कहावत अक्षर काल । जाय गड़ी उर होय के भाल ॥--वही 

कल्पना वह है, जहाँ जीव 'सोऽहं' आदि का जप करता पीर माया-मन्त्रादि के 
चक्कर में पड़ा रहता है। समस्त तान्त्रिक प्रक्रियाओं, मन्त्रवाद और अतिप्राकृत 
निळया का बतानेवाले ग्रन्थ इसी श्रेणी में आते हैं । ये मायामुख हैं और इनको 

सन्धिक' अक्षर कहते हैं |? इनसे भी सूक्ष्म, परन्तु फिर भी इतनी ही भ्रान्तिग्रकत 
कल्पना वह हू, जहाँ मनुष्य अपने को उस अद्वैत सत्ता के साथ (जो वस्तुत: कल्पना- 
द्वारा रचित अपना ही प्रतिबिम्ब या काई है) अपने को अभिन्न समता है, जिसे 
“निगु ण', 'अलख', 'अकह', 'अवाङमनसगोचर', 'विधि-निषेध से परे” आदि कहा 
जाता है । इस ब्रह्ममुख प्रवृत्ति के स्थापक वचन भाई शब्द हैं।? सो, इन तीन प्रकार 
के अक्षरों के चक्कर में सारा संसार Aa है । इस अक्षरजाल से गुरु ही छड़ा सकते 
है, गुरुवाणी ही 'सार' वाणी है। 'सार' शब्द निर्णायक वचन को कहते हैं, जिससे 
जीव सत्य और मिथ्या के स्वरूप को समझ सकता है--'सार शब्द निरनय को 
नामा । जाते होय जीव को कामा !” इसीलिए 'बीजक' के 4F शब्द में 
बताया गया है कि सार शब्द से ही जीव का उद्धार हो सकता है, क्योंकि काल 
(यम) ने दशों दिशा रुद्ध कर रखा है। जीव भ्रान्तिवश उस मिथ्या सृष्टि के 
चक्कर में पड़ गया है, जिसका मूल ब्रह्म है, शाखा निरंजन है और fig उप- 
शाखा हैं और यह संसार पत्र है; जिसमें ब्रह्मा ने वेद, शिव ने योग और विष्ण 
ने दया (भक्ति) का जाल पसारा है; जिसमें काल समस्त जीवों को वँड्सी में 
फंसा रहा है। केवल कबीर के सार शब्द ही जीव को इस जाल से बचा सकते 


şs 
ह्‌ | 


. ag सोहं आतमराम । माया मंत्रादिक सब काम | 
यह सब अक्षर संधिक ve । जेहि निसिवासर जीव R | 
—अक्षरखण्ड की रमैनी, साखी 3 
2. निर्गुण अलख asg निर्वान | मन बुधि इंद्री जाई न जान । 
विधि निषेध जहाँ बनत न दोस । कहहि कबीर पद झाँई सोय ॥ 
3. सार शब्द से बांचिहों मानहु इतबारा हो । 
आदि पुरुष एक वूच्छ है निरंजन डारा हो । 
तिरि देवा साखा भए पत्ता संसारा हो । 
ब्रह्मा वेद सही कियो faa योग पसारा हो | 
विष्णु दया उतपतिं किया परले व्यवहारा हो । 
तीन लोक zag दिसा जम रोकिन द्वारा हो । 
कीर भये सब जीयरा लिये विष के चारा हो । 
जोतिसरूपी हाकिमा जिन अमल पसारा हो । 
करम की बंसी लाय के पकर्‌यो जग सारा हो । 
अमल मिटावों तासु का पठवों भव पारा हो। 


कहि कबीर निरभय करों परखो टकसारा हो। 
--'वीजक', 4at शब्द 


m 

स्वयं कबीरदास की वाणी में चार भेद बताये गये हैं : जीवमुख, मायामुख, 
ब्रह्ममुख और गुरुमुख । जहाँ कहीं भी सम्प्रदाय-मान्य सिद्धान्तों से कबीर की मूल- 
वाणी का विरोध दिखता है, वहीं उसे या तो 'जीवमुख' कह दिया जाता है या 
माया-मुख या ब्रह्ममुख | इस प्रकार स्वयं कबीर की वाणियाँ भी अक्षरजाल के फन्दे 
से मुक्त नहीं हैं। 'बीजक' की अनेक वाणियाँ जीवमुख, मायामुख और ब्रह्ममुख हैं 
और इसलिए सिद्धान्तकोटि में आने के अयोग्य हैं । भक्तिमूलक वाणियाँ साधा- 
रणतः siaga कही गयी हैं, क्योंकि उनमें उपासना की प्रवृत्ति है। बताया गया | 
है कि कबीर की भणितियों का भी विशेष तात्पर्य है। 'बीजक' में ये भणितियाँ 
सात प्रकार से आयी हैं: 

L. 'हंस कबीर'--यह मुक्तात्मा का सूचक है; 

2. 'कहहि कबीर'-स्वोक्ति (गुरुवचन) का सूचक है; 

3. ‘He कबीर' ) 

> ये दोनों अन्योकित के सूचक हैं अर्थात्‌ इनसे औरों के । 

4. 'कबीर | वचनों का अनुवाद सूचित होता है; 

5. दास कबीर'--लोकविशेषनिवासी ईश्वर के उपासकों का सूचक है; 

6. 'कबीरा' ) 

कर्मी, अज्ञानी तथा वंचक गुरुओं के सूचक हैं । 

7. कबीरन' | 

यह लक्ष्य करने की बात है कि ये संकेत बीजक के लिए ही हैं या फिर सम्प्र- | 
दाय के सिद्धान्तों की स्थापना करनेवाले ग्रन्थों के लिए हैं। 'पंचग्रन्थी' में और 
अक्षरखण्ड की रमैनी में रामरहस्य साहेब ने बार-बार 'कहहि कबीर' की भणिति 
का प्रयोग किया है । इस प्रकार ‘Hate ware’ की भणिति कोई भी अपने सद्‌- 
गुरु के वचन कहते समय व्यवहार कर सकता है। यह कोई आवश्यक नहीं कि वह 
पद स्वयं कबीर साहब के ही रचित हों। ऊपर जिस llà शब्द को उद्धृत 
किया गया है, वह 'बीजक' में नहीं है और उसके वक्तव्य विषय को देखकर AT- 
मान किया जा सकता है कि वह कबीरदास का अपना कहा हुआ नहीं होगा | फिर | 
भी उसमें 'कहहि कबीर' की भणिति है ! 


[श्रीकृष्ण अभिनन्दन aa’ से] | 

सन्देश-रासक 


४ सन्देश-रासक मुनि जिनविजयजी द्वारा सम्पादित बहुत ही महत्त्वपूर्ण ग्रन्थ है । 
मुनिजी ने अनेक gata ग्रत्यरत्नों का उद्धार किया है। निस्सन्दरेह 'सन्देश-रासक' 
इन दुर्लभ ग्रन्थरत्नों में श्रेष्ठ स्थान का अधिकारी है | यह भाषा-काव्य के सर्वप्रथम 
मुसलमान लेखक अब्दुल रहमान की बहुत ही सुन्दर रचना है जो नाना दृष्टियों से 

महत्त्वपूर्ण है । मुनिजी ने जिन तीन प्रतियों के आधार पर इसका सम्पादन किया 
है उनमें एक तो मूल रूप में उपलब्ध 'सन्देश-रासक' की प्रति है, लेकिन शेष दो में 
संस्कृत छाया--जँसे 'टिप्पनक' या टीकाएँ हैं । इनमें साम्य अधिक है, ATA कम | 
परन्तु जो वैषम्य हैँ वे काफी संकेतपूण हैं । मुनिजी का अनुमान है कि लक्ष्मीचन्द्र- 
कृत टिप्पनक-रूपी व्याख्या को ही आधार मानकर किसी दूसरे पाठक ने कुछ हेर्‌ 
फेर कर 'अवचूरिका' लिख ली होगी । यह अनुमान दोनों टिप्पणियों के मिलाने से 
ठीक ही जान पड़ता है । लक्ष्मीचन्द्र ने अपने टिप्पनक के अन्त में लिखा है कि “मैंने 
इस ग्रन्थ की कोई वृत्ति या टीका आँख से देखी नहीं, सुगुरु के पास बैठकर इसका 
अध्ययन भी नहीं किया और न इस दुनिया में ग्रन्थकर्ता के मुख से इसे सुनने- 
समझने का अवसर ही पा सका । लेकिन गाहड़ क्षत्रिय के मुख से जैसी कुछ इस 
पुस्तक की प्रवृत्ति ज्ञात हुई उसे मुझ मूढ़गति ने ( ज्यों-का-त्यों) लिख दिया । मैंने 


, इसमें यदि कुछ गलत कहा हो, कोई पद या अर्थ अन्यथा लिख दिया हो तो मैं उसका 


दोषी नहीं हूँ । मैं इन बातों को नहीं जानता, गाहड़ ही जानते @ : 

वृत्तिर्नास्य दृशा व्यलोकि सुगुरोः qa न चाभाणि च 

नो कर्तुं (तुः) मुखतस्त्विदं मुवि मया चाश्रावि शास्त्रं क्वचित्‌ । 

किन्तु क्षत्रियगाहडस्य मुखतो या या प्रवृत्ति: श्रुता 

सा सा ह्यत्र मया विमूढ़मतिना वार्ता निबद्धा ननु॥ 

यदन्यथा मया प्रोक्तः कर्चिदर्थस्तथा पदम्‌ | 

तदहं नैव जानामि तज्जानात्येव MZE: l 

दूसरी टीका (जिसे 'अवचूरिका कहा गया है) में इस प्रकार की कोई बात 

नहीं कही गयी है । स्पष्ट ही लक्ष्मीचन्द्र ने बड़ी ईमानदारी के साथ अपनी वात 
कही है, उसमें कदाचित्‌ यह ध्वनि भी है कि लक्ष्मीचन्द्र को स्वयं कहीं-कहीं पाठ 
और अर्थ के अन्यथा होने की आशंका थी और अपने को उत्तरदायित्व से मुक्‍त 
करने के लिए उन्होंने स्पष्ट कह दिया है कि अगर कहीं दोष है तो उसकी जिम्मे- 
दारी गाहड़ की है, उनकी नहीं । अवचूरिकाकार ने अपनी बुद्धि से उसका शोधन 
कर लिया था, इसलिए उन्हें ऐसा कुछ लिखना आवश्यक नहीं जान पड़ा । जो हो, 
ग्रन्थ के पढ़ने से यह स्पष्ट हो जाता है कि कई जगह टीका में अर्थ ठीक नहीं समझा 
गया । कुछ स्थलों को विद्वान्‌ पाठकों के विचारार्थ यहाँ प्रस्तुत किया जा रहा है 
परन्तु यह कृतज्ञता के साथ प्रारम्भ में स्वीकार कर लेना चाहिए कि लक्ष्मीचन्द्र की 

टीका न होती और उसके आधार पर लिखी गयी अवचूरिका न होती तो इस ग्रन्थ 
को समझने में बड़ी कठिनाई होती । इसलिए निबन्ध प्रारम्भ करने के पूर्व क्षत्रिय 
गाहड़, लक्ष्मीचन्द्र और अवचूरिका के अज्ञात लेखक के प्रति श्रद्धापूर्वक प्रणति 
निवेदन कर देना आवश्यक कत्तव्य है । | 
इधर जयपुर के दिगम्बर-जैन-भाण्डार बो कृपा से हमें 'सन्देश-रासक' की एक 
और दुर्लभ हस्तलिखित प्रति प्राप्त हुई है। इसमें भी एक टीका है जो बहुत-कुछ 
अवचूरिका से मिलती-जुलती है। अन्तर बहुत थोड़े स्थलों पर है। इस प्रति के 
पाठ और उस पर दी हुई टीका में कहीं-कहीं विचित्र अन्तर है। जान पड़ता है, 
लेखक ने पाठ किसी और प्रति से लिया है और टीका किसी और प्रति से । इस 
पुस्तक के आरम्भ का पन्ना नहीं है। आदि के खण्डित होने से और अन्त में कुछ 
उल्लेख न होने से यह पता नहीं चल सका कि टीका का नाम क्या है और लेखक 
कौन है । अवचूरिका से साम्य देखकर हमने इसका नाम अवचूरी दे दिया हे और 
इस संस्करण के परिशिष्टरूप में उसे भी प्रकाशित कर दिया हे। नीचे हम कुछ । 
महत्त्वपुर्ण पाठों और अर्थों पर विचार कर रहे हैं । | 


l- जेण$्ज्ज 
दोनों ही टीकाकारों ने 'जेणऽज्ज' में 'अज्ज' का अर्थ शायद 'इत्यादि' समझा 
था, जो बहुत उपयुक्त नहीं जान पड़ता । इसको यदि 'आर्या? (श्रेष्ठजनो ) arat- 


धन मानकर अर्थ किया जाय तो अधिक उपयुक्त होगा । इसे बुधजन (‘gga’) 
का विशेषण माना जा सकता है । 


+ 


I-9 मणुजणंमि 
टिप्पणकार ने 'मणुजणंमि' का अर्थ क्रिया है 'मनसि किमपि ज्ञात्वा”, अर्थात्‌ 
मन में कुछ जानकर | अवचूरिका में इसका अर्थ है : 'मनुष्यलोके'। ज्ञात होता है 
कि अवचूरिकाकार के एप्पल ISIE पाठ रहा होगा । 'जम्म' या जन्म शब्द 
का अर्थ उन्होंने 'लोक' कर दिया है। हेम 'मणुयजम्मि' पाठ स्वीकार करना ज्यादा | 
उचित समझते हैं । टिप्पणकार के सम्मुख शायद “बी प्रति का 'मणु मुणेवि किचिय | 


पयासियउ' पाठ ही था। ज्ञात होता है, दोनों टीकाकारों में से किसी ने 'मणुय- 
जम्मि' पाठ नहीं देखा था । 2 


4-4 आरहू', 'अहृहूमाण', 'पच्चाएसि', 'मिच्छदेस' 


ग्रन्थकार ने दो छन्दो में इष्टदेवता को अर्थात्‌ करतार को नमस्कार करने के 
बाद अपना परिचय दिया है 


5 5 3 
है, जो महत्त्वपूर्ण है। किन्तु ये दो छन्द आपात्‌-दृष्टि से 


I. प्रतियों के 'ए', 'बी?, 'सी” नाम मुनि जिनविजयजी द्वारा सम्पादित 'सन्देश-रासक' के 
अनुसार दिये गये हैं। 'ज' प्रति का आशय जयपुर की प्रति से al 

कुछ शिथिल लगते हैं और टीकाकारों ने जो व्याख्या की है उमे प्रकट करने में 
समर्थ नहीं हैं। पहला छन्द है: 
पच्चाएसि पहूओ पुव्वपसिद्धो य मिच्छदेसो fea । 
तह विसए संभूओ आरद्दो मीरसेणस्स॥ 
टिप्पनक में इसका अर्थ इस प्रकार है: 
“प्रतीच्यां पड्चिमदिशि प्रभूतः पुवंप्रसिद्धो म्लेच्छनामा देञोऽस्ति । तत्र विषये 
आरद्दो देशीत्वात्‌ तन्तुवायो ALATA: सम्भूतः उत्पन्नः ।' 
भाव यह कि पश्चिम दिशा में म्लेच्छ नामक देश है जो पूर्व में बहुत प्रसिद्ध 
हे । वहाँ मीरसेन नामक जुलाहा (आरह) उत्पन्न हुआ। यहाँ 'आरद शब्द 
विल्कुल नया है । मुझे अन्यत्र जुलाहा शब्द के अर्थ में यह शब्द नहीं मिला । देशी- 
न।ममाला में भी यह नहीं है। 'आरद्ध' शब्द अवश्य है--'आरद्धं च पबुड्डे सयण्ह 
गेह।गएसुं च' अर्थात्‌ 'आरद्ध' शब्द तीन अर्थो में व्यवहृत होता है : प्रवृद्ध, सतृष्ण 
और गृह में आया हुआ । केवल लक्ष्मीचन्द्र के 'टिप्पनक' के आधार पर ही AEA 
शब्द 'देशी होने के कारण” (देशीत्वात्‌) जुलाहा अर्थ में व्यवहृत माना जा सकता 
है । अवचूरिका में इसका यही अर्थ स्वीकार कर लिया गया है । बद्दहमाण (अब्दुल 
हमान) ने अन्यत्र अपने को 'कोलिय' या 'कोरी' कहा है (।-]9) , इसलिए वे 
तन्तुवाय थे, इसमें तो कोई सन्देह नहीं, पर ‘AIRE’ शब्द का यह अर्थ अज्ञातपूर्व 
अवश्य है । किसी शब्द के अन्य ग्रन्थों में न मिलने मात्र से उसके अर्थ के विषय में 
शंका उठाना उचित नहीं है। सम्भव है किसी अधिक जानकार को वह शब्द अन्यत्र 
मिल भी जाय, परन्तु मुझे दूसरी कठिनाई दिख रही है । ' आरदो मी रसेणस्स' का 
अर्थ 'आरहो मीरमेनाख्यः' नहीं हो सकता। 'मीरसेणस्स' षष्ठ्यन्त पद है, उसको 
व्याख्या 'मीरतेनख्य:' प्रत्रमान्त पद के रूप में नहीं होती चाहिए | प्रो. हरिवल्लन 
भायाणीजी (जिन्होंने इस ग्रन्थ की अत्यन्त विद्वत्तापूर्ण प्रस्तावना लिखी है)को भी 
यह बात खटकी है । उन्होंने अपनी प्रस्तावना के "नोट्स ( पृ. ट ) में इंगित किया 
है कि वाक्य areal तक समाप्त हो जाता है। 'मीरसेणस्स का अन्वय अगले 
छन्द (सं. 4) से होगा जो इस प्रकार हैं: _ 
तह तणओ कुलकमलो पाइय FAG गीयविसयेयु | 
agam पसिद्धो संनेहयरासय A l 
(तस्य) का विशेष्य है । यह व्याख्या 


ल eens ता 
भायाणीजी के मत से मीरसेणस्स तह वि 
खक इतना शिथिल वाक्य-विन्यास 


कामचलाऊ है । एक तो 'सन्देश-रासक का ले z कक 
नहीं करता, दूसरे टीकाकारों को यह बात सूझी नहीं । फिर प्रथम छर 

: = मर्थ लेखक आसानी से कुछ ऐसा कर सकता 
सेणस्स' के स्थान पर इस रासक का समर्थ लेखक आस कु 


3 नहीं होने दे ii 
था, जो अर्थ को पूरा भी कर देता और बन्ध को शिथिल भी नहीं होने देता | यह 


कुछ-न-कुछ गूढ़ अर्थ अवश्य होना चाहिए | 
'सन्देश-रासक' का कवि इलेष करने के 
adi अल्पप्राण वर्ण को रख देने में नहीं 


लिए महाप्राण वर्णो कें स्थान पर पूर्व- 

(शय्यासन और सिद्धासन [सिज्झासण ] दोनों अर्थो में), नट्ट-नरह (नाट्य-बहँ 
और नष्टविरह के अर्थ में इलेष करने के लिए) जैसे प्रयोग बहुत हैं। यहाँ भी क्या 
कवि आरद्ध (==गुह आगत) और ‘ote’ (= तन्तुवाय) का इलेष तो नहीं 
करना चाहता ? कम-से-कम ALE का 'गृह आगत' अर्थ करने में 'मीरसेणस्स” 
की संगति बैठ जाती है। 'आरह्‌' शब्द का अर्थ 'तन्तुवाय' न भी होता हो तो यह 
अर्थ ठीक बैठ जाता है। 'मीरसेन के घर आया हुआ, (विशेषण-विच्छित्ति-बश 
'जुलाहा' भी) उसी का पुत्र कुल-कमल प्रसिद्ध अहृहमाण हुआ ।' यह अर्थ ठीक 
जमता है। 

अस्तु । इस छन्द में भी 'पच्चाएसि' में 'पश्चात्‌' शब्द के नियमानुसार 'पच्छा' 
होना चाहिए था; परन्तु कवि ने 'पच्चा' किया है । 'सन्देश-रासक' के विद्वान्‌ 
सम्पादक ने अनुक्रमणिका में इस दोष से बचने के लिए 'प्रत्यग्देश' शब्द से इसे 
निष्पन्न किया है। 'सन्देश-रासक' में जहाँ कहीं कवि ने इस प्रकार की स्वतन्त्रता 
बरती है, वहीं वह्‌ श्‍लेष करना चाहता है, इसी से 'पच्चाएसि' देखकर सन्देह होता 
है कि यहाँ भी 'प्रत्यादेश' जैसे किसी अन्य शब्द की वह ध्वनि करना चाहता है। 
परन्तु इसके सम्बन्ध में हम आगे विचार करेंगे। यहाँ प्रकृत इतना ही है fe 
'आरद्ध' को 'आरह' बनाना सोह्वेश्य होना चाहिए। 

कवि अब्दुल रहमान विनयी और मानी कवि था। जहाँ कहीं उसने विनय 
किया है, वहीं प्रच्छन्न भाव से ऐसे अर्थो का विनिवेश किया है जो उसके मानी 
4 को व्यक्त कर देते हैं। साधारणत: रिलष्ट शब्द की योजना ही उसका कौशल 

। 

अहृहमाण का अर्थ अब्दुल रहमान किया गया है । दोनों ही टीकाकार इस 
विषय में एकमत हें । मंगलाचरण को देखकर लगता है कि यह अर्थ ठीक ही है । 
किन्तु यहाँ भी कवि ने शब्द-गठन में कुछ स्वतन्त्रता का परिचय दिया है । “अब्दुल 
रहमान में 'रहमान' मुख्य पद है । इसमें से आरम्भिक अक्षर को छोड़ना उचित 
नहीं था । परन्तु जव कवि ने ऐसा किया हे तो मानना चाहिए कि उसे कोई और 
अर्थ अभिप्रेत है । वस्तुतः 'पाइय FAT गीयविसएसु अदृहमाण पसिद्धः' अर्थात्‌ 
प्राकृत क्याम और गीत-विषय में 'अद्ृहमाण'- (रूप से, और नाम से ) प्रसिद्ध 
अर्थ ही अभिप्रेत हे । eg’ शब्द प्राकृत में दो अर्थो में प्रसिद्ध हे--एक तो खौलने 
के अर्थे में (तुल--हिम्दी 'अदहन' = खौलता हुआ पानी) और दूसरा 'रक्षित' 
या 'आहित' अर्थ में (तुल.--अहृहिय ==आहित, विपाक श्रुत l-6) । 'पाइयसहू- 
महण्णव में ये अर्थ दिये हुए हैं । इस प्रकार 'अदृहमाण' शब्द का अर्थ 'आहितयशाः' 
होगा अर्थात्‌ जिसका मान या यश प्राकृत काव्यों में और गीत-विषयों में सुरक्षित 
है । इस प्रकार यहाँ निपुण कवि ने विशेषण-विच्छित्ति के कोशल से यह इंगित 
किया है कि वह यथार्थनामा हे और उसका यश या मान प्राकृत काव्यों और गीत- 
विषयों में सदा के लिए सुरक्षित रहनेवाला है; या फिर इसका अर्थ होगा 'ज्वलन्त 
मानवाला | दोनों ही अर्थों में विशेषण-विच्छित्तिवश कवि अपने को igin 

यथार्थनामा कहना चाहता है। 

इस प्रकार यदि 'आरह्‌' ‘agen के सम्बन्ध में इस प्रकार के इंगित का 
अनुमान ठीक हो तो 'पच्चाएसि' और 'मिच्छदेस' भी साभिप्राय होने चाहिए । 
पहले ही बताया गया है कि 'पच्चाएसि' (सप्तमी और तृतीया) में परिचम देश 
के साथ 'प्रत्यादेश' (=निराकरण) अर्थ अभिप्रेत हो सकता है। इसी प्रकार 
'मिच्छदेस' से भी दो अर्थ अभिप्रेत जान पड़ते हैं--म्लेच्छ देश और मिथ्या देशना 
(गलत धर्म या मिथ्या धामिक विशवास) । 

ऐसा जान पड़ता है कि मीरसेन ने ही पूर्वंधर्म का परित्याग करके मुसलमानी 
धर्म को स्वीकार किया था । मानी कवि ने अपने पिता को म्लेच्छ देश का निवासी 
कहने के साथ ही यह इंगित करना चाहा है कि उसके पिता ने जो मिथ्या देशना 
(धर्म) का प्रत्यादेश या त्याग किया, उसी के पुण्यप्रताप से (पच्चाएसि = प्रत्या- 
देशेन) यह कुलकमल कवि उसके घर में उत्पन्न हुआ | यह 'मिच्छदेस' या मिथ्या 
देशना पूर्व के प्रदेशों में aga अधिक (प्रभूत) मात्रा में विद्यमान था । मीरसेन 
धर्मान्तरित होने के वाद पूर्वदेश में आ गये थे, वहीं अब्दुल रहमान का जन्म हुआ 
(ag विसए संभूओ]) | 

अब्दुल रहमान में भारतीय साहित्य के संस्कार पुरी मात्रा में विद्यमान थे। 
रिजली ने बहुत पहले बताया था कि जुलाहे पंजाब से ढाका तक एक धनुषाकृति 
भूखण्ड में बसे हुए हैं और जान पड़ता है कि किसी समय वे सामूहिक रूप में 
मुसलमान हुए थे। मैंने अपनी 'कवीर' नामक पुस्तक (पृ. 9-2 |) में विस्तार 
पूर्वक दिखाया है कि किन कारणों से ये जुलाहे धीरे-धीरे मुसलमान हुए और 
पीढ़ियों तक उनमें हिन्दू संस्कार बने रहे | कबीर आदि इसी प्रकार के सद्योधर्मा- 
न्तरित जाति में उत्पन्न हुए थे। 'सन्देश-रासक' के ये दो छन्द मे. अनुमान को पूर्णतः 
पुष्ट करते हैं । इस प्रकार समासोक्तिच्छल से 'सन्देश-रासक' के कुशल कवि ने 
एक दूसरा ही अर्थ ध्वनित किया है जो बिल्कुल साफ है। यह दूसरा अर्थ इस 
प्रकार होगा--पूर्व देश में जो मिथ्या धर्म-विद्वास व्यापक रूप से फैला हुआ है, 
(उसके) प्रत्याख्यान (के पुण्य) से मी रसेन के घर में उसी मिथ्या धर्म के देश में 
एक 'आरहू' ( . घर आया हुआ पुत्र, 2. जुलाहा) उत्पन्न हुआ, जो उसके कुल 
का कमल सिद्ध हुआ। (कमल जिस प्रकार कीचड़ में उत्पन्न होता है उसी प्रकार 
छोटी जाति में यह कवि उत्पन्न हुआ), जिसका मान प्राकृत काव्य में और गीत- 
विषयों में सदा सुरक्षित रहेगा और इसलिए उसका 'अहृहमाण' नाम पूर्णतः 

है 

pe जान पड़ता है कि मुसलमानी धर्म ग्रहण करने के बाद मीरसेन जीविका 
के लिए या किसी अन्य कारण से पूर्वे की ओर बढ़ आये थे। वहीं अब्दुल रहमान 
का जन्म हुआ। 'तह विसए संभुओ' में यही घ्वनि है । 

l-74 'वाड' 

“वाडि विलग्गा' are पर लगी हुई (तुम्बिनी लता )। यहाँ दोनों ही व्याख्याओं 
में 'वृत्ति-विलग्ना' लिखा हुआ है जो वस्तुतः afa विलग्ना' होना चाहिए । संस्कृत 
में 'वृति' बाड़े को कहते हैं, जो काँटेदार झाड़ों से फुलवारी आदि की रक्षा के लिए 
लगायी जाती है। 'मेघदूत' के यक्ष का माधवी-मण्डप इसी प्रकार के कुरवक की 
'वृति' से आवेष्टित था (कुरवकवृतेर्माधवीमण्डपस्य), सम्भवतः लेखनदोष से 
'वृत्ति' लिख गया है । संस्कृत का ate’ (घिरा हुआ स्थान) इसी शाब्द से बना 
हुआ बताया जाता है। (तुल.--वेश-वाट, इमशान-वाट, गणिका-वाट) । किन्तु 
'वाट' शब्द स्वयं प्राकृत का जान पड़ता है और इसे वृति से स्वार्थक अण्‌ प्रत्यय 
द्वारा निष्पन्न 'वातँ' जैसे क्लृप्तान्तर शब्द से निष्पन्न माना जा सकता है । 


-5 गहिल्ली, नवरंगचंगिमा 
AZ भरहभावछंदे णच्चइ णवरंगचंगिमा तरुणी | 
ता कि गामगहिल्ली ताली सहदे ण णच्तेइ॥ 
अर्थात्‌ यदि भरत मुनि द्वारा निर्दिष्ट भावों और wedi के अनुसार नवरंग- 
चंगिमा (नूतनवर्णप्रधाना ? ) तरुणी नाचती है तो क्‍या गामगहिल्ली ताली बजाकर 
न नाचे ? कवि ने विनयवश अपनी कविता के औचित्य को बताने के लिए ऐसे कई 
छन्द लिखे हैं । उन दिनों रासक-काव्यों में इस प्रकार विनय और कवित्वविषयक 
औचित्य दिखाने की प्रथा थी । समसामयिक कवि चन्दबरदाई ने भी इस प्रकार के 
अनेक छन्द 'पृथ्वी राज-रासो' में लिखे हैं। एकाध तो 'सन्देश-रासक' के छन्दों से Fa 
बहुत मिलते-से हैं । चन्द की इसी भाव की गाथा इस प्रकार है : 
सत्त खनं आवासं महिलानं He सह नूपुरया। 
सतफल बज्जुन पयसा पव्वरियं नैव चालंति ॥। ४ 
अर्थात्‌ सतखण्डे महलों में मद-विह्वल नूपुर-ध्वनि के साथ यदि अभिजात 
तरुणियाँ नाचती हैं तो क्या पर्वतवासिनी स्त्रियां पैरों से घृंधची बजाकर भी त 
चलें ? ` 
यहाँ विचारणीय शब्द है 'गहिल्ली' और 'नवरंग-चंगिमा”। टिप्पनक में 'गाम- 
गहिल्ली' का अर्थ दिया है, 'ग्रामवधू' और अवचूरिका में है 'ग्राम-ग्रथिला'। 
'ग्रथिला' वस्तुतः 'गहिल्ली' (हि. 'गहेलरी', तुल.--'रहु-रहु मुगुध गहेलरी पेम 
न लाजूं मारि--कबीर) प्राकृत 'गहिल', सं. ग्रहिल (? ) (ग्रह-गृहीत) का स्त्री- 
लिग रूप है और इसका अर्थ होता है पागल । 'पाइयसहृमहण्णव' में बताया गया 
है कि श्राद्वप्रतिक्रमण-सूत्रवृत्ति में यह इसी अर्थ में AIT हुआ है। यहाँ इस शब्द 
का प्रयोग मुग्ध जन के अर्थ मे प्रयुक्त हुआ है । कबीरदास के 'मुगुध गलेहरी' में भी 
यही भाव है | 
'नवरंग-चंगिमा' का अर्थ 'नूतनवर्णप्रधाना नायिका” दिया है। अवचूरिका में 

कोई अर्थ नहीं दिया गया । 'देशीनाममाला' में AT शब्द का अर्थ चार या सुन्दर 
दिया हुआ है (दे. 3-l), 'ढोलामारूरा दूहा' में चंगी शब्द का प्रयोग सुन्दरी 
अर्थ में पाया जाता है: : 
ऊतर आज स वज्जियउ सीय पड़ेसी पूर! 
weal गात निरंघणां धण चंगी घर दूर 288 l 
विद्यःपति ने 'कीतिलता' में चंगिम और चारु, दोनों शब्दों का साथ-साथ 
प्रयोग किया है, अर्थ वहाँ भी सुन्दर या चोखा जान पड़ता है : 
हय लग्गिय चंगिम चारु कला 
तरवारि तमविकय fasg झला । (4-230 पंक्ति) 
रंग शब्द का प्रयोग प्रेम, नाट्यशाला, नृत्य आदि अनेक अर्थो में होता है। 
यहाँ प्रेम या राग अर्थ अपेक्षित जान पड़ता है। इस प्रकार 'नवरंग-चंगिमा' का अर्थ 
हुआ, 'नवीन अनुराग से मनोहर बनी हुई | 


0 7-8 चउमुहेण, तिहुयणि | 
प्रथम प्रक्रम का सत्रहवाँ छन्द इस प्रकार हैं: | 
जा जस्स कब्वसत्ती सा तेण अलञ्जिरेण भणियव्वा | | 
3 चउमुहेण भणियं ता सेसा मा भणिज्जंतु॥ 
अर्थात जिसके पास जितनी काव्यशक्ति हो, उतनी निःसंकोच होकर प्रकट 
करनी चाहिए । यदि चउमुह ने कविता लिखी तो बाकी कवि क्या कुछ कहें ही 
नहीं ? Fa - 
यहाँ 'चउमुह' शब्द का अर्थ दोनों टीकाकारों ने चतुमुंख अथात्‌ ब्रह्मा बताया 
है और चतुर्मुख-भणित काव्य चारों वेदों को बताया है । ऐसा ल गता है कि कवि ने 
wa के प्रसिद्ध कवि चउम्मुह या चउमुह की ओर संकेत किया है । 
डणी द्विपदी और धुव से जटित पद्धड़िया बन्ध का दाता 


यहाँ अप 
स्वयम्भू ने चउम्मुह को छड्‌ 
कह छै: 
a छड्डणि Faz धुवएंहि जडिय 
चउमुहेण सम्मप्पिय पद्धडिय । 

--रिट्टिनेमिचरिउ ( 'पउमचरिउ' की प्रस्तावना, पृ. 25) 
यहाँ ATH श के इस प्रसिद्ध कवि की ओर ध्यान गये बिना नहीं रहता । 
चउमुह की चर्चा करने के वाद तुरन्त ही तिहुयण का भी नाम क 

ले लिया गया है: 
णत्थि तिहुयणि जं च णहु दिट्ट 
तुम्हेहि वि ज॑ ags, वियडवंधु God सरसउ | 
णिसुणेविणु को रहइ ललियहीणु TAR फरसउ ॥ sae 
तिहुयणि = त्रिभुवने | ठीकाकारों ने इसका अर्थ am a E E 
कवियो, त्रिभुवन में ऐसा कुछ नहीं जो तुमने न जाना हो और न सुना VTL TPS >> 

तुम्हारे बिकट-बन्ध, सुन्दर Teal से बने सरस काव्यों को सुनकर मेरे-जैसे मूर्खो के 
नीरस लालित्यहीन प्राकृत काव्य को कौन सुनेगा ? परन्तु इस छन्द को सुनकर 
त्रिभुवन का और स्वयम्भू के 'विकट बन्ध-सुछन्द-सरसता' के लिए प्रसिद्ध काव्य का 
स्मरण नहीं हो आता ।' विकटबन्ध आदि के पूर्व 'युष्माक' या 'युष्मत्कृतं' तो 
टीकाकारों का जबरदस्ती जोड़ा हुआ शब्द है। मूलपक्ष में त्रिभुवन में प्राप्त बिकट 
बन्ध, सुछन्द और सरस काव्य का ही उल्लेख है। 

एक बात और । 'चउमुह' के साथ ही 'सेसा' का आना भी अर्थपूर्ण है। ऐसा 
जान पड़ता है कि स्वयम्भू का एक कीत्तिनाम AT पड़ गया था। या तो इसका 
कारण उनके सभी ग्रन्थों का शेष रह जाना और उनके पुत्र त्रिभुवन द्वारा पुरा 
किया जाना हो, या जैसाकि त्रिभुवन ने स्वयं इंगित किया है, “विजय सेसिय' विरुद 
के कारण हो । 'पउमचरिउ' की 83वीं सन्धि की पुष्पिका में यह इलोक है: 

कइरायस्स बिजयसेसियस्स वित्थारिओ जसो भूवणे । 
तिहुयण-सयंभुणा पोमचरियं सेसेण णिस्सेसो ।। 

इसमें 'बिजय-सेसिय' विरुद तो है ही, 'सेस' शब्द का इतना प्रयोग है कि यह 
अनुमान पुष्ट होता है कि लोक में स्वयम्भू Aq’ नाम से परिचित थे। ऐसा जान | 
पड़ता है कि यहाँ 'सेस' नाम में कवि इस तथ्य की ओर इंगित करना चाहता है कि । 
'चउमुह्‌' ने कविता की तो कया 'सेस' न करें ! यहाँ 'सेस' का अर्थ 'बाकी' हे और 
इंगित से यह भी कहा गया है कि 'शेष' (--स्वयम्मू) कोई मामूली कवि नहीं थे । 

फिर एक बात और कही जा सकती है । 'सन्देश-रासक' का लेखक कहता है 
कि त्रिभुवन में ऐसा कुछ नहीं हे जो तुमने न देखा हो' और फिर आगे कहता है 
“तुमने न सुना हो' ऐसा “विकट वन्ध-सुछन्द सरस' (काव्य) | मेरा अनुमान है कि 2 
विकट-बन्ध आदि विशेषण स्वयम्भू के काव्य के लिए ही व्यवहृत हुए हैं । ऐसा जान | 
पड़ता है कि त्रिभुवन, अब्दुल रहमान के थोड़े ही पूर्ववर्ती थे या समसामयिक थे, । 
और स्वयम्भू अधिक पूर्ववर्त्ती। इसीलिए उन्होंने त्रिभुवन के लिए तो ‘fag’ | 
(==देखा है) का प्रयोग किया है और स्वयम्भू के काव्य के लिए 'सुअ' (= सुना | 
हुआ) कहा हे । ये बातें बहुत क्षीण प्रमाण पर आधारित हैं, पर मेरा विश्वास है 
कि ज्यादा छान-बीन करने पर इस बात पर ज्यादा विश्वासयोग्य सामग्री प्राप्त 
होगी और अब्दुल रहमान के काल-निर्णय की कुंजी हाथ लगेगी। यदि त्रिभुवन 
का समय दसवीं शती HI SARS हो, तो अब्दुल रहमान का समय ग्यारहवीं शती 
HT Tale होता चाहिए। वत्तेमान प्रसंग में इससे अधिक कहना सम्भव नहीं है। 


l. 'पउमचरिउ' के 5 हा ) नामक हस्तलेख में स्वयम्भू के सम्बन्ध में एक छन्द है। 'विकट बन्ध- 
goa आदि शब्दों से उप्ती का उल्लेख जान पड़ता है । 
'सुच्छन्दवियडदाढ़ो छन्दो$लंकारणह्रदुप्पिच्छो | 
वाभरणकेसराड्डो सयम्भु पज्चाणणो जयउ ।? 
स्वयम्भू का यह छन्द भी स्मरणीय है-- 
'दीहरसमासणालो सद्ददलं अत्थकेसराधविधं | 
बुधमहुवरपीयरसो सयंभुकव्बुपलं जयउ ।॥ (प. च., LI 2) 

l-48 पत्ते हि, आसासिज्जइ, सइवत्ती, छेयरिहि। 
ऊपर l8 पद्य के तीन चरण दिये हैं । यह रड्डा छन्द में लिखा गया है । शेष 
दो पंक्तियाँ इस प्रकार हैं : 
तो दुग्गच्चिय छेयरिहि पत्तेहि अलहंतेहि । 
आसासिज्जइ कह कह वि सइवत्ती-रसिए हि ॥ 

दोनों टीकाकारों ने इसका अर्थ इस प्रकार समझा है---'फिर भी दारिद्रयप्राप्त 
छेक (सहृदय) लोग जिस प्रकार पर्वतादि प्रदेश में बहुमूल्य होने के कारण पान 
नहीं पा सकते, किसी-किसी प्रकार शतपत्रिका का आस्वादन कर लेते हैं, उसी 
प्रकार कुछ लोग मेरा काव्य भी पढ़ लेंगे ।' 

हाँ विचार्य यह है कि 'आसासिज्जइ' का अर्थ 'आस्वादन' कैसे होगा। 
'आइ्वस्यते' हो सकता है | वस्तुतः पूरे ग्रन्थ में कई स्थानों पर 'आसासि' का प्रयोग 
आइवस्त होने के अर्थ में ही हुआ है (तुल.--पहिउ भणइ fae होहि धीर आससि 
खणु, 2-98, इत्यादि) | 

मुझे लगता है कि पूरे पद्य का अर्थ दूसरे ढंग से करना होगा । टीकाकारों का 
अर्थ कुछ जँचता नहीं | कितना भी दरिद्र सहृदय हो, पान के बदले शतपत्रिका 
चबाने लगेगा, यह वात जमती नहीं | फिर 'आसासिज्जइ' शब्द भी इस अर्थ को 
स्वीकार करने नहीं देता मेरा सुझाव यह है : 

“दुग्गच्चिय' के स्थान पर 'ए' प्रति का “दोग्गच्चिय' पाठ अधिक उचित g i 
दुर्गति शब्द से सिद्ध करने पर 'च्च' की संगति नहीं = परन्तु ‘ahia से 
“दोगच्च' आसानी से सध जायेगा । वस्तुतः प्राकृत में 'दोगच्च' शब्द का प्रयोग 
दरिद्रता और निर्धनता के अर्थ में हुआ भी है। (मिलाइए--सुपासनाह-चरिय, 
230, 'पाइयसहमहण्णव' में उद्धत), Bar भी प्राकृत के 'छेआरिय' ( >-छेका- 
चार्य --शिल्पाचाये ) का घिसा रूप जान पड़ता है। 'पत्त' शब्द को 'पत्र' का रूप 
मानने से ही यह गड़बड़ी हुई है। पत्र का अर्थ पत्ता तो होता है, पर पान के रूढ़ 
अर्थ में 'पर्ण' शब्द के प्राकृत रूप 'पण्ण” या “पान? का ही व्यवहार होता है। 
सम्भवतः 'पत्र' शब्द से 'पान' का अर्थ ठीक-ठीक निकलता न देखकर ही 'ए' प्रति 
के लेखक ने 'पन्निहि' पाठ बदल दिया है जो सम्भवतः गलती से लेखक ने 'पुन्निहि 
लिख दिया है । पाद-टिप्पणी में 'पुन्तिहि' छपा है। 'पत्त' शब्द ही कवि का अभि- 
प्रेत है । किन्तु 'पत्र' से बना हुआ नहीं, 'पात्र' से बना हुआ । 'पत्त' का संस्कृत रूप 
“पात्र” कष्ट-कल्पित नहीं है, प्राकृत ग्रन्थो में उपलब्ध है । 'सइवत्ती' शब्द भी संस्कृत 
“शतपत्रिका? (==कमलिनी) का रूप है। इस प्रकार इस छन्द का भावार्थ निम्नां- 
कित होगा : 

“तो भी 'दारिदूय-ग्रस्त' सहृदय जन (जिस प्रकार) पात्र न मिलने से शतपत्री 
(= कमलिनी) पत्रों के रसिक होकर भी आश्वस्त हो लेते हैं, उसी प्रकार मेरे 


इस मामूली काव्य को भी कभी-कभी सहृदय लोग पढ़ लिया करेंगे (इसी आशा 

से मैं काव्य लिख रहा हूँ) ।” इसमें अपने काव्य को जड़ धाठु-पात्र की अपेक्षा | 
कोमल और जीवन्त कमल-पत्र कहकर कवि ने कौशल से उसकी सप्राणता और | 
कोमलता की ओर इंगित भी किया है । विनय के आवरण में इस प्रकार मान प्रकट 


करनेवाले कवि कम मिलेंगे । | 


]-22 मयणमणह | 

दोनों टीकाकारों ने इसका अर्थ किया है 'मदनमनस्कानां'; किन्तु 'सी' प्रति में । 
पाठ मिलता है 'मयणमहप्पहदीवयरो', इसका अ थे होगा 'मदन के माहात्म्य को | 
प्रकाशित करनेवाला' | ध्यान देने की बात है कि 'कामियमणहरु' अर्थात्‌ 'कामियों : 
के लिए मनोहर' पहले ही कह दिया गया है, अतएव फिर से 'मदनमनस्कार्ना 
एक प्रकार से पुनरावृत्ति होगी। इस दृष्टि से 'मयणमहप्पहदीवयरो' अधिक उचित 
होगा । 


A 


2-24 पहु frag, पउहर (पयहर ? ) दीहर (दयहर ? ) 
द्वितीय प्रक्रम के प्रारम्भ में काव्य की नायिका का वर्णन इस प्रकार शुरू होता 


विजयनयरहु कावि वररमणि | 
उत्तंगथिरथोरथणि, विरुडलक्क धयरठूठपउहर। 
टीकाकारों का कहना है कि विजयनगर (विक्रमपुर) की कोई वर-रमणी थी 
जो उत्तंग-स्थिर-स्थूल-स्तना, A (बरं, भिड़) के मध्यभाग के समान कटिवाली 
और धृतराष्ट्र या हंस के समान गति (पदधरा) वाली थी। विरहिणी होने के 
कारण उसका मुखमण्डल दीन हो गया था, (नयनों से) दीर्घतर जलप्रवाह बह 
रहा था और प्रभु (पति) जो परदेश गया हुआ था उसे देख रही थी । [ परदेशगतं 
प्रभुं पश्यतिः--अवचूरिका, परदेशगतं पति पञ्यति--टिप्पनक] । 'पहु = प्रभु 
ठीक है, 'निहइ' का अर्थ देखती है कदाचित्‌ ठीक ही है, पर अर्थ कुछ जमा नहीं । 
परदेशगत पति को विरहिणी देखती है, यह्‌ अर्थ कुछ कमजोर है। मुझे लगता है 
कि यहाँ पहु (=प्रभु) नहीं, पहु(=पथ) होना चाहिए । 'निअ' का अर्थ जोहना, 
देखना, प्राकृत में मिलता है (हेम. 4-।8]) । हेमवन्द्र ने अप्र श के एक दोहे में 
“मरगु निअन्त' ( =mi देखती हुई, बाट जोहती हुई) प्रयोग दिखाया है: 
पहिया feet गोरड़ी, fash मग्गु निअन्त। 
अंसूसासेहि कंचुआ, तितुब्बाण करन्त॥ 
[ “पथिक, गोरी दिखी ?” “दिखी; मार्ग जोहती हुई और कंचुकों को आँसू 
से भिगोकर उच्छ्वासों से सुखाती हुई | | 
fra’ का अकार ही महाप्राण में बदलकर 'ह' हो गया है | अप्र श में ऐसा 
प्रायः हो जाता है । 'मग्गु निअन्त’, 'पहु free’ एक ही मुहावरे के दो रूप हैं । इस- 
लिए यहाँ अर्थ करना चाहिए, 'पथ निहारती हुई खड़ी थी, बाट जोह रही थी 

इत्यादि | 

एक वात और खटकती है। 'सन्देश-रासक' का निपुण कवि 'पउहर' का तक 
'दीहर' से नहीं मिला सकता | यहाँ कुछ पाठ की गड़बड़ी होनी चाहिए। पनत: 
प्रतियों से इस सम्बन्ध में कोई सहायता नहीं मिलती । प्रथम तो 'पदघरा' के लिए 
'पडहर' शब्द व्याकरण-सम्मत नहीं है; 'पयहर' होना चाहिए। 'पद' का qa 
और उसका प्रथमान्त या द्वितीयान्त रूप 'पउ' बन जायगा, पर वह समाम में नहीं 
आयेगा (समास में तो पूर्वपद प्रातिपदिक रूप में ही आना चाहिए) । इसलिए 
'पयहर' पाठ होना चाहिए । सम्पादक ने पाद-टिप्पणी में इस पाठ का समर्थक कोई 
पाठान्तर नहीं दिया, यह केवल व्याकरण-सम्मत रूप है और उचित है । 'पयहर' 
यदि पाठ हो, तो नीचे की पंक्ति में 'दयहर' सुकवि-जनोचित तुक होगा। मुझे 
लगता है कि टीकाकारो ने अर्थ न समझने के कारण 'दीहर' बना दिया है । परन्तु 
यदि पाठ-निर्णय में केवल पोथियों के अक्षरों को ही प्रमाण न मानकर साहित्यिक 
चारुता को भी प्रमाण माना जाय, तो 'दयहर' ही उचित पाठ होगा। 'पयहर' 
व्याकरणसम्मत होने से उचित है, 'दयहर' काव्य-शास्त्र-सम्मत होने से । 'दीहर' 
का तुक मद्धिम है और अर्थ में भी कोई चारुता नहीं आती | लक्ष्मीचन्् ने 'दीर्घभर' 
अर्थ किया है जिसमे अनुमान होता है कि मूल शब्द चार अक्षरों का रहा होगा। 
‘aq’ शब्द के दो अर्थ हेमचन्द्र ने देशीनाममाला में दिये हैं ( 5-3 3 )--एक, पानी 
(अम्बु), दूसरा, शोक | दयहर का अर्थ होगा दयधर (दुःख-व्यंजक ), शोक को 
धारण करनेवाला | यह जलप्रवाह का विशेषण है । इस प्रकार अर्थ की संगति 
बैठेगी और काव्य में भी चारुता आयेगी । 

“दय! शब्द 'सन्देश-रासक' में 'दया' के अर्थ में भी आया है (तुल---पहिय 
जइ दय करहि, 68), इसलिए 'दयहर' का अर्थ दयनीय भी हो सकता है। दयहर 
दया का आहरण करनेवाला = AAT । 


2-25 fada, छिवंतु, अद्धुड्डीणउ 
इस प्रकार विलाप करती हुई उस मुग्धा ने रास्ते पर जाते हुए एक पथिक को 
देखा जो पृथ्वी 'चलणों' से छिहता या 'छिवता' जा रहा था, Ag ड्रीण था : 
: इम मुद्धह विलबंतियह, महि चलणहि छिहंतु । 
अद्घुड्डीणउ तिणि पहिउ पहि जोयउ पवहंतु ॥ ee ० 
टीकाकारों ने 'चलणेहि छिहंतु' ('सी' प्रति के आधार पर, 'छिवंतु ) का अर्थ 
किया है 'चलणाम्यां कामन्‌' । 'चलणास्यां में द्विवचन देखकर स्पष्ट ही उन्होंने 
किम यान का अर्थ चरण किया है। चरण के अर्थ में “चलण' शब्द का प्रयोग प्राकृत 
में भी हुआ है। (सेतुबन्ध, 6-3) | किन्तु 'क्रामन्‌' अर्थ चिन्त्य है हेमचन्द्र के 
“श्दानुशासन' (4- 82 ) में fe, और fea दोनों धातुओं को erain छूने के 
अर्थ में प्रयुक्त) बताया गया है । वस्तुतः faa’ से ही हिन्दी का 'छू धातु निष्पन्न 
है। इसलिए दोनों पाठों का अर्थ एक ही होगा--'पृथ्वी को चरणों से छूता हुआ | 

भाव यहाँ यह है कि पथिक इतनी तेजी से जा रहा था कि धरती को पैरों से छू- 
छूकर निकल जाता हुआ दिखायी दे रहा था । 'अदुधुट्टीणड' में भी इसी तेज गति | 
को बताया गया है--आधा उड़ा हुआ-सा। टिप्पणकार ने अर्थ बताया हे अर्द्धो- 
fara ( = आधा उद्विग्न) और अवचूरिकाकार ने “अध्वोद्विग्न' ( = रास्ता चलने 
से उद्विग्न या थका हु आ-सा), किन्तु दोनों ही अर्थ प्रसंग के अनुकूल नहीं हैं। | 
'सन्देश-रासक' में उद्विग्न अर्थ में कई जगह 'उव्बिन्त' शब्द आया है, यथा -- | 
झिज्जन्ती fore दीसहि उब्बिन्तियनयण । 68 
पढिय इह गाह मियनयणि उब्बिन्निया | 85 इत्यादि । 
कोई कारण नहीं कि यहाँ उद्विग्न का 'उट्टीण' हो जाय । वस्तुतः इस प्रकार 
रूपान्तर न तो व्याकरणसम्मत है, न भाषाशास्त्र द्वारा अनुमोदित | इसलिए यहाँ 
| 
। 


अर्थ 'तेज जाता हुआ' (आधा उड़ा-उड़ा-सा) ही होना चाहिए, 'पवहन्तु' में भी 
इसी तेजी की ओर इंगित है। नायिका जब उसे कातर॑-भाव से पुकारती हुई कहती 
है कि ठाहि-ठाहि निमिसद्ध' (क्षण-भर के लिए ठहर जाओ), तो वहाँ भी तेज 
चलने की ओर ही इंगित है | 


2-28 संझसिय 


नायिका स्खलित होकर गिर गयी, फिर उठी, सविलक्षा, सलज्जिरा, संझ- 
सिता ! टिप्पणकार ने 'संझसिय' का अर्थ किया है, 'सम्भ्रमिता' और अवचूरिका- 
कार ने 'संझसिता' । 'देशीनाममाला' (3-67) में 'झसिय' के दो अर्थ बताये गये 
है: पर्यस्त और आक्रुष्ट । पर्यस्त का अर्थ है उतिक्षप्त और आक्रुष्ट का अर्थ है जिस 
पर आक्रोश किया गया हो, झुंझलाया गया हो। यहाँ प्रथम अर्थ अपेक्षित जान 
पड़ता है। 


पडिउट्टिय सविलक्ख सलज्जिर संझसिय | 


2-3] पहियर्णिहि (पहियणिहि ? ) 

कुसुमसराउहु रूवणिहि विहि णिम्मविय गरिट॒ठ | 

तं पिक्खेविणु पहियणिहि गाहा भणिया अट्ठ ॥ 
अर्थात्‌ कुसुमशरायुध-रूपा, गरिष्ठा रूपनिधि इस नायिका को विधि ने बनाया है। 
उसे देखकर पथिक ने आठ गाथाएँ पढ़ीं (पथिकेन अष्टौ गाथा भणिता:) । दोनों 
टीकाओं का वही भाव है, मगर 'पहिय' के साथ जो 'णिहि' है, वह छूट जाता है। 
'बी' प्रति के लेखक ने 'णिहि' के स्थान पर 'जणि' बना लिया है । सम्भवतः इस 
“निरर्थक शब्द से उन्हें सार्थक 'जणि' शब्द का उपयोग अच्छा जान पड़ा । परन्तु 
पाठ 'णिहि' ही है। 'णिह' प्राकृत और अपभ्रश में “रागयुक्त' या 'स्नेही' के अर्थ 
में प्रयुक्त होता है। 'आचारांग-सूत्र' में इसका ऐसे अर्थ में प्रयोग हुआ है (पा. स. 
म.)। आगे की आठ गाथाओं और प्रक्षिप्त माने गये दोहों को पढ़कर स्पष्ट लगता है 
कि पथिक उस सुन्दरी को देखकर रागाविष्ट हो गया था । पहियणि = रागाविष्ट 


t 

पथिक द्वारा । यहाँ 'हि' में अनुस्वार नहीं होता तो भी तृतीया के रूप में कोई अन्तर 
नहीं आता, और प्रथम दोहे के पाद में 'रूवणिहि' के साथ तृतीय पाद के 'पहियणिहि 
का तुक मिल जाता तो अधिक चमत्कारजनक होता । 'गरट्ठ' पाठ भी कां्यदृष्टि 
से अधिक संगत होता | 


2-30 अइकुडिलमाइ, पिहुणा 
नायिका की सुन्दर अलकों के वारे कवि का कहना है: 
अइकुडिलमाइ पिहुणा विविहतरंगिणिसु सलिलकल्लोला | 
किसणत्तणंमि अलया अलिउलमालब्व रेहंति ॥ 32॥ 
टीकाकारों के अर्थ का भाव यह है-अति कुटिल मात्रा के कारण प्रधान 
(अतिकुटिलमात्रया प्रधानाः), तरंगिणियों के सलिल-कल्लोल के समान वक्र, 
कालिमा में अलिकुल-माला के समान अलक शोभित हो रहे हैं | | 
यहाँ 'माइ' का अर्थ 'मात्रया' किया गया है और 'पिहुणा' का प्रधान । “माइ' | 
शब्द प्राकृत में 'मात्रा' के अर्थ में भी प्रयुक्त होता है । किन्तु 'देशीनाममाला' (6- 
[28) में एक 'माइ' शब्द आया है जिसका 'रोमश' अर्थ दिया हुआ है। यहाँ मात्रा 
अर्थ ही ठीक जान पड़ता है। इस 'माइ' शब्द का 'मात्रा' शब्द में रूपान्तर कुछ 
भ्रामक है । वस्तुतः यह भाववाचक प्रत्यय के रूप में व्यवहृत होता है। “अइ 
कुडिलमाइ' का संस्कृत-रूपान्तर होगा--'अतिकुटिलत्वे' | इसी प्रकार 3 3वें छन्द 
में 'अकलंकमाइ वयणं वासरणाहस्स पडिविम्बं' की छाया होगी--अकलंकत्वे वदनं 
वासरनाथस्य प्रतिबिम्बम्‌। 
तेतीसवें पद्य में भी 'माइ' शब्द “मात्रा” अर्थ में ही प्रयुक्त हुआ है । “पिहुण' 
या 'पेहुण' का अर्थ होता है 'मयूरपिच्छ ( 'देशीनाममाला', 6-58 ), प्रधान नहीं 
(पा. स. म.) । 'पिहुण' शब्द देखकर 'प्रधान' की याद भी नहीं आ सकती । कदा- 
चित 'प्रधान' अर्थ समझनेवाले टीकाकारों के सामने “पिहण' पाठ रहा हो और 
उसी से उन्होंने 'प्रधान' शब्द का अनुमान कर लिया हो । 'पिहूण' पाठ बहुत बुरा 
न होता । लेकिन फिलहाल उसे छोड़कर जो पाठ मिलता है, उसी पर विचार 
किया जाय। 'विविह-तरंगिणिसु सलिलकल्लोला' का अर्थ होगा, विविध तरं- 
गिणियों में सलिल-कल्लोल (की भाँति); परन्तु यह गट कुछ स्पष्ट नहीं है। T 
प्रति में 'बिविहतरंगंसु' पाठ है जिसका अर्थ हैं “विविध तरंगो म ढा कुछ ख 
लगता है । 'ए' प्रति में जो ‘atid’ पाठ है, वह वस्तुतः TAT aTa रह 
होगा । नीचेवाली पंक्ति, ऊपरवाली पंक्ति का म में सा त 
'कृष्णत्व में अलिकुल-माला के समान अलक सुशोभित हो रहे हैं i यहाँ के कक pos 
सञ्ञोभित हो रहे हैं' का अन्वय ऊपर के उपमानों के साथ भी है। oe os : 
धर्म है और ' अलिकुल-माला उपमातपद है। 'अलक' उपमेय हैं। r a 
में मे है और प्रथमा बहुवचन में उपमानपद | 
सप्तमी विभक्ति में सामान्य धर्म कहता ह at! अब इस तद न 
बताता है । तीचे ऐसा ही है। ऊपर भी ऐसा ही होना चाहिए ES 

| 
| 
ry 
i 
यदि तीन उपम।न और तीन सामान्य धर्म हों तो इस प्रकार होंगे : | 
| 


* सामान्य धर्म उपमान 
l. अइकुडिलमाइ पिहुणा 
2. विविहतरंगिणिसु (विविहतरंगंसु) सलिल-कल्लोला 
3. किसणत्तणम्मि अलिउलमाला 
अब अर्थ इस प्रकार स्पष्ट हो गया : 
l. अति कुटिल मात्रा में (अत्यन्त कुटिलत्व में)--पिहुणपिच्छ की भाँति या | 


पिशुन-क्ुटिल जन की भाँति 2 
2. विविध तरंगिता में--सलिल-कल्लोल (पानी की लहरों) (की भांति) । 
3. कृष्णत्व में--अलिकुल-माला (की भाँति) | 


2-3 (के बाद का पद) विवि, वियड्ढपरि, वियड्ढलु 

पहिउ भणइ विवि दोहा तसु सु वियड्ढपरि। 

इकु मणि fans faas कि रूविणि पिक्खि करि॥ 

कि नु पयावयइ अंधलउ अहवि विथड्ढलु आहि। 

जिणि एरिसि तिय णिम्मविय ठविय न अप्पह पाहि ॥ 
टिप्पणक का भावार्थ है--“पथिक ने उसे देखकर दो दोहे (दोधक-द्वय ) कहे। 
(पथिक दो दोहे कहता है।) उस स्त्री के सम्बन्ध में (तस्यां) उस विदग्ध-परिणा 
(पथिक ?) द्वारा ? (विदग्ध-परिणा ?) मन में एक विस्मय उत्पन्न हुआ। उस 
रूपवती को देखकर मैं ऐसा मानता हँ---क्या प्रजापति अन्धा है या पंढ (नपुंसक) 

है जिसने इस प्रकार की स्त्री का निर्माण करके अपने ही पास नहीं रख लिया ?! 

ये चार पंक्तियाँ दो प्रतियों में मिलती हैं। 'ए' प्रति में नहीं हैं और इस पर 
अवचूरिका टीका भी नहीं है । सम्पादक ने इसे प्रक्षिप्तप्राय ही समझा है। जान 
पड़ता है कि टिप्पणक में इसका भद्दा अर्थ देखकर अवचरिकाकार ने इसे छोड 
दिया | È ; > 
टिप्पणक का अर्थ भ्रामक है और स्पष्ट भी नहीं है । पथिक ने दो दोहे पढ़े । 
मगर इसमें दोहा एक ही है । प्रथम दो पंक्तियाँ रासक छन्द की हैं, दोधक या दोहे 
की नहीं | इसलिए या तो एक दोहा छूट गया है या फिर 'विवि' शब्द का अर्थ 'दो' 
नहीं है, कुछ और अर्थ है। 'विदग्धपरिणा अर्थ कुछ समझ में आने लायक 
नहीं है । 'सु की कोई संगति नहीं बैठायी गयी और 'तस' का अर्थ 'तस्यां! भी कष्ट- 
कल्पित है । ‘fafa’ का अर्थ 'दो' उचित है, इसलिए एक दोहे की कमी ही यहाँ 
दिखायी दे रही है । यदि यह मान लिया जाय कि दोहा एक ही था तो ‘fata’ शब्द 


I. 'पिशुन' शब्द का भी Mader 'पिहुण' बन सकता है और कुटिलत्व में पिशुन व्यक्ति के 
साथ उपमा देना भी संगत ही होगा। 


0 0-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


araa साहित्य और सन्त-साहित्य / 37] 


का अर्थ कुछ और होना चाहिए । यहाँ इसके अर्थ को स्पष्ट करने के लिए कुछ 
सुझाव देने का प्रयास किया जा रहा है, परन्तु थोड़ी कष्टकल्पना इस प्रयास मे 
भी है। 

प्रसंग यह है कि पथिक, ने सोचा था कि विधि ने (प्रजापति ने) कुसुम-शरा- 
युधरूप लावण्यनिधि स्त्री का निर्माण किया है । उसके वाद ही उसके मुख से आठ 
गाथाएँ निकलीं, जो ऊपर उद्धृत पद्यो के वाद हैं। उचित तो यही था कि वे आठ 
गाथाएँ शुरू हो जातीं; परन्तु कुछ समझकर और रूपिणी को देखकर (रूविणि 
पिक्खि करि) पथिक के मन में (मणि) उस प्रजापति के (तस)वियड्ढ (saver 
*.<वेयड्ढ--वियड्ढ) पर विस्मय हुआ, इसलिए उसने एक दोहा (दो नहीं) 
(गाथाओं के पढ़ने के पहले ही) पढ़ दिया । 

fatfa> बीअ~-वि > द्वितीयोऽपि==दूसरा भी। 

fate का अर्थ ‘ay नहीं है, यह तो स्पष्ट है। दो दोहे पथिक ने नहीं कहें। 
इसलिए इसका अर्थ 'दूसरा भी (एक) दोहा' ऐसा ही उचित है। इसके पूर्ववर्त्ती 
दोहे में प्रथम पंक्ति में विधि या ब्रह्मा की अपूर्व निर्माण-शक्ति की चर्चा हे और 
दूसरी पंक्ति में पथिक का सुन्दरी को देखकर रागयुक्त होकर आठ गाथाओं के 
पढ़ने की बात है इसके बाद ही कवि कहता है कि पथिक ने उस ब्रह्मा के (जिसकी 
अद्भुत निर्माण-शक्ति का वह कायल हो चुका था) वैदग्ध्य पर भी एक दूसरा 
दोहा (पहले में तो उसकी रचना-शक्ति की प्रशांसा कर चुका था ) कहा, क्योंकि 
उसके मन में इस अपूव सुन्दरी को देखकर (जिस प्रकार ब्रह्मा की निर्माण-शक्ति 
पर आइचर्य हुआ था उसी प्रकार उसके वैदग्ध्य पर भी) विस्मय हुआ । यही अर्थ 
संगत जान पड़ता है । यद्यपि उपलब्ध प्रतियों में सिर्फ दो में यह मिलता है, तथापि 
इसे प्रक्षिप्त नहीं कहा जा सकता क्योंकि टिप्पणकार को ये दोहे मिले थे जान 
पड़ता है कि ‘fafa’ का अर्थे उन्हें स्पष्ट नहीं हुआ और उन्होंने “दो दोहे' अर्थ लिख 
दिया जिससे असंगति जान पड़ी और प्रवर्त्त प्रतियों के लेखकों ने इसे प्रक्षिप्त 
समझ लिया। 'गाहा भणिया अटूठ' के बाद तुरन्त ही गाथाएं शुरू होनी चाहिए, 
यह भी प्रक्षिप्त समझने का एक हेतु था । परन्छु मैने जो अर्थ सुझाया है उससे इसकी 
संगति लग जाती है । प्रथम दोहे के दो विषय हैं -- (]) ब्रह्मा की निर्माण-चातुरी, 
और (2) नायिका का रूप | दोनों के बारे में पथिक का क्रमशः कहना असंगत 
-ही-मन पढ़ा, गाथा जोर से। आगे हैं--गाहा त 


नहीं है। फिर दोहा उसने मनः : गाद 
निसुणेविणु (उन गाथाओं को सुनकर)। अर्थात्‌ नायिका ने केवल गाथाएं ही सुनीं, 


दोहा नहीं | 
2-44 कयवरहिँ अहिणवियअइ 


इसका अर्थ दोनों टीकाकारों में से किसी ने नहीं किया है। oa पड़ता है कि 
i जादगर' या 
यह शब्द 'कृतिकर या “कृतकर' से बना है, जिसका अर्थ “माया दूर 


व्वेल-तमाशा दिखानेवाला' होता है 

'अहिणवियअइ' पद स्वीकार करने से एक मात्रा अधिक हो जाती है । | 
' प्रति का 'अहिणवियइ' पाठ, छन्द और मात्रा, दोनों दृष्टियों से उचित है। इसका 
अर्थ 'अभिनीत किया जा रहा है' होना चाहिए । टीकाकारों ने इसका अर्थ 'अभि- 
नीयते' किया है। टिप्पणकार ने इसका अर्थं 'अभिनूयते' किया है जो कदाचित्‌ 
सतुत्यर्थक ‘ata gaa q धातु से बना है। प्राकृतशब्द-महार्णव' में 'अहिनु' का 
अर्थं स्तुति करना या 'प्रशंसना' दिया हुआ है । सम्भवतः यही अर्थ ध्यान में रखकर 
अवचूरिका के लेखक ने 'उच्चर्यते' अर्थ किया है। लेकिन 'ज' प्रति का 'अहिण- 
वियइ' पाठ स्वीकार कर लिया जाय तो इसका अर्थ बहुत स्पष्ट हो जायगा । 
“रामायणमभिनीयते' अर्थात्‌ रामायण का अभिनय किया जा रहा है । 
चाई = त्यागी । सम्भवतः इसी से ढोंगी और फिर 'चोर' अर्थ विकसित 
हुए हैं। 


2-45 चल्लहि चल्ल करंतिय 
आयण्णहि (आइन्निहि ? ) gama पीन-उन्नय-थणिय 
चल्लहि च्ल करंतिय कत्थ वि णट्गणिय । 
इसका अर्थ टिप्पणक में इस प्रकार है: 
कुत्रापि आकर्णने (षणे) समर्थाः पीनोन्नतस्तन्यः नर्तक्यः च लचलेति शब्दं 
कुवन्त्यशश्‍चलन्ति | 
अर्थात्‌, कहीं आकर्णन (या आकर्षण) में समर्थ पीनोन्नत-स्तनी नर्त्तकियाँ 
'चल-चल' शब्द करती हुई चलती हैं। अवचूरिका के लेखक ने भी प्रायः यही अर्थ 
S उ = Ñ ष्ट ~ on थ्‌ (न 3 rt र 
किया है। उ होने स्पष्ट रूप से 'आकषणे समर्था: कहा है और 'चलन्ति' के स्थान 
पर 'परिश्रमणं कुर्वन्ति’ कहा है । 
प्रथम तो 'आयण्णहि' शब्द ही विचार्य है। इसका अर्थ 'आकर्षणे! कैसे हो 
सकता है ? 'आयण्णह' को आकर्षण का रूप मानना कष्टकल्पित है । फिर aa- 
è ’ x 
कियाँ 'चल-चल करती हुई चल रही हैं या परिभ्रमण कर रही हैं, यह कोई चमत्कार 
नहीं रखता । कोई मतलब a नहीं निकलता कि क्यों बेचारी नर्त्तकियाँ 'चल-चल! 
शब्द करती हुई चल रही हैं या परिभ्रमण कर रही हैं। 
“आयण्णहि' के स्थान पर 'बी' प्रति में 'आइन्निहि' पाठ है वर्ती पं 
के 'आइन्निहि वंसवीण काह 'के aa र च 
हल मुरउ के प्रयोग के अनुकूल है और वही पाठ ठीक 
जा =} हैं 
न पड़ता है। 'आइन्निहि' अर्थात्‌ सुनते हैं । 'आयण्णह' का भी यही अर्थ है । 
चल्ल, चहल्लणग, उच्चोल (:देशीनाममाला' ) आदि शब्द देशी हें और 'कटि- 
बस्त्र' लहेंगा और नीवी के लिए प्रयुक्त होते हैं चल्लहि' का अर्थ 
oo यु ana (पा. स. म.) । 'चल्लहि' का अ 
हुआ 'कटि-वस्त्र या ल । फिर 'चल्लन' शब्द चंचल या चालित के अर्थ में 
प्रयुक्त होता है । इस प्रकार अन्तिम पंक्ति का अर्थ हुआ--नटिनियाँ चंचलचारी 
से चल्लण (= करिवर ) को “चल्ल' करती हुईं (जघनांशुक को चालित करती 
हुई) । 'सुसमत्य या 'सुसमथं' 'नट्विनिय' का विशेषण नहीं जान पड़ता। यह 

सुननेवाले लोगों का बोधक है और “आयन्निहि' क्रिया का कर्ता है। पहले बताय T 
गया है कि कुछ लो [शी बीन, का = है 
हे कि कुछ लोग बशी, मुरज, वीनि, aga, ढोल, मृदंग, खोल आदि सुन रहे 
हैं। ये साधारण लोग हैं है कि कहीं प्राकृतवर्ण eae 
A i n Eu ६ फिर कहा है कि कहीं प्राक्ृतवर्ण निवन्ध (टीकाओं में यह 
है जे चन्त जान पड़ता हैं, शायद पयवण्णनिबद्ध = पदवर्ण-निवद्ध ) गान 

दरह्ारे उप Bi TT rT 
>. दे रहा है, यह भी साधारण लोगों का उपभोग्य है । परन्तु जो लोग ससमर्थ 
कु गज ख & ~ © क्‌ये रों x Ss A 2 i 

द्‌, कुछ खच कर सकते हू, वे नत्तेकियों के गान सुनते हैं और नृत्यपरायण नत्तं- 
कियों की चंचल चारियों का (जिसमें कटिवस्त्र चंचल हो उठता है) रस लेते हैं। 


2-46 परिघोलिर 


wate कावि मयविभल गुरुकरिवरगमणि | 
अन्न रयणताडंकिहि परिघोलरसवणि ॥ 

“परिघोलिर' का अर्थ दोनों टीकाकारों ने 'प्रतिघोलन्त' किया हे जो वस्तुतः 
इसी शब्द के संस्कृतीकरण का प्रयास है । वस्तुत: इसका अर्थ “घूमता हु आ, ART 
दार फिरता हुआ! है । 'गउडवहो' में यह मिलता है और 'घोलिर' शब्द का प्रयोग 
“गाथा-सप्तदाती' (3-38 ) में भी मिलता है । 'सम राइच्व कहा' (5-78 ) में भी 
यह शब्द इसी अर्थ में है । 


2-47 णिवडव्भर (उभरे हुए ? ), नियकोयणिहि 

अवर aga णिवडब्भर घणतुंगत्थर्णिहि 

भरिण मज्मु णहु qaa ता विभिउ मर्णिहि। 

कावि केण सम दर हसइ निय कोअणिहि। 

(am gaz नियइ-मइ-कोइणिहि । ) 

छित्ततुच्छतामिच्छ तिरच्छियलोयणिहि । 
अर्थात्‌ (और कहीं निपट sat हुए (? ) घन-तुंग वक्षस्थलोंवाली (सुन्दरी भ्रमण 
कर रही है), भार से बीच ही में नहीं टूट गयी, यह आश्चयं है (लोगों के मन में) ! 
कोई किसी के साथ हसती है थोड़ा-थोड़ा (! ) अपने मद-कौकुचों से (मदकोक्रु- 
चाभ्याम्‌) (? ) उन तिरछी आँखों से, जिनमें महीन काजल की रेखा लगी हुई 


है 

“णिवडब्भर' का अर्थ एक टीकाकार ने 'तिविड़ोत्तर' किया है, दूसरे ने 'निवि- 
डोद्धुर' । परन्तु दोनों में एक भी 'णिवडब्भर' के निकट नहीं जाता | यहाँ 'निव- 
डब्भर' परवर्त्ती हिन्दी के 'निपट' और 'ऊभर' 'ऊभट' (उभरे हुए) के संयुक्त शब्द 
का पूर्वरूप जान पड़ता है । 'निवडब्भर' अर्थात्‌ निपट उभरे हुए। 

तीसरे चरण का पाठ कुछ गड़बड़ मालूम पड़ता है । टीकाकारों ने 'मदकौकुच' 

जैसा एक विचित्र शब्द गढ़कर समझा तो दिया है, पर समझ में नहीं आ रहा हे 
एक बात स्पष्ट है | 'मद' का वाचक 'मअ' या 'मय शब्द या इनसे कोई मिलता- 
जुलता शब्द अवश्य टीकाकारों द्वारा स्वीकृत पाठ में था, जो सम्पादक द्वारा स्वीकृत 

पाठ में तो नहीं मिलता किन्तु पाद-टिप्पणियों के पाठान्तरों में मिलता है। wa | 
चरण में छन्द भी त्रुटित है । एक मात्रा कम है। निश्‍चय ही कुछ छूट गया ह । | 
असल में 'बी' प्रति का पाठ सव दुष्टियों से शुद्ध है--'नियई मई uy, । 'सी' 
प्रति में 'दर' नहीं है। जान पड़ता है कि किसी ते पूर्ववर्ती आदर्शा a हाशिये पर | 
दर” लिख रखा था जो बाद में टीकाकारों द्वारा व्यवहृत प्रति के मूल पाठ म॑ जुड़ 
गया है । पाठ इस प्रकार होना चाहिए : 
कावि केण सम हसइ नियइमइको इणि हि । 

यह छन्द की दृष्टि से भी शुद्ध है। 'दर' बाहर से आ गया है। अब विचार 
किया जाय कि इससे अर्थ स्पष्ट होता है या नहीं । टीकाओं को देखकर निश्चित 
ज्ञात होता है कि 'नियअमअकोउणिहि' जैसा पाठ उनके सामने था, जिसका अथ 
उन्होंने 'निजक-मद-कोकुचाभ्याम्‌' किया था । 'कौकुच' का अर्थ स्पष्ट नहीं है, 
सम्भवतः वह किसी देशी शब्द का संस्कृतीकृत रूप हो। ।23बें पद में 'मयना- 
कोइणिहि' (बंककडविखिहि तिक्खहि मयनाकोयणिहि) आया है! वहाँ भी लोचनों 
का ही विशेषण है । टिप्पणकार ने वहाँ 'मदेन कूणिताभ्यां' और अवचूरिकाकार ने 
'मदनाकोचनाभ्यां' अर्थ किया है। 'निजक-मद-आकोचन' का अर्थ हो सकता है 
'अपने-आपके मद से ही आकुंचित होनेवाले' (नयनों से कोई तरुणी किसी पुरुष के 

साथ हँस रही है)। यह अर्थ भी असंगत नहीं है, परन्तु AT प्रति वाला पाठ अधिक | 
ठीक जान पड़ता है और प्रसंग से अनुकूल भी है । 'निअइ' (सं.--निकृति) कपट | 
के अर्थ में प्राकृत में प्रयुक्त होता है और 'मइ' मति के अर्थ में (पा. स. म. ) 
'कोउणि' या 'कोइणि' 'कोपिनी' (==कोपवती) है । नीचेवाला पद पूरा समस्त | 
पद है । उसका अर्थ है--“महीन काजल की रेखा अंजी हुई आँखों से | अब नीचे 
के प्रस्तावित पाठवाले चरणों का अर्थ होगा--'कोई (तरुणी) किसी व्यक्ति के 
साथ, उन कजरारी तिरछी आँखों से, जिनमें बनावटी कोप का भाव है, हँस-हँसकर 
बातें कर रही है।' अर्थ की दृष्टि से भी यही पाठ ठीक जान पड़ता है। 


2-48 णं ससिसूर णिवेसिय 

इसका अर्थ टीकाकारो ने 'मच्ये शशिसूयौं' गण्डयो निविष्टौ' किया है। 'रेहइ' 
को छोड़ ही दिया है। 'रेहइ' का अर्थ है राजते, अर्थात्‌ 'शोभित होता zg | यह 
एकवचन की क्रिया है, इसलिए इसका कर्ता भी एकवचन का होना चाहिए। 
वस्तुतः 'ससि अलग है और प्रथमान्त है। 'सूर' अलग है और द्वितीयान्त है। अर्थ 
हुआ मानो चन्द्रमा स्वयं सूर्यं को गण्डतल में निवेशित करके शोभित है। यहाँ 
चन्द्रमा मुख का उपमान हे और सूर्य विमल हँसी से उद्भासित आभा का | 


2-50 अइ मल्हिरउ चमक्कउ 


रमणभार गुरुवियडउ का कट्टिहि धरइ, 
अइ मल्हिरउ चमक्कउ तुरियउ णहु ALE | 

टिप्पणक में इसका अर्थ इस प्रकार दिया हुआ है--'काचिद्‌ रमणभारं गुर 
विकटम्‌ अतिस्थूलत्वात्‌, कष्टेन विभति । तस्याइचंलन्त्या उपानहोदचमचमच्छब्दो- 
5तिमन्थरस्तु (सत्त्व) रितं न सरति।' अवचूरिका में भी लगभग यही अर्थ है, 
केवल 'विभति' के आगे 'धारयति' लिखकर उसे और भी स्पष्ट कर दिया गया है । 
'मल्हण' शब्द 'देशीन[ममाला' (6I9) में लीला के अर्थ में आया है । 'मल्हिर' 
शब्द उसी शब्द से वना जान पड़ता है । इस प्रकार 'अइ मल्हिरउ' का अर्थ हुआ 
“अत्यन्त लीलायित' । 

'चमक्कड' का अर्थ 'उपानहोरचमचमच्छब्दो' अर्थात्‌ जूतों का चमचम शब्द 
भी कष्टकल्पित जान पड़ता है। वस्तुतः 53वें छन्द में 'चिक्कणरउ चबाइहि! 
अर्थात्‌ AZ शब्दवाले चर्मेपाद' या जूतों का वर्णन आया है। यहाँ उसका कोई 
प्रसंग नहीं है । यहाँ कवि केवल 'गुरु विकट रमणभार' के कारण गति में आयी हुई 

मन्थरता का वर्णन करना चाहता है । वस्तुत: 'अइ मल्हिरउ' और “चमक्क्रउ' दोनों 
ही रमणभार से सम्बद्ध हैं। 'चमक्कउ' 'चमत्कृत' का अपश्र श-रूप है, जिसका अर्थ 
है, 'विस्मित', 'आइचर्यान्वित' या विस्मय और आश्चर्य । प्राकृत में 'चमक्क' शब्द 
दो अर्थो में प्रयुक्त होता है, 'विस्मय' और 'आइ्चर्य' के अर्थ में और 'विस्मित 
करना' और 'आइ्चर्यान्वित करना' के अर्थ में । प्रथम अर्थ में 'धर्मरत्नसंग्रह, और 
'उपदेश-टीका' में इसका प्रयोग हुआ है और दूसरे अर्थ में 'विवेकमंजरी' और 
“व्रिक्रान्त-कौरव' नामक ग्रन्थों में 'पाइअसहदमहण्णव' में ये दोनों अर्थ दिये हुए हैं । 
अस्तु, ऊपर की पंक्तियों का अर्थ इस प्रकार होता चाहिए---“कोई रमणी 
“गुरु विकट रमणभार' (नितम्व) को अत्यन्त कष्ट से धारण कर रही है, जिससे 
उसकी गत में विस्मयकारक या भारचर्यजनक लीलायित गति आ गयी है । वह 
शीघ्रता से चल नहीं पाती ।” 


2-64 (के बाद) Fos “रवि 
निम्नांकित दो पंक्तियाँ केवल 'बी' प्रति में प्राप्य हैं : 
पुरउ सुवित्थरउ वन्नउ अद्धउ जइवि, 
करि अज्जु TAY महु भग्गा धू अत्थवइ रवि। 
इन पंक्तियों की कोई टीका नहीं मिलती । परन्तु इसमें कई शब्द ऐसे हैं जो 
विचारणीय हैं | ऊपरवाली पंक्ति में दो मात्रा कम हें । सम्भवतः 'जइवि' के बाद 
“नवि' शब्द और था जो किसी कारणवश छूट गया है। ‘ata’ का अर्थ है, नहीं 
(तुल.---ढोला मिलसि म बीसरसि नवि आविसि ना लेसि ) । इस शब्द के जोड़ 
देने के बाद छन्द और तुक ठीक बैठ जाते हैं और अर्थ भी स्पष्ट हो जाता है। भाव 
यह है कि पुर का 'मैंने सविस्तार वर्णन किया, यद्यपि वह (वर्णन) आधा भी नहीं 
हुआ । (हे पथिक ! आज गमन करके भागो नहीं, रवि निश्चित रूप से अस्तमित 


हो रहा है ।)' 

2-65 इक्कणि 

मुद्रित प्रति में जो पाठ स्वीकार किया गया है, उसकी प्रथम दो पं क्तियों में 
छन्दोभंग है । किन्तु 'ज' प्रति का पाठ इस दोष से रहित है । अन्तिम दो प॑क्तियाँ 
मुद्रित प्रति में इस प्रकार ह: 

तिह gas हडं इक्किण लेहउपेसियउ, 
खंभाइत्तइं बच्चउं पहुआएसियड। 

दोनों टीकाएँ इसका अर्थ इस प्रकार देती हैं : 

'ततोऽहं लेखबाहक एकेन प्रेषितः स्तंभतीर्थे प्रभा (ar) दिष्टो व्रजामि’, 
अर्थात्‌ वहाँ मैं किसी एक व्यक्ति के द्वारा प्रेषित हुआ हूँ और स्वामी का आदेश 
पाकर स्तम्भतीर्थ को जा रहा हूँ । इसमें कई शब्द विचारणीय हैं । 'लेह॒उ का अर्थ 
लेख या लेखक हो सकता है, 'लेखवाहक' नहीं । फिर 'इक्किण' का अर्थ किया गया 
है 'किसी एक के द्वारा' और 'पेसियउ' का अर्थ किया गया है afa l “किसी एक 
के द्वारा भेजा गया हूँ' और 'प्रभु से आदिष्ट हूँ, ये दोनों बातें संगत नहीं हैं । प्रभु 
का जब आदेश है तब यही कहना चाहिए था कि 'प्रभु से भेजा गया हू' । फिर 
“इक्किण' शब्द अनावश्यक हो सकता हे । 'इक्किण' का कुछ और अर्थ होना 
चाहिए । आगे काव्य में पथिक बार-बार कहता है, “मुझे जल्दी है'। इसलिए बह्‌ 
जिस काम से भेजा गया है, वह ऐसा होना चाहिए कि उसके सिवा कोई दूसरा उसे 
न कर सके और जिसका किया जाना अत्यन्त आवश्यक हो । टीकाओं से ऐसा कोई 
अर्थ प्रकट नहीं होता । AY और 'ज' प्रति में 'इक्कणि' पाठ है जो ठीक जान पड़ता 
है । 'देशीनाममाला' में 'इक्कण' शब्द का अर्थ किया गया है 'चोर' (दे. ना. मा., 
7।80) । इस प्रकार 'इक्कणि' शब्द का अर्थ हुआ 'चोरीवाला', जो लेखक का 
विशेषण हो सकता है । 'चौर्य' शब्द का प्रयोग अंग्रेजी के 'सीक्रेट' के अर्थ में संस्कृत- 
साहित्य में प्रयुक्त हुआ है । (तुल.--चोय रत, चोये-प्रेम ) । इसलिए 'इक्कणि लेह' 
का अर्थ हुआ गोपनीय लेख (सीक्रेट डॉक्यूमेण्ट) | ऐसे गोपनीय लेख सांकेतिक 
भाषा में लिखे TAA | ऊपर से उनका अर्थ और होता था, लेकिन जानकार व्यक्ति 
ही उनका ठीक अर्थ समझता था | 'प्राकृत' में 'उवेश' शब्द 'उपदेश' के अर्थ में आता 
है -- 'सरहे कियउ उवेस' (सरहपा)। “बी” प्रति और 'ज' प्रति के पाठ से अर्थ खुल 
जाता है कि 'इक्कणि लेह उवेसियउ' का अर्थ हुआ, 'गोपनीय लेख में उपदेशित 
होकर । भाव यह हुआ कि पथिक को कोई ऐसा लेख दिया गया है जो सांकेतिक 
भाषा में लिखा गया है । किसी दूसरे के हाथ में अगर वह लेख पड़ भी जाय तो वह 
उसका अर्थ नहीं समझ सकता । 

यहाँ विशेष द्रष्टव्य यह है कि यद्यपि 'इक्कण' शब्द 'देशीनाममाला” में देशी 
शब्द के रूप में आता है, किन्तु वह्‌ संस्कृत के 'एकायन' शब्द से बन सकता है। 
एकायन ऐसे मार्ग को कहते हैं जिसमें से एक ही आदमी निकल सके | कदाचित्‌ 

इसी शब्द से 'एकायन लेख” का सम्बन्ध हो, जिसका मतलब होगा ऐसा लेख, जिसे 
कोई दूसरा न समझ सके, बल्कि एक ही आदमी समझ सके । 


2-72 ओसहे (आसहे ? ), तग्गन्ति 
तुह विरह पहरसंचूरिआडं विहडंति जं न ATE l 
तं अज्ज कल्ल संघडण ओसहे णाह तग्गंति॥ 

इस गाथा का भाव दोनों टीकाकारों ने एक ही दिप्रा है--"हे नाथ, तुम्हारे 
विरह-प्रहार से संचूणित अंग जो विघटित नहीं हो रहे हैं उसका कारण क्या हैं -- 
आजकल में संघटन या मेल; इस औषध के प्रभाव से ये रह रहे हैं ( बने हुए हैं) 
aara संघटन (म्‌) मेल इत्यौषधप्रभावेन तिष्ठति । ` 

यहाँ 'ओसहे' का अर्थ 'औषध से” और “तग्गन्ति' का अर्थ ‘तिष्ठन्ति’ किया 
है । पूरी गाथा का भाव ऐसा जान पड़ता है कि अंगों के विघटन अर्थात्‌ अलग-अलग 
हो जाने में कोई वस्तु वाधक हैं| टीकाकारों के मत से आजकल में मिलन-रूपी 
औषध ही वह वस्तु है। किन्तु मिलन तो हो नहीं रहा है, इसलिए मिलन-रूपी 
औषध का वर्त्तमान प्रसंग में बाधक होना युक्तिसंगत नहीं है। मिलनरूपी औषध 
जब प्राप्त हो जायगी, तो विरह-प्रहार का कोई प्रश्‍न ही नहीं रह जायगा । यहाँ 
विरहावस्था में उसका यही अर्थ क्रिया जा सकता है कि 'विरह-प्रहार से संचूणित 
अंगों का विघटन जो नहीं हो रहा हैं, वह इसलिए क्रि आजकल में मिल जाने की 
आशा है ।' मिलन नहीं, मिलन की आशा विघटन में बाधक है। कालिदास ने भी 
'मेघदूत' में 'आशापाश' को ही नारियों के फूल की तरह सुकुमार प्रेमपूर्ण हृदय के 
टूटकर बिखर जाने में बाधक बताया हे; 

आशाबन्धः कुसुमसदृशं प्रायशो ह्य गतानां | 
सद्यःपाति प्रणयिहृदयं विप्रयोगे रुणद्धि ॥ 

विरह-काल में औषध का काम मिलन नहीं, मिलन की आशा करती है, इस- 
लिए यदि 'ओसहे' पाठ हो तो आशा का अध्याहार करना होगा | 

'तग्गंति' 'तग्ग' धातु से बना है । अथे है--तागना । तागा या धागा देशी शब्द 
है जिसका अर्थ है सूत्र या सूत । हेमचंद्र ने 'देशीनाममाला' में 'धागे के कंकण के 
अर्थ में 'तग्ग' शब्द का प्रयोग बताया है ( 'देशीनाममाला', 5।] ) हिन्दी के 'ताग- 
पाट? शब्द में यह अर्थ सुरक्षित रह गया है। हिन्दी में 'तागना' धातु भी सुरक्षित 
है, अर्थ है--तागे से जोड़ना या सीना । इसलिए 'तग्गंति' का अर्थ हुआ-- 'तागे से 
सिये जाते हैं।' टीकाकारों ते “तिष्ठन्ति' अर्थ करके इस शब्द के साथ न्याय नहीं 
किया। 'सन्देश-रासक' के विद्वान्‌ सम्पादक ने भी -्ाकृत-शब्द-सूची' में इस अर्थ 
की ओर इंगित किया है । वस्तुतः 'ओसहे पाठ अशुद्ध जान पड़ता है । यह 'सी' 
प्रति का पाठ है। 'ए' प्रति में 'उसहे पाठ है तथा 'बी' प्रति में 'संघडहे' । स्पष्ट ही 
यह शब्द प्रतिलिपिकारों के सामने कई रूपों में आया है। जान पड़ता है कि मूल 
पाठ 'आसहे' था जिसका अर्थ होता है-- आशा से । इस पाठ को मान लेने से अर्थ 

बहुत स्पष्ट हो जाता है और किसी प्रकार के अध्याहार की आवश्यकता नहीं रह 
जाती है। अतः मेरा प्रस्ताव है कि 'ओसहे' के स्थान पर 'आसहे' पाठ स्वीकार 
करना चाहिए। ऐसा मान लेने पर अर्थ इस प्रकार होगा : 

हे नाथ, तुम्हारे विरह के प्रहार से संचूणित अंग जो टुकड़े-टुकड़े होकर 
बिखर नहीं जाते, (वह इसलिए कि) आजकल में मिलन होगा, इस आशा से तागे 
जाते रहते हैं।' 


2-73 मुक्की, JAT 
ऊसासडउ न मिल्हवउ, दज्झण अंग भएण। 
जिम हउ Tat वल्लहइ, तिम at yan जमेण ॥ 

टीकाकारों ने इसका अर्थ इस प्रकार समझाया है--'अपने पति की वस्तु की 
रक्षा करती हुई वह पति के लिए आशीर्वाद कहती है-शरीर जलने के डर से मैं 
उच्छ्वास नहीं छोड़ती इसीलिए आशीर्वाद है कि जैसे मैं वल्लभ से छोड़ी गयी 
हूँ वैसे वह यमराज द्वारा मुक्त किया जाये--'ततः आशी:--यथाऽहं वल्ल भेन 
मुक्ता तथा स ज (य) मेन मुच्यात्‌'। इसमें JEF शब्द का अर्थ किया गया है, 
'मुच्यात्‌'; परन्तु मुक्क शब्द का सीधा-सादा अर्थ है--मुक्त, छोड़ा हुआ। यदि 
अर्थ इस प्रकार किया जाय तो gan शब्द की संगति बैठती ae 

“अंग जल जाने के डर से मैं उसास नहीं छोड़ती । जिस प्रकार मैं वल्लभ द्वारा 
छोड़ दी गयी हूँ (F), उसी प्रकार ag (साँस, प्राण ) भी यमराज के द्वारा 
छोड़ दिया गया है अर्थात्‌ मेरे प्राणों को यमराज भी नहीं ले जा रहा है ।” 

सम्पादक ने इस दोहे के सम्बन्ध में लिखा है कि “यद्यपि यह्‌ दोहा सब आदर्शो 
में मिलता हे और इसकी व्याख्या भी मिलती हैं, तथापि अग्निम पद्य में कहे हुए 
वर्णन के अनुसार यह प्रक्षिप्त जान पड़ता है।” अग्निम पद्य में कहा गया है, 'हे 
पथिक ! यह गाथा कहकर प्रिय को मना लेना । स्पष्ट है कि केवल गाथा कहकर 
मनाने की बात है, दोहे की नहीं । यदि मेरे द्वारा सुझाया हुआ अर्थ स्वीकार कर 
लिया जाय तो सम्पादकों की आशंका का भी कोई कारण नहीं रह जायगा; क्योंकि 
72वीं गाथा ही सन्देशा है। इस दोहे में कोई सन्देशा नहीं है । गाथा पढ़ने के बाद 
नायिका ने पथिक को जीवित रहने की सफाई-भर दी है। इसमें कोई सन्देशा या 
मनाने की चिरौरी नहीं है और न जैसा टीकाकारों ने समझ लिया है, वैसा कोई 
आशीर्वाद ही है। यह तो केवल विरहिणी ने पथिक से यह बतलाया है कि मैं 
बिरह-प्रहार से जर्जर होकर भी जो जी रही हूँ, उसका कारण है कि यमराज भी 
मुझसे विमुख हो गया है ! 


2-75 परिवाडि 


पियविरहानलसंतविअ जइ बच्चउ सुर लोइ। 
तुअ छहिय हियअट्टियह तं परिवाडि ण होइ ॥ 

टीकाकारों ने परिवाडि का अर्थ 'प्रतिपन्नम किया है । होता चाहिए--परि- 
पाटी अर्थात्‌ शिष्टाचार, पद्धति, रीति । 'विश्षेषावसक्त भाष्य की [08 5वीं गाथा 
में यह इसी अर्थ में प्रयुक्त हुआ है । 'पउमचरिउ' (3॥33।6।7) में यह शब्द 
इसी अर्थ में आया है। 3।76।9 में 'परिवाडिए तुम्महुँ दिण्डएउ जिमंतणउ' में 
'परिवाडि' शब्द परिपाटी अर्थात्‌ झिप्टजत की रीति के अर्थ में ही व्यवहृत हुआ 
है। यहाँ इस गाथा का भाव यह होगा कि afa मैं तुम्हें अपने हृदय में स्थित छोड़- 
कर विरहाग्नि से सन्तप्त होकर सुरलोक चली जाऊँ तो यह उचित नहीं होगा, 
क्योंकि शिष्टजन की परिपाटी यह नहीं है कि किसी को घर में बैठाकर स्वयं दूसरी 
जगह चला जाय ।' 


2-77 गरुअउ परिहवु किन aes पइ पोरिस निलएण 
दोनों टीकाकारों ने 'पइ' का अर्थ 'त्वया' किया है और 'पोरिस निलएण' का 
अर्थ किया है, 'पौरुष निलयेऽपि सति | 'पौरुषनिलयेण' तृतीयान्त पद होगा और 
उसे सप्तम्यन्त नहीं किया जा सकता | यदि 'पोरिस निलए' से 'न' अलग कर दिया 
जाये और 'पोरिस निलये' इतने का ही अर्थ किया जाये तो 'ण' का अर्थ अलग 
करना पड़ेगा । 'ज' प्रति में 'किन सहउ' के स्थान पर “किन सहडं' और 'बी' प्रति 
में “किम सहउ' पाठ है । 'परिहउ' के स्थान पर ग, 'बी', 'ज' प्रतियों में 'परिहसु' 
पाठ है । इस दोहे का उचित पाठ इन प्रतियों के पाठों के अनुसार इस प्रकार 
होगा: 
गरुअउ परिहसु किन (किम) Fes TEs पड पोरिस निलएण 
जिहि अंगिहि तू विलसियउ ते दद्धा विरहेण | 
अर्थ होगा, “तुम्हारे जैसे पौरुष-निलय के रहते हुए भी क्या मैं गुरुतर परिहास 
नहीं सह रही हूँ, कि जित अंगों के साथ तुमने विलास किया वे विरह के द्वारा दग्ध 
किये जा रहे हैं ! 
ऐसा अर्थ करने में 'किन' या “किम! को एक शब्द माना गया है जिसका अर्थ 
होता है 'क्या'। प्रथम पंक्ति के अन्त का 'न' निषेधार्थक है | इस प्रकार के प्रयोगों 
की परम्परा ATA श और बिहारी आदि के दोहों में मिलती है : 
गड़े बड़े छवि छाक छकि fagi छोर Get | 
रहे सुरंग रंग रंग उहीं नह-दी महदी नेन । 


2-78 JS% 
विरह परिग्गह छावडइ पहराविउ RaRa । 
तुटी देह ण हउ fers, तुअ संमाणिय पिक्खि ॥ 
'छावड़' शब्द का अर्थ झापड़ या चपेटा है । हेमचन्द्र ते अपने व्याकरण के 
7।]46 और 92 में 'चाविडा' शब्द का प्रयोग 'चपेटा' अर्थ में बताया है । 


fare परिग्गह Base का अर्थं होना चाहिए “विरह परिग्रह के चपेटों से 

(निरन्तर प्रहार किया गया है), 'तुट्टी देह ण हउ हियउ' में gA देह' को टीका- 
कारों ने बिल्कुल ही छोड़ दिया है | 'छावड़' या 'छावड़ा' का अर्थ 'चपेटा' कर लिया 
जाय तो अर्थ बहुत स्पष्ट हो जाता है : 

“बिरह के चपेटों से शरीर पर निरपेक्ष प्रहार हुआ है, उससे देह तो टूट गयी. 
है पर हृदय घायल नहीं हो सका है; क्योंकि वह तुम्हारे द्वारा सम्मानित है।” 


2-79 पाली, धण 
मह ण समत्थिम विरह सउ ता अच्छउं विलवंति। 
पाली रूअ पमाण पर, धण सामिहि घुम्मंति॥ 
इसका भाव टीकाकारों ने यह बताया है कि विरह से मेरा सामर्थ्य नहीं चल 
सकता (विरह पर मेरा वश नहीं है), इसलिए रोती रहती हुँ; क्योंकि गोपालों 
का पूत्कार ही प्रमाण है (अर्थात्‌ ग्वाले रो-चिल्ला भर सकते हैं), परन्तु धन अर्थात्‌ 
| गायें मालिकों द्वारा घुमायी जाती हैं, दूसरों के द्वारा नहीं । 'पाली” और aa’ 
दोनों ही के आगे 'गो' शब्द का अध्याहार कर लिया है, परन्तु 'पाली' शब्द का 
सीधा-सादा अर्थ है--पालन करनेवाली (धाय); 'धण' शब्द अपश्र श में तथा उत्तर- 
कालीन हिन्दी में भी दुलहिन के अर्थ में बहुत प्रचलित रहा हे (तुल.--'ढोल 
सामला धण चंपकवण्णी , हेमचन्द्र) । इसलिए मुझे लगता है कि यहाँ सीधा-सादा 
अर्थ यह है कि 'दुलहिन या बहु” को पति जहाँ चाहे ले जा सकता है, उसका पालन 
करनेवाली धाय केवल रो सकती है। इसी प्रकार मैं केवल रो सकती हूँ । तुम्हारा 
प्रेमजन्य विरह मेरे मन को जहाँ चाहे घुमाता रहता है, उस पर मेरा वश नहीं । 


2-84 अणियत्तखणं (० खलं ? ) 


अणियत्तखलं जलवरिहणेण लज्जंति नयन नहु fagri 
खण्डववनजलणं विय विरहम्गी qas अहिययरं i 
दोनों टीकाकारों ने 'अणियत्तवण? का अर्थ 'अनिवृत्तलक्षणं’ किया है जो 
मुद्रित प्रति में स्वीकृत पाठ के अनुसार ठीक नहीं लगता। 'ल' का लोप सम्भव नहीं 
है। जब दोनों टीकाकारों ने 'लक्षण' अर्थ दिया है तो पाठ में कहीं-न-कहीं 'ल' 
अवश्य रहा होगा। 'ज' प्रति में 'अणियत्तखलं' पाठ है जिसका रूपान्तर होगा 
'अनिवृत्तस्खलनं,' अर्थात्‌ जिस जलवर्षण का स्खलन कभी निवृत्त नहीं होता । ऐसा 
ज्ञात होता है कि टीकाकारों के सामने 'अणियत्तखलं* न होकर 'अणियत्तलख' पाठ 
था | उन्होंने 'लखं' का 'लक्षणं' कर लिया | परन्तु अर्थ की दृष्टि से 'अणियत्तखलं' 
पाठ ही अच्छा है ।" 


क 
aranea “2० -+ 7+0 


2-86 सिज्जासणउ 


ठुय समरंत समाहि मोह विसम fers, 
तह खणि खुबइ कवालु न वाम करद्रियउ। 

सिज्जासणउ न faces खण खट्ट ग लय, 
aafaa कावालिणि तुय विरहेण किय ॥ 
इसमें 'समाहि मोहु', 'कवालु', 'सिज्जासणउ' और ‘aga’ शब्द दिलष्ट हैं जो 

विरहिणी और कापालिक दोनों के लिए भिन्न-भिन्न अर्थो में प्रयुक्त हुए हैं। बिचा राह 
शब्द है--सिज्जासणउ | टीकाकारों ने 'सिज्जासण' शब्द के दो अर्थ बताये हैं। 
कापालिक के पक्ष में 'शय्याया अधस्तादशनम्‌' और विरहिणी के पक्ष में 'शय्याया- 
मासनम्‌' । प्रथम अर्थ चित्त्य है । शय्या के नीचे (या ऊपर ? ) भोजन कापालिक 
का कोई लक्षण नहीं है । वस्तुत: होना चाहिए 'सिद्धासनम्‌', जिसका प्राकृत रूप 
होगा 'सिज्झासणम्‌' या 'सिज्जासनम्‌'। सिद्धासन योग का प्रसिद्ध आसन है । यह 
समाधि-काल का प्रशस्त आसन माना जाता है । 


2-90 वित्रज्जइ, धूमइण (धू जइ ण?) 
सोसिजंत विवज्जइ सासे दीउन्हएहिँ पसयच्छी । 
faza वाहभर लोयणाइ धूमइण सिच्चंति॥ 

टिप्पणक में इसका अर्थ इस प्रकार दिया हुआ है--“'दीर्घाक्ष्याः दीर्घोष्णैः 
इवासैः शोष्यमाणोऽपि fared विरहाग्निः | यद्‌ धूञ्रे ण निपतद्‌ वाप्पभरे लोचने 
wad: | अर्थात्‌ उस दीर्घाक्षी के दीर्घ उष्ण शवासों से सुखायी जाकर भी विरहारिन 
बढ़ रही है; क्योंकि धूम्र से (? ) झडते हुए अश्रु से पूर्ण आँखें afaa होती रहती 
हैं।” यह अर्थ ठीक नहीं जमता । यहाँ टीकाकार ने 'विवज्जइ' का अर्थ किया है 
aga sic 'सिच्चन्ति' का अर्थ किया है aad: | दोनों ही चिन्त्य हैं । 'विवज्जइ' 
का अर्थ 'विपद्यते' होना चाहिए । इस अर्थ में अपश्रश में और प्राकृत में इसका 
प्रचुर प्रयोग हुआ है । 'विपद्यते' अर्थात्‌ मरता है या मर जाती है। अवचूरिका में 
“विपद्यते' अर्थ ही दिया है। सिच्चंति' का 'सींचती है' अर्थ ठीक ही होगा । अव- 
चरिकाकार ने यही अर्थ स्वीकार किया है । इसी तरह अवचूरिकाकार ने “धूमइण' 
की व्याख्या में 'ध्रुवं निशचयं यदि सा न (सिच्यते) अर्थ दिया है जो स्पष्ट ही 'ए' 
प्रति के 'धू जइ ण' पाठ के अनुसार है । सव मिलाकर अवचूरिका की व्याख्या और 
उसके द्वारा स्वीकृत पाठ उत्तम है | इस पाठ के अनुसार अवचूरिकाकार ने जो अर्थ 
लिखा है, उसका भावार्थं यह है कि विरहिणी कहती है कि 'हे पथिक ! तुम प्रिय 
से जाकर कहना कि वह प्रसूताक्षी (नायिका) दीर्घ॑-उष्ण इवासों से सुखायी जाने से 
मर जाती यदि लोचनों से निरन्तर झड़नेवाली अश्रुधारा उसे निश्चित रूप से न 
सींचती रहती।' 


2-95 पिय विरह विओए'"` `" कसु पहिय भणे | 
पिय विरह विओए, संगम सोए, दिवस रयणि झूरंत मणे, 
fore अंगु सुसंतह, वाह फुसंतह अप्पह णिहय किपि भणे। 

तसु सुयण निवेसिय, भाइण पेसिय, मोहवसण बोलंत खणे, 
मह साइय वकखरु, हरि गउ AA, जाउ सरणि कसु पहिय भणे ॥ 

इस पद्य की अन्तिम दो पंक्तियाँ 'सी' प्रति में नहीं हैं । दोनों टीकाएँ उपलब्ध 
हैं। दोनों ही टीकाकार इसका जो अर्थ देते हैं वह प्रायः एक ही है । अवचूरिका का 
पाठ अधिक शुद्ध है, इसलिए उसे ही यहाँ उद्धृत किया जा रहा ae 

“प्रय विरह वियोगाय, संगम सूचकाय राव्रिदिनं क्लिव्यन्ती नितरामंगं शोप- 
यन्ती वाष्पानि मार्जयन्ती आत्मनो निदेयाय प्रियाय क्रि भणामि ! परं त्वं त्वेवं 
वदेः-- यत्त्वां हृदये निवेश्य भावेनाप्रेक्ष्य मोहवशात्‌ क्षणं, तयोबतं मम स्वामिनो 
वक्खरं नाम वस्तु विरहनामा तस्करो हूत्वा गच्छति प्रत्यहम्‌ तद्‌भण प्रिय, कस्य 
शरणं गच्छामि ? 

टिप्पणक ने 'वकखरं' की व्याख्या में 'वक्खरं रूपं नाम वस्तु' कहा है, इतना ही 
विशेष है । ऐसा जान पड़ता है कि दोनों ही टीकाकारों ने 'विरह विओए संगम 
are’ को 'णिद्दय' का विशेषण माना है। 

पियविरहविओए = प्रियबिरह-वियोगाय ( प्रियविरह वियोगे ? ) 

संगमसो ए=संगमसूचकाय (संगम-शोके ? ) 

HOTS = आत्मनः 

fra =तिर्दयाय (हे निर्देय ? ) 

fafr—ta (किमपि ? ) 

तसु--त्वां (तस्य ? तादृश ? ) 

gam (पाठां.- सुयणु) = हृदये (सुतनु ?) 

निवेसिय--निवेश्य (निवेशित ? ) 

भाइण = भावेन 

पेसिय = आप्रेक्ष्य (? ) (पाठां---भेसिय) (प्रेक्षित ? ) 

बोलंत=तयोक्तं (?) (निगमयति?) 

मह = मम 

साइय =स्वामिनः 

वक्खरु = रूपं । नाम वस्तु 

हरि गउ = हृत्वा गच्छति (हृत्वा गतः ? ) 

पहिय =पथिक (प्रहता, प्रहता, निर्मथिता ? ) 

यह पद्य भाषाशास्त्रीय दृष्टि से बहुत महत्त्वपूर्णं समझा गया है। यदि टीका- 
कारों का दिया हुआ अर्थ ठीक है तो संस्कृत की चतुर्थी विभवित के स्थान पर अप- 
अश में सप्तमी विभक्ति के प्रयोग का यह एकमात्र उदाहरण है। साथ ही forga 
में एकवचन में षष्ठी विभक्ति का लोप भी इस पद्य में पाया जाता है जबकि हेमचन्द्र 
ने बहुवचन में षष्ठी विभक्ति के लोप होने का विधान किया है । टीकाओं में दिये 
हुए कुछ अर्थ कष्ट-कल्पना से ही सिद्ध हो सकते हैं। 'संगम सोए, का अर्थ 'संगम- 


सूचकाय' चिन्त्य है। यहाँ 'संगम के शोक' 'संगम के सोच' से ज्यादा उपयुक्त ज्ञात 

होता है । 'किपि' का 'कि' अर्थ भी चिन्त्य है। 'कुछ भी' (किमपि) अर्थ ज्यादा 
संगत होता । 'तसु' का अर्थ त्वा भी ठीक नहीं जंचता | पुस्तक में सर्वत्र ‘ag’ 
षष्ठी का ही रूप माना गया है, किन्तु अपश्र श में यह 'तादुदा' के अर्थ में भी प्रयुक्त 
होता है । 'सुयण' का अर्थ 'हूदये' कैसे हुआ, यह भी विचारणीय है। इस प्रकार 
पुरे छन्द का अर्थ बहुत स्पष्ट नहीं हुआ है, ऐसा जान पड़ता हे । “निवेसिय और 
Qfar का अर्थ क्रमशः 'निवेश्य' और 'आप्रेक्ष्य/ दिया हुआ है जो असम्भव तो 
नहीं है, लेकिन सारे ग्रन्थ में इस प्रकार के प्रयोग प्रायः निष्ठान्त प्रत्ययों में हुए हैं । 
यहाँ भी 'निवेशित' और प्रेक्षित' के रूप में अर्थ किया जाता तो ग्रन्थ की भाषा 
की प्रकृति के निकट होता । 'बोलंत' का 'तया Vad’ अर्थ भी जबरदस्ती ही जान 
पड़ता है । ।39वें पद्य में इस धातु का प्रयोग “बिताने” के अर्थ में हुआ है-“इम 
तवियउ बहु गिभ कहिवि मइ बोलविय', अर्थात्‌ 'इस प्रकार ग्रीष्म ऋतु तपी और 
मैंने किसी प्रकार उसे विताया ।' टीकाकारों के शब्दों में 'कष्टं कृत्वा मया निर्गमितः' 
है, यहाँ भी 'बोलंत' का अर्थ 'विताते हुए! उचित होगा | 

जैसा कि ऊपर कहा गया है, 'सुयण' का अर्थ 'हृदये' भी समझ में नहीं आता | 
dy प्रति में 'सुयणु' पाठ है जो अधिक उपयुक्त जान पड़ता है । यह 'सुतनु (सुन्दर 
शरीर) का प्राकृत रूप है । 'ज' प्रति में 'सामिय' पाठ है जो टीकाकारों के दिये 
हुए अर्थ का समर्थन करता है । वस्तुतः 'सामिय' पाठ ही उचित भी है । 

जो हो, 92वें पद्य में विरहिणी ने कहा था कि “मुझे सन्देशा तो बहुत कहना 
है पर तुम उतावले हो, सो हें पथिक, उस प्रिय से एक गाथा, एक वत्थु और एक 
डोमिल कह देना' : 

“संदेसडउ सवित्थरु gg उत्तावलउ, 
कहिय पहिय पिय गाह वत्थु तह डोमिलउ ॥” 

स्पष्ट ही तीनों छन्द सन्देश के हैं। टीकाकारों द्वारा सुझाये अर्थ में प्रस्तुत छन्द 
केवल प्रिय को सन्देशा नहीं है, वल्क पथिक से प्रार्थना है कि वही नायिका की ओर 
से कुछ बात कह दे । इस प्रकार 92वें छन्द से (ओर “सन्देश-रासक' में अपनायी 
हुई सारी 'सन्देश-पद्धति’ से) इसका सामंजस्य नहीं है । शायद इसी असामंजस्य 
को देखकर 'सी' प्रति के लेखक ने इस छन्द (95वें) के अन्त की दो पंक्तियों को 
छोड़ दिया है । इसमें 'पहिय' शब्द आता है जो पूरे ग्रन्थ में 'पथिक' का वाचक है । 
परन्तु 'पहय' जैसे शब्द भी ग्रन्थ में आये हैं (पद्य 03), जो ‘req’ या 'प्रहता' 
के प्राकृत रूप हैं । यदि 'पहिय' को 'प्रहता' या 'प्रहता के अर्थ में लिया जाता, तो 
यहाँ असामंजस्य नहीं उत्पन्न होता । 

इसके पूर्व नायिका ने अपनी कष्टकथा बतायी है और कहा है, 'जब से तुम 
प्रवास में गये तब से मुझे नोंद भी नहीं आ रही है, स्वप्न-समागम का तो प्रश्‍न ही 
कहाँ उठता है।' इसके बाद वह कहती है कि दिन-रात चिन्तित रहने से उसके अंग 
सूख गये हैं । परन्तु यह 'रूप' तो इस नायिका का अपना नही है, यह तो प्रिय का 
है । उसने (प्रिय ने) उस प्रकार उसे अपनाया था, दुलारा था, प्रेमपूर्वक निहारा 

था और जाते समय सहेज गया था। वही रूप अव बिरह नामक तस्कर चुरा ले 
गया । हाय भाग्य की मारी (पहिय= प्रहता) या लुटी हुई (पहिय == प्रहता) 
किसकी शरण जाय | 

इस प्रकार समूचे पद्य का अर्थ इस प्रकार होगा: 

“हे निर्दय, प्रिय-विरह-जन्य वियोग से, संगम के सोच से दिन-रात चिन्तित 
रहनेवाले मन से अपने आपके बारे में (जिसके अंग निरन्तर सूखते जा रहे हैं, जिसे 
आँसू पोंछते रहना पड़ता है) मैं कुछ भी क्यों न कहूँ (उससे क्या लाभ है ! ), 
परन्तु (चिन्ता है उस प्रिय के द्वारा सँभालकर रखने को दिये हुए इस 'रूप' नामक 
वस्तु की ! ) उसी प्रकार (प्रिय ने) जिसे अपने सुन्दर शरीर से लगाया (सुतनु 
निवेशित), प्रीतिपूर्वक निहारा (भावेन प्रेक्षित) मुझे सहेजा, वह रूप नामक 
उसकी वस्तु (उपस्कर) चोर (==विरह) चुरा ले गया । (कव चुराया ? ) जब 
मैं मोहवश (वेहोशी की हालत में) समय बिता रही थी (मोहवशेन निर्गेमिति 
क्षणे) । हाय ! लुटी हुई मैं अब किसकी शरण जाऊँ ! 

'पहिअ' शब्द का अर्थ 'देशीनाममाला' (6-6) में 'मथित' भी बताया गया 
है। यहाँ 'पहिय' का अर्थ 'निर्मथिता' भी किया जा सकता है, परन्तु 'प्रहता' या 
'प्रह्ता' अधिक प्रसंगानुकूल होगा | अवचूरिका में 'प्रत्यहं कदाचित्‌ इसी शब्द का 
अर्थ है। 


2-99 इक्कङ्‌ 

'इक्क्रइ' का अर्थ टीकाकारों ने एक किया है। किन्तु इसे या तो तृतीयान्त 
होना चाहिए या सप्तम्यन्त और इसका अर्थ भी इसी प्रकार करता चाहिए। इस- f 
लिए इसका अर्थ होना चाहिए 'अकेले में' या 'अकेले से'; क्योंकि प्राकृत में zag 
या 'एक्क' शब्द 'अकेला' के अर्थ में प्रयुक्त होता है (पा. स. म., पृ. 238) | 
2-00 पडिल्लो; बोलियंतो 

“पडिल्लो' का अर्थ 'क्षिप्त्वा' किया गया है। पड़ाया हुआ या डाला हुआ 
उचित अर्थ है । 'बोल्लियंतो' का अर्थ 'म्रक्षितं कृत्वा' बताया गया है | बोरते हुए 
या sata हुए ठीक अर्थ है । हिन्दी की aA धातु का यह पूर्वरूप है । 


2-03 पढिय (पढ़ि); वियसेविणु 
एय वयण आडइन्निवि दीहर लोयणिहि । 
पढिय afera वियसेविणु मयणुक्कोयर्मार्णाह l 
दोनों ठीकाकारों ने इसका अर्थ इस प्रकार दिया है--'एतद्वचनमाकण्ये 
दीर्घतराक्ष्या मदनोत्कौकुच्यया अडिला पठिता ।' स्पष्ट ही इसमें 'वियसेविणु' शब्द 
का अर्थ छूट गया है । अर्थ है, 'विकसित होकर' । चौदहवें पद्य में 'विअसउ' शब्द 
का प्रयोग 'विकसतु' अर्थ में हुआ है। 'विअस' धातु से 'एविणु' नामक पूर्वकालिक 

क्रिया के प्रत्यय से 'विअसेविनु' या 'वियमेविणु' रूप बनेगा । परन्तु विकसित होने 
का हेतु क्या है ? उसके वाद जो 'मयणुक्क्रोयणिहि” है वह हेत्वर्थंक तृतीया है। 
'आकोयण' और 'उक्कोयण' ('आकोचन' और 'उत्कोचन') का प्रयोग आँखों की 
विशेष प्रकार की मदनचेष्टा के अर्थ में पुस्तक में अन्यत्र भी हुआ है । यहाँ भी अर्थ 
वही है । द्वितीय पंक्ति में एक मात्रा अधिक है। 'ए' प्रति का 'पढ़ि' पाठ कदाचित्‌ 
अधिक ठीक है । 


2-04 ताक तहं (ताक तह ? ) nenad (महकंतह ? ) 
जइ मइ णत्थि णेह ताकं तहं, 
पंथिय कज्जु साहि मह HAs! 
जं विरहगिगि मञ्झणक्कंतह, 
हयउ gàg मज्झ णक्कंतह॥ 
यह्‌ पद्य अडिल्ल छन्द में है । टिप्पणक में इसका लक्षण इस प्रकार दिया हुआ 
ठ 
चउपइ इक्कु जमक्कु जि दीसइ | 
अडिल छंदु सु gefa सलीसइ ॥ 
अडिल्लच्छंदोलक्षणम्‌ : 
चतुःपदेषु एक सदृशो यमको भवति। 
स figà: अडिल्लच्छन्दः कथ्यते। 
अर्थात्‌ जिसके चारों पदों में एक समान यमक होता है उसे पण्डित लोग 
अडिल्ल छन्द कहते हैं। इसलिए एक संमात यमक की दृष्टि से 'ताकं तह' भौर 
“मह Hag’ पाठ ही उचित है, क्योंकि शेष दो पदों में 'णक्कंतह' (नाक तक) और 
णंकंतह (नक्तान्त तक) पाठ है । व्याकरण की दृष्टि से भी 'ताकं तह (तर्कयामि 
तथा) और 'मह्‌ कंतह' (मम कांतस्य) पाठ ही अधिक उपयुक्त है। 


2-05 मयणाउहवहिय 
कहि ण सबित्थरु aars मयणाउहवहिय, 
इय अवत्थ अम्हारिय कंतह सिवः कहिय। 
अंगभंगि fre अणरइ उज्जगउ . णिसिहि, 
विहलंघल गय मग्ग चलंतिहि आलसिहि॥ 

“मयणाउहवहिय' का अर्थ टिप्पणकार ने मदनशरव्याप्तया (तृतीयान्त) 
किया है और अवचूरिकाकार ने 'मदनायुधवाधितो' (प्रथमान्त) किया है । दूसरा 
अर्थ मूल के अधिक निकट है। aan’ क्रिया का कर्ता प्रथमान्त ही होना उचित 
है। परन्तु मदनायुध 'वधिता' (मदन-बाण-हता) कदाचित्‌ ओर भी उपयुक्त 
होता । 'विहलंघल' को दोनों टीकाकारों ने ज्यों-का-त्यों रख दिया है। फर्क इतना 
है कि टिप्पणकार ने 'विहलंघला' को नायिका का विशेषण माना है और 'गय' को 

एकदम छोड़ दिया है; या यों कहना चाहिए कि 'विहलंघल गय' को नायिका का 
विशेषण समझकर एक शब्द में ही व्याख्या कर दी है और अवचूरिकाकार ने इसे 
गति (गय) का विशेषण समझा है। 'शब्दकोश' में सम्पादक ने 'विहलंघल' का 
अर्थ faga किया है, परन्तु यह शब्द 'बिह्वलांग' से वना जान पड़ता हे । प्राकृत 
में यह शब्द इसी से बना हुआ बताया जाता है । 'पाइयसहू-महण्णव' के अनुसार 
भी यही अर्थ संगत है। 'सुर-सुन्दरी-चरिअ' ((5-205) में लगभग इसी प्रकार 
के प्रसंग में 'विअड़ा बिहलंघला पडिआ' का प्रयोग है। इस प्रकार इस शब्द को 
'विह्वलांगी' माना जा सकता है और वह नायिका तथा गति दोनों का ही विशेषण 
हो सकता है | 


2-0 'तुरियउ' (तुरिउ) 
पहिउ भणइ पसयच्छि तुरियउ कि बज्जरहि। 
इसमें एक मात्रा अधिक है। उचित पाठ 'तुरिउ' होना चाहिए जो 'त्वरित' 
का अपश्र'श रूप है । मुद्रित प्रति में इसका कोई पाठान्तर नहीं है । मुझे प्रसन्नता 
है कि 'ज' प्रति में 'तुरिउ' पाठ ही मिला है। इसलिए इस पाठ के वारे में कोई 
शंका नहीं रह गयी । यह पाठ छन्द और व्याकरण दोनों दृष्टियों से ठीक है। यह 
और बात है कि 'ज' प्रति की टीका में इसका अर्थ 'किन्तु दिया गया है जो चिन्त्य 


है। 


2-l पउक्कु (पडिक्कु ? ) 
हियउ पउक्कु पडिउ दीवंतरि। | 
णाइ पतंगु पडिउ दीवंतरि॥ 

दोनों टीकाकारों ने इसका अर्थ किया है, 'मम हृदयं द्वीपांतरे पतितं शुन्यं 
जातमित्यर्थ: ।' 'ज' प्रति में भी यही अर्थ दिया है। मतलब यह हुआ कि 'मेरा 
हृदय द्वीपान्तर में पतित है अर्थात्‌ शून्य है । परन्तु इन सभी टीकाकारों ने 'पउवकु' 
शब्द का अर्थ छोड़ दिया है। 
सी प्रति में 'पडिक्कु' पाठ है जो ठीक जान पड़ता है । अर्थ है, 'फड़ककर' 
(फडका gat?) । मतलब यह हुआ कि पतंग जैसे फड़ककर दीप में पड़ जाता 
है वैसे ही मेरा हृदय भी उछलकर दूसरे द्वीप में चला गया है। 'ए', 'बी' और 'ज' 
प्रतियों में fray (या पयंगु) णाइ पडिक्कु' पाठ है जो अन्वय की दृष्टि से सुन्दर 
होगा । पतंग की भाँति फडका हुआ | इसलिए 'प॒उक्कु' के स्थान पर “पडिक्कु' पाठ 
ही ज्यादा उचित हे । टीकाकारों ने कुछ अर्थ नहीं समझा और उसे छोड़ ही दिया | 


2-2 उत्तरायणि, णिउइय, तीयउ, होइयउ 


उत्तरायणि वडिढहि दिवस, 
णिसि afrau इहु पुव्व णिउइउ | 

दुच्चिय वड्ढहि जत्थ पिय, 
इहु तीयउ विरहायणु होइयउ N 
यह पाठ कई दृष्टियों से चिन्त्य हे । प्रथम तो छन्द की दृष्टि से ही यह अशुद्ध 

है । ग्रन्थ के हिसाव से यह 'चूडिलउ' (2-0) छन्द है जिसका लक्षण टिप्पणक 
में इस प्रकार दिया हे । 

दोहा छंदु जि दु दलु पढ़ि मत्त ठविज्जिहि पंच सु केहा । 

चूडिल्लउ तं बुह मुणहु गल्हु पयपइ सच्चु सु एहा॥ 

अर्थात्‌ दोहा छन्द के बाद पाँच मात्रा जोड़ने से चूडिल्लअ बनता है । 'उत्तरा- 

यणि' में यदि मुद्रित प्रति के अनुसार 'त' का द्वित्व होना स्वीकार कर लिया जाय 
तो दोहा छन्द नहीं वनता । इसलिए 'ज' प्रति में आया हुआ 'उत्तरायणि' पाठ ही 
संगत है । मुद्रित प्रति के अनुसार प्रथम पंक्ति में 4 मात्राएँ होती हैं, जबकि दोहे 
में 3 मात्राएँ ही होनी चाहिए । दूसरी पंवित में 4 मात्राएँ 'पुव्व' शब्द पर 
समाप्त हो जाती हैं । इसके बाद पाँच मात्राएँ होनी चाहिए। 'णिउइउ' में चार 
ही मात्राएँ हैं। इसमें 'णिVओइड' (नियोजित) पाठ उचित हे । यह केवल छन्द- 
दृष्टि से ही नहीं, व्याकरण-दृष्टि से भी उचित होगा; क्योंकि “नियोजित का 
'णिओइड' पाठ ही व्याकरण-संगत है। 'ज' प्रति में णिओयउ' पाठ दिया हुआ है, 
जो व्याकरण और छन्द दोनों दृष्टियों से उचित सिद्ध किया जा सकता है। फिर 
भी मैंने 'णिओइउ' पाठ संगत समझा है। इसका कारण आगे दिया जा रहा है | छन्द 
की दृष्टि से चौथी पंक्ति भी चिन्त्य है! इसमें 'विरहाय' तक दोहे की II मात्राएँ 
समाप्त हो जाती हैं। उसके बाद 'णु होइयउ' में छः मात्राएं हैं। इसलिए यहाँ भी 
एक मात्रा अधिक है। 'होइउ' पाठ होता तो व्याकरण, छन्द और तुक, तीनों 
दृष्टियों से वह अधिक ग्रहणीय होता । ‘las’ का अर्थ है 'तृतीय', लेकिन 'तीअ' 
या 'तीय' शब्द भी तृतीय के अर्थ में अधिक प्रयुक्त होता है। आगेवाला अकार, 
जिसका प्रथमान्त रूप 'उकार' हो गया है, स्वार्थक प्रत्यय है, इसलिए निरर्थक-सा 
ही है । कवि कठिनाई में पड़कर ही ऐसे स्वार्थेक प्रत्ययों का व्यवहार करते हैं | 
मुझे लगता है कि पाठ 'तीयउ' नहीं था, बल्कि 'तीउ a था । मेरे इस अनुमात की 
पुष्टि के लिए थोड़े अर्थ-विचार की आवश्यकता है। सभी टीकाकारो ने इनका अर्थे 
लगभग एक ही प्रकार से किया है जिसका भाव यह हैं कि उत्तरायण में दिन बढ़ते 
हैं, दक्षिणायन में रातें बढ़ती हैं (यह पूर्व-नियोजित है, अर्थात्‌ पहले से तय है। ) 
टीकाकारों ने इस वाक्य का अर्थ छोड़ दिया है, इसलिए मैंने इसे कोष्ठ के अन्तर्गत 
कर दिया है । लेकिन जिसमें दोनों ही (दिन और रात) बढ़ जाते हैं, हे प्रिया, यह 
तीसरा 'विरहायण' उत्पन्न हो गया है । इतना लिखने के बाद तीनों ही टीकाओं में 
एक अर्थ-गर्भित वाक्य दिया हुआ है । वह इस प्रकार है-- योनी TA: सुखायन: 
चकारात्‌ ।' अर्थात्‌ दिन और रात दोनों ही जब छोटे हो जाते हैं तो चौथा 'सुखा- 
यन? होता है । वह पद्य में आये हुए 'च' शब्द से ध्वनित होता है । इस वाक्य का 


स्पष्ट अर्थ यह है कि जब दिन बढ़ता है तो उत्तरायण होता है, रात बढ़ती है तो | 

दक्षिणायन होता है, दोनों ही बढ़ते हैं तो “विरहायण' होता है और जव दोनों ही 
घटते हैं तो 'सुखायन' होता है। मूल पद्य में तीन का उल्लेख है, चौथे का नहीं । 
टीकाकार कहते हैं कि कवि के मन में यह चौथा भी था, क्योंकि अगर ऐसा न होता 
तो वह्‌ 'च' शब्द का प्रयोग न करता | जब उसने कहा कि तीसरा 'विरहायण' भी 
(a=) होता है तो उसके मन में चौथे 'सुखायन' की भी कल्पना अवश्य रही 
होगी । लेकिन कठिनाई यह है कि पूरे पद्य में 'च' शब्द (जो ATA श में 'अ' बन 
जाता है) खोजने पर भी नहीं मिलता। निस्सन्देह टीकाकारों को च (अ) कहीं-नः 
कहीं पद्य में मिला था । नहीं तो तीन-तीन टीकाएँ एक स्वर से यह वाक्य न लिखतीं। 
cq! शब्द तृतीय के बाद होना चाहिए या फिर 'विरहायणु' के वाद होना चाहिए। 
तभी ऐसा अर्थ निकाला जा सकता है। मेरा अनुमान है कि 'तीयउ' में 'तीय अ' 
या 'तीउ अ' ऐसा पाठ था, जिसका संस्कृत-रूपान्तर होगा 'तृतीय च', जिसे बाद 
में लिपिकारों ने ठीक न समझने के कारण उलटकर लिख दिया। इन बातों को 
| ध्यान में रखते हुए मेरा यह अनुमान है कि मूल पद्य का पाठ इस प्रकार रहा होगा: 
उतरायण वड्ढिह दिवस, 
णिसि दक्खिण इहु gea णिओइउ | 
दुच्चिय बुड्ढिह जत्थ पिय, 
इहु तीय अ विरहायणु होइउ ॥ 
व्याकरण, छन्द, तुक और टीकाएँ, चारों दृष्टियों से यही पाठ शुद्ध होगा | 


2-3 तो जाइअइ अ कज्जि मइ अइआवलइ 
यह पद्य मुद्रित प्रति में इस प्रकार है : | 
गयउ दिवसु fas सेसु afer गमु मिल्हियइ, | 
णिसि अत्थमु बोलेवि दिवसि पुणु चल्लियइ। 
बिबाहरि दिण fat gra गोसिहि बलइ, | 
तो जाइअइ अ कज्जि मइ अइआवलइ। | 
जइ न रहहि इणि ठाइ पहिय ! इच्छहि गमणु, | 
चूडिल्लउ खड़हड़ड पियह गाहाइ WTN | 
पद्य का भाव यह है कि नायिका कहती है कि 'हे पथिक, दिन बीत गया। | 
थोड़ा-सा बाकी रह गया है । अब जाने की बात छोड़ो | रात बिताकर फिर दिन | 
में चलना ।' इस पर पथिक ने उत्तर दिया कि 'हे बिम्बाधरे ! दिन में सूर्य के बिम्ब 
का प्रकाश प्रभात होते ही जल उठता है। मैं कार्य में जाने को उत्सुक हूँ ।' इस पर 
नायिका ने कहा---'हे पथिक, यदि जाना ही चाहते हो, रुकना नहीं चाहते तो 
प्रिय से एक चूडिल्लउ, खड़हड़ड और एक गाहा कह देना I’ 
इसमें चौथी पंक्ति विचारणीय है। उस पंक्ति का अर्थ टिप्पणकार ने लिखा 
है, अत: कारणाद्‌ रात्रावेव कार्ये उत्सुके मया गम्यते’ और अवचूरिका में इस 
प्रकार अर्थ दिया गया है, 'मया ओत्सुक्ये कायें गम्यते' और 'ज” प्रति की टीका में 

“मयि उत्सुक्ये अति कार्य गम्यते' है । स्पष्ट है कि टिप्पणकार को जो शब्द मिला 
था उसमें कोई रात्रिवाचक शब्द था। परन्तु अन्य दो टीकाकारों ने रात्रिवाचक 
किसी शब्द का अर्थ नहीं दिया है। या तो उन्होंने रात्रिवाचक शब्द का अर्थ करना 
छोड़ दिया है या उन्हें जो पाठ प्राप्त था उसमें रात्रिवाचक कोई शब्द नहीं था। 
हमने पहले कई पद्यों में देखा है कि टीकाकार कई बार मूल में आये हुए शब्दों की 
उपेक्षा कर जाते हैं। इसलिए मूल में रात्रिवाचक शब्द हो तो भी सम्भावना हू क्रि 
टीकाकार उसे छोड़ गये हों । इस वात की पुष्टि 'ज' प्रति के मूल पाठ और टीका 
से होती है। 'ज' प्रति की मूल प्रति में 'रयणि' शब्द है, किन्तु टीका में उसका अर्थ 
हीं दिया गया | जो हो, टिप्पणकार के सामने ऐसा पाठ अवश्य था जिसमें रात्रि- 
वाचक कोई शब्द था और 'ज' प्रति में तो वह है ही । मुद्रित प्रति की टिप्पणी में 
“सी? आदर्श का पाठ इस प्रकार दिया हुआ है, 'रइणि तो जाइ हूउ कज्जिहि 
आवलउ', परन्तु इस पाठ में छन्दोमंग है । मुद्रित प्रति के पाठ में भी छन्दोमंग है । 
'ज' प्रति का यह पाठ अधिक शुद्ध जान पड़ता है। इसमें छन्दोमंग नहीं है, अर्थ 
स्पष्ट है और 'रयणि' शब्द के आने से टिप्पणकार द्वारा दिये अर्थ के अनुकूल भी 
है । पाठ इस प्रकार है: 
zat तोइ जाइहउ कज्ज हउं आवलइ | 
इसका अर्थ हुआ कि 'रात रहते ही जाऊंगा, मैं कार्य के लिए व्याकुल हूँ । यह 
पाठ उचित जान पड़ता है । 


2-20 पच्चिल्लइ्‌ 

अणरइ refed पच्चिललइ तज्जइ ताम दड्ढए | 

इहु अच्चरिउ ga saris सरोरुह अम्ह वड्ढए | 

सभी टीकाकारों ने 'पच्चिरलइ' का अर्थ प्रेरयति' किया है। परन्तु वस्तुत: 

यहाँ अर्थ होना चाहिए--और भी जलता या दहकता । प्राकृत में 'चिल्ल धातु का 
प्रयोग इसी अर्थ में होता है। 'पाइयसद्दमहण्णव' में यह शब्द और इसके प्रयोग 
दिये हुए हैं। हिन्दी में /चिलकना' और 'चिलकिलाना' इसी धातु से आये हैं। 
टीकाओं में जो 'पुनः अरति रक्षा युक्त: लिखा है, वस्तुतः “राख' का संस्कृत बना 
लिया गया है । किन्तु मूल पाठ से स्पष्ट है कि 'क्षार' होना चाहिए जिसका अर्थ 
“राख? भी हो सकता है और 'कोयला' भी हो सकता है। पूरे वाक्य का अर्थ यह 
होगा--'अनरइ (अरति) अर्थात्‌ बेचैनी का क्षार (कोयला) क्षिप्त होते रहने से 
यह (विरहाग्नि) और भी प्रज्ञ्वलित हो उठती है।' टीकाकारो ने 'पृञ्चिल्लइ' का 
अर्थ प्रेरयति’ करके 'परलोकाय' भी जोड़ दिया है जो मूल पच्च में कहीं नहीं मिलता, 
अतएव कष्ट-कल्पित R l 


9-2 णेय, परिवडिउ, रंजियउ, तह पय जंपइ 
मुद्रित प्रति में पाठ इस प्रकार हैं: 

gas gag सुणेबि अंगु रोमंचियउ, 
aa पिम्म पारवडिड पहिउ मणि रंजियड। 
‘ae पय sige मियनयणि सुणिहि धीरि खणु, 
fag gros ससि वयणि पयासहि फुडुबयणु | 
टिप्पणकार ने इसकी जो व्याख्या की है उसका भाव यह है कि वह पथिक 
daa और 'दुवइ' सुनकर अंग में रोमांच-कंचुक हो गया; अर्थात्‌ उसके अंग में | 
इस प्रकार रोमांच हुआ मानो उसने रोमों का कंचुक धारण कर लिया तथा प्रेम 
नहीं गया। नायिका ने पथिक का मन रंजित किया । तथापि हे मृगनेत्रे ! मत को 
धीर करके कुछ पदों को कहो, फिर वेसे ही मैं कुछ पूछता हूँ। यदि हे शशिवदने, } 
) स्फुट (प्रकट) बोलो । 
अवचूरिका और 'ज' प्रति की टीका में भी लगभग यही अर्थ है, किन्तु वहाँ 
'रोमांचियउ' का सीधा अर्थ रोमांचित दिया है, 'रोमांचिकंचुको aya’ | इसी प्रकार 
'परिवडिउ' का अर्थ 'परिपतित' दिया हुआ है। इतना ही अन्तर है। अब यदि 
मुद्रित प्रति का पाठ स्वीकार कर लिया जाय तो दूसरी पंक्ति से अन्त तक पथिक 
की अवस्था का वर्णन है और तीसरी पंक्ति से पथिक की उक्ति है। किन्तु दोनों में 
ठीक सम्बन्ध स्थापित नहीं होता । अवचूरिका में 'तह पय जंपइ' का अर्थ 'तां प्रति 
जल्पति’ दिया है जो उचित जान पड़ता है। किन्तु टीकाकार का 'तथापि' अर्थ 
बिल्कुल असंगत है । 'ज' प्रति में 'परिवडिउ' के स्थान पर 'परिवरिउ' पाठ है जो 
अधिक उचित जान पड़ता है । इसी प्रकार 'बी' प्रति क! 'रंचियउ' पाठ साहित्यिक | 
दृष्टि से उपयुक्त है । प्रेम नहीं गया था' या 'प्रेम परिपतित नहीं हुआ' दोनों अर्थो 
की कोई संगित नहीं है । 'पहिउ मणि रंजियउ' अर्थात्‌ 'पथिक का मन रंजित हुआ' 5 
के बदले 'पहिउ मण रंचियउ' अधिक सुन्दर पाठ है । जान पड़ता है कि टीकाकारों | 
ने 'रंचियउ' का ठीक अर्थ न समझने के कारण उसे 'रंजियउ' बना दिया । 'रंचियउ' | 
का सीधा सम्बन्ध तुलसीदास के 'मन जाहि राँच्यो' मुहावरे से है। बिहारी ने भी 
इस मुहावरे का प्रयोग इस पंक्ति में किया है--'मत काँचे नाचे वृथा सांचे राँचे 
राम।' 
“परिवरिउ' का अर्थ है 'घिरना', आवेष्टित होना--इसका प्रयोग इसी अर्थ 
में 'सुपासनाहचरिय' ( 25) में मिलता है। 'णेथ' शब्द अपश्र श में अवश्य ही 
aq के अर्थ में मिलता है; परन्तु यह संस्कृत के 'नेय' से भी बन सकता है, जिसका 
अर्थ होता है-- 'ले आया हुआ', 'आरोपित', दूसरों से ग्रहण किया हुआ! | इस ! 
पंक्ति का पाठ 'ज' और 'बी' प्रतियों के आधार पर इस प्रकार होगा जो साहित्यिक E 
दृष्टि से और भाषा की दृष्टि से भी उत्तम होगा, क्योंकि 'मन रांच्यो' मुहावरे का 
प्रयोग बाद तक मिलता है और “रोमंचियउ' की तुक 'रंचियउ' अधिक उपयुक्त है: 
णेय पिम्म परिवरिउ पहिउ मण रंचियउ | 
इसका अर्थ प्रथम पंक्ति के साथ मिलाकर इस प्रकार होगा---खन्धक और 
द्विपदी को सुनकर पथिक रोमांचित हुआ और वह नेय-प्रेम अर्थात्‌ नायिका के प्रेम 

का स्वयं अनुभव करके उस प्रेमानुभूति से परिवेष्टित हो गया और उसका मन भी 
रँच गया, अनु रक्त हो गया | 
ऐसा अर्थ करने के बाद तृतीय पंक्ति का अर्थ स्पष्ट होता है। मुद्रित प्रति में 
जो पाठ है उसमें छन्दोभंग है। वस्तुतः 'सी' प्रति का या 'ज' प्रति का पाठ ज्यादा 
उचित है । दोनों बहुत-कुछ मिलते हैं । 'सी' प्रति का पाठ इस प्रकार ठ: 
तह जंपइ मियनयणि सुणिहि धीरयसु खणु | 
और 'ज' प्रति का पाठ है: 
तह site मियणयणि णिसुणि तुह धीरि वणु । 
भाव यह होगा कि पथिक उस अवस्था में प्राप्त होकर (तुह) बोला, 'है मृग- 
नयने ! सुनो, क्षण-भर थैर्य धारण करो', इत्यादि; इनमें 'ज' प्रतिवाला पाठ और 
भी अच्छा है । 


3-7 दसणिहि, खयहि, कुसुम सरच्छयहि 

मुद्रित प्रति में इस पद्य की तीसरी और चौथी पंक्तियाँ इस प्रका र हैं: 

दसिउ दसणिहि भुअंगि अंगु चंदणु खयहि, 
खिवइ हार खारुब्भवु कुसम सरच्छयहि। 

छन्द की दृष्टि से ये दोनों पंक्तियाँ ठीक नहीं हैं। दोनों में एक-एक मात्रा 
अधिक है । 'ज प्रति का पाठ छन्द, काव्य-सौष्ठव और अर्थ सभी दृष्टियों से उत्तम 
है। वह इस प्रकार है: 

दंसिउ gag भुयंगि अंगि चंदणु dae, 
faas हार खारुब्भवु कुसमस रिच्छयइ | 

“भुयंगि aft में यमक तो है ही, इस पाठ को स्वीकार कर लेने से अर्थ भी 
स्पष्ट हो जाता है ! अर्थ है, 'दुःसह भुजंग के द्वारा दंशित चन्दन अंग में तपता रहता 
है।' चन्दन के साथ 'तवइ' क्रिया का प्रयोग कवि ने अन्यत्र भी किया है और ऐसे 
ही प्रसंग में: . 

हरियंदणु सिसिरत्थु उवरि जं लेवियउ, 
तं सिहणह परितवइ अहिउ अहिसेवियउ | 

इसलिए यह पाठ कवि का सम्मत जान पड़ता है। faa’ धातु का प्रयोग 
जलने के अर्थ में कवि ने अन्यत्र भी किया है : 

भयभेसिय भइरावइ गयणि खिवंतियइ । !40 

इसलिए ऊपर उद्धृत दूसरी पंक्ति का अर्थ यह होगा : 

“क्षार से उत्पन्न हार फूल के बाणों द्वारा उत्पन्त क्षत स्थात पह (घाव पर 
नमक छिड़कने के समान) जलन करता है। “कुसुम सरच्छयइ' सप्तम्यन्त प्रयोग 
है और अच्छा अर्थ देता है। इसलिए मेरा प्रस्ताव है कि 'ज' प्रति वाला पाठ स्वीकार 
किया जाना चाहिए । इसी प्रकार अन्तिम पंक्ति मुद्रित प्रति में इस प्रकार हिः 

“उल्हवइ ण केणइ विरहज्झल पुणवि अंग परिहिसयाहि' 

छन्द की दृष्टि से इसमें भी दो मात्राएँ अधिक हें । 'सी' और 'ज' प्रति का 
'विरहृहव' पाठ अधिक उचित है। कवि ने अन्यत्र अग्नि के अर्थ में 'हव' शब्द का | 
प्रयोग किया है : र 
विरह हवि तविय तणु । (30 
क्रिया-रूप में भी इसका प्रयोग है : 
हिवइ हवेइ मज्झ maag | ।04 
इसलिए यहाँ भी 'विरहरव' पाठ कवि-सम्मत जान पड़ता है । 'परिहिसयहि' 
की जगह 'परिहिसियहि' पाठ व्याकरण-सम्मत भी है और कवि के 'परि' उपसर्ग | 
के अन्यत्र प्रयोगों के अनुकूल भी है और छन्द की दृष्टि से तो यह ठीक है ही। i 
तुल.--परिघोलिर 46, परिभमण 54, परितवइ (35, इत्यादि। | 
इस पद्य की प्रथम दो पंक्तियों में 'ज' प्रति का पाठ इस प्रकार है : 
विवसाविय रवियरिहि तवहि अरविय तवणि। 
अमियमओ fag जणइ दाह बिस जम्मगुणि ॥ 
गे पाठ अर्थ और छन्द, दोनों दृष्टियों से मुद्रित प्रति से अधिक शुद्ध और 
We है। 


3-38 निभंति 
मुद्रित प्रति में यह दोहा इस प्रकार है : 
तणु घणसारिण चंदर्णिण अलिउ जि fafa चच्चंति, 
पुणवि पिएण व उल्हबइ पियविरहग्नि fanfa 
इसमें 'निभंति’ शब्द विचारणीय है। टिप्पणक में इसका अर्थ दिया हुआ है 
“भ्रमो T अर्थात्‌ 'इसमें भ्रम नहीं है? और अवचूरिक में 'निभृ तम्‌' अर्थात्‌ 'एकान्त- 
भाव से । 'ज प्रति में अत्र श्रमण' लिखा है जो वस्तुतः 'अत्र अमो a! का अशुद्ध 
पढ़ा हुआ रूप है । जान पड़ता है कि ठीक पाठ 'निभंति’ नहीं था बल्कि 'न भंति' 
था, जिसका सीधा अर्थ हो सकता है--“भ्रम नहीं; बाद में उसे गलत पढ लिया 
गया और उसे 'निभंति' पढ़ लिया गया। यह 'न भंति' पाठ ATH श-परम्परा के 
अनुकूल है। हेमचन्द्र द्वारा उदाहृत यह दो दोहों मे आया है : 


आयई लोअहों लोअणइं जाई ae न भंति । 365] 
तथा, 


भहरिउ-रुहिरे उल्हवइ अह अप्पणें न भ॑ति। 4 I6II a 
3-47 
मुद्रित प्रति में यह पद्य इस प्रकार ce 


गिभ तवणि खर ताबिय बहु किरणुक्करिहि, 
पेड Tg पुक्खरहु ण मावइ grafek | 

पयहत्थिण किय पहिय पयहि पवहंतयह, 
इ पड़ tae करलउ गयणि खिबंतयह ॥ 
यह पूरा पद्य विचारणीय है । 'सन्देश-रासक' के विद्वान्‌ सम्पादक ने अन्तिम 
दो पंक्तियों को सन्देहास्पद माना है (देखिए नोट्स, पृ. 97 ), परन्तु द्वितीय पंक्ति 
भी विचारणीय है । टीकाकारों के अनुसार इस पद्य का अर्थ इस प्रकार होगा : 
“ग्रीष्म तपन की खर-उत्तप्त किरणों के उत्कर्ष से सम्बन्धित जल पुष्कर से 
(अवचूरिका. 'पुष्करावंत के समान!) गिरता हुआ पुष्करियों में (अव.'तदियों में') 
हीं dear और मार्ग में प्रवसित पथिक जलधार से पदत्राणहस्त (हाथ में जूता 
लिये) बना दिये गये हैं। आकाश में बिजली से ही करल (पगदण्डक ) दिखायी देते 
हैं, और तरह से नहीं।” 
जान पड़ता है कि टीकाकारों ने दूसरी पंक्ति के “Gent का अर्थ 'बादल' 
किया है। 'अवचूरिका' में 'पुष्कराबंत' कहकर इसी तथ्य की ओर संकेत किया 
गया है। Haga में कालिदास ने मेघ को 'पुष्करारव॑त' का वंशज बताया था। तीसरी 
और चौथी पंक्ति में पाठान्तर भी अनेक हैं। 'पयहत्थिण' शब्द का अर्थ है, हाथ में 
पै रवाले' । 'पवहंतयह' का अर्थ "प्रवास करते हुए! किया गया हैं, किन्तु किसी पाठ 
से यह अर्थ समर्थित नहीं होता। यह 'पवहंतियइ या “पवहंतिर्याह'' पाठ था जो 
अधिकांश प्रतियों में प्राप्त होता है। 'पेसइ' का अर्थ टीकाकारों A Tera’ किया 
है। प्राकृत और अपश्रश में इसका बहुप्रचलित अर्थ है, 'भेजता है' | 'करलउ' 
बिल्कुल अपरिचित जान पड़ता है । टीकाकारों ने इसका अर्थ 'पगडण्डक' किया है 
जो आधुनिक हिन्दी की 'पगडण्डी' से मिलता है। 'देशीनाममाला में एक शब्द 
'करड' है जो इससे मिलता है और जिसका अर्थे होता है, HAT रंग का ; अर्थात्‌ 
कबूतर से मिलता-जुलता हुआ रंग। 'गयणि' के स्थान पर 'सी' प्रात का TAN पाठ 
अधिक उपयुक्त जान पड़ता है। प्रायः सभी प्रतियों में 'खिबंतिय९' या 'खिवंतियइ' 
पाठ है। केवल एक प्रति में 'खिवंतयह पाठ है जो न प्रसंगानुकूल है और न 
टीकाओं में दिये गये अर्थ के अनुकूल है | वस्तुत: यह पद अब्दुल रहमान की कवित्व- 
शक्ति का उत्तम निदर्शक है । इसमें उन्होंने साभिप्राय विशेषणों और क्रियाओं का 
प्रयोग किया है जो एक और अर्थ को ध्वनित करते हैं। उसका एक अर्थ तो प्रायः 
वही है जो टीकाओं में दिया गया है; किन्तु दूसरा अर्थ रसपरक है और विरहिणी 
की अवस्था के अनुकूल है । अधिकांश पाण्डुलिपियों की, और सुन्दर अर्थ की दृष्टि 
से, अन्तिम दो पंक्तियों का पाठ इस प्र कार होना चाहिए । यह पाठ 'ज प्रति के पाठ 
से बहुत-कुछ मिलता-जुलता होगा : 
पयहत्थिण किय पहिय पहिहि पवहंतियह, 
पड पइ पेसइ करलउ गयण खिवंतियह्‌ । 
पूरे पद्य का अर्थ इस प्रकार होगा : 
वर्षा-वर्णन से सम्बन्धित प्र थम अर्थ=-“ग्रीष्मताप से खरतप्त किरणों के सम्पर्क 
के कारण बादल से झरता हुआ पानी (पउपडंतु) पोखरियों में समा नहीं रहा है 

(ण मावइ) । (तुलनीय : केशवदास, 'माई कहाँ धौ य माएगी सूरति जो दिन è 
यहि भाँति बढ़ैगी') । ये पोखरिया रास्तों पर बढ़ती हुई,पथिकों को पैर हाथ में लेने 
के लिए मजबूर कर रही हैं, अर्थात्‌ पोखरियों का पानी रास्ते पर आ जाने के कारण 
पथिकों ने जूते अपने हाथ में ले लिये हैं। पद-पद पर आसमान को जलानेवाली 
बिजली रास्ता दिखा रही हे!” 

समासोक्ति द्वारा व्यंजित दूसरा अर्थ--प्रथम पंक्ति का पूर्ववत्‌ ही होगा । 
दूसरी पंक्ति का प्रत्येक शब्द अर्थ-गर्भ है। 'पउ पडंतु का दूसरा अर्थ होगा 'पेर 
पड़ता हुआ! | 'णमावइ' का दूसरा अर्थ होता है, 'नवाती है, झुकाती है ।' कवि यहाँ 
कहना चाहता है कि इस वर्षाकाल में प्रेमियों की बड़ी दारुण अवस्था है । पैर पड़ते 
हुए बादलों को पोखरियाँ और भी भुका रही हैं या नहीं मान रही हैं। इसी प्रकार 
तीसरी पंक्ति से भी एक दूसरा अर्थ ध्वनित होता है। अर्थ यह है, 'रास्ते में बहती 
हुई (निचली श्रेणी की स्त्रियाँ) पथिकों को पेर हाथ में लेनेवाला बना रही हैं 


| 

SN ‘ ४ । 

यानी, पैर पड़वा रही हैं | चौथी पंक्ति का दूसरा ध्वनित अर्थ यह होगा---'कर्वर | 
वर्ण का आकाश दुःख पाती हुई विरहिणियों के पति को (पइ) पैरों के पास (पइ) | 
भेज रहा है ।' | 


इस पद्य में निम्नांकित शब्दों में दलेष है: | 

पउ पडंतु--(।) गिरता हुआ पानी; (2) पैर पड़ता हुआ; | 

पुक्ख रहु--- ( ) पुष्कर (मेघ) से; (2) पुष्कर को भी; 

णमावइ--- (  ) नहीं अंटता; (2) झुकाती है; | 

पयहत्थिण--- () जिन्होंने पैर हाथ में ले लिया है अर्थात जिन्होंने पैर में | 
पहना हुआ जूता हाथ में ले लिया है वे; (2) पैर पर हाथ देनेवाले | 

पहिहि पवहंतियहू--() पथ पर बहनेबाली; (2) चंचल-स्वभाव स्त्रियां; 

पइ पई (L) पदे पदे; (2) पति पदे; 

पेसइ--(।) दीखता है; (2) भेजता है; 

करलउ-- (| ) पगडण्डी (टीका) ; (2) करड, कबूतर के रंग का, कर्बुर वर्ण 
वाला (हे. दे. ना.) ; = 


frafrme—(I) विद्यू त्‌; (2) विरह की ज्वाला से जलनेवाली विरहिणी । 


3-[48 दुद्धर धर धारोह भरु 


2 वर्षा- — के प्रसंग में बादलों के वर्णन Sat धर धारोह भरु' का अर्थ 
टीकाकारो ने किया है, 'दुद्धेर धारौघभरं मूह 
लेकिन ऐसा अर्थ करने aa शब्द व्यर्थ oe र Ro 
क के विद्वान्‌ 
सम्पादक को भी इस शब्द का अर्थ स्पष्ट न होने का सन्देह हुआ था (नोट्स, पृ. 
97) । मुझे जान पड़ता है कि यह शब्द व्यर्थ तो है ही नहीं, वरन कवि की उत्कृष्ट 
निरीक्षण-शक्ति और कल्पना-तेपुण्य का निदर्शक है । इसमें बताया गया है कि मेघों 
के निपट निरन्तर क्रम रूई के छोटे-छोटे पहलों के समूह सजाये हुए-से जान पड़ते 

हैं। 'देशीनाममाला' में 'धर' शब्द का अर्थ 'रूई' और 'धार' का अर्थ छोटा दिया 
हुआ है | इस प्रकार gat इसका विशेषण है । रूई के छोटे-छोटे पहलों से भरे हुए 
के समान निविड भाव से निरन्तर फैले हुए मेघ दुर्धर हो उठे हैं, यही विरहिणी 
नायिका का अभिप्राय हे । 

इसमें एक और भी अर्थ ध्वनित है। धर=धरा रणक्षेत्र, धारा == रणोन्मुख 
(दे. ना.. 5-59) और उतरनेवाले, अर्थात्‌ युद्धक्षेत्र में उतरते हुए रणोन्मुख योद्धा । 
बादलों में दुद्धरता का आरोप 'धर धारोह भरु' के दूसरे अर्थ रणक्षेत्र में उतरने- 
वाले भटों की ध्वनि से किया गया है । मतलब यह कि शब्दों का ऐसा प्रयोग किया 
गया है कि सहृदय के चित्त में रणोन्मुख भटों के साथ मेघ की तुलना स्वयमेव 
ध्वनित हो उठती है | समासोकित का यह पद्य उत्तम उदाहरण ह | 


Va 


3-52 जंच (जंचि ?) 
कि जुत्तं सुकुलग्गयाण मुत्तृण जंच इह समए, 
| तड तडणतिव्व-घण घहण संकुले दइव वच्चंति। 
इसमें 'जंच' शब्द विचारणीय है। टीकाकारों का बताया हुआ अर्थ यह है कि ' दे 
दयित, जो लोग सुक्ुलोद्गत हैं अर्थात्‌ सद्वंशजात हैं उनके लिए ऐसे समय में जब 
| कि विजली तड़तड़ा रही हो और जब घनघटन मेघ शब्दसंकुल हों, अर्थात्‌ मेघों की 
गड़गड़ाहट से आकाश व्याप्त हो, प्रिया (दयिता) को छोड़कर जाना क्या उचित 
। है ! ' इस अर्थ में दो वार 'दयित' शब्द का प्रयोग हैं: एक तो 'हे afaa सम्वोधन 
| में और दूसरे 'दयिता को छोडकर', लेकिन मूल में केवल एक ही बार 'दइय' शब्द 
~ आया है जो सम्वोधनार्थक उचित जान पड़ता है । फिर मुत्तूण ( छोड़कर ) क्रिया 
| का कर्म क्या है? मुद्रित प्रति में 'जंच' जो पाठ है उससे अर्थ नहीं खुलता |. किन्तु 
“ज प्रति में और ay प्रति में 'जंचि! पाठ है जो उचित जान पड़ता है । दे. ना. मा. 
(3।40) में 'जच्च' शब्द पुरुष या नर का वाचक बताया गया है । अपञ्र श में द्वित्व 
वर्ण के पहले अनुस्वार करके सरलीकरण की प्रथा प्रचलित ही है । इसलिए 'जच्च' 
या 'जंच' दोनों का अर्थ होगा Gea’ और 'जंचि' का अर्थ होगा “नारी' (यहाँ स्त्री, 
विरहिणी), इसलिए 'मुत्तूण जंचि का अर्थ होगा; स्त्री को छोड़कर । ऐसा अर्थ 
करने से टीकाकारों के अर्थ की संगति भी बैठ जाती है और 'मुत्तूण' की क्रिया का 
कर्म भी अव्यवहित-पइ्चात्‌ उपलब्ध हो जाता है। इसलिए 'जंचि' पाठ ही 
संगत है । 


3-64 


मरालागमि णहु तग्गमि 
इस पद्य में अन्तिम पंक्ति का अर्थ अवचूरिका में इस प्रकार दिया हुआ हे 
'मरालीगमे5गमे च मरामि', अर्थात्‌ मराली के जाने और न जाने दोनों ही अव- 
स्थ्राओं में मैं मरती हूँ । टिप्पणकार ने लिखा है कि उसके (क्रौंच के) आगमन से 


CC-0. In Public Domain. Gurukul Kangri Collection, Haridwar 


a... || 
Digitized by Arya Samaj Foundation Chennai and eGangotri 


395 | हजाररीग्रताद द्विवेरी , ग्रन्यावली-6 


कमलमृणाल भी चले गये । पता नहीं कि टिप्पणकार ने यह अर्थ किस पाठ के 
आधार पर किया | परन्तु जिस पाण्डुलिपि (बी) में टिप्पणक प्राप्त हुआ है, उसमें 
अन्तिम पंक्ति का पाठ इस प्रकार हे: 
'मरिम मुरालागमि तग्गागमि' 

कदाचित्‌ 'तग्ग' शब्द का भाव 'तागा' समझकर उन्होंने मृणालतन्तु कर लिया 
है। परन्तु फिर भी इस पाठ और इस अर्थ का कोई सामंजस्य समझ में नहीं आता। 
अवचूरिकाकार ने जो अर्थ दिया है, उससे लगता है कि पाठ कुछ इस प्रकार का 
रहा होगा: 


‘afer मरालागमिणहु तग्गमि' 
यहाँ 'हु' हिन्दी के “भी” अव्यय के अर्थ में प्रयुक्त हुआ है जिसका संस्कृत में 
अवचूरिकाकार ने 'च' अर्थ दिया है। 'मरलागमणि' का अर्थ हुआ 'मरालों के 
आगमन से” और 'तग्गामि' का अर्थ हुआ, 'उनके जाने से' । पूरे का अर्थ हुआ, 
“मराल के आगमन और गमन दोनों से मैं मरती हूँ । यहाँ 'मराल' शब्द अर्थ-गर्भ 
है। इसमें एक और अर्थ ध्वनित होता है---'मराल' अर्थात्‌ 'मरणवाला' ! 'हु' 
अव्यय का 'भी' अर्थ में प्रयोग अन्यत्र भी है: 
णहु fag कहइ। 96 
--'किहु' अर्थात्‌ कुछ भी । 


3-86 कोसिल्लि 


मुद्रित प्रति में जिस पंक्ति में यह शब्द आया है, वह इस प्रकार है: 
लइ rng कोसिल्लि हिमन्तु तुसार भरु 
टिप्पणक, अवचूरिका और 'ज' प्रति की टीका में भी 'कोसिल्लि' का अर्थ 
'कुशलेन' अर्थात्‌ कुशलतापूर्वक दिया हुआ है । किन्तु 'देशीनाममाला' में इस शब्द 
का अर्थ दिया गया है--प्राभृतम्‌। इस अर्थ को स्वीकार कर लेने से इस पंक्ति का 
विशेष अर्थ यह्‌ होगा--हेमन्त तुषार-भार का उपहार लेकर आ पहुँचा; यह अर्थ 
निस्सन्देह उत्तम हे । 


3-92 सूडिय 

टिप्पणकार ने इस शब्द को छोड़ दिया है, लेकिन 'अवचूरिका' और 'ज” 
प्रति को टीका में 'सूडिताः aa: कहकर चलता कर दिया गया है; कोई अर्थ नहीं ह 
दिया गया है। हेमचन्द्र (4।।06) ने 'सूड्‌' धातु को 'भंज्‌' धातु का आदेश माना 
है। इसलिए 'सूडिय' का अर्थ होगा, 'तोड़ा हुआ! । 


3-95 मत्तमुक्क (मज्जमुक्क), विवहगंधक्करसु, 
वरच्छणि, सीमंतिणिय, 
“ए प्रति के सिवाय बाकी तीतों प्रतियों में 'मज्जुमुक्क' पाठ है। केवल 'ए' में 

'मत्तमुक्क' पाठ है । लेकिन तीनों ही टीकाओं में 'मात्रामुक्‍त' अधिक अर्थ दिया 
हुआ है जिससे ज्ञात होता है कि टीकाकारों के सामने 'मत्त-मुक्‍क' पाठ ही था। लेकिन 
अधिकांश प्रतियों में होने के कारण “'मज्जमुक्क' पाठ ही ज्यादा ठीक है, जिसका 
संस्कृत-रूपान्तर 'मद्य-मुक्त' होगा। इसी प्रकार 'ज' प्रति में आया हुआ 'बिविह 
गन्धुक्करसु' उत्तम है। सभी टीकाकारों ने इसका संस्क्ृत-रूपान्तर “विविधगन्धोत्कर्ष ' 
दिया है । इससे 'विविहगन्धक्कु रसु' रूप का बनना सहज है । नीचे की पंक्ति में 
zaa रसु' के साथ इसकी तुक मिलायी गयी है। इस दृष्टि से भी ऊपर की पंक्ति 
में 'रसु' ही होना चाहिए, 'रिसु' या 'रेसु' नहीं । 'वरच्छणि' पाठ भी चिन्त्य है, 
यद्यपि सभी टीकाकारों के सामने यही पाठ रहा होगा; क्योंकि सभी ने इसका 
अर्थ किया है, 'वरोत्सवे' । मगर ‘ay और 'ज' प्रति में जो 'वरत्थणि' पाठ है वह 
ज्यादा उचित है, जिसका अर्थ है 'वराथिनी', अर्थात्‌ वर की प्रार्थना करनेवाली | 
आगे के 'पीणुन्तयथणिय' में 'थणि' के साथ इसका यमक भी है। 


3-99 उवाडयणि 

इस शब्द का अर्थ टीकाकारों ने 'गर्दभी' किया है। प्रसंग यह है कि नायिका 
कह रही है कि “मैंने प्रिय को बुला लाने के लिए अपने मन को दूत बनाकर भेजा । 
प्रिय तो आया नहीं, मेरा मन भी वहीं प्रिय के पास रह गया । यह उसी प्रकार 
हुआ जैसे गर्दभी सींग के लिए गयी और उसके कान भी खो गये ।' “उवाडयणि' का 
अर्थ aay समझने का कोई आधार नहीं है। 'ज' प्रति में 'वाडव्वणि' पाठ है । 
यह उचित पाठ जान पड़ता हे । संस्कृत में 'बड़वा' घोड़ी को कहते हैं। उसी से 
बना हुआ 'वाडव्य' शब्द खच्चर के अर्थ में प्रयुक्त होता है। “वाडव्य' से ATH श 
का 'वाडव्व' बना है और उसी में of’ स्त्रीलिंग प्रत्यय जोड़कर 'वाडव्वणी', 
quay के अर्थ में यहाँ प्रयुक्त हुआ है । 


3-208 मुद्रित प्रति में यह पूरा पद्य इस प्रकार है: 
पज्जलंत बिरहर्गि-तिव्व झालाउलं, 
मयरद्धउवि गज्जंतु लहरि घण भाउलं | 
uefa gag दुत्तर विचरिज्जइ सब्भयं, 
मह णेहह fafa दुग्गु वणिज्जइ णिब्भयं | 
टिप्पणकार ने इसका जो अर्थ किया है, उसकी हिन्दी छाया यह है : 
“मकरध्वज भी 'घत भाव से'--प्रा --'आङुल' भाव से प्रज्वलन्त विरहार्ति- 
दीव्र ज्वालाकीर्ण रूप से गर्जन कर रहा है और मैं दुस्तर-दुस॒ह भाव से सहन करती 
हुई सभय बनी रहती हूँ । परन्तु सोचती हूँ कि मेरे स्नेह से अपीडित रहकर स्तम्भ- 
तीर्थ नामक दुर्ग में मेरा प्रिय वाणिज्य करता है। 
अवचूरिकाकार ने जो अर्थ किया है उसकी छाया यह जान पड़ती है: 
“प्रज्वलन्त विरहाग्नि तीव्र ज्वालाकुल में, मकरध्वज की भाँति गरजता हुआ : 

(है)। लहरी घन-निविङ-प्रभा-कान्त्याकुल दुःसह में सहन करके सभय-भाव से ही 

विचरण किया जाता है। मेरे स्नेह का कोई दुर्ग निर्भय-भाव से वाणिज्य करता है।” 

इस टीका में सप्तम्यन्त बिशेषणों का विशेष्य क्या है यह स्पष्ट नहीं होता । 

इसीलिए सारा अर्थ अस्पष्ट लगता है। किन्तु 'ज' प्रति में यही अर्थ दिया गया है 

। और वहाँ सप्तम्यन्त पदों को प्रथमान्त कर दिया गया है, जिससे लगता है कि ये 

सब विशेषण मकरध्वज के हैं | दोनों पाठों को यदि मिलाकर अर्थ किया जाय तो 
अर्थ इस प्रकार बनता हे-- 

“विरहाग्निकी तीब्र ज्वाला से आकुल मकरध्वज भी गरज रहा है, जो लहरी- 
घन-निविड-प्रभा-कान्ति से व्याकुल दुःसह और दुस्तर हे, उसे सहन करके भयपूर्वक 
भ्रमण किया जाता है, किन्तु मेरे स्नेह का कोई दुर्ग है जिसमें ag निर्भय वाणिज्य 
करता है।'” 

परन्तु इतने से भी कवि का तात्पर्य स्पष्ट समझ में नहीं आता । चौथी पंक्ति 
में जो 'किवि' हे, 'ज' प्रति में इसके स्थान पर ‘far है किन्तु टीका में अर्थ 'किमपि' 
ही दिया है । इसका अर्थ प्रसंग के अनुकूल होना चाहिए । इसके पूर्व के छन्दों में 
नायिका ने वसन्त में रसगन्धलुव्ध भ्रमरों की क्षुब्धता का वर्णन किया है। वे 
परस्पर मिलित कण्टकों से विद्ध हो रहे हैं तो भी तीक्ष्ण कृण्टको के दुःख की अव- 
हेलना करके मधुपान कर रहे हैं। रस-लोभ से रसिकगण अपने शरीर की परवा 
नहीं करते । प्रेम मोह में कोई पाप की आशंका भी नहीं व रते : 

विज्ञंति परुप्पर तरु लिहंति, 
aam fara ते णहु गणंति। 
तणु fasas रसियह रसह लोहि, 
णहु पाउ गणिज्जइ पिम्म मोहि। 

इस मधु-प्रेम-व्यापार की क्रीड़ा को देखकर ही नायिका के मन में विस्मय हुआ 

और उसने यह छन्द पढ़ा : 
महु पिक्लवि बिभिउ मणिहि gs, 
सुणि पहिय कहिउ रवणिज्जरूउ | 207 

इसलिए इसमें मधुःप्रेम में कष्ट पाने की वात होनी चाहिए और साथ ही 
विस्मय का भी कोई हेतु अवश्य होना चाहिए । यह विस्मय तभी हो सकता है जब 
ऐसी ही अवस्था में ऐसा कुछ घटता न दिखे । नायिका के मन की स्थिति से यह 
अनुमान किया जा सकता है कि जब सभी लोग प्रेम के लिए कठोर पीड़ा को सह- 
कर भी प्रेम-पात्र की ओर कठिनाई के साथ अग्रसर हो रहे हैं, उसी समय, उसी 
अवस्था में उसका प्रिय क्यों ऐसा नहीं कर रहा है ! उसके मन में यह भी बात आ 
सकती है कि पुरुष भ्रमरों को रस के लोभ से अपना शरीर दे रहे हैं और वह भी 
इसी प्रकार रस-लोभ से अपने प्रिय को अपना शरीर अर्पण करना चाहते हैं । परन्तु 
फिर भी उसका प्रिय समस्त विघ्न-बाधाओं के भय को दूर करके क्यों नहीं आ रहा 


है! जब सभी लोग भय और कष्ट की परवा किये बिना दुस्तर-तरण कर रहे हैं, 

तो उसका प्रिय ही क्यों ऐसा भय और जोखिम नहीं उठा रहा हे! उसके मन में 
यह भी वितके उठ सकता हे कि कदाचित्‌ यह उसके प्रेम की ही कमजोरी है और 
यह प्रेम उसके प्रिय तक नहीं पहुँच रहा है । वह उसके प्रेम के लिए दुर्गम है। भ्रमरा 
के पुष्प तक पहुँचने में वाधक कण्टक है। उन्हीं का भय या जोखिम नायिका के 
प्रिय के मार्ग का बाधक भयंक्रर समुद्र है। भ्रमर अगर कण्टकों की उपेक्षा कर 
सकता है, तो उसके प्रिय को भी समुद्र की उपेक्षा करनी चाहिए थी । परन्तु ऐसा 
नहीं हो रहा है, यही विस्मय का हेतु है। इस दृष्टि से देखने पर इस पद्य का अथ 
इस प्रकार होगा : 

दुःसह दुस्तर गर्जमान मकरध्वज को, जो जलती हुई विरहाग्नि की तीब्र 
ज्वाला से उसी प्रकार आकुल है, जिस प्रकार बड़वाग्नि की ज्वाला से समुद्र आकुल 
रहता है और जो घनी तरंगों के आवत्ते से उसी प्रकार भ्रमाकुल है जिस प्रकार 
समुद्र हुआ करता है, सहकर भी सब लोग जोखिम उठाकर विचरण कर रहें है, 
किन्तु मेरा प्रिय, मेरे स्नेह के लिए दुर्गम है, बिना किसी प्रकार के भय या जोखिम 
को उठाये, निर्भय होकर वाणिज्य कर रहा है | 

यहाँ 'दग्ग' शब्द का प्रयोग करके कवि ने समासोक्ति के द्वारा यह भी बताना 
चाहा है कि भयंकर मकरध्वज (समुद्र में स्थित दुर्ग जिस प्रकार उसको भयकरता 
से अप्रभावित रहता है, उसी प्रकार मेरा प्रिय भी मकरध्वज (कामदेव) की भर्य- 
करता से अप्रभावित है। टिप्पणकार की व्याख्या का 'मम स्नेहेन अपीडित 
वाक्यांश इसी बात की ओर इशारा करता है। जिस प्रकार समुद्र-स्थित दुर्ग समुद्र 
की बाधाओं से निर्भय होकर व्यापार करता है, उसी प्रकार मेरा प्रिय भी कामदेव 
की बाधाओं से निर्भय होकर व्यापार कर र 

यहाँ मकरध्वज, झालाउल, लहरिघण, भाउल आदि शब्दों का प्रयोग करके 
कवि ने कामदेव के साथ ही भयंकर समुद्र की व्यंजना की है। मकरध्वज शब्द का 
प्रयोब करके उसने बताना चाहा है कि सभी लोग जब मकरथ्वज (समुद्र ) की भयं- 
करता की उपेक्षा कर रहे हैं तो उसका प्रिय ही मकरध्वज (कामदेव) की क्यों न 
उपेक्षा करे। इसके बाद नायिका के चित्त में यह बितरक उपस्थित होता है कि 
कदाचित उसका प्रिय उसके प्रेम के लिए दुर्गम है। 'मह णेहह fata दुग्ग से तात्पर्य 
प्रिय से है । 'भय' शब्द का व्यवहार जोखिम के अर्थ में होता है। 


3-2।9 नच्चीयइ, बसंतकालु, हार, परिखिल्लरीहि 

“ज! प्रति का 'णच्चियइ' पाठ छन्द और व्याकरण की दृष्टि से उचित Z| 
“बी! प्रति में 'बसन्तकालु! के स्थान पर 'बसन्तयालु' (बसन्त-तालः) पाठ है जिसका 
अर्थ होगा अपूर्वं बसन्तताल (बसन्त राग के ताल से)नाचा जा रहा है, जो उत्तम 
ज्ञात होता है; 'परिखिल्लरी' का अर्थ टिप्पणकार ने 'परिवेष्टिता' किया है और 
अवचरिका में 'परिखेलन्ती' अर्थ दिया है । दे. ना. मा. (2।70) में 'खल्लिरी का 
अर्थ 'संकेत' या अभिनव दिया हुआ है जो यहाँ प्रसंगानुकूल जान पड़ता है। इससे 

'परिखिल्लरी' का अर्थ होगा, नाना प्रकार की आंगिक चेष्टाओं को करती हुई'; aq? 
इस प्रसंग में भी 'बी' प्रति का 'हारि' पाठ ज्यादा उचित है, अर्थ है, 'हार द्वारा! । 


3-223 पहावरिउ, अणाइ, अनंत 

'पहावरिउ' शब्द का अर्थ टीकाकारो ने 'पन्थानं आवरयन्‌' किया है. अर्थात्‌ | 
“पथ को आवृत करता SAT’ | भाव यह हुआ कि ज्यों ही विरहिणी पथिक को सन्देश | र्क 
देकर दक्षिण की ओर मुड़ी, निकट ही पथ को आवृत करता हुआ उसका पति; a r 
दिखायी दिया और वह तुरन्त हषित हुई ('आसन्न पहावरिउदिट्टु mg faf | क 
झत्ति हरिसिय') । किन्तु यह अथे कुछ स्पष्ट नहीं है। 'पहावरिउ' शब्द का अर्थ है. 
होगा 'पथावरित', अर्थात्‌ मार्ग से ढका हुआ या छिपा हुआ। मतलब यह हुआ कि 
पति तो उसका निकट ही आ गया था किन्तु रास्ते के मोड़ के कारण आवरित-सा 
था, दिखायी नहीं दे रहा था । 'पहावरिउ' शब्द का एक दूसरा अर्थ भी हो सकता 
है, प्रभा से आवरित। कवि 'पहावरिउ' शब्द के प्रयोग से दो अर्थ ध्वनित करना 
चाहता है। नायिका का प्रेमी मार्ग के मोड़ के कारण दिखायी नहीं दे रहा था, 
लेकिन नायिका को देखनेमात्र से 'प्रभावृत्त' भी हो गया ! रड्डा के अन्त में जो 
दोहा है, वह इस प्रकार है : 

जेम अचितउ कज्जु तसु सिद्ध खणद्धि महंतु 
तेम पठंत सुणंतयह जयउ अणाइ ag 

अर्थ हे--'जिस प्रकार उस नायिका का अचिन्तित महान्‌ कार्य क्षणाद्धे में ही 
सिद्ध हो गया, उसी प्रकार पढ्ने-सुननेवालों का भी हो, अनादि-अनन्त परम- 
पुरुष की जय हो। यही ग्रन्थ का अन्तिम दोहा भी है । इसलिए कवि का अनादि- 
पुरुष का स्मरण कर लेना उचित है । किन्तु 'सी” प्रति में एक पाठ और भी है जो 
किसी टीकाकार की दृष्टि में नहीं पड़ा है। यह पाठ ‘TAS अणाइतु अन्तु” है, 
अर्थात्‌ 'अनागत (भावी) अन्त की जय हो'। यदि यह्‌ पाठ स्वीकार किया जाय तो 
अन्तिम पंक्ति का अर्थ इस प्रकार होगा : 

“उसी प्रकार पढ़ने-सुननेवालों के अनागत अन्त की जय हो; अर्थात्‌ पढ़ने- 
सुननेवालों के मन में जो भी इच्छा हो उसका अन्त भविष्य में TIZET होवे ie 
यह अर्थं इस दोहे को भगवान्‌ की स्तुति न बनाकर सीधे-सादे आशीर्वाद्वात्मक 
हय के रूप में कर देता है। परन्तु यह पाठ काफी महत्त्वपूर्ण है। 'अनागत 
अन्त का अर्थ है, कयामत का दिन | यह पाठ कवि को निश्चित रूप से मुस्लिम 
धर्मानुयायी सिद्ध करता है । 


['सन्देश-रासक' की. प्रस्तावना] 

